
ଚିର ଚରିତାର୍ଥୀ ବିଜ୍ଞସମାଜ 

ଦ୍ବିତୀୟ ଶ୍ରକ୍ଷେତ୍ର ପାପୀ ପାବନ ପବିତ୍ର ଭୂମି ଓଡ଼ଗ୍ରାମରେ ବିଜୟ 
ଶ୍ରୀ ଶ୍ରୀରଘୁନାଥଜୀଉଙ୍କର ବିଗ୍ରହବନ୍ତ ଦାରୁ ଉପରେ ତଥ୍ୟ ସଂଗ୍ରହ ପୂର୍ବକ ରଘୁନାଥ 
ପୁରାଣଟି ଲିଖ୍ତ | ଯେଉଁ ଧାମ ମହାତପା ଅତ୍ରିଙ୍କର ଲାଗି ପ୍ରତିଷ୍ଠା । ପରମ କାରୁଣିକ 
କୋଶଳକିଶୋର ମର୍ଯ୍ୟାଦା ପୁରୁଷୋତ୍ତମ ରଘୁନାଥଙ୍କର ନାନାଦି ଲୀଳାର ଯାତ୍ରାସ୍ଥଳି । 
ଉତ୍କଳର ଏକ୍ଷେତ୍ର ଦ୍ବିତୀୟ ଅଯୋଧ୍ଯା କହିଲେ ମଧ୍ଯ ଅତ୍ୟୁକ୍ତି ନୁହେଁ । ଅନୁସୂୟାବନ ପବିତ୍ର 
ପାଦଦେଶ ଓଡ଼ଗ୍ରାମରେ ଅତିଯଜ୍ଞ ବେଦିକା ଉପରେ ସିଂହାସନ ଓ ମନ୍ଦିର ସ୍ଥାପିତ । ଏଠାରେ 
ପ୍ରଭୂ ରଘୁନାଥଙ୍କର ନାନାଦି ମହିମା ଲୀଳା ବିଦ୍ୟମାନ । ନୟାଗଡ଼ ରାଜବଂଶର ଏହା ହେଲା 
ପବିତ୍ର କୀରଭି ଭକ୍ତଲାଗି ରଘୂନାଥଙ୍କର ବ୍ୟାଘ୍ର ରୂପ ଧାରଣ, ପାଇକ ବେଶରେ, ଶାରଙ୍ଗୀ 
ଦୁର୍ଗକୁ ଯୁଦ୍ଧକରିବାକୁ ଗମନ, ଭକ୍ତ ସାଧୁଆ ଦାସ ଠାରୁ ଅନ୍ନଭକ୍ଷଣ, ରାତ୍ରରେ ଭକ୍ତ ସହିତ 
ଯାଇ ତାଳ ଫଳ ଭକ୍ଷଣ, ବେଲ ଗୁଣ୍ଢିଆଣୀଠାରୁ କଦଳୀ ଭକ୍ଷଣ, ଦ୍ବାଦଶ ଯାତ୍ରା ବିନୋଦ, 
ଶ୍ରୀରାମ ନବମୀ ଯାତ୍ରାରେ ନବଦିନ ବେଶ ନିର୍ଣ୍ଣୟ, ସାଧୁ ସଙ୍ଗ ଲୀଳା, ରାମସାଗର 
ସୀତାକୁଣ୍ଡ ମାହାତ୍ମ୍ୟ ଇତ୍ୟାଦି ଏହି ରଘୁନାଥ ପୁରାଣରେ ବର୍ଣ୍ଣିତ । କବିସମ୍ରାଟ ଉ ପେନ୍ଦ୍ରଭଞ୍ଜ 
ଏହି ପୀଠରେ ବସି ବର ପାଇ କବିତ୍ଵ ପ୍ରାପ୍ତି ହୋଇଥ୍‌ବା ପ୍ରସଙ୍ଗ, ଯେଉଁ ଧାମକୁ ଚ଼ିଟଉ ଲେଖି 
କଦଳୀ କାନ୍ଦି ଉପରେ ବାନ୍ଧି ଭକ୍ତମାନେ ଦୂର ବିଦେଶରୁ ପଠାଉଛନ୍ତି । ଅନେକ କାମନା 
ସିଦ୍ଧର ଯେଉଁ ପୀଠ ପରିଚୟ ଦିଏ । ସେହି କରୁଣା ବରୁଣାଳୟ ରଘୁନାଥଙ୍କର ଏ ସବୁ ଚରିତକୁ 
ଏକତ୍ର କରି, ବାଣୀ ସୌରଭ ଉପାଧ୍‌ୂ ପ୍ରାପ୍ତ କବି ଅର୍ଜୁନ ବାରିକ ବିଦ୍ୟାଭୂଷଣ, ଶ୍ରୀରଘୁନାଥ 
ପୁରାଣ ଲେଖିଛନ୍ତି । 

ରଘୁନାଥ ପୁରାଣକୁ ପାଠକେ ପାଠକରି ସମସ୍ତ ପୂର୍ବ ଇତିହାସର କୌତୁକ ପୂର୍ଣ 
ତଥ୍ୟ ବୁଝିପାରିବେ । ଉତ୍କଳର ଏହି ରୂପାୟନ ଅମୂଲ୍ୟ ଗ୍ରନ୍ଥକୁ ଧର୍ମଗ୍ରନ୍ଥ ଷ୍ଟୋର 
ଆପଣମାନଙ୍କୁ ଉପହାର ଦେଇ ଅଭିନନ୍ଦନ ଜଣାଉଁଛି 1. 


ପଶୁରାମ ପୁରାଣ ମୂଲ୍ଯ - ୮୫/-, ସଂଙ୍କୀତନ ମଣିମାଳା ସେଟ୍‌ ୩ ଖଣ୍ଡର 
ମୂଲ୍ୟ - ୭୦/ -, ଯିଏ.ଖୋଜେ ସିଏ ପାଏ ବା ବ୍ରହୁଜ୍ଞାନ ସଞ୍ଚୟନ ମୂଲ୍ଯ - ୨୦/-, 
। ଆତ୍ମଜ୍ଞାନ ହିଁ ମୁକ୍ତିର ମାର୍ଗ ମୂଲ୍ୟ - ୩୫/-, ତୁଳସୀ ଦାସ ବା ରାମଚରିତ ମାନସ 
ଚଉଦ ଅକ୍ଷରି ମୂଲ୍ୟ - ୨୦୦/, ବ୍ରହୁ ଜିଜ୍ଞାସା ମୂଲ୍ଯ - .୨୦/-, ନାରଦ ପଞ୍ଚରାତ୍ର 
ପୁରାଣ ମୂଲ୍ୟ - ୫୦/ - ୀ 


ନ୍/୨୍/କ - ଧର୍ମଗ୍ରନ୍ଥଷ୍ଟୋର, ଅଲିଶାବଜାର, କଟକ- ୨ 

ଅଗ୍ନି ପୁରାଣ ବା .ଆଗ୍ନେୟ ପୁରାଣ ପୂର୍ବ ଓ ଉତ୍ତର ଖଣ୍ଡର 


ଅଧ୍ଯାୟ 
ପ୍ରଥମ ଅଧ୍ୟାୟ 


ଦ୍ବିତୀୟ ଅଧ୍ୟାୟ 
ତୃତୀୟ ଅଧ୍ୟାୟ 
ଚତୁର୍ଥ ଅଧ୍ୟାୟ 
ପଞ୍ଚମ ଅଧ୍ୟାୟ 
ଷଷ୍ଠ ଅଧ୍ୟାୟ 
ସପ୍ତମ ଅଧ୍ୟାୟ 
ଅଷ୍ଟମ ଅଧ୍ୟାୟ 
ନବମ ଅଧ୍ୟାୟ 
ଦଶମ ଅଧ୍ୟାୟ 
ଏକାଦଶ ଅଧ୍ୟାୟ 


ଦ୍ଵାଦଶ ଅଧ୍ୟାୟ 
ତ୍ରୟୋଦଶ ଅଧ୍ୟାୟ 
ଚତୁର୍ଦ୍ଦଶ ଅଧ୍ୟାୟ 
ପଞ୍ଚଦଶ ଅଧ୍ୟାୟ 
ଷୋଡ଼ଶ ଅଧ୍ୟାୟ, ` 
ସପ୍ତଦଶ ଅଧ୍ୟାୟ 
ଅଷ୍ଟାଦଶ ଅଧ୍ୟାୟ 
ଉନବିଂଶ ଅଧ୍ୟାୟ 
ବିଂଶ ଅଧ୍ୟାୟ 
ଏକବିଂଶ ଅଧ୍ୟାୟ 


ସୂଚ଼ି ପତ୍ର 


ବିଷୟ ପୃଷ୍ଠାଙ୍କ 
ଅଗ୍ନିଙ୍କ ଧ୍ୟାନ, ଅଗ୍ନିଙ୍କ ମନ୍ତ୍ର ଅଗ୍ନିଙ୍କ ଗାୟତ୍ରୀ, ରଷିଛନ୍ଦଃ ଓ ନମସ୍କାର ୧ 
ମଙ୍ଗଳାଚରଣମ୍‌ ' ୧ 
ଗଣେଣଙ୍କ ବନ୍ଦନା ଓ ଦୁର୍ଗାଙ୍କ ବନ୍ଦନା ୨ 
ଅଗ୍ନିଙ୍କ ବନ୍ଦନା ୩ 


ନୈମିଷାରଣ୍ୟରେ ରଷିମାନଙ୍କ ଗହଣରେ ସୂତଙ୍କ ପ୍ରବେଶ 


.ଓ ପୁରାଣ ପ୍ରସଙ୍ଗେ କଥୋପକଥନ ୪ 
ଅଗ୍ନିଙ୍କର ବିଭିନ୍ନ ପ୍ରକାର ନାମମାନ-ଓ ବ୍ରହ୍ମାଣ୍ଡ ଉପରି ବିବରଣ ୬ 
ଚାରି ବେଦର ସୃଷ୍ଟି ଓ ବରାହ କନ୍ଧେ ଜୀବର ଉପୂଭି ୧୦ 
ମହାବିଷ୍ଣୁଙ୍କ ମୁଖରୁ ପ୍ରଳୟ ଅଗ୍ନିଙ୍କ ଜନ୍ମ ଓ ଅଗ୍ନିଙ୍କର ସ୍ଥାନ ନିର୍ଣ୍ଣୟ ୧୧ 
ବ୍ରହ୍ମ ଅଗ୍ନିଙ୍କର ଜନ୍ମ ବିବରଣ ୧୩ 
ପୁରୁରବା ଉପାଖ୍ୟାନ - ର ୧୫ 
ତ୍ରୟ ଅଗ୍ନିଙ୍କର ପୁନର୍ଜନ୍ମ କଥନ “ ୨୦ 
ଅଗ୍ନି ସ୍ଫୋତ୍ର କଥନ ଓ ଭୌତିକମାନଙ୍କ ଉତ୍ପତ୍ତି ବିବରଣ ୨୯ 
ଅଗ୍ନିଦେବ ଶାନ୍ତିରଷିଙ୍କୁ ବର ଅର୍ପଣ କରିବା ୩୨ 


ଅଗ୍ନି ବେତାଳ ପୂଜା ବର୍ଣ୍ଣନ ଓ ଅଗ୍ନି-ମାଳାଗିରି ଶୋଭା କଥନ ୩୪ 
ଅଗ୍ନିଙ୍କ ବ୍ୟାଧ୍‌ ଦୂରୀକରଣ ଲାଗି ଖାଣ୍ଡବ ବନୁ ଦହନ ଓ ଅର୍ଜୁନଙ୍କୁ 

ଅଗ୍ନିଙ୍କ ବର ପ୍ରଦାନ ୭ ୩୭ 
ଶ୍ଵେତ ରାଜାଙ୍କର ଯଜ୍ଞ ବିବରଣ -୪୫ 
ଖାଣ୍ଡବ ବନ ଦହନ କାଳେ ଛଡ଼ଶରଣାଥୀୀଙ୍କୁ ଅଗ୍ନିଙ୍କର ପ୍ରାଣ ଦାନ୪୮ 


. ଭୂଗୁ ରଷିଙ୍କ ଅଭିଶାପରେ ବ୍ରହ୍ମ ଅଗ୍ନିଙ୍କର ସର୍ବ ଭକ୍ଷ ନାମ ଧାରଣ ୫୦ 


ଅଗ୍ନି ଦେବଙ୍କୁ ଅଙ୍ଗି ରାରଷି ଅଭିଶାପ ଦେବା ୫୨ 
ଅଗ୍ନିଙ୍କର ଗର୍ବ ଗଞ୍ଜନ ୫୫ 
ବ୍ରାହ୍ମଣ ଧର୍ମକର୍ମ କଥନ ୫୬ 
' ଅଗ୍ନି ପଞ୍ଚକ ବ୍ରତ ଉପାଖ୍ୟାନ ଓ ଶିବଙ୍କ ଅଗ୍ନିନେତ୍ର ବିବରଣ ୬୦ 
ବିଭୂତି ଲେପନ କଥନ ଓ ପର୍ଣ୍ରୀଦ ରଷି ଚରିତ ୬୩ 
ଅଗ୍ନିଙ୍କର ବଂଶାବଳୀ ବର୍ଣ୍ଣନ ୬୬ 


ପଞ୍ଚ ମହାଯଜ୍ଞେ ଅଗ୍ନିଙ୍କର ଆବାହନ ଓ ଅର୍ଚ୍ଚ ବିବରଣ ୬୭ 

ଦ୍ଵାବିଂଶ ଅଧ୍ୟାୟ 
ତ୍ରୟୋବିଂଶ ଅଧ୍ୟାୟ 
ଚତୁର୍ବିଂଶ ଅଧ୍ୟାୟ 
ପଞ୍ଚବିଂଶ ଅଧ୍ୟାୟ 
ଷଡ଼ବିଂଶ ଅଧ୍ୟାୟ 
ସପ୍ତବିଂଶ ଅଧ୍ୟାୟ 
ଅଷ୍ଟବିଂଶ ଅଧ୍ୟାୟ 
ଉନତ୍ରିଂଶ ଅଧ୍ଯାୟ 
ତ୍ରିଂଶ ଅଧ୍ୟାୟ 
ଏକତ୍ରିଂଶ ଅଧ୍ୟାୟ 
ଦ୍ଵାତ୍ରିଂଶ ଅଧ୍ୟାୟ 
ତ୍ରୟୋତ୍ରିଂଶ ଅଧ୍ୟାୟ 
ଚତୁଃତ୍ରିଂଶ ଅଧ୍ୟାୟ 
ପଞ୍ଚତ୍ରିଂଶ ଅଧ୍ୟାୟ 
ଷଟତ୍ତିଂଶ ଅଧ୍ୟାୟ 
ସପ୍ତତ୍ରିଂଶ ଅଧ୍ୟାୟ 
ଅଷ୍ଟତ୍ରିଂଶ ଅଧ୍ୟାୟ 
ଉନଚତ୍ସାରିଂଶ ଅଧ୍ୟାୟ 
ଚତ୍ଵସାରିଂଶ ଅଧ୍ୟାୟ 
ଏକ ଚତ୍ଆସାରିଂଶ ଅଧ୍ୟାୟ 
ଦ୍ବିଚତ୍କାରିଂଶ ଅଧ୍ୟାୟ 
ତ୍ରିଚତ୍କାରିଂଶ ଅଧ୍ୟାୟ 
ଚତୁଃଶ୍ଚତ୍ସକାରିଂଶ ଅଧ୍ୟାୟ 
ପଞ୍ଚ ଚତ୍ପାରିଂଶ ଅଧ୍ଧାୟ 
ଷଟ୍‌ ଚତ୍ଆସାରିଂଶ ଅଧ୍ୟାୟ 
ସପ୍ତଚତ୍ସାରିଂଶ ଅଧ୍ୟାୟ 
ଅଷ୍ଟଚତ୍ସାରିଂଶ ଅଧ୍ୟାୟ 
ଉନପଞ୍ଚାଶତମ ଅଧ୍ୟାୟ 


ଅଗ୍ନିଙ୍କର ଅଷ୍ଟୋତ୍ତର ଶତନାମ ବର୍ଣ୍ରନ 

ସନ୍ଧ୍ୟା, ଗାୟତ୍ରୀ ତତ୍ତ୍ଵ ଓ ବ୍ରହ୍ମଯଜ୍ଞ ପ୍ରସଙ୍ଗ କଥନ 
ବ୍ରାହ୍ମଣମାନଙ୍କର ତିଳକ ବଣ୍ଣଠନ 

ସାଂକ୍ଷେପିକ ଅଗ୍ନି ପୂଜା ନିଣ୍ଣ୍ୟ 

ଉତ୍ତର ଖଣ୍ଡର ଧ୍ୟାନ ଓ ଅଗ୍ନିଙ୍କ ବନ୍ଦନା 

ବିଷ୍ଣୁଙ୍କ ତୋଷ ନିମନ୍ତେ ଅଗ୍ନି. ଆରାଧନା ବିଷୟ ବର୍ଣ୍ରନ 
ପଞ୍ଚାଗ୍ନି ପ୍ରଭୂତି ଉପ୍ପତି ବିବରଣ 

ଅଗ୍ନିଦେବ ଦାନବମାନଙ୍କ ଦନ୍ତାଗ୍ରେ ବାସ କରିବା ବର୍ଣ୍ତନ 
ଅଦିତିଙ୍କର ବିଷ୍ଣୁ ଭକ୍ତିର ମାହୀମ୍ମ୍ୟ ବର୍ଣ୍ଣନ 

ବିଷ୍ଣୁଯଜ୍ଞ କଥନ ଓ ଦାନ ଦକ୍ଷିଣା ବିଧାନ ବିବରଣମାନ 
କଳିଯୁଗ ସମାଚାର ଓ ଗୌରଜନ୍ମ ବିବରଣ 
ମହାପାପର ପ୍ରାୟଶ୍ଚିତ୍ତ ବର୍ଣ୍ଣନ 

ବାରୁଣୀ ସ୍ନାନର ଫଳାଫଳ ବର୍ଣ୍ଣନ * 

ଗଙ୍ଗାରେ ମରଣ ଓ ସ୍ନାନାଦିର ଫଳ କଥନ 

ଗଙ୍ଗାସ୍ନାନ ଓ ଅସ୍ଥି କ୍ଷେପଣ ବିଧୂ 

ପଞ୍ଚଯଜ୍ଞାଦି ବିହିତ କର୍ମ କଥନ 

ସଂସାରୀମାନଙ୍କର କର୍ତବ୍ୟ ପାଳନ ବର୍ଣ୍ଣନ 

ନିଷେଧ କର୍ମ ବର୍ଣ୍ଣନ 

ପବିତ୍ର ତୀର୍ଥ ସ୍ଵାନ ଫଳ କଥନ 

ଶୁଦ୍ଧାଶୁଦ୍ଧ ମାସମାନଙ୍କର ସ୍ନାନ ଫଳ ବର୍ଣ୍ଣନ 

ଚାରିବର୍ଣ୍ର ଧର୍ମର ଶୁଭାଶୁଭ ଫଳ ନିର୍ଣ୍ଣୟ 

ଯଜ୍ଞାଦି କର୍ମ ଓ ନାନା ପ୍ରକାର ବ୍ରତ ମାହାତ୍ମ୍ୟ ବଣ୍ଟନ 
ଅଶୁଭ କର୍ମର ଫଳ ବର୍ଣ୍ଣନ 

ପାପୀମାନଙ୍କ ପ୍ରତି ଯମଦୂତଙ୍କ ଶାସ୍ତି କଥନ 
ପାପୀମାନଙ୍କର ପ୍ରାୟଣ୍ଢିତ କଥନ 

ଗୋବଧପାପର ପ୍ରାୟଶ୍ଚିତ୍ତ ନିରୂପଣ କଥନ 

ବ୍ରହ୍ମହ ତ୍ୟାଦି ପାପର ପ୍ରାୟଶ୍ଚିତ 

ଅଗ୍ନିଙ୍କର ଜନ୍ମୋତ୍ସବ ବିବରଣ 

ଅଗ୍ନିଙ୍କ ସ୍ତବ ପଠନେ ଫଳାଫଳ ନିର୍ଣ୍ଣୟ 

ମହାମୁନି ବେଦବ୍ୟାସ ପ୍ରଣୀତ 
ଅଗ୍ନ ପୁରାଣ 


ଅଗ୍ନଙ୍କ ଧାନ : ପିଙ୍ଗରୂଃ ଶୁଶ୍ମଶ୍ରୁ କେଶାକ୍ଷଃ ପୀନାଙ୍ଗ ଜଟରୋଏରୁଣଃ । 
ଛାଗସ୍ଥଃ ସାକ୍ଷସୂତ୍ରୋଃଗ୍ନିଃ ସତ୍ରାଚାଃ ଶକ୍ତି ଧାରକଃ । ୧ । 
ଧ୍ଧାୟେ ହିରଣ୍ୟବୀର୍ଯ୍ୟଂ ଚ କୋଟି ସୂର୍ଯ୍ୟ ସମଂ ଦ୍ୟୁତିମ୍‌ । 
_ ସର୍ବ କାମପ୍ରଦୋ ଦେବ ଅଗ୍ନିରୂପ ନମୋସ୍ତୁତେ । ୨ । 
ଅଗ୍ନଙ୍କ ମନ୍ତ୍ର : ଓଁ ଅଗ୍ଧୟେ ନମଃ --( ପଞ୍ଚାକ୍ଷର ) | 
୮7 ଓଁ ଅଗ୍ନି ଦେବାୟ ନମଃ --( ସପ୍ତାକ୍ଷର ) | , 
ଅଗ୍ନଙ୍କ ଗାୟତ୍ନୀ : ଓଁ ଅଗ୍ନି ଦେବାୟ ବିଦ୍ଧହେ, ବୈଶ୍ଵନରାୟଧ୍ମହି, 
_ ତନ୍ନୋବହ୍ନିଃ ପ୍ରଚୋଦୟାତ୍‌ । 
ରଷଛନ୍ଦଃ : ଓଁ ଅଗ୍ନି ପଞ୍ଚାକ୍ଷର ମନ୍ତ୍ରସ୍ୟ, ବିରୁପାକ୍ଷ ରଷିଃ, ଗାୟତ୍ରୀ 
ଛନ୍ଦଃ, ଶ୍ରୀ ଅଗ୍ନିର୍ଦେବତା, ହୋମଭାବେ ଅ ଗ୍ନେରଷ୍ଟାଧ୍କ 
ଶତସଂଖ୍ୟକ ନାମ ମନ୍ତ୍ରଃ ପାଠ କର୍ମଣେ ବିନିଯୋଗଃ | 
ନମସ୍କାର : ଓ -ନମସ୍ତେ ବ୍ରହ୍ମତେଜାୟ ବୀତିହୋତ୍ର ଧନଞ୍ଜୟଃ । 
ବାୟୁସଖ୍ୟାଃ ନମସ୍ତୁଭ୍ୟଂ ରୋହିତାଶ୍ଵ ନମୋନମଃ ॥ 
ଓଁ --ସର୍ବତଃ ପାଣି ପାଦାନ୍ତଃ ସର୍ବତୋଃଷି  ଶିରୋମୁଖଃ | 
ବିଶ୍ବରୂପୋ ମହାନଗ୍ନିଃ ପ୍ରଣୀତଃ ସର୍ବ କର୍ମସୁ ॥ 
ଓଁ ନମସ୍ତେ ପ୍ରଳୟାତ୍ମୀୟ କାଳଶାମଳ ବର୍ଚ୍ଚସେ । 
ବିଶ୍ଵସ୍ୟାନ୍ତ କରାଗ୍ନେୟ ବହ୍ଧିଦେବ ନମୋଏସ୍ତୁତେ ॥ 


ମଙ୍ଗଳାଚରଣମ୍‌ 
ଗଣାଧ୍ପଂ ବିଘ୍ନଗଣାପମର୍ଦ୍ଦନଂ, ସମସ୍ତ ଦେବାଗ୍ରସରୈକ ପୂଜନମ୍‌ । 
ସ୍ଵଭକ୍ତ କଳ୍ପଦ୍ରୁମନ୍ତଚେତନୈରଗମ୍ୟ ରୂପଂ ପ୍ରଣତୋଏସ୍ମି ସବଦା ॥ 
ନମାମି ନିତ୍ୟାଂ ବାଗ୍‌ଦେବୀବଂବୁଦ୍ଧି ଜାଡ଼୍ତ ମୋଃପହାମ୍‌ । 
ଯସ୍ୟାଃ ପ୍ରସାଦ ମାସାନ୍ୟ ଜନଃ ପ୍ରାଜ୍ଞତ୍ସମାପ୍ଲ ୟାତ୍‌ ॥ 
ବନ୍ଦେ ବୃନ୍ଦାବନାଧୀଶମୀଶଂ ଶଶିକଳା ଧରଂ | 
କ୍ଷୀରାମ୍ଭୋନିଧ୍‌ କଲ୍ଲୋଳ ଲୀଳାମଦୃଶ ବିଗ୍ରହମ୍‌ ॥ 
ବେଦେଭ୍ୟ ଉଦ୍ଧୃତୀ ସମସ୍ତ-ଧର୍ମାନ, ଯୌୟଂ ପୁରାଣେଷୁ ଜଗାଦ ଦେବଃ । 
ବ୍ୟାସ ସ୍ଵରୂପେଣ ଜଗଵିତାୟ, ବନ୍ଦେ ତମେନଂ କମଳା ସମେତଂ ॥ 
ନମସ୍କୁଭ୍ୟଂ ନମସ୍ତୁଭ୍ୟଂ ନମସ୍ତୁଭ୍ୟଂ ନମୋନମଃ । 
ପରିତ୍ରାହି ପରିତ୍ରାହ ପରିତ୍ରାହି ଜଗନ୍ମୟ । 

୨. ଅଗ୍ନି ପୁରାଣ 
ବନ୍ଦେ କୃଷ୍ଣ ଗୁଣାତୀତଂ ପରଂ ବ୍ରହ୍ମାଚ୍ୟୁତଂ ଯତଃ । 
ଅବିର୍ବଭୂବୁଃ ପ୍ରକୃତି-ବ୍ରହ୍ମା ବିଷ୍ଣୁ ଶିବାଦୟଃ ॥ 
ନାରାୟଣଂ ନମସ୍କତ୍ୟଂ ନରଞ୍ଚୈବ ନରୋତ୍ତମଂ 
ଦେବୀଂ ସରସ୍ଵତୀଂଚୈବ ତତୋଜୟମୁଦୀରୟେତ୍‌ । 
ବନ୍ଦେ ଥଗ୍ନି ବିଷ୍ଣୁ ପୁତ୍ରୋ ପୀନାଙ୍ଗାରୁଣ ସୁପ୍ରଭମ୍‌ । 
ଛାଗାରୂଢ଼ ଶ୍ମଶ୍ରୂକେଶଃ ସର୍ବକାମ ଫଳ- ପ୍ରଦମ୍‌ ॥ 
ବନ୍ଦେ ) ବହ୍ଧି ବୁହଦ୍ଭାନୁଂ କାଳ ଘୃତାଘ୍ନୀ ବହିସଃ । 
ସପ୍ତାର୍ଚ୍ଚିଃ ବ୍ରହ୍ମା ତେଜାୟ ଶ୍ରୀସ୍ଵାହା ପତୟେ ନମଃ ॥ 
ବେଦେ ରାମାୟଣେ ଚୈବ ପୁରାଣେ ଭାରତେ ତଥା । 
ଆଦୌ ଚାନ୍ତେ ଚ ମଧ୍ଷେ ଚ ହରିଃ ସର୍ବତ୍ର ଗୀୟତେ ॥ 


ଞ୍ଚ 


ଗଣେଶଙ୍କ ବନ୍ଦନା 


ନମୋ ନମୋ ଗଣନାଥ ବିଘ୍ନ ବିନାଶନ 
ତବ ପାଦପଦ୍ମ ତଳେ କରଇ ବନ୍ଦନ । 
ଗଉରୀ ଆତ୍ମଜ ପ୍ରଭୁ ଇନ୍ଦୁର ବାହନ 

ସର୍ବ ଦେବତାଙ୍କ ଅଗ୍ରେ ଅଟେ ତବ ସ୍ଥାନ । 
ତିନିପୁରେ ଶୋଭାପାଏ ତୁମ୍ଭର ବିଭୂତି 
ପୃଥୁଳ ଉଦର ମନୋହର ଦିଶେ ଅତି । 
ପାଶ ଅଙ୍କୁଶ ତ୍ରିଶୂଳ ଅଟେ ତବ କର 
ନମୋ ନମୋ ଗଣପତି ବିଦ୍ୟା ଦାନ କର । 
ତବ ଦୟା ହେଲେ ମୂର୍ଖ ଲାଭକରେ ଜ୍ଞାନ 
ପଟ୍ଗୁ' ଲଙ୍ଘେ ଗିରି ଅନ୍ଧ ପାଏ ଚକ୍ଷୁଦାନ । 
ଆହେ ଗଜେନ୍ଦ୍ର ବଦନ କରୁଛି ବିନତି 

` ନୂଆସିବା, ପଦମାନ ବତାଅ ତଡ଼ତି | 

ମୁଁ ମୂର୍ଖ ଅଧମ ଅତି ଦୀନ ହୀନ ଜନ 
ସାଧୁ ସମାଜରେ ପ୍ରଭୁ ନାହିଁ ମମ ସ୍ଥାନ । 
ବସି ନାହିଁ ଦିନେ ) ମାତ୍ର ମୁଁ ସାଧୁ ମେଳରେ 
ଗଣା.ହୋଇ ନାହିଁ କେବେ ସୁଜ୍ଞ ସମାଜରେ 
ମାଗୁଛି ପଦ୍ମ ପୟରେ ପ୍ରସାରିଣ କର 
ବାରେ ମାତ୍ର ଦୀନ ହୀନ ପ୍ରତି ଦୟା କର । 
ଯେଉଁ ଗ୍ରନ୍ଥ ଲେଖିବାକୁ ବଳାଇଛି ଚିତ୍ତ 
ସୁଜ୍ଞ ସମାଜରେ ଯେହ୍ନେ ଲଭିବି ଆଦୃତ । 
ଏତିକି ମାତର ଦୟା କରନ୍ତୁ ଆପଣ 

ତବ ନାମ ଧରି କରେ ଲେଖନୀ ଚାଳନ | . 
ସଜୀବ ଦେବତା ଯେଉଁ ଅନଳ ଅଟନ୍ତି 
ଘରେ ଘରେ ପୁରେ ପୁରେ ଯାହାକୁ ପୂଜନ୍ତି 
ସେହି ଜାତବେଦ ବୈଶ୍ଵ୍‌ାନରଙ୍କର ଗୁଣ 
ଗାୟନ କରି ଲେଖୁଛି ମୁଁ ଅଗ୍ନି ପୁରାଣ । 
ବ୍ରହ୍ମାଣ୍ଡରେ ଯେହ୍ନେ ସେହୁ ହୋଇବ ସୁନ୍ଦର 
ଦୟାକର ଗଣନାଥ ମାଗେ କ୍ଷେତ୍ଵ ଛାର । 


_- ୦ ---_ 


କ୍କ ଦୁର୍ଗାଙ୍କ ବନ୍ଦନା 


ଜୟ ଜୟ. ଜୟ ଦୁର୍ଗେ ଦୁର୍ଗତି ନାଶିନୀ 
ଜୟ ଜୟ ଜୟ ଦୁର୍ଗେ ବିପଦ ଭଞ୍ଜନୀ । 
ଜୟ ଜୟ ଜୟ ଦୁର୍ଗେ ତ୍ରିପୁର ମୋହିନୀ 
ଜୟ ଜୟ ଜୟ ଦୁର୍ଗେ ତ୍ରିପାଦ ହାରିଣୀ । 
ଜୟ ଜୟ ଜୟ ଦୁର୍ଗେ ମହେଶ ଘରଣୀ 
ମହା ଯୋଗେଶ୍ବରଙ୍କର ମା ମନୋହାରିଣୀ । 
ଶରଣ ପଶୁଛି ତୋହ ପଦ୍ମପାଦେ ମାତ 
କିଞ୍ଚିତ କରୁଣା କର ବାରେ ଢାଳି ନେତ୍ର । 
ତୋର ପଦ୍ମପାଦେ ଦିନେ. ଏ ଦୀନ ସନ୍ତାନ 
ଆନ କିଛି ନ ଜାଣଇ ଦେବା ଦେବୀମାନ । 
ଜାଣେ ମୋ ଜନନୀ ଅଟେ ମହା ଶକ୍ତିମତି 
ଗର୍ଭେ ଧାରଣ କରିଛି ଯେ ସକଳ କ୍ଷିତି । 
ଜଳ ସ୍ଥଳାଦି ଆକାଶ ବ୍ୟୋମ ପଞ୍ଚଭୂତ 
ଗରଭୁ ତୋହର ମାତ ହୋଇଛି ସମ୍ଭୂତ । 
ତୋହ ନ ଥ୍ବାର ସ୍ଥାନ ନାହିଁ ବ୍ରହ୍ମାଣ୍ଡରେ 
ପୂରିତ ହୋଇଛୁ ମାତ ସକଳ ସ୍ଥାନରେ । 
ବସୁଧା ଭାବେ ବହିଛୁ ତୁ ସଭିଙ୍କ ଭାର 
ଅତି ଆଙ୍ଦୋଳି ସହିଛ୍ଥୁ ପ୍ରତ୍ୟେକ ଜୀବର । ` 
ମାତା ରୂପେ କ୍ଷୀର ପାନ ଦେଇ ସନ୍ତାନକୁ 
ପାଳନ କରୁ ଜନନୀ ଚୌଦ ବ୍ରହ୍ମାଣ୍ଡକୁ । 
ପୁଣି ଅଗ୍ନିଭାବେ ସ୍ନେହ ଦାନ କରୁ ତୁହି 
ନିତି ମନ୍ତ୍ରଣା ଦେଉ ମା ପାଶେ ପାଶେ ରହି । 
ଯେଉଁ ପ୍ରକାରେ ଯେ ତୋତେ କରଇ ଭଜନ 
ତେମନ୍ତ ଭାବେ ତାହାକୁ ଦେଉ ଦରଶନ । 
ତୁହି ଦୃ ଦୁର୍ଗା ତୁହି କାଳୀ ତୁହି ମା ପାର୍ବତୀ 
ତୁହି ବିଘ୍ନ ବିନାଶିନୀ ତୁହି ଭଗବତୀ । 

ପୂର୍ବଖଣ୍ଡ ୩ 


ତୁହି ହିଙ୍ଗୁଳା ମଙ୍ଗଳା ତୁହି ଚାଚକା୍ 
ତୁହି ରାମଚଣ୍ଡୀ ପୁଣି ତୁହି ବିମଳାତ୍ଢ । 
ଗୌରୀ ରୂପେ ପୂଜା ପାଉ ଭୂବନେଶ୍ବରରେ 
ଶାରଦା ନାମ ବହିଛୁ ମାତ ଝଙ୍କଡରେ । 
କାମାକ୍ଷା କୁତାମ ଚଣ୍ଡୀ ଭବାନୀ ଭାରତୀ 
ଭିନ୍ନ ସ୍ଥାନେ ଭିନ୍ନ ନାମେ ପୂଜା ପାଉ କ୍ଷିତି । 
ଭକତି ଭରେ ଭଜନ କରେ ଯେହୁ ତୋର 
ନିମିଷକେ ସର୍ବ ଦୁଃଖ ନାଶୁ ତୁ ତାହାର । 
ଦୁଷ୍ଟ ଦଳନ କରିଣ ପାଳୁ ସନ୍ଥ ଜନ 
ଦୟା ହେଲେ ଦରିଦ୍ରକୁ ଦେଉ କୋଟି ଧନ । 
ବ୍ରଜ୍ମାଦି ତେତିଶ କୋଟି ଅମର ମଣ୍ଡଳୀ 
ତୋ ପଦାରବିନ୍ଦେ ହୋନ୍ତି ସଦା ନିଉଛଚ୍ଛାଳି । 
ଦାନବେ ତାହାଙ୍କ ପ୍ରତି କଲେ ଅତ୍ୟାଚାର 
ତୋତେ ଡାକନ୍ତି ସକଳେ ହୋଇଣ ଆତୁର । 
ମହାମ୍ୁନ୍ୟ ପୁରୁ ତୁହି ଜ୍ୟୋତିର୍ମୟୀ ରୂପେ 
ଆବିଜ୍ଞାବ ହୋଇ ଆଗେ ଉଭା ହେଉ ଆପେ 
ସର୍ବ ଦେବତାଙ୍କ ତେଜ ବହିଣ ଅଙ୍ଗରେ 
ବିକେ କରି ମହାମାତ ସିଂହ ବାହନରେ । 
ଖହୂଗ କାତି ଖର୍ପର ତ୍ରିଶୂଳ ସହିତ 
ଚବୱ ଗଦା ଧନୁ ଆଦି ଅସ୍ତ୍ର ଧରି ହସ୍ତ । 
ମହା ଭଇରବୀ ମୂରଭି ଧରିଣ ଜନନୀ 
ଅଝୁଂଜାତ କରି କୋଟି କୋଟି କାତ୍ୟାୟନୀ । 
ସ ମହା ଦାନବଗଣ କରିଣ ନିଧନ 
୬କ୍ଷାକରୁ ମହାମାୟୀ ଦେବତାଙ୍କ ମାନ । 
ଏହିପରି କେତେ ମାତ ବଣ୍ଣିବି ତୋ ଗୁଣ 
ଲେଖି ବସିଲେ ଅଣ୍ଢିବ ନାହିଁ ଯେ ପୁରାଣ । 
ମୁହିଁତ ଅଧମ ଛାର ଜ୍ଞାନ ହୀନ ଜୀବ 
କାହୁଁ ବା ଜାଣିବି ମାତ ତୋ ମହିମା ଭାବ । 
କେବଳ ଏତିକି ମାତ୍ର ଭରସା କରିଛି 
ଦିବସ ରଜନୀ ସେହି ନାମକୁ ଭଜୁଛି । 
କେବେ ଯଦି କଣେ ଦୟା କରିବୁ ମା ତୁହି 
ଏ ଦୀନ ସନ୍ତାନ ଦୁଃଖ ଯିବ ଦୂର ହୋଇ । 
କବି ବୋଲି କହିବାକୁ ଚିତ୍ତ ଯାଏ ଦବି 
କବିଙ୍କ ଚରଣ ତଳେ ସଦା ଥାଏ ନମି । 
ବ୍ୟାସ ବାଲମିକ କାଳିଦାସ ଜଗନ୍ନାଥ 
ଜୟଦେବ ଶାରଳାଦି ଯେତେ କବି ଭକ୍ତ । 
'ତାହାଙ୍କ ଚରଣ ତଳେ ଜଣାଏ ପ୍ରଣତି 
ଏ ବ୍ରହ୍ମାଣ୍ଡ ସେହୁ ଦିବ୍ୟାଲୋକ ଜାଳିଛନ୍ତି । 
ସେମାନେ ସର୍ବଦା ତ଼ରୋର ପଦ୍ଗ ପାଦ ସ୍ମରି 
କବିତ୍ସ ମାହାତ୍ମ୍ୟ ଛନ୍ତି ଯେ ଅଜନ କରି । 


ସେତିକି ମାତର ମୁହି ମାଗୁଛି ପୟରେ 
କଣ୍ଠେ ବସି ପଦ ମାତ ବତାଅ ସତ୍ସରେ । 
କେବଳ ଲିଖନ ମାତ୍ର ଚାଳୁଥ୍‌ବି ହସ୍ତ 
ଲେଖି ହୋଇ ଯାଉଥ୍ବ ଗୀତ ପଦ ଅର୍ଥ । 
ଏ ଅଗ୍ନି ପୁରାଣ ଅଗ୍ନିପରି ଝଟକିବ 
ଦିବ୍ୟାଲୋକର ସନ୍ଧାନ ଜଗତକୁ ଦେବ । 
ସୁଞ୍ଞ ସମାଜରେ ଏହା ଲଭିବ ଆଦର 
ଏହି ମାତ୍ର ବର ଗୋଟି ମାତ ଦାନ କର । 
ଏତିକି ମାଗଇ କ୍ଷେତ୍ର ମୋହନ ପ୍ରଧାନ 
ଦୂର୍ଗତି ନାଶିନୀ ଦୁର୍ଗେ କରିବୁ ପ୍ରଦାନ । 
ଅଗ୍ନିଙ୍କ ବନ୍ଦନା 
ନମୋନମୋ ଜାତଦେବ ନମୋ ବୈଶ୍ୟାନର 
ବନ୍ଦନା କରୁଛି ପ୍ରଭୁ ଚରଣେ ତୁମ୍ଭର । 
ତୁମ୍ଭେ ସଜୀବ ଦେବତା ସର୍ବଜନ ବନ୍ଦ୍ୟ 
ଯେ ପୂଜେ ତୁମ୍ଭଙ୍କୁ ସେହୁ ଲଭେ ମୋକ୍ଷପ୍ରଦ । 
ଲେଲିହାନ ଜିହ୍ନା ତୁମ୍ଭେ କରିଣ ବିସ୍ତାର 
ନିମିଷକେ ସପ୍ତଦଶ ପୁର ଧ୍ଵଂସକର । 
ଯାହାକୁ ସୁଦୟାକର ଚାହିଁ ଶାନ୍ତ ନେତ୍ରେ 
ରାଜ ଏ୍ଵର୍ଯ୍ୟ ବିଭୁତି ଦିଅ ସାଥେ ସାଥେ । 
ଯେତେ ଜପୀ ତପୀମାନେ ଛନ୍ତି ବ୍ରହ୍ମାଣ୍ଡରେ 
ତବ ଆଶ୍ରିତେବସନ୍ତି ସେହୁ ବୈକୁଣ୍ଠରେ । 
ଭୋଜନ ପାନ ବସନ ସେ ତ୍ୟାଗ କରନ୍ତି 
ତୁମ୍ଭଙ୍କୁ ଆଶ୍ରୟ କରି ପରାଣ ବଞ୍ଚାନ୍ତି । 
ନୈମିଷ୍ୟାରଣ୍ୟ ମଧ୍ଯରେ ସର୍ବ ରଷିଗଣ 
ରଜନୀ ବଞ୍ଚନ୍ତି ଧୂନି ଚୌପାଶେ ବସିଣ । 
ପୁଣି ପ୍ରତି ଆଶ୍ରମରେ ଯଜ୍ଞକୁଣ୍ଡ ସ୍ଥାପି 
ଘୃତ ଆହୁତି ଦିଅନ୍ତି ବିଭୁ ପାଦେ ଅର୍ପି । 
ସ୍ଵାହା ସ୍ବଧା ଦୁଇ ଛନ୍ତି ଘରଣୀ ତୁମ୍ଭର . 
ବେଦାଧ୍ଯାୟୀ ବିପ୍ରେ ଜପି ନାମକୁ ତାଙ୍କର । 
ମନ୍ତ୍ର ଜପି ଯଜ୍ଞ କୁଣ୍ଡେ ଦିଅନ୍ତି ଆହୁତି 
ତେତ୍ରିଶ କୋଟି ଦେବତା ପାଇ ହୋନ୍ତି ଶାନ୍ତି । 
ଯେ ଯେମନ୍ତ ଫଳ ବାଞ୍ଚା ମନରେ କରଇ 
ଯଜ୍ଞ କଲେ ତା କାମନା ପୂରଣ ହୁ ଅଇ । 
ତ୍ରେତାଯୁଗେ ଦଶରଥ ଅପୁତ୍ରିକ ଥ୍‌ଲେ 
ରଷ୍ୟଶୃଙ୍ଗ ରଷିବର ଆସି ଯଜ୍ଞ କଲେ, | 
ସେ ଯଜ୍ଞ ଚରୁକୁ ବାଣ୍ଟି ଚାରି ଭାଗ କରି 
କୌଶଲ୍ୟା କୈକେୟୀ ସୁମିତ୍ରାଦି ତିନିନାରୀ । 
ଭକ୍ଷନ୍ତେ ତାହାଙ୍କ ଗର୍ଭ ହୋଇଲା ସଞ୍ଚାର 
ଦଶ ମାସ ଅନ୍ତେ ଜନ୍ମ ଲଭିଲେ କୁମର । 

୪ ଅଗ୍ନି ପୁରାଣ 


ରାମ ଲକ୍ଷ୍ମଣ ଭରତ ଶତୃଘ୍ନ ସହିତେ 
ତାହାଙ୍କ ଗର୍ଭରୁ ଜନମିଲେ ଜନ ହିତେ । 
ପୁଣି ମିଥ୍‌ଳା ରାଜ୍ୟରେ ଜନକ ନୃପତି 
ଯଜ୍ଞ ସ୍ଥାନୁ ଲଭିଲେକ ଅପୂର୍ବ ଦୁହିତୀ । 
ପରମ ପୁରୁଷ ରାମ ତାଙ୍କୁ ବିଭାହେଲେ 
ତାହାଙ୍କ ଲାଗି ଦାନବେ ନିଧନ ହୋଇଲେ । 
ହେ ଅଗ୍ନିଦେବ ତୁମ୍ଭଙ୍କୁ ପୂଜେ ଯେ ଭକ୍ତିରେ 
ମୋକ୍ଷ ପଦ ଲଭି ସେହୁ ବସେ ବୈକୁଣ୍ଠରେ । 
କି ଅବା ଧନୀ ଦରିଦ୍ର କିବା ରାଜା ପ୍ରଜା 
ପ୍ରତି ଘରେ ଘରେ କରୁଛନ୍ତି ତୁମ୍ଭ ପୂଜା । 
ସକଳେ କରନ୍ତି ଦେବ ) ତୁମ୍ଭଙ୍କ ଆଦର 
ତେଣୁ ତବ ନାମ ସର୍ବଭକ୍ଷ ବୈଶ୍ଵାନର । 
ମୁହିଁ ଅତି ହୀନ ଜନ କହି ନ ଜାଣଇ 
ଧନହୀନ ଜନ ହୀନ ମୂରୁଖ ଅଟଇ । 

ନାହିଁ ଘର ଦ୍ଵାର ପ୍ରଭୁ ନାହି ବାଡ଼ିବୂଭି 
କେବଳ ଲିଖନ ଗୋଟି ଅଟେ ମୋ ସମ୍ପତି । 
ମନେ ମନେ ବହୁ ଦିନୁ କରିଥ୍ଲି ଆଶ 
ଅଗ୍ନି ପୁରାଣ ଖଣ୍ଡିଏ କରିବି ପ୍ରକାଶ । 
ଯେଉଁ ଦେବତାଙ୍କ ନାହିଁ ଦେଖା, ଦରଶନ 
ତାଙ୍କ ନାମେ ବହୁ ଶାସ୍ତ୍ର ହୋଇଛି ଲିଖନ । 
ମାତ୍ର ଯେ ଦେବତା ନିତ୍ୟ ପ୍ରତି ଘରେ ଘରେ 
ଜନ ହିତ କରୁଛନ୍ତି ରହି ସବୁଠାରେ । 
ଅଭକ୍ଷ ଭକ୍ଷ ଅମେଧ ମେଧ ପରିଯନ୍ତ 
ସବୁ ଜାଳି ପୋଡ଼ି କରୁଛନ୍ତି ଭସ୍ମୀଭୂତ । 
ତାହୀଙ୍କ ମହିମା ଆଜି ଜନ ଜଗତରେ 
ପ୍ରଚାର ହୋଇ ପାରିନି ବହୁଳ ଭାବରେ । 
ତେଣୁ ଲେଖନୀ ଧରୁଛି ଲେଖିବା ନିମନ୍ତେ 
ସେ ପ୍ରଭୁ ସଜୀବ ଦେବ କୀଉ୍ିମାନ ମର୍ତ୍ୟେ । 
ରଚନା କରି ବ୍ରହ୍ମାଣ୍ଡେ କରିବି ପ୍ରଚାର 
ଦୟାକର ବାରେ ମାତ୍ର ସ୍ଵାହା ସ୍ଵଧା ବର । 
ଜାଣେ ନାହିଁ ତବ ଗୁଣ ନାହିଁ ମୋର ଜ୍ଞାନ 
ତୁମ୍ଭଙ୍କୁ ଭରସା .କରି ଧରୁଛି ଲିଖନ | 
ତୁମ୍ଭେ ଅଦୃଶ୍ୟରେ ରହି ଦିଅ ପ୍ରଭୁ କହି 
କେବଳ ଲିଖନ ପ୍ରଭୁ ଚାଳୁଥ୍ବି ମୂହିଁ । 

ତବ ତେଜ ସମ ଗ୍ରନ୍ଥ ଉଜ୍ଜ୍‌ଳି ଉଠିବ 

ଏହି ଦୟା କର ବାରେ ସ୍ବାହା ସ୍ଵଧା ଧବ । 
ହେ ବୈଶ୍ବାନର ଶ୍ରୀପାଦେ ପଶୁଛି ଶରଣ 
କ୍ଷେତ୍ରମୋହନ କାମନା କରନ୍ତୁ ପୂରଣ । 


ପ୍ରଥମ ଅଧ୍ୟାୟ 


(ନୈମିଷାରଣ୍ୟରେ ରଷିମାନଙ୍କ ଗହଣରେ 
ସୂତଙ୍କ ପ୍ରବେଶ ଓ ପୁରାଣ ପ୍ରସଙ୍ଗେ 
କଥୋପକଥନ ) 
ଶ୍ଳୋକଃ 


ଏକଦା ମୁନୟଃ ସବେ 
ଶୌନକାଦ୍ୟା ତପୋଧନଃ । 
ନୈମିଷାରଣ୍ୟେ 
ଗୋଷ୍ଠୀଂଚକୁ ମଁନୋରମାଂ ॥| 
ଚକ୍ରୋ ପବିଷ୍ଠଂ ତଂ ସୂତଂ 

ଶୌନକୋ ମୁଁନ ସତ୍ତମଃ । 
ବଦ୍ଧାଞ୍ଜଳିରିମାଂ ବାଚଂ 

ଉବାଚ ବିନୟାନ୍ଦତଃ ॥ 

ଶୌନକ ଉବାଚ 


ଦିନେ ପବିତ୍ର ନୈମିଷ୍ଯୟ ଅରଣ୍ୟ ମଧ୍ଯରେ 
ସଭାକରି ବସିଥ୍ଲେ ରଷିଏ ବିଧ୍ରେ |, 
ଏକାଳେ ପୁରାଣ କର୍ତା ସୂତ ତପୋଧନ 
ପ୍ରବେଶ ହୋଇଲେ ଆସି ତାଙ୍କ ସନ୍ନିଧାନ। 
ତାହାଙ୍କୁ ଦେଖିଣ ସର୍ବ ରଷି ହରଷରେ 
ସମାଦର କରି ବସାଇଲେ ଆସନରେ |। 
ମୁନିଙ୍କ ଶ୍ରେଷ୍ଠ ଶୌନକ ସେଠାବରେ ଥ୍‌ଲେ 
କୁଶଳ କର୍ତା ମହାତ୍ମା ସୂତଙ୍କୁ ପୂଚ୍ଛିଲେ । 
ଅତିଥ୍‌ ଭାବେ କରିଣ ଯଥା ସନମାନ 
ମାନ୍ୟ ବିଧ୍‌ମାନ ହେଲେ ଆଦାନ ପ୍ରଦାନ । 
ତାପରେ ସୂତଙ୍କୁ ଚାହିଁ ଶୌନକ ମହର୍ଷି 
ବୋଇଲେ ଭଲ ବେଳାରେ ମିଳିଗଲେ ଆସି । 


ସୁରମ୍ୟେ 


ବହୁ ଦିନ ହେଲା ଆମ୍ଭେ ତବ ଦରଶନ 


କରିବା ନିମନ୍ତେ ବାଞ୍ଚା କରିଥ୍‌ଲୁ ମନ । 
ଆଜି ଅକସ୍ମାତ ଆସି ପ୍ରବେଶି ଏ ସ୍ଥାନ 
ଆମ୍ଭ ମନରେ ଆନନ୍ଦ ଦେଲ ତପୋଧନ । 
ତପୋନିଷ୍ଠ ଶାନ୍ତ ସୌମ୍ୟ ଶୌନକଙ୍କ ବାଣୀ 
ଶୁଣି ସନ୍ତୋଷ ହୋଇଣ ସୂତ ତପୀମଣି । . 
ବୋଇଲେ ବଡ଼ ସୌଭାଗ୍ୟ ଅଟଇ ମୋହର. 
ଦର୍ଶନ କରିଲି ଯେଣୁ ରଷିଙ୍କ ପୟର। “ 
କୁହନ୍ତୁ ଆପଣଙ୍କର ଶୁଭ ସମାଚାର 

ଶୁଣିବା ନିମନ୍ତେ ମନ ବ୍ୟାକୁଳ ମୋହର । 

ପୂର୍ବ ଖଣ୍ଡ ୫ 


ସୂତଙ୍କ ବଚନେ ରଷି ବୋଇଲେକ ଗୀର 
ସମସ୍ତ କୁଶଳ ଅଟେ ପ୍ରଭୁଙ୍କ ଦୟାର । 
ମାତ୍ର କେତେଦିନ ହେଲା ମୁଖରୁ ତୁମ୍ଭର 
ପୁରାଣ ନ ଶୁଣି ଚିତ୍ତ ଅଟଇ ଅସ୍ଥିର । 
ଆଜି ବଡ଼ ସୁଯୋଗରେ ପାହିଅଛି ରାତି 
ତୁମ୍ଭ ଦରଶନେ ସର୍ବେ ଲଭିଲୁ ତୂପତି । 
ମହାତତ୍ବ୍ବଦର୍ଶୀ ତୁମ୍ଭେ ସୁଜ୍ଞାନୀ ପ୍ରବର ” 
ଭାଗ୍ୟବଳେ ଦରଶନ ମିଳିଲା ସତ୍ସଵର । 
ମହାପଣ୍ଡିତ ମହର୍ଷି ବେଦବ୍ୟାସଙ୍କର 
ଶିଷ୍ୟଙ୍କ ମଧ୍ଯରେ ତୁମ୍ଭେ ସବୁଠାରୁ ସାର । 
ତାଙ୍କ ଅନୁଗ୍ରହେ ଶ୍ରେଷ୍ଠ କବିତ୍ଵ ପ୍ରତିଭା 
ଅର୍ଜନ କରିଛ ଯେଣୁ ଆହେ ମହାତମା । 
ଯେଣୁ ପୂଜ୍ୟ ଅଟ ସର୍ବ ରଷିଙ୍କ ମଧ୍ଯରେ 
ପୌରାଣିକ ପଣେ ଗଣା ବିବ୍ନ ବ୍ରହ୍ମାଣ୍ଡରେ । 
ହେ ମହାତ୍ମା ବାରେ ମାତ୍ର ଆମ୍ଭମାନଙ୍କର 
ମନରୁ ସର୍ବ ସଂଶୟ ବିମୋଚନ କର । 
କହିଥ୍ଲ କିଛିଦିନ୍ନ ତଳେ ଏ ଠାବରେ 
କଳିଯୁଗେ ଯେଉଁରୂପେ ତରିବେଟି ନରେ । 
କେଉଁ କମକଲେ ନରେ ବୈକୁଣ୍ଠେ ବସିବେ 
କେବଣ କର୍ମ କରିଲେ ନରକେ ପଡ଼ିବେ । 
ମାର୍କଣ୍ଡ ପୁରାଣ ମଧୁ ଆମ୍ଭଙ୍କୁ ଶୁଣାଇ _ 
ମନରୁ ସଂଶୟ ନାଶ କଲ ତପୀସାଇଁ । 
ଆଉ ଏକ ଶାସ୍ତ୍ର ଏଥେୈଁ କରିଣ ଗାୟନ 
ସଭିଙ୍କ ମନୁ ସଂଶୟ କରନ୍ତୁ ମୋଚନ । 
ପୁରାଣ ଶାସ୍ତ୍ରେ ଲଭିଛ ଯେଣୁ ବହୁ ଜ୍ଞାନ 
ଏହି ହେତୁ ପୌରାଣିକ ତୁମ୍ଭର ଆଖ୍ୟାନ । 
ଯେହି ପୋଡ଼ି ଜାଳି ସର୍ବ ହୋଇଯାଏ ଧ୍ଵଂସ 
ସେହି ଆଗ୍ନେୟ ପୁରାଣ କୁହ ତପୀ୍୍ଶ । 
ମହା ଘୋର କଳିକାଳେ କେଉଁ ପରକାର 
ଆଚରଣ କରି ଭବୁ ହୋଇବେ ନିସ୍ତାର । 
କେଉଁ ପରକାରେ ମନ୍ତ୍ର ବିଧ୍‌ ଆଚରିବେ 
କେଉଁ କେଉଁ ଉପାୟରେ ପାପୁଁ ମୁକ୍ତହେବେ 
ତୁମ୍ଭେ ଅଟ ବ୍ୟାସଙ୍କର ଶିଷ୍ୟରେ ଅଗ୍ରଣୀ 
ସେ ଅଗ୍ନିଙ୍କର ମହିମା ଶୁଣ ତପୀମଣି । 
କିପରି ଅଗ୍ନିକୁ ପୂଜି ନିସ୍ତରିବେ ନର 
ପ୍ରାୟଶ୍ଚିତ୍ତ ତତ୍ତ୍ଵ ଆଦି ବୁଝାଅ ସତ୍ସଵର । 
ପ୍ମୋହତ୍ୟା ବ୍ରହ୍ମହତ୍ୟା ବା ନରହତ୍ୟାମାନ “ 
ଅଟଇ ଯେଣୁ ସକଳ ପାପରେ ପ୍ରଧାନ । 
ସେ ପାପୁ ଉଦ୍ଧାର ହେବାପାଇଁ କଳିଯୁଗେ 
କେଉଁ ଯଜ୍ଞ କଲେ ଜନେ ତରିବେକ ଭବେ । 


ଗଭିଣୀ ରମଣୀ ଆଉ ଶିଶୁ ହତ୍ୟା ପାପ 
କେବଣ ଯଜ୍ଞ କର୍ମରେ ହୋଇବ ସେ ଲୋପ । 
ପରସ୍ତ୍ରୀ ହରଣ ପରଧନ ଅପହୃତ 
କରିଥ୍‌ବା ନରେ କେଉଁ ଯଜ୍ଞେ ହେବେ ମୁକ୍ତ । 
ପିତା ମାତା ଗୁରୁ ଗୁରୁଜନେ ଅପମାନ 
ଅସ୍ପୃଶ୍ୟା ରମଣୀ ବେଶ୍ୟା ଗୃହକୁ ଗମନ । 
ଅବିବାହୀ ଯୁବତୀଙ୍କ ସଙ୍ଗରେ ଶୃଙ୍ଗାର 
ନିରୀହ ଜୀବଙ୍କ ପ୍ରତି କରିଲେ ପ୍ରହାର । 

ଏ ଆଦି ପାପରୁ କେହ୍ନେ ନିସ୍ତରିବେ ଜନ 
କି ଯଜ୍ଞ କରିବେ ତାହା କୁହ ତପୋଧନ । 
କଳିଯୁଗେ ନାନା ପାପେ ବୁଡ଼ିବେକ ନର 
ତାର ନିସ୍ତାର କାହାଣୀ କୁହ ତପୀବର । 
ଆବର ଅଗ୍ନିଦେବଙ୍କ ଯେତେ ପରକାର 
ନାମ ଅଛି ତାହା ପୁଣ କୁହନ୍ଥୁ ସତ୍ଵର । 
ଶୁଣିଲେ ସଂଶୟ ମନୁ ହୋଇବ ମୋଚନ 
ସେ ଅଗ୍ନିପୁରାଣ ଗାଥା ଶୁଣା ତପୋଧନ । 
ସର୍ବ ପ୍ରଥମେ ବର୍ଣ୍ଣନ କରିବେ ଆପଣ 

ଯେ ରୂପେ ହୋଇଲା ଏହି ସୃଷ୍ଟି ନିରୂପଣ । 
ବ୍ରହ୍ମ ପ୍ରଳୟ ଅନ୍ତରେ ନୂତନ ସଂସାର 
କିପରି ହୋଇଲା ତାହା ଶୁଣାଅ ସତ୍ସର । 
ପ୍ରଳୟ କାଳେ ଯେ ଅଗ୍ନି ଦହେ ତ୍ରିଜଗତ 
ତାହା ସମସ୍ତ ବୁଝାଇ କୁହ ଆଦ୍ୟ ପ୍ରାନ୍ତ । 
ଅଗ୍ନିଙ୍କ ପୂଜନ ଅଗ୍ନି ଉତ୍ସବ ବିଧାନ 
ଅଗ୍ନିଙ୍କର ଷ୍ତୋତ୍ର ନାମାବଳି ସହିତେଣ । 
ଆବର ଅଗ୍ନିଦେବଙ୍କ ବଂଶ ବିବରଣ । 
ଆମ୍ଭ ଆଗେ ବୁଝାଇଣ କୁହ ତପିରାଣ । 
କେଉଁଠୁ ସେ ଜାତ ତାଙ୍କସ୍ଥାନ କେଉଁଠାରେ 
କିସ ନାମ ଅଟେ ପୁତ୍ର କନ୍ୟା ପନ୍ଥୀଙ୍କରେ । 
ଇତ୍ୟାଦି ବିଷୟ ମାନ ଗୋଟି ଗୋଟି କରି 
ଶ୍ରବଣ କରାଅ ଆମ୍ଭ ଆଗେ ବ୍ୟାଖ୍ୟାକରି । 
ତା ସଙ୍ଗେ କହିବ ଯଜ୍ଞ ତପ ଦାନ ବିଧ୍‌ 
ପାପ ତାପ ବିନାଶନେ କେଉଁ ମହୌଷଧ୍‌ । 
ସ୍ଥାବର ଜଙ୍ଗମ ଆଦି ପ୍ରାଣୀମାନଙ୍କର 
କେବଣ ଠାବରୁ ଜନ୍ମ ହେଲା ପ୍ରଥମର । 
ବିବାହ ଉପନୟନ କର୍ମାଦି ସମସ୍ତ 
ଗୃହୀମାନଙ୍କର ସଦାଚାର କ୍ରିୟା ନିତ୍ୟ । 
ଦାହ ଅଶୌଚ ଅମୋକ୍ଷ ଅବୈଧାନି କର୍ମ 
ପାଷାଣ୍ଡ ପ୍ରାଣୀମାନଙ୍କ ଯେ ନୀତି ନିୟମ । 
ଆଉ ଯେତେ ଯାହା ଉପାଖ୍ୟାନ ସମାଚାର 
ବ୍ରତ ଉପାବାସ ଆଦି ସମସ୍ତ ବେଭାର । 

୬ ଅଗ୍ନି ପୁରାଣ 


ଗୋଟି ଗୋଟି କରି ତାହା ଶୁଣାଆ ଆମ୍ଭଙ୍କୁ 
ଯେଣୁଗୋଚର ସମସ୍ତ ରହିଛି ତୁମ୍ଭଙ୍କୁ । 
ପାପ ପୁଣ୍ୟ ସମାଚାର କରିଣ ତଉଲ 
କହ ତପୀମଣି କିଏ ମନ୍ଦ କିଏ ଭଲ । 
ଆବର ଗଙ୍ଗାଦି ପୁଣ୍ୟ ତୀର୍ଥଙ୍କ ଚରିତ 
କେଉଁଠାରେ କେଉଁ କ୍ଷେତ୍ରବର ଉପଗତ । 
ସକ୍ରଳ ଆଜି ଆମ୍ଭଙ୍କୁ ଶୁଣାଅ ଏଠାର 
ମନୁ ସଂଶୟ ବିନାଶ କର ତପୀବର । 
ଏହିପରି ଗୋଟି ଗୋଟି ସବୁ ସମାଚାର 
ପଚାରିଲେ ରଷିଗଣ ସୂତଙ୍କୁ ସତ୍ସର । 
ଉତ୍ତର ପାଇବା ଲାଗି ସବେ ଆଗ୍ରହରେ 
ଚାହିଁ ରହିଲେ କ୍ଷେତର ଭାଷଇ ଗୀତରେ । 
ଇତି ଶ୍ରୀଅଗ୍ନି ପୁରାଣେ ନୈମିଷାରଣ୍ୟେ 
ସୂତ ଶୌନକାଦି ରଷିଙ୍କର କଥୋପକଥନେ 
ନାମ ପ୍ରଥମୋଧ୍ାୟଃ । 


ଦ୍ବିତୀୟ ଅଧ୍ୟାୟ 


( ଅଗ୍ନିଙ୍କର ବିଭିନ୍ନ ପ୍ରକାର ନାମମାନ ଓ 
ବ୍ରହ୍ମାଣ୍ଡ ଉପ୍ନଭି ବିବରଣ ) 
ରଷିରୁବାଚ 

ସୂତଙ୍କୁ ନାନାଦି ପ୍ରଶ୍ନ ରଷିଏ ପୁଚ୍ଛନ୍ତେ 
ପ୍ରେମ ଗଦ୍‌୍ଗଦେ ବୋଇଲେ ତାଙ୍କୁ ତପୋବନ୍ତେ 
ଆହେ ରଷିଗଣମାନେ ଶୁଣ ମୋର ଗୀର 
ଗୋଟି ଗୋଟି ଦେବା ତବ ପ୍ରଶ୍ଵର ଉତ୍ତର । 
ପ୍ରଥମେ କହିବା ନାମ ଅଗ୍ନିଦେବଙ୍କର 
ତତପରେ ଶୁଣାଇବା ଆନ ସମାଚାର । 
ଅଗ୍ନି ବୋଲି କରି ଯେଉଁ ନାମ ଦୁଇଗୋଟି 
ସାରା ବ୍ରହ୍ମାଣ୍ଡ ମଧ୍ଯରେ ଅଛି ସେହୁ ଘୋଟି । 
ଯେତେ ଯେତେ ଜୀବଗଣ ଅଛନ୍ତି ସୃଷ୍ଟିରେ 
ଅଗ୍ନିଙ୍କର ସତ୍ତା ଦିବ୍ୟମାନ ସବୁଠାରେ । 
କୀଟ ପତଙ୍ଗ ସ୍ଥାବର ଜଙ୍ଗମ ସହିତେ 

ଅଗ୍ନି ପୂରିତ ହୋଇଛି ସର୍ବ ହୃଦଗତେ । 
ଯେଉଁ ପଞ୍ଚଭୁତେ ସୃଷ୍ଟି ଅଟଇ ନିର୍ମିତ 
ତାହାଙ୍କ ମଧ୍ୟେ ପ୍ରଧାନ ଅନଳ ସର୍ବତ୍ର । 
ଯେତେବେଳେ କାଳ ପୂର୍ଣ୍ଣ ହୂ ହୁଅଇ ଜୀବର 
ଅଗ୍ନି ମାନ୍ଦ୍ୟ ଘଟେ ବୋଲି ବୈଦ୍ୟକରେ ସ୍ଥିର 
ଅଗ୍ନି ଲିଭିଗଲେ ସନ୍ଧି ବାତ ପିତ୍ତ ଗଣ 
ମାଡ଼ି ବସି ନେଇଯାନ୍ତି ସେ ଜୀବର ପ୍ରାଣ । 
ଏହିଭାବେ ଅଟେ ଗୁଣ ଅଗ୍ନି ଦେବଙ୍କର 
ତ୍ରିପୁର ମଧ୍ଯରେ ସେହୁ ଛନ୍ତି ସର୍ବଠାର | ¦ 
ତାହା ପରେ ଆନ କଥା କହୁଅଛି ମୁହିଁ 
ଧୀର ସ୍ଥିର ଚିତ୍ତେ ସର୍ବେ ଶୁଣ ମନଦେଇ । 


କେତେ ନାମ ଅଗ୍ନିଙ୍କର ପୁଚ୍ଛାକଲ ମୋତେ 
ସଂକ୍ଷେପେ କହୁଛି ଶୁଣ ସର୍ବ ତପୋବନ୍ତେ । 
ଏକ ଅଗ୍ନି ବିନେ ଆନ ନାହିଁ ତିନିପୁର ` 
ସ୍ଥାନ କାଳ କ୍ଷେତ୍ରେ ଭିନ୍ନ ନାମ ତାହାଙ୍କର । 
ଗୁଣ ଅନୁସାରେ ନାମ ହେଉଛି ବିଦିତ 
ଅଣଚାଶ ପରକାରେ ଜାଣେ ମୁହିଁ ତଥ୍ୟ । 
ପୂର୍ବେ ବ୍ୟାସଦେବ ମୋତେ କହିଥ୍‌ଲେ ଯାହା 
ଏ ସ୍ଥାନେ ତୁମ୍ଭଙ୍କୁ ଆଜି ଶୁଣାଇବା ତାହା । 
ଯେବେଳେ ବ୍ରହ୍ମ ପ୍ରଳୟ ହୁଏ ବ୍ରହ୍ମାଣ୍ଡର 
ସପତ ପାତାଳ ଭେଦି ଦହେ ବୈଶ୍ବାନର । 
କୀଟ ପତଙ୍ଗ ସ୍ଥାବର ଜଙ୍ଗମ ସହିତେ 

ବଣ ପରବତ ଆ ଦି ସୃଷ୍ଟି ମଧ୍ଷେ ଯେତେ । 
ପ୍ରଖରାଗ୍ନି ତାପେ ସର୍ବେ ଦହିଜ୍ୟ ହୁଅନ୍ତି 
ଅଗ୍ନି ପ୍ରତାପରେ ଜଳି ଭସ୍ମ ହୋଇଯାନ୍ତି । 
ପାତାଳଠାରୁ ଉଦ୍ଭବ ମହାଅଗ୍ନି ହୋଇ 
ଠାବେ ଠାବେ ଫାଟି ଅଗ୍ନି ଉଦ୍‌ଗାର ହୁଅଇ । 
ପୁଣି ଗିରି କନ୍ଦରରୁଁ ଅଗ୍ନି ବାହାରଇ 

ସାରା ବ୍ରହ୍ମାଣ୍ଡକୁ ପୋଡ଼ି ଦହିଜ୍ୟ କରଇ । 
ସହସ୍ର ମୁଖରୁ ଅଗ୍ନି ଉଦ୍‌ଗାର ହୋଇଣ 
ଲେଲିହାନ ଶିଖା ତ୍ରିଜଗତେ ବିସ୍ତାରିଣ । 
ତିନି ଭୁବନକୁ : ଯହୁଁ ଦହିଜ୍ୟ କରଇ 
ଅଣଚାଶ ମୂର୍ଭିଧରି ପବନ ବହଇ । 

ବଣା ହୋଇ ଯେବେ ଅବା କିଛି କିଛି ଥାଏ 
ସେ ପ୍ରଚଣ୍ଡ ବାତାଘାତେ ସବୁ ଘୋଟିୟଯାଏ । 
ଏପରି ଭାବରେ ଅଗ୍ନି ଉତ୍ପାତ ଦେଖିଣ 
ମୂଷଳ ଧାରାରେ ବର୍ଷା ହୁଏ ଘନ ଘନ । 
ଦିବସ ରଜନୀ ଚାରିମେଘ ମେଳ ହୋଇ 
ଘନ ଘନ ବଜ୍ରନାଦେ ବରଷା କରଇ । 

ସେ ଜଳ ବରଷା ଘାତେ ସପତ ବ୍ରହ୍ମାଣ୍ଡ 
ଘୋଟିଯାଏ ମୁହୂର୍ତକେ ପୃଥ୍ଵୀ ନବଖଣ୍ଡ ।' 
ତାପରେ ପ୍ରବଳ ଅଗ୍ନି ହୋଇ ନିର୍ବାପିତ 


` । ଚଉଦିଗ ନିମିଷକ ମଧ୍ୟେ ପଡ଼େ ଶାନ୍ତ । 


ସପତ ପାତାଳ ଭେଦି ଆକାଶକୁ ବ୍ୟାପି 
ବଢ଼ିଯୀଏ ଚାହୁଁ ଚାହୁଁ ସେହି ଜଳ କୋପି । ` 
କୂଳ ଲଙ୍ଘି ମାଡ଼ି ଆସେ ସପତ ସାଗର 
ନଦ ନଦୀମାନେ ସବୁ ବଢ଼ନ୍ତି ପ୍ରଖର । 

ଏହି ଭାବେ ଘୋଟିଯାଏ ସେ ପ୍ରଳୟଜଳ 


. ଶାନ୍ତ ହୁଏ ଅଗ୍ନି ଲିଭି ହଅଇ ଶୀତଳ । 
- ଯେତେ ଚରାଚର ଜୀବ ଥାଆନ୍ତି ପୃଥ୍ଵୀରେ 


ପ୍ରାଣ ହରାଇ ଭାସନ୍ତି ପ୍ରଳୟ ଜଳରେ । 

ପୂର୍ବ ଖଣ୍ଡ ୭ 


ତରୁ ତୃଣ ବଣ ପରବତ ଆଦି ଯେତେ 
ପ୍ରଳୟ ଜଳରେ ଡୁବି ମରନ୍ତି ସମସ୍ତେ । 
ଗୋଟିଏ ମାତ୍ରକ କାକୁ ନ ଛାଡ଼େ ପ୍ରଳୟ 
ସକଳ ଜୀବଙ୍କ ପ୍ରାଣ କରେ ବିନାଶୟ । 
କେବଳ ଜଳଜନ୍ତୁଏ ପ୍ରବଳ ହୁଅନ୍ତି 
ମୃତ୍ୟୁ ଶରୀରମାନଙ୍କୁ ଗୋଡ଼ାଇ ଭକ୍ଷଚ୍ତି । 
ବ୍ରହ୍ମା ଶିବ ଆଦି ସବ ଦେବାଦେବୀ ଗଣ 
ସେ ବ୍ରହ୍ମ ପ୍ରଳୟେ ସର୍ବେ ହୋଇଯାନ୍ତି ଲୀନ । 
ଗୋଟିଏ ମାତ୍ର ପରାଣେ ନ ବଞ୍ଚନ୍ତି କେହି 
ଏକମାତ୍ର୍‌ ପରଂବ୍ରହ୍ମ ମହାଶୂନ୍ୟ ସାଇଁ । 
ଜବାଙ୍ଗୁ'ଳି ରେଖା ପରି ହୋଇ କ୍ଷୁଦ୍ରକାୟ 
ବଟ ପୁଟେ ବିଶ୍ରାମନ୍ତି ଜଗତର ରାୟ । 
ସେ କଳ୍ପ ବଟକୁ ସ୍ପର୍ଶ ନ କରଇ ଜଳ 
ଅପ୍ରମେୟ ବଢ଼ୁଥାଏ ସେ ବଟ ଉଜ୍ଜଳ । 
ସେ ବଟ ପରେ ଜଗତ ନାଥ ଜଗନ୍ନାଥ 
ସକଳ ଜୀବମାନଙ୍କୁ ଗର୍ଭେ କରି ସ୍ଥିତ । 
ଅନନ୍ତ ଆସନେ ଅନ୍ତର୍ଯ୍ୟାମୀ ନିଶ୍ଚିନ୍ତରେ 
ଶୟନ କରନ୍ତି ମହା “କଳ୍ପଦୁମ ପରେ । 
ମହାଲକ୍ଷ୍ମୀ ପାଦ ମଞ୍ଚାଳନେ ହୋନ୍ତି ମଗ୍ନ 
ବିଶ୍ରାମ କରନ୍ତି ତହିଁ ଜଗତ ଜୀବନ । 
ତାହାଙ୍କ ବ୍ୟତୀତ ଆଉ ଜଣେ ମାତ୍ର କେହି 
ପ୍ରଳୟ କାଳେ ଜୀବନେ ନ ଥାଆନ୍ତି ରହି । 
ଏହିପରି ଅଟେ ବ୍ରହ୍ମ ପ୍ରଳୟଟି ଜାଣ 
ସେ ବେଳରେ ଅଗ୍ନି ତେଜ ବହେ ଶତେଗୁଣ । 
ଏମନ୍ତ ଅଟଇ ଅଗ୍ନି ଦେବଙ୍କ ମହିମା 
ସର୍ବଠାରେ ବିଦ୍ୟମାନ ସେହୁ ମହାତମା । 
ତାହାଙ୍କୁ ପୂଜଇ ଯେହୁ ଭକତି ଭାବରେ 
ଅଗ୍ନିପୂଜା କରୁଥାନ୍ତି ସଦା ଯେହୁ ନରେ । 
ତିଳେହେଁ ଅଭାବ ସେମାନଙ୍କୁ ନ ଗ୍ରାସଇ 
ଭିକ୍ଷୁକକୁ କୋଟି ଧନ ପାରଚ୍ତି ସେ ଦେଇ । 
। ଶୌନକ ଉବାଚ 
ସୁତଙ୍କ ଠାରୁ ପ୍ରଳୟ ବର୍ଣ୍ଣନା ଶୁଣିଣ 
ତପୀଙ୍କ ଶ୍ରେଷ୍ଠ ଶୌନକ ଆନନ୍ଦ ହୋଇଣ । 
ବୋଇଲେ ହେ ମହାତମା ବ୍ୟାସଙ୍କର ଶିଷ୍ୟ 
ବହୁତ ଶାସ୍ତ୍ରରେ ଜ୍ଞାନ ଲଭିଛି ଅବଶ୍ୟ । 
ତବ ମୁଖୁ ଶୁଣିବାକୁ କିଛି ନୀତି ଶାସ୍ତ୍ର 
ଆମ୍ଭେ ସକଳେ ବସିଛୁ ହୋଇ ଉତ୍ସାହିତ । 
ପ୍ରଳୟ କାଳେ କହିଲ ଅଗ୍ନିଙ୍କର ବଳ 
କେମନ୍ତ ପ୍ରକାରେ ସୃଷ୍ଟି କଲେ ସେ ନିର୍ମୂଳ 
ତାପରେ ଆଉ ଏକଇ କଥା କହି ସାଇ 
ଆମ୍ଭ ମନରୁ ସଂଶୟ ଦିଅନ୍ତୁ ହଟାଇ । 


କହିଲ ପ୍ରଳୟ କାଳେ ସୃଷ୍ଟି ହେଲା ନାଶ 
ଏକମାତ୍ର ରହିଲେକ ବିରାଟ ପୁରୁଷ । 
କଳ୍ପ ବଟ ପୁଟେ ପ୍ରଭୁ କରିଲେ ଶୟନ 
ଲକ୍ଷ୍ମୀ ଦେବୀ ହେଲେ ପାଦ ମଞ୍ଚାଳନେ ମଗ୍ନ । 
ତାପରେ କି କୃତ୍ୟ କଲେ ନୀନଳାଦ୍ରୀ ବିହାରି 
ହେ ଲୋମହର୍ଷଣ ସୁତ କୁହନ୍ତୁ ବିସ୍ତାରି । 
ଶୁଣିବା ପାଇଁକି ମନେ ବଳିଅଛି ଆସ 
ବୁଝାଇ କୁହନ୍ଥୁ ବାରେ ବ୍ୟାସଙ୍କର ଶିଷ୍ୟ । 
ସୂତ ଉବାଚ 
ଶୌନକ ବଚନ ଶୁଣି ସୂତ ମୁନିବର 
ବ୍ୟାସ ଦେବଙ୍କ ଉଦ୍ଦେଶ୍ୟେ କଲେ ନମସ୍କାର । 
ତାପରେ ବ୍ରହ୍ମାଣ୍ଡ ନାଥ ବିଷ୍ଣୁଙ୍କୁ ନମିଣ୍‌ 
ବୋଇଲେ ମୃଦୁ ବଚନେ ସଭାକୁ ଚାହିଁଣ । 
ଯାହା ପୁଚ୍ଛାକଲ ମୋତେ ସର୍ବ ମୁନିଗଣ 
ଏ ବଡ ଗହନ ତଥ୍ୟ ମନ ଦେଇ ଶୁଣ । 
ଯେବେଳେ ପ୍ରଳୟ ଘୋଟିଥ୍‌ଲା ଚଉଦିଗେ 
ସର୍ବ ବିଶ୍ଵ ଲୀନ ଥ୍ଲା ବ୍ରହ୍ମାଙ୍କର ଅଙ୍ଗେ । 
ସେ ପରମ ବ୍ରହ୍ମ ଅଟେ ମହତ ପୁରୁଷ 
ଗୋଲୋକ ବୈକୁଣ୍ଠେ ଅଟେ ତାହାଙ୍କ ନିବାସ । 
ସେହି ବଟ ପୁଟ ବାସୀ ଆରତ ଭଞ୍ଜନ 
ବହୁକାଳ ପ୍ରଳୟରେ ହେଲେ ଜଳମଗ୍ନ । 
ଯେତେବେଳେ ନିଦ୍ରା ଭଗ୍ନ ହେଲା ବିଷ୍ଣୁଙ୍କର 
ନେତ୍ର ମଳି ଅନାଇଲେ ବ୍ରହ୍ମାଣ୍ଡ ଠାକୁର । 
ଗୋଟିଏ ମାତ୍ରକ ତାଙ୍କ ପାଶେ କେହି ନାହିଁ 
ଏକମାତ୍ର ଲକ୍ଷ୍ମୀଛନ୍ତି ପଦ୍ମପାଦ ଧ୍ଧାୟି । 
ସେବାରେ ଅଛନ୍ତି ରତ ଜଗତର ମାତ 
ତାହାଙ୍କ ବ୍ୟତୀତ କେହି ନାହିଁ ଜଣେ ମାତ୍ର । 
ମହା ପ୍ରଳୟ ଚୌଦିଗେ ଘୋଟି ରହିଅଛି 
ପାତାଳ ଠାରୁ ସ୍ଵରଗ ପର୍ଯ୍ୟନ୍ତ ବ୍ୟାପିଛି । 
ତେଣୁ ମନମଧ୍ଯେ ପ୍ରଭୁ କରନ୍ତି ବିଚାର 
ରଚିବି ନୂତନ ସୃଷ୍ଟି ବିଶ୍ଵ ଚରାଚର । 


। ଏହିପରି ` ଚିନ୍ତାକରି ବ୍ରହ୍ମାଣ୍ଡ ଠାକୁର 


ନାଭିପଦ୍ଧ ମଧ୍ଧୁ ଜାତ କଲେ ବେଦବର । 
ସୃଷ୍ଟି ରଚିବାକୁ ତାଙ୍କୁ ଆଦେଶ କରିଲେ . 
ପ୍ରଧାନ ତତ୍ତ୍ଵ ଆପଣେ ପ୍ରଥମେ ସୃଜିଲେ । 
ତାହା ଠାରୁ ମହାତତ୍ତ୍ଵ ଅଭୁତେ ଜନ୍ମିଲା 
ସତ୍ସ ରଜ ତମ ଗୁଣ କ୍ରମେ ସଞ୍ଚରିଲା । 
ଅହଙ୍କାର ତର୍କ ହେଲା ମହତ୍ସ ତତ୍ତ୍ଵରୁ 

ଶବ୍ଦ ଜନ୍ମାନ୍ତର ସୃଷ୍ଟି ହେଲା ତାହାଠାରୁ । 
ସେହି ଶବ୍ଦ ଜନ୍ମାତ୍ରରୁ ଆକାଶ ସୃଜନ 
ସ୍ପର୍ଶ ତନ୍ମାତ୍ରରେ ସୃଷ୍ଟି ତହିଁରୁ ଉତ୍ପନ । 

ବଳବାନ ବାଯୁ ସୃଷ୍ଟି ସେଥ୍‌ରୁ ହୋଇଲା 
ତାହାଠାରୁ ରୂପ ମାତ୍ର କ୍ରମେ ଜନମିଲା । 
ପୁଣି କ୍ରମେ ତହୁଁ ହେଲା ଜ୍ୟୋତିର ଉଦୟ 
ସେ ଜ୍ୟୋତିରୁ ରସମାତ୍ରୂ ଜାତ ସୁନିଶ୍ଚୟ । 
ରସାତ୍ମକ ଜଳ ସୃଷ୍ଟି ତହିଁରୁ ହୋଇଲା 
ତାହାଠାରୁ ରୂପ ମାତ୍ର ପରେ ଜନମିଲା । 
ରୂପଠାରୁ ହୋଇଲାକ ଗନ୍ଧ ନିରୂପଣ 
ତାଠାରୁ ପୃଥ୍ବୀ ସୃଷ୍ଟି ହୋଇଲାକ ଜାଣ | 
ତହୁଁ ଜ୍ଞାନେନ୍ଦ୍ରିୟ କର୍ଣ୍ରେନ୍ଦିୟ ହେଲା ଜାତ 
ଦୈବାରିକି ଦେବ ବୋଲି ହୋଇଲା ବିଦିତ 
ଏହିସବୁ ବସ୍ତୁଗଣ ମିଳିତ ହୋଇଲେ 
ପରସ୍ପର ପରସ୍ପରେ ଆଶ୍ରୟ ଘେନିଲେ । 
ସମ୍ପୂର୍ଣ୍ଣ ଏକତା ଯେଣୁ ହୋଇଲେ ସମସ୍ତ 
ତା ମଧ୍ଯରୁ ପୁରୁଷର ହେଲା ଆବିର୍ଭୁତ । 
ସେକାଳେ ପ୍ରକୃତି ସଙ୍ଗେ ପୁରୁଷ ରମିଲା 
ତହିରୁ ଅଣ୍ଡ ଗୋଟିଏ ଉତପନ ହେଲା । 
ସେ ଅଣ୍ଡ ଜଳ ବିମ୍ବକୁ ଆଶ୍ରୟ କରିଣ 
ବୃଦ୍ଧି ହେଲା କ୍ରମେ କ୍ରମେ ତା ମଧ୍ଷେ ଥାଇଣ । 
ବିରାଟ ପୁରୁଷ ତହିଁ କରେ ଅଧ୍ଷ୍ଠାନ 
ସେହି ଅଟେ ଆଦିକରତ୍ତ୍ରା ସ୍ଵୟଂ ଭଗବାନ । 
ଅଣ୍ଡ ଗୋଟିକ ମଧ୍ଯରେ ଅଶେଷ ବ୍ରହ୍ମାଣ୍ଡ 
ଇଚ୍ଛାମୟଙ୍କ ଇଚ୍ଛାରେ ହୋଇଥାଏ ରୁଣ୍ଡ । 
ପ୍ରକୃତିର ପ୍ରଭୁ ସେହି ପରମ ପୁରୁଷ 
ତାଙ୍କଠୁ ନିଗୂଢ଼ ତତ୍ସୁ ସକଳ ପ୍ରକାଶ । 
ବ୍ରହ୍ମାଠୁ ବ୍ରହ୍ମାଣ୍ଡ ଆଦି ବ୍ରହ୍ମା ହେଲେ ଜାତ 
ବିଚିତ୍ରକର୍ମା ସେ ପରମ୍‌ ବ୍ରହ୍ମ ଜଗନ୍ନାଥ । 
କିଛିକାଳ ଏହିରୂପେ କରନ୍ତେ ଯାପନ 
ଶେଷେ ପ୍ରକୃତି ସଙ୍ଗରେ ମିଳିଲେ ଆପଣ । 
ମିଶନ୍ତେ ପ୍ରକୃତି ସାଥେ ମହା ତତ୍ତ୍ଵ ହେଲା 
ସେ ମହାତତ୍ତ୍ଵରୁ ପଞ୍ଚଗୁଣ ଜନମିଲା । 
ଶବ୍ଦ ସ୍ପର୍ଶ ରୂପ ରସ ଗନ୍ଧ ଏହି ପାଞ୍ଚ 
ଭଲେ ହେତୁକର ପାଞ୍ଚଗୁଣ ଯଥା ସ୍ଵଚ୍ଛ । 
ଶବ୍ଦରୁ ଆକାଶ ରୂପରୁ ଯେ ଅଗ୍ନିତେଜ 
ସ୍ପଶରୁ ପବନ ରସ ମଧ୍ଯୁ ଜଳ ହେଜ । 
ଗନ୍ଧରୁ ପୃଥ୍ବୀ ଜାତ ହେଲା ହେତୁକର 
ଏହିରୂପେ କାର୍ଯ୍ୟ ଅଟେ ପଞ୍ଚ ଗୁଣଙ୍କର । 
ଆକାଶ ଆଶ୍ରୟ ହେଲେ ଦିନକର ଜାଣ 
ତହିଁରୁ ଅଗ୍ନି ଦେବଙ୍କ ହେଲା ନିରିମାଣ । 
ସେ ଅଗ୍ନି ତେଜରୁ ରସ ରୂପେ ଜଳ ଜାତ 
ତନ୍ମଧୁ ଶସ୍ୟର ସୃଷ୍ଠି ହେଲା ସଂଘଟିତ | 


ଅଗ୍ନି ପୁରାଣ 


ବିବିଧ ଭାବରେ ମିଶି ସେ ଗୁଣ ସହିତ 
ଉଭବ ଅହେଲାକ ଭିନ୍ନ ଭିନ୍ନ ଯେ ପଦାର୍ଥ । 
ଏହିରୂପେ ଯେ ଧରଣୀ ହୋଇଲା ପ୍ରଚାର 
ତାହା ହେତୁ କରି ଶୁଣ ସର୍ବ ତର୍ଫୁବର । 
ଜଳେ ଢଳ ଢଳ ହୋଇ ପଦ୍ମପତ୍ର ପରି 
ଭାସୁଥାଏ ସଦା ସେହୁ ଅଣ୍ଡ ଘୂରି ଘୂରି | 
ପୁଣି ସେ ରୋପିଲେ ସୃଷ୍ଟି ବୀଜ ବ୍ରହ୍ମଣଶ 
ତହିଁରୁ ସୁବର୍ଣ୍ଵ ଅଣ୍ଡ ହେଲା ପରକାଶ । 

ସେ ବ୍ରହ୍ମ ଆପଣେ କାୟା କରିଣ ବିସ୍ତାର 
ମାୟା ପ୍ରକାଶ କରିଲେ ସେ ଅଣ୍ଡ ମଧ୍ଯର । 
ତହୁଁ ସେ ବୀଜ ହୋଇଲା ଅନେକ ପ୍ରକାର 
ଶବ୍ଦ ରସ ରୂପ ସ୍ପର୍ଶ ବିବିଧ ଆଧାର । 

ତା ତଞ୍ଚ୍‌ ଜନ୍ମ ଧରିତ୍ରୀ କନକ ଅଚଳ 

ସପ୍ତ ଁନ୍ଧୁ ପରିପୃଣ୍ଠ ଅଣ୍ଡରେ କେବଳ । 
ସେହି ଅଣ୍ଡ ଗୋଟିକ ଯେ ଆଦ୍ୟ ସୃଷ୍ଟିମୂଳ 
ତହିଁରୁ ନିର୍ମିତ ହୋଇଅଛିଟି ସକଳ । 
ଦେବଲୋକ ପରବତ କନ୍ଧ୍ଧ ଜନମିଲା 

ସପ୍ତ ପାତାଳ କକ୍ଷରୁ ଜନମ ଲଭିଲା । 
ହୃଦ୍ରୟରୁ ଜନମିଣ ମଧ୍ଯଭାଗ ସ୍ଥାନ 

ତହିଁ ଉର୍ଦ୍ଧେ ଅଟେ ତପ ଲୋକଙ୍କ ଆସ୍ଥାନ । 
ସେ ତପ ଲୋକରେ ଇନ୍ଦ୍ର କରନ୍ତି ବସତି 
ଅତ୍ୟନ୍ତ ସୁରମ୍ୟ ସ୍ଥାନ ତିନିପୁରେ ଖ୍ୟାତି । 
ତିନିଭାଗ କରି ଅଣ୍ଡ ରଖନ୍ତେ ଶ୍ରୀହରି 
ଅର୍ଧଭାଗ ପରିମାଣ ହୁଏ ଏହିପରି । 
ଅପରାର୍ଦ୍ଧ ଭାଗ ଅଟେ ସତ୍ୟର ଆଶ୍ରୟ 
ସେ ଅଟେ କୈବଲ୍ୟ ପଦ ଶ୍ରୀବିଷ୍ଣୁ ଆଳୟ । 
ନାରାୟଣ ଏହିରୂପେ କରି ଭାଗ ଭାଗ 
ସ୍ଵୟଂ ହୋଇଲେ ଅନନ୍ତ ସପ୍ତଫଣା ନାଗ । 
ସେ ମଧ୍ଯ ଫଣା ଅର୍ଦଧରେ ରଖିଲେ ଧରଣୀ 
ପୁନଶ୍ଚ ଜଳ ଉପରେ ଭାସିଲା ସେ ପୁଣି । 
ଆବର ଛଅ ଫଣାରେ ଦିଗ ରକ୍ଷା କଲେ 
ବାୟୁ କୋଣ ଶୂନ୍ୟରହେ ନୟନେ ଦେଖିଲେ । 
ପୁଣି ବିଷ୍ଣୁ ଚିନ୍ତା କଲେ ଆପଣ୍ଠାର ମନେ 
ଟଳମଳ ହୁଏ ମହୀ ସ୍ଥିର ନୁହେଁ କ୍ଷଣେ । 
ଅତ୍ୟନ୍ତ ଚିନ୍ତିତ ହୋଇ ପ୍ରଭୁ ଦୟାମୟ 
ଧରିତ୍ରୀ ଧାରଣ ପାଇଁ କଲେକ ଉପାୟ । 
ଅତି ଦୀର୍ଘ କାୟା ପ୍ରଭୁ କରିଲେ ବିସ୍ତାର ` 
କୂର୍ମ ତନୁ ଧରିଲେ ସେ ଅଦ୍ଭୁତ ପ୍ରକାର । 
ପୃଷ୍ଠ ଦେଶରେ ଧରଣୀ କଲେକ ଧାରଣ 
ପାଦ ଦେଶେ ଅର୍ବଭାଗ ଧରିଲେ ତକ୍ଷଣ । 

ପୂର୍ବ ଖଣ୍ଡ ୯ 


ତୁଣ୍ଡରେ ବାୟୁ କୋଣକୁ ସେ ଧାରଣ କଲେ 
ତଥାପି ପୃଥ୍ବୀ ସ୍ଥିର କରି ନ ପାରିଲେ । 
ତାପରେ ମନରେ ପ୍ରଭୁ କଲେକ ବିଚାର 
ଅସ୍ତ ପର୍ବତ ସ୍ଥାପିଲେ ଯେ ଅଷ୍ଟ ଦିଗର । 
ମଧ୍ଯଭାଗେ ହିମାଳୟ ନାମେ ଗିରିଗୋଟି 
ସ୍ଥାପନା କରିଲେ ଯହୁଁ ପ୍ରଭୁ ପରମେଷ୍ଟୀ 
ମହା ହିମାଳୟ ଗିରି ମଧ୍ଯରେ ରଖନ୍ତେ 
ତକ୍ଷଣେ ପୃଥ୍ବୀ ସ୍ଥିର ହେଲା ସାଥେ ସାଥେ । 
ଯହୁଁ ନୂତନ ପୃଥ୍ବୀ ହୋଇଲାକ ସ୍ଥିର 
ଅଷ୍ଟଦିଗ ହୋନ୍ତି ଶୋଭା ଯେ ଅଷ୍ଟଦିଗର । 
ପୂର୍ବପରି ଆଉ ପୃଥ୍ଵୀ ନୋହିଲା କମ୍ପିତ 

ତଦ ଅନ୍ତେ ଅନ୍ୟଗାଥା ଶୁଣ ତପୋବନ୍ତ । 
ପ୍ରଥମେ ଜନମି ବ୍ରହ୍ମ ବିଷ୍ଣୁଙ୍କ ଆଗରେ 
ଅର୍ଵ ନାରୀଶ୍ଵର ସୃଷ୍ଟିକଲେ ତ୍ମରିତରେ । 
ଜନ୍ମ ମାତ୍ରେ ସେହି ମୂର୍ତି କରନ୍ତେ ରୋଦନ 
ରୁଦ୍ରଵୋଲି କରି ବ୍ରହ୍ମା ଦେଲେତାର ନାମ । 
ତାହାକୁ ପ୍ରବୋଧ ଦେଇ କହିଲେ ବଚନ 
ତୁହି ଯେଣୁ ଜନମରୁ କରିଲୁ ରୋଦନ । 
ତେଣୁ ତୁ କାନ୍ଦିବୁ ସାଥଥର ଅକାରଣେ 
ଏହେତୁ ସପତ ନାମ ବହିବୁ ଆପଣେ । 
ଭୀମ, ଉଗ୍ର, ଶିବ, ଭଶ, “ସର୍ବ ଭବ ପୁଣି 
ପଶୁପତି ବୋଲି ଆଖ୍ୟାନେବୁ ପୁତ୍ରମଣି । 
ଜଗତରେ ଏ ନାମକୁ ସମସ୍ତେ ଜାଣିବେ 
ଏହି ସପ୍ତ ମୂର୍ଭି ନାରୀଶ୍ଵର ଜାଣ ଭବେ । 
ଯଦୁଁ ଅର୍ଦ ନାରୀଶ୍ଵର ହୋଇଲେ ସୃଜନ 
ଦୁଇଭାଗ କଲେ ତାଙ୍କୁ ବ୍ରହ୍ମା ତତକ୍ଷଣ । 
ସୃଷ୍ଟି ପ୍ରୟୋଜନ ଅର୍ଥେ ଏହି ପରକାରେ 
କଲେ ଭାଗ ଭାଗ ରୂଦ୍ରଦେବଙ୍କୁ ସତ୍ସରେ । 
ସେ ଦୁଇ ରୁଦ୍ରେ ଆଦେଶ ଦେଲେ ତତକ୍ଷଣାତ 
ସ୍ଵାୟମ୍ଦୁବ ନାମେ ହେବ ଦୁହେଁ ପ୍ରକାଶିତ । 
ମନୁବୋଲି ମନୁଷ୍ୟର ଖ୍ୟାତ ହେବ ନାମ 
ଅଦ୍ଭୁତ ଶକ୍ତି ଧରିବ ଅତି ଅନୁପମ । 
ତାପରେ ମାନସୁ ପୁତ୍ର ହୋଇଲାକ ଜାତ 
ଦକ୍ଷ ନାମରେ ନାମିତ ହେଲା ସେହି ସୁତ । 
ପୁଣି ନଅଜଣ ସୁତ ଜନମ ଲଭିଲେ 
ମରୀଚି ଅଙ୍ଗିରା ଭୂଗୁ ନାମ ସେ ବହିଲେ । 
ଏହି ଅଟେ ଆଦ୍ୟ ସୃଷ୍ଟି ନିର୍ମାଣ ଚରିତ 
ଯାହା ମୋତେ ଜଣାଥ୍ଲା କରିଲଇଁ ବ୍ୟକ୍ତ । 


ଏ ଅତି ନିଗୁଢ଼ ତତ୍ତ୍ଵ ବୁଝିବା କଠିନ 
ସୁଜ୍ଞାନୀ ଜନ ବିସ୍ମୟ ଲଭନ୍ତି ଶୁଣିଣ । 
ସୃଷ୍ଟି ମଧ୍ଯରେ ଅଛନ୍ତି ଜୀବ ଜନ୍ତୁ ଯେତେ 
ସର୍ବେ ଏକ ଏକ ସୃଷ୍ଟି ତାବତ ଜଗତେ । 
ନର୍ଦିଷ୍ଟ ଭାବରେ କାର୍ଯ୍ୟ ପାଳନ୍ତି ସମସ୍ତେ 
ସାଧନା କରନ୍ତି ସର୍ବ ଯେ ଯାର ଆୟତ୍ତେ । 
ନିଶାଚର ଦିବାଚର ଭୁଚ଼ର ଖେଚର 
ଜଳଚର ସ୍ଥଳଚର ଏ ଉଭୟ ଚର । 
ସମୟ ବଶେ ସକଳେ ମଇଥୁନ ରଙ୍ଗେ 
ସୃଷ୍ଟି କରୁଥାନ୍ତି ଦୁହେଁ ମିଶି ଦୁଇ ସଙ୍ଗେ । 
ଜନ୍ମ ଲଭି କିଛି କାଳ ସର୍ବେ ସ୍ଥିର ହୋନ୍ତି । 
ପୁଣି କାଳ କବଳରେ ବିନାଶ ହୁ ଅନ୍ତି । 
ଜନ୍ମ ମୃତ୍ୟୁ ଭୋଗା ଭୋଗ ବିଧ୍‌ର ବିଧାନ 
କେବେ ସଜୀବ ବା କେବେ ହୋନ୍ତି ପ୍ରାଣହୀନ । 
ଜନ୍ମ ହେଲେ ସଂସାରରେ ମରୁଥାଇ ପ୍ରାଣୀ 
ମୃତ୍ୟୁ ଅନ୍ତେ ସଂସାରକୁ ଆସଇ ସେ ପୁଣି । 
ଜନମ ମୃତ୍ୟୁ ଅଟଇ ନିୟତିର ଖେଳ 
ପୁନଃ ଜନ୍ମ ପୁନଃ ମୃତ୍ୟୁ ହୁଅଇ ସକଳ । 
ଏହିରୂପେ ଜୀବ ସୃଷ୍ଟି ଶୁଣ ତପୀବର 
କହିଥ୍‌ଲେ ମଇତ୍ରେୟ ବିଦୁର ଆଗର । 
ଗୁରୁ ବ୍ୟାସ ଦେବଙ୍କର ମୁଖରୁ ସମସ୍ତ 
ଶୁଣିଥ୍‌ଲୁ ଯାହା ତୁମ୍ଭ ଆଗେ କଲୁ ବ୍ୟକ୍ତ । 
ଏ ଅଗ୍ନି ପୁରାଣ ଗାଥା ଅପୁର୍ବ ବିଧାନ 
ନୈମିଷାରଣ୍ୟେ କହିଲେ ସୂତ ତପୋଧନ । 
ଶୌନକଆଦି ସକଳ ରଷିଗଣ ମାନେ 
ଶ୍ରବଣ କରିଲେ ତହିଁ ବସି ଏକ ଧ୍ୟାନେ । 
ସେହି ସୁଜ୍ଞ ପୌରାଣିକ ସୂତ ମୁନିଙ୍କର 
ଅଭୟ ପାଦରେ ମୋର କୋଟି ନମସ୍କାର । 
ଶନକ ଜନକ ଆଦି ତପୀଙ୍କ ଚରଣେ 
ସଦା ମମ ମନ ରହିଥାଏ ଅନୁକ୍ଷଣେ । 
ତାହାଙ୍କ ଚରଣ ରେଣୁ ତଳେ କରି ଧ୍ଯାନ 
ଭାଷା ପ୍ରବନ୍ଧେ ଲେଖଇ କ୍ଷେତ୍ରବାସୀ ହୀନ । 
ଇତି ଶ୍ରୀ ଅଗ୍ନିପୁରାଣେ ଅଗ୍ନିଙ୍କର ଭିନ୍ନ 
ଭିନ୍ନ ନାମକଥନେ ଆଦ୍ୟ ସୃଷ୍ଟି 
ବର୍ଣ୍ଣନେ ନାମ ଦ୍ବିତୀୟୋଃଧ୍ଯାୟଃ । 


_-୦--- 

ତୃତୀୟ ଅଧ୍ୟାୟ 
ଚାରି ବେଦର ସୃଷ୍ଟି ଓ ବରାହ କନ୍ଧେ 
ଜୀବର ଉପୂଭି 
ରଷିରୁବାଚ 
ସୂତଙ୍କ ମୁଖରୁ ଅଗ୍ନିଙ୍କର ନାମ ମାନ 

ଆବର ପ୍ରଳୟ ଅନ୍ତେ ସୃଷ୍ଟିର ବିଧାନ । 
ଶୁଣି ସର୍ବ ରଷିଗଣ ଆନନ୍ଦ ହୋଇଣ 
ବୋଇଲେ ଅତି ପବିତ୍ର ଏ ଅଗ୍ନି ପୁରାଣ । 
ତବ ମୁଖୁ ଶୁଣି ଧନ୍ୟ ହେଲା ଆମ୍ଭ କାୟ 
. ଆବର କଥାଏ ମନେ ପଡ଼େ ତପିରାୟ | 
କହିଲ ସୃଷ୍ଟି ନିର୍ଣ୍ୟ ଶୁଣିଲୁ ଶ୍ରବଣ 

ବେଦ କାହୁଁ ଜାତ ହେଲା କୁହନ୍ତୁ ଆପଣ । 
କେଉଁଠାରେ ଥ୍ଲା ସେହୁ କେ ଉଦ୍ଭବ କଲା 
ଚାରି ପ୍ରକାରର ନାମ କାହୁଁ ସେ ବହିଲା । 
ଏହା ଆମ୍ଭଙ୍କୁ ଶୁଣାଇ ବ୍ୟାସଙ୍କର ଶିଷ୍ୟ 
ମନୁ ସନ୍ଦେହ ମୋଚନ କରନ୍ତୁ ତାପସ । 

ସୂତ ଉବାଚ 

ଶନକାଦି ରଷିଙ୍କର ବଚନ ଶୁଣିଣ 

ଲୋମ ହର୍ଷଣ କୁମର ହରଷ ହୋଇଣ । 
ତାହାଙ୍କ ଗୁରୁ ବ୍ୟାସଙ୍କୁ କରି ନମସ୍କାର 
ସଭାକୁ ଚାହି ଭାଷିଲେ ବଚନ ମଧୁର । 
ବୋଇଲେ ପୁଚ୍ଛିଲ ମୋତେଯେବେଦରଗାଥା 
ଅତିହଁ ଗହନ ଅଟେ ଜାଣ ସେହି କଥା । 
ପୂର୍ବେ ମୈତ୍ରେୟ ଆପଣ ବିଦୁରଙ୍କ ଆଗେ 
ଶୁଣାଇ ଥ୍ଲେ ତାହାକୁ ସରସ୍ଵତୀ ମାର୍ଗେ । 
ତାହା ଗୁରୁ ବ୍ୟାସଙ୍କର ଶ୍ରୀମୁଖରୁ ଆମ୍ଭେ 
ଶୁଣିଥ୍‌ଲୁ ଯାହା ବଖାଣିବା ତବ ଆଗେ । 
ସେ ବୈଦ ମାହାତ୍ମ୍ୟ ଅଟେ ଅତି ଚମତ୍କାର 
ଅଖିଳ ବିଶ୍ଵ ବ୍ରହ୍ମାଣ୍ତ ଚଳେ ଯେ ତହିଁର । 
ମହାବିଷ୍ଣୁ ଅଂଶୁହେଲେ ତ୍ରିଗୁଣାବତାର 
ରଜୋଗୁଣେ ସୃଜେ ବ୍ରହ୍ମା ସ୍ଥାବରାସ୍ଥାବର । 
ପ୍ରଥମେ ବ୍ରହ୍ମାଙ୍କ ମୁଖୁ ବେଦ ଜନ୍ମହେଲା 
ରକ ଯଜୁ ସାମ ଅଥର୍ବ ଯେ ବୋଲାଇଲା । 
ପୂର୍ବ ମୁଖରୁ ଜନ୍ଦିଲା ରକ ବେଦ ଜାଣ 
ଦକ୍ଷିଣ ବଦନୁ ଯଜୁ କଲେ ସେ ଭିଆଣ । 
ପଶ୍ଚିମ ମୁଖରୁ ସାମ ବେଦ ହେଲା ଜାତ 
ଉତ୍ତର ମୁଖୁ ' ଅଥର୍ବ ହୋଇଲା ସମ୍ମୁତ । 
ଏମନ୍ତେ ଜନ୍ମିଲା ଚାରି ମୂଖୁଁ ବେଦଚାଚି 
ତଦନ୍ତେ ମନରେ ପ୍ରଜାପତି ଚିନ୍ତାକରି । 


ଅଗ୍ନି ପୁରାଣ 


କାହାପରେ ସେ ଦାୟିତ୍ଵ ନ୍ୟସ୍ତ କରିବାକୁ 
ମାନସରୁ ଜନ୍ମକଲେ ସପତ ରଷିଙ୍କୁ । 
ଯେଉ ଚାରି ବେଦ ମୁଖ୍ଲ ହୋଇଥ୍‌ଲା ଜାତ 
ସେ ସପ୍ତ ରଷିଙ୍କୁ ସମପିଲେ ବେଦନାଥ । 
ଯହୁଁ ପିତା ସପ୍ତ ପୁତ୍ରେ ଆଦେଶ କରିଲେ 
ତାହାଙ୍କ ଆଜ୍ଞାରେ ସେହୁ ବେଦବାଣ୍ଟି ନେଲେ । 
ଅନ୍ୟ ଯେତେ ରଷିମାନେ ଥଲେ ତାଙ୍କ ପାଶ 
ପୁରାଣ ଶୁଣିଲେ ସେହୁ ମନେ ହୋଇ ତୋଷ । 
ତାଙ୍କ ମଧ୍ପେ ଭୁଗୁ ଅଟେ ବେଦେ ଧୁରନ୍ଧର । 
ସେ ଅର୍ପଣ କଲେ ତାହା ଚ୍ୟବନ ପାଶର । 
ଯେତେକ ବେଦ ବେଦାଙ୍ଗ ଭୁଗୁ ଜାଣିଥ୍‌ଲେ 
ଚ୍ୟବନ ରଷିଙ୍କୁ ସର୍ବ ଅର୍ପଣ କରିଲେ । 
ପୁଣି ସ୍ନେହଭରେ ତାହା ଚ୍ୟବନ ଆପଣେ 
ସମର୍ପିଲେ ତାହା ଅନ୍ୟ ଅନ୍ୟ ରଖିଗଣେ । 
ସେମାନେ ଦେଲେକ ଦକ୍ଷ ପ୍ରଜାପତି କରେ 
ଦକ୍ଷଦେଲେ ମାର୍କଣ୍ଢେୟ ମହର୍ଷି ହସ୍ତରେ । 
ଅତ୍ୟନ୍ତ ଶ୍ରଦ୍ଧାରେ ତାହା ମାର୍କଣ୍ଡେୟ ନେଲେ 
ବଶିଷ୍ଠ ପୌତ୍ର ବା ପରାଶରଙ୍କୁ ଅର୍ପିଲେ । 
ସେହି ପରାଶରଙ୍କର ପୁତ୍ର ବ୍ୟାସଯତି 
ପିତାଙ୍କଠାରୁ ଜାଣିଲେ ଦେବତତ୍ତ୍‌ ରୀତି । 
ସେ ବ୍ୟାସ ଦେବ ଶ୍ରଦ୍ଧାରେ ଡାକି ମୋତେ ପାଶ 
ବେଦ ପୁରାଣ ଅପିଲେ ହୋଇଣ ସନ୍ତୋଷ । 
ତାହା ତବ ଆଗେ ମୁହିଁ ସାନନ୍ଦ ମନରେ 
ଶୁଣାଇଲି ଜଣାଥ୍ଲା ଯା ଗୁରୁ ଦୟାରେ । 
ଚାରି ବେଦର ଜନମ ହୋଇଲା ଯେମନ୍ତ 
ଠିକେ ଠିକେ ବଖାଣିଲି ଆହେ ତପୋବନ୍ତ । 
ଶୌନକ ଉବାଚ 
ସୂତଙ୍କ ମୁଖରୁ ବେଦ ଜନ୍ମ ବିବରଣ 
ଶୁୁତ ଯେ ଶୌନକ ପ୍ରେମେ ଗଦୂଗଦ ହୋଇଣ । 
ବୋଇଲେ ହେ ପୌରାଣିକ ସୂତ-ଶୁଣବାରେ. 
କହିଲ ବେଦେ ଉପୂଭି ଶୁଣିଲୁ କଣ୍ଠରେ ।. 
ଆବର କୁହନ୍ତୁ ବାରେ ସୁଦୟା ବହିଣ 
ଜୀବମାନଙ୍କର ହେଲା କେମନ୍ତ ଭିଆଣ । 
ସୂତ ଉବାଚ 
ଶୌନକ ବଚନ ଶୁଣି ମନେ ତୋଷ ହୋଇ 
ସୂତ ବୋଇଲେ ଏ ବଡ ବିଚିତ୍ର ଅଟଇ । 
ଯେମନ୍ତ ଭିଆଣ ହେଲେ ସର୍ବ ଜୀବଗଣ . 


.। ମୈତ୍ରେୟ ଯେ କହିଥ୍ଲେ ବିଦୁରଙ୍କୁ ଶୁଣ ! 


ଆଦି ସୃଷ୍ଟି କଳ୍ପ ସ୍‌ଷ୍ଠି ଅତି ଅଗୋଚର 


` କୋଟି କୋଟି ପ୍ରାଣୀ ଜନ୍ମ ମରଣ ନିକର । 

ପୂର୍ବ ଖଣ୍ଡ 


ବରାହ କଳ୍ପେ ଯେ ଅଟେ ବଡ଼ ଚମକ୍କାର 
ତା ବର୍ଣ୍ଣନା କରିବାକୁ ସକ୍ୟ ନାହିଁ କାର । 
ବିରାଟ ଆଦି ଆବର ଦକ୍ଷ ମନୁ ଯେତେ 
ଏକେ ଏକେ ସୃଷ୍ଟି ହେଲେ କ୍ରମେ ଆଚମ୍ବିତେ 
ବିରାଟଙ୍କର ତନୟ ସପ୍ତ ମନୁ ଜାଣ 
ସ୍ଵାୟମ୍ଭୁବ ସ୍ଵାରୋଚିଷ ଥ୍ତ୍ତମି ପ୍ରଧାନ । 
ତାମସ ରୌବତ ଚାକ୍ଷୁଷ ଯେ ବୈବସ୍ଵତ 
ଏହିପରି ସପ୍ତ ମନୁ ହେଲେ ପରିଚିତ । 

ଏ ସପ୍ତ ମନୁଙ୍କ ମଧେ ସ୍ଵାୟୁମ୍ଭୁବ ବଂଶ 
ଯକ୍ଷ ରକ୍ଷ ପ୍ରଭୃତିରେ ପ୍ରକାଶତ ଅଂଶ । 
ଗନ୍ଧର୍ବ ଅପ୍ସରା ନାଗ ନର ବିଦ୍ୟାଧର 
ସ୍ଥାବର ଜଙ୍ଗମ ଆଦି ପାଦପ ନିକର । 
ଲତା ଗୁଳ୍ମ ପଶୁ ପକ୍ଷୀ କୀଟାଦି ଯା ଦେଖ 
ସ୍ଥଳଚର ଜଳଚର ସହିତେ ଯେତେକ । 
ସ୍ଵାୟମ୍ଭୁବ ମନୁଠାରୁ ଏ ପ୍ରଚାର ହେଲେ 
କେତେଭଳି ଜୀବଜନ୍ତୁ ସଂଖ୍ୟା ନାହିଁ ତିଳେ । 
ମନୁଷ୍ୟ ମଧ୍ଯରେ ଚାରି ବର୍ଣ୍ଣ କଲେ ବିଧ୍‌ 
ବ୍ରାହ୍ମଣ କ୍ଷତ୍ରିୟ ବୈଶ୍ଯ ଶୂଦ୍ରଙ୍କ ଅବିଧ୍‌ । 
ବ୍ରହ୍ମାଙ୍କ ମୁଖରୁ ଜନ୍ଗ ଲଭିଲେ ବ୍ରାହ୍ମଣ 
ବାହୁରୂ କ୍ଷତ୍ରିୟ ବଣ୍ଠ ହେଲେ ଉତପନ୍ନ । 
ଉରୁହୁ ବୈଶ୍ୟ ପାଦରୁ ଶୂଦ୍ର ହେଲେ ଜାତ 
ସେହି ହେତୁ ଦାସ କାର୍ଯ୍ୟ ଶୂଦ୍ରଙ୍କ ବିଦିତ । 
କଶ୍ୟପ ମରୀଚି ଆଦି ରଷିଙ୍କ ପ୍ରଧାନ 

ଏ ଯେ ଅଟନ୍ତି ସକଳେ ବ୍ରହ୍ମାଙ୍କ ନନ୍ଦନ । 
କଶ୍ୟପଙ୍କ ପୁତ୍ର ହେଲେ ଦେବତା ଅସୁରେ 
ଅଦିତି ଦିତିଙ୍କ ଗଭ୍ଭୁ ଜାତ ସୁରାସୁରେ । 
ଅଙ୍ଗିରାଙ୍କର ନନ୍ଦନ ସର୍ବ ଆଙ୍ଗିରସ 
ପୁଲସ୍ତ୍ୟଙ୍କର ପୁତ୍ର ଯେ ସକଳ ରାକ୍ଷସ । 
ପୁଲହଙ୍କଠାରୁ ହେଲେ ଅଶ୍ଵ ଗଜ ନାଗ 
କ୍ରତୁ ପୁତ୍ର ବାଳଖିଲ୍ୟା ରଷି ମହାଭାଗ । 
ପ୍ରଚେତା ତନୟ ହେଲେ ଛୟାଶି ହଜାର 
ଯୋଗୀ ଅଟନ୍ତି ସକଳେ ବଶିଷ୍ଠ କୁମର । 
ଭାର୍ଗବ ନାମରେ ହେଲେ ଭୁଗୁଙ୍କ କୁମର 
ଶୁକ୍ରାଚାର୍ଯ୍ୟ ପୁରୋହିତ ହେଲେ ଦୈତ୍ୟଙ୍କର । 
ଦେବର୍ଷିଙ୍କଠାରୁ ଜାତ ତାରକା ସକଳ 
ନୃତ୍ୟ ଗୀତେ ପଟୁ ସେହୁ ଛନ୍ତି ଅବିରଳ । 
ନିର୍ଝରିଣୀରୁ ଯେମନ୍ତ ନଦୀଗଣ ଜାତ 

ବହୁ ପ୍ରଦେଶରେ ଅନୁକ୍ଷଣ ପ୍ରବାହିତ । 
ଉପନଦୀ ଶାଖା ନଦୀ,ଯେ କେତେ ପ୍ରକାର 
ଏକସତ୍ଥାନୁ ଜନ୍ମିଥାନ୍ତି ସଂଖ୍ୟା ନାହିଁ ତାର । 
ସେହି ପରକାରେ ବଂଶ ବୃଦ୍ଧି କ୍ରମେ କ୍ରମେ 
ଏହି ସମଗ୍ର ଜଗତ ବ୍ୟାପିଲେ ବିଷମେ । 


୧୧ 


ଜଳ ସ୍ଥଳ ଅନ୍ତରୀକ୍ଷ ଆଉ ଯେତେ ସ୍ଥାନ 
ସବୁଠାରେ ଦେଖ ଜୀବଗଣ ଅଗଣନ । 
ନୟନେ ସେ ସବୁ ଜୀବ ନ ହୋଚଟି ପ୍ରତ୍ୟକ୍ଷ 
ଜଗତେ ବାସ କରନ୍ତି ସେହୁ ଲକ୍ଷ ଲକ୍ଷ । 
ତ୍ରିଲୋକ ମଧ୍ୟେ ଏମନ୍ତ ସ୍ଥାନ ଦେଖା ନାହିଁ 
ଜୀବଜନ୍ତୁଙ୍କର ବସୁବାସ ନାହିଁ ଯହିଁ । 
ବ୍ରହ୍ମାଙ୍କର ବଂଶ ସୃଷ୍ଟି ଏମନ୍ତ ପ୍ରକାର 
ବିଷ୍ଣୁ ସୃଷ୍ଟି କଥା ଶୁଣ ସର୍ବେ ଧୀରସ୍ଥିର । 
ବିଷ୍ଣୁଙ୍କ ନେତ୍ରରୁ ଜନମିଲେ ଦିବାକର 
ନାଭିରୁ ତ ଜନ୍ମଥ୍‌ଲେ ବ୍ରହ୍ମା ସୃଷ୍ଟିକର । 
ସୂର୍ଯ୍ୟଦେବ ବିଷ୍ଣୁଙ୍କର ନେତ୍ୁ ଜନ୍ମ ହୋଇ 
ତମ ନାଶି ଦିବ୍ୟ ତେଜ ପ୍ରକାଶନ୍ତି ସେହି । 
ବିଷ୍ଣୁଙ୍କ ମନରୁ ଜନ୍ମ ହୋଇଲେ ଚନ୍ଦ୍ରମା 
ସୁନ୍ଦର ଲାବଣ୍ୟ ଅଙ୍ଗ ଅମୃତର ସୀମା । 
ବିଷ୍ଣୁଙ୍କ କର୍ଣ୍ଟରୁ ଜନ୍ମ ଲଭିଲେ ପବନ 
ପ୍ରାଣୀଙ୍କର ପ୍ରାଣରୂପେ ସେହୁ ବିଦ୍ୟମାନ । 
ବିଷ୍ଣୁଙ୍କ ଗର୍ଭରୁ ଜାତ ହୋଇଲେ ବରୁଣ 
ସପ୍ତ ସମୁଦ୍ର ମଧ୍ଷେ ଯେ ଅଟନ୍ତି ରାଜନ । ˆ 
ଏହିପରି ଗ୍ରହ ନକ୍ଷତ୍ରାଦି ଦିଗପାଳେ 
ବିଷ୍ଣୁଙ୍କ ଇଚ୍ଛା ଶକ୍ତିରୁ ଜନ୍ମିଲେ ସକଳେ । 
ବିଷ୍ଣୁଙ୍କ ମୁଖରୁ ଅଗ୍ନି ଜନ୍ମିଲେ ଯେମନ୍ତେ 
ଶ୍ରବଣ କରିବ କହିବଇଁ ଏଥୁ ଅନ୍ତେ । 
ବିଦୁର ମୈତ୍ରେୟଙ୍କର ଅପୂର୍ବ କଥନ 
ବଖାଣିଲେ ସୂତ ପ୍ରେମେ ହୋଇଣ ମଗନ । 
ସେହି ସାଧୁ ସନ୍ଥଙ୍କର ଚରଣ ଆଶ୍ରିତେ 
ଭଣଇ କ୍ଷେତ୍ର ମୋହନ ଏ ପୁରାଣ ଗୀତେ । 

ଇତିଶ୍ରୀ ଅଗ୍ନିପୁରାଣେ ଜୀବସୃଷ୍ଟି କଥନ 

ବର୍ଣ୍ଣନେ ନାମ ତୃତୀୟୋଃଧ୍ୟାୟଃ । 
± ୦: === 
ଚତୁର୍ଥ ଅଧ୍ୟାୟ 
( ମହାବିଷ୍ଣୁଙ୍କ ' ମୁଖରୁ ପ୍ରଳୟ ଅଗ୍ନିଙ୍କ ଜନ୍ମ 
ଓ ଅଗ୍ନିଙ୍କର ସ୍ଥାନ ନିଣ୍ଠୟ ) 
ଶୌନକ ଉବାଚ 

ଶୌନକ ମୁନି ପୁଛିଲେ ସୂତଙ୍କୁ ସାଦରେ 
କହ କହ ଆହେ ସୂତ ପୌରାଣିକ ବାରେ । 
ବିଷ୍ଣୁଙ୍କର ଶ୍ରୀମୁଖରୁ କେବେ କି ପ୍ରକାର 
ଜନମ ଲଭିଲେ ଅଗ୍ଧି ଦେବ ବୈଶ୍ଵାନର । 
ଶ୍ରବଣ କରିଛୁ ପୂବେ ଆମ୍ଭେ ମୁନିମାନେ 
ବ୍ରହ୍ମାଙ୍କ ଅଂଶରେ ଅଗ୍ନି ଜାତ ଏ ଭୁବନେ । 


797 //1267 711/ 57///7/7/10/7 © 9 /7//7//, ୦୦/୮୮ 


୧୨ 


ବ୍ରହ୍ମାଙ୍କର ନନ୍ଦନ ଯେ ମନୁ ପ୍ରଜାପତି 

ସ୍ଵାୟମ୍ଭୁବ ନାମେ ଖ୍ୟାତ ସେହି ମହାମତି । 

ତାହାଙ୍କର ପୁତ୍ର ଅଷ୍ଟବସୁ ବଳବାନ 

ସେହି ବସୁଙ୍କର ଅଗ୍ନି ଅଟନ୍ତି ନନ୍ଦନ । 

ବସୁ ପୁତ୍ର ବୋଲି ବୈଶ୍ଵାନର ନାମ ଖ୍ୟାତ 

ଆରକ ଯେ ବିଶ୍ଵକର୍ମା ଅଗ୍ନିଙ୍କର ଭ୍ରାତ । 

ମୃଗ ସିଂହ ବ୍ୟାଘ୍ର ଆଦି ବସୁ ପୁତ୍ରଗଣ 

ଅନ୍ୟାନ୍ୟ ପୁରାଣେ ଏହା କରିଛୁ ଶ୍ରବଣ । 

ଆବର ଶୁଣିଛୁ ଚନ୍ଦ୍‌ ସୂର୍ଯ୍ୟଙ୍କ ଜନମ 

ଚନ୍ଦ୍ର ଅଗ୍ନି ସୁତ ସୂର୍ଯ୍ୟ କଶ୍ୟପ ନନ୍ଦନ । 

ବାୟୁ ବରୁଣ ଆଦିଙ୍କ ଜନ୍ମ ଏହିମତେ 

ଶୁଣିଅଛୁ ବ୍ରହ୍ମା ଅଂଶେ ଜନମ ସମସ୍ତେ । 

ଏବେ ଯେ ତୁମ୍ଭ ବଚନ ତହୁଁ ମତାନ୍ତର 

ଏଣୁ ସଂଶୟ ଲାଗଇ ମନରେ ଆମ୍ଭର । 

ଶୌନକ ମୁନିଙ୍କ ମୁଖୁ ଏ ବଚନ ଶୁଣି 

ସକଳ ଶାପ୍ତ୍ରଜ୍ଞ ସୂତ ବଖାଣିଲେ ପୁଣି । 
ସୂତ ଉବାଚ 

ଶୁଣ ହୋ ଶୌନକ ମନେ ସଂଶୟ ନ କର 

ମୈତ୍ରେୟ କହି ଅଛନ୍ତି ବିଦୁର ଆଗର । 

ସକଳ ଯଥାର୍ଥ କିଛି ନାହିଁ ମତାନ୍ତର 

ପୂର୍ବ ପର ଜନ୍ମ୍‌ କଥା ସୁବିଚାର କର । 

ଚନ୍ଦ୍ର ସୂର୍ଯ୍ୟ ଅଗ୍ନିଙ୍କର ବହୁ ଜନ୍ମ ଅଛି 

ତୁମ୍ଭ ମାନସରେ ତେଣୁ ସନ୍ଦେହ ଜନ୍ଲ ଛି । 

ଅଗ୍ନିଙ୍କ ପ୍ରଥମ ଜନ୍ମ ଯେମନ୍ତ ଘଟନା 

ଶୁଣ ଏକମନେ ଆହେ ଯତି ମହାମନା । 

ବିଷ୍ଣୁ ମୁଖରୁ ସମ୍ଭୁଦ ବରାହାବତାରେ 

` ବୈଷ୍ଣୁବାଗ୍ନି ନାମେ ହିରଣାକ୍ଷ୍ୟେ ଭସ୍ମକରେ । 

ପ୍ରଥମ ଜନ୍ମ ଏହି ଯେ ଅଗ୍ନି ଦେବଙ୍କର 

କହିବଇଁ ଗୁଣ କର୍ମ ଏଥୁ ଅନନ୍ତର । 

କଳ୍ପ ଯେ ଅଟଇ ତିନି ଗୁଣ ତାର ନାମ 

ପଦ୍ମକଳ୍ପ ବ୍ରହ୍ମକନ୍ପ ବରାହ କଳ୍ରେଣ । 

ଘୋଟଇ ମହା ପ୍ରଳୟ ଅତି ଭୟଙ୍କର 

ବ୍ରହ୍ମ ଲୋକ ଆଦି ଲୀନ ସକଳ ସଂସାର | 

ମହା ବିଷ୍ଣୁଙ୍କ ମୁଖରୁ ପ୍ରଳୟ ଅନଳ 

ଜାତ ହୋଇ ତା ପୂର୍ବରୁ ଦହଇ ସକଳ । 

ପ୍ରଳୟ ଜଳ ତଦନ୍ତେ ବୃଷ୍ଟି ଘନ ଘନ 

ହୁଏ ସବୁ ଜଳମୟ ଚଉନ ଭୁବନ । 

ଏହିପରି ପ୍ରତି କଳ୍ପେ ହୁଅଇ ଘଟନ 

ତ୍ରିଗୁଣ ଅବତାର ସେ କରନ୍ତି ଗ୍ରହଣ ।. 

ମହାବିଷ୍ଣୁଙ୍କ ନାଭିରୁ ବ୍ରହ୍ମାରୂପ ଜନ୍ମି 

କରନ୍ତି ସମସ୍ତ ସୃଷ୍ଟି ରଜ ଗୁଣ ନାମୀ ।. 


ଅଗ୍ନି ପୁରାଣ 


ପାଳନ୍ତି ବିଷ୍ଣୁ ରୂପରେ ସ୍ଥାବର ଜଙ୍ଗମ 
ସଂହାରନ୍ତି ଶବରୂପେ ସେ ପୁରୁଷୋତ୍ତମ । 
ବଡ଼ଇ ବିଚିତ୍ର ସେହି ବିଭୂଙ୍କର ଖେଳା 

କେ ବୁଝି ପାରିବ ତାଙ୍କ ମାୟାର ଯେ ଲୀଳା । 
ବ୍ରହ୍ମ ଅଣ୍ଡରୁ ଯେ ପଞ୍ଚ ମହାଭୂତ ହେଲେ 
ପୃଥ୍ଵୀ, ଜଳ, ଅଗି, ବାୟୁ ଆକାଶର ତୁଲେ | 
ଭୂତ ଅଗ୍ନି ନାମ ଖ୍ୟାତ ଜଗତ ମଧ୍ଯରେ 
ସେ ପୁଣି ଜଠର ଅଗ୍ନି ବୋଲି ନାମ ଧରେ । 
ଜୀବମାନଙ୍କୁ ଶରୀରେ ପଞ୍ଚତ୍ରାଣ ରୂପେ 
ବିହରଇ ନିରନ୍ତରେ ବାୟୁଦେବ ଆପେ । 
ଜୀବଙ୍କ ଜଠରେ ଅଗ୍ନିଦେବ କରି ବାସ 
ପରିପାକ କରନ୍ତି ଯେ ଯାହା କରେ ଗ୍ରାସ । 
ଅଗ୍ନି ପବନଙ୍କ ଯୋଗେ ପ୍ରାଣୀ ଛନ୍ତି ବଞ୍ଚ 
ଛପନକୋଟି ଜୀବ ଯେ ସୁଜିଲେ ବିରଞ୍ଚ୍‌ । 
ସକଳ ଜଠରେ ଅଗ୍ନି ହେଲେ ବିରାଜିତ 
ଆହାର ଦ୍ରବ୍ୟକୁ କରୁଛନ୍ତି ଭସ୍ମୀଭୂତ । 

ମହା ବିଷ୍ଣୁଙ୍କ ଶ୍ରୀମୁଖୁ ସମ୍ଭୁତ ଏସନ 

ଖାଦ୍ୟ ବସ୍ତୁ ଭସ୍ମକାରୀ ଦେବ ହୁତାଶନ । 
ଆଉ ଯେତେ › ଗୁଣ କର୍ମ ଅଗ୍ନି ( ଦେବଙ୍କର 
ପ୍ରକାଶ କରିବି କ୍ରମେ ଆହେ ବିଜ୍ଞବର । 
ଅନେକ ନାମ ଅନେକ ଗୁଣ ସେ କହନ୍ତି । 
କମଳାଗ୍ଗି ନାମେ ସେ ଯେ ଭୟଙ୍କର ମୂର୍ତି । 
ପ୍ରଚଣ୍ଡାଗ୍ଧି ନାମେ ମହା ପ୍ରଳୟ କାରଣ 
ବ୍ରହ୍ମ ଅଗ୍ନି ନାମେ ବ୍ରାହ୍ମଣଙ୍କ ଗୁରୁ ଜାଣ । 
ବ୍ରହ୍ମାଙ୍କ ରେତରୁ ଜାତ ହେତୁ ହୁୃତାଶନ 
ହୃତ ଅଶନ କରନ୍ତି ବୋଲିଣ ସେ ନାମ । 
ବ୍ରହ୍ମବୀର୍ଯ୍ୟ ସମ୍ଭୂତ ସେ ବ୍ରହ୍ମ ଅଗ୍ନି ଦେବ 
ବ୍ରହ୍ମ ତେଜୋମୟ ବ୍ରହ୍ମ ବାଦୀଙ୍କର ସେବ୍ୟ.| 
ପାଷାଣାଗ୍ନି ନାମେ ଗୁପ୍ତେ ଅଛନ୍ତି ପାଷାଣେ 
ଲୌହାଗ୍ନି ନାମେ ଅଛନ୍ତି ଲୌହଧା ତୁସ୍ଥାନେ 
ସୂର୍ଯ୍ୟାଗ୍ଧି ନାମରେ ରବି ମଣ୍ଡଳେ ସେ ସ୍ଥିତ 
ପ୍ରଖରାଗ୍ନି ନାମେ ବାୟୁ ସଙ୍ଗରେ ମିଳିତ । 
ଯଥା ବାୟୁଦେବ ନିଜେ ଅଣଚାଷ ମୂର୍ରି 
ତଥା ଅଗ୍ନିଦେବ ଅଣଚାଷ ରୂପ ହୋନ୍ତି । 
ତେଣୁ ବାୟୁସଖା ନାମ ବହନ୍ତି ଆପଣେ 
ବାୟୁ ସଙ୍ଗତିକି ଅଗ୍ନି ନ ଛାଡ଼ନ୍ତି କ୍ଷଣେ । 
ବାୟବାଗ୍ନି ନାମେ ଖ୍ୟାତ ଅଖିଳ ଜଗତେ 
ବଡ଼ବାଗ୍ନି ନାମେ ଛନ୍ତି ସିନ୍ଧୁ ଗର୍ଭଗତେ । 
ଦାବାଗ୍ନି ନାମ ବହନ୍ତି ବନ ଦହନରେ 


ଶୈବାଗ୍ନି ନାମେଣ ଶିବ ଲଲାଟ ନେତ୍ରରେ 
ବୈଷ୍ଣବାଗ୍ନ ନାମ ତାଙ୍କ ଲକ୍ଷ୍ମୀ ପାକଶାଳେ 
ବାଳାଗ୍ନି ନାମରେ ଛନ୍ତି ସଞ୍ଜୀବନୀ ଆଳେ । 

ପୂର୍ବ ଖଣ୍ଡ 


ଜ୍ଵରଙ୍କରସାଥେ ଜ୍ଵର ଅଗ୍ନି ସେ ବୋଲାନ୍ତି. 
ଯଜ୍ଞ ହୋମ ଅର୍ଥେ ଯଜ୍ଞ ଅଗ୍ନି ସେ ବହନ୍ତି । 
ବଜ୍ରାଗ୍ନି ନାମେ ଇନ୍ଦ୍ରଙ୍କ ଆୟୁଧ ବଜ୍ରରେ 
ବିରାଜନ୍ତି ବାଣରୂପେ ଯୋଦ୍ଧାଙ୍କ ହସ୍ତରେ । 
ଶକ୍ତ୍ୟାଗ୍ନି ନାମରେ ଦୁର୍ଗାଙ୍କର ଭାଲ ନେତ୍ରେ 
ବିରାଟାଗ୍ନି ନାମେ ବିଶ୍ଵରୂପ ମୁଖଗ୍ରତେ । 
ଯାଗାଗ୍ନି ନାମକୁ ବହି ସର୍ବ ଯଜ୍ଞେଶ୍ଵର 
ଧ୍ବଂସନ୍ତି ପୁଣାଗ୍ନି ନାମେ ପାତାଳ ନିକର । 
ନାମ ଧରି ଗନ୍ଧାର୍ବାଗ୍ଧି ଶୋଭନ୍ତି ସ୍ଥାଳିରେ 
ବହିଛନ୍ତି ବିଷାଗ୍ନି ନାମକୁ ପାତାଳରେ ।. 
ବୋଲାନ୍ତି ଶୋକାଗ୍ନି ଶୋକାତୁର ଅନ୍ତର୍ଗତେ 
ବନାଗ୍ନି ରୂପରେ ଛନ୍ତି କାନନ ପର୍ବତେ । 
ସକଳ କୋପାଗ୍ନି ନାମେ ରଷିଙ୍କ ହୃଦୟେ 
ଖାଶ୍ଚବାଗ୍ନି ନାମେ ବରଦାତା ଧନଞ୍ଜୟେ । . 
କାମ୍ୟାଗ୍ନି ନାମରେ କଳି ଦର୍ପ ଭସ୍ମକୀରୀ 
ଚିତାଗ୍ନି ସ୍ବରୂପେ ସଦା ଶ୍ମଶାନ ବିହାରୀ । 
ଅରଣ୍ୟରେ ଅରଣ୍ୟାଗ୍ନି ନାମେ ବିରାଜନ୍ତି 
ଆଚମ୍ବିତ ଘର୍ଷଣରେ ଜ୍ୟୋତି ପ୍ରକାଶନ୍ତି । 
ଅରଣି ଅଗ୍ନି ବିଷୟେ ଚରିତ୍ର ଆଖ୍ୟାନ 
ତୁମ୍ଭଆ ଗେ କହିବଇଁ ପରେ ସେ ବିଧାନ । 
ହୋଇଲା ବ୍ରହ୍ମ ଅଗ୍ନିଙ୍କ ଉପ୍ଭି ଯେମନ୍ତେ 
ତାହା ପ୍ରକାଶ କରିବି ମୁହିଁ ଏଥୁଅନ୍ତେ । 
ପରମ ରହସ୍ୟ ଅଗ୍ନି ପୁରାଣ କାହାଣୀ 
ଯାହା ଶ୍ରବଣ ମାତ୍ରକେ ନିସ୍ତରନ୍ତି ପ୍ରାଣୀ । 
ମୈତ୍ରେୟ ବିଦୁରଙ୍କର ଅପୂର୍ବ ସମ୍ବାଦ 
କ୍ରମେ ସବୁ ଶୁଣାଇବି ଆହେ ମୁନିବନ୍ଦ । 
ଧନ୍ୟ ଆଜ ଦିନ ଧନ୍ୟ ତୁମ୍ଭେ ରଷିମାନେ 
ଧନ୍ୟ ମୁଁ ପୁରାଣ ବକ୍ତା ତବ ସନିଧାନେ । 
ଶ୍ରୀଗୁରୁଦେବ ବ୍ୟାସଙ୍କ ଅପାର ସଦୟେ 

. ସୁଚରଚା ଆଲୋଚନା ଅଗିଟ୍କ ବିଷୟେ | 
ସେହି ମହାମୁନି.ପରାଶରଙ୍କ ନନ୍ଦନେ. . 
ନମସ୍କାର ବାରମ୍ବାର କରେ ଭକ୍ତି ମନେ 1 
ଏମନ୍ତ ନୈମିଷ ବନବାସୀଙ୍କର ପାଶେ 
ସୁତ ରଷି ବଖାଣନ୍ତି ପରମ ହରଷେ । 
ଆଦ୍ୟ ଜନ୍ମ ସମାଚାର ଅଗ୍ନି ଦ୍ରେବଙ୍କର 
ସ୍ଥାନ ଆଦି ନାମ ଗୁଣ ସୃକ୍ଷ୍ମ କୀରବାର । 
ଶ୍ରବଣ କରି ଶୌନକ ସହ ମ୍ଳନିବୃନ୍ଦ ` 
ଅନୁଭବ କଲେ ସର୍ବେ ଅପୂର୍ବ ଆନନ୍ଦ । 
ମ୍ରୈତ୍ରେୟ ବିଦୁରଙ୍କର ପ୍ରଶ୍ନୋତ୍ତର ବାଣୀ 
ଅମୃତ ନନ୍ଦନ ଅଗ୍ନିପୁରାଣ କାହାଣୀ । 


୧୩ 


ଆହେ ସୁଜ୍ଞଜନ ମୋର ଏତିକି ମାଗୁଣି 
ଭବାବ୍‌ଧ୍‌ରୁ ତର ଏ ପୁରାଣ ପଢ଼ି ଶୁଣି । 
ଶ୍ଳୋକ ଛନ୍ଦେ ଯାହ୍ରାରଚି ଥ୍‌ଲେ ବେଦବ୍ୟାସ 
ଭାଷା ପ୍ରବନ୍ଧେ ମୁଁ ତାହା କରୁଛି ପ୍ରକାଶ । 
ଅଦୋଷ ଦରଶୀ ସାଧୁଙ୍କର ପାଦଧୂଳି _ 
ଅନୁକ୍ଷଣେ ମଣ୍ଡି ହୋଇ ଥାଉ ମୋ ମଉଳି । 
ଶ୍ରୀଗୁରୁ ଗୌର୍‌ ଗୋବିନ୍ଦ ପଦ ମୋ ଭରସା 
ନିର୍ବିଘ୍ନରେ ପୂର୍ଣ୍ଣ କରନ୍ତୁ ମୋ ଚିର ଆଶା । 
ସର୍ବଶୁଭେ ଏହି ଗ୍ରନ୍ଥ ହେଉ ସମାପତ 
କୃତାଞ୍ଜଳି ପୁଟେ ମୋର ପ୍ରାର୍ଥନା ସନ୍ତତ । 
ଅସହାୟର ସହାୟ ଯେ ରମା ବିଳାସ 
ଦୀନ କ୍ଷେତ୍ର ମୋହନର ପୂରାଇବେ ଆଶ । 
. ଇତିଶ୍ରୀ ଅଗ୍ନି ପୁରାଣେ ଅଗ୍ନିଦେବ ଜନ୍ମ, 
କର୍ମ, ନାମ ଓ ସ୍ଥାନାଦି ନିର୍ଣ୍ଣୟ ବର୍ଣ୍ଣନେ 
ନାମ ଚତୁର୍ଥୋଃ୍ଯାୟଃ । 
_: ଓ = 
ପଞ୍ଚମ ଅଧ୍ଯାୟ 
ବ୍ରହ୍ମ ଅଗ୍ନିଙ୍କର ଜନ୍ମ ବିବରଣ 

ସୂତ ଉବାଚ 
ସୂତ କହନ୍ତି ଏ ଅନ୍ତେ ଶୁଣ ମୁନିଗଣ 
ମୈତ୍ରେୟ ବିଦୁରଙ୍କର ଅପୂର୍ବ କଥନ । 
ପୂଣ୍ୟଶ୍ଳୋକ ସେ ବିଦୁର ଶ୍ରୀହରିଙ୍କ ଭକ୍ତ 
ପୁଚ୍ଛିଲେ ଯେ ମୈତ୍ରେୟଙ୍କୁ ବିନୟେ ଅତ୍ୟନ୍ତ 

ବିଦୁର ଉବାଚ . 
ଭୋ ମୁନି କହିବା ହେଉ ଏ ଭୂତ୍ୟ ଆପଣ 
ଯେଉଁପରି ବ୍ରହ୍ମଅଗ୍ନି ହୋଇଲେ ଉତ୍ପନ୍ନ । 


. କେମନ୍ତ ସ୍ବରୂପ ଗୋଟି ଅଟେ ତାହାଙ୍କର 


କେଉସ୍ଥାନେ ବିରାଜନ୍ତି କୁହନ୍ତୁ ସତ୍ଵର । 
ପ୍ରକାଶ କରି ସଂଶୟ କରନ୍ତୁ ଭଞ୍ଜନ 


. ତବ ନିକଟେ କରୁଛି ଏହି ନିବେଦନ | 


ବିଦୁରଙ୍କ ସବିନୟ ବଚନ ଶ୍ରବଣେ 


। ମୈତ୍ରେୟ ରଷି କହନ୍ତି ଅତି ସୁପ୍ରସନ୍ନେ । 


: ମୈତ୍ରେୟ ଉବାଚ 
ଶୁଣ କୁରୁ ବଂଶଧର ହୋଇ ଏକମନ 
କହୁଅଛି ବ୍ରହ୍ମଅଗ୍ନି ଜନ୍ମ ବିବରଣ । 
ବିଷ୍ଣୁଙ୍କ ଜିହ୍ନାରୁ ଏକ ଦେବୀ ଜନମିଲେ 
ସେ ଯେ ପରମା ସୁନ୍ଦରୀ ସମ ଲକ୍ଷ୍ମୀତୁଲେ । 
କରିଛନ୍ତି ପରିଧାନ ଶୁକଳ ବସନ 


ଦେହର କାନ୍ତି ଯେ ଶୁଭ୍ର ସ୍ଫଟିକ ବରନ । . 


ସର୍ବ ରନ୍ଗ୍‌ ଅଳଙ୍କାର ରମ୍ୟ ବିଭୂଷିତା ` 
ଅତି ଚମତ୍କାର ବେଶ ନବୀନ ବନିତା । 

୧୪ 


ସେହି ସୁବେଶ ଧାରିଣୀ କରେ ଜପମାଳା 

ମଧୁର ହାସିନୀ ପୂର୍ଣ୍ଣଚଂଦ୍ରାସନୀ ବାଳା । 

ସାବିତ୍ରୀ ବୋଲି ତାହାଙ୍କ ନାମ ଦେଲେ ହରି 
ତିନି ଭୁବନେ ବିଖ୍ୟାତା ହେଲେ ସେ ସୁନ୍ଦରୀ । 
ଉଭାହୋଇ ଭକଲ୍ତିଭରେ ବିଷ୍ଣୁଙ୍କ ନିକଟେ 
ସ୍ତୁତି ଆରମ୍ଭିଲେ ଦେବୀ କୃତାଜ୍ଞଳିପୁଟେ । 

ˆ କଲେ ଅତ୍ୟନ୍ତ ବିନୟ ଭାବେ ସ୍ତବ ଗାନ 
ନମସ୍ତେ ନମସ୍ତେ ପ୍ରଭୁ ବ୍ରହ୍ମ ସନାତନ । 
ହେ ଦେବ ହେ ଜଗନ୍ନାଥ ହେ ମଧୁସୂଦନ 
ହେ ଭକ୍ତବସତ୍ପଳ ହରି ଆନନ୍ଦ ବର୍ନ । 
ହେ ଦୁଃଖଜନ ସଙ୍ଖାଳି ଦୂରିତ ନାଶନ 
ହେ ପତିତ ବନ୍ଧୁ ସ୍ଵାମୀ ଗରୁଡ଼ ଆସନ । 
ହେ ନିର୍ବିକାର ପୁରୁଷ ନିତ୍ୟ ନିରଞ୍ଜନ 
ହେ ତ୍ରୈଲୋକ୍ୟ ଚିନ୍ତାମଣି ବିପଦଭଞ୍ଜନ । 
ହେ ଶରଣ ରକ୍ଷକ ହେ ସନ୍ତାପ ମୋଚନ 

ହେ ଆରତତ୍ରାଣ ବିଭୋ କମଳ ଲୋଚନ । 

ଜଗତ ତାରଣ ପ୍ରଭୁ ଭକ୍ତଙ୍କ ନିମନ୍ତେ 
ଧାରଣ କରିଛ ଦିବ୍ୟରୂପ ଏହି ମର୍ଭ୍ୟେ । 
ଶ୍ରୀହରି ଶ୍ରୀବସିି ପରମାନନ୍ଦ ଶ୍ରୀହରି 
ନମସ୍କାର କରୁଅଛି ପୟରେ ତୁମ୍ଭରି । 
ଏହିରୂପେ ସ୍ତବ କରି ସହାସ୍ୟ ବଦନେ 


ବିଷ୍ଣୁ ଆଜ୍ଞାରେ ବସିଲେ ରନ୍‌ ସିଂହାସନେ । 


ଏଥୁଅନ୍ତେ ପରମାତ୍ମା ଗୋଲୋକ ବିହାରୀ 
କୃଷ୍ଣଙ୍କ ଇଚ୍ଛାରେ ସେହି ସ୍ଥାନରେ ଆହୁରି । 
ଏକ ଉତ୍ତମ ପୁରୁଷ ଆବିର୍ଭୂତ ହେଲେ 
ଅପୂର୍ବ ମୂରତି ସେହୁ ଉଭାରି ରହିଲେ । 
ତାହାଙ୍କ ବଚନ କାନ୍ତି ଅତି ମନୋହର 
କାଞ୍ଚନକୁ ଜିଣି ଜକ ଜକ କଳେବର । 
କରେ ଧରିଛନ୍ତି ଦିବ୍ୟ ଫୁଲ ଧନୁଶର 
ନବୀନ ଯୁବାପୁରୁଷ ଅପୂର୍ବ ସୁନ୍ଦର । 
ତାଙ୍କ ତ୍ରଲବାଣ କାମୀ ମନମୁଗ୍‌ଧ କରେ 
ତେଣୁ କାମଦେବ ନାମ ଖ୍ୟାତ ଜଗତରେ | 
ସେହି କାମଦେବଙ୍କର ବାମ ପାରୁଶରୁ 
ଏକ ଦେବୀ ଜନମିଲା ସୁନ୍ଦରୀ ରମ୍ଭୋରୁ । 
ନବୀନା ଯୁବତୀ ସେ ଯେ ଅତି ରୂପବତୀ 


ଦେଖିବା ମାତ୍ରେ ମୋହିତ ହେବେ ମୁନି ଯତି । 


ତାହାକୁ ଦେଖି ସକଳ ଅମର ନିକର 


ସୁରତି ବାଞ୍ଚୁଲେ ମନେ ମନେ ଯେ ଯାହାର 


ସ୍ଵବର୍ଗଶୂର ଥପସରୀ ସୁନ୍ଦରୀ ପଣରେ 
ଲକ୍ଷ୍ୟ ନ ହୋଇବେ ତାକୁ କେହି କିଞ୍ଚିତରେ 


ଅଗ୍ନି ପୁରାଣ 
ରମ୍ଭା ମେନକା ଉର୍ବଶୀ ତିଳୋତ୍ତମା ଆଦି 
ଦାସୀପଣେ ଯୋଗ୍ୟ ନହୋଇକେ ଶୋଭାସାଧ । 


ତେଣୁ ତା ରୂପକୁ ଦେଖି ଦେବତା ସକଳେ 


ଅସ୍ଥିର ହୋଇ ସୁରତି ରସ ଇଚ୍ଛା କଲେ । 


ସେହି ହେତୁ ମନେ ପାଞ୍ଚି ଆପଣେ ଶ୍ରୀପତି 
ଥନୁରାଗଭରେ ତାର ନାମଦେଲେ ରତି । 
ସେ ରତିଦେବୀ ସୁନ୍ଦରୀ ଶିରୋମଣି ସତୀ 
କାମଦେବଙ୍କର ବୋଲାଇଲା ପ୍ରିୟବତୀ । 
କାମ ରତି ଦୁହେଁ ମିଳି ଅତି ଭକ୍ତିଭରେ 


. ନମସ୍କାର କଲେ ଶ୍ରୀହରିଙ୍କ ଚରଣରେ |। 


ଫୁଲଧନୁଧାରୀ କାମଦେବ ତତକ୍ଷଣେ 
ପୁଲକିତ କଳେବର ସହାସ୍ୟ ବଦନେ । 
ନାରାୟଣଙ୍କ ଆଦେଶେ ରତି ସହିତରେ 
ବସିଲେ ତୁରିତେ ରନ୍ଗ୍‌ ସିଂହାସନ ପରେ । 
ଦେବତା ରଷିମାନଙ୍କ ମନ ମନ୍ଧିବାରେ . 
ମନ୍ସଥ ନାମଟି ଦେଲେ ସକଳ ଅମରେ । 
ସେହି ମନ୍ମଥଙ୍କ ପଞ୍ଚବାଣ ନାମ ଶୁଣ 
ମରଣ ସ୍ତମ୍ଭନ ପୁଣି ଜମ୍ଭନ ଶୋଷଣ । 


ˆ । ଆବର ଯେ ଉନ୍ମାଦନା ନାମେ ଫୁଲଶର 


ପେଶିଲେ ସବୁରି ଗାତ୍ରେ କାମଦେବ ବୀର । 
ଶ୍ରୀହରିଙ୍କର ଇଚ୍ଛାରେ ଅମର ସକଳେ 
ଆତୁର ଭାବେ ବିରହେ କାମାଧୁନ ହେଲେ । 
ମୋହିତ ସେକାଳେ ବୃହ୍ମା ହୋଇ କାମ ବାଣେ 
ରତିଙ୍କ ଆଡେ ଚାହାଁନ୍ତେ ସତୃଷ୍ଣ ନୟନେ । 
ତାହାଙ୍କର ଅକସ୍ମାତେ ହେଲା ରେତ ପାତ 
ମୁଖ ଢାଙ୍କିଲେ ବସନେ ହୋଇଣ ଲଢିତ । 
ସେହି ରେତ ଅଗ୍ନିରୂପେ ପରିଣତ ହେଲା 
ଅତି ଭୟଙ୍କର ମୂରି ଗୋଟି ପ୍ରକାଶିଲା । 
ସେ ଭୀଷଣ ରୂପ ଦେଖି ଶ୍ରୀ ପୁରୁଷୋତ୍ତମ 
ମନେ ମନେ ଦନ୍ତା କରି ଦେଲେ ଅଗ୍ନି ନାମ 
ତାହାଙ୍କୁ ସାଦରେ ସିଂହାସନେ ବସାଇଲେ 
ହୁଅ ଯଜ୍ଞେ ଅଧୁକାରୀ ବୋଲି ଆଜ୍ଞା ଦେଲେ । 
ପୁଣି ପରମ ଆନନ୍ଦେ ପ୍ରଭୁ. ହୃଷୀକେଶ 
ସେହି ଅଗ୍ନି ଦେବତାଙ୍କୁ ଦେଲେ ଏ ଆଦେଶ । 
ଦ୍ବିତୀୟ ଦିଗପାଳକ ହୁଅ ହେ କୁମାର 
ଯମପୁରୀ ଇନ୍ଦ୍ରପୁରୀ ମଧ୍ଯରେ ବିହର । 
ସୁପ୍ରସନ୍ନଦେ ଜଗନ୍ନାଥ ଏହି ଆଜ୍ଞାଦେଲେ 
ଆଗ୍ନେୟ ଗିରିକି ଅଗ୍ନିଦେବ ଆଦରିଲେ । 
ଏମନ୍ତେଣ ବ୍ରହ୍ମ ଅଗ୍ନି ହୋଇଲେ ସମ୍ଭୁତ 
ଜଗତରେ ବିଖ୍ୟାତ ଯେ ନାମ ବ୍ରହ୍ମ ପୁଜ୍ର । 

ପୂର୍ବ ଖଣ୍ଡ ୧୫ 


ଅନେକ ଜନ୍ମ ଆହୁରି ଅଛି ଅଗ୍ନିଙ୍କର 
କହିବି କ୍ରମେ ବିସ୍ତାରି ହେ ବିଜ୍ଞ ପ୍ରବର । 
ଶୁଣ ଏଥୁ ଅନନ୍ତରେ ଅପୂର୍ବ ବୃତ୍ତାନ୍ତ 
ଯେଉଁପରି ଅଗ୍ନିତ୍ୟ ଭାବେ ହେଲେ ଜାତ । 
ଅତି: ଚମକ୍କାର କଥା ପରମ ରହସ୍ୟ 
ବିସ୍ତାରି ତୁମ୍ଭ ଆଗରେ କରିବି ପ୍ରକାଶ । 
ଇନ୍ଦ୍ର ଯେଉଁପରି ବୋଲାଇଲେ ଦ୍ଵିଜରାଜ 
ଯେଉଁପରି ଚନ୍ଦ୍ର ଅତ୍ରି ରଷିଙ୍କ ତନୁଜ । 
ଯେଉଁପରି ଚନ୍ଦ୍ର ହେଲେ ନକ୍ଷତ୍ରଙ୍କ ପତି 
ଯେଉଁପରି ଚନ୍ଦ୍ର ବୋଲାଇଲେ ନିଶାପତି । 
ଯେଉଁପରି ଚନ୍ଦ୍ର ହେଲେ ଅଗ୍ନିଙ୍କର ଭାଇ 
ସକଳ ବୃଭ୍ଭୁନ୍ତ କ୍ରମେ ଶୁଣାଇବି ମୁହି । 
ଏବେ ଅଗ୍ନିତ୍ରୟଙ୍କର ଜନ୍ମ ବିବରଣ 
ପ୍ରକାଶ କରିବି ଆହେ ବିଜ୍ଞ ମୁନିଗଣ । 
ଏମନ୍ତ ମୈତ୍ରେୟ ରଷି ବିଦହୁରଙ୍କ ଆଗେ 
ଅଗ୍ନିଙ୍କ ଚରିତ ପ୍ରକାଶନ୍ତି ଅନୁରାଗେ । 
ସୂତ ପୌରାଣିକ ଯେ ବଦନ୍ତି ମୁନିଗଣେ 


ସିଦ୍ଧ ଶ୍ରୀବୈଷ୍ଣବ କ୍ଷେତ୍ର ନୈମିଷ କାନନେ । 


ସୂତ ପୌରାଣିକ ଭକ୍ତି ଅମୃତ ସମାନ ` 
ଶ୍ରବଣେ ଶୌନକ ଆଦି ଆନନ୍ଦେ ମଗନ । 
ଆହେ ସୁଜ୍ଞଜନମୀନେ ଏ ଚରିତ ଶୁଣି 


ଲୀଳାମୟ ଶ୍ରୀହରିଙ୍କ ନାମ ହୁଅ ଗୁଣୀ | . 


ଆଗ୍ନେୟ ପୁରାଣ ଅଟେ ଅତ୍ୟନ୍ତ ପବିତ୍ର . 
ପଦ୍ୟପ୍ରବନ୍ଧେ ରଚଇ କ୍ଷେତ୍ଵ ଏହି ଗୀତ । 


ଇତି ଶ୍ରୀ ଅଗ୍ନିପୂରାଣେ ତ୍ରୟ ଅଗ୍ନି 
ଦେବତା ଉପୂରଭି ବର୍ଣ୍ଣନେ ନାମ 
ପଞ୍ଚମୋ୍ଯାୟଃ । 
_୦=- 
“ଷଷ୍ଠ ଅଧଧାୟ “ 

( ପୁରୁରବା ଉପାଖ୍ୟାନ ) 
ଏଥୁଅନ୍ତେ ଯେ ଶୌନକ ମୁନିଙ୍କ ପ୍ରବର 
ସୂତ ରଷିଙ୍କୁ ପୁଚ୍ଛିଲେ ସନ୍ଦେହ ମନର । 
ଆହେ ମହା ବୁଦ୍ଧିମନ୍ତ ପୌରାଣିକ ସୂତ 
ସର୍ବ ଶାସ୍ତ୍ରବେଭା ରୋମହର୍ଷଣଙ୍କ ପୁତ୍ର । 
ତୁମ୍ଭ ଭଳି ବକ୍ତା ଜଣେ ନ ଦେଖୁଁ କାହାକୁ 
ବତାଇ ଦେବାକୁ ଭଲେ ସୁଗତି ରାହାକୁ । 
ଅଗ୍ନିଙ୍କ ଅପର ଜନ୍ମ ବିବରଣମାନ 
ସଂଶୟ ଫିଟାଇ କୁହ ଆହେ ତପୋଧନ ।) 
ଅଗ୍ନିଦେବତା କେସନେ ତିନି ମୂରଭି ଧରି 
ଉତ୍ପତ୍ତି ହୋଇଲେ କାହୁଁ କୁହନ୍ତୁ ବିଚାରି । 


କହିଥ୍‌ଲେ ଏଥ୍‌ପୂବେ ସନତ କୁମାର 
ପୁରାଣ ପ୍ରସଙ୍ଗେ ଅଗ୍ନିଙ୍କର ସମାଚାର । 
ତଥାପି ହେ ଆମ୍ଭ ମନେ ହେଉଛି ସଂଶୟ 
ଆବିର୍ଭାବ କେଉଁପରି ହେଲେ ଅଗ୍ନିତ୍ରୟ । 
ପୁଣି ଏମନ୍ତ ହରଷେ ସେ୍‌ ସର୍ବଜ୍ଞ ସୂତ 
ଆରମ୍ଭିଲେ ଅଗ୍ନିଙ୍କର ପୂର୍ବର ବୃତ୍ତାନ୍ତ । 

` ସୂତ ଉବାଚ 
ମନ କର୍ଣ୍ଣ ଦେଇ ଶୁଣ ସର୍ବ ରଷିବର 
ଜନ୍ମ ବିବରଣ ତ୍ରୟ ଅଗ୍ନି ଦେବଙ୍କର । 
ଯାହା କହିଥ୍ଲେ ବିଦୁରଙ୍କୁ ସେ ମୈମେୟ 
ବଖାଣ କରୁଛି ଏବେ ମୁହିଁ ସେ ବିଷୟ । 
କରଯୋଡ଼ି ମହାମତି ବିଦୁର ସୁଜନ “ 
ପରାଶର ଶିଷ୍ୟ ମୈତ୍ରେୟଙ୍କ ସନ୍ନିଧାନ । 


` ଶ୍ରୀହରି ସୁମରି ଅତି ହରଷିତ ମନେ 


ଭକ୍ତଭାବେ ପଚାରିଲେ ବିନୟ ବଚ଼ନେ । 
ବିଦୁର ଉବାଚ 

ତବ ସମୀପରେ ମୁନି ବିଧାନେ ପୁଚ୍ଛଇ 

ସଦୟ ହୋଇ କୁହନ୍ତୁ ସମସ୍ତ ଫିଟାଇ । 

କେମ୍ବନ୍ତେ ସେ ପୁରୁରବା ରାଜା ଉପାଖ୍ୟାନ 


ଏକଇ ଅଗ୍ନିଙ୍କି କଲେ ତ୍ରିଭାଗ .କେସନ | 


୮ ମୈତ୍ରେୟ ଉବାଚ “. 
ବୋଇଲେ ମୈତ୍ରେମ୍ନ ରଷି ଆହେ କୁରୁବଂଶୀ 
ଯାହା ପଚାରିଲ ଶୁଣ ଶ୍ରବଣ ନିବେଶି । 
ନାଭି କମଳୁ ପ୍ରଥମେ ମହା ବିଷ୍ଣୁଙ୍କର 
ସମ୍ଭୁତ ହୋଇଲେ ବ୍ରହ୍ମା ସୁୟମ୍ଭୁ ନାମର । 
ତାହାଙ୍କ ମାନସ- ପୁତ୍ର ଅତ୍ରିତତ ପୋଧନ 
ସେ ଅତ୍ରିଙ୍କ ନେତ୍ର ମୂଳୁ ଚନ୍ଦ୍ର ଉତପନ୍ନ । 
ଓଁଷଧ ଛଶ୍ଵର ପଦ ଦେଲେ ତାଙ୍କୁ ଧାତା 
ନକ୍ଷତ୍ରମାନଙ୍କର ସେ ହେଲେ ପୁର୍ଣ ଭର୍ତ୍ତା । 
ଦ୍ଵିଜ ଅଧୀଶ୍ଵର ପୁଣି ତାହାଙ୍କୁ 'କରିଲେ 
ଚନ୍ଦ୍ର ଦେବତା ରଜନୀ ନାଥ. ବୋଲାଇଲେ । 
ଅମୃତ ଭଣ୍ଡାର ଆଉ ଏ୍ୀଶ୍ଵର୍ଯ୍ୟ ସମସ୍ତ 
ପ୍ରଦାନକରିଲେ ଚନ୍ଦ୍ର ସ୍ଵୟଂ କୁଶହସ୍ତ । 
ଚନ୍ଦ୍ର ମହାଭାଗ ଏହି ଆଧ୍ଯାପତ୍ୟ ପାଇ 
ଏକ ରାଜସୂୟ ଯାଗ ଆରମ୍ଭିଲେ ତହିଁ । 
ମତ୍ତହୋଇ ଯଜ୍ଞ ଶେଷେ ଏ୍ବାଶ୍ଵର୍ଯ୍ୟ ମଦରେ 
ହରିଲେ ଗୁରୁପନ୍ଜୀଙ୍କୁ ଝ୍ରସ କାମ ବଶରେ । 
ଏହିକଥା ଜାଣିପାରି ଗୁରୁ ବୃହସ୍ପତି 
ବ୍ରହ୍ମା ଦେବଗଣ ରଷିଗଣ ସଙ୍ଗେ ଘିତି | `“ 
ଚନ୍ଦ୍ରଙ୍କ ନିକଟେ ଯାଇ ସର୍ବେ ପ୍ରବେଶିଲେ 
ତାହାଙ୍କୁ ସକଳେ ବହୁ ଅନୁନୟ କଲେ । 

୧୬ 


ସର୍ବ ଦେବଙ୍କ ମିନତି ଚନ୍ଦ୍ରଦେବ ଶୁଣି 
ତେବେ ମଧ୍ଯ ନ ଅପିଲେ ଗୁରୁଙ୍କ ଘରଣୀ । 
ସେ ଉତ୍ତାରୁ ଶୁକ୍ର ରୁଦ୍ର ଦୁହେ ମେଳ ହୋଇ 
ଦେବଗୁରୁ ବୃହସ୍ପତିଙ୍କର ପକ୍ଷେ ରହି । 
ସାହାଯ୍ୟ କରିବା ଲାଗି ଉଦ୍ୟତ ହୋଇଲେ 
ଶୁକ୍ତଙ୍କ ସଙ୍ଗରେ ଦୈତ୍ୟଗଣ ଯାଇଥ୍‌ଲେ । 
ବଳବାନ ଦୈତ୍ୟ ଶୁମ୍ଭ ନିଶୁମ୍ଭ ସହିତେ 
ସର୍ବେ ଆଗୁସାର ହେଲେ ସଂଗ୍ରାମ ନିମନ୍ତେ । 
ତାହୀ ଦେଖି ଚନ୍ଦ୍ରଦେବ ସୈନ୍ଯ ସଙ୍ଗେଘେନି 
ବାହାରିଲେ ମହାକୋପ ଭରେ ଶିରଖୁଣି । 
ବେନିଦଳଙ୍କର ଘୋର ସମର ଲାଗିଲା 
ତହିଁରେ ଜଗତ ଅତିଶୟ କ୍ଷୁବ୍‌ଧ ହେଲା । 
ତାହା ଦେଖି ବିଶ୍ଵବାସୀ କାତର ହୋଇଣ 
ବ୍ରହ୍ମାଙ୍କ ପାଶେ ପଶିଲେ ସତ୍ସର ଶରଣ । 
ବ୍ରହ୍ମା ସଭିଙ୍କି ଯୁଦ୍ଧରୁ ନିବାରଣ କରି 
ବୃହସ୍ପତିଙ୍କୁ ସେ ଦେଲେ ପନ୍ଜୀକୁ ତାଙ୍କରି । 
ତାରାଦେବୀ ସେହି କାଳେ ଅନ୍ତଃସ୍ତତ୍ତ୍ବା ଥ୍‌ଲେ 
ତାହା ଦେଖି ଦେବଗୁରୁ ସମ୍ବୋଧ୍‌ କହିଲେ । 
ଆଗୋ ପ୍ରିୟତମା ମୋ ଆଗରେ କହ ସ୍ଵଚ୍ଛ 
ପରପୁତ୍ରକୁ କାହିକି ଉଦରେ ଧରିଛ । 
କେବେହେଁ ଉଚିତ ନୁହେ ଏହାଟି ତୁମ୍ଭର 
ଅବିଳମ୍ବେ ସତୀ ଗର୍ଭ ପରିହାର କର । 
ଶିରପରେ ବହି ଆଜ୍ଞା ପତିଦେବଙ୍କର ` 

ଗର୍ଭ ତ୍ୟାଗ କଲେ ନାରୀ ଯେ ନିଶିକାନ୍ତର । 
ତଦ ଉତ୍ତାରୁ ତହିଁରେ କୁମାର ଜନ୍ମିଲା 
ସେହି ଅପୂର୍ବ ନନ୍ଦନ ତେଜ ପ୍ରକାଶିଲା । 
ସେ ତେଜ ଅତି ବିଚିତ୍ର ଅତି ଅକଥନ 
ତେଜକୁ ଦେବତାଙ୍କର କଲା ଆବରଣ । 
ବାଳକର ଅନୁପମ ସୌନ୍ଦର୍ଯ୍ୟ ଦେଖନ୍ତେ 
ତାରାଙ୍କ ପାଖକୁ ଦେବେ ଚଳିଲେ ତ୍ଖରିତେ । 
କହିଲେ ତାହାଙ୍କୁ ବୋଧ୍‌ ହେ କଲ୍ୟାଣୀ ଶୁଣ 
ଏ ପୁତ୍ର କାହା ଓଁରସେ ହୋଇଛି ଉପୂନ୍ନ । 
ଗୁରୁଙ୍କ ଜ୍ଜରସେ କିବା ଚନ୍ଦ୍ରଙ୍କ ଞରସେ 
ଫିଟାଇ ସଂଶୟ ଦେବୀ କହ ଆତମ୍ଭପାଶେ । 
ସନ୍ଦେହ କରି ଆସିଛୁ ଆମ୍ଭେମାନେ ଏଥ 
ପ୍ରକାଶ କର ମରମ କଥା ଆଗୋ ମାତ । ` 
ଗୁରୁପନ୍ଥୀ ଏହା ଶୁଣି ମଉନରେ ତହିଁ 
ରହିଲେକ ଲଜ୍ଜାଭରେ ଅଧୋମୁଖୀ ହୋଇ । 
ବାରମ୍ବାର କରି ଦେବତାଏ ପଚାରିଲେ 
ତେବେ ସୁଦ୍ଧା ତାରାଦେବୀ କିଛି ନ କହିଲେ । 


ଅଗ୍ନି ପୁରାଣ 


ରହିଥାନ୍ତି ମୈନଭାବେ ତଳକୁ ଅନାଇ 
ଦେଖି ତାହା ନବଶିଶୁ ନ ପାରିଲା ସହି । 
ଜନନୀ ଉପରେ ମହା କ୍ରୋଧଭର ହେଲା 
ସେକାଳେ ଶାପ ଦେବାକୁ ଉଦ୍ୟତ ଯେ ହେଲା । 
ବୋଭଲାରେ ଦୁଷ୍ଟା ତୁହି ଅଟୁ ମୋର ମାତା 
କହ କିନା ଶୁଣଇ ମୁଁ କିଏ ମୋର ପିତା । 
କିମ୍ପାଇ୍‌ ମୋ ପିତୃନାମ ନ କହୁଛୁ ଚୁହି 

କି କାର୍ଯ୍ୟ ବୃଥା ଲଜ୍ଜାରେ ଅଛୁ ଅଧୋମୁହିଁ । 
ଅପରାଧରୁ ତୋହର ନାରୀଜାତି ପରେ 
ଆଜିଠ଼ାରୁ ଶାପ ଦେଲି ଜାଣ ଯଥାର୍ଥରେ । 
ଆଜହୁ କୌଣସି ନାରୀଜାତି କଦାଚନ 

ରଖି ନ ପାରିବେ କରି କିଛିହିଁ ଗୋପନ । 
ଏହା କୁମର କୁହନ୍ତେ ମହା ରୋଷଭରେ 
ବ୍ରହ୍ମା ତାକୁ ନିବାରଣ କଲେକ କଥାରେ । 
ପୁଣି ସମ୍ବୋଧନ କରି ତାହାକୁ ବୋଇଲେ 
ମୋହର ବଚନ ସତୀ ଶୁଣ ଏବେ ଭଲେ । 
ଅତି କ୍ରୋଧ ବାଳକର ମନେ ଉଠେ କୋହ 
ବିଳମ୍ବ ନ କରି ତାର ପିତୀ ନାମ କୁହ । 

ତା ଶୁଣି ଲଜ୍ଜାରେ ସତୀ ଜଡ଼ିତା ହୋଇଲେ 
ସଧୀରେ ବ୍ରହ୍ମାଙ୍କ ଆଡ଼େ ଅନାଇଁ କହିଲେ । 
କହୁଛି ଭୋ ପିତାମହ ପ୍ରକୃତ ମରମ 

ଏ ପୁତ୍ର ଚନ୍ଦ୍ର ଏ ରସେ ହୋଇଛି ଜନମ । 
ଶୁଣନ୍ତେ ଏକଥା ଚନ୍ଦ୍ର ଆନନ୍ଦ ହୋଇଲେ 
ସେକାଳେ ସେହି ପୁତ୍ରକୁ କୋଳରେ ଧଇଲେ । 
ବୁଧନାମ ସ୍ମେହଭରେ ଦେଲେ ଶଶଧର 
ସେହି ବୁଧ ବିଭାହେଲେ ଇଳାକୁ ତା ପର । 
ଇଳାଙ୍କ ଗର୍ଭରୁ ପୁରୁରବା ଜନମିଲେ 
ପରମ ଧାର୍ମିକ ଭୂମଣ୍ଡଳେ ଖ୍ୟାତ ହେଲେ । 
ଯଜ୍ଞଶୀଳ ବଦାନ୍ୟ ତେଜସ୍ଵୀ ସତ୍ୟବାଦୀ 
ରୂପବନ୍ତ ଯଶସ୍ଵୀ ସେ ଦୟାଳୁ ସୁବୁଦ୍ଧି । 
ମିତ୍ରା ବରୁଣଙ୍କ ଶାପେ ପୁରୁରବା ନୃପ 
ଯଥା ସମୟରେ ହେଲେ ପୃଥ୍ବୀ ଅଧୀପ । 
ଯେଉଁକାଳେ ଧରଣୀକି ଆସିଲେ ସେ ରାଜା 
ଉର୍ବଶୀକି ନୟନେ ଦେଖିଲେ ମହାତେଜା । 
ସେ ସୁନ୍ଦରୀ ଯୁବତୀରେ ବଳାଇଲେ ମନ 
ଉର୍ବଶୀ ହୃଦରେ ତହିଁ ଘାରିଲା ମଦନ । 
ତେଣୁ ସେହି ରୂପବତୀ ସ୍ଵର୍ଗ ଭୋଗ ତେଜି 
ରାଜା ନିକଟେ ମିଳିଲା ଆପେ ହୋଇ ରାଜି । 
ତାହାର ହାସ୍ୟ ବିଳାସ ଭଙ୍ଗୀ ଛଟା ଦେଖି 
ଅତି ଅନୁରାଗୀ ହେଲେ ନୃପତି ତହିକି । 

ପୂର୍ବ ଖଣ୍ଡ 


କାମ ପ୍ରେମ ଫାନ୍ଦେକ୍ରମେ ଦୁହେ ବାନ୍ଧିହେଲେ 
ଅନ୍ୟ ଆଡ଼କୁ ହେ ଦୃଷ୍ଟି ନିକ୍ଷେପ ନ କଲେ । 
ଅନ୍ୟ କାର୍ଯ୍ୟରେ ନୃୂପର ନ ରହିଲା ମନ 
ସୁଖରେ ବିହାର କଲେ ମର୍ଭ୍ୟେ ଦୁଇଜଣ । 
ଦୁହେଁ ଦୁହିଁଙ୍କର ମୁଖ ଦେଖି ନିରନ୍ତର 
କାମସୁଖେ କଟାଇଲେ ରଜନୀ ବାସର । 
ଦିନକର ଉର୍ବଶୀକି କରି ସମ୍ବୋଧନ 

ମଧୁର ବଚନ ସ୍ନେହେ କହିଲେ ରାଜନ । 
ହେ ପ୍ରିୟବତୀ ସୁନ୍ଦରୀ ମୋ ବଚନ ଶୁଣ 
ତୋଠାରେ ମୁଁ ଆସକତ ହେଲି ନିଶି ଦିନ । 
ମୋଠାରେ ମଧ୍ଯ ତୋ ମନ କେମନ୍ତ ବଳିଛି 
ଏ ଲାଗି ଦୁଇଜଣଙ୍କୁ ନ ରୁଚଇ କିଛି । 
ଯାହାହେଉ ଏବେ ମୋର ମନରେ ଭାବଇ 
କଟାଇବି ଏ ଜୀବନ ତୋର ସଙ୍ଗେ ମୁହିଁ । 
ମୋଠାରେ ତୋହ ସରାଗ ରଖି ବିମ୍ବୱଷ୍ଠୀ 
ପୂର୍ଣ୍ଣକର ଅଭିଳାଷ ଦେଇ କୃପାଦୂଷ୍ଟି । 
ଏମନ୍ତ ବଚନ କହି ରାଜା ଲଜ୍ଜାବଶେ 
ମଉନରେ ତତକ୍ଷଣି ହେଠ ମୁଖେ ବସେ । 
ତା ଦେଖି ଉର୍ବଶୀ ତାଙ୍କୁ କହିଲା ସେ କାଳେ 
ହେ ଶତ୍ରୁ ଅରି ମୋ ଗୀର ଶୁଣ କୁତୁହଳେ । 
ମୋହର ନିୟମ ଯଦି କରିବ ପାଳନ 
ତୁମ୍ଭଙ୍କୁ ତାହେଲେ ମୁହିଁ କରିବି ବରଣ । 
ଏହା ଶୁଣି ରାଜା ବୋଲେ ଶୁଣ ପ୍ରିୟାବତୀ 
ତୋହର ନିୟମ କିସ କହ ଗୋ ସମ୍ପ୍ରତି । 
ମୁରୁକି ମୁରୁକି ହସି କହଇ ଉର୍ବଶୀ 
ମୋହର ନିୟମ ଯାହା ଶୁଣ ନୃପଶଶୀ । 
ଏହି ଦୁଇ ମେଣ୍ଟା ମୋର ପୁତ୍ର ସମ ସରି 
ଶଯ୍ୟା ନିକଟେ ରହିବେ ହୋଇଲେ ଶର୍ବରୀ । 
ଏ ଦୁହିକି କେହି ଯଦି ହରଣ କରଇ 
ଅଥବା ତୁମ୍ଭଙ୍କୁ ମୁହିଁ ଉଲଗ୍ନ ଦେଖଇ । 
ତୁମ୍ଭଙ୍କୁ ସେ କାଳେ ତ୍ୟାଗ କରି ଯିବି ଚାଲି 
ସତ୍ୟ ସତ୍ୟ ଏହି କଥା ମାତ୍ର ମୁଁ କହିଲି । 
ମାନବ ନୃପେ ଉର୍ବଶୀ. ଏମନ୍ତ କହିଲା 
ନିୟମେ ଆବଦ୍ଧ କରି ରାଜାଙ୍କୁ ରଖିଲା । 
ତହିଁ ସେହି ଉର୍ବଶୀକି ରାଜା ବିଭା ହୋଇ 
ଅଳକା ଭୁବନେ ଯାଇ ବିହାର କରଇ । 
ଚୈତ୍ତରଥ ଆଦି କରି ନାନା ସୁଖ ସ୍ଥାନେ 
ଦୁହେଁ ବିଳସନ୍ତି କାମେ ମାତି ଅନୁକ୍ଷଣେ । 
କେବେ ପଦ୍ମଫୁଲ ବନ ମାନସରୋବରେ 


୧୭ 


ମନ ସୁଖେ ଏମନ୍ତ ସେ କରନ୍ତି ବିହାର 
ଏକଷଠି ବର୍ଷ ଗତ ହେଲା ଏ ପ୍ରକାର । 
ରାଜା ପ୍ରତି ସେ ଉର୍ବଶୀ ଅନୁରାଗ ବତୀ 
କହଇ ଅଳପ ହସି ଶୁଣ ନରପତି | 
ରହିବାକୁ ଇଚ୍ଛା ମୁହିଁ ନ କରେ ସ୍ଵର୍ଗରେ 
ସୁଖେ ଥ୍ବି ଦିବାରାତ୍ର ତୁମ୍ଭ ସଙ୍ଗତରେ । 
ଏହିଭାବେ ରହିଲା ଯେ ଅବନୀ ମଣ୍ଡଳେ 
ଏଣେ ଯେ ଅପସରୀ ସିଦ୍ଧ ଗନ୍ଧର୍ବ ସକଳେ । 
ସ୍ଵର୍ଗପୁରେ ରହିଥାନ୍ତି ଇନ୍ଦ୍ର ଅନୁଗତେ 
ସେମାନେ ସର୍ବେ ପ୍ରୀତିରେବ୍ୟାଘାତ ଦେଖନ୍ତେ । 
ସମସ୍ତେ ମନେ ପାଞ୍ଚୁଲେ ସେ ଗନ୍ଧର୍ବଗଣ 
ପ୍ରୀତିରେ ବ୍ୟାଘାତ ଘଟୁଅଛି କି କାରଣ । 
ସ୍ଵର୍ଗରେ ଉର୍ବଶୀ ନାହିଁ ବୋଲି ଏ ଘଟନ 
ତାକୁ କେମନ୍ତେ ଆଣିବା ସର୍ବେକଲେ ମନ । 
ବିଶ୍ଵାବସୁ ନାମେଣ ଯେ ଏକଇ ଗନ୍ଧର୍ବ 
ସେହି ଉର୍ବଶ୍ରୀର ନିୟମାଦି ଜାଣେ ସର୍ବ । 
ଏକଦିନେ ରାତ୍ରେ ସେହୁ ମର୍ତ୍ୟକୁ ଅଇଲା 
ନୂପଙ୍କ କେଳି ମନ୍ଦିରେ ପ୍ରବେଶ ହୋଇଲା | 
ଆଚମ୍ବିତେ ଶଯ୍ୟା ପାଶୁ ଏକ ମେଷ ଘେନି 
ସ୍ଵଗଁ ଭୁବନେ ସେ ଚଳିଗଲା ସୈହିକ୍ଷଣି । 
ସେ ଗନ୍ଧଙ୍ବ ହରିନେବା କାଳେ ମେଣ୍ଢାଗୋଟି 
ଶବଦ ଶୁଣି ଉର୍ବଶୀ ନିହୁଁ ଗଲା ଉଠି । 


ଅତ୍ୟନ୍ତ ` କରୁଣ ସ୍ଵରେ କଲା ହାହାକାର 


କିଏ ହରି ନେଲା ଅନାଥ୍‌ନୀର କୁମ୍ମର । 
ଆହା କାହା ପାଶେ ଯାଇ ନେବି ମୁଁ ଶରଣ 
କାନ୍ଦି ଲାଗିଲା ସେ ଏହା କହି ଘନ ଘନ । 
ତା ରୋଦନ ଶୁଣି ନୃପ ମନେ ମନେ ଚିନ୍ତେ 
ପଛେ ଦେବୀ ଲଙ୍ଗଳା ଦେଖଇ ଏବେ ମୋତେ । 
ଏତେ ଭାବି ତାହା ପାଶେ ନ କରେ ଗମନ 
ସହସା ଏକ ଗନ୍ଧର୍ବ ଆସି ସେହିକ୍ଷଣ । 
ଅନ୍ୟ ମେଷଟିକି ଚୋରିକରି ଘେନିଗଲା 
ପୁଣି ଆକାଶେ ତା ଶବ୍ଦ ଉର୍ବଶୀ ଶୁଣିଲା । 
ହାହାକାର ଉଚ୍ଚସ୍ଵରେ କଲା ସେ ରୋଦନ 
ଅତି ଶୋକଭର ହୋଇ କହିଲା ଏସନ । 
କାପୁରୁଷଟାକୁ ମୁହିଁ କରିଛି ଆଶ୍ରୟ 
ନୋହୁଁଲେ କା ସାଧ୍ଯ ହରିନ୍ୟନ୍ତା ମେଷଦ୍ଵୟ । 
ଏତେ କହି ଆକୁଳେ ସେ ରୋଦନ କରଇ 
ତକ୍ଷଣେ ଉଠିଣ କ୍ରୋଧ୍ତ ଯେ ନରସାଇଁ । 
ଉଲଙ୍ଘନ ଅବସ୍ଥାରେ ଭାବେ ମନେ ମନେ 


ଭ୍ରମନ୍ତି କେବେ ବା ସରସ୍ଵତୀ ନଦୀ ତୀରେ ¡ ¦ ଏହି ଯେ ରାକ୍ଷସୀ ନିଶି ଅନ୍ଧକାର ଘନେ 1 

୧୮ 


ମୁଁ ଉଲଗ୍ନ ହେବା ପ୍ରିୟା ଦେଖି ନ ପାରିବ 
ଏମନ୍ତ ମନ୍ନରେ ପାଞ୍ଚ କ୍ରୋଧେ ନରଧବ । 
ହସ୍ତେ ଦଣ୍ଡଧରି ଉଚ୍ଚେ ଶୁଭାଇ କହଇ 
ରେ ଦୁଷ୍ଟ ଏକ୍ଷଣି ମୁହଁ ତୋଂ ପ୍ରାଣ ନେବଇ । 
ଏତେ କହି ପଛେ ପଛେ ଧାଇଁଲା ରାଜନ 
ସେକାଳେ ଗନ୍ଧର୍ବେ ଥାଇଁ ଆଁକାଶ ମାର୍ଗେଣ । 
ଅଗ୍ନିଥାଳି ଘେନି କଲେ ଆଲୋକ ପ୍ରକାଶ 
ମେଘେ ଘନ ଘନ ଯେହ୍ନେ ବିଜୁଳିର ଦୃଶ୍ୟ । 
ଗନ୍ଧର୍ବାଗ୍ରି ମହାତେଜେ ଅନ୍ଧକାର ହରେ 
ପୃଥ୍ବୀ ଝଲସି ଉଠେ ସେହି ଆଲୋକରେ! 
ସେକାଳେ ଉର୍ବଶୀ ଦେଖେ ରାଜନ ଲଙ୍ଗଳା 
.ପୂର୍ବ ' ପ୍ରତିଜ୍ଞାକୁ ମନେ ସୁମରି ସେ ବଳା । 
` କେଳିପୁର ଛାଡ଼ି ତତକ୍ଷଣେ ଚାଲିଗଲା 
ତେବେ ଗନ୍ଧର୍ବଙ୍କ ବାଞ୍ଚା ପୂରଣ ହୋଇଲା । 
ଉର୍ବଶୀକି ପାଇ ସର୍ବେ ହରଷ ମନରେ 
ମେଷ ଦୁଇଟିକୁ ଫିଙ୍ଗିଦେଲେ ଧରଣୀରେ । 
ଅମର ଭୁବନେ ଯାଇ ହୋଇଲେ ପ୍ରବେଶ 
ପୁରୁରବା ନୃପତ୍ଶଶ ଘେନି ଦୁଇ ମେଷ । 
ପୁଲକ ମନେ ଶୟନ ମନ୍ଦିରେ ମିଳିଲେ 
ମାତ୍ର ସେଠାରେ ଉର୍ବଶୀ ନାହିଁ ଯେ ଦେଖିଲେ । 
ବ୍ୟାକୁଳ ହୋଇ କହିଲେ କାତର ଚିତ୍ତରେ 
ବସନ ଧାରଣ କରି ରାଜା ତରତରେ । 
ଉନ୍ନତ ବେଶରେ ଉର୍ବଶୀକି ଆଣିକରି. 
ମରତ ମଣ୍ଡଳେ ଭ୍ରମି ଦିବସ ଶର୍ବରୀ । 
ପରିଶେଷେ କୁରୁକ୍ଷେତ୍ରେ ପଦ୍ମ .`ସରୋବରେ 
ନୃପତି ପ୍ରବେଶ ହୋଇ ଦେଖିଲେ ସେଠାରେ 
.ତିନି ସଖୀଙ୍କ ସଙ୍ଗରେ ଉର୍ବଶୀ ସୁନ୍ଦରୀ 
. ଭୁମଣ କରୁଛି ମାନସରେ ମୋଦ ଭରି | 
ଚଉଦିଗ ତାର ତେଜେ ଦିଶେ ଆଲୋକିତ 
ଉନ୍ମତ୍ତ ରାଜନ ତାକୁ ଦେଖନ୍ତେ ତୁରିତ । 
ସମ୍ବୋଧନ କରି ସ୍ଳେହେ କହିଲା ଏସନ 
ଆଗୋ ପ୍ରାଣପ୍ରିୟେ ' ବାରେ ଘ୍ରେନ ମୋ ବଚନ । 
କିଛିକାଳ ଦୟାକରି ତୁ ଅପେକ୍ଷାଂକର ` 
ଶୁଣି ଉର୍ବଶୀ ବୋଇଲା ଆହେ ନୂପବର । ` 
ଦୟାବହ୍ରି କିଛିକାଳ ତୁ ପ୍ରତୀକ୍ଷା କର 
ତହୁଁ ଉର୍ବଶୀ ବୋଇଲା ଶୁଣ ନୃପବର୍‌ | ` 
ବ୍ରୁଵି ବିବେକ ହରାଇ ¡. ତୁମ୍ଭେ ମୋ ନିମନ୍ତେ - 
କିମ୍ପାଇ ଏ କଥା ଆସି କହୁଅଛ ମୋତେ | 
ଏହି ଦେଖ ମୁଁ ଯେ ହୋଇଅଛି ଗର୍ଭବତୀ 
ଉଦରେ ମୋହର ପୁତ୍ର ରହିଛି ସଂପ୍ରତି । 


ଅଗ୍ନି ପୁରାଣ 


ଓ ରସେ ନୁ୍ଭରଗର୍ଭ ହୋଇଛି ମୋହର 
ଏଣୁ ମୁଁ ତୁମ୍ଭଙ୍କୁ କହୁଅଛି ଏହି ଗୀର !। 
ଏକବଶଷ ଅନ୍ତେ ପୁଣି ଏସ୍ଥାନେ ଆସିବ 
ଏକରାତ୍ରି ସହବାସ ମୋ ସଙ୍ଗେ କରିବ । 
ଏହା ଶୁଣି ରାଜା ନିଜ ଦେଶେ ଚଳିଗଲା' 
ଉର୍ବଶୀ ତାହା ସଙ୍ଗିନୀମାନଙ୍କୁ କହିଲା । 
ଆଗୋ ପ୍ରିୟ ସଖୀମାନେ ଶୁଣ ମୋ ବଚନ 
ସୁନ୍ଦର ପୁରୁଷବର ଏ ଯେଉଁ ରାଜନ । 
ଏହି ରାଜାଠାରେ ମୁହିଁ ସରାଗ ବଳାଇ 
ଅନେକ ଦିନ କଟାଇ ଅଛି ମଞ୍ଚେ ରହି । 
ଆନନ୍ଦରେ ଆମ୍ଭେ ଦୁହେଁ କରି ରତି ରଙ୍ଗ 
ବିହରୁଥ୍‌ଲୁ ଗୋ ସହୀ ହୋଇ ଏକ ସଙ୍ଗ । 
ଏହା ଶୁଣିଣ କହିଲେ ଅପସରୀମାନେ 
ଆହା କି ସୁନ୍ଦର ରୂପ ଦେଖିଲୁ ନୟନେ । 


.। ଆମ୍ଭମାନଙ୍କର ଇଚ୍ଛା ହେଉଛି ଏମନ୍ତ 


ଏ ଯୁବା. ପୁରୁଷ ସଙ୍ଗେ ବିହରନ୍ତୁ ନିତ୍ୟ । 
ଉର୍ବଶୀକି ଏହା କହି ସେ ଅପସରାଗଣ 
ପରମ ଆନନ୍ଦେ କାଳ କରନ୍ତି ହରଣ । 
ଏମନ୍ତେ ଏକ ବରଷ ସମ୍ପୂର୍ଣ୍ର ହୁ ହୁଅନ୍ତେ 

ସେହି .ପଦ୍ନ ସରୋବରଠାକୁ ହର୍ଷଚିତ୍ତେ । 
ପୁରୁରବା ନରପତି ଅଇଲା ବହନ 
ଦେଖିଲା ଉର୍ବଶୀ କୋଳେ ଏକଇ ନନ୍ଦନ । 
ସେ ପୁତ୍ରକୁ ରାଜା ହସ୍ତେ ସମପିଲା ବାଳା 
ଏକରାତ୍ରି ପୁଣି ତାର ସଙ୍ଗେ ବିଳସିଲା । 
ତହିଁରେ ପୁଣି ପ୍ରକାଶ ହେଲା ଗର୍ଭ ଚିହ୍ନ . 
ପରେ ସେ ଗଭ୍ର୍‌ ରୁ ଜନ୍ମିଲେ ପାଞ୍ଚୋଟି ନନ୍ଦନ । 
ତୁମ୍ଭ ଗୋଚରେ ଏହା ମୁଁ ଆଗେ _ପ୍ରକାଶିଲି 
ପଞ୍ଚଅଗ୍ନିଙ୍କ ଉପ୍ନରି ଅଟେ ଏହିଭଳି । 
କହୁଅଛି ଏହାପରେ ଶୁଣ ମନ ଦେଇ 

ଅଗ୍ନି ଦେବଙ୍କର ଜନ୍ମ୍‌ ଯେମନ୍ତ ଅଟଇ । 
ଯଥା ସମୟେ ଉର୍ବଶୀ ଗର୍ଭବତୀ ହୋଇ 
ରାଜାଙ୍କୁ କହିଲା ସ୍ନେହେ ଶୁଣଂ ନୃପସ୍‌ଇଁ । 
ଗନ୍ଧର୍ବମାନେ ତୁମ୍ଭଙ୍କୁ ବରଦେବା ପାଇଁ 
ମହା ଆନନ୍ଦ ମନରେ, ଆସୁଛନ୍ତି ଧାଇଁ । 
ଇଚ୍ଛା ଅନୁସାରେ ବର ମ୍ରାଗି ଘେନ ଏବେ 
। ତୁମ୍ଭ ଆବଶ୍ୟକ ବର ଅବଶ୍ୟ ସେ ଦେବେ । 
ଏମନ୍ତ ଶୁଣି ପ୍ରତାପୀ ନୃୂପଙ୍କ ଶେଖର 
ଗନ୍ଧର୍ବମାନଙ୍କୁ କହେ ପ୍ରବୋଧ୍‌ ଏ ଗୀର । 
ଆହେ ଅମରାଧ୍ଗଣ ଶୁଣ ମୋ ବଚନ 
ଧନ ଧାନ୍ୟ ସୈନ୍ଯ ଆଦି ମୋର ଅଗଣନ 

ପୂର୍ବ “ଖଣ୍ଡ 


ମତ୍ତ୍ୟମଣ୍ଡଳେ ମୋ ଶତ୍ରୁ ହୋଇ କେହ ନାହି 
ନିର୍ବିଘ୍ନରେ ସୁଖେ କାଳ ଯାପନ କରଇ | 
ଏତିକି ମାତ୍ର ପ୍ରାର୍ଥନା ତବ ନିକଟରେ 
ଉବଶୀ ସଙ୍ଗେ ବିହରିବାକୁ ବାଞ୍ଚା କରେ । 
ଅନ୍ୟ ଅଭିଳାଷ କିଛି ଲୋଡ଼ା ନାହିଁ ମନେ 
ଇଚ୍ଛା କେବଳ ଉର୍ବଶୀ-ସଙ୍ଗମ- -ରତନେ | 
ଉର୍ବଶୀ ନିମନ୍ତେ ଏକା ସଦା ସୁଁ ଉତ୍ସୁକ 
ମୋର କାମନା ପୂରାଅ ଦୟିନୀ ଏତେକ । 
ଏହି ବର ମାଗୁଅଛି ଆନ ଲୋଡ଼ା ନାହିଁ 
ଅନୁଗ୍ରହ କର ସର୍ବେ ଏବେ ମୋହଠାଇଁ । 
ରାଜାର ବଚନ ଶୁଣି ସେ ଗନ୍ଧର୍ବମାନେ 
ଅତି ହରଷିତ ହୋଇ ଆନନ୍ଦିତ ମନେ । 
ନୁପତିକି ଅଗ୍ନିଥାଳି ପ୍ରଦାନ କରିଣ 

ସନ୍ତୋଷ ବୋଇଲେ ଆହେ ନୃପବର ଶୁଣ । 
ହଜାଇ ବସିଛ ତୁମ୍ଭ ଧର୍ମ କମ୍ମାନ 
ଉର୍ବଶୀଠାରେ ଆଉ ବା କିସ ପ୍ରୟୋଜନ । 
ଏଣିକି ଅଗ୍ନି ସାହାଯ୍ୟେ ଧର୍ମ କାର୍ଯ୍ୟକର 
ଯଜ୍ଞ ଅନୁଷ୍ଠାନେ ରତ ହୁଅ ନିରନ୍ତର । 
ଶ୍ରୀହରି ଅଟନ୍ତି ସ୍ଵୟଂ ଯଜ୍ଞ ଅଧୀଶ୍ଵର 
ଅଗ୍ନିଦେବ ଘୃତଭୋଜୀ ଅଟନ୍ତି ନିକର । 
ବେଦବିଧ୍‌ ଅନୁସାରେ ଥାଳିର ଭିତରେ 
ତିନିଭାଗ ଅଗ୍ନି ରଖି ଏକାନ୍ତ ଚିତ୍ତରେ । 
ଉର୍ବଶୀ ଲାଭ କରିବା ନିମନ୍ତେଣ ପୁଣ 
ବିଧ୍‌ ବିଧାନେ କରନ୍ତୁ ଯଜ୍ଞ ନିରୂପଣ । 
ତହିଁରେ ନିଶ୍ଚୟ ମନ ବାଞ୍ଚା ପୂର୍ଣ୍ଣ ହେବ 
ଏଥ୍‌ରେ ସଂଶୟ ନାହିଁ ଆହେ ନର ଧବ | 
ଏମନ୍ତ ଶୁଣି ନୃପତି ଅଗ୍ନି ଥାଳି ନେଲେ 
`ପ୍ରଫୁଲ୍ଲ ମନରେ ବନ ମଧ୍ଯକୁ ଚଳିଲେ । 
କିଛି ଦୂର ଯାଇ ରାଜା ପାଞ୍ଚ୍‌ଲେ ମନରେ 
ମୋ ସମାନେ ମୁର୍ଖ ଆଉ କେ ଅଛି ସଂସାରେ 
ପ୍ରାଣପ୍ରିୟା ଉବଶୀକି ସଙ୍ଗେ ନ ଆଣିଲି 
ଅଗ୍ନିଥାଳି ଇଚ୍ଛାସୁଖେ ମୁହିଁ ଆଦରିଲି । 
ମୋ ପରି ନିର୍ବୋଧ ଆଉ ନାହିଁ କେଉଁ ଜନ 
ମନେ:ମନେ ଏତେ ପାଞ୍ଚ୍‌ ସେ କାଳେ ରାଜନ 
ସେ ଅଗ୍ନି ଥାଳିକି ବନ ମଧ୍ଯେ ତ୍ୟାଗକରି 
ଆପଣା ମନ୍ଦିରେ ଚଳିଗଲେ ଦଣ୍ଡଧାରୀ । 
ଯଥାକାଳେ ନିଦ୍ରା ଆସି ନୟନେ ଘାରିଲା 
ନିଶୀଥ ସମୟେ ନୂପ ଜାଗରିତ ହେଲା । 
ସେହିକାଳେ ଏହି ଚିନ୍ତା ଜାଗିଲା ମନରେ 
ଗନ୍ଧର୍ବେଯେ ଅଗ୍ନିଥାଳି ଦେଲେ ମୋ ହସ୍ତରେ । 


୧୯ 


ତାହାକୁ ବନ ମଧ୍ଯରେ ଫିଙ୍ଗି ମୁ ଆସିଲି 
ଆପଣାର ହିତକଥା ବୁଝି ନ ପାରିଲି | 
ଜାଣି ପାରୁଛି ମୁଁ ଭଲ କାର୍ଯ୍ୟ କରିନାହିଁ 
ପୁନଶ୍ଚ ସେହି ଗହନ ବନକୁ ଯିବଇଁ । 
ଅଗ୍ନି ଥାଳିକି ଯତନେ ଆଣିବି ମୁଁ ତୋଳି 
ଆପଣା ମାନସେ ରାଜା ଏହି କଥା ଭାଳି । 
ଚଞ୍ଚଳ ହୋଇ କାନନ ମଧ୍ଯେ ଚଳିଗଲେ 
ଉପସ୍ଥିତ ହୋଇ ସେହି ଠାବରେ ଦେଖିଲେ । 
ଯେଉସ୍ଥାନେ ଥାଳି ଫିଙ୍ଗିଥ୍‌ଲେ ନରବର 


ଶଚୀଗର୍ଭ ବିଦ୍ୟମାନ ଝଟକେ ସେଠାର । 


ଆବର ଦେଖା ଯାଉଛି ଅଶ୍ଵତ୍‌ଥ ବୃକ୍ଷେକ 
ତା ଦେଖି ମନେ ଭାବିଲେ ଅବନୀ ନାୟକ । 
ଏହିସ୍ଥାନେ ଦେଇଥୁଲି ଥାଳିଟି ପକାଇ “© 
ଏ ଅଶ୍ଵତୃଥ ଶଚୀଗର୍ଭ କେହ୍ନେ ହୋଇଛଇ । 
କି ହେତୁ ଏମନ୍ତ କାଣ୍ଡ ଘଟିଲା ସହସା 
କାହିଁ ସେହି ଅଗ୍ନିଥାଳି ଅପୂର୍ଣ୍ଣ ମୋ ଆଶା । 
ଅଗ୍ନିତୁଲ୍ୟ ମଣି ମୂହିଁ ` ଏ ସବୁ ଦ୍ରବ୍ୟକୁ 
ସମାଦରେ ନେଇଯିବି ନିଜ ' ଭୁବନକୁ | 


.। ଅରଣୀ କାଷ୍ଠ ଏଥ୍‌ରେ୍‌ ନିର୍ମାଣ କରିବି 


ସେ କାଷ୍ଠରୁ ଅଗ୍ନିକି ମୁଁ ଜାତ କରାଇବି । 
ତାର ଉପାସନା ଯଥାବିଧ୍‌ କରିବଇଁ “© 
ଅବଶ୍ୟ ମୋ ମନୋରଥ ପୂରଣ ହେବଇ । 
ଏତେ ଭାଳି ତାହା ସବୁ ଯନୁକରି ନେଲେ 
ଆପଣା ସଦନେ ଯାଇ ଅରଣୀ ଗଢ଼ିଲେ 1 
ଯତନେ ଅଗ୍ନିଙ୍କୁ କ୍ଷାନ କଲେ ମନେ ମନେ 
ସେହି ଧ୍ଯାନ ଯାହା ଏବେ ଶୁଣ ସାବଧାନେ । 
ହେ ଅଗ୍ନିଦେବ ପିଙ୍ଗରଭ୍ଧୁ ଶ୍ମଶ୍ରୁକେଶ ଅକ୍ଷ 

ହେ ପୀନ ଅଙ୍ଗ ବଟର ଅରୁଣ ପ୍ରତ୍ୟକ୍ଷ । 
ନମସ୍ତେ ମେଷ ବାହନ ନମଃ ଅକ୍ଷସୂତ୍ର 
ନମସ୍ତେ ସପ୍ତାଚ୍ଚ ଅଗ୍ନି ନମୋ ଶକ୍ତି ହସ୍ତ । 
ଅଗ୍ନିକୁ ଏମନ୍ତେ ଞ୍ାନ କରି ନୃପବର 
ଜପକଲେ ଅଗ୍ନିମନ୍ତ୍ର ହରଷ ଅନ୍ତର । 

ଓଁ ଅଗ୍ନୟେ ନମଃ ବୋଲି ବାରମ୍ବାର କରି 
ଲକ୍ଷ ସଂଖ୍ୟା ପୂର୍ଣ୍ଣ କଲେ ଚିତ୍ତରେ ସୁମରି । 


'। ମନ୍ତ୍ର ଉତ୍ତାରୁ ଗାୟତ୍ରୀ ଜପ ଆରମ୍ଭିଲେ 


ବ୍ରହ୍ମ ଗାୟତ୍ରୀକି ଲକ୍ଷ ସଂଖ୍ୟାରେ ଜପିଲେ । 
ସେ ଅନ୍ତେ ଅଗ୍ନି ଗାୟତ୍ରୀ କଲେ ସୁମରଣ 
ଅଗ୍ନି ଦେବାୟ ବିଦ୍ଧହେ କରି ଉଚ୍ଚାରଣ । 
ବୈଶ୍ଵାନରାୟଧ୍‌ମହି ଉଚ୍ଚାରି ହରଷେ 
ତନୋ ବହ୍ନୂପ୍ରଚୋଦୟାତ୍‌ ଯେ ସ୍ମରନ୍ତି ଶେଷେ । 

୨୦ ଅଗ୍ନି ପୁରାଣ 


ଏହିପରି ଅଗ୍ନିଧ୍ୟାନ ମନ୍ତ୍ର ଗାୟତ୍ରୀକି ଶୁଣି ସୁଜ୍ଞଜନମାନେ ଲଭନ୍ତୁ ସନ୍ତୋଷ 
ଜପି ଜପି ନିର୍ମାଣିଲେ ସେହି ଅରଣୀକି । ¦ ଦୋଷଥଲେ କ୍ଷମା ଦେବେ ଏହି ଅଭିଳାଷ ମ 
କ୍ରମରେ ଯଥାବିଧ୍‌ ଦିବ୍ୟ ଅରଣୀ ହୋଇଲା । । ଜଗତ ଜନନୀଙ୍କର ପାଦପଦ୍ମ ଧ୍ୟାୟି 

ସେହି କୀଷ୍ମ ଘରଷଣେ ଅଗ୍ନି ଜାତ କଲା । `¦ ଅଧମ କ୍ଷେତ୍ରମୋହନ ଏ ଗ୍ରନ୍ଥ ଲେଖଇ । 
ସେ ଅଗ୍ନିକି ତିନିଭାଗେ ସ୍ଥାପନ କରିଣ । ଇତିଶ୍ରୀ ଅଗ୍ନି ପୂରାଣେ ପୁରୁରବା ଉର୍ବଶୀ 
ଉବଶୀ ଲୋଭ ଆଶାରେ କଲେ ହୋମ କମ । ଉପାଖ୍ୟାନ ପ୍ରସଙ୍ଗ ଗନ୍ଧବ୍ବାଗ୍ନି ତ୍ୟାଦି . 
ହୋମର ଯେତେ୍‌ ବିଧାନ କଲେ ସମାହିତ ଉପପତି ବିବରଣେ ନାମ 


ବିହିତରେ ସେ ଅଗ୍ନିରେ ପୁଣି ନରନାଥ ! _ - ଷଷ୍ଠୋଅ୍ଯାୟଃ । 
ଏକାନ୍ତ ଯତନ କରି ଯଜ୍ଞ ଅନୁଷ୍ଠାନ _ ୦ 
ଗନ୍ଧର୍ବ ଲୋକକୁ କଲେ ଚଞ୍ଚଳେ ଗମନ । ସପ୍ତମ ଅଧ୍ୟାୟ 
ସୁଖେ ବିହରିଲେ ନୂପ ଉର୍ବଶୀ ସଙ୍ଗରେ (ତ୍ୟ ଅଗ୍ନି ` 
ତ୍ରୟ ଅଗ୍ନିଙ୍କର ପୁନର୍ଜନ୍ମ କଥନ ). 
କାଳରେ 3 
ସମ୍ପୂର୍ଣ୍ଣ ହୋଇଲା ମନୋରଥ ସେ ନକ ଉବାଚ 


ପୂର୍ବେ ଏକମାତ୍ର ଅଗ୍ନି ଏକକାଳେ ଥ୍‌ଲେ 
ପୁରୁରବା ତାକୁ ଯେଣୁ ତିନିଭାଗ କଲେ । 
ତିନି ନାମେ ତିନିସ୍ଥାନେ ରହିଲେ ଅନଳ 
ତାହା କହୁଅଛି ଶୁଣ ଏବେ ଅବିରଳ । 
ଅରଣ୍ୟାଗ୍ନି ବୋଲି ଭାଗେ ଅରଣ୍ୟେ ରହିଲେ 
ପାଷାଣାଗ୍ନି ନାମେ ଶିଳା ମଧ୍ଧେ ଆଶ୍ରେ କଲେ 
ଆଉ ଏକଭାଗ ଅଗ୍ନି ଯଜ୍ଞେ ବିରାଜିତ 
ଏମନ୍ତେଣ ତିନିଅଗ୍ନି ହୋଇଲେ ସମ୍ମୁତ । 
ପଞ୍ଚାଗ୍ନିଙ୍କ କଥା ଏଥ୍‌ ପୂର୍ବେ ଅଛ ଶୁଣି 
.ଆହେ ଗୁଣଗ୍ରାହୀ ହରିଭକ୍ତଙ୍କ ଅଗ୍ରଣୀ । 
କହିବି ଆବର ଅଗ୍ନି ଦେବଙ୍କ ଚରିତ 
ଶ୍ରବଣ କରିଲେ ପାପ ହୁଏ ଭସ୍ମୀଭୂତ । 
ଏ ଯେ ପୁରୁରବା ଉପାଖ୍ୟାନ ମଧୁମୟ ` 
ଅମୃତରୁ ମଧୁମୟ ଅପୂର୍ବ ବିଷୟ | 
ଏହିପରି ସେ ମୈତ୍ରେୟ ରଷି ହର୍ଷ ମନେ 
କହିଲେ ବିଦୁରଙ୍କର ସଂଶୟ ଭଞ୍ଜନେ । 
ଆହେ ରଷିଗଣେ ଶୁଣିଲ ତ ଏ ପ୍ରସଙ୍ଗ 
ଆଗ୍ନେୟ ପୁରାଣ ଗାଥା ନାଶେ ଭବ ରୋଗ । 
ସୂତଙ୍କ ମୁଖରୁ ଶୁଣି ଶୌନକାଦି ମୁନି 
ପରମ ଆନନ୍ଦ ହେଲେ ହରି ହରି ଧ୍ବନି । 
ନୈମିଷାରଣ୍ୟେ ଏ ଶୁଭ ସମାଚାରମାନ 
ଶ୍ରବଣ କୀଉ୍ତନେ ରଖି ମୁନିମାନେ ଧନ୍ୟ । 
ସେହି ସିଦ୍ଧ ସାଧୁଙ୍କର ଚରଣ ଆଶ୍ରିତେ 
`ପୁରାଣ-ପ୍ରବନ୍ଧ ବିରଚଇ ଭାଷା ଗୀତେ । 
ମହାମୁନି ବେଦବ୍ୟାସ ପରାଶର ସୁତ 
ଯାହା ରଚିଛନ୍ତି ଦେବ ଭାଷାରେ ଯାବତ । 
ପରମ ବୈଷ୍ଣବୀ ଭଗବତୀର କୃପାରେ 
ବର୍ଣ୍ଣନ କରେ ସେ ଅପ୍ରମାଦେ ସରୋଦ୍ଧାରେ । 


_ ସୂତଙ୍କ ଚରଣ, ତଳେ କରି ନମସ୍କାର 
ପୂନ୍ଥି ଶଉନକ ହର୍ଷ ହୋଇଲେ ମନର । 
ଆବର ଅଗ୍ନିଙ୍କ ବିଷୟରେ ଯାହା ଅଛି 
କର ହେ ପ୍ରକାଶ. ସୂତ ଲୋମହର୍ଷ ବସ୍ତି । 
ବରାହ ଦେହରେ ଅଷ୍ଟୋତ୍ତର ଶତ ଯଜ୍ଞ 
ହୋଇଥଲା କି ପ୍ରକାରେ କହ ହେ ସର୍ବଜ୍ଞ । 
.। କିପରି ସେ ତ୍ରୟ ଅଗ୍ନି ହୋଇଲେ ଜନମ 
ସେ କଥା ଶୁଣାଅ ଭଲେ ରଷିଙ୍କ ଉତ୍ତମ । 
. ¦ ଅତି କଉତୁକ କଥା ଆଗ୍ନେୟ ପୁରାଣ 

ଶ୍ରବଣ କରି କୃତାର୍ଥ ହେବୁ ମୁନିଗଣ । 
ସୂତ ଉବାଚ 
ବୋଲନ୍ତି ସୂତ ଶୁଣିମା ହେଉ ମୁନିବୁନ୍ଦ 
ପଦ ପଦକେ ଅମୃତ ଯେବଣ ସମ୍ବାଦ । 
ମହାମତି ତୀର୍ଥବାସୀ ବିଦୁର ସୁଜନ 
“ପରାଶର ଶିଷ୍ୟେ ପୁଚ୍ଛାକଲେ ଯେ ବିଧାନ । 
ସେହି ସର୍ବଜ୍ଞ ପୁରୁଷ ମୈତ୍ରେୟ ଆପଣେ 
ଯା ବୁଝାଇ କହିଥ୍ଲେ ତାଙ୍କୁ ସୁପ୍ରସନ୍ନେ । 
ସେହି ସମାଚାର ଏବେ କହିଲଇ ଏଥ 
ଲଭିବ ଶୁଣି ସନ୍ତୋଷ ସର୍ବ ମୁନିଯୁଥ । 
ଶ୍ରୀହରି ଭକ୍ତ ବିଦୁର କୁରୁ ବଂଶଧର 
ମୈତ୍ରେୟଙ୍କୁ ପଚାରିଲେ ଯୋଡ଼ି ବେନିକର । 
ବିଦୁର ଉବାଚ 
ଆହେ ସର୍ବ ଶାସ୍ତ୍ରଜ୍ଞାତା ପୁରୁଷ ପ୍ରବର 
କୁହ ବରାହ କନ୍ଦର ତ୍ରୟଅଗ୍ନ ଗୀର । 
ପୃଥ୍ବୀ ଗର୍ଭେ କିପରି ବରାହ ବୀର୍ଯ୍ୟରେ 
ସମ୍ଭବିଲେ ତ୍ରୟ ଅଗ୍ନି' ସନ୍ତାନ ଭାବରେ । 
ହୋଇଲା କେମନ୍ତେ ଯଜ୍ଞ ଅଷ୍ଟୋତ୍ତର ଶତ 
କରାଅ ଶ୍ରବଣ ମୁନି ହୋଇ ଦୟାଚିଉତ୍ତ । 

ପୂର୍ବ ଖଣ୍ଡ 


ବିଦୁରଙ୍କ ମୁଖୁ ଏହି ଦୈତ୍ୟ ବାଣୀ ଶୁଣି 
ଅନୁରାଗେ କହନ୍ତି ସେ ମଇତ୍ରେୟ ମୁନି । 
ମୈତ୍ରେୟ ଉବାଚ 
ମୋତେ ଯାହା ପୁଚ୍ଛାକଲ ହେ ଭକ୍ତ ବିଦୁର 
ପବିତ୍ର ସେ ଉପାଖ୍ୟାନ ଅମୃତୁ ମଧୁର | 
ଏମନ୍ତ ଚରିତ କର୍ଣ୍ଣେ କଲେ ସୁଶ୍ରବଣ 
ଜୀବର ନିସ୍ପାପ ଦେହ ହୁଏ ତତକ୍ଷଣ । 
ବରାହ ଜନ୍ମର କଥା କହୁଅଛି ମୁହିଁ 
ହରି ପ୍ରିୟ ବିଦୁର ହେ ଶୁଣ ମନ ଦେଇ । 
ଯେ କାଳେ ବରାହ ରୂପୀ ନାରାୟଣ ହେଲେ 
ସେ ଶ୍ଵେତ ବରାହ କାନ୍ତି ଅତ୍ୟନ୍ତ ଶୋଭିଲେ 
ବିରାଟ ଶରୀର ତାଠୁ କେ ପାଇବ ଅନ୍ତ 
ମହାବିଶ୍ଵ ମୂରତି ସେ ମହା ବଳବନ୍ତ । 
ଦନ୍ତ ଅଗ୍ରରେ ଉଦ୍ଧାର କଲେ ବସୁମତୀ 
ପୁରାଣେ ପ୍ରକାଶ ଏହା ସକଳେ ଜାଣନ୍ତି । 
ସେ କାଳଭେ ହୋଇଥ୍ଲେ ମହୀ ରତୁମତୀ 
ବରାହଙ୍କୁ ପାଇ ଦେବୀ ଲଭିଲେ ତୃପତି । 
ବିହାର କରିବା ପାଇଁ ବରାହଙ୍କ ତୁଲେ 
ସର୍ବ ସହା ଧରା ଦେବୀ ମନେ ବାଞ୍ଚା କଲେ । 
ନିବେଦନ କଲେ ସତୀ ବରାହଙ୍କୁ ଚାହିଁ 
ଭୋଦେବ ମଣିମା ରତୁମତୀ ଏବେ ମୁହିଁ । 
ତୁମ୍ଭ ସଙ୍ଗେ ରତିରଙ୍ଗ କରିବାର ପାଇ 
ବିଶେଷରେ ମୋର ମନ ବଳୁଛି ହେ ସାଇଁ । 
ବରାହ ବୋଇଲେ ପ୍ରିୟେ ଯା କହିଲୁ ତୁହି 
ତହିଁରେ ଗୋ ଅଙ୍ଗୀକାର୍‌ କରୁ ଅଛି ମୁହ । 
ମାତ୍ର ତୋ ଗର୍ଭରୁ ଯେଉଁ ସନ୍ତାନ ଜନ୍ମିବେ 
ପ୍ରବଳ ପ୍ରତାପଶୀଳ ସେମାନେ ହୋଇବେ । 
ଏହା କହି ନାରାୟଣ ବସୁମତୀ ସଙ୍ଗେ 
ଆନନ୍ଦେ ବିହାର କଲେ ତହ ରତିରଙ୍ଗେ । 
ସେ ଅଖଣ୍ଡ ବୀର୍ଯ୍ୟ ପଡ଼ି ପୃଥ୍ବୀ ଗର୍ଭରେ 
ମହା ବଳିୟାର ତେଜ ବିକାଶେ ତ୍ରିପ୍ତୁରେ । 
ବିଷ୍ଣୁ ରେତପାତେ ଧରା ହୋଇ ଗଭବତୀ 
ଅନ୍ତରଗତେ ହୋଇଲେ ଆନନ୍ଦିତା ଅତି । 
ଦିନୁ ଦିନୁ ଗର୍ଭ ତେଜ ହେଲା ବଳୀୟାର 
ସର୍ବସହା ସହିଥାନ୍ତି ସେହି ଗର୍ଭଭାର । 
ଅବନୀଙ୍କ ଗର୍ଭ ଭାରା ଦେଖି ଦେବଗଣ 
ହେଲେ ମନେ ମନେ ମହା ଚିନ୍ତାରେ ମଗନ 
ଧରାଦେବୀ ଗର୍ଭବତୀ ହେଲେଣି ଏମନ୍ତ 
କେଉଁ ପ୍ରମାଦ କେଜାଣି ହେବ ଉପସ୍ଥିତ । 
କେ ଜାଣି ମଙ୍ଗଳ ଗ୍ରହ ପରି ଅନ୍ୟ କେହି 
କୁଗ୍ରହ ଆସି ବସୁଧା ଗର୍ଭେ ଥ୍ବ ରହି । 


୨୧ 


କେଜାଣି ସେ ଗଭେ କେଉ ଦୈତ୍ୟକରେଠାବ 
କି ଘଟିବ ଭାଗ୍ୟ କ୍ରମେ ଭାବି ସର୍ବ ଦେବ । 
ମନମଧ୍ଷେ ଶଙ୍କା କରି ନିରବେ ରହିଲେ 
ପୁଣି ଭୟାଳୁ ଭାବେ ସେ ଥରହର ହେଲେ । 
ଶେଷରେ ମନ୍ତ୍ରଣା କରି ଶଙ୍କର ସହିତେ 
ବରାହଙ୍କ ନିକଟରେ ମିଳିଲେ ସମସ୍ତେ । 
କରଯୋଡ଼ି ଜଣାଇଲେ ଦୁଃଖର କାହାଣୀ 
ଭ୍ୋ ଦେବାଧ୍‌ ଦେବ ପ୍ରଭୁ ବିଶ୍ଵ ଚିନ୍ତାମଣି । 
ବୁଝିପାରୁଅଛୁ ଆମ୍ଭେମାନେ ସର୍ବ ଦେବେ 
କେବଣ ଦୈତ୍ୟ ଏଥର ଛନ୍ତି ଧରା ଗଭ୍େ । 


.ଲୀଳା ପରବେଶ ହୋଇଅଛି ଜନାର୍ଦ୍ଦନ 


ନ ଜାଣୁଛି କି ଦୁର୍ଘଟ ହେଉଛି ଘଟନ । 
ଭୋଗ ସୁଖେ ରତ ଅଛ ଘେନି ବସୁନ୍ଧରୀ 
ଜାଣିବ ଆମ୍ଭମାନଙ୍କ ଦୁଃଖ କେଉଁପରି । 
ସକଳ ଦେବଙ୍କ ମନେ ଭୟ ଘୋରତର 
କେ ଜାଣି ବସୁଧା ଗର୍ଭେ ଅଛି କେ ଆବର । 


। ତୁମ୍ଭେ ପ୍ରଭୁ ଇଚ୍ଛାମୟ ସର୍ବ ଯଜ୍ଞେଶ୍ଵର 


ତେଜୋମୟ ତପୋମୟ ଜଗତ ଆଧାର | 
ଦେବଙ୍କ ଦେବତା ତୁମ୍ଭେ ଅନାଦି ପୁରୁଷ 
ଅବ୍ୟୟ ଅକ୍ଷୟ ନିତ୍ୟମୟ ଶ୍ରୀନିବାସ । 
ନିରାଶ୍ରିତ ପ୍ରାଣୀଙ୍କର ପରମ ଆଶ୍ରୟ 
ଦୀନବନ୍ଧୁ କୃପାସିନ୍ଧୁ ହେ ମହିମାମୟ । 
ପରମ ଆଶ୍ରୟ ନିରାଶ୍ରୟ ପ୍ରାଣୀଙ୍କର 

ହେ ମହିମାମୟ ପ୍ରଭୁ ଜଗତ ଠାକୁର । 
ତୁମ୍ଭ ବିନେ ତ୍ରିଭୂବନ ରହି ନ ପାରଇ 
ତୁମ୍ଭରି ବିହୀନେ କ୍ଳେଶ ପାଇଅଛି ମହୀ । 
ତୁମ ଯୋଗୁ ଏବେ ବସୁନ୍ଧରା ଗର୍ଭବତୀ 
ଗର୍ଭତେଜ ଦେଖାଯାଏ ବଳୀୟାର ଅତି 
ଗର୍ଭ ଭାରରେ ଧରଣୀ ପାଏ ଦୁଃଖ ଯେତେ 


1 ନ ଜାଣ କି ତାହା ଆହେ କରତା କିଞ୍ଚତେ । 


ଅନ୍ତର୍ଯ୍ୟାମୀ ଶ୍ରୀ ହରି ହେ ବ୍ରହ୍ମାଣ୍ଡର ନାଥ 
ଜାଣି ନ ପାର କି ପ୍ରଭୁ ଏଥ୍ର ଯେ ତଥ୍ୟ । 
ତୁମ୍ଭ ବୀର୍ଯ୍ୟ ଗର୍ଭେଧରି ଅଶକ୍ତା ଧରଣୀ 
ରକ୍ଷାକର ଏ କଷଣୁ ପୂଭୁ ଚକ୍ରପାଣି । 

ନ ରଖିଲେ ତୁମ୍ଭେ ଏଥୁ ଏତେବେଳେ ନାଥ 
ପୁଣି ବସୁନ୍ଧରୀ ହେବେ ରସାତଳ ଗତ । 
ତେଜ ଏ ବରାହ ମୂରି ହେ କରୁଣାମୟ 
ନତୁବା ସଂସାରେ ପୁଣି ଘଟିବ ପ୍ରଳୟ । 
ତୁମ୍ଭର ଅସହ୍ୟ ତେଜ ଧାରଣ କରିଣ 
ଧରଣୀ ପୀଡ଼ିତ ଏବେ ମହାକଷ୍ଟେ ଜାଣ । 

୨୨ 


ଦୁଜ୍ୟ ତେଜରେ ଦେବୀ ପାତାଳକୁ ଯିବେ 
ତା ଦେଖି ଉପାୟ କିଛି ନ ପାଉଛୁ ଆତ୍ଭେ । 
ପୃଥ୍ବୀ ଗର୍ଭରେ ଯେତେ ଜନ୍ମିବେ ସନ୍ତାନ 
ତୁମ୍ଭରି ଅଂଶରେ ବଳେ ହେବେ ବଳୀୟାନ । 
କାହା ସାଧ୍ଯ ବିରୋଧ୍ବ ତାହାଙ୍କୁ ଜଗତେ 
କାହାର ସାଧ୍ଯ ଯୁଝିବ ତାହାଙ୍କର ସାଥେ । 
ପତଙ୍ଗ ଯେସନେ ଧାଇଁ ଅନଳରେ ମରେ 
ସେପରି ଦଶା ଭୋଗିବେ ସକଳ ଅମରେ । 
ପ୍ରବଳ ପ୍ରତାପି ହେବେ ତୁମ୍ଭ ପୁତ୍ର ଗଣ 
କାହାର ସାହସ ହେବ କରିବାକୁ ରଣ । 
ବିଷ୍ଣୁପୁତ୍ର ବୋଲି ସର୍ବେ ହେବେ ଅହଙ୍କାରୀ 
ସବୁରି ମନରେ ଭୟ ଦେବେ ହେ ଶ୍ରୀହରି । 
ଦୃଷ୍ଟ ପଣକୁ ପ୍ରକାଶି ହେବେ ଅମାନିଆ 
ସେମାନଙ୍କ ଦର୍ପେ ସର୍ବେ ହୋଇବୁ ଛାନିଆ । 
ବାକି ନ ରଖିବେ ତିନିପୁରେ ସେ କାହାକୁ 
ବଳେ ପୀଡ଼ା ଦେବେ ଧରି ଯାହାକୁ ତାହାକୁ । 
ସେହି ଦୂର୍ଜୟ ଦାନବ ଦେବଶତ୍ଦୁ ହୋଇ 
ବିନାଶ କରିବେ ଯଜ୍ଞ ଶୁଭକମ ସେହି । 
ସେ ଅନିଷ୍ଠାକାରୀମାନେ ଆମ୍ଭଙ୍କୁ ପୀଡ଼ିବେ 
ସେଥ୍ଲାଗି ଆଗମନ କରିଅଛୁଁ ଦେବେ । 
ବିପଦର ଚିହ୍ନ ପୂର୍ବେ କରିଛୁ ପ୍ରତ୍ୟକ୍ଷ 
ଜଣାଇବାକୁ ଆସିଲୁ ଆହେ ନଳିନାକ୍ଷ । 
ବିପଦ ବାରଣ ତୁମ୍ଭେ ଦୁଃଖ ନିବାରଣ 

କେ ରଖିବ ତୁମ୍ଭ ବିନୁ ହେ ଆରତତ୍ରାଣ । 
ଆମ୍ଭ ବଳ ବୁଦ୍ଧି ଗତି ସବୁ ନାରାୟଣ 
ସାହା ନାହିଁ ତୁମ୍ଭ ବିନୁ କେହି ଜଣେ ଆନ । 
ଏକା ତୁମ୍ଭେ ତ୍ରିଭୁବନେ ସବୁରି ଆଶ୍ରୟ 
ଭରସା ସମସ୍ତଙ୍କର ଆହେ ଇଚ୍ଛାମୟ । 


ତୁମ୍ଭରି ଆଦେଶେ ଦେବେ ଯଜ୍ଞ.ଭାଗ ପାଉଁ 


ତେଣୁ ସ୍ଵଚନ୍ଦରେ ସର୍ବତ୍ରରେ ଭ୍ରମୁଥାଉଁ । 
ତୁମ୍ଭରି କୃପାରୁ ଲକ୍ଷ୍ୟ ନକରୁ କାହାରେ 
କାହାକୁ ଭୟ ନକରୁ ତୁମ୍ଭରି କୃପାରେ । 
ତୁମ୍ଭରି କୃପାରେ ସ୍ଵଗେ ଭୁଞ୍ଜୁ ଦିବ୍ୟ ସୁଖ 
ତୁମ୍ଭରି କୃପାରେ ତିଳେ ନ ଜାଣୁତ ଦୁଃଖ । 
ଏଥ୍ର ଉପାୟ ଏବେ କର ଜଗନାଥ 
ଆମ୍ଭେମାନେ ବିଶେଷରେ ହେଉଛୁ ଶଙ୍କିତ । 
ଯହିଁରେ ମନ ଉଦ୍‌ବେଗ ହୋଇଯିବ ଦୂର 
ରକ୍ଷା ହୋଇବ ଯହିଁରେ ସକଳ ସଂସୀର । 
ଯହିରେ ଆମ୍ଭମାନଙ୍କ ଭୟ ନ ରହିବ 

କର ସେହି ପ୍ରତିକାର ଆହେ ବାସୁଦେବ । 


ଅଗ୍ନି ପୁରାଣ 


ଦେଖାଅ ନିଜ ମହିମା ଦୟାଳୁ ସାମନ୍ତ 
ସକଳ ଅମରେ ହେଉଅଛୁ ହନ୍ତସନ୍ତ । 
ଦେବଙ୍କ ପ୍ରାର୍ଥନା ଶୁଣି ପ୍ରଭୂ ଭଗବାନ 
ସେମାନଙ୍କ ପ୍ରତି ଦୟା ବହିଲେ ତକ୍ଷଣ । 
ଏମନ୍ତ ବିଧାନ ତାଙ୍କୁ କହିଲେ ଶ୍ରୀହରି 

ଶୁଣ ସର୍ବ ଦେବଗଣ ପ୍ରତିଜ୍ଞା ମୋହରି । 
ମୋର ଏ ଦେହକୁ କେହୁ ନ କରିବେ କ୍ଷୟ 
ଶିବଙ୍କ ହାତରେ ମୋର ମରଣ ନିଶ୍ଚୟ । 
ଏଥ୍‌ପାଇଁ ବୃଥା ଚିନ୍ତା କିମ୍ଭା ଦେବଗଣ 
କରୁଅଛ ଭବିଷ୍ୟତ ଦୁଃଖକୁ ବରଣ । 
ତୁମ୍ଭର କ୍ଷତି ନ ହେବ ମୋହର ଇଚ୍ଛାରେ 
ଜାଣ ମୋର ଏହା ସତ୍ୟ ବାକ୍ଯ ହେ ଅମରେ 
ଏହାକହି ନାରାୟଣ ଅନ୍ତର୍ଵାାନ ହେଲେ 
ଦେବଙ୍କୁ ସଙ୍ଗରେ ଘେନି ଶିବ ବାହୁଡ଼ିଲେ । 
ଏଣେ ଯେ ବରାହ ରୂପୀ ପ୍ରଭୁ ଭଗବାନ 
କାମକେଳି ରଙ୍ଗେ ଭୋଳେ ଜଗତ ମୋହନ । 
ସ୍ଵଇଚ୍ଛାରେ ପୃଥ୍‌ବୀଙ୍କ ସଙ୍ଗେ ରଙ୍ଗ ରସେ 
ବିହରୁ ଅଛନ୍ତି ପ୍ରଭୁ ଆନନ୍ଦ ମାନସେ । 
କ୍ରମେ ଧରଣୀ ଗର୍ଭରୁ ହେଲେ ତିନିପୁତ୍ର 
ଜନମି ବଢ଼ିଲେ ସେହୁ ମହା ବଳବନ୍ତ । 
ଅତ୍ୟନ୍ତ ଦୁର୍ଜୟ ମହା ଭୟଙ୍କର ମୂରି 

ଶୁଣ ସେମାନଙ୍କ ନାମ କହୁଛି ସମ୍ପ୍ରତି । 
ଜ୍ୟେଷ୍ଠ ପୁତ୍ର ନାମ ଦେଲେ ସୁବୃତ ବୋଲିଣ 
ମଧ୍ଯମ ନାମ କନକ ସୁବର୍ଣ୍ଣ ବରନ । 
କନିଷ୍ଠ ପୁତ୍ରର ନାମ ଘୋର ବୋଲି ଖ୍ୟାତ 
ମହା ଯାତନା ଦାୟକ ହୋଇଲେ ସେ ପୁତ୍ର । 
ଆକାର ପ୍ରକାର ତାଙ୍କ ବଡ଼ଇ, ଭୀଷଣ 
ତେସନ କାର୍ଯ୍ୟ ସାଧନ୍ତି ଅତିହିଁ ଦାରୁଣ । 
ଦେବ ଦେବୀ କାହାକୁ ସେ ନ କରନ୍ତୈ ଗ୍ରାହ୍ଯ 
ଦେଖୁଲେ ପୀଡ଼ା ଦିଅନ୍ତି ଅତି ସେ ଅସହ୍ୟ । 
ବ୍ରାହ୍ନଣଗଣଙ୍କୁ ନାନା ଶାସ୍ତି ଦେଉଥାନ୍ତି 
କାହାକୁ ତିଳାର୍ଧେ ମାତ୍ର ନ କରନ୍ତି ଭ୍ରାନ୍ତି । 
ବରାହ ଦେବଙ୍କ ପୁତ୍ର ବୋଲି ଅଭିମାନେ 
ପ୍ରବଳ ପ୍ରତାପି ସେହୁ ହେଲେ ତ୍ରିଭୁବନେ । 
ସେମାନଙ୍କୁ ସଙ୍ଗେ ଘେନି ପୃଥ୍ବୀ ସହିତେ 
ବରାହ ମୂରତି ସୁଖେ ବିହରନ୍ତି ନିତ୍ୟେ । 
ପ୍ରକାଣ୍ଡ ବରାହ ତନୁ ମହା ଚମତ୍କାର 
ପାଦଭରେ ଟଳମଳ ସକଳ ସଂସାର । 
ଜୀବଜନ୍ତୁମାନେ ଯେତେ ସର୍ବେ ଥରହର. 
ବରାହ ପୁତ୍ରମାନଙ୍କ ଦେଖି ଅତ୍ୟାଚାର । 

ପୂର୍ବ ଖଣ୍ଡ 


କାହାକୁ ମାନନ୍ତି ନାହ କରି ଅଖାତର 
ଦେଖାନ୍ତି ନିଜ ବଡ଼ାଇ ଗର୍ବେ ଜରଜର । 
ଧରଣୀ ଦେବୀ ତାହାଙ୍କ ସ୍ନେହରେ ଜନନୀ 
ସକଳ ସହନ୍ତି କିଛି ନ କହନ୍ତି ବାଣୀ । 
ମନକଷ୍ଟ ହେବ ବୋଲି ତିନି ପୁତ୍ରଙ୍କର 
ତିୟାରି ନ କହି ମାତ ହୋଚି ନିରୁତ୍ତର । 

ନ ସହି ଭାରା ବରାହ ପୁତ୍ରମ୍ବାନଙ୍କର ` 
ମନେ ଭାବନ୍ତି ଅନନ୍ତ ନୁଆଇଣ ଶିର । 
ପୁତ୍ର ପନ୍ଜୀ ସଙ୍ଗେ ପ୍ରତି ବରାହ ମୂରତି 
କ୍ରୀଡ଼ାରେ କେବଳ ସଦା ରତ ହୋଇଥାନ୍ତି । 
ଧରିଥ୍ଲେ କୂର୍ମରୂପେ ପୂର୍ବରେ ଅବନୀ 
ହୋଇଲେ ଅଧୀର ସେହୁ ବେଳୁ ବେଳପୁଣି 
କମ୍ମିତ ପ୍ରାଣେ ବାସୁକି ସିର ନ ହୋଇଲେ 
ବ୍ରାହ୍ମଣ ଥରିଲା ପାଦଭାରେ ଏକାବେଳେ । 
ସୂବୃତ କନକ ଘୋର ସେ ଯେ ତିନିଭାଇ 
ତିନି ଭୁବନ ମନ୍ଧିଲେ ଯହିଁ ତହିଁ ଯାଇ । 
କ୍ରୀଡ଼ା କରନ୍ତି ଗର୍ବରେ କାହାକୁ ନ ଡରି 
ସ୍ଵର୍ଗ ମର୍ଭ୍ୟ ପାତାଳରେ ଭ୍ରମଣ ସେ କରି । 
ବଳେ ଗିରି ଶ୍ଵଙ୍ଗମାନ ପକାନ୍ଥି ଉପାଡ଼ି 
ଖରତରେ ଏଣେ ତେଣେ ଦେଉଥାନ୍ତି ଧାଡ଼ି । 
ଦିବ୍ୟ ମାନସରୋବରେ ତାର ଶୋଭା ଯେହି 
ଦେଖନ୍ତେଣ ବିନାଶିଲେ ତିନି ବିଶ୍ଵଜୟୀ । 
ଦେବଙ୍କ ଅସହ୍ୟ ତେଜ ବହି ତିନି ଜଣ 
ଅନାୟାସେ ଯାହା ଇଚ୍ଛା କରନ୍ତି ସାଧନ । 
ବାଧା ଦେବାପାଇଁ ତାଙ୍କୁ ଶକତି କାହାର 
ଯିବାକୁ ତାଙ୍କ ପାଖକୁ କେ ବା ବଳୀୟାର । 
ଦେଖି ବରାହଙ୍କୁ ସର୍ବେ ଭୟରେ ତଟସ୍ଥ 
ଉଛ୍ଥୁଳେ ସୀଗର ଡରେ ଦେଖି ତାଙ୍କ ପୁତ୍ର । 
କଳ୍ପତରୁବରକୁ ସେ ବରାହ କୁମରେ 
ଉପାଡ଼ି ପକାଇଦ୍ୟନ୍ତି ନିଜ ପାଦଭରେ । 
ନନ୍ଦନକାନନ ଆଦି ସବୁ କଲେ ନଷ୍ଟ 
ଦେଲେ ଅମରମାନଙ୍କୁ ଅତିଶୟ କଷ୍ଟ । 
ତ୍ରିଲୋକ ଯାକ କମ୍ପିତ ନ ଦେଖି ଉପାୟ 
ହାହାକାର ଶବଦ ଯେ ହେଲା ଦିଗମୟ । 
କିଏ ବା କାହିଁ ପଳାଇ ପଶନ୍ତି ଭୟରେ 
ଧରନ୍ତି ଗୋଡ଼ାଇ ବଳେ ବରାହ କୁମରେ | 
ସର୍ବତ୍ରରେ ଇଚ୍ଛାମତେ କରନ୍ତି ଭ୍ରମଣ 
ତାହାଙ୍କ ପ୍ରତାପ ଦେଖି ତାଟକା ଶମନ । 
ଭୁଧର କନ୍ଦର କିବା ସମୁଦ୍ର ଭିତରେ 

କେ କାହିଁ ଲୁଚନ୍ତି ଯାଇ ସେମାନଙ୍କ ଡରେ । 


୨୩ 


ନିଭୟେ ବରାହ ପୁତ୍ରେ ଭ୍ରମି ଚୌଦପୁର 
ବିସ୍ତାର କରିଲେ ଆଧ୍ପତ୍ୟ ତାହାଙ୍କର | 
କେହି କରି ନ ପାରନ୍ତି ଗତି ନିବାରଣ 

ଚନ୍ଦ୍ର ସୂର୍ଯ୍ୟ ଭୟ ପାଇ ହେଲେ ତେଜହୀନ । 
ଘୋର ଅଶୁଭ ଲକ୍ଷଣ ହେଲା ଦଶଦିଶେ 
କାହାରିକୁ କିଛି ହେଲେ ବୁଦ୍ଧି ଯେ ନ ଦିଶେ । 
କ୍ରୀଡ଼ାରେ ବରାହ ଭୋଳେ ପୁତ୍ର ପନ୍ନୀ ତୁଲେ 
ତ୍ୈଲୋକ୍ୟ ପ୍ରାଣୀଙ୍କ କଷ୍ଟ କିଛି ନ ଜାଣିଲେ । 
ପୁତ୍ର ଜାୟାଠାରେ ବରାହଙ୍କ ଭାରି ସ୍ନେହ 
ତେଜିବାକୁ ଇଚ୍ଛା ନାହିଁ ଆପଣାର ଦେହ । 
ଇଚ୍ଛାମୟ ଇଚ୍ଛା ଏକା ବରାହ ଶରୀରେ 
ଭୁଞ୍ଜବାରେ କାମ ସୁଖ ଘେନି ଧରିତ୍ରୀରେ । 
କୋଟି କୋଟି ଜୀବମାନେ ଲଭନ୍ତି କଷଣ 
କେଣେ ଦୃଷ୍ଟି ନ ପକାନ୍ତି ବରାହ ଆପଣ । 
ଏହିପରି କେତେକାଳ ହୋଇଗଲା ଗତ 
ଏଥୁଅନ୍ତେ ଘଟଣା ଯା କର କର୍ଣ୍ଗତ | 
ବରାହ ପୁତ୍ରଙ୍କ ଦାଉ ବଢ଼େ ବେଳୁଁ ବେଳ 
ବିଚାର କରି ଏକାନ୍ତେ ଅମର ସକଳ । . 
ଉର୍ଦ୍ଧବଶ୍ବାସ ଛାଡ଼ି ସର୍ବେ ବ୍ରହ୍ଧଲୋକେ ଗଲେ 
ବ୍ରହ୍ମାଙ୍କ ଗୋଚରେ ଅତି କାତରେ କହିଲେ । 
ଆହେ ସୃଷ୍ଟିର କରତା କର ଅବଧାନ 
ଆମ୍ଭମାନଙ୍କ ଦୁର୍ଦ୍ଦଶା ଅତି ଅକଥନ | 
ତ୍ରିଲୋକରେ କାହିଁ ଆମ୍ଭେ ନ ପାଉଛୁଁ ଠାବ 
ବରାହ ପୁତ୍ରମାନଙ୍କ କଠୋର ସ୍କଭାବ । 
ତେଣୁ ତୁମ୍ଭ ପାଶେ ସର୍ବେ କରୁଛୁ ଗୁହାରି 
ଏଥ୍‌୍ର ଯେ ପ୍ରତିକାର କର. କୁଶଧାରୀ | 

କି ଉପାୟ ଅଛି ତାହା କର ବେଦବର 
ସରି ଯାଉଛିଟି ଏବେ ସକଳ ସଂସାର | 
ଯେପରି ବିଷମ କାଣ୍ଡ ଘଟିଛି ଭୁବନେ 
ଦୂରେ ଥାଇ ତୁମ୍ଭେ ଧାତା ଜାଣିବ କେସନେ । 
ଦୁର୍ଜୟ ବରାହ ) ପୁତ୍ର ହୋଇଲେ ପ୍ରବଳ 
କାହାକୁ ମାନନ୍ତି ନାହିଁ ହୋଇ ଉଛ୍‌ଙ୍ଖଳ । 
ଭୟରେ ସକଳ ଦେବେ ଥରହର ହେଲୁ 
ସେ ଲାଗି ତୁମ୍ଭ ନିକଟେ ସକଳେ ଆସିଲୁ । 
ଏପରି ବିପଦ ଦେବେ ଦେଖିନାହୁଁ ଆମ୍ଭେ 
କେମନ୍ତ ଭୀବେ ନିସ୍ତାର ପାଇବୁଟି ଏବେ । 
ଏହାଶୁଣି ପଦ୍ମଯୋନି ଦେଲେକ ଉତ୍ତର 
ଯେହୁ ସର୍ବ ଭୟହାରୀ ବ୍ରହ୍ମାଣ୍ଡ ଠାକୁର । 
ସେହି ଶରଣ ରକ୍ଷଣ୍ଠ ଅନନ୍ତ ଆଶ୍ରୟ 
ତାଙ୍କ ବିନୁ ଏ ବିପର୍ଦୁଁ କି ଅଛି ଉପାୟ । 

ଏତେ ବୋଲି ସଙ୍ଗେ ଘେନି ସବ ଦେବଗଣ 
ବିଷ୍ଣୁଙ୍କ ସମୀପେ ଗଲେ କମଳ ଲୋଚନ । 
ମହାବିଷ୍ଣୁ ରହିଛନ୍ତି କ୍ଷୀର ସିନ୍ଧୁ ମଧେ 
ତାର ତୀରେ ପ୍ରବେଶିଲେ ସେ ଅମରବୃନ୍ଦେ। 
ଭକ୍ତିଭରେ କରଯୋଡ଼ି ଆରମ୍ଭିଲେ ସ୍ତବ 
ଅତି ବିକଳେ ଡାକନ୍ତି ମିଳି ସର୍ବ ଦେବ । 
ନମୋ ନମୋ ଦେବ ଦେବ ପୁରୁଷ ପ୍ରଧାନ 
ନମସ୍ତେ କାଳ ସ୍ଵରୂପୀ ପ୍ରଭୁ ଭଗବାନ । 
ନମସ୍ତେ କରୁଣାମୟ ଜଗତ କାରଣ 
ନମସ୍ତେ ବିପଦହାରୀ ମାନ ଉଦ୍ଧାରଣ । 
ନମସ୍ତେ ଭକ୍ତ ବତ୍ସଳ ଗରବ ଗଞ୍ଜନ । 
ନମସ୍ତେ ନାଗ ଶୟନ ଅନାଥ ବାନ୍ଧବ 
ନମସ୍ତେ ମଧୁସୂଦନ ମୁକୁନ୍ଦ ମାଧବ । 
ତୁମ୍ଭେ ସ୍ଥୂଳ ତୁମ୍ଭେ ସୂକ୍ଷ୍ମ ତୁମ୍ଭେ ସର୍ବ କରା 
ତୁମ୍ଭେ ଅନାଦି ଅନନ୍ତ ମହା ବଳବନ୍ତା । 
ତୁମ୍ଭେ ମାୟାମୟ ହରି, ଶରଣ ରକ୍ଷଣ 
ତୁମ୍ଭେ ହେ କରୁଣାନିଧ୍‌ ପ୍ରଭୁ ଜନାର୍ଦ୍ଦନ । 
ତୁମ୍ଭେ ସର୍ବ ଅବତାର ବ୍ରହ୍ମାଣ୍ଡ ଠାକୁର 
ତୁମ୍ଭେ ସିନା ଭକ୍ତ ହିତେ ନାନା ରୂପ ଧର । 
ତୁମ୍ଭେ ହର୍ତା ତୁମ୍ଭେ କର୍ତା ଦଇବ ବିଧାତା 
ତୁମ୍ଭେ ଏକମାତ୍ର ଗତି ସର୍ବ ଲୋକ ପିତା । 
ତୁମ୍ଭରି ମାୟାରେ ସବୁ ହୋଇଛି ଭିଆଣ 
ତୁମ୍ଭ ବିନୁ ରକ୍ଷାକାରୀ ନାହିଁ ଅନ୍ୟ ଜଣ । 
ତୁମ୍ଭେ ଅଶେଷ ଜଗତ କରୁଛ ମୋହିତ 
. ତୁମ୍ଭରି ଆଜ୍ଞାରେ ଚନ୍ଦ୍ର ସୂର୍ଯ୍ୟ ଆତ ଯାତ । 
ତୁମ୍ଭେ ଭୁତ ତୁମ୍ଭେ ଭାବୀ ତୁମ୍ଭେ ବର୍ତମାନ 
ତୁମ୍ଭେ ଆବୋରି ରହିଛ ସ୍ଥାବର ଜଙ୍ଗମ । 
ଅର୍ଥାର୍ଥୀର ଅର୍ଥ ତୁମ୍ଭେ କାମାର୍ଥୀର କାମ 
ଧର୍ମାର୍ଥୀର ଧର୍ମ ତୁମ୍ଭେ ମହା ମୋକ୍ଷ ଧାମ । 
ତୁମ୍ଭେ ସତ୍ୟ ତୁମ୍ଭେ ବ୍ରତ ତୁମ୍ଭେ ହେ କାମୁକ 
ତୁମେ ଜପ ତପ ତୁମ୍ଭେ ଯଜ୍ଞ ଦୁଃଖ ସୁଖ । 
ତୁମ୍ଭରି କନ୍ପନା ହେତୁ ଚାରି ବଣ୍ଠାଶ୍ରମ 
ତୁମ୍ଭରି ଇଚ୍ଛାରୁ ଦଶ ଦିଗପାଳେ ଜନ୍ମ । 
ତୁମ୍ଭ ଆଜ୍ଞା ପାଳୁଛନ୍ତି ପବନ ଅନଳ 
ତୁମ୍ଭ ଆଦେଶରେ ସବୁ ହୁଅଇ କେବଳ । 
ଉର୍ଦୁ ସ୍ଵର୍ଗ ଆଦି ଭୁବ ‹ ମସ୍ତକ ତୁମ୍ଭର 
ନାଭି ଅଧୋଭାଗ ତବ କ୍ଷିତ୍ୟାଦି ବିସ୍ତାର । 
ତୁମ୍ଭେ ହେ ବିରାଟ ରୂପୀ ଅବ୍ୟୟ ଅନନ୍ତ 
ଚଉଦ ଭୁବନେ କେ ପାଇବ ତୁମ୍ଭ ଅନ୍ତ । 
ତୁମ୍ଭ ପାଦତଳେ ଅଧୋଭାଗ ଯେ ପାତାଳ 
କର୍ଣ୍ଣ ଅଗ୍ରେ ଦଶଦିଶ ଜଠରେ ଯେ କାଳ । 


ଅଗ୍ନି ପୂରାଣ 


ନିଗୁଣ ସଗୁଣାତୀତ ତୁମ୍ଭେ ବିଶ୍ବାଧାର 
ଚିଦାନନ୍ଦମୟ ନିତ୍ୟ ଜ୍ଞାନୀଙ୍କ ଗୋଚର । 
ସଂସାର-ବୃକ୍ଷର ବୀଜ ତୁମ୍ଭେ ହେ ଶ୍ରୀହରି 
ତୁମ୍ଭେ ଫଳାଫଳ ଦାତା ଗୋଲୋକ ବିହାରୀ । 
ଲକ୍ଷ୍ମୀ ସରସ୍ମତୀ ବେନି ପନ୍ନୀଙ୍କ ସହିତ 
କାରଣ- ଅଣ୍ଠବେ ଯୋଗ ନିଦ୍ରାରେ ମୋହିତ । 
ଆମ୍ଭେମାନେ ସର୍ବ ଦେବ ଅତିହିଁ ପ୍ରସନ୍ନ 

ଏ ବିପଦ କାଳେ ପ୍ରଭୁ ହୁଅ ସୁପ୍ରସନ୍ନ । 
ଆହେ ମାୟାମୟ ହରି ଜଗତ- ମୋହନ 
ଶରଣାଗତ ପାଳକ ଦେବ ଜନାର୍ଦ୍ଦନ । 
କରୁଣା- ନିଳୟ ହରି ଭକତ -ବସଳ 
ଏତେବେଳେ ସାହା ହୁଅ ପ୍ରଭୁ ଆଦିମୂଳ । 
ତବ ପଦ୍ମପାଦେ କରୁ ଅଛୁ ନମସ୍କାର 

ତୁମ୍ଭ ବିନେ ଗତି ନାହ ଭୂତ୍ୟେ ରକ୍ଷାକର । 
ଏହି ରୂପେ ଦେବଗଣ କରନ୍ତେଣ ସ୍ତବ 

ସେ ଆଉଁ ଡାକକୁ ଶୁଣି ଆପଣେ ମାଧବ । 
ପରମ ଦୟାନିଧାନ ଶରଣ ରକ୍ଷଣ 
ସଧୀରେ ମଧୁର ସ୍ଵରେ ବୋଇଲେ ତକ୍ଷଣ । 
କିମ୍ପା ଦେବଗଣ କର ମଳିନ ବଦନ _ 
କାହିଁପାଇଁ ଶୋଭା ଦେହ କର ଅବସନ୍ନ । 
ଏମନ୍ତ ଅଧୀର ହୁଅ କେବଣ କାରଣେ 
ମୋ ଆଗରେ କହ ସବୁ ଆହେ ଦେବଗଣେ 
କାନ୍ଦି କାନ୍ଦି କହିଲେ ସେ ତହୁଁ ଦେବଗଣେ 
କି କହିବୁ ଦୀନନାଥ ତୁମ୍ଭ ସନିଧାନେ । 
ଅତି ଶିଣ୍ଟ ଧରା ଅଙ୍ଗ ବରାହ କାରଣେ, 
ତ୍ରିଭୁବନ ମଧ୍ଷେ ସୁଖ ନାହିଁ କାହା ମନେ । 
ପଦାଘାତେ ବିଦଳିତ ଯେହ୍ନେ ପୁଷ୍ପ ପତ୍ର 
ତେସନେକ ହୋଇଲାଣି ଧରାଦେବୀ ଗାତ୍ର । 
ବରାହଙ୍କ ତିନିପୁତ୍ର ମହା ବଳବନ୍ତ 
କାଳଅଗ୍ନି ସମ ତେଜ ଅତିହି ଦୂରନ୍ତ । 
ମାନସାଦୀ ନଦୀ ଯେତେ କଲେଣି କର୍ଦ୍ଦମ 
ଭାଙ୍ଗି ପକାଇଲେ ଦେବତରୁ ମନୋରମ । 
ଲବଣ ସାଗରେ ପଡ଼ି କଲେ ଆସ୍ଫାଳନ 
ପୃଥୁବୀ ପ୍ନାବିତା ଜଳେ ପ୍ରଳୟେ ଯେସନ । 
ଦର୍ପୂଭରେ ସ୍ଵର୍ଗକୁ ସେ ଯେବେ ଦ୍ୟନ୍ତି ଧାଡ଼ି 
ସର୍ବ ଅମରେ ପଳାଉଁ ଯେ ଯା ସ୍ଥାନ ଛାଡ଼ି । 
ପର୍ବତଯାକ ଆଘାତେ ପକାନ୍ତି ସେ ଚିରି 
ସହିବୁ କେମନ୍ତେ ଆମେ ତାଙ୍କ ହୁରିଜୂରି | 
ଚାରି ପିତା ପୁତ୍ର ମିଶି କରତଡି ଭ୍ରମଣ 

ନାଶ କରୁଛନ୍ତି ସୃଷ୍ଟି ବରାହ ନନ୍ଦନ । 

ପୂର୍ବ ଖଣ୍ଡ 


ଏଥୁ ରକ୍ଷାକର ପ୍ରଭୁ କରୁଣା ପ୍ରକାଶ 
ନୋହିଲେ ସକଳ ସୃଷ୍ଟି ହୋଇଯିବ ନାଶ । 
ମୁଖୁଁ ଦେବତାମାନଙ୍କ ଶୁଣିଏ ଗୁହାରି 
ଦେଲେ ସେକ୍ଷଣି ଉତ୍ତର ସମ୍ବୋଧନେ ହରି 
ଆହେ ଦେବଗଣ ତୁମ୍ଭେ ବିଧାତା ଶଙ୍କର 
ଏବେ କହୁଅଛି ଶୁଣ'ବଚନ ମୋହର । 
ଛନ୍ତି ଏବେ ଯେ ବରାହ ରୂପ ବିଷ୍ଣୁଧରି 
ତାଙ୍କ ପଶୁଭାବ ପାରୁ ନାହାନ୍ତି ପାଶୋରି । 
ନତେଜିବେ ନିଜ କାୟା ଆପଣା ଇଚ୍ଛାରେ 
ନିଜ ତେଜ ପ୍ରକାଶନ୍ତି ତିନିପୁତ୍ର ଠାରେ । 
ବହି ପରମ ତେଜକୁ ଆପଣେ ଶଙ୍କର 
କର ପଶୁ ହୋଇ ପଶୁ ବଧ ହେ ସତ୍ସର । 
“ଯଦି କହ ମୋର ଅଂଶ ସେହି ବିଷ୍ଣୁ ଦେହ 
ଦୈତ୍ୟ ବଧ ଛଳେ ହୋଇ ଅଛନ୍ତି ବରାହ । 
ଅବିନାଶ ଅଟନ୍ତି ସେ ବରାହ ମୂରତି 
କେଉଁପରି ନାଶହେବେ ସେ ଜଗତ ଜ୍ୟୋତି 
କହୁଅଛି ଏଥ୍‌ପାଇଁ ଶୁଣ ଦେବଗଣ 
ରଜସ୍ପଳାକୁ ହରିବା ପାପ ଯେ ଭୀଷଣ । 
କେଉଁକାଳେ ଧରଣୀକୁ ଉଦ୍ଧରି ଧଇଲେ 
ବସୁମତୀ ସେହିକାଳେ ରଜସ୍ଵଳା ଥ୍ଲେ | 
ତାହାଙ୍କ ପ୍ରାର୍ଥନା ଘେନି ବରାହ ମୂରତି 
ରଜୋବତୀ ବସୁଧାଙ୍କ ସଙ୍ଗେ କଲେ ରତି । 
ବହିଲେ ତେଣୁ ସେ ମହାପାତକ ମଥାରେ 
ସେ ମହାପାପକୁ ବର୍ଣ୍ଣ ନ ହୁଏ କଥାରେ । 
ସେହି ପାପମୟ ସଙ୍ଗମରୁ ତାଙ୍କ ପୁତ୍ରେ 
ଅସୁର ହୋଇ ଜନମି ଛନ୍ତି ଅଦତ୍ଭୂତେ । 
ସେ ହେତୁ ଦୁଷ୍ଟସ୍ଵଭାବ ଅଟଇ ତାଙ୍କର 
ରୂପ ଭୟଙ୍କର ଆଚରଣ ଭୟଙ୍କର । 
ମହାପାପ ଦେହଧାରୀ ବରାହ ନନ୍ଦନେ 
ଘୋଟିଅଛି ମହାପାପ ପିତୃ ଅପଘନେ । 
ପିତାପୁତ୍ର ଚାରିମୂର୍ଭି ମହାପାପେ ମଗ୍ନ 

ନ ପାରନ୍ତି ତେଣୁ ବୁଝି ଧର୍ମାଧର୍ମ ଜାଣ । 
ଅବଧ୍‌ ବରାହ ତନୁ ଏକଥା ପ୍ରମାଣ 
ସେହି ମହାପ୍ରାପୁ ଦେହ ହୋଇବ ନିଧନ । 
କହିଲିଟି ମୁହି ଏହି ମୃତ୍ୟୁଭେଦ ବାଣୀ. 
ବରାହ ମୂତ୍ତଙ୍କ ଆୟୁ ଶେଷ ହୋଇଲାଣି । 
ଏହିପରି ମହାବିଷ୍ଣୁ କ୍ଷୀରସିନ୍ଧୁ ବାସୀ 
ଧୀରେ ଦେବତାମାନଙ୍କୁ କହନ୍ତେ ଆଶ୍ଵସି । 
ତାହା ଶୁଣି ବ୍ରହ୍ମା ଶିବ ବୋଇଲେ ତକ୍ଷଣ 
ଶୁଣ ଆମ୍ଭ ନିବେଦନ ଜଗତ କାରଣ । 


୨୫ 


ଆଗେ ତୁମ୍ଭେ ତାଙ୍କ ତେଜ ହରଣ କରିବ 
ଦୁର୍ବଳ ହୋଇବେ ଯେହ୍ନେ ସେ ବରାହଦେବ । 
ବିଷ୍ଣୁକଳା ହରଣରେ ହୋନ୍ତେ ଶକ୍ତିହୀନ 
କେବଣ ପଶୁ ଶରୀର ବହି ହେବେ କ୍ଷୀଣ । 
ତେସନେ ବରାହ ପୁତ୍ରମାନଙ୍କର ତେଜ 
ହରଣ କରିବ ପ୍ରଭୁ ହେବେ ସେ ନିସ୍ତେଜ । 
ନିଶ୍ଫେ ତେଜହୀନ ହେଲେ ଦୁଷ୍ଟ ହେବେନାଶ 
ନତୁବା ତାହାଙ୍କୁ କେହି ନ କରିବେ ଧ୍ବଂସ । 
ଏହିପରି ଅନୁରୋଧ କଲେ ଧାତା ହର 
ତଥାସ୍ତୁ ବୋଇଲେ ଶୁଣି ବ୍ରହ୍ମାଣ୍ଡଠାକୁର । 
ତାହାପରେ ଦୟାନିଧ୍‌ କ୍ଷୀରସିନ୍ଧୁ ବାସୀ 
ବ୍ରହ୍ମା ଶିବାଦି ଦେବଙ୍କୁ ବଚନେ ଆଶ୍ଵାସି । 
ଆଚମ୍ବିତେ ଆପଣେ ଦେବାଧ୍‌ ଦେବରାଜ 
ବରାହ ପୁତ୍ରଙ୍କ ହରିନେଲେ ବିଷ୍ଣୁ ତେଜ । 
ହୋଇଲେ ପୁତ୍ର ସହିତେ ବରାହ ଦୁର୍ବଳ 
ତାଙ୍କ ଦୁର୍ଜୟ ପ୍ରତାପ ସରିଲା ସକଳ । 
ଏଥୁଅନ୍ତେ ଶିବ ହେବେ ପଶୁ ଅବତାର 
ଧରିବେ ଦୁଷ୍ଟ ନାଶନେ ଶରଭ ଶରୀର । 
ପ୍ରକାଣ୍ଡ ଶରଭ ଦେହ ଅତି ଭୟଙ୍କର 

ଅତି ଆଶ୍ଚର୍ଯ୍ୟ ସେ ମୂର୍ଭି ସଦାଶିବଙ୍କର । 
ତାହା ପ୍ରକାଶ କରିବି ମୁଁ ତୁମ୍ଭ ଆଗରେ 
ନାଶିବେ ବରାହ ବଂଶ ଯେମନ୍ତ ମାର୍ଗରେ । 
ଏମନ୍ତେ ମୈତ୍ରେୟ ବାଣୀ ବିଦୁର ଯେ ଶ୍ରୋତା 
ବୁଝାଇ ସୂତ ବୋଇଲେ ଶୌନକେ ଏକଥା । 
ଆଗ୍ନେୟ ପୁରାଣ ବିବରଣ ସୁଧାମୟ 
ଯାହା ଶ୍ରବଣେ ଦୂରିତ ଦୁଃଖ ହୁଏ କ୍ଷୟ । 
ହୁଅ ଆହେ ସାଧୁଜନମାନେ ଶୁଣି ତୋଷ 
ଶିବଙ୍କ ଶରଭ ରୂପ ଧାରଣ ରହସ୍ୟ । 


'। ସେହି ଯେ ପ୍ରକାଣ୍ଡ ପଶୁ ଅତି ଚମତ୍କାର 
. ¦ ଶବବଣ କର ସକଳ ତାପସ ନିକର | 


ହରିନେଲେ ବିଷ୍ଣୁ କଳା ଯହୁଁ ବିଶ୍ଵମ୍ବର 
ଅପୂର୍ବ ଶରଭ ତନୁ ଧରିଲେ ଶଙ୍କର । 
କାନ୍ତି ଶ୍ଵେତ ବରାହଙ୍କ ଦିଶୁଥ୍‌ଲା ଧଳା 
ହରଣ ହୁଅନ୍ତେ ତେଜ ପଡ଼ିଗଲା କଳା । 
ସେହି ବିଷ୍ଣୁ ତେଜ ଗଲା ବିଜୁଳି ସମାନ 
ବୈକୁଣ୍ଠରେ ଆବିର୍ଭୂତ ପୁଣି ନାରାୟଣ । 
କେବଳ ଏଣେ ଯେ ଦେହ ରହିଲା ତାଙ୍କର 
ହେଲା ଅର୍ଦ୍ଧ ଅଂଶ କ୍ଷୟ କାନ୍ତି ତଦନ୍ତର । 
ପଡ଼ିଲେ ନିସ୍ତେଜ ହୋଇ ବୃଦ୍ଧ ପ୍ରାଣୀ ପରି 


.। କେଣେ ପୂର୍ବର କ୍ଷମତା ଗଲା ଅପସରି । 

୨୬ 


ଶରଭ ମୂରି ଏଣେ ଯେ ଧଇଲେ ଶଙ୍କର 
ଉଚ୍ଚ ଦ୍ବିଲକ୍ଷ ଯୋଜନ ତାଙ୍କ କଳେବର । 
ଦେଢ଼ଲକ୍ଷ ଯୋଜନ ଯେ ପାର୍ଶ୍ଵ ପରିମାଣ 
ଉର୍ଦ୍ଧେ ଚାରିପାଦ ଚାରି ଅଧୋଭାଗେ ଜାଣ । 
ଢୁକିଲା ମସ୍ତକେ ଚନ୍ଦ୍ର ଦୀ୍ଘ ନାସାଖୁର 
ଦୀର୍ଘ ମୁଖ ଦୀର୍ଘ ଲାଞ୍ଜ ଦୀର୍ଘ କର୍ଣ୍ବଦ୍ଵାର । 
କୃଷ୍ଣ ଅଗୁରୁ ସମାନ ତନୁ ଶୋଭାବନ 
ପୃଷ୍ଠ ଦେଶେ ଚାରିପାଦ ବିଚିତ୍ର ଘଟନ । 
ରଡ଼ି ଛାଡ଼ି ଘନ ଘନ ଚାଲି ଚାରିପାଦ 
ଚଳିଲେ ମହା ବିକ୍ରମେ ମୂର୍ଭି ମହାମଦ | 
ଶମ୍ବକ କର୍ଣ୍ଣକ ପୁଣି ଦୁରାତ୍ମା ଦୁର୍ଜନ 

ଏହି ବରାହ କୁମରେ £ ଯହିଁ ତିନି ଜଣ । 
ସେଠାରେ ଶରଭ ମୂର୍ଭି ହୋଇଲେ ପ୍ରବେଶ 
ବରାହଙ୍କ ପୁତ୍ର ତାଙ୍କୁ ଦେଖି କ୍ରୋଧବଶ । 
କ୍ଷୁରେ ଆଞ୍ଚୁଡ଼ନ୍ତି କ୍ଷିତି ଛାଡ଼ି ସିଂହ ନାଦ 
ଶରଭ ସଙ୍ଗେ ଆରମ୍ଭ କଲେ ସେ ବିବାଦ । 
ଯୁଦ୍ଧୀ କଲେ ସେହୁ ଶରଭଙ୍କ ସଙ୍ଗେ ଘୋର 
ନ ପାରି ଶେଷେ ଲୁଚିଲେ.ଯାଇ ସରୋବର | 
ବରାହ କୁମରେ ପ୍ରାଣଭୟେ ଥରହର 

ଆଉ ନ ଆସନ୍ତି ରଣେ ଥାନ୍ତି ସମୁଦ୍ରର । 
ଏମନ୍ତ କାଣ୍ଡ ଦେଖିଣ ବରାହ ସେ କାଳେ 
ପ୍ରଜ୍ଵଳିତ ହୋଇ ବାହାରିଲେ କୋପାନଳେ । 
ଶରଭ ନିକଟେ ଖରତରେ ପ୍ରବେଶିଲେ 

ତା ଦେଖି ପୁତ୍ରେ ସାଗର ମଧ୍ଯରୁ ଧାଇଁଲେ । 
ପିତା ପୁତ୍ର ଚାରି ଜଣ ଏକତ୍ର ହୋଇଣ 
ସଂଗ୍ରାମକୁ ଆଗୁସାର କ୍ରୋଧେ ସେହିକ୍ଷଣ । 
ଏକାକୀ ମହା ଶରଭ ମୂର୍ଭି ସେ ଶଙ୍କର 
ତାହାଙ୍କ ସଙ୍ଗରେ କଲେ ଚାରିହେଁ ସମର । 
ଅଦୃଷ୍ଟ ଅଶ୍ରୁତ ଯୁଦ୍ଧ ହେଲା ଘୋରତର 
ଦନ୍ତେ ଦନ୍ତ ଶୁଣ୍ଢେ ଶୁଣ୍ଢ ଯୋଖି ନିରନ୍ତର । 
ମୁଣ୍ଡେ ମୁଣ୍ଡକୁ ଲଗାଇ ହୋନ୍ତି ଠେଲା ଠେଲି 
ପଦେ ପଦାଘାତ ଫିଙ୍ଗାଫିଙ୍ଗି ମହାବଳୀ । 
ଧରା ଟଳମଳ ହେଲା ଭାଜିଲା ପର୍ବତ 
ରକତରେ ଜର ଜର ଦେହ ଆଲୋକିତ । 
କେତେ ଜୀବଜନ୍ତୁମାନେ ଟଣା ଟଣି ଭାରେ 
ମରି ପଡ଼ିଲେ କେତେ ଯେ ସେ ରଣସ୍ଥାନରେ 
ଗ୍ରହଗଣ ତୁଲେ ହେଲେ ଯେ ନକ୍ଷତ୍ର ପାତ 
ତପ ତେଜି ମୁନି ହେଲେ ଭୟରେ ଚଟସ୍ଥ । 
ବିଷମ ସଂଗ୍ରାମ ଲାଗିଗଲା ବେଳୁ ବେଳ 
ଓଟାରି ଓଟାରି ହୋନ୍ତେ ମୁଶ୍ଢେ ମାରି ତାଳ । 


ଅଗ୍ନି ପୁରାଣ 


କ୍ଷଣକେ ପୃଥ୍‌ବୀ ପରେ କ୍ଷଣକେ ସାଗରେ 
ପାତାଳେ ପଳାନି ଅସୁରାରି ନାଶ ଡରେ । 
ଏହିରୂପେ ଯୁଦ୍ଧ ହେଲା ସହସ୍ର ବରଷ 
ବାରମ୍ବାର ହାର ଜିଣ ହୋନ୍ତି ବହି ରୋଷ । 
ଚରାଚର ନଷ୍ଟ ସେ ଯୋଦ୍ଧାଙ୍କ ଆସ୍ଫାଳନେ 
ଅନନ୍ତ ଅଶକ୍ତ ହେବେ ଧରିତ୍ରୀ ଧାରଣେ । 
ଚାରି ଚରଣରେ କୂର୍ମ ରଖନ୍ତି ଧରଣୀ 
ସୁରାସୁରେ ଥରହର ମନେ ଭୟ ଆଣି । 
ସୃଷ୍ଟି ଧ୍ବଂସ ଦେଖି ବିଧ୍‌ ଚିନ୍ତାରେ କାତର 
ବିଷ୍ଣୁଙ୍କୁ ସୂମରି କହନ୍ତି ସେ ବେଦବର । 


'ଦେବ ଦୈତ୍ୟ ବସୁନ୍ଧରା ସ୍ଥାବର ଜଙ୍ଗମ 


ନଷ୍ଟ ହେଉଅଛି ରଖ ହେ ପୁରୁଷୋତ୍ତମ । 
ବରାହଙ୍କ ନିଜ କାୟା କର ହେ ସଂହାର 
ତବ ବିନୁ କେ ରଖିବ ସକଳ ସଂସାର |। 
ବିଧାତାଙ୍କ ସ୍ତୁତି ଶୁଣି ଆପଣେ ଶ୍ରୀହରି 
ଅଦଭୂତେ ଅବଦତୀର୍ଣ୍ର ସିଂହରୂପ ଧରି । 
ମହା ପରାକ୍ରମୀ ସେହି ପ୍ରମତ୍ତ କେଶରୀ 
ଶରଭ ସହାୟେ ଯୁଦ୍ଧ କଲେ ଆସିକରି । ' 
ମତ୍ତସିଂହ ରୂପ ଦେଖି ତେଜି ଦୀର୍ଘ ଶ୍ଵାସ 
ବରାହ ମୂରତିଙ୍କର ଉଡ଼ିଲା ସାହସ । 
ଶରଭ ସଙ୍ଗରେ ମିଳି ମଉ୍ତସିଂହ ବର 
ବରାହ ବଂଶଙ୍କ ସଙ୍ଗେ ବାନ୍ଧିଲେ ସମର | 
ଯେଉଁ ବିଷ୍ଣୁଙ୍କ ଶରୀର ବରାହ ଆକାର 
ସେହି ବିଷ୍ଣୁ ହୋଇଛନ୍ତି ସିଂହ ଅବତାର । 
ମାତ୍ର ବରାହ ଅଙ୍ଗରେ ବିଷ୍ଣୁ ତେଜନାହିଁ 
ମହାବିଷ୍ଣୁ ତାହା ନେଇ ଅଛନ୍ତି ଛଡ଼ାଇ । 
ନାନା ମୂର୍ତି ଧରି ଯୁଦ୍ଧ କରୁଛି ଶୂକର 
ଶରଭ ସିଂହକୁ ତିଳେ ନ କରେ ଖାତର । 
ମହାବଳସିଂହ ରୂପ କ୍ଷଣେ ପକ୍ଷୀ ପରି 
କ୍ଷଣକେ ଗଜଶାର୍ଦୁଳ ଭାଲୁ ରୂପ ଧରି । 

ଏ ଭାବେ ରଣ କରଇ ସେ ମାୟା ବରାହ 
ଦେଖି ତାହା ଶିବ କ୍ରୋଧ ହେଲେ ଅତିଶୟ । 
ବିଷ୍ଣୁ ନିଜ ତେଜ କଲେ ଶିବଙ୍କୁ ଅର୍ପଣ 
ଶରଭତେଜ ସତେ କି ଜ୍ଵଳନ୍ତ ତପନ । 
ଘୋର ନାଦ କରେ ସେ ଶରଭ ଘନ ଘନ 
ସେହି ଶବଦରେ କମ୍ପି ଉଠେ ତ୍ରିଭୁବନ । 
ତହିରୁ € ଜନ୍ମିଲେ ପୁଣି ଘୋର ସୈନ୍ଯଗଣ 
ମହା ବିକଟାଳ ରୂପ୍‌ ବଡ଼ଇ ଭୀକ୍ଷଣ । 
ମହା ବଳବନ୍ତ ସର୍ବେ ବିଷ୍ଣୁଙ୍କ ତେଜରେ 
କମ୍ପାଇଲେ ତ୍ରିଭୁବନ ରେରେକାର ସ୍ଵରେ । 

ପୂର୍ବ ଖଣ୍ଡ . 


ବରାହ ମୀରଣେ ଶିବ ନାନା ମୂରଭି ଧରେ . 
ସ୍ଥାବର ଜଙ୍ଗମ କମ୍ପେ ଶଙ୍କର ହୁଂକାରେ । 
ଶିବ ସୈନ୍ଯମାନଙ୍କର ଦର୍ପ ଆଚମ୍ବିତ 
ଭୟଙ୍କର ରୂପ ତାଙ୍କ ଅତି ଅଲୋକିତ । 
ଓଟମୁଖ ଅଶ୍ଵମୂଖ କେବା ଗଜମୁଖ 
ବିରାଡ଼ି ବଦନ କେହୁ କେବା ଛାଗମୁଖ | 
ରକ୍ଷରୂପୀ ବ୍ୟାଘ୍ରରୂପୀ ସିଂହରୂପୀ କେହି 
ସର୍ପାକାର ମତ୍ସ୍ୟାକାର କେ ମର୍କଟ ଦେହୀ । 
କେହି ବା ମସ୍ତକହୀନ କବନ୍ଧ ସମାନ 

ଏକ ଦୁଇ ତିନି ଚାରିପାଦେକ ଗମନ । 
କେବା ଏକ ବାହୁ କେବା ଦୁଇ ପାଞ୍ଚ ସାତ 
କେହି ଦଶ କେହି ବିଂଶ ତିରିଶ କା ହାତ । 
ଲମ୍ବୋଦର ମହୋଦର ଦୀର୍ଘୋଦର ସହ 
ସ୍ଥଳ କ୍ଷୁଦ୍ର ଦ୍ରସ୍ଵ ଶୂଷ୍କ ଦୀର୍ଘ କାହା ଦେହ । 
କେହୁ କେଶହୀନ କେହୁ ଅବା ଜଟାଧାରୀ 
ଦାନ୍ତୁରା କରାଳ ମୁଖ ଅଟଇ କାହାରି । 
ମୂଷଳ ମୁଦ୍‌ଗର ଶୂଳ କେବା ଶେଲଧରେ 
ଗଦା ଭିନ୍ଦିପାଳ ଅସି ଢାଲ କାହା କରେ । 
କପାଳ ତ୍ରିଶୂଳ ଶକ୍ତି ଜଟାଙ୍ଗ ପଟିଶ 
କେହିଁ ଧନୁବାଣଧାରୀ କା ହସ୍ତେ କୁଳିଶ । 
ରୁଦ୍ର ପ୍ରାୟ ରୂପ କେହି ବୃକ୍ଷଭ ବାହନେ 
କେହି ଅର୍ଦ୍ଧ ନାରୀଶ୍ଵର ଚଳେ ମହାରଣେ । 
ବନିତା ରୂପା ପରମା ସୁନ୍ଦରୀ ଯେ କେହି 
କେହି ନିଶାଚରୀ ବିକୃତଆକାର ଯେ ହୋଇ । 
କେହି ରକ୍ତ ଶୁକ୍ଳପୀତ କେହି ରକ୍ତବର୍ଣ୍ 
କେହି ଧୂମ୍ର କେ ଶ୍ୟାମଳ ପାଣ୍ଡୁର ବରନ । 
ଡ଼ିଶ୍ରିମ ଡମ୍ବରୁ ଭେରୀ ତୁରୀ ଶଙ୍ଖ ବାଜେ 
ରଣ ମଧ୍ଷେ କେହି ନାଚେ କରତାଳି ସାଜେ । 
ଏହିରୂପେ ଆସିଲେ ଯେ ବହୁ ଶିବ ସୈନ୍ଯ 
ବରାହ ସୈନ୍ୟଙ୍କ ସଙ୍ଗେ କଲେ ସେ ସ ।ଂଗ୍ରାମ । 
ଧରାଧରି ମରାମରି ହୋନ୍ତି ଚଢ଼ାଚଢ଼ି 
ଜଡ଼ା ଜଡ଼ି ହୁଡ଼ା ହୁଡ଼ି ହୋନ୍ତି ଗଡ଼ା ଗଡ଼ି । 
ବାହୁ ଯୁଦ୍ଧ ଅସ୍ତ୍ର ଯୁଦ୍ଧ ନାନା ମତେ ତହିଁ ଯୁ 
କେତେ ସେ ଉଭୟ ସୈନ୍ୟ ତା କଳନାନାହିଁ 
କେହି ଖଣ୍ଡା ଚାଳେ କେହି ବୃଷ୍ଟି କରେ ବାଣ 
ବେଳକୁ ବେଳ ଯେ ହୋଇଗଲା ଯୁଦ୍ଧଟାଣ । 
ଦୁରନ୍ତ ଦୁର୍ଜୟ ଦର୍ପୀ ଶିବସେନା ଗଣ 
ବରାହଙ୍କ ସୈନ୍ଯ କ୍ରମେ କଲେ ଯେ ନିଧନ । 
ସେନା ଶୂନ୍ୟ ଦେଖନ୍ତେ ବରାହ ହତଜ୍ଞାନ 
ବିଶେଷରେ ବିଷ୍ଣୁ ତେଜ ହୋଇଛି ହରଣ । 


୨୭ 


ଶିରରେ ଡାକି ବରାହ କହିଲେ ତକ୍ଷଣ 
ମୋର ଦେବଜାତ ସୈନ୍ୟ ହେଲେଣି ନିଧନ । 
କହୁଛି ତୁମ୍ଭଙ୍କୁ ପୁର୍ବେ ଆହେ ମହାଭାଗ 
ଲୋକହତି' ହେତୁ ଆବଶ୍ୟକ ଦେହତ୍ୟାଗ । 
ଏବେତୁମ୍ଭେ ମୋତେବେଗେ କରହେ ବିକାଶ 
ଆଉ ଯୁଦ୍ଧ କରି କାହିଁ ପାଇଁ ପାଅ କ୍ଳେଶ । 
ମୋର ତିନି ପୁତ୍ଵ ହେବେ ଯଜ୍ଞ ଅଗ୍ନି ତିନି 
ତୁମ୍ଭ ନିକଟରେ ମାତ୍ର ଏତେ ମୋ ଦୟିନୀ । 
ଏମନ୍ତ କହି ବରାହ ସ୍ଵଇଚ୍ଛାରେ ଜାଣ 
ମରଣକୁ ଆନନ୍ଦରେ କଲେକ ବରଣ । 
ବରାହକୁ ସେ ଶରଭ ବିଦାରନ୍ତେ ଦନ୍ତେ 
ସେକ୍ଷଣି ବରାହ ଦେହ ପଡ଼େ ଭୂମିଗତେ । 
ତିନି ପୁତ୍ରଙ୍କୁ ତାଙ୍କର ବଧ୍‌ଲେ ମହେଶ 
ବରାହଙ୍କ ତେଜ ତେଣେ ବୈକୁଣ୍ଠେ ପ୍ରବେଶ । 
ଏଥୁଅନ୍ତେ କେଶରୀଙ୍କି ଦୁଇଖଣ୍ଡ କଲେ 
ନର ନାରାୟଣ ରୂପେ ବିଦ୍ୟମାନ ହେଲେ । 
ନରଭାଗେ ମହାମୁନି ତପସ୍ବୀ ପ୍ରଧାନ 
ସିଂହଭାଗେ ନାରାୟଣ ରୂପୀ ଭଗବାନ । 
ଏପରି ଉତ୍ପତ୍ତି ନର ନାରାୟଣଙ୍କର 
ପାରିଷଦ ଗଣ ବେଢ଼ି ରହିଲେ ଶଙ୍କର । 
ଛତ୍ରିଶ ହଜାର ଗଣ ହେଲେ ପ୍ରଥମତ 


' ଶିବଙ୍କ ସଙ୍ଗେ ଭ୍ରମିବେ ସେହୁ ଅବିରତ । 


ଜଟାଜୁଟଧାରୀ ଅର୍ଵ୍ଁ ଚନ୍ଦ୍ରରେ ଭୁକ୍ଷିତ _ 
ଞ୍ଧାନ ପରାୟଣ ସେ ଯେ ଏଣଶ୍ଵଯ୍ୟ ସହିତ । 
ଷୌଳକୋଟି ଧୃତବ୍ରତ ଶିବଙ୍କ ସଙ୍ଗତି 
ସର୍ବଦା ତତ୍ପର ଧ୍ଯାନେ ଭାବି ଗଶୁପତି । 
ଅଷ୍ଟକୋଟି ଗଣ ସର୍ବେ ଶିବ ତୁଲ୍ୟ ଭବେ 
ସମରୂପା ଶକ୍ତିଗଣ ସବୁରି ସମ୍ଭବେ । 
ଦିବ୍ୟ ମାଲ୍ୟ ଗନ୍ଧ ବସ୍ତ୍େ ହୋଇ ବିଭୂଷିତ 
ସର୍ବଦା ଶୃଙ୍ଗାର ରସେ ଅତି ଆନନ୍ଦିତ । 
ଅର୍ଦ ନାରୀଶ୍ମର ଯେ କି ଶିବ ଦ୍ବାରପାଳ 
ଶିବତୁଲ୍ୟ ହୋଇ ସେହୁ ଥ୍‌ବେ ଚିରକାଳ । 
ଆଉ ନବକୋଟି ଗଣ ଯୁଦ୍ଧେ ବିଷାରଦ 
ନାନା ଅସ୍ତ୍ରଧାରୀ ହୋଇ ଶିବ ପାରିଷଦ । 
ପୁଣି ତିନିକୋଟି ଗଣ ହୋଇବେ ଗାୟକ 
ନୀନା ଯନ୍ତ୍ରଧାରୀ ନୃତ୍ୟ ଗୀତେ ସୁରସିକ । 
ଆଉ ଏକକୋଟି ଗଣ ସେମାନେ ମାୟାବୀ 
ଶାସ୍ତ୍ରାର୍ଥ ପାରଗ ବୀର ସର୍ବେ ସମଭାବୀ । 
ଶୀକରେଜନ୍ମିଲେ ଯେତେ ହେଲେ କ୍ରୁରକର୍ମ 
କୁର ଦୃଷ୍ଟେ କୁର ରୂପେ ଅଟନ୍ତି ଅଧର୍ମ । 

୨୮ 


ଅନିବେଦନୀୟ ଦ୍ରବ୍ୟ ଯେମାନେ ଭୁଞ୍ଜବେ 
ମହାବଳୀ କୁରଗଣ ତାହାଙ୍କୁ ନାଶିବେ । 
ଏଥୁଅନ୍ତେ ଶୁଣ ଅପୁରୁବ ସମାଚାର 
ବରାହଙ୍କ ଦେହେ ଯଜ୍ଞ ହେଲା ଯେ ପ୍ରକାର । 
ଶରଭ ରୂପେ ଶଙ୍କର ବରାହ ବଧ୍‌ଲେ 
ସେହି ଦେହେ ବ୍ରହ୍ମା ଯେହ୍ନେ ଯଜ୍ଞ ନିର୍ଭାକଲେ 
ସଂକ୍ଷେପି କହୁଛି ତୁମ୍ଭ ଆଗରେ ମୁଁ ତାହା 
ଯଜ୍ଞ ବିବରଣେ ବୁଝି ଘେନ ପୁଣ୍ୟଦେହା । 
ଯଜ୍ଞକର୍ମେ ରକ୍ଷାପାଏ ଏହି ତ୍ରିଭୁବନ 
ଯଜ୍ଞରେ ସନ୍ତୋଷ ହୋନ୍ତି ସର୍ବ ଦେବଗଣ । 
ସର୍ବ ଦେବତା ରହନ୍ତି ଯଜ୍ଞରେ ନିକର 
ପୃଥ୍ବୀ ଦେବୀ ସେ ଯଜ୍ଞେ ହୋନ୍ତି ମୋଦଭର । 
ସକଳ ଜନଙ୍କ ହିତ ଅଟେ ଯଜ୍ଞକର୍ମ 
ସେ ଯଜ୍ଞ ହେତୁ ରୁହନ୍ତି ସୁସ୍ଥେ ପ୍ରଜାବର୍ଗ । 
ଯଜ୍ଞ ସର୍ବ ଶୁଭଦାତା ସବୁରି ଜୀବନ 
ପର୍ଯ୍ୟନାଦି ଯଜ୍ଞେ ଜନ୍ମେ ଅନ୍ନର କାରଣ । 
ଯଜ୍ଞ ହିଁ ଜଗତ ଯାକ ମଙ୍ଗଳ ବିଧାନ 
ବରାହଙ୍କ ଦେହେ ବହୁ ଯଜ୍ଞ ଉତପନ୍ନ ।. 
ବରାହ କାୟାକୁ ଘେନି ବ୍ରହ୍ମାଦି ଶଙ୍କର 
ପୃଥକ ପୃଥକ ଯଜ୍ଞ କଲେକ ବିସ୍ତାର । 
ବରାହ ଶରୀରେ ଯହିଁ ଯେଉଁ ଯଜ୍ଞ ଜାତ 
ସେ କଥା ଶ୍ରବଣ କର ହୋଇ ଏକ ଚିତ୍ତ । 
ଭୁରୁ ନାସା ସନ୍ଧି“ଠାରୁ ଜନ୍ମେ ବିଷ୍ଣୁ ଷ୍ଟୋମ 
ନାସା ବେନି ସନ୍ଧି ଦେଶୁ ଅଗ୍ନିଷ୍ଟୋମ ହୋମ । 
ବେନି ନୟନ ସନ୍ଧିରୁ ଜ୍ୟୋତିଷ୍ଟମ ଜନ୍ମେ 
ପୋନର୍ଭବଂଷ୍ଟୋମ ଜନ୍ମେ ଓଷ୍ଠ ସନ୍ଧି ସ୍ଥାନେ । 
ବୁଦ୍ଧ ଷ୍ଟୋମ ବୃହତୃ ଷ୍ଟୋମଜନ୍ମେ ଜିହ୍ନାମୂଳେ 
. ଅତିରାତ୍ର ଯଜ୍ଞ ଜନ୍ମେ ତାର ଅଧୋସ୍ଥଳେ । 
ଅଧ୍ଯାପନ ବ୍ରହ୍ମ ଯଜ୍ଞ ପାଦ ମୂଳେ ଥୟ 
“ଗ୍ରହ ଯଜ୍ଞ ରାଜସୂୟ ପୁଣି ବାଜପେୟ | 
ପ୍ରତିଷ୍ଠା ଉତ୍ସର୍ଗ ଯଜ୍ଞ ଶ୍ରାଦ୍ଧ ଯଜ୍ଞ ଦାନ 
ପିଠିର ସନ୍ଧି ଦେଶରୁ ଜନମ ବିଧାନ । 
ହୃଦୟ ସନ୍ଧିରୁ ଜନ୍ମ ସାବିତ୍ରୀ ସମାଧ୍‌ 
ଗଳା ସନ୍ଧିଠାରୁ ପ୍ରାୟଶ୍ଚିତ ଯଜ୍ଞ ଆଦି । 
ବକ୍ଷରୁ ଗୋମେଧ ଯଜ୍ଞ. ଜନମ ହୋଇଲା 
କଟିଠାରୁ ଅଶ୍ଵମେଧ ଯଜ୍ଞ ପ୍ରକାଶିଲା । 
ନରମେଧ ଯଜ୍ଞ ମୁଖ ଦୁଆରୁ ଜନମ 
ଛାଗମେଧ ଯଜ୍ଞ ଓଷ୍ଣୁ ହେଲା ଉତପନ୍ନ । 
ରକ୍ଷା ଯଜ୍ଞ ସର୍ପ ଯଜ୍ଞ ଅଭିଚାର ଯାଗ 
ଖୁରାରୁ ଜନ୍ମ ଏମାନ ଜାଣ ମହାଭାଗ । 


ଅଗ୍ନି ପୁରାଣ 


ଅଗ୍ନି ଷ୍ଟୋମ ଯଜ୍ଞ ପୁଣି ସଂକ୍ରମଣ ଯଜ୍ଞ 
ନିମିତ୍ତକ ଯଜ୍ଞ ନିତ୍ୟ ଯଜ୍ଞ ଆହେ ବିଜ୍ଞ । 
ଲାଙ୍ଗୁଳ ସନ୍ଧିରୁ ଜନ୍ଦି ହୋଇଲା ପ୍ରଚାର 
ଦ୍ବାଦ୍ରଶ ବାର୍ଷିକ ଯଜ୍ଞ ମସ୍ତକୁ ବାହାର । 
ତୀର୍ଥ ପ୍ରୟାଗ ଯଜ୍ଞ ଯେ ଯଜ୍ଞ ଆକର୍ଷଣ 
ନାଭି ମଣ୍ଡଳୁ ଉତ୍ପଭି ଯଜ୍ଞ ସଂକର୍ଷଣ । 
ରଚୋକ୍କଷ୍ଷ ନାମେ ଯଜ୍ଞ କ୍ଷେତ୍ର ଯଜ୍ଞ ପୁଣ 
ପଞ୍ଚମାର୍ଗେ ଯଜ୍ଞ ଏହୁ ଉଦରୁ ଜନମ । 
ଲିଙ୍ଗ ସଂସ୍ଥାନରୁ ଶିବ ଯଜ୍ଞ ପ୍ରକଟିତ 
ଲଲାଟପଟରୁ ବିଷ୍ଣୁ ଯାଗଟି ସମ୍ମୁତ । 
ନାଶିକା ବିବରୁ ଶ୍ରୁବ ଶ୍ରୁଚ ହେଲା ଜାତ 
ଚକ୍ଷୁରୁ ଜନ୍ମିଲା ଯୂପ ସର୍ବ ଶାସ୍ତ୍ର ମତ । 
ବରାହ ରୋମରୁ କୃଶ ଜନମ ହୋଇଲା 
ଦକ୍ଷ ବାମ ଅଗ୍ର ତିନିପାଦ ଜନମିଲା । 


ହୋତା ପୋତା ଉଦଗାତା ନାମ ହେଲା ତାର 


ଜନ୍ମିଲା ଅଷ୍ଟାଙ୍ଗ ହବି ହୋଇ ଧାର ଧୀର । 
ସବାଙ୍ଗ ଯ଼ାକରୁ ପୁରୋଡ଼ାଶ ଜନ୍ମହେଲା 
ଗୁରିଭାଗୁଁ ଯଜ୍ଞକେତୁ ପ୍ରକାଶ ପାଇଲା । 
ମଧ୍ଯ ଭାଗୁ ଜନ୍ମେ ବେଦି ନେତ୍ରଭାଗୁ କୁଣ୍ଡ 


'ରେତରୁ ଜନ୍ମିଲା ଅଷ୍ଟ ଦେବତାଙ୍କ ଅଣ୍ଡ । 


ପୃଷ୍ଠଭାଗୁ ଯଜ୍ଞଶୀାଳା ହୋଇଲା ଉଦ୍ଭବ 
ହୃଦୟରୁ ଯଜ୍ଞକର୍ମ ମନ୍ତ୍ର ଆଦି ସର୍ବ । 
କକ୍ଷମୂଳୁ ଯଜ୍ଞରୂପୀ ପୁରୁଷ ବାହାର 
ଏହିରୂପେ ଯଜ୍ଞମୟ ବରାହ ଶରୀର । 
ବରାହଙ୍କ ତିନି ପୁତ୍ର ତିନି ଅଗ୍ନି ହେଲେ 

ଯଜ୍ଞ ଅଗ୍ନି ନାମେ ଖ୍ୟାତ ଅବନୀ ମଣ୍ଡଳେ । 
ସୁବୂତ୍ତ ନାମେ ସେ ଯେଉଁ ପୁତ୍ର ବରାହଙ୍କ 
ଦକ୍ଷିଣାଗ୍ନି ନାମ ତାର ହୋଇଲା ପ୍ରତ୍ୟକ୍ଷ । 
କର୍ଣ୍ରକ ନାମେଣ ପୁତ୍ର ଅଗ୍ନି ଗାର୍ହପତ୍ୟ 
ଘୋର ନାମ ଧାରୀ ପୁତ୍ର ହବନୀୟ ମାତ୍ର । 
ଏମନ୍ତେଣ' ତିନି ଯଜ୍ଞ ଅଗ୍ନି ଧରାଧାମେ 
ବରାହ କୁମରେ ଖ୍ୟାତ ହେଲେ ଯଥାକ୍ରମେ । 
ବରାହ ଶରୀରେ ଯଜ୍ଞ ଅଷ୍ଟୋତ୍ତର ଶତ 
ସଂକ୍ଷେପେ ବର୍ଣ୍ଣନ କଲି ସେ ପୁଣ୍ୟ ବୃତ୍ତାନ୍ତ । 
ଯଜ୍ଞ ଅଗ୍ନିଙ୍କର ଜନ୍ମ ଏହି ବିବରଣ 

ଶ୍ରବଣ କଲେ କଳୁଷ ହୁଅଇ ହରଣ । 


ଅଅର୍ଥାର୍ଥୀ ଲଭଇ ଅର୍ଥ ଧନାର୍ଥୀର ଧନ 


ଯେ ଯାହା ବାଞ୍ଚିବ ତାହା ପାଏ ସେହି ଜନ । 
ଏମନ୍ତେ ମୈତ୍ରେୟ ବାଣୀ ବିଦୁରଙ୍କ ପ୍ରତି 
ଶୌନକାଦି ମୁନି ମେଳେ ସୁତ ବଖାଣନ୍ତି । 

ପୂର୍ବ ଖଣ୍ଡ 


ମହାପାତକ ନାଶନ ଏ ଗ୍ରନ୍ଥ ଅଟଇ 
ଶୁଣ ଆହେ ସାଧୁଜନେ ମନ କଣ୍ଟ ଦେଇ 
ସାଧୁ ସନ୍ଥ ଜନଙ୍କର ପଦ ଅନୁସରି 
ଲେଖୁଛି ଏ ଗ୍ରନ୍ଥ ମାତା ପୟର ସୁମରି । . 
ସେ ଯାହା କଣ୍ଠରେ ମୋର କରନ୍ତି ବଖାଣ 
ତାହା ଲେଖନୀ ମୁନରେ ଲେଖେ ମୁହିଁଜାଣ । 
ଏ ଅଗ୍ନି ପୁରାଣ ଅଟେ ଅମ୍ତହୁଁ ସାର 
ପାନ କର ସାଧୁଜନେ କହେ କ୍ଷେତ୍ର ଛାର । 
ଇତି ଶ୍ରୀ ଅଗ୍ନି ପୁରାଣ ମହାନ୍ମ୍ୟ୍‌ ତ୍ରୟ 
ଯଜ୍ଞାଗ୍ନି ଜନ୍ମ ବିବରଣେ ନାମ 
ସପ୍ତମୋଏଧ୍ଯୟଃ । 


_-- ୦ ---- 


ଅଷ୍ଟମ ଅଧ୍ୟାୟ 


'ଅଗ୍ନି ସ୍ତୋତ୍ର କଥନ ଓ ଭୌତିକମାନଙ୍କ 
ଉତ୍ପତ୍ତି ବିବରଣ 
ନୈମିଷ୍ୟା ଅରଣ୍ୟେ ମେଳ ହୋଇ ରଷିମାନେ 
ସୂତଙ୍କ ମୁଖୁଁ ଶୁଣୁଣ ଥାନ୍ତି ହର୍ଷମନେ |. 
ଏହି ସମୟେ ଶୌନକ ସୂତଙ୍କୁ ଅନାଇଁ 
ବୋଇଲେ ହେ ଦେବ ଏକ କଥା ଭାବେ ମୁଁହଁ 
ଭୌତିକ ଉପୂରଭି ହେଲା ଯେ କେବଣ ଠାର 
ତାହା ଶୁଣାଇଣ ଆମ୍ଭ ସଂଶୟ ନିବାର । 
ସୂତ ଉବାଚ 
ଶୁଣ ପୁଣ ରଷିଗଣ ଦେଇ ମନ କର୍ଣ୍ର 
ଯାହା. ପୁଚ୍ଛା କଲ. ଏହା ବଡ଼ାଇ ଗହନ । 
ପୂର୍ବେ ଏ ବିଷୟ ଥରେ' ମୈତ୍ରେୟ ରଷିଙ୍କୁ 
ଭକ୍ତ ବିଦୁର ପଚାରି ଥୁଲେ ବୁଝିବାକୁ । 
ତାହା ଆଦ୍ୟ ପ୍ରାନ୍ତ କରି ମୈତ୍ର ତପୋଧନ 
ବିଦୁରଙ୍କୁ କହିଥ୍‌ଲେ ହୋଇ ତୋଷମନ । 
ତୁମ୍ଭେ ଯେବେ ଶୁଣିବାକୁ ବଳାଇଛ ଚିତ୍ତ 
ଯାହା କହିଲେ ମୈତ୍ରେୟ ଶୁଣ ସେହି ତତ୍ତ୍ଵ । 
ଯେଉଁ ପ୍ରକାରେ ବିଦୁର ମୈତ୍ରେୟ ପୁହିଲେ 
ଯେମନ୍ତ ଭାବେ ମୈତ୍ରେୟ ତାଙ୍କୁ ବୁଝାଇଲେ 
ସେହି ଭାବେ ତବ ଆଗେ କହୁଅଛି ମୁହିଁ 
ତୋଷ ଚିତ୍ତେ ଶୁଣ ସର୍ବେ ମନ ' କର୍ଣ୍ଣଦେଇ । 
ମୈତ୍ରେୟ ଉବାଚ 

ବିଦୁରଙ୍କ ମୁଖ ଚାହିଁ ବୋଇଲେ ମଇତ୍ର 
ଶୁଣ କୁରୁବଂଶଧର ବିଷ୍ଣୁଙ୍କ ଭକତ । 
ଭୌତିକ ଉପପତି ଯେହ୍ନେ କରିବି ବର୍ଣ୍ତନ 
ଅଗ୍ନି ଦେବଙ୍କର ସ୍ତୋତ୍ର ଅପୂର୍ବ ବିଧାନ । 
ଦେବ ରଷି ଯେ ଅଟନ୍ତି ତାଙ୍କ ଅଧ୍‌କାରେ 
ପ୍ରକାଶ କରିବି ତାହା ମୁଁ ତୁମ୍ଭ ଗୋଚିରେ । 


୨୯ 


ଭୂତି ନାମେ ଅଙ୍ଗିରାଙ୍କ ଏକ ଶିଷ୍ୟ ଥ୍‌ଲେ 
ମହାକ୍ରୋଧ୍‌ ସେ ଅଟନ୍ତି ଏହି ଭୂମଣ୍ଡଳେ । 
ଅଳ୍ପ ଦୋଷେ କ୍ରୋଧଭର ହୋଇ ସେହି ଯତି 
ଅଭିଶାପ ଦେଉଥାନ୍ତି ଯାର ତାର ପ୍ରତି । 
ମଧୁର ବଚନ ନ ଭାଷନ୍ତି କେବେହେଲେ 
ଉଗ୍ରଭାବ ତାଙ୍କ ହୃଦେ ଥାଏ ସବୁବେଳେ । 
ତାହାଙ୍କ ଭୟରେ ତ୍ରସ୍ତ ହୋଇଣ ପବନ 
ଧୀରେ ଧୀରେ ତାଙ୍କ ପାଶେ ହୁଅନ୍ତି ବହନ । 
ଅଳ୍ପ ଅଳ୍ପ ତାପ ଦାନ କରନ୍ତି ଭାସ୍କର 
ମେଘମାନେ ବରଷନ୍ତି ଅଳ୍ପ ଅଳ୍ପ ନୀର । 
ଯହିଁରେ ବାଟ ଘାଟରେ ନ ହୁଏ କାଦୁଅ 
ସେରୂପେ ବର୍ଷନ୍ତି ମେଘ ମନେ କରି ଭୟ । 
ତାଙ୍କ ଆଶ୍ରମ ନିକଟେ ଥାଏ ଯେତେ ନୀର 
ସ୍ଵଇଚ୍ଛାରେ ଯାଏ କମଣ୍ଡଳୁର ଭିତର । 
ଅତିଶୟ ଉଗ୍ରୁମୂର୍ଭି ଥ୍ଲେ ସେହି ମୁନି 

ସହି ନ ପାରନ୍ତି କଷ୍ଟ ଆପେ ସେହି ଘେନି । 
ପୁତ୍ର ଦୀନ ହୋଇଥ୍‌ଲେ ସେ ଏହି କାରଣ 
ତପସ୍ୟା କରିବାପାଇଁ ବଳାଇଲେ ମନ । 
ତଦନ୍ତେ ଭାବିଲେ ମନେ ସେହି ମହାମତି 
ଆହାର ସଂଯମ ମୁହିଁ କରିଣ ସମ୍ପ୍ରତି । 
ଶୀତ ବାତ ଅଗ୍ନି ତାପ କରିବି ସହନ 
ଘୋର ତପସ୍ୟାରେ ନିଜେ ହୋଇବି ମଗନ । 
ଏତେ ଚିନ୍ତି ରତ ହେଲେ ତପ ସାଧ୍ବାରେ 
ଶୀତ ଖରା ସବୁ ସହୁଥାନ୍ତି ସେ ଦେହରେ । 


ସୁବର୍ଚା ବୋଲିଣ ଏକ ଭ୍ରାତା ତାଙ୍କ ଥ୍ଲେ 


ସଦା ଯଜ୍ଞ ଅନୁଷ୍ଠାନ ସେହୁ କରୁଥ୍ଲେ । 
ସେ ବିପ୍ର ଭୂତିଙ୍କୁ ଯଜ୍ଞେ କରେ ନିମନ୍ତ୍ରଣ 
ଗମନ କାରଣେ ଭୂତି ବଳାଇଲେ ମନ । 
ସେ ଭୂତିଙ୍କ ଏକ ଶିଷ୍ୟ ଶାନ୍ତି ନାମ ତାର 
ତା ପରି ସୁବୁଦ୍ଧି ଦେଖାନାହିଁ କେଉଁଠାର । 
କାର୍ଯ୍ୟେ ଅନୁରାଗୀ ଥାଏ ନିରନ୍ତରେ 
ନିମଳ ସ୍ଵଭାବ ତାର ଖ୍ୟାତ ଚରାଚରେ । 
ତାହାକୁ ହକାରି ଭୂତି କହିଲେ ତକ୍ଷଣ 
ସୁବଚାଙ୍କ ଯଜ୍ଞେ ମୁହି କରିବି ଗମନ । 
ମୋର ସଙ୍ଗରେ ଯିବାକୁ ନ ହେବ ତୋହର 
ଆଶ୍ରମରେ ଥ୍‌ବୁ ସଦା ସତର୍କ ମନର । 
ଅଗ୍ନି ଯେହେ ଯେଉଁରୂପେ ନ ହୋନ୍ତି ନିର୍ବାଣ 


। ନିରତେ କରିବୁ ତାଙ୍କ ପ୍ରତି ସୁଯତନ । 


ସାବଧାନେ ଜାଗରଣ କରି ରହିଥ୍ବୁ 
ଅଗ୍ନିଙ୍କ ଉପରେ ଦୃଷ୍ଟି ସବଦା ରଖିବୁ । 

ଏତେ ବୋଲି ଭୁତି କଲେ ଯଜ୍ଞକୁ ଗମନ 
ଆଶ୍ରମେ ରହିଲା ଶିଷ୍ୟ ଯେ ଆଜ୍ଞା ବୋଲିଣ । 
ସମିପୁଷ୍ପ କୁଶ ଆଦି ଆଣି ସେ ଆଶ୍ରମେ 
ପୂଜା ଆଦି ସମାଧାନ କରଇ ବିଧାନେ | 
ଯେମନ୍ତେ ଅଗ୍ନି ଦେବତା ନୁହନ୍ତି ନିର୍ବାଣ 
ସତଙ୍କେ ରହି ତା ସବୂ କରେ ସମ୍ପାଦନ । 
ଏକଦିନ ଫୁଲ ପାଇଁ ଚଳିଲା କାନନେ 
ହଠାତ ଘଟିଲା ଯାହା ଶୁଣ ଏକମନେ । 
ଆସି ଦେଖେ ଅଗ୍ନି ହୋଇ ଅଛନ୍ତି ନିର୍ବାଣ 
ଭୟରେ କାତର ହେଲା ଶାନ୍ତି ସେହି କ୍ଷଣ । 
କି ଉପାୟ କରିବଇଁ ବୋଲି ହେଲା ଭାଳି 
କିସ କରିବା ଉଚିତ ଜାଣିବି କିଭଳି । 

ଗୁରୁ ଆସି ଯଦି ଅଗ୍ନି ଦେଖନ୍ତି ନିର୍ବାଣ 
ରୋଷେ ଜଳି ଅଭିଶ୍ରାପ କରିବେ ପ୍ରଦାନ । 
ବିଷମ ବିପଦେ ମୁହିଁ ପଡ଼ିଲି ତ ଏବେ 
ଅନ୍ୟ ଅଗ୍ନି ଏସ୍ଥାନକୁ ଆଣିବଇଁ ଯେବେ । 
ଅବଶ୍ୟ ଯେ ମୋତେ ଭସ୍ମକରିଦେବେ ମୁନି 
ଭୂତ ଭବିଷ୍ୟତ ଜାଣନ୍ତି ସେ ଅନ୍ତର୍ଯ୍ୟାମୀ । 
ପାପ ଆଚରଣ ଗୁରୁ ବିରୁଦ୍ଧରେ କଲି 

ସେ ଯୋଗେ ଦାରୁଣ ଶୋକେ ନିମଗନ ହେଲି 
ଅଭିଶାପ ଦେବେ ଗୁରୁ ବୁଝିଲି ନିଶ୍ଚିନ୍ତ 
କାହିଁରେ ଏଥୁ କି ଆଉ ନଦେଖେ ବିହିତ । 
ଅଗ୍ନି ମଧ୍ଯ ହେବେ ରୁଷ୍ଟ ମୋହରି ଉପରେ 
ନ ପୁଣ କରିବେ ଭସ୍ମ ମୋତେ କ୍ଷଣକରେ । 
ଏହି ରୂପେ ଶାଚି ଚିନ୍ତାକରି ପୁନଃ. ପୁନଃ 
ବୁଦ୍ଧି ଏକ ପାଞ୍ଚୁନେଲୀ ଅଗ୍ନିଙ୍କ ଶରଣ । 
ଅବନୀରେ ଜାନୁ ପାତି ହୋଇ କୃତାଞ୍ଜଳି 
ଆରମ୍ଭିଲା ସ୍ତୁତିପାଠ ଭକ୍ତିଯୋଗ ପାଳି । 
ନମସ୍ତେ ନମସ୍ତେ ଅଗ୍ନି ଦେବତା ଆପଣ 
ନମସ୍ତେ ନମସ୍ତେ ବୈଶ୍ଵାନର ହୁତାଶନ । 
ନମସ୍ତେ ନମସ୍ତେ ବୈଶ୍ବାନର ଟିତ୍ରଭାନୁ 
ନମସ୍ତେ ନମସ୍ତେ ଧନଞ୍ଜୟ ବୃହଦ୍‌ଭାନୁ । 
ନମସ୍ତେ ନମସ୍ତେ ବିଭାବସୁ ରୋହିତାଶ୍ଵ 
ନମସ୍ତେ ନମସ୍ତେ ଦେବ ରୁଦ୍ର ଚନ୍ଦ୍ରମସ । 
ନମସ୍ତେ ନମସ୍ତେ ଆଶ୍ରୟାଶ ବୀତିହୋତ୍ର 
ନମସ୍ତେ ନମସ୍ତେ ସପ୍ତଜିହ୍ଲା ଭୀମବସ୍ତୁ । 
ନମସ୍ତେ ନମସ୍ତେ ଶିଖାବଳୀ ସ୍ଵାହାନାଥ 
ନମସ୍ତେ ନମସ୍ତେ ସର୍ବଭକ୍ଷ ସ୍ଵଧାକାନ୍ତ । 
ସକଳ ପ୍ରାଣୀଙ୍କ ତୁମ୍ଭେ ଅଟ ବନ୍ଦନୀୟ 
ଯାଜ୍ଞିକ ବିପ୍ରମାନଙ୍କ ପରମ ଆଶ୍ରୟ । 


ଅଗ୍ନି ପୁରାଣ 


ହେ ଦେବ କୃପୀଟଯୋନି ହେ ହବ୍ୟବାହନ 
ଭକ୍ତି ଭାବେ ତୁମ୍ଭ ପାଦେ କରୁଛି ବନ୍ଦନ । 
ରାଜସୂୟ ଯଜ୍ଞେ ତୁମ୍ଭେ ଷଡ଼ାତ୍ମା ହୋଇଣ 
ବିରାଜମାନ କର ଯେ ପୁଲକେ ମଜଜିଣ । 
ସର୍ବଦେବ ବୂଉଭି ତୁମ୍ଭେ କର ଯେ ବିଧାନ 
ପରମ ସୁନ୍ଦର ଦୀପ୍ତି ଅଙ୍ଗେ ବିଦ୍ୟମାନ । 
ବାରମ୍ବାର ନମସ୍କାର ତୁମ୍ଭର ଚରଣେ 
ଶୁକ୍ରଙ୍କ ସ୍ଵରୂପ ତୁମ୍ଭେ ଏ ତିନି ଭୁବନେ । 
ଦେବତାଙ୍କ ମୁଖ ତୁମ୍ଭେ ଆହେ ହୁତାଶନ 
ତୁମ୍ଭେ ଅଟ ସର୍ବ ଦେବଗଣଙ୍କ ଜୀବନ । 
ତୁମ୍ଭରେ ଯେ ହବି ହୁଏ ବିଧାନେ ଅର୍ପଣ 
ଜଳରୂପେ ହୁଏ ତାହାହେ ଦେବ ଜ୍ଵଳନ । 
ଅଖିଳ ଓଷଧ୍‌ ଜନ୍ମେ ସିନା ଏ କାରଣେ 
ଅଧ୍କ କି ଜଣାଇବି ତବ ସନିଧାନେ | 
ସକଳ ଯଜ୍ଞର ଅଟ ତୁମ୍ଭେ ହିଁ ଆଧାର 
ସର୍ବମୟ ସର୍ବ ଯୋନି ସାର ଠାରୁ ସାର । 
ଦେବ ଦୈତ୍ୟ ଯକ୍ଷ ରକ୍ଷ ଇତ୍ୟାଦି ସକଳେ 
ଆପ୍ୟାୟିତ ଥାନ୍ତି ସଦା ତବ କୃପା ବଳେ । 
ତୁମ୍ଭରି ଯୋଗୁଁ ଉଦ୍ଭବ ଏହି ଚରାଚର 

ପୁଣି ତୁମ୍ଭଠାରେ ଲୀନ ବ୍ରହ୍ମାଣ୍ଡ ନିକର । 
ଜଳର ସୃଜନ ହୁଏ ତୁମ୍ଭରି କୃପାରେ 
ତୁମ୍ଭେହି ପୁଣି ଭକ୍ଷଣ କର ଯେ ତାହାରେ 
ଦେବଗଣେ ତେଜରୂପେ ସଦୀ ତବ ସ୍ଥିତି 
କାନ୍ତିରୂପେ ସିଦ୍ଧଗଣେ ଅଛ ମହାମତି । 
ନାଗ ଗଣେ ବିଷରୂପେ ତବ ଅଧୁଷ୍ଠାନ 
ପକ୍ଷୀଗଣେ ବାୟୁରୂପେ ତୁମ୍ଭେ ଶୋଭାବନ । 
ମାନବଙ୍କ କ୍ରୋଧରୂପେ ତୁମେ ଅଛ ନିରନ୍ତର 
ଏ ଗାଦିରେ ମୋହରୂପେ ତୁମ୍ଭେ ବିଜେକର । . 
ଅବଷ୍ଟମ୍ଭ ରୂପେ ଅଛ ସବୁ ତରୁଗଣେ 
ବ୍ରଵବତ୍ସ ରୂପରେ ଅଛ ସବୁରି ଜୀବନେ । 
କଠିନ ରୂପରେ କର ଧରାରେ ସଂସ୍ଥତି 
ବେଗରୂପେ ପବନରେ ଅଛ ଦିବା ରାତ୍ରି । 
ଆକାଶେ ବ୍ୟାପିତ୍ସରୂପେ ବିରାଜ ଆପଣ 
ଆତ୍ମାରୂପେ ସର୍ବଘ୍ଘଟେ ଅଛ ବିଦ୍ୟମ୍ନାନ । 
ବିହରଣ କରି ସର୍ବ ପ୍ରାଣୀଙ୍କ ଅନ୍ତରେ 
ସର୍ବଦା କରୁଛ ରକ୍ଷା ସକଳ ଜୀବରେ ¦ 
ତ୍ରିବିଧ ମୂରତି ତୁମ୍ଭେ କର ଯେ ଧାରଣ 
କେବେ କେବେ ଅଷ୍ଠମୂର୍ଭି କେବେଯେ ପଞ୍ଚମ 
ଏକରୂପେ କ୍ଷଣେ କ୍ଷଣେ କର ଅବସ୍ଥାନ 
କେ ବୁଝି ପାରିବ ଚୁମ୍ଭ ମହିମା କେସନ । 

ପୂର୍ବ ଖଣ୍ଡ 


ତୁମ୍ଭ ଯୋଗେ ହୁଏ ଏହି ବ୍ରହ୍ମାଣ୍ଡ ସୃଜନ 
ଏକଥା କହନ୍ତି ସର୍ବ ଯୋଗୀ ରଖଷିଗଣ । 
ତୁମ୍ଭେ ଯଦି ନ ଥାନ୍ତ ହେ ଅନଳ ଦେବତା 
ଅଖିଳ ଜଗତଯାକ ଲୀନ ହୋଇ ଯାନ୍ତା । 
କାବ୍ୟ ଦାନ କବିଭୁତି ଆଦି ଯେ ବ୍ରାହ୍ମଣ 
ସ୍ଵାହା ସ୍ବଧା ବଷଟ୍‌କାର କରି ଉଚ୍ଚାରଣ । . 
ତୁମ୍ଭଙ୍କୁ ପୂଜା କରନ୍ତି ସଦା ଭକ୍ତିଭରେ 
ଅନ୍ତେ ପରା ଗତି ପାନ୍ତି ସବେ ସେ ଫଳରେ 
ଅମରେ ସଦା ତୁମ୍ଭଙ୍କୁ କରନ୍ତି ଅର୍ଚ୍ଚ 
ତୁମ୍ଭର ଅସାଧ୍ଯ ଅଛି ଏମନ୍ତ କି କର୍ମ । 
ଜାତଦେବା ମହାଦ୍ୟୁତି ତୁମ୍ଭେ ମହାମତି 
ତୁମ୍ଭ ଚରଣରେ ମୋର ଅଶେଷ ପ୍ରଣତି । 
ବୈଦିକ କର୍ମ ଯେତେ ମୁଁ କରେ ଦରଶନ 


ସେ ସବୁ ତୁମ୍ଭରି ସିନା ଆହେ ହୃତାଶନ [ . 


ପିଙ୍ଗ ଅଞ୍ଜ ବୋଲି ଖ୍ୟାତ ସକଳ ଭୁବନ 
ବନ୍ଦନା କରୁଛି ବହ୍ଥି ତୁମ୍ଭର ଚରଣ । 

ବାୟୁ ସଖା ବୋଲି ତୁମ୍ଭେ ବିଦିତ ଜଗତେ 
ତନୁତପା ବୋଲି ପୂଜା କରନ୍ତି ପଣ୍ଡିତେ । . 
କୃଷ୍ଣଦର୍ମୁ ଉଷର୍ବୁଧ ନାମ ଅଛ ବହି 

ପୁଣ ପୁଣ ତୁମ୍ଭ ପାଦଯୁଗେ ମୁଁ ନମଇଁ । 
ହିରଣ୍ୟରେତସ ନଳ ହେ ହିରଣ୍ୟାନଳ 
ହେ ହବ୍ୟବାହନ ଦେବ କପିଳ ପିଙ୍ଗଳ । 
ସମସ୍ତଙ୍କ ଆଦି ତୁମ୍ଭେ ଅଟ ବୈଶ୍ଵାନର 
ହୃତିଧୂତି ସ୍ଵାହାପତି ଘେନ ନମସ୍କାର । 
ତୁମ୍ଭ ସମାନ ବ୍ରହ୍ମାଣ୍ଡେ ନାହିଁ କେହି ଆଉ 
ପ୍ରଚଣ୍ଡ କିରଣ ଜାଳେ ଦିଶ ଦାଉ ଦାଉ । 
ପାକ ଛଶ୍ନର ନାମକୁ ବହିଛ ଆପଣେ 
ତେଜାଂଶୁ ବହନି ନାମ ଧର ଅନୁକ୍ଷଣେ । 
ଭୁକ୍ତ ପିତା ଦ୍ରବ୍ୟ ହୁଏ ଯେତେକ ସଂସାରେ 
ତୁମ୍ଭେହିଁ ପାଳନ କର ସବୁ ଆନନ୍ଦରେ । . 
ଶ୍ରୀହରିଙ୍କ ମୁଖୁ ହେଲେ ପ୍ରଥମେ ଜନମ 
ଏଣୁ ପରମ ବୈଷ୍ଣବ ବୋଲି ତବ ନାମ । 
ବ୍ରହ୍ମାଙ୍କ ‹ ବୀର୍ଯ୍ୟେ ଉଭବ ହେଲ ଯେ ଦ୍ବିତୀୟେ 
ବ୍ରହ୍ମ ଅଗ୍ନି ନାମ ଗୋଟି ବିଶ୍ଵେ ଶୋଭାପାଏ । 
ଶିବଙ୍କ ଲଲାଟେ ରହି ଶୈବାଗ୍ନି ବୋଲାଅ 
ସୂର୍ଯ୍ୟ ମଣ୍ଡଳରେ ସୌର ଅଗ୍ନିରୂପେ ଥାଅ । 
ସମୁଦ୍ରେ ରହଣି ତବ ବଡ଼ବାଗ୍ନି ନାମେ 
ଏହିପରି କେତେ ନାମ ବହିଛ “ଆପଣେ । 
ସର୍ବଭକ୍ଷ ଅଟ ଦେବ ନିତ୍ୟ ନିର୍ବିକାର 


୩୧ 


ଗୁଣର. ଆକାର ତୁମ୍ଭେ ଗୁଣର ଆଧାର 
ସପ୍ତର୍ଚ୍ଚ ଶନ୍ତି ଧାରକ ତୁମ୍ଭେ ବୈଶ୍ଵାନର । 
ବିଶ୍ଵର ପାବକ ତୁମ୍ଭେ ବ୍ରହୁ ତେଜଧାରୀ 
ମେଷଧ୍ଵଜ ବଡ଼ବାଗ୍ନି ନାମ ଯେ ତୁମ୍ଭରି । 
ତୁମ୍ଭରି କୃପାରେ ପକ୍ସ ହୁଅଇ ଆହାର ` 
ଜୀବନ ଜଠରେ କର ସୁହୂଦେ ବିହାର । 
ତୁମ୍ଭେ ଜଗତର ସୃଷ୍ଟି କରୁଛ ବିଧାନ 

ତୁମ୍ଭେ ମେଘରୂପୀ ତୁମ୍ଭେ ବତାସ ପବନ । 
ଶସ୍ୟର କାରଣେ ବୀଜ ତୁମ୍ଭେ ହେ ଅନଳ 
ତୁମ୍ଭ କୃପାରେ, ବଞ୍ଚନ୍ତି ପ୍ରାଣୀ ଯେ ସକଳ । 
ତୁମ୍ଭେ ଦିନ ତୁମ୍ଭେ ରାତ୍ରି ତୁମ୍ଭେ ସନ୍ଧ୍ୟାମୟ 
ବିଶ୍ବର କେବଣ ଦ୍ରବ୍ୟେ ତୁମ୍ଭେ ଭିନ୍ନ ନୁହ । 
କଳା କାଷ୍ଠା ନିମେଷୀାଦି ଯାହା ଯେତେ ଅଛି 
ସର୍ବତ୍ରରେ ତୁମ୍ଭ ରୂପ ସଦା ଝଟକୁଛି । 
କାଳୀନାମେ ଜିହ୍ନା ଏକ ଅଛି ଯେ ତୁମ୍ଭର 
ତହିଁରେ ଭୟ ପାଆନ୍ତି ନିଖିଳ ସଂସାର । 
ତୁମ୍ଭେ ସକଳ ବ୍ରହ୍ମାଣ୍ଡେ ରହିଅଛ ବ୍ୟାପି 
ତୁମ୍ଭେ ମହାବଳୀ ଶିଖା ପ୍ରବଳ ପ୍ରତାପୀ । 
ସର୍ବପୂଜ୍ୟ ସର୍ବଭୋଗୀ ହେ ବିଷ୍ଣୁ ନନ୍ଦନ 
ବାରମ୍ବାର ତୁମ୍ଭ ପାଦେ କରୁଛି ବନ୍ଦନ । 
କରାଳୀ ନାମେଣ ହିହ୍ନା ରହିଛି ତୁମ୍ଭର 

ସେ ଜିହ୍ଆନା ରକ୍ଷା କରଇ ଭୟ ସଭିଙ୍କର । 
ମନୋ ଜବା ନାମେ ଜିହ୍ନା ବହିଛ ଆପଣ 
ସେ ଜିହ୍ନା ପାତକ ରାଶି କରେ ବିଧ୍ଵଂସନ । 
ସୁଲୋହିତା ନାମେ ଜିଦ୍ନା ତୁମ୍ଭର ଯେ ପୁଣ 
କାମନା ସମୂହ ସେହୁ କରଇ ପୂରଣ | 
ଧୁମ୍ର ବଣ୍ଠା ଜିନ୍ସା ଦେବ କରିଛ ଧାରଣ 
ସେ ଜିହ୍ନା ଅଟଇ ରୋଗ ବ୍ୟାଧ୍ର କାରଣ । 


.ସ୍ତୂଲିଙ୍ଗିନୀ ନାମେ ଜିହ୍ସା ତୁମ୍ଭରି ବଦନେ 


ସେ ଜିତ୍ସା ଅଛି ପ୍ରାଣୀଙ୍କ ମଙ୍ଗଳ ସାଧନେ । 
ବିଶ୍ଵନାମେ ଏକ ଜିହ୍ନା ଅଛି ଯେ ତୁମ୍ଭର 
ମହାମହା ଭୟମାନ କରଇ ସେ ଦୂର । 
ଏମନ୍ତେ ସଷତ ଜିହ୍ସନା ବହିହ ଆପଣେ 
ହାନି ଲାଭକୁ ଘଟାଅ ସୁବିଚାର ମନେ । 
ଯାହାର ଭକତିଭାବ ଦେଖ ଅଗ୍ନିଦେବ 
ତାହାଠାରେ ସୁପ୍ରସନ୍ନ ହୁଅ କରି ଭାବ । 


। ତୁମ୍ଭ ପ୍ରତି ଭକ୍ତହୀନ ହୁଏ ଯେଉଁ ପ୍ରାଣୀ 


ତାହାର: ଘଟାଇ ତୁମ୍ଭେ ବିଶେଷରେ ହାନି । 
ବିଭାବସୁ ହବ୍ୟବାହ ଘେନ ନିବେଦନ 


କୌଣସି ଦ୍ରବ୍ୟରେ ଗୁଣ ଦୋଷ ନ ବିଚାର ।| ମୋରେ ସୁପ୍ରସନ୍ନ ହୁଅ କରୁଛି ବନ୍ଦନ । 

୩୨ 


ନିୟମ ନିରତ ହୋଇ ମହଷି ନିକର 
ଏକମନେ ପୂଜୁଥାନ୍ତି ଚ଼ରଣ ତୁମ୍ଭର । 
ଯଜ୍ଞରେ ତୁମ୍ଭଙ୍କୁ ପୂଜା କରନ୍ତି ସକଳେ 
ସୋମପାନ କର ତୁମ୍ଭେ ଆନନ୍ଦେ ସେକାଳେ 
ତୁମ୍ଭ ଶିଖା ତାତି ଚୟ ଲାଗିଲେ ଶରୀରେ 
ସେକ୍ଷଣି ପବିତ୍ର ହୋନ୍ତି ମହାପାପୀ ନରେ । 
ତୁମ୍ଭରି ଭସ୍ମରେ ସ୍ଵାନ କରେ ଯେଉଁ ଜନ 
ତା ଦେହେ ପାତକ ନ ରହଇ କଦାଚନ । 
ମୁନିମାନେ ତ୍ରିସନ୍ଧ୍ୟାରେ ଏକାନ୍ତ ଅନ୍ତରେ 
ତୁମ୍ଭ ଉପାସନା କରୁ ଥାନ୍ତି ଭକ୍ତିଭରେ । 
ତୁମ୍ଭରି ଭସ୍ମରେ ଶିବ ଅତି ଅନୁରାଗୀ 
ନିରନ୍ତର ଅଙ୍ଗେ ହେଉ ଥାନଚ୍ତି ଭସ୍ମ ଲାଗି । 
ସିଦ୍ଧ ସାଧୁ ତପସ୍ଵୀ ଯେ ତୁମ୍ଭ ଭସ୍ମ ତୋଳି 
ପରମ ଆନନ୍ଦେ ଅଙ୍ଗେ ହେଉଥାନ୍ତି ବୋଳି । 
ଅଧ୍‌କ କି ଜଣାଇବି ହେ ଅଗ୍ନି ଠାକୁର 
ସୁପ୍ରସନ୍ତ ହୋଇ ଏବେ ମୋତେ ରକ୍ଷାକର । 
ପିତା ଯେହ୍ନେ ରକ୍ଷାକରେ ଆପଣା ତନୟେ 
ତେହ୍ନେ ମୋତେ ରକ୍ଷାକର ସଦୟ ହୃଦୟେ । 
.ଏମନ୍ତେ ସେ ଶାନ୍ତି ରଷି କରଇ ଜଣାଣ 
ସାଷ୍ଟୀଙ୍ଗେ ପ୍ରଣାମ କରେ ର ଭାବେ ପୁଣ । 
ତାହାର ପ୍ରାର୍ଥନା ବାଣୀ ଶୁଣି ବୈଶ୍ଵାନର 
ଅପାର କରୁଣା କଲେ ତହୁ ଧାତିକାର । 
ପରମ ସନ୍ତୋଷ ହୋଇ ଅନଳ ଦେବତା. 
ରଷି ଶିଷ୍ୟ ଶାନ୍ତିର ଯେ ହରିଲେ ସେ ଚିନ୍ତା । 
ମୈତ୍ରେୟ ଭାଷଣ ଏହା ବିଦୁରଙ୍କ ପୁତି . 
ଶୌନକେ ପ୍ରକାଶ କଲେ ସୁତ ମହାଯତି ।' 
ସାଧୁ ସନ୍ଥମାନଙ୍କର ପଦ୍ମ ପାଦ ଧ୍ୟାୟି 
ଅଧମ କ୍ଷେତ୍ର ମୋହନ ଏ ଗ୍ରନ୍ଥ ରଚଇ । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନି ଦେବସ୍ତୋତ୍ର 
କଥନଂ ନାମ ଅଷ୍ଟମୋ୍୍ପାଃ । 
ଯୋ 
ନବମ ଅଧ୍ଧାୟ 
( ଅଗ୍ନିଦେବ ଶାନ୍ତିରଷିଙ୍କୁ 
ବର ଅର୍ପଣ କରିବା ) 

ସୁତ ବୋଇଲେ ଶୁଣହେ ଶୌନକ ପ୍ରବର 
ଏ ଅଗ୍ନି ପୁରାଣ ଗାଥା ଅତି ମନୋହର । 
ଶ୍ରଦ୍ଧା ଭକତିରେ ଏହା ଯେ ଜନ ଶୁଣଇ 
ଅନ୍ତ କାଳେ ଯାଇ ବଇକୁଣ୍ଠରେ ବସଇ । 
ଦ୍ଵାପର ଯୁଗରେ ଶ୍ରୋତା ହୋଇଲେ ବିଦୂର 
ମୈତ୍ରେୟ ବକତା ହୋଇ କହିଲେ ଏ ଗୀର 


ଅଗ୍ନି ପୁରାଣ 


ଦିନେ ବିଦୂର ସାଦରେ ଯୋଡ଼ି ବେନିକର 
ବୋଇଲେକ ପରାଶର ଶିଷ୍ୟଙ୍କୁ ସତ୍ସର । 
ଭୋ ମୁନି ମୋ ପ୍ରତି ବାରେ ସୁଦୟା ବହିଣ 
କରନ୍ତୁ ଅଗ୍ନି ଦେବଙ୍କ ମହତ୍ତ୍ଵ ବଖାଣ । 
କହିଥ୍ଲେ ଶାନ୍ତିରଷି ପ୍ରତି ବୈଶ୍ଳାନର 

କୃପା କରିଥ୍‌ଲେ ଲେଖା ହୋଇଛି ଶାସ୍ତ୍ରର 
ମାତ୍ର ତାହା ବୁଝାଇଣ କୁହ ତପୀବର 

ଶାନ୍ତି ପ୍ରତି କୃପାକଲେ ଅଗ୍ନି କି ପ୍ରକାର । 
ନିର୍ବାଣ ହୋଇଣ ଅଗ୍ନି ଦେବତା ଯେ ଥ୍‌ଲେ 
ଭୂତି ରଷି ଧୂନି ଶାଳେ କେମନ୍ତେ ଜଳିଲେ । 
ଏହା ଗୋଟି ଗୋଟି ଦେବ କୁହନ୍ତୁ ବୁଝ୍୍‌ଇ 
ଶୁଣିଲେ ସଂଶୟ ମୋର ମନରୁ ଯିବଇଁ । 
ବିଦୁରଙ୍କ ମୁଖୁ ଶୁଣି ମୈତ୍ରେୟ ଏ ଗୀର 
ବୋଇଲେ ଶୁଣ ହେ କୁରୁ କୁଳର ବିଦୁର । 
ଶାନ୍ତି ରଷି ସ୍ତବ ଶୁଣି ଅଗ୍ନି ତୋଷହୋଇ 
ନିଜରୂପ ଧରି ଆସି ମିଳିଲେକ ତହିଁ । 

ଅତି ମନୋହର ଶିଖା ଚୌଦିଗେ ବିସ୍ତାରି 
ମନ୍ଦ ମନ୍ଦ ହାସ ମୁଖେ ଶୋଭଇ ତାଙ୍କରି । 
ଆପଣା କାୟା ବିସ୍ତାରି ସ୍ଵାହା ଦେବୀ ପତି 
ଶୀତଳ ରୂପ ଧରିଣ ମିଳିଲେ ତଡ଼ତି । 
ବିପ୍ର କୁମରେ ଆଶ୍ଵାସ ବଚନ ଶୁଣାଇ . 
ବୋଇଲେ ତବ ଉପରେ ତୃପ୍ତହେଲି ମୁହିଁ । 
ଯେଉଁ ସ୍ତୋତ୍ର ପାଠକଲ ଆହେ ବିପ୍ର ସୁତ 
କିଣି ନେଲ ମୋର ମନ ତହିଁରେ ନିଶ୍ଚିତ । 
ପରମ ସନ୍ତୁଷ୍ଟ ତେଣୁ ମୁଁ ତୁମ୍ଭ ଉପରେ 
ପ୍ରସନ୍ନ ଚିତ୍ତରେ ଆବିଭାବ ହେଲି ଖରେ । 
କିସ ବାଞ୍ଚା କରୁଅଛ ହେ ଦ୍ଧିଜନନ୍ଦନ 

ସେହି ବର ତୁମ୍ଭଙ୍କୁ ମୁଁ କରିବି ପ୍ରଦାନ । 
ମନରେ କିସ୍‌ ଭାବନା କହ ମୋର ଆଗେ 
ପୂର୍ଣ୍ଣ କରିବଇଁ ତାହା ଅତି ଅନୁରାଗେ । 
ଅଗ୍ନିଙ୍କ ସଦୟ ବାଣୀ ଶୁଣନ୍ତେ ଏସନ 
ରଷିଙ୍କ ଶିଷ୍ୟ ସେ ଶାନ୍ତି କରେ ନିବେଦନ । 
କୃତ୍ୟ କୃତ୍ୟ ହେଲି କରି ତୁମ୍ଭଙ୍କୁ ଦର୍ଶନ 
ପରମ ଦୟାଳୁ ଦେବ ହୋଇ ସୁପ୍ରସନ୍ନ । 
ପ୍ରତ୍ୟକ୍ଷେ ତୁମ୍ଭଙ୍କୁ ଆଜି ଦର୍ଶନ ପାଇଲି 

ହେ ଅଗ୍ନି ଦେବତା ମୁହିଁ କୃତାର୍ଥ ହୋଇଲି । 
ଏହାଠାରୁ ବଳି ଆଉ କି ବର ମାଗିବି 
ତଥାପି ଜଣାଇବାକୁ ମନେ ଅଛି ଭାବି । 
ନିବେଦନ କରୁଅଛି ମୁଁ ତବ ଛାମ୍ବୁରେ 
ଶ୍ରବଣ କରନ୍ତୁ ତାହା କରୁଣା ଦୃଷ୍ଟିରେ । 

ପୂର୍ବ ଖଣ୍ଡ 


ମୋର ଗୁରୁଦେବ ଭୂତି ମହା ତପୋଧନ 
ଭ୍ରାତୂଙ୍କର ଯଜ୍ଞେ କରି ଅଛନ୍ତି ଗମନ । 
ତାଙ୍କ ଏ ଆଶ୍ରମେ ମୁହିଁ ରହିଛି ଏକାକୀ 
ଧୂନି ଜାଗି ସତର୍କରେ ହୋଇଥରି ସୁଖୀ । 
ହେ ପ୍ରଭୁ ପୁଷ୍ପ ନିମନ୍ତେ ଗଲି ଉପବନେ 
ଆପଣ ନବାଣ ହେଲେ ଏଣେ ଏ ଆଶ୍ରମେ । 
ଏହି ହେତୁ ଭୟ ଜାତ ହେଉଛି ମୋ ମନେ 
ସର୍ବାଙ୍ଗ ଥରୁଛି । ଦେଖ ସଦୟ ନୟନେ । 
ଗୁରୁଦେବ ଆସି ଯଦି ଦେଖନ୍ତି ନିର୍ବାଣ 
ମୋ ଉପରେ ଅଭିଶାପ କରିବେ ପ୍ରଦାନ । 
ଏଣୁ ନିବେଦନ କରେ ତୁମ୍ଭର ଚରଣେ 
ପ୍ରଦୀପ୍ତା ହୁଅ ବହନ ଗୁରୁଙ୍କ ଆଶ୍ରମେ । 
ଗୁରୁଦେବ ଏଥ୍‌ ପୁଣି କରି ଆଗମନ 
ଯେମନ୍ତେ ସେ ନ ଦେଖନ୍ତି ତୁମ୍ଭର ନିର୍ବାଣ । 
ଧୂନିରେ ବିଜୟ କର କୃପା ଦୃଷ୍ଟି ଦେଇ 
ବାରମ୍ବାର ତୁମ୍ଭ ପାଦେ ପ୍ରଣମୁଛି ମୁହିଁ । 
ଆଉ ଏକ ଅନୁଗ୍ରହ କର ମୋହଠାରେ 
ପୁତ୍ର ନିମନ୍ତେ ମୋ ଗୁରୁ ବିଷାଦ ଅନ୍ତରେ । 
ଯେମନ୍ତ ସୁପୁତ୍ର ଲଭନ୍ତ ସେ ତପୋଧନ 
ତହିଁର ଉପ୍ପାୟ କର ଘେନି ନିବେଦନ । 
ଶାନ୍ତି ମୁଖୁଁ ଏ ବଚନ ଶୁଣନ୍ତେ ଶ୍ରବଣେ 
ଅଗ୍ନି ଦେବତା କହିଲେ ମଧୁର ବଚନେ । 
ଙ୍କ ନିମନ୍ତେ ତୁମ୍ଭେ ମାଗୁଅଛ ବର 
ନିଜର କାରଣେ ନ ମାଗୁଛ ଦ୍ଵିଜବର । 
ଧନ୍ୟ ତୁମ୍ଭେ ଗୁରୁଭକ୍ତ ପ୍ରଶଂସାର ପାତ୍ର 
ଗୁରୁପ୍ପାଦେ ସମପଛ ମନ ପ୍ରାଣ ଗାତ୍ର । 
ଯେଉପ୍ରାଣୀ ଗୁରୁ ଭକ୍ତ ଅଟଇ ସଂସାରେ 
ସେ ଜନ ପଡ଼ଇ ନାହିଁ ବିପଦ ଦଶାରେ । 
ତୁମ୍ଭେ ସେ ଗୁରୁଙ୍କ ଲାଗି କରୁଛ ପ୍ରାର୍ଥନା 
ଯୋଗ୍ୟ ଶିଷ୍ୟ ତାହାଙ୍କର ଅଟ ମହାମନା । 
ତେଣୁ ଅଧ୍‌କେ ମୋ ସ୍ଲେହ ବଳେ ତୁମ୍ଭଠାରେ 
ବାଞ୍ଚା ପୂଣ୍ଠ କରିବି ମୁଁ ନିଶ୍ଚୟ ଅଚିରେ । 
ଅବିଳମ୍ବେ ତୁମ୍ଭ ଗୁରୁ ପାଇବେ ନନ୍ଦନ 
ମନ୍ଜନ୍ତର ଅଧ୍ପତି ହେବ ସେହି ଜାଣ | 
ଭୂତିଙ୍କ ନନ୍ଦନ ହେତୁ ସେ ଯେ ଗୁଣ ଧାମ 
ଭୌତ୍ୟ ବୋଲି ଭୂମଣ୍ଡଳେ ପ୍ରକାଶବ ନାମ । 
ଧର୍ମ କର୍ମେ ନିରନ୍ତର ହୋଇବ ସେ ରତ 
ବଳବୀର୍ଯ୍ୟ ଶୌର୍ଯ୍ୟ ତାର ଘୋଷିବ ଜଗତ । 
ଯେଉଁ ସ୍ତବ ମୋର ନାମ କଲ ହେ ପଠନ 
ସେ ସ୍ତୁତିକି ଭକ୍ତିଭରେ ପଢ଼ିବେ ଯେ ଜନ। 
ତାଙ୍କ ମନୋରଥ ପୂର୍ଣ୍ଣ ହୋଇବ ନିଶ୍ଚୟ 
ସେହି ପ୍ରାଣୀ ମହା ପୁଣ୍ୟ କରିବେ ସଞ୍ଚୟ । 


ପୂବଦ୍ରିନେ ତୀଥେ ଯଜ୍ଞେ କିବା ଦାନ କାଳେ 
ଯେଉଁଜନେ ପଢ଼ିବେ ତା ଦୃଢ଼ ଭକ୍ତି ବଳେ । 
ମହାପୁଣ୍ୟ ଅରଜନ କରିବେ ସେ ଜନ 
ତାଙ୍କ ପ୍ରତି ସନ୍ତୋଷ ମୁଁ ଥ୍ବି ଅନୁକ୍ଷଣ । 
ବାରେକ ଯେ ଜନ ତାହା ଶ୍ରବଣ କରିବେ 
ଶୋକ ତାପରୁ ସେ ପ୍ରାଣୀ ମୁକତ ହୋଇବେ । 
ରୋଗୀ ଜନ ଏହି ସ୍ତବ କରନ୍ତେ ଶ୍ରବଣ 
ତାଙ୍କ ଦେହେ ରୋଗ ନ ରହିବ କଦାଚନ । 
ଅମାବାସ୍ୟା ପୂର୍ଣ୍ଣିମା କି ଅବା ପୂର୍ବ ଦିନେ 
ପଢ଼ିବେ ଅଥବା ଶୁଣିବେ ହେ ଶ୍ରୁଦ୍ଧାମନେ । 
ତାଙ୍କର ଯେତେକ ପାପ ହେବ ବିମୋଚନ 
ବିପଦ ଘୋଟିବ ନାହିଁ ତାଙ୍କୁ କଦାଚନ । 
ମୈତ୍ରେୟ କହଚ୍ତି ଶୁଣ ଆହେ ମହାମତି 
ଅଗ୍ନିଦେବ ଏହିପରି କହିଣ ଭାରତୀ । 
ଦେଖୁଁ ଦେଖୁଁ ସେହିକ୍ଷଣି ହେଲେ ଅନ୍ତର୍ଦ୍ଧାନ 
ଶାନ୍ତି ଦ୍ଧିଜ ହେଲେ ଅତି ଆନନ୍ଦିତ ମନ । 
ଅଗ୍ନିଶାଳେ ମିଳି ଦ୍ରିଜ ଦେଖିଲେ ନୟନେ 
ଜଳୁଛନ୍ତି ଅଗ୍ନି ତହିଁ ଅତ୍ୟନ୍ତ ଯତନେ । 
ଏମନ୍ତ ସମୟେ ଗୁରୁଦେବ ଶାନ୍ତିଙ୍କର 
ଯଜ୍ଞଠାରୁ ସର୍ବଶୁଭେ ବାହୁଡ଼ି ସତ୍ଵର । 
ଆପଣା ଆଶ୍ରମେ ବେଗେ ହେଲେ ପରବେଶ 
ଭକ୍ତିଭରେ ଶାନ୍ତି ଦ୍ଧିଜ ହୋଇଣ ଉଲ୍ଲାସ । 
ଗୁରୁଙ୍କ ଚରଣ ତଳେ କଲେ ନମସ୍କାର ° 
ମନସୁଖେ ଭୂତିରଷି ପୁଚ୍ଛେ ସମାଚାର । 
ଶିଷ୍ୟକୁ ବୋଇଲେ ସ୍ନେହେ ମଧୁର ବଚନେ 
କି କି ଘଟିଅଛି କହ ମୋର ସନିଧାନେ । 
ଯେ ପର୍ଯ୍ୟନ୍ତ ନ ଥ୍ଲି ମୁଁ ଏହି ଆଶ୍ରମରେ 
କିସ ଘଟଣା ହୋଇଛି କହ ମୋ ଆଗରେ । 
ତକ୍ଷଣେ ଗୁରୁଙ୍କ ପାଦ କରିଣ ବନ୍ଦନ 
ସବୁ କଥା ଶାନ୍ତି ତାଙ୍କୁ କଲେ ନିବେଦନ । 
ତାହା ଶୁଣି ଭୂତିରଷି ସ୍ନେହାର୍ଦ୍ର ନୟନେ 
ଆଲିଙ୍ଗନ କଲେ ଶିଷ୍ୟେ କଲ୍ୟାଣ ବଚନେ । 
ଯଥାକାଳେ ଭୂତିଙ୍କର ଜନ୍ମିଲା ନନ୍ଦନ 
ଭୌତ୍ୟ ବୋଲିନାମ ଦେଲେସେହି ତପୋଧନ 
ମନୁ ଉପାଧ୍‌ ପାଇଲେ ଭୌତ୍ୟ କିଛିଦିନେ 
ଭୌତ୍ୟ ମନ୍ସନ୍ତର ବୋଲି ବିଦିତ ଭୁବନେ । 
ଏହି ମନ୍ସନ୍ତରେ ହେଲେଯେହୁ ଦେବଗଣ 
ତାହାଙ୍କ ନାମକହୁଛି କର ହେ ଶ୍ରବଣ । 
ଚାକ୍ଷୁଷ, କନିଷ୍ଠ ପୁଣି ପବିତ୍ର, ଭ୍ରାଜିର 
ଧରାବୂକ ଏହି ପଞ୍ଚ ଅତୀବ ସୁଧୀର । 

୩୪ 


ଏମାନେ ଦେବତା ଜାଣ ଏହି ମନ୍ଵନ୍ତରେ 
.ଶୁଚି ନାମେଣ ଯେ ଇନ୍ଦ୍ର ସେ ଅମର ପୁରେ 
` ଅଗ୍ନିଧ, ମାଧବ, ଶୁଚି, ଅଗ୍ନିବାହୁ ସାର 
ମୁକ୍ତଶତ୍ରୁ, ଅଜିତ ଏ ଗୁଣର ଆଧାର । 
ଏହି ସପ୍ତ ରଷିବର ସେହି ମନ୍ଜନ୍ତରେ 
ଶେଷ ମନ୍ଵନ୍ତର ଏହି ଚଉଦ ମଧ୍ଯରେ । 
ଏହି ମନ୍ସନ୍ତର କଥା ଯେ କରେ ଶ୍ରବଣ 
ପୁଣ୍ୟବାନ ପୁତ୍ରବାନ ହୁଏ ସେହି ଜନ । 
କାମନା ସଫଳ ଦୂଏ ଦିବ୍ୟ ଜ୍ଞାନ ପାଏ 
ନିର୍ମଳ ବୁଝି ହୁଅଇ ତା ହୃଦେ ଉଦୟେ । 
ସୁନ୍ଦରୀ ରମଣୀ ନିଶ୍ଚେ ହୁଅଇ ପ୍ରାପତ 
ଶରୀର ଆରୋଗ୍ୟ ବଳେ ହୁଏ ବଳବନ୍ତ । 
ଯହିଁ ତହିଁ ଗଲେ ଯଶ ଲଭଇ ସେ ନର 


ଜ୍ଞାତି ମଧ୍ୟେ ଶ୍ରେଷ୍ଠ ପଣେ ଲଭେ ସେ ଆଦର ” 


ବାଦ ବିର୍ବାଦରେ ଜୟ ହୁଅଇ ତାହାରି 
ତାଠାରେ ପ୍ରସନ୍ନ ଥାନ୍ତି ଶଙ୍କର, ଶ୍ରୀହରି । 
ଶତ୍ରୁକୁଳ ଧ୍ବଂସ ହୋନ୍ତି ରହଇ ନିଶ୍ଚିନ୍ତେ 
ଦେବଗଣ ତାହାଠ଼ାରେ ସନ୍ତୋଷ ନିରତେ । 
ଏହି ଶାନ୍ତିଙ୍କ ଚରିତ ପରମ ପାବନ 
ପଢ଼ିଲେ ଶୁଣିଲେ ପାପ ହୁଅଇ ମୋଚନ । 
ସର୍ବଦା ଶୁଭ ହୁଅଇ ଘୁଞ୍ଚେ ବିଘ୍ନ ବାଧା 
ଏଣୁ ଏହି ପ୍ରସଙ୍ଗରେ ବଳାଅ ଶରଧା । 
ମୈତ୍ରେୟ ରଷିଙ୍କ ଉକ୍ତି ଅତି ମଧୁମୟ 
ଶୁଣିଲଟିକି ହେ ସର୍ବ ତପସ୍ଵୀ ନିଚୟ । 
ଏଥୁଅନ୍ତେ ଅସ୍ତଗ୍ନିଙ୍କ ଅନ୍ୟ ସମାଚାର 
ପ୍ରକାଶ କରିବି ଏଥ୍‌ ଆହେ ମୁନିବର । 
ଯହିରେ ନିଶ୍ଚଳ ଭକ୍ତି ହୋଇବ ଉଦୟ 
ସେହିକଥା ବଖାଣିବି ଜାଣ ମହାଶୟ । 
କିସ ଆଉ ପୁଛିବାକୁ ଅଛି ତବ ମନେ 

ସେ କଥା ବତାଅ ମୋତେ ପରମ ଯତନେ । 
ଏମନ୍ତ ସେ ପୌରାଣିକ ସତ ବିଜ୍ଞବର 
କହିଲେ ସରାଗେ ମୁନି ଗୋଷ୍ଠୀରେ ସତ୍ସର । 
ଆଗ୍ନେୟ ପୁରାଣ କଥା କଳୁଷ ନାଶନ 
ପଢ଼ି ଶୁଣି ଭବସିନ୍ଧୁ ତର ସର୍ବଜନ । 

ଏ ପୁରାଣ କଥା ଯେ ବା ସାଦରେ ଶୁଣିବେ 
ଧନ ଜନ ପରମାୟୁ ଅବଶ୍ୟ ଲଭିବେ । 
ବନ୍ଧ୍ୟାନାରୀ ଶୁଣିଲେ ଏ ଅଗ୍ନିଙ୍କ ଚରିତ 
ନିଶ୍ଚୟ ଲଭିବେ ଭଲେ ଗୁଣବନ୍ତ ପୁତ୍ର । 
ବିଦ୍ୟାର୍ଥୀ ଶୁଣିଲେ ବିଦ୍ୟା ହୋଇବ ପ୍ରାପତ 
ମୋକ୍ଷାର୍ଥୀମାନେ ପାଇବେ ମୋକ୍ଷ ସୁନିଶ୍ଚିତ । 


ଅଗ୍ନି ପୁରାଣ 


ଗୃହଦାହ ଆଦି ଯେତେ ଅଗ୍ନି ଭୟମାନ 
ସକଳ ଦୁର୍ଦ୍ଦଶା ନିଶ୍ଚେ ହୋଇବ ଖଣ୍ଡନ । 
ଆହେ ନରନାରୀ ସର୍ବେ ଅଗ୍ନି ପୂଜାକର 
ସୁଖ ସମ୍ପଦ ବଢ଼ିବ ଦୁଃଖ ହେବ ଦୂର । 
ଶ୍ରୀଗୁରୁ ଦେବଙ୍କ ପାଦ ପଦ୍ମେ କରି ଧ୍ପାନ 
ପଦ୍ୟ ପ୍ରବନ୍ଧେ ଭାଷଇ କ୍ଷେତ୍ରବାସୀ ହୀନ । 
ଇତି ଶ୍ରୀ ଅଗ୍ନି ପୁରାଣେ ସାରୋଦ୍ଧାରେ ଶାନ୍ତି 
ରଷି ଅଗ୍ନି ଆରାଧନୀ କଥନେ ନାମ 

ନବମୋୌଧଧ୍ଯାୟଃ 

ମା 
ଦଶମ ଅଧ୍ଧାୟ 
( ଅଗ୍ନି ବେତାଳ ପୂଜା ବର୍ଣ୍ରନ ଓ ଅଗ୍ନି - 
ମାଳାଗିରି ଶୋଭା କଥନ ) 

ଶୌନକ ଉବାଚ “- 

ଶୌନକ ମୁନିବର ଯେ ଏଥୁ ଅନନ୍ତରେ 


ସୁତ ରୂଷିଙ୍କି ପୁଛିଲେ ପରମ ସାଦରେ । 


ହେ ବ୍ୟାସଦେବଙ୍କ ଯୋଗ୍ୟ ଶିଷ୍ୟ ଉଗ୍ରଶ୍ରବା 
ଆବର ପ୍ରସନ୍ନ ଚିତ୍ତେ କହନ୍ତୁ ଶୁଣିବା । 
. ଅଗ୍ନିଙ୍କର ବାସସ୍ଥାନ ଅଟେ କେଉଁ ସ୍ଥଳେ 


'କେମନ୍ତ ଭବନ ତାହା ବଖାଣ ନିଶ୍ଚଳେ | 


ସୁତ.ଉବାଚ 
ସୂତରଷି କହନ୍ତି ଯେ ଆନନ୍ଦିତ ମନେ 
ହେ ନୈମିଷ ବନବାସୀ ସିଦ୍ଧ ତପୀଗଣେ । 
ଅତି ବିଚିତ୍ର କଥନ କରସି ଶ୍ରବଣ 
ବିଦୂରେ ମୈତ୍ରେୟ କହିଥ୍‌ବା ବିବରଣ । 
ତୁମ୍ଭମାନଙ୍କ ଆଗରେ କରିବି ପ୍ରକାଶ 
ଯାହା ଜି ଶ୍ରବଣ କଲେ ହଟିବ କଳୁଷ । 
ଅଗ୍ନି ସ୍ତୋତ୍ର ଆଦି ଶାନ୍ତିବର କଥା ଶୁଣି 
ଶ୍ରୀହରି ଭକ୍ତ ବିଦୂର କର ଯୋଡ଼ି ପୁଣି । 
ସରାଗ ମାନସେ ଭାବେ ଗଦଗଦ ହୋଇ 
ମୈତ୍ରେୟଙ୍କୁ ପଚାରିଲେ ସବିନୟେ ତହିଁ । 
ଭୋ: ଗୁରୁଦେବ ସର୍ବଜ୍ଞ ବଶିଷ୍ଠଙ୍କ ନାତି 


` ଯାହା ବୁଝାଇ କହିଲ ଏହି ଦାସ ପ୍ରତି । 


ପରମ ପାବନ ସେହି କଥା ମନୋହର 
ଶ୍ରବଣ କରି ପାତକ ଘୁଞ୍ଚୁଲା ମୋହର । 
ଏବେ ଦୟିନୀ କରୁଛି ଶ୍ରୀଚରଣ ତଳେ 
ପ୍ରକାଶ କରିବା ହେଉ ଅନୁକମ୍ପା ବଳେ । 
ଏଥ୍‌ ପୂର୍ବେ ବଖାଣିଛ ହେ ମୁନି ପୁଙ୍ଗମ 
ଦ୍ବିତୀୟ ଦିଗପାଳ ଯେ ସେହି ଅଗ୍ନିଦେବ । 

ପୂର୍ବ ଖଣ୍ଡ 


ଆଗ୍ନେୟ ପବତରେ ତାହାଙ୍କ ନିବାସ 
କେମନ୍ତ ଶୋଭନ ସେହୁ କାହାର ସବୃଶ । 
ମୈତ୍ରେୟ ବୋଲନ୍ତି ଶୁଣ କୁରୁ ବଂଶଧର 
ଅଗ୍ନିଦେବଙ୍କର ବାସ ସ୍ଥାନ ଯେ ପ୍ରକାର । 
ମଣିକୂଟ ପୂର୍ବଦିଗେ ଦର୍ପଣ ଭୂଧର 
କୁବେରଙ୍କ ବାସସ୍ଥାନ ଅତି ମନୋହର । 
ରୋହଣାକ୍ଷ ଗିରି ତାହା ନିକଟେ ଶୋଭନ 
ଯହିଁ ଲୁହା ଛୁଆଁଇଲେ ହୁଅଇ କାଞ୍ଚନ । 
ଦର୍ଶନୀ ନାମରେ ନଦୀ ନିକଟେ ତାହାର 
ମରାଳେ କେକୀ କରନ୍ତି ଯହିଁ ନିରନ୍ତର । 

ଏ ନଦୀ ପବିତ୍ର ଜଳେ ବଢ଼ାଇଲେ ସ୍ଵାନ 
ଲୋହିତ୍ୟ ସମାନ ଫଳ ପାଆନ୍ତିଟି ଜନ । 
କାର୍ରିକେ ଦର୍ପଣାଚଳେ କରିଣ ଗମନ 
ଭକ୍ତିଭାବେ କରେ ଯେହୁ କୁବେର ପୂଜନ । 
ଅନାୟାସେ ସେହି ଜନ ଅଇଶ୍ଵର୍ଯ୍ୟ ପାଏ 
ଅନ୍ତକାଳେ ବ୍ରହ୍ମଲୋକେ ଦିବ୍ୟ ରଥେ ଯାଏ । 
ଅଗ୍ନିମାଳା ନାମେ ଗିରି ଶୋଭା ଚମତ୍କାର 
ଅଗ୍ନିଦେବଙ୍କର ତହିଁ ନିରତେ ବିହାର | 
ଦର୍ପଣଗିରି ପୂର୍ବରେ ଉଦୟ ପର୍ବତ 
ଇନ୍ଦ୍ରଙ୍କର ବାସସ୍ଥଳୀ ଶୋଭା ସେ ଅତ୍ୟନ୍ତ । 
ତାହାର ଦକ୍ଷିଣ ପାର୍ଶ୍ଵ ଆଗ୍ନେୟ ଅଞ୍ଚଳ 
ଅଗ୍ନି ମାଳା ନାମେ ଖ୍ୟାତ ସେ ମହା ଉଜ୍ଜଳ । 
ତୁରଙ୍ଗ ଆକାର ଦୃଶ୍ୟ ସୁନ୍ଦର ଅତ୍ୟନ୍ତ 
ଦେଖିଲେ ମନ ନୟନ ହୁଅଇ ତୃପତ । 
ସପ୍ତୃଶତ ଛଅ ହସ୍ତ ତାର ଆୟତନ 

ସେହି ଅନୁସାରେ ଅଟେ ଦୀର୍ଘର ପ୍ରମାଣ । 
କି କହିବି ' ତାର ଶୋଭା ଅତି ମନଲୋଭା 
ମଣି ମାଣିକ୍ୟ ରନ୍ଧରେ ଝଟକଇଂ ' ପ୍ରଭା । 
ଦ୍ବିତୀୟ ଅଳକା ପୁରୀ ବୋଲିଣ ବିଖ୍ୟାତ 
ସୁବର୍ଣ୍ ଛାଏଣି ସେ ମନ୍ଦିର ଅଲୋକିତ ।. 
ବିଶୁଦ୍ଧ ମାଣିକ୍ୟମୟ ଅଟ୍ଟାଳି ଜଗତୀ 

ଅଷ୍ଟ ରନ୍ରେ ନିର୍ମିତ କାନ୍ଥ ଚଉକତି । 

ସେ ପୁରେ ତ୍ରିଲୋକ ବନ୍ଦ୍ୟ ଦେବ ହୁତାଶନ 
ବିରାଜମାନ ସର୍ବଦା ଆନନ୍ଦେ ମଗନ । 
ସଗଣେ ବେଷ୍ଠିତ ହୋଇ ଅଗ୍ନି ମହାମତି 
ଅଗ୍ନିମ୍ନାଳା ଗିରିପରେ ବିଜେ କରିଥାନ୍ତି । 
ଅପୂର୍ବ ଶୋଭା ତାଙ୍କର କାନ୍ତି ଚମତ୍କାର 
କୋଟିଏ ସୂର୍ଯ୍ୟଙ୍କ ତେଜଠାରୁ ବଳୀୟାର । 
ଲୌହିତ୍ୟ ସଲିଳେ ଆଗେ ସ୍ନାନ ଧ୍ଯାନ କରି 
ଅଗ୍ନିମାଳା ଶ୍ବଙ୍ଗେ ଯାନ୍ତି ହୃଦେ ଭକ୍ତି ଭରି । 


୩୫ 


ଭକ୍ତିରେ ଅଗ୍ନି ଦେବଙ୍କୁ କରନ୍ତି ଅଚ୍ଚନ 
ଅନ୍ତିମେ ଭକ୍ତେ ଚଳନ୍ତି ବିଷ୍ଣୁଙ୍କ ସଦନ । 
ଅଗ୍ନିମାଳା ପୁରୋଭାଗେ କୁଣ୍ଡ ମନୋହର 
ବାରୁଣା ନାମ ତାହାର ଲୋକ ହିତକର । 
କଂସକର ନାମେ ଗିରି ବାରୁଣାର ତୀରେ 
କି କହିବି ତାର ଶୋଭା ନେତ୍ର ମନ ହରେ । 
ଜଳ ଅଧ୍ପତି ଯେ କି ବରୁଣ ଅଟନ୍ତି 
ଆନନ୍ଦେ ସର୍ବଦା ତହିଁ ବିହାର କରନ୍ତି । 
ଅଗ୍ନିଙ୍କର ପ୍ରିୟ ପିତୃ ବରୁଣ ଦେବତା 
ରନ୍ଥାକର ଅଧୀଶ୍ବର ବିଚିତ୍ର କ୍ଷମତା । “ 
ଭକ୍ତିରେ କଂସକାଚଳେ କରି ଆରୋହଣ 
ଏକାନ୍ତ ମନେ ଯେ କରେ ବରୁଣ ପୂଜନ । 
ବାରୁଣ କୁଣ୍ଡ ଜଳରେ ସ୍ନାନ ଆଦି କରେ 
ବରୁଣ ଭୁବନେ ଯାଇ ସୁଖେ ସେ ବିହରେ । 
ଅଗ୍ନି ବରୁଣ ଏ ବେନି ଦେବତାଙ୍କ ସ୍ଥାନ 
ଅଗ୍ନିମାଳା କଂସକର ଗିରି ଦୁଇ ଜାଣ । 
ବହ୍ନି ବୀଜେ ଅଗ୍ନି ପୂଜା କରନ୍ତି ସୁଜନେ 
ବରୁଣ ବୀଜେ ବରୁଣ ପୂଜନ୍ତି ସୁଜନେ । 
ଅଗ୍ନି ବରୁଣ ଏ ଦୁଇ ଦେବଙ୍କ ପ୍ରସନ୍ନେ 
ବୈକୁଣ୍ଠ ପୁରୀକି ସୁଖେ ଯାନ୍ତି ଭକ୍ତମାନେ । 
ଆଉ ସବୁ ଗିରିମାନଙ୍କର ନାମ ଶୁଣ 
ବରୁଣ ଅଚଳ ପାଶେ ବାୟୁକୁଟ ଜାଣ । 
ମରୁତ ଅଚଳ ପୂର୍ବେ ଇନ୍ଦ୍ରକୁଟ ଗିରି 
ତ୍ରିକୋଣ ଆକାର ସେହୁ ଅତ୍ୟନ୍ତ ମାଧୁରୀ । 
ନନ୍ଦନ କାନନ ଅଛି ତାହା ନିକଟରେ 
ପର୍ବତ ନାମ ନନ୍ଦନ ବିଖ୍ୟାତ ତ୍ରିପୂରେ । 
ନନ୍ଦନ ପର୍ବତ ପୂର୍ବେ ଭସ୍ମକୁଟ ଗିରି 
ଅଗ୍ନିଙ୍କର ଅଧ୍କାର ଶାନ୍ତି ଅଛି ପୂରି । 
ଭସ୍ମକୂଟ ପାଖେ ଶୋଭେ ଅମୃତର କୁଣ୍ଡ 
ସେ ଗିରି ଶଶାନେ ମଣିକୁଟ ଗିରି ଖଣ୍ଡ । 
ମଣି କଣ୍ଡେଶ୍ବର ନାମେ ଶିବଲିଙ୍ଗ ସ୍ଥିତ 


ଯାହାଙ୍କ ନେତ୍ର ଅନଳେ କାମ ଭସ୍ମୀଭୂତ । 


ମଣିକୂଟ ପୂର୍ଦ ଅଂଶେ ସୁମଙ୍ଗଳା ନଦୀ । 
କଳ କଳ ରବେ ଜଳ ବହେ ନିରବଧ୍‌ । 
ତାହାର ନିକଟେ ରାଜେ ମତ୍ସ୍ୟ ଧ୍ଵଜ ଗିରି 
କାମକୁ ଦହିଥ୍‌ଲେ ଯେ ଯହିଁ ତ୍ରିପୁରାରି । 
ଗନ୍ଧମାଦନର ପୂର୍ବେ ସୁକାନ୍ତ ଅଚଳ 
ଯାହାର ଲଳିନ କାନ୍ତି ଛାୟା ସୁଶୀତଳ । 
ସୁକାନ୍ତ ଅଚଳ ପାଶେ ରକ୍ଷକୂଟ ଗିରି 
ଅନେକ ପର୍ବତମାନ ଅଛି ଏହିପରି । 

୩୬ 


ଅଗ୍ନିମାଳା ପବତରେ ଅଗ୍ନିଙ୍କ ବସତି 
ଧ୍ଯାନ କରି ଯେଉଁଜନ ଅଗ୍ନି ପୂଜେ ନିତି । 
ଇନ୍ଦ୍ରଲୋକେ ବାସ ତାର ହୁଏ ଅନ୍ତକାଳେ । 
ଏଥ୍‌ରେ ସଂଶୟ ନାହିଁ ଜାଣ ମୁନିକୁଳେ । 
ଦୁଗ୍‌ଧ ଘୃତ ଜଳ ଫଳରଜତ କାଞ୍ଚନ 

ଅଗ୍ନି ଦେବତାଙ୍କ ମୁଖେ ଯେହୁ କରେ ଦାନ । 
ଆନନ୍ଦେ ସେ ଇନ୍ଦ୍ର ଲୋକେ କରଇ ବିହାର 
ଅମୃତ ପଦାର୍ଥ ସଦା କରେ ସେ ଆହାର । 
ଅଗ୍ନିକି ଯେ ଚ଼ନ୍ଦ୍ରାତପ କରଲ ପ୍ରଦାନ 

ବିଷ୍ଣୁ ଲୋକରେ ନିଶ୍ଚୟ ପାଏ ସେହୁ ସ୍ଥାନ । 
ଇନ୍ଦ୍ରପ୍ରିୟ ଦେବ ଅଗ୍ନି ଯଜ୍ଞ ପ୍ରିୟକାରୀ 
ଯଜ୍ଞେଶ୍ଵର ନାମ ବହି ଯଜ୍ଞ ଅଧ୍କାରୀ | 
ଅଗ୍ନିଙ୍କ ମୁଖରେ ସର୍ବ ଦେବଙ୍କ ମଣୋହି 
ହୁବି ଅଶନରୁ ହୃତାସନ ନାମ ବହି । 
ପ୍ରତିଦିନ ଯେଉଜନ ହୋଇ ଶୁଦ୍ଧ ମତି 
ଅଗ୍ନିଙ୍କ ମୁଖରେ ଘୃତ ଦିଅଇ ଆହୁତି । 
ଅଗ୍ନିଙ୍କ ଘରଣୀ ସ୍ଵାହା ନାମକୁ ଉଚ୍ଚାରି । 
ଆହୁତି ପ୍ରଦାନ କରେ ଯେହୁ ମେଦ ଭରି । 
ସକଳ ଦେବତା ହୋନ୍ତି ତହିଁରେ ସନ୍ତୋଷ 
ତୀ ଅଙ୍ଗରେ ନ ରହଇ ତିଳେ ପାପ ଦୋଷ 
ଅନ୍ତିମେ ମୋ ଯାତନା ନ ପାଏ ସେ ପ୍ରାଣୀ 
ବୈକୁଣ୍ଠ ପୁରେ ବସଇ ଚିନ୍ତି ଚକ୍ରପାଣି । 
ଅଗ୍ନିକ୍କି କଇ ଯେବା ଆସନ ଅର୍ପଣ 
ମହାପୁଣ୍ୟ ଫଳେ ଲଭେ ଅମର ଭୁବନ । 
ଅୟୂୁତ ବରଷ କରେ ବ୍ରହ୍ମ ଲୋକେ ବାସ 
ସବଶାସ୍ତ୍ରେ ବେଦମଧ୍ଯେ ଏକଥା ପ୍ରକାଶ । 
ଛତ୍ରଦାନ କରେ ଯେବା ଅଗ୍ନି ଉଦ୍ଦେଶ୍ୟରେ 
ଅୟୁତ ବର୍ଷ ସେ ରହେ ବରୁଣ ନବରେ । 
ପାଦୁକା ଅର୍ପଣ କରେ ଯେହୁ ଅଗ୍ନି ଦେବେ 
ତାର ଦିନକାଳ ଯାଏ ମହା ମହୋତ୍ସବେ । 
ଧବଳ ଶଯ୍ୟା ଅଗ୍ନିଙ୍କି ଯେବେ କର ଦାନ 
ଚନ୍ଦ୍ର ଲୋକେ ବାସକରେ ଅନ୍ତିମେ ସେ ଜନ 
ଶୁକଳ ଚାମରେ ଯେହୁ ଅଗ୍ନିଙ୍କି ବିଞ୍ଚଇ 
ଅନ୍ତିମେ ସେ ବାୟୁ ଲୋକେ ନିଶ୍ଚିନ୍ତେ ରହଇ । 
ଧାନ୍ୟରେ ତଣ୍ଟୁଳ ଯେବା ଦିଏ ଅଗ୍ନି ମୁଖେ 
ଧନ ଧାନ୍ୟ ପରିପୂଟ୍ତେ ଉବେ ରହେ ସୁଖେ । 
ଅଗ୍ନି ମୁଖେ ତିଳଦାନ କରେ ଯେଉନର 
ବିଷ୍ଣୁ ଲୋକରେ ବସଇ ବରଷ ହଜାର | 
ବହୁ ଶସ୍ୟ ଅଗ୍ନି ମୁଖେ ଯେହୁ କରେ ଦାନ 
କୁବେର ଆଳୟେ ତାକୁ ମିଳେ ବାସସ୍ଥାନ । 


ଅଗ୍ନି ପୁରାଣ 


ଅଗ୍ନି ମନ୍ତ୍ର ଗାୟତ୍ରୀ ଯେ କରଇ ସାଧନ 
ଶିବପୁରେ ନିଶ୍ଚିନ୍ତେ ସେ କରେ ଅବସ୍ଥାନ । 
ବହୁବିଧ ଉପଚାରେ ଅଗ୍ନିଙ୍କି ଯେ ପୂଜେ 
ବହୁ ନୈବେଦ୍ଯ ଅର୍ପଣ କରେ ଭଲେନିଜେ । 
ଅଗ୍ନିଙ୍କର ସ୍ତବ ଗାନ କରେ ଆନନ୍ଦରେ 
ନାନା ବାଦ୍ୟ ନାଦ କରି ଅଗ୍ନିଙ୍କ ଆଗରେ । 
ବିଧାନରେ ମହୋତ୍ସବ କରଇ ଭିଆଣ 
ବୈକୁଣ୍ଠପୁରେ ସେ ବସେ ଅନ୍ତେ ଚିରଦିନ । 
ପକ୍ସରମ୍ଭା ନାରିକେଳ ଆଦି ସ୍ଵାଦଫଳ 
ଅଗ୍ନିଙ୍କ ମୁଖରେ ଯେହୁ ଦିଅଇ ସକଳ । 
ନାନାଦି ଗୋରସ ଦ୍ରବ୍ୟ ଗୁଡ଼ ମଧୂପଣା 
ଅଗ୍ନିଙ୍କ ମୁଖେ ଯେ ଦିଏ ହୋଇ ହର୍ଷ ମନା । 
ସୁବାସ ଶାଳୀ ଅନ୍ନର ସଙ୍ଗରେ ବ୍ୟଞ୍ଜନ 
ଅଗ୍ନିମୁଖେ ଯେହୁ ଭକ୍ତି ଭାବେ କରେ ଦାନ । 
ଗୋଲୋକବାସୀ ଶ୍ରୀହରି ହୁଅନ୍ତି ପ୍ରସନ୍ନ 
ଏଶ୍ଵର୍ଯ୍ୟ ସମ୍ପଦ ଭୋଗ କରେ ସେହି ଜନ । 
କାମାକ୍ଷା ଭବନେ ଅଗ୍ନି ସଦା ପୂଜାପାଡ୍ତି 
ଦ୍ଵାର ଦେଶେ ଶୋଭା ଅଗ୍ନି ବେତାଳମୂରତି । 
ଏ ଅଗ୍ନିଙ୍କ ରୂପ ମନ୍ତ୍ର ଯେ କରେ ପଠନ 
ସକଳ ଭୟ ତାହାର ହୁଅଇ ଖଣ୍ଡନ । 

ଓଁ ନମଃ ଉଚ୍ଚାରି ଅଗ୍ନି ମନ୍ତ୍ରକୁ ପଢ଼ିଲେ 
ଅନାୟାସେ ଚଉବର୍ଗ ଫଳ ତାକୁ ମିଳେ । 
ମନଦେଇ ଶୁଣ ଏବେ ବିଦୁର ସୁଜନ 

ଅଗ୍ନି. ବେତାଳଙ୍କ ରୂପ କରିବି ବର୍ଣ୍ଣନ । 
ଜବା ପୁଷ୍ପ ସମ ତାଙ୍କ ଯୁଗଳ ନୟନ 
ବଦନ ଅତୀବ ସ୍ଥୂଳ ମୂରତି ମୋହନ । 
ଶିରପରେ ଜଟାଜୁଟ କି ସୁନ୍ଦର ଶୋଭା 
ଦ୍ବିଭୂଜ ବରଦ ଦେବ ଅତି ମନଲୋଭା । 
ଦକ୍ଷ କରେ ତୀକ୍ଷଣ ଛୁରୀ କରନ୍ତି ଧାରଣ 
ବାମ କରେ ରକ୍ତ ପାତ୍ର କରନ୍ତି ଗ୍ରହଣ । 
ଶ୍ରବଣେ ପଶିଲେ ତାଙ୍କ ସୁକଠିନ ସ୍ଵର 
ଘନ ଘନ ଥର ହର କମ୍ପେ କଳେବର । 
ଅଗ୍ନିବୀଜ ଷଷ୍ଠସ୍ସ୍ରେ ସଂଯୋଗ କରିଣ 
ଏହାଙ୍କୁ ପୂଜିବ ସେହି ମନ୍ତ୍ର ଉଚ୍ଚାରଣ । 

ଓଁ ଆଗ୍ନେୟ୍ଷ ନମଃ ଶେଷେ ମୁଖେଉଜ଼ାରିବ 
ନମଃ ସ୍ଥୂଳେସ୍ଵାହ୍ଵା ଶବ୍ଦ କହିବେ ଭୂଦେବ । 
ଏ ମନ୍ତ୍ରକୁ ଯେଉଁ ଜନ କରେ ଉଚ୍ଚାରଣ 
ନିର୍ଭୟେ ସର୍ବତ୍ର କରିପାରେ ସେ ଗମନ । 
ବୀଜ ମନ୍ତ୍ର ଧରି ଅଗ୍ନି ବେତାଳ ପୂଜିବ 
ଭୂତ ପ୍ରେତ ଭୀତି କିଛି ମାତ୍ର ନ ରିହବ । 

ପୂର୍ବ ଖଣ୍ଡ 


ଗନ୍ଧ ପୁଷ୍ପ ଧୂପ ଦୀପ ନୈବେଦ୍ୟ ଅପଣେ 
ସନ୍ତୋଷ କରିବ ଅଗ୍ନି ବେତାଳେ ଯତନେ । 
ପାଇ ଗିରି ନାମେ ଅଛି ଏକଇ ପର୍ବତ 
ନବଗ୍ରହ ସହିତରେ ଅଗ୍ନି ତହିଁ ସ୍ଥିତ । 

ଗ୍ରହ ଯଜ୍ଞ କରି ଅଗ୍ନି ଦେବଙ୍କୁ ପୂଜିବ 
ନିଷ୍ଠାପ ଶରୀରେ ବହୁ ପୁଣ୍ୟ ଅରଜିବ । 
ପ୍ରତ୍ୟେକ ଗ୍ରହଙ୍କ ଧ୍ୟାନ ମନ୍ତ୍ର ସ୍ଫୋତ୍ବ ମାନ ` 
ପଠନ କରିବ ଭଲେ ହୋଇ ସାବଧାନ । 
ପଞ୍ଚ ଉପଚାରେ କିମ୍ବା ଦଶ ଉପଚାରେ 
ଏକେ ଏକେ ଆରାଧୁବ ଭକ୍ତି ସହକାରେ । 
ଗ୍ରହରୂପୀ ଦନାର୍ଦ୍ଦ ଜଗତ କରତା 
ସନ୍ତୋଷ ହୋଇବେ ଯଜ୍ଞେ ମହା ବଳବନ୍ତା । 
ନବଗ୍ରହଙ୍କ ସହ୍ରିତେ ସର୍ବ ଦିଗପାଳ 

ଅଗ୍ନି ପୂଜନେ ପ୍ରସନ୍ନ ହୁଅନ୍ତି ସକଳ । 

ଅଗ୍ନି ବେତାଳ ମୂରତି ଶିବଙ୍କର ପ୍ରିୟ 
ପଞ୍ଚାକ୍ଷର ମନ୍ତ୍ରେ ତୋଷ ହୁଅନି ନିଶ୍ଚୟ । 
ପ୍ରଣବ ଉଚ୍ଚାରି ପରେ ପଞ୍ଚାକ୍ଷର ମନ୍ତ୍ର 
ପୂଜାକାଳେ ଉଚ୍ଚାରିଣ କରିବ ସ୍ଵତନ୍ତ୍ର । 
ଅଗ୍ନି ବେତାଳଙ୍କୁ ପୂଜା କରେ ଯେଉଁ ଜନ 
ତାହାର ବିପଦ ନ ଘଟଇ କଦାଚନ । 
ଦିନକୁ ଦିନ ବଢ଼ଇ ସମ୍ପଦ ତାହାର 

ଅଗ୍ନିଙ୍କ କୃପାରୁ ସୁଖେ କରଇ ବିହାର । 
.ଯନ୍ତ୍ର ମନ୍ତ୍ର ଭାଷା ଛଳେ ବ୍ୟକ୍ତ ନୁହେଁ ବୋଲି 
ଏଥ୍‌ପାଇଁ ସଂକ୍ଷେପରେ ପରିଚୟ ଦେଲି । 
ଦୀପ ମଧ୍ଷେ ଘୃତଦୀପ ଅଟଇ ପ୍ରଧାନ 
ମଳୟଜ ଚନ୍ଦନ ଯେ ପୂଜାର ବିଧାନ । 
ଅର୍ଘ୍ୟ ପାତ୍ର ଭୋଜ୍ୟ ପାତ୍ର ହେବ ତାମ୍ରମୟ 
ଏଥୁରେ ଅଗ୍ନି ସନ୍ତୋଷ ହୋନ୍ତି ଅତିଶୟ । 
ଅଷ୍ଟାଙ୍ଗ ଦଶାଙ୍ଗ ଧୂପ କରିବ ପ୍ରଦାନ 
ବିଷ୍ଣୁ ପ୍ରିୟା ପୁଷ୍ପରେ ଯେ ତୋଷ ହୁତାସନ । 
ଅଗୁରୁ କର୍ପୂର ମୃଗନାଭି ସୁକସ୍ତୁରୀ 

ଚନ୍ଦନ ଗୁଣ୍ଡ ସହିତ ସଂମିଶ୍ରଣ କରି । 
ଏମନ୍ତ ଗନ୍ଧ ଦ୍ରବ୍ୟକୁ ଦେବ ବୈଶ୍ବାନରେ 
ଅର୍ଚ୍ଚନା କରିବ ଭଲେ ଯଥା ଉପଚାରେ । 
ହୋମକର୍ମ ବିଧାନରେ କରି ଅନୁଷ୍ଠାନ 
ସର୍ବ ଶେଷେ ନିରାଜନ ପୁଷ୍ପାଞ୍ଜଳିଦାନ । 
ପ୍ରଣାମ ବାକ୍ୟ ଉଚ୍ଚାରି ଭକତି ଚିତ୍ତରେ 
ନମିବ ତ୍ରିବାର ଅଗ୍ନି ଦେବଙ୍କ ଛାମୁରେ । 
ନୈବେଦ୍ୟ ପଦାର୍ଥ ଯାହା ଯେତେ ତୀ ସକଳ 
ବିଷ୍ଣୁ ମନ୍ତ୍ର ନିବେଦନ କରି ତତକାଳ । 


୩୭ 


ସ୍ଵାହା ସ୍ଵଧା ଉଚ୍ଚାରିଣ ଅଗ୍ନିଙ୍କ ଅପିବ 
ଏମନ୍ତେଣ ବିଧ୍ମତେ ପୂଜା ବଢ଼ାଇବ । 
ସଂକ୍ଷେପେ କହିଲି ଅଗ୍ନି ବେତାଳ ପୂଜନ 
ପଦ୍ଧତିମତେ କରିବ ଅର୍ଚ୍ଚନ ବନ୍ଦନ । 
ବ୍ରାହ୍ମଣ ବର୍ଣ୍ଣର ଗୁରୁ ଅଗ୍ନିଦେବ ଜାଣ 
ସ୍ନାନାନ୍ତେ ପଞ୍ଚାଗ୍ନି ପୂଜେ ଯେବଣ ବ୍ରାହ୍ମଣ । 
ସେହି ବିପ୍ରହସ୍ତେ ଅଗ୍ନି ପୂଜା କରାଇବ 
କୃଷ୍ଣ ମନ୍ତ୍ର ଘେନିଥ୍‌ଲେ ଆପଣେ କରିବ । 
ମାୟାଦେହୁଦୂର ହୋଇ ନ ଥ୍ବ ଯାହାର 
ବୈଦିକ ଅଗ୍ନି ପୂଜନେ ଅଯୋଗ୍ୟ ସେ ନର । 
ବିଦୂରଙ୍କୁ ଏହିପରି ମୈତ୍ରେୟ କହିଲେ 
ଶୌନକାଦି ମୁନି ମେଳେ ସୁତ ପ୍ରକାଶିଲେ । 
ଆଗ୍ରେୟ ପୁରାଣ କଥା ଛଣା ସୁଧାରସ 
କର୍ଣ୍ଣ ମୁଖେ ପାନ କରି ଜନେ ହୁଅ ତୋଷ । 


ଅଗ୍ନି ଦେବତାଙ୍କୁ ଭକ୍ତି ଭାବେ ` ପୂଜାକର 


ଅଗ୍ନି ସ୍ତୋତ୍ର ଅଗ୍ନି ମନ୍ତ୍ର ଧ୍ଯାନାଦି ସୁମର । 
ଅଗ୍ନିଙ୍କ ଗାୟତ୍ନୀ ମନ୍ତ୍ର କରି କଣ୍ଠହାର 
ପ୍ରତିଦିନ କର ବୈଶ୍ନାନରେ ନମସ୍କାର । 
ଗୃହିଣୀ ମାନେ ପ୍ରତ୍ୟହ ରନ୍ଧନ ଶାଳରେ 
ଦେବେ .ଶୁଦ୍ଧେ ଗବ୍ୟଘୃତ ଅଗ୍ନିଙ୍କ ମୁଖରେ । 
ଏ କାର୍ଯ୍ୟ କରି ପ୍ରଥମେ ସୁଲକ୍ଷଣୀ ନାରୀ 
ନିଯୁକ୍ତ ହେବେ ରନ୍ଧନ କାର୍ଯ୍ୟେ ଯନ୍ନକରି । 
ତା ହେଲେ ଅଗ୍ନି ଦୟାରେ ସର୍ବ ଶୁଭ ହେବ 
କଦାପି ସେ ଗୃହେ ଅମଙ୍ଗଳ ନ ଘଟିବ । 
ଅପରାଧୀ ନ ହୋଇବ ଯେହ୍ନେ ଅଗ୍ନିଠାରେ 
ସତର୍କ ଥ୍ବ ଗୃହିଣୀମାନେ ଘରେ ଘରେ । 
ପ୍ରତ୍ୟହ ଅଗ୍ନି ପୁରାଣ ଯେ ଜନ ପଢ଼ିବ 
ତାର ସକଳ ବିପତ୍ତି ଦୂର ହୋଇଯିବ । 
ଜଗତ ଜନନୀ ଦୁର୍ଗା ପାଦପଦ୍ମ ଧ୍ୟାୟି 
ଅଧମ କ୍ଷେତ୍ରମୋହନ ଏ ଗ୍ରନ୍ଥ ଲେଖଇ । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନି ବେତାଳ 
ପୂଜାଦି କଥନେ ନାମ 
ଦଶମୋଃ୍୍ୟାୟଃ । 
ର 

ଏକାଦଶ ଅଧ୍ୟାୟ 
( ଅଗ୍ନିଙ୍କ ବ୍ୟାଧ୍‌ ଦୂରୀକରଣ ଲାଗି ଖାଣ୍ଡବ 

ବନ ଦହନ ଓ ଅନ୍ଜ୍ୁନଙ୍କୁ 

ଅଗ୍ନିଙ୍କ ବର ପ୍ରଦାନ ) 
ଶୁଣ ଶୁଣ ସୁଜ୍ଞଜନେ ଦେଇ ମନ କର୍ଣ୍ତ 
ଏ ଅଗ୍ନି ପୁରାଣ ଗାଥା ଅପୂର୍ବ ବିଧାନ । 

୩୮ 


ଶ୍ରଦ୍ଧା ଭକତିରେ ଏହା ଯେ ଜନ ପଢ଼ଇ 
ଅନ୍ତକାଳେ ବଇକୁଣ୍ଠଢେ ଯାଇଣ ବସଇ । 
ଶୌନକାଦି ମୁନିମାନେ ନୈମିଷା ଅରଣ୍ୟେ 
ପୂତଙ୍କୁ ପୁଛିଲେ ସର୍ବେ ବିନୟ ବଚନେ । 
ଭୋ ମୁନି ଅଗ୍ନିଙ୍କ ସର୍ବ ବିବରଣ କହି 
ଆମ୍ଭମାନଙ୍କ ମନରୁ ଦୁଃଖ ଦିଅ ଧୋଇ । 
ଯେଉଁପରି ବିଦୁରଙ୍କୁ ମୈତ୍ରେୟ ଆପଣ 
କହିଥୁଲେ ଅଗ୍ନିଙ୍କର ସବୁ ବିବରଣ । 
ସେ ସମସ୍ତ ଆମ୍ଭ ଆଗେ କହି ତପୀବର 
ରଷିଙ୍କ ମନେ ଆନନ୍ଦ ଜନ୍ମାଅ ସତ୍ସର । 
ସୂତ ଉବାଚ ଧ 
ଶୌନକ ବଚନ ଶୁଣି ସୃତ ତୋଷ ହୋଇ 
ବୋଇଲେ ଶୁଣନ୍ତୁ ସବେ ମନକର୍ଣ୍ଣ ଦେଇ । 
ଦିନେ ବିଦୂର ମୈତ୍ରେୟ ପାଦରେ ପଡ଼ିଣ 
ପୁଚ୍ଛାକଲୈଯେ ଖାଣ୍ଡବ ଦହନ କାରଣ । 
କୁହ ଦେବ କାହିପାଇଁ ବଳିଅଛି ମନ 
ଲୁଦୁବୁଦୁ ବ୍ୟାଧ୍‌ ଜାତ ହୋଇଲା ଅଙ୍ଗର । 
ତାହା ଶୁଣିବା ପାଇଁକି ବଳିଅଛି ମନ 
କହି ମନରୁ ସଂଶୟ ଛେଦ ତପୋଧନ । 
ବିଦୂର ବଚନ ଶୁଣି ମୈତ୍ରେୟ ତପସ୍ଵୀ 
ବଖାଣ କରିଲେ ତାଙ୍କ ଆଗେ ହସି ହସି । 
ବୋଇଲେ ବଡ଼ ଗହନ କଥା ଅଟେ ଏହି 
ର୍ବ ଗୁରୁଦେବ ମୋତେ ଥ୍ଲେ ଏହାକହି । 
ଭୈରବ ବଂଶରେ ଜନ୍ମ ବିଜୟ ରାଜନ ` 
ପରମ ସୁନ୍ଦର ସେହୁ ଶରୀର ଲାବଣ୍ୟ । 
ମହାବଳବନ୍ତ ରାଜା ତେଜସ୍ଵୀ ଆବର 
ଭୁଜବଳେ ହୋଇଲା ସେ ଧରଣୀ ଶଶ୍ଵର । 
ଖାଶ୍ଚବ ନାମେଣ ଖ୍ୟାତ ପ୍ରମୋଦ କାନନ 
ଯାହାର ବିସ୍ତାର ଅଟେ ଶତେକ ଯୋଜନ । 
ସେହି ବନକୁ ରୋପି ସେ ବିଜୟ ରାଜନ 
ଦେବରାଜ ଇନ୍ଦ୍ରଙ୍କୁ ତା କଲାକ ପ୍ରଦାନ । 
ସବ୍ୟସାଚୀ ଧନଞ୍ଜୟ କୁନ୍ତୀଙ୍କ ନନ୍ଦନ 
ଅଗ୍ନିଙ୍କର ପ୍ରୀତି ଅର୍ଥେ ସେହି ଅରଜୁନ ¦ 
ଗାଣ୍ଡୀବ ଧନୁରେ ମହାଶରକୁ ଯୋଖିଣ 
ଦହି ପକାଇଲେ ସେହି ଖାଣ୍ଡବ କାନନ । 
ଏମନ୍ତ ବଚନ ଶୁଣି ବିଦୂର ତକ୍ଷଣ 
ପଚାରିଲେ ମୈତ୍ରେୟଙ୍କୁ ବି ବିନୟରେ ପୁଣ । 
କିରୂପେ ନିର୍ମାଣ ହେଲା ସେ ଖାଣ୍ଡବ ବନ 
କିରୁପେ ବିଜୟ କଲେ ଇନ୍ଦ୍ରଙ୍କୁ ପ୍ରଦାନ । 
ଶୁର୍ଣିବାକୁ ବାଞ୍ଚା ମୋର ସେହ ବିବରଣ 
ବିସ୍ତାର କରି କହନ୍ତୁ ଆହେ ତପୋଧନ । 


ଅଗ୍ନି ପୁରାଣ 


ବିଦୂରଙ୍କ ପ୍ରଶ୍ନ - ଶୁଣି ମୈତ୍ରେୟ ସୁଧୀର 
ବୋଇଲେ ମଧୂରସ୍ଵରେ କଥା ଚମତ୍କାର । 
ଶୁଣ ହେ୍‌ ହୁ ବିଦୂର ଭକ୍ତ କୁରୁବଂଶଧର 
କହୁଛି ମୁଁ ତୁମ୍ଭ ଆଗେ ବିବରଣ ସାର | 
ଚନ୍ଦ୍ର ବଂଶେ ଥ୍ଲା ରାଜା ନାମ ସୁଦର୍ଶନ 
ବଳରେ ସେ ଇନ୍ଦ୍ର ସମ ପ୍ରତାପେ ତପନ । 
ଏକଦା ମୃଗୟା ହେତୁ ହିମାଚଳ ବନେ 
ପ୍ରବେଶିଲା ଘେନି ଅସ୍ତ୍ର ଶସ୍ତ୍ର ସୈନ୍ଯଗଣେ । 
ସିଂହ ବ୍ୟାଘ୍ର ଆଦି କରି ଯେତେ ଜୀବଗଣ 


। ଗୋଟି ଗୋଟି ସମସ୍ତଙ୍କୁ କଲା ସେ ନିଧନ । 


ଖାଣ୍ଡବ ନାମେଣ ପୁର ସେ ବନ ଭିତରେ 
ସ୍ଥାପିଲା ସେହି ରାଜନ ପ୍ରଫ୍ରୁଲ ଚିତ୍ତରେ । 
ଚାରିଦିଗେ ଅତି ଉଚ୍ଚ ସୁରମ୍ୟ ପ୍ରାଚୀର 
ତିନିଶ ଯୁଣ ଅଟଇ ସେ ପୁର ବିସ୍ତାର । 
ଶତେକ ଯୋଜନ ଦୀର୍ଘ ସୁନ୍ଦର ଗଠନ 
ଚାରିଆଡ଼େ ନାନା ତରୁ କଲେ ସେ ରୋପଣ । 
କେତେ ଯେ ଅଟାଳି କଲେ ଅତି ମନୋହର 
ନାନାବର୍ଣ୍ଣରେ ଚିତ୍ରିତ ପରମ- ମୃନ୍ଦର । 

ବହୁ ମୂଲ୍ୟ ପାଷାଣରେ ପ୍ରାଚୀର ସେ କଲେ 
ଧାଡ଼ି ଧାଡ଼ି ଦ୍ଵାରମାନ ତହିଁରେ ଖଞ୍ଜିଲେ । 
କୁସୁମ ଉଦ୍ୟାନମୀନ ଅତି ଶୋଭା ଧରେ 
ନାନା ଫରୁଲମାନ ଫ୍ରୂଟେ ପତରେ ପତରେ । 
ସୁନ୍ଦର ରାଜ ନୃବର ହୋଇଲା ନିର୍ମାଣ “ 
ଚୀରିଶତ ହସ୍ତ ଉଚ୍ଚ ତାହାର ପ୍ରମାଣ । 
ରତନେ ଖଚିତ ପୂର ମହା ମନୋରମ 
ପଦ୍ମରାଗ ମଣି ତହିଁ ଦିଶଇ ସୁଷମ । 
ସ୍ଥାନେ ସ୍ଥାନେ ସରୋବର ଅପୂବ ସେ ଶୋଭା 


'ମୁନିର ଟଳଇ 'ମନ ଅତି ମନଲୋଭା | 


କୁମୁଦ କମଳ ଆଦି କୁସୁମ ନିକରେ 
ଅନୁପମ ଶୋଭା ଧରେ ସରସୀ ଭିତରେ । 
ଏହିରୂପେ ଦିବ୍ୟପୁରୀ କରିଣ ସ୍ଥାପନ 
ନାନା ରନ୍ଜ ଆଣି ତହିଁ ରଖି ସୁଦର୍ଶନ । 
ଯକ୍ଷ ରକ୍ଷ ଦେବ ଦୈତ୍ୟ ଗନ୍ଧର୍ବ ନିଚୟ 
ଏକେ ଏକେ ସମସ୍ତଙ୍କୁ କରି ପରାଜୟ । 
ସେମାନଙ୍କ ଧନରନ୍ଜ କରି ସେ ହରଣ 
ଖାଣ୍ତବ ପୁରୀରେ ଆଣି ରଖଇ ରାଜନ । 
ଅସହିଷ୍ଣୁ ନାମେ ରାଜା ମହାଗୁଣାକାର 
ଏକଦିନ ଅଇଲା ସେ ବିଜୟ ପାଖର । 


.। କଥା ପ୍ରସଙ୍ଗରେ କ୍ରମେ ବିନୟ ବଚନେ 


କହେ ମହାବଳୀ ବିଜୟର ସନ୍ନିଧାନେ । 

ପୂର୍ବ ଖଣ୍ଡ 


ସୁଦଶରନ ରାଜା ଭବେ ଅତି ଦୁରାଚାର 
ତାହାର ପ୍ରତାପୁ ଆଉ ନାହିଁଟିଁ ନିସ୍ତାର । 
କିବା ଦେବ କିବା ଦୈତ୍ୟ ଗନ୍ଧର୍ବ ନିକର 
ତାକୁ ଭୟକରି ସର୍ବେ ହୋତ୍ତି ଥରହର । 
ଦୟା ବହି ତୁମ୍ଭେ କର ଏଥ୍‌ର ବିଧାନ 
ନୋହିଲେ କାହାରି ଆଉ ନାହିଁ ପରିତ୍ରାଣ । 
ଏମନ୍ତ ବଚନ ଶୁଣି ବିଜୟ ଭୂପତି 

ଆରକ୍ତ ନୟନ କରି ହେଲା କ୍ରୋଧମତି । 
ରତୁରଙ୍ଗ ବଳସବୁ ମେଳାଇ ରାଜନ 
ସମର ସାଜିବା ପାଇଁ କହଇ ତକ୍ଷଣ । 
କୋପେ ଅଧର କମ୍ପାଇ ବୋଲେ ସତେ ଏସନ 
ସାଜ ସାଜ ବେଗେ ରଣ ସର୍ବ ସେନାଗଣ । 
ରାଜାର ଆଦେଶ ପାଇ ଚତୁରଙ୍ଗ ବଳ 
ଚଞ୍ଚଳେ ଯୁଦ୍ଧ ନିମନ୍ତେ ସବେ ହେଲେ \ ଠୁଳ | 
ଅଶ୍ଵପରେ ଅଶ୍ପାରୋହି ଚଢ଼ି ବାହାରିଲେ 
ଢ଼ାଲ ଖଣ୍ଡା ଧରି ସବ ପଦାତି ଚଳିଲେ । 
ସଜହେଲେ ଯେତେ ସେନା କେ କରେ ଗଣନ 
ହସ୍ତୀପରେ ସଜ ହେଲେ ଗଜ ଯୋଦ୍ଧାଗଣ । 
ଘନ ଘନ ସିଂହନାଦ ଛାଡ଼ି ହୁଂହୁଂକାର 
କାନ ତାବତା ହୁଅଇ ରଡ଼ି ଭୟଙ୍କର । 
ଥରହର କମ୍ପେ ଧରା ପଦାତିକ ଭରେ 
ଝାମ୍ବ ଦେଲେ ସୈନ୍ଯମୀନେରେରେକାର ସ୍ଵରେ । 
କାହାର ହସ୍ତରେ ଖଡ଼ଗ ବିଜୁଳି ବରନ 
ଭୀଷଣ କୁନ୍ତ ଶାବଳୀ କେ କରେ ଧାରଣ । 
କେହି କେହି ଧନୁ ଧରି ଦିଅନ୍ତି ଟଙ୍କାର ` 
କଣ୍ଣ୍ରେ ପଶି ସେ ଶବଦ ଲାଗେ ଚମକ୍କାର । 
ରଣ ବାଦ୍ୟମାନ ବାଜି ଉଠେ ସାରି ସାରି 
ସାହସ ଦେଖାଇ ସୈନ୍ଯଗଣ ଯେ ତିଆରି । 
କର୍‌ତାଳି ମାରି କେ ନାଚନ୍ତି ରଣ ରଙ୍ଗେ 
ହୁଂକାର ଛାଡ଼ନ୍ତି କେହି ଆରୋହି ମାତଙ୍ଗେ । 
ଢ଼କା ବାଜେ ଢ଼ୋଲ ବାଜେ ନାଗରା ମୃଦଙ୍ଗ 
ସେ ରଣ ବାଦ୍ୟ ଶୁଣିଲେ ଲାଗଇ ଆତଙ୍କ | 
ଝଞ୍ଜାଳ କଂସୀଳ ଭେରୀ ତୁରୀ ବାଜେ ତହିଁ 
କେତେ ଡ଼ମ୍ଫଂ ଶଙ୍ଖ ବାଜେ ତାର ସଂଖ୍ୟାନାହିଁ । 
ଜଗଝମ୍ପା ଟମକ ଯେ ସୁତାଳ ମାଦଳ 
ଆନକ ସରୁ ମର୍ଦ୍ଦଳ ବାଜେ ମହାଢ଼ୋଲ । 
ତାଳେ ତାଳେ ନାଚନ୍ତି ସେ ବୀର ସେନାଗଣ 
ରଣମଦେ ମତ୍ତ ହୋଇ ରୋଷରେ ମଗନ । 
ଅଶ୍ଵଖୁରେ ଧୂଳି ଉଡ଼େ ଭରଇ ଗଗନ 
ପଶୁପକ୍ଷୀମାନେ ଭୟେ କଲେ ପଳାୟନ । 
ଦିନମଣି କ୍ଷୀଣକର ହୋଇଲେ ସେକ୍ଷଣ 
ଭୟେ ଥରହର ହେଲେ ସବ ଜୀବଗଣ । 


୩୯ 


ସେନାଙ୍କ ଭୀଷଣ ରାଗେ ସବୁ ପ୍ରାଣୀକୁଳ 
ପଳାନ୍ତି ଜୀବନ ଭୟେ ହୋଇଣ ଆକୁଳ । 
ଏହି ରୂପେ ବହୁ ସେନା କରି ଆୟୋଜନ 
ଯୁଦ୍ଧେ ଚଳେ ମହାରୋଷେ ବିଜୟ ରାଜନ । 
ଖାଣ୍ଡବ'ପୁରୀ ନିକଟେ ପ୍ରବେଶି ବହନ 
ସେହୁ ସ୍ଥାନେ କଲେ ରାଜା ଶିବିର ସ୍ଥାପନ । 
ଏସନ ବାରତା ପାଇ ସୁଦର୍ଶନ ସେନା 
ସଂଗ୍ରାମକୁ ବାହାରିଲେ ନହୁଏ କଳନା । 
ମହାବଳୀ ବୀରବେଶ ସର୍ବେ ଅସ୍ତ୍ରଧାରୀ 
ବିକଟ ବଦନ ସର୍ବେ ଗ୍ରାସିବାରେ ଅରି । 
ମାଲସାଟ ମାରନ୍ତି ସେ ମହାଭୟଙ୍କର 

ତା ଦେଖି ଥରଇ ପ୍ରାଣୀମାନଙ୍କ ଅନ୍ତର | 
କେହି ଶୂଳ କେହି ଖଣ୍ଡା ଢାଲ କରେ ଧରି 
ଚାଲନ୍ତି ସମର ଲାଗି ନାଚି ନାଚି କରି । 
ପଟ୍ଟିଶ ତୋମର ଭାଲା କେହି ଧରିଛନ୍ି 
ଭୀଷଣ ମୁଷଳ ଗଦାମାନ କେ ବହନ୍ତି । 
ଭୟଙ୍କର ଧନୁର୍ବାଣ କୁଠାର ଯେ କାତି 
ନାନା ଅସ୍ତ୍ର ଶସ୍ତ୍ ଘେନି ସମରେ ଧାମନ୍ତି । 
ଯୁଦ୍ଧବେଶ ସାଜିଛନ୍ତି ସର୍ବ ବୀର ଅଙ୍ଗେ 


” ନ୍ଥାତି ଫ୍ରଲାଇ ଚାଁଲନ୍ତି ମାତି ରଣରଙ୍ଗେ । 


ଘନ ଘନ ହୁଂହୁଂକାର ଛାଡ଼ି ସିଂହନାଦ _ 
ଚାଲୁଛନ୍ତି ସେନାଗଣ ବାଇ ବୀରବାଦ୍ୟ । 
ତା ଦେଖି ଗଗନବାସୀ ଭୟରେ କାତର 
ନ ପୁଣ ପ୍ରମାଦ ପଡ଼ୁ ଭାବିଲେ ମନର । 
କ୍ରମେ ଦୁଇ ସୈନ୍ୟ ହେଲେ ହାବୁଡ଼ାହାବୁଡ଼ି 
ହଣାହର୍ଣି ମରାମରି ହୋନ୍ତି ତଡ଼ାତଡ଼ି । 
କେତେ ଅଶ୍ଵ କେତେ ଗଜ କେତେ ଯେ ପଦାତି 
ସମରେ ଜୀବନ ହାରି ମିହୀରେ ଗଡ଼ନ୍ତି । 
କେତେ ଯେ ନିପାଚ ହେଲେ ନ ହୁଏ ଗଣନ 
କେତେ ଯେ କବନ୍ଧ ନୃତ୍ୟ କଲେ ଘନ ଘନ । 
ରଣ ଭୂମିରେ ବହିଲା ରକତର ନଦୀ 
ଥରହରେ ଧରା କମ୍ପେ କ୍ରମେ ଯୁଦ୍ଧ ବୃଦ୍ଧି । 
ସେନାଙ୍କର ପାଦଭରେ ନଦୀ ଟଳମଳ 
ସତେକି ଧରଣୀଦେବୀ ଯିବେ ରସାତଳ । 
ରଷନ୍ସନ୍ତ ନାମେ ଯୋଦ୍ଧା ମହା ବଳବାନ 
ଦଶନ ସେନାଙ୍କର ଅଧ୍ଯକ୍ଷ ସେ ଜନ । 
ବିଜୟର ସେନାପତି ସୁଞଜ୍ଞୟ ସୁଧ୍ର 
ଧରାତଳେ ଖ୍ୟାତ ଯେହୁ ବଳେ ମହାବୀର । 
ଦୁଇଆଡ଼ୁ ହେଲା ଯୁଦ୍ଧ ଅତି ଘୋରତର 
ଜଳସ୍ଥଳ ଅନ୍ତରୀକ୍ଷ କମ୍ପେ ଥରହର । 
ଧନୁରେ ଯୋଖି ବାଣକୁ ସୁଞ୍ଜୟ ବହନ 
ରଷନ୍ସନ୍ତ ପ୍ରତି କରେ ସେ ବାଣ ବର୍ଷଣ । 

୪୦ 


ମହାବଳୀ ରଖଷନ୍ଗନ୍ତ ସଂଗ୍ରାମେ ଅଟଳ 
ତାହା ପଛରେ ଯେତେକ ଚତୁରଙ୍ଗ ବଳ । 
ସୁଞ୍ଜୟ ସଙ୍ଗରେ ସର୍ବେ ଯୁଦ୍ଧ ଆରମ୍ଭିଲେ 
ତା ଦେଖି ସୁଞ୍ଜୟ ମହା ରୋଷାନଳେ ଜଳେ 
ଘନ ଘନ ବାଣ ବିନ୍ଧେ ରଷନ୍ସନ୍ତପର 
ବାଣର ଆଘାତେ ସେହୁ ବ୍ୟଥ୍ତ ଅନ୍ତର । 
ତହୁଁ ରଷନ୍ସନ୍ତ ବୀର ହୋଇ କ୍ରୋଧଭର 
ଲୋହିତ ଲୋଚନେ ଯୋଚେ ଧନୁ ଗୁଣେ ଶର 
ସହସ୍ର ସହସ୍ର ବାଣ ବିନ୍ଧେ ଘନ ଘନ 
ବାଣକେ ତାହା ଛହେଦଇ ସଞ୍ଜୟ ସେକ୍ଷଣ । 
ଯେତେ ବାଣ ବିନ୍ଧିଲେ ତା ବିଫଳ ହୋଇଲା 
ପୁଣି ରୋଷେ ଦିବ୍ୟ ଅସ୍ତ୍ର ସନ୍ଧାନ ସେ କଲା । 
ସଞ୍ଜୟ ନାଶନେ.ବାଣ କରଇ କ୍ଷେପଣ 
ଅଧଦୂରୁ ସଞ୍ଜୟ ତା କରେ ଛିନ୍ନ ଭିନ୍ନ । ` 
ତଦନ୍ତେ ସେ ମହାବଳୀ ଆରକ୍ତ ଲୋଚନେ 
ମନ୍ତ୍ରପୂତ କର ଶର ଯୋଖେ ଶରାସନେ । 
କ୍ଷଣକେ ସାରଥ୍‌ ମୁଣ୍ଡ କାଟି ପକାଇଲା 
ରଥରଶ୍ମି ଅଶ୍ବ କାଟି ଖଣ୍ଡ ଖଣ୍ଡ କଲା । 
ତଦନ୍ତେ ତୀକ୍ଷଣ ଶରକୁ କରି ସେ ଯୋଜନ 
ରୁଷନ୍ସନ୍ତର ମସ୍ତକ କଲା ସେ ଛେଦନ । 
ସେହି ସେନାପତି ମୁଣ୍ଡ ଅବନୀରେ ପଡ଼ି 
ରୁଧ୍‌ର ଧାରା ସହିତେ ଦିଏ ଗଡ଼ାଗଡ଼ି । 
ତାହା ଦେଖି ସୁଦର୍ଶନ ଅତ୍ୟନ୍ତ ଆକୁଳ 
ଶୋକଭରେ ଅଶ୍ରୁପୂର୍ଣ୍ଣ ନୟନ ଯୁଗଳ । 
ପ୍ରାଣାଧ୍କ ସେନାପତି ନିହତ ସମରେ 
ଏଣୁ ଅତିହିଁ ବିକଳ ସେ ରାଜା ଚିତ୍ତରେ । 
ମହା ରୋଷଭର ହୋଇ ତହୁଁ ସୁଦର୍ଶନ 
ସଞ୍ଜୟ ସଙ୍ଗରେ ବଳେ ଆରମ୍ଭିଲେ ରଣ । 
ଭୀଷଣ ଶୂଳେକ ଘେନି ପ୍ରବଳ କୋପରେ 
ଭୂଷିଲା ଆଣ୍ଟେ ସେ ସଞ୍ଜୟର ଛାତିପରେ । 
ଶୂଳ ଆଘାତରେ ବିଜୟର ସେନାପତି 
ଜ୍ଞାନ ହାରି ଅବନୀରେ ପଡ଼ିଲା ତଡ଼ତି । 
ରକ୍ତଧାରା ବହିଯାଏ ଛାତିରୁ ତାହାର 

ସେ ରକ୍ତେ ସମର ଭୂମି ହେଲା ଜର ଜର । 
ବିଜୟର ସେନାପତି ସଂଗ୍ରାମେ ପଡ଼ନ୍ତେ 
ସୈନ୍ୟଗଣ ହାହାକାରେ କାନ୍ଦିଲେ ସମସ୍ତେ । 
ସଞ୍ଜୟ ପଡ଼ିଲା ରଣେ ଦେଖି ସେ ବିଜୟ 
ସମରକୁ ଆଗୁଁସାର ହେଲା. ନର ରାୟ, | 
ଦୁଇ ରାଜାଙ୍କର ଯୁଦ୍ଧ ହେଲା ଘୋରତର 
ବୃତ୍ରାସୁର ଇନ୍ଦ୍ରକ୍କର ଯେସନେ ସମର । 


ଅଗ୍ନି ପୁରାଣ 


ମହା ରୋଷରେ ବିଜୟ ଧନୁବାଣ ଧରି 
ଘନ ଘନ ବିନ୍ଧେ ସୁଦର୍ଶନର ଉପରି । 
ତରତରେ ବିନ୍ଧେ ଶର ନାହି ଯେ ବିରାମ 
ଅନ୍ଧକାରେ ଦଶଦିଗ ହୋଇଲା ଆଚ୍ଛନ୍ନ । 
ଶୂଳ ଶେଲ ଶକ୍ତି ଭାଲି ଭୂଷଣ୍ଡୀ ପ୍ରହାରେ 
ଗଦା ମୁଦ୍ଗର ଧରିଣ ନିଠାଇ ସେ ମାରେ । 
ପଟ୍ଟିଶ ତୋମର ଆଦି ପ୍ରହାରି ଅନେକ 
ତହିଁରେ ଛିଣ୍ଡାଇ ଦେଲା ସାରଥ୍‌ ମସ୍ତକ । 
ରଥ ଖଣ୍ଡ ଖଣ୍ଡ ହେଲା ଅଶ୍ଵ ହେଲେ ନାଶ 
ତାହା ଦେଖି ସୁଦର୍ଶନ ବହି ମହାରୋକ୍ଷ । 
ପ୍ରହାରିଲା ତୀକ୍ଷ୍‌ଣ ଶର ବିଜୟ ଉପରେ 
ବିଜୟର ଛାତି ଫୁଟେ ସେ ଶର ମୁନରେ । 
ବହିଲା ରୁଧ୍‌ର ଧାରା ହୋଇ ଝର ଝର 
ଅଚେତନେ ପଡ଼ିଲା ସେ ଅବନୀ ଉପର । 
ମୁହୂର୍ତକ ପରେ ପୁଣି ପାଇଲା ଚେତନ 
ରୌଷଭରେ ଉଠିପଡ଼ି ଯୁଝିଲା ତକ୍ଷଣ । 
ବ୍ରହ୍ମ ଅସ୍ତ୍ର ଅଗ୍ନି ଅସ୍ତ୍ର ରଖିଥ୍‌ଲା ଶାଣି 
ତାହାକୁ ପ୍ରୟୋଗ କଲା ବେଗେ ଶିରଖୁଣି । 
ଅଜେୟ ଧନୁରେ ଯୋଚି ମହାମୁନା ବାଣ 
ସୁଦର୍ଶନ ଆଡ଼କୁ ସେ କଲା ବରଷଣ । 
ଯେତେ ବାଣ ବିନ୍ଧଇ ଯେ ବିଜୟ.ରାଜନ 
ଅନ୍ୟ ଅନ୍ୟ ବାଣେ ନିବାରଇ ସୁଦର୍ଶନ । 


.। ସେହି ସୁଦର୍ଶନ ରାଜା ନାଗବାଣ ମାରେ 


ବିଜୟ ତା' ନିବାରିଲା ଗରୁଡ଼ ବାଣରେ । 
ତହୁଁ ପର୍ବତାସ୍ତ୍ର ମାରେ ସୁଦର୍ଶନ ବୀର 
ବଜ୍ର ବାଣେ ବିଜୟ ତା” କଲା ଛାରଖାର । 
ହାବୋଡ଼ାଶର ପ୍ରୟୋଗ କରୁ ସୁଦର୍ଶନ 
ଆଗୁଳା ଶରେ ନିବାରେ ବିଜୟ “ରାଜନ । 
ମେଘବାଣକୁ ପ୍ରହାର କରୁ ସୁଦର୍ଶନ 
ପବନବାଣେ ଉଡ଼ାଏ ବିଜୟ ସେକ୍ଷଣ । 
ଏମନ୍ତେ ଦୁହିଙ୍କ ଯୁଦ୍ଧ ହେଲା ଘୋରତର 
ଦେଖି କମ୍ପମାନ ହେଲେ ନାଗ ନର ସୁର । 
ବାଣଜାଳେ ପୂରିଗଲା ଯହିଁ ଦଶଦିଗ 

ଅତି ଅଲୋକିତ ସେହି ମହାଯୁଦ୍ଧ: ରଙ୍ଗ । 


ଧ ମନ୍ତ୍ରପୂତ କରି ଭଲେ ଇଷ୍ଟ ସୁମରିଣ, 


ବାଣେକ ସନ୍ଧାନ କଲା ରାଜା ସୁଦର୍ଶନ । 
ମହାରୋଷଭରେ ଯେଣୁ ସେ ବାଣ ପ୍ରହାରେ 

ବେଗରେ ପଡ଼େ ସେ ଯାଇ ବିଜୟ ଉପରେ । 
ଅଚେତନେ ସେହୁ ଢଳି ପଡ଼ି ଅବନୀରେ । 

ଉଠିଲା ବିଜୟ ବୀର କିଛିକ୍ଷଣ ପରେ । 

ପୂର୍ବ ଖଣ୍ଡ 


ମନ୍ତୁରି ହାଣିଲା ଶର ପୁଣି ସେ ବିଜୟ 
ସୁଦର୍ଶନର ମସ୍ତକେ ପଡ଼େ ବାଣଚୟ । 
କିରୀଟି କାଟି ପକାଇ ବାହୁଡ଼େ ସେ ବାଣ 
ଶିରସ୍ତ୍ରାଣ ବିନା ବ୍ୟାକୁଳିତ ସୁଦର୍ଶନ । 

ପୁଣି ସେ ବିଜୟ ରାଜା ମହାକ୍ରୋଧୀ ହୋଇ 
ଦେବଦତ୍ତ ମହାବାଣ ମାଇଲା ନିଠାଇ । 
ଯଥାବିଧ୍‌ ମନ୍ତ୍ରପୂତ କରିଅଛି ତାହା 
ଚଞ୍ଚଳେ ଗଲା ସେ ବାଣ ଉଜଳାଇ ରାହା । 
ମହା ତେଜକୁ ପ୍ରକାଶି ମହାବାଣ ଗୋଟି 
ସୁଦର୍ଶନର. କୁଣ୍ଡଳ ପକାଇଲା କାଟି । 

ରକ୍ତ ନେତ୍ରେ ସୁଦର୍ଶନ ମହାରୋଷଭରେ 
ତୀକ୍ଷ୍ଣ ବାଣ ପ୍ରହାରିଲା ବିଜୟ ଉପରେ । 
.ସେ ବାଣ ବିଜୟ କାଟି ଅନ୍ୟବାଣ ମାରେ 
ସୁଦଶନ ଉପରେ ତା ପଡ଼େ ଧାତିକାରେ । 
ପ୍ରତିଶର ପ୍ରହାରଇ ରାଜା ସୁଦର୍ଶନ 
ବିଜୟ ଛେଦଇ ତାହା ହୋଇ କ୍ରୋଧମନ । 
ପୁନର୍ବାର ସୁଦର୍ଶନ ମନ୍ତ୍ରି ତୀକ୍ଷଣ ଶର 
ଲକ୍ଷ୍ୟ କରି ଆଣ୍ଠେ ବିନ୍ଧେ ବିଜୟ ଉପର । 
ସେ ବାଣ ଆଘାତ ସହି ବିଜୟ ନୃପତି 
ପ୍ରତିଶର କରେ ତହୁଁ କୋପଭରେ ଅତି । 
ଏହି ରୂପେ ଯୁଦ୍ଧ ହେଲା ମହା ଭୟଙ୍କର 
ସମରେ ଅଟଳ ଦୁଇଜଣ ମହାବୀର । 
ସୁଦର୍ଶନର ନିପାତ ହେଲେ ବହୁ ସୈନ୍ଯ 
ତେଣୁ ଅତି ଶୋକଭରେ ସେ ରାଜ ନନ୍ଦନ । 
ମନେ ମନେ ଭାଳି ଭ୍ରାଳି ଶେଷରେ ନୃପତି 
ରଣମତ୍ତ ହୋଇ ଧାଏ ବିଜୟର ପ୍ରତି । 
ମନ୍ତ୍ରପୂତ କରି ବାଣ ତାହାକୁ ପ୍ରହାରେ 
ପ୍ରତିଶରେ ବିଜୟ ତା କ୍ଷଣକେ ନିବାରେ । 
ଏମନ୍ତେଣ ବାଣଯୁଦ୍ଧ ଅତିହିଁ ଭୀଷଣ 

ଦେବ ଦୈତ୍ୟ ଯୁଦ୍ଧଠାରୁ ବଳେ ସେହି ରଣ 
ଅବଶେଷେ ବାହୁମଯୁଦ୍ଧ ହେଲା ଦୁହିଙ୍କର 
କେ କାହାକୁଉଣା ନୁହେଁ ବଳେ ) ବଳୀୟାର 
ଗଦା ଯୁଦ୍ଧ ଆରମ୍ଭିଲେ ଦୁଇବୀର ପୁଣି 
ପାଦଭରେ ଟଳମଳ ହୁଅଇ ଧରଣୀ । 
ରୋଷଭରେ ସୁଦର୍ଶନ ବିଜୟ ଉପରେ 
ଭୀଷଣ ଗଦା ଆଘାତ କଲା ତତପରେ । 
ବିଜୟ ଛାତିରେ ବାଜି ସେ ଗଦା ପ୍ରହାର 
ଜ୍ଞାନ ଶୂନ୍ୟ ହେଲା ସେହିକ୍ଷଣି ନୃପବର । 
ମୁହୁର୍ତକ ପରେ“ପୁଣି ପାଇଲା ଚେତନ 
ମତ୍ତ ଗର୍ବେ ଗଦା ଘେନି ଆରମ୍ଭିଲା ରଣ । 


୪୧ 


ସୁଦଶନ ଉପରକୁ ସେ ଗଦା ପ୍ରହାରି ` 
ତାହାର ଜୀବନ ନେଲା ସ୍ଵଇଷ୍ଟ ସୁମରି । 
ଅବନୀପରେ ଲୋଟିଲା ସୁଦର୍ଶନ ଦେହ 
ରକ୍ତଧାରା ବହେ ବର୍ଷା ନଦୀଜଳ ପ୍ରାୟ । 
ଚଉଦିଗେ ହାହାକାର ଶବଦ ଉଠିଲା 
ବିଜୟର ଗଦାଘାତେ ସୁଦର୍ଶନ ମଲା 1 


. ଯାହାର ହସ୍ତେ ଯାହାର ଘଟଇ ମରଣ 


ଖଣ୍ଡନ କରିବ କେବା ବିଧ୍ର ଲିଖନ । 
ସୁଦର୍ଶନର ମରଣ ଦେଖି ତାର ସୈନ୍ୟେ 
ରଣଭଙ୍ଗ ଦେଇ ପକାଇଲେ ଭୟ ମନେ । 
ଥୋକାଏ ସୈନ୍ୟଙ୍କୁ ମାରି ବିଜୟ ରାଜନ 
ନଗର ମଧ୍ଷେ ପ୍ରବେଶ ହୋଇଲା ବହନ । 
ସେହିକାଳେ ଶଚୀପତି ଦେବ ପୁରନ୍ଦର 
ଉପସ୍ଥିତ ହେଲେ ଆସି ବିଜୟ ପାଖର । . 
ସମ୍ବୋଧନ କରି ସେହୁ ବିଜୟ ରାଜନେ 
କହିଲେ ସଧୀରେ ଅତି ମଧୁର ବଚନେ । 
ଶୁଣ ହେ୍‌ ବିଜୟ ନୃପ ବଚନ ମୋହର 
କରନ୍ତି ମୁଁ ଏହି ବନେ ସନ୍ତତ ବିହାର । 
ତକ୍ଷକ ମୋହର ସଙ୍ଗେ କରନ୍ତା ଭ୍ରମଣ 
ରହନ୍ତେ ଅନେକ ସିଦ୍ଧ ଯୋଗୀ ମୁନି ଗଣ । 
ପୂର୍ବେ ଏହିପରି କରୁଥଲି ମୁଁ ବିହାର 
ସୁଦର୍ଶନ ବାଧା ଦେଲା ଶତ୍ରୁପଣେ ମୋର । 
ସ୍ଵର୍ଗପୁର ସମ୍ପଦକୁ ହରି ଦୁରାଚାର 
ସ୍ଥାପନ କରିଛି ଏଥ୍‌ ଖାଣ୍ଡବ ନବର । 
ସେହି କାଳୁ ମନଦୁଃଖେ ଅଛି ମୁଁ କେବଳ 
ତୁମ୍ଭ ବାହୁବଳୁ ଏବେ ଘୁଞ୍ଚୁଲା ଜଞ୍ଜାଳ । 
ଇଚ୍ଛା ହୁଏ ମୋର ବିହରିବା ପାଇଁ ଏଥ 
ଯାହା ତୁମ୍ଭ ବାଞ୍ଚା ତାହା କର ନରନାଥ । 
ଇନ୍ଦ୍ରଙ୍କ ବଚନ ଶୁଣି ବିଜୟ ରାଜନ 
ସବିନୟରେ କହଇ ମଧୁର ବଚନ | 
ଆହେ ଦେବରାଜ ଶୁଣ କହୁଛି: ସମ୍ପ୍ରତି 


। ମନ ସୁଖରେ ବିହାର କର ତୁମ୍ଭେ ଏଥ୍‌ । 


ପୂର୍ବେ ଯଦି ଏହା ଥ୍ଲା ତୁମ୍ଭ ଅଧ୍କାରେ 
ଏବେ ସେହି ଅଧ୍କାର ନିଅ ହେ ସତ୍ସରେ । 
ତୁମ୍ଭଙ୍କୁ ଖାଣ୍ଡବ ପୁରୀ କଲି ମୁଁ ପ୍ରଦାନ 

ନିଜ ଭବନକୁ ଯାଉଅଛି ବର୍ତମାନ । 

ପୂର୍ବ ପରି ହେଉ ଏହା ଖାଣ୍ଡବ କାନନ 
ଆନନ୍ଦେ ବିହର ଏଥ୍‌ ସହସ୍ର ଲୋଚନ । 
ରାଜା ମୁଖୁଁ ଏହା ଶୁଣି ଦେବ ପୁରନ୍ଦର 
ଅର୍ପଣ କଲେ ତାହାକୁ ଇଚ୍ଛା ମତେ ବର । 

୪୨ 


ସେ ଉତ୍ତାରୁ ମହାବଳୀ ବିଜୟ ରାଜନ 
ନିଜ ପୁରକୁ ପଠାଇ ଧନର୍‌ନ଼୍ମାନ । 
ପରମ ଆନନ୍ଦେ ସୁଖେ: ବାହୁଡ଼ିଣ ଗଲା 
ଅନୁଚର ସୈନ୍ୟଗଣେ ବିଦାୟ ସେ କଲା । 
ଧନରନ୍ ଭୋଗ କଲା ନିଶ୍ଚିନ୍ତ ମନରେ 
ପ୍ରଜାମାନଙ୍କୁ ପାଳଇ ପୁତ୍ର ପରକାରେ । ` 
ଯଜ୍ଞ କରି ନିରନ୍ତର ଅଗ୍ନିକି ତୋଷଇ “୭ 
ନିଷ୍କଣ୍ଟକ ରାଜ୍ୟ ଭୋଗ କରେ ନରସାଇଁ । 
ଅଗ୍ନି ଦେବତାଙ୍କ କୃପା ଦୃଷ୍ଟିରେ ବିଜୟ 
ସକଳ କାର୍ଯ୍ୟରେ ସବୁଠାରେ କରେ ଜୟ । 
ଏଣେ ଯେ ସେହି ଖାଣ୍ଡବ ନଗରୀଟି ଯାକ 
ଦେଖୁ ଦେଖୁ ବନ ଭୂମି ହୋଇଲା ପ୍ରତ୍ୟକ୍ଷ 
ନାନା ଫୁଲ ଫଳେ ତରୁ ଲତା ପୂର୍ଣ୍ଣ ହେଲା 
ନନ୍ଦନକାନନଠାରୁ ସେହି ବଳିଗଲା । 
ଆନନ୍ଦେ ବିହାର କଲେ ତହିଁ ଶଚୀପତି 
ଗନ୍ଧର୍ବ ଅପ୍‌ସରି ଗୀତ ବାଦ୍ୟେ ଗଲେ ମାତି । 
ସକଳ ଅମର ବୃନ୍ଦ କଲେ ତହିଁ କେଳି 
ବିଜୟର ଯଶଗୁଣ ସର୍ବେ ହେଲେ ଭାଳି । 
ତ୍ରିଭୁବନେ ଧନ୍ୟବାଦ ଘୋଷଣା ହୋଇଲା 
ବିଜୟ ନୃପତି କୀର୍ଭି ବାନା ଉଡ଼ାଇଲା । 
ଏମନ୍ତେ “ଖାଣ୍ଡବ ବନ ହୋଇଛି ଉପୂନ୍ନ 
ଯହିରେ କ୍ରୀଡ଼ା କରନ୍ତି ସର୍ବ ଜୀବଗଣ । 
ସକଳ ଓଷଧ୍‌ ସେହି ବନରେ ସୁଲଭ © 
ସକଳ ଫଳ ଫ୍ରୁଲରେ ଶୋଭେ ଅପୂରୁବ । 
ଯେହ୍ନେ ସେ ଖାଣ୍ଡବ ବନ ହୋଇଲା ଦହନ 
ତାହା ପ୍ରକାଶ କରିବି ଶୁଣ ଦେଇ ମନ । 
ଅଷ୍ଟାଦଶ ମନ୍ଵନ୍ତରେ ଦ୍ଵାପର ଯୁଗରେ 
କୃଷ୍ଣ ଅରଜୁନଂ ଦୁହେଁ ଗ୍ରୀଷ୍ମ ସମୟରେ । 
ରକ୍ମିଣୀ ସୁଭଦ୍ରା ସଙ୍ଗେ ବହୁ ପରିବାର 
ଯମୁନା ଜଳରେ ଯାଇ କରନ୍ତି ବିହାର । 
ସେ ଯମୁନା କୂଳେକରି ଉତ୍ତମ ଆଳୟ 
ଅଣାଇଲେ ଭକ୍ଷ ଭୋଜ୍ୟ ବହୁ ଦ୍ରବ୍ୟଚୟ । 
କ୍ରୀଡ଼ା ଅନ୍ତେ ପାର୍ଥ କୃଷ୍ଣ ବସିଲେ ଆସନେ 
ସନ୍ତୋଷ ଲଭିଲେ ନାନା ମିଷ୍ଟାନ୍ନ ଭୋଜନେ 
ତାମ୍ଭୁଳ ଲାଗି ହୋଇଲେ ନରନାରାୟଣ 
ନାନା କଥା ଛଳେ ଅତି ଆନନ୍ଦିତ ମନ । 
ସେହିକାଳେ ଏକବିପ୍ର ବେଶେ ଅଗ୍ନି ଦେବ 
ଆସି ମିଳିଲେ ଯେ ସ୍ଥାନେ ପାର୍ଥ ବାସୁଦେବ 
ଅଗ୍ନିଙ୍କର ବିପ୍ରବେଶ ଅତି ଚମତ୍କାର 
ମଥାରେ ତ୍ରିଜଟା ଭାର ପରମ ସୁନ୍ଦର । 


ଅଗ୍ନି ପୁରାଣ 
' । କଳ ଢଳ ତାହାଙ୍କର ପିଙ୍ଗଳ ନୟନ 


ତପତ କାଞ୍ଚନ ଜିଣି ଅଙ୍ଗର ବରନ । 
ଦ୍ଵାଦଶ ଅଙ୍ଗରେ ଅଗ୍ନି କାଟିଛନ୍ତି ଚିତା 
କନ୍ଧପରେ ବିରାଜଇ ଉଜ୍ଜ୍‌ଳ ପଇତା । 
କଷାୟ ଉତ୍ତରୀ ଶୋଭେ ସେହିଁ କନ୍ଧଦେଶେ 
ଶୁକଳ ବସନ ପରିଧାନ ଶୋଭା ଦିଶେ । 
କର୍ଣ୍ଣ ଯୁଗଳେ ଶୋଭିତ ତମ୍ବାର କୁଣ୍ଡଳ 
ଗଳାରେ ଲମ୍ବିଛି ତାଙ୍କ ତୁଳସୀର ମାଳ । 
କରେ ଘେନିଛନ୍ତି କୁଶ ପାତ୍ରୀ କମଣ୍ଡଳୁ 
କୃଷ୍ଣ ପ୍ରେମେ ନୀର ଝରେ ନୟନ ଯୁଗଳୁ । 
ମୁଖରେ ଉଚ୍ଚାରୁଛନ୍ତି ମୂଦୂସ୍ଵରେ-ବେଦ 
ଅତି ଆନନ୍ଦରେ ହେଉଛନ୍ତି ଗଦଗଦ । 
କୃଷ୍ଣ ଅର୍ଜୁନଙ୍କ ଆଗେ ଆସି ଉଭା ହେଲେ 
ଦୁହିଙ୍କି ଉଲ୍ଲାସଭରେ ଆଶୀର୍ବାଦ କଲେ । 
ସେ ଉତ୍ତାରୁ ଧୀରେ ଧୀରେ କହିଲେ ବଚନ 
ଶୁଣ ଶୁଣ ଯା କହଇ ହେ କୃଷ୍ଣ ଅର୍ଜୁନ । | 
ଯଦୁକୁଳ ଶ୍ରେଷ୍ଠ ତୁମ୍ଭେ ଅଟ ହେ ଶ୍ରୀହରି 
କୁରୁକୁଳର ଚନ୍ଦ୍ରମା ଏ ବୀର କେଶରୀ । 
ଦୁହେ ଅଟ ବଳବନ୍ତ ସକଳ ବିଷୟେ 


ତ୍ରିଭୁବନେ ଅନ୍ୟ କେହି ନାହିଁ ତୁମ୍ଭ ପ୍ରାୟେ । 


ଏହି ହେତୁ ¦ ଆସିଛି ମୁଁ ଦରିଦ୍ର ବ୍ରାହ୍ମଣ 
ତୁମ୍ଭେ ଦୁ ଦୁହେଁ ମିଳି ମୋତେ କରାଅ ଭୋଜନ । 
ଭିକ୍ଷା ହେତୁ ଅଳି କରେ ନିକଟେ ତୁମ୍ଭର 
ଦେବାପାଇ ଆଗେ ତୁମ୍ଭେ କର ଅଙ୍ଗୀକାର । 
ହସି କହନ୍ତି ଅର୍ଜନ କହ ହେ ବ୍ରାହ୍ମଣ 


। କି ଆହାର ଦେଲେ ତୃପ୍ତ ହେବ ତୁମ୍ଭ ମନ । ` 


ଭୁଞ୍ଜବାକୁ ଏତେ ଚାଟୁ କର କି କାରଣ 

ଯା କିଛି ମାଗିବ ତାହା ଦେବୁ ଏହିକ୍ଷଣ, | 
ଆଶ୍ରାସ ପାଇ ବୋଇଲେ ଅଗ୍ନି ମହୋଦୟ 
ମୁହି ଅଗ୍ଧି ଜାଣ ଦେଲି ନିଜ ପରିଚୟ । 
ବହୁକାଳୁ ବ୍ୟାଧ୍ଯୁକ୍ତ ଏ ମୋର ଶରୀର 
ଲଭୁଅଛି ମହାପୀଡ଼ା ଆହେ ବୀରବର । 
ମୋର ଏ ଦୁସ୍ଥର ବ୍ୟାଧ୍‌ ନିବାରି ନ ପାରେ 
ତୁମ୍ଭ ବିନା କେବା ଅଛି ଭଲ କରିବାରେ । 
ଯଥାର୍ଥ ଭୋଜନ ମୋତେ ଦେଇ ବୀରବର 
ବ୍ୟାଧ୍‌ ଶୂନ୍ୟ କର ମୋର ଏ ଭିକ୍ଷା ମାତର । 
ଖାଣ୍ଡବ ବନରେ ଛନ୍ତି ବହୁ ଜୀବଗଣ 
ଅନେକ ଓଷଧ୍‌ ! ବୃକ୍ଷ ଅଛି ତହିଁ ପୂର୍ଣ 1: 


.। ସେହି ବନ ଗୋଟି “ମୋତେ କରାଅ ଭୋଜନ 


ସନ୍ତୋଷ ହେଲେ ଏ ବ୍ୟାଧୁ ହୋଇବ ହରଣ । 


797 //1267 711/ 57///7/7/10/7 © © /7//7//, ୦୦/୮୮ 


ପୂର୍ବ ଖଣ୍ଡ 


ସୁରାସୁର ଯକ୍ଷରକ୍ଷ ପଶୁପକ୍ଷୀଗଣ । 
ଯେତେ ଅଛନ୍ତି ସଭିଙ୍କୁ କରାଅ ଭୋଜନ । 
ଅଗ୍ନିଙ୍କ ବଚନେ ପାର୍ଥ କଲେ ଅଙ୍ଗୀକାର 
ଆଶ୍ଵାସନା ପାଇ ଅଗ୍ନି କହିଲେ ଆବର । 
ସେ ବନ ଦହିବା ପାଇଁ ବହୁ ବିଘ୍ନ ଅଛି 
ମୋ ଭୋଜନେ ବାଧାଦେବ ଆହେ କୁନ୍ତୀବସି 
ବନର ରକ୍ଷକ ସଦା ଦେବ ପୁରନ୍ଦର 
ସହଜେ ଦହନ ହୋଇ ନ ପାରେ ମାତର । 
ପାର୍ଥ ବୋଇଲେ ଇନ୍ଦୁଙ୍କୁ ନାହିଁ ମୋର ଭୟ 
ବହୁ ଇନ୍ଦ୍ର ଆସିଲେ ମୁ, କରିବଇଁ ଜୟ । 
ମୋର ଯୋଗ୍ୟ ଧନୁବାଣ । ନାହିଁ ହୃତାଶନ 
ଇନ୍ଦ୍ର ସଙ୍ଗେ ଯୁଝିବାକୁ ନାହିଁ ଅସ୍ତ୍ରମାନ । 
ଅବଶ୍ୟ ବିରୋଧ ହେବ ଦେବରାଜ ସଙ୍ଗେ 
ଯୁଦ୍ଧଯୋଗ୍ୟ ରଥ ନାହିଁ ଆବର ତୁରଙ୍ଗେ । 
ଇନ୍ଦ୍ରଙ୍କ ସଙ୍ଗରେ ନିଣ୍ଢେ ବିରୋଧ ଘଟିବ 
ସାହାଯ୍ୟ କରିବେ ତାଙ୍କୁ ତ୍ରିଭୁବନେ ସର୍ବ । 
ଶ୍ରୀକୃଷ୍ଣଙ୍କ ବାହୃବବଳ ସହବା ପାଇଁରେ 
ଏମନ୍ତ ଅସ୍ତ୍ର ନାହିଁ କା ଅସ୍ତ୍ରର ମଧ୍ଯରେ । 
ଆପଣେ ଚିନ୍ତ ହେ ଅଗ୍ନି ଏଥୁରେ ଉପାୟ 
ଖାଣ୍ଡବ ଦହନେ ମୁହିଁ ହୋଇବି ସହାୟ । 
ଏହା ଶୁଣି ଧ୍ୟାନ କରି ତହୁଁ ହୁତାଶନ 

ସଖା ବରୁଣ ଦେବଙ୍କୁ କିଲେ ସୁମରଣ । 
ଅଗ୍ନିଙ୍କ ସ୍ମରଣେ ପ୍ରବେଶିଲେ ଜଳେଶ୍ଵର 
ବରୁଣଙ୍କୁ ଦେଖି ଜଣାଇଲେ ବୈଶ୍ଵାନର । 
ଏହି ସମୟରେ ସଖା କର ଉପକାର 
ଚନ୍ଦ୍ରଦତ୍ତ ରଥ ଅଛି ଆଳୟେ ତୁମ୍ଭର । 
ଅକ୍ଷୟ ଯୁଗଳ ତ୍ରୋଣ ଗାଣ୍ଡୀବ ଧନୁକ 

ଏ ସକଳ ଦେଲେ ଯିବ ମୋର ସବୁ ଦୁଃଖ 
ଅଗ୍ନିଙ୍କ ମୁଖୁ: ଏସନ ଶୁଣି ଜଳପତି _୭ 
ରଥ ଆଦି ଆଣି ଦେଲେ ହୋଇ ତୋଷମତି 
ଅକ୍ଷୟ ତୃଣୀର ସହ ଗାଣ୍ଡୀବ ଧନୁକ 

ଆଣି ସମର୍ପିଲେ ବେଗେ ସେ ଜଳନାୟକ । 
ପୁଣି ଆପଣାର ପାଶ ଦେଲେ ସ୍ନେହଭରେ 
ପରମ ଆନନ୍ଦ ସେ ବରୁଣଙ୍କ ଚିତ୍ତରେ । 
ସୁରାସୁର ପୂଜିତ ଗାଣ୍ଡୀବ ମହା ଧନୁ 
କପିଧ୍ଵଜ ରଥ ଜ୍ୟୋତି ଜିଣି ଚନ୍ଦ୍ରଭାନୁ । 
ଶୁକ୍ଳଲବଣ୍ଢର ଚାରିଅଶ୍ବ ସେ ରଥେ ଯୋଚିତ 
ଅକ୍ଷୟ ଯୁଗଳ ତ୍ରୋଣ ଅସ୍ତ୍ରେ ସୁଶୋଭିତ । 
ଅଗ୍ନିଙ୍କ ବଚନେ ସେ ବରୁଣ ଆଣିଦେଲେ 
ନର ନାରାୟଣେ ଅଗ୍ନି ତାହା ସମର୍ପିଲେ । 


୪୩ 


କୃଷ୍ଣଙ୍କୁ କରିଣ ସ୍ତବ ଦେବ ହୁତାଶନ 
ସମପିଲେ କୌମାଦକୀ ଗଦା ସୁଦର୍ଶନ । 
ଏହି ଦୁଇ ଦିବ୍ୟ ଅସ୍ତ୍ର ଅତୁଳ ସଂସାରେ 
ତୁମ୍ଭବିନୁ ଶୋଭା ନୁହେଁ ଅନ୍ୟ କାହାକରେ 
ରଥ ଅସ୍ତ୍ର ଆଦି ପାଇ କୃଷ୍ଣ ଅରଜୁନ 

ନିଜ ନିଜ ସାଜେକଲେ ରଥେ ଆରୋହଣ । 
ଗୋବିନ୍ଦ ଗରୁଡ଼ଧ୍ଵଜ ରଥେ କଲେ ବିଜେ 
ଅରଜୁନ ବୀର ଅରୋହିଲେ କଧପିଧ୍ଵଜେ । 
ଖାଣ୍ଡବ ବନ ଶତେକ ଯୋଜନ ବିସ୍ତାର 
ଅଗ୍ନିଲାଗି ଉଠେ ଶିଖା ପର୍ବତ ଆକାର । 
ବନର ଦୁଇ ଦିଗରେ କୃଷ୍ଣ ଅରଜୁନ 
ଜଗୁଆଳି ହୋଇଣ ରହିଲେ ବେନିଜଣ । 
ନିଃଶବ୍ଦେ ବନ ଦହନ୍ତି ଦେବ ହୁତାଶନ 

ଅତି ଆଶ୍ଚର୍ଯ୍ୟ ଅଗ୍ନିଙ୍କ ଖାଣ୍ଡବ ଭୋଜନ । 
ପ୍ରଳୟର ମେଘେ ଯେହ୍ନେ ଶୁଭେ ଘଡ଼ଘଡ଼ି 
ନାନା ବୃକ୍ଷଲତା ତେହ୍ନେ ଯାଏ ଜଳିପୋଡ଼ି । 
ପୋଡ଼ି ହୋନ୍ତି ନାନାଜାତି ପଶୁ ପକ୍ଷୀଗଣ 
ନାନାଦି ନାଗଙ୍କୁ ଅଗ୍ନି କରନ୍ତି ଭକ୍ଷଣ । 
ପ୍ରାଣଭୟେ କେଉଁଜୀବେ ଯାଆନ୍ତି ପଳାଇ 
ଅସ୍ତ୍ରେ କାଟି ସେମାନଙ୍କୁ କୃଷ୍ଣ ପାର୍ଥ ତହିଁ । 
ଅଗ୍ନିଙ୍କ ଭୋଜନ ଅଥେ ପକାନ୍ତି ଚଞ୍ଚଳେ 
ସପ୍ତ ଜିହ୍ନାରେ ଅନଳ ଚାଟନ୍ତି ତତ୍କାଳେ । 
ସିଂହନାଦ କରି କେଉଁ ମହାବଳବାନ 

ଯୁଦ୍ଧ କରିବାକୁ ବାହାର଼ଇ ଗରଜିଣ । 

କୃଷ୍ଣ ଅରଜୁନ ତାକୁ ବାଣରେ କାଟନ୍ତି 
ସେହିକ୍ଷଣି ଅଗ୍ନିଙ୍କର ମୁଖେ ମେଲିଦ୍ୟନ୍ତି । 
ହରଷରେ ଅଗ୍ନିଦେବ କରନ୍ତି ଭକ୍ଷଣ 

ଉବୁରି ଯିବାକୁ ତହୁଁ ନାହିଁ କେହି ଜାଣ । 
ଯକ୍ଷ ରକ୍ଷ କିନ୍ନର ଦାନବ ବିଦ୍ୟାଧର 
ଅନେକ ଭକ୍ଷଣ କଲେ ଦେବ ବୈଶ୍ଵାନର । 
ପର୍ବତ ଆକାରେ ଅଗ୍ନି ଉଠିଲେ ଆକାଶେ ` 
ସ୍ଵର୍ଗବାସୀ ଦେବଗଣ ପଳାନ୍ତି ତରାସେ । 
ଭୟରେ ଇନ୍ଦ୍ରଙ୍କ ପାଶେ ପଶନ୍ତି ଶରଣ 
ଇନ୍ଦ୍ରଙ୍କୁ ସେ ଜଣାଇଲେ ଖାଣ୍ଡବ ଦହନ । 
ଭୋଦେବ ମଣିମା ଶୁଣ ଆମ୍ଭ ନିବେଦନ 
ତୁମ୍ଭ ପାଳିତ ବନକୁ ଦହେ ହୁତାଶନ । 
ଅଗ୍ଗିଙ୍କୁ ଭରସୀ ହେଲେ ନର ଦୁଇଜଣ 
ନିର୍ଭୟରେ ଖାଇ ଯାଉଛନ୍ତି ହୁତାଶନ । 
ଏହା ଶୁଣି କୋପଭର ହେଲେ ଦେବରାଜ 
ଯୁଦ୍ଧକୁ ଚଳିଲେ ଘେନି ଦେବତା ସମାଜ । 

୪୪ 


ଏଁରାବତ ଗଜପୃଷ୍ପେ ବସି ପୁରନ୍ଦର 
ବଜ୍ରହସ୍ତେ ସ୍ଵର୍ଗ ପୁରୁ ହୋଇଲେ ବାହାର । 
. କୃଷ୍ଣ ଅର୍ଜ୍ଜୁନଙ୍କ ସଙ୍ଗେ † ଘୋରଯୁଦ୍ଧ କଲେ 
ସମରେ ଜିଣି ନ ପାରି ଶେଷେ ହଟିଗଲେ । 
ନିଜପୁତ୍ର ପାର୍ଥ ବୋଲି ଜାଣି ଦେବରାଜ 
ପ୍ରଶଂସା କରି ଘେନାଇ ଅମର ସମାଜ । 
ସ୍ଵର୍ଗ ପୁରକୁ ଫେରିଲେ । କୃଷ୍ଣଙ୍କୁ ପ୍ରଣମି 
ଭାବିଲେ ବ୍ୟର୍ଥେ ମୁଁ ହେଲି ଯୁଦ୍ଧେ ପରିଶ୍ରମୀ । 
ନର ନାରାୟଣ ତୁଲେ କରିଣ ସଂଗ୍ରାମ 
ଜିଣିବାକୁ ତ୍ରିଭୁବନେ କେବା ହେବ କ୍ଷମ । 
ଅପମାନ ପରିଶ୍ରମ ହୋଇଲୀ କେବଳ. 
ଏତେବୋଲି ସ୍ଵର୍ଗେ ଗଲେ ଅମର ସକଳ । 
ନିଷ୍କଣ୍ଟକେ ଅଗ୍ନି ଦେବ ଆନନ୍ଦିତ ହୋଇ 
ଖାଣ୍ଡବ ବନଟି ଯାକ ସବୁ ଗଲେ ଖାଇ । 
ମୟ ଆଦି ଛଅଜଣ ମାଗି କୃପା ଭିକ୍ଷା 
ଅଗ୍ନିଙ୍କ କବଳୁ ମାତ୍ର ପାଇଲେ ସେ ରକ୍ଷା । 
ଅଭୟ ଦେଲେ ତାହାଙ୍କୁ ଦେବ ହୃତାଶନ 
ଆଉ ସମସ୍ତଙ୍କୁ କଲେ ଆନନ୍ଦେ ଭକ୍ଷଣ । 
ସର୍ବଭକ୍ଷ ସମସ୍ତଙ୍କୁ କରି ଭସ୍ମମୟ 
ନାନାବାଞ୍ଚା ପୂର୍ଣ୍ଣ କଲେ ଅଗ୍ନି ଧନଞ୍ଜୟ । 
ଖାଣ୍ଡବ ବନରେ ସର୍ବ ପ୍ରାଣୀଙ୍କୁ ଭକ୍ଷିଣ 
ଅଗ୍ନିଙ୍କର ବ୍ୟାଧ୍‌ ତହୁଁ ହୋଇଲା ଖଣ୍ଡନ । 
ଅତି ବିଶାଳ ଯେ ବଣ ଖାଣ୍ଡବ କାନନ 
ନାନା ଜୀବ ନାନା ଓଷଧ୍‌ରେ ଥ୍‌ଲା ପୂର୍ଣ୍ର । 
ଅଗ୍ନିଙ୍କ ମୁଖରେ ପଡ଼ି ସେ ଖାଣ୍ଡବ ବାସୀ 
ନାଗ ଯକ୍ଷ ରକ୍ଷ ଆଦି ହେଲେ ଭମସ୍ମରାଶି । 
ଭୋଜନ କରି ଖାଣ୍ଡବ ବନକୁ ଅନଳ 
ସନ୍ତୋଷେ ବ୍ୟାଧ୍‌ରୁ ମୁକୁଳିଲେ ତତକାଳ । 
ଲଦୁବୁଦୁ ବ୍ୟାଧ୍‌ ଯାନ୍ତେ ପୂରିଲା କାମନା 
.ସୁସ୍ଥ ଶରୀର ବହିଲେ ଅଗ୍ନି ମହାମନା । 
ଅର୍ଜୁନ ବୀରଙ୍କୁ ଅଗ୍ନି କଲେ ଆଶୀର୍ବାଦ 
ଭକ୍ତିରେ ବନ୍ଦନ କଲେ କୃଷ୍ଣ ପଦ୍ମପାଦ । 
ବାରମ୍ବାର କୃଷ୍ଣ ପଦେ ଲୋଟାଇଣ ମଥା 
କରଯୋଡ଼ି ସ୍ତୁତି କଲେ ସେ ଅଗ୍ନି ଦେବତା 
ନମୋ ନମଃ କୃଷ୍ଣ ହରି ଗୋପାଳ ଗୋବିନ୍ଦ 
ନମସ୍ତେ ପରମ ବ୍ରହ୍ମ ପ୍ରଭୁ ଆଦିକନ୍ଦ । 
ନମସ୍ତେ ଗରୁଡ଼ ଧ୍ଵଜ ଶଙ୍ଖ ଚକ୍ରଧାରୀ, 
ନମସ୍ତେ ବ୍ରହ୍ମାଣ୍ଡ ନାଥ୍‌ ଗୋଲୋକବିହାରୀ । 
ନମସ୍ତେ କରୁଣା - ସିନ୍ଧୁ ଭକତ -ବସ୍ଳ 
ନମସ୍ତେ ଦୀନ ବାନ୍ଧବ ପ୍ରଭୁ ଆଦି ମୂଳ । _ 


ଅଗ୍ନି ପୁରାଣ 


ନମସ୍ତେ ଅମର ବନ୍ଦ୍ୟ ନିତ୍ୟ ସନାତନ 
ନମସ୍ତେ ଶଙ୍କର-ପ୍ରିୟ ଶ୍ରୀ ମଧୁସୂଦନ । 
ନମସ୍ତେ ହେ ବାଞ୍ଚାଦାନୀ ମୁକତି ପସରା 
ନମସ୍ତେ ସାଧୁପାଳକ ଗୋବର୍ଦନ ଧରା । 
ତୁମ୍ଭ ଦର୍ଶନ ଅଟଇ ପରମ ପାବନ 
ପତିତ ଜନଙ୍କୁ କର ନରକରୁ ତ୍ରାଣ ।. 
ପୂଜିତଂ ପୂଜଂମାନମା, 

ଯଃ ପଶ୍ୟେଦ ଭକ୍ତିତୋ ହରିଂ 
ଶ୍ରଦ୍ଧୟା ମୋଦତେ ଯସ୍ତୁ, 

ସୋଃପି ଯୋଗଫଳଂ ଲଭେତ୍‌ । 
ଭଲ୍ତିଭରେ ଯେ ତୁମ୍ଭଙ୍କୁ କରେ ଦରଶନ 
ଶ୍ରଦ୍ଧା ସହ ଦରଶନେ ଯେ ଆନନ୍ଦ ମନ । 
ମହା ମହା ଯୋଗ ଫଳ ଲଭେ ସେ ଅଚିରେ 
ତୁମ୍ଭେ ପୂଜ୍ୟମାନ ଅଟ ଅଖିଳ ସଂସାରେ । 
ସଂପୂଜିତ ଦେବ ଦେବ ତୁମ୍ଭ ଦରଶନେ 
ଆନନ୍ଦେ ଯେ ନୃତ୍ୟ କରେ ଅକପଟ ମନେ । 
ଶୁଦ୍ଧ ଅସନ୍ଦେହ ବୁଦ୍ଧି ହୋଇ ସେ ନିଶ୍ଚୟେ 
ଅନ୍ତିମ କାଳେ ପରମ ବ୍ରହ୍ମେ ଲୀନ ହୁଏ । 
ଏକା ତୁମ୍ଭେ ଆରାଧନା ବିନେ ହେ ଶ୍ରୀବସି 
ବୈଦିକ କର୍ମ ସମୁହ ନୁହଇ ତ କିଛି । 
ଆଦି ମଧ୍ଯ ଅନ୍ତହୀନ ତୁମ୍ଭେ ଜନାର୍ଦ୍ଦନ 
ତୁମ୍ଭ ଆରାଧନା ଅଟେ ଜଗତ ପ୍ରଧାନ । 
ଧରାତଳେ ଯେଉଁମାନେ ତୁମ୍ଭଙ୍କୁ ପୂଜନ୍ତି . 
ଆନନ୍ଦମୟ ପରମ ପଦେ ସେ ମନ୍ଜନ୍ତି । 
ତୁମ୍ଭଙ୍କୁ ଭନ୍ତିରେ ଯେବେ ପୂଜେ ଯେଉଜନ 
ସେ ପ୍ରାଣୀ ହୁଅଇ ଧନବାନ ପୁତ୍ରବାନ । 
ଭୋଗୀ ଯଶସ୍ବୀ ମେଧାବୀ ବୁଦ୍ଧିମନ୍ତ ହୁଏ 
ପ୍ରଜ୍ଞାବାନ ହୋଇ ଭବେ ରହି ସେ ନିର୍ଭୟେ । 
ହେ ଶ୍ରୀହରି ତୁମ୍ଭ ପୂଜା ସର୍ବ ଧର୍ମ ସାର 
ସଙ୍କଳ ଯଜ୍ଞ ତପସ୍ୟାଠାରୁ ବଳୀୟାର । 
ସର୍ବ ତୀର୍ଥ ସ୍ଵାନ ଫଳ ତୁମ୍ଭରି ଅର୍ଚ୍ଚନେ, 
କୋଟିଏ ଗୁଣରେ ମିଳେ ଉପାସକ ଜନେ । 
ବ୍ରାହ୍ମଣକୁ ସସାଗରା ପୃଥ୍ଵୀ ଦାନକଲେ 
ଯେବଣ ପୁଣ୍ୟ ହୁଅଇ ମାନବଙ୍କ ଭଲେ । 
ଏକା ତୁମ୍ଭଙ୍କୁ ପୂଜିଲେ ଶ୍ରଦ୍ଧା ଭସ୍ତିମନେ 
ସେ ପୁଣ୍ୟ ଫଳ ଲଭନ୍ତି ଭକ୍ତ ଜନମାନେ । 
ମାସାଦ୍ଧ କାଳ ତୁମ୍ଭଙ୍କୁ ପୂଜଇ ସେ ପ୍ରାଣୀ 


ପୁରୁଷୋତ୍ତମ ନାମ ସେ ବହେ ଚିନ୍ତାମଣି । 


ମଧ୍ଯାହ୍ନକାଳେ ଯେଂ ଜନ ତବ ପୂଜାକରେ 
ସହସ୍ରେକ ଯଜ୍ଞଫଳ ମିଳଇ ତାହାରେ । 

ପୂର୍ବ ଖଣ୍ଡ 


ପ୍ରଯନ୍ନେ ସନ୍ଧ୍ୟାକାଳରେ ଯେଉ ଭକ୍ତିମନ୍ତ 
ତୁମ୍ଭଙ୍କୁ ପୂଜା କରଇ ହୋଇ ଏକ ଚିତ୍ତ । 
ଗୋମେଧ ଯଜ୍ଞର ଫଳ ପାଏ ସେହି. ଜନ 
ଅନ୍ତକାଳେ ବଇକୁଣ୍ଠପୁରେ ତାର ସ୍ଥାନ । 
ବେଳା କି ଅବା ଅବେଳା ସକଳ ସମୟେ 
ତୁମ୍ଭଙ୍କୁ ଯେ ପୂଜାକରେ ସରାଗ ହୃଦୟେ । 
ଯାବତ କାମନା ତାର ହୁଅଇ ପୂରଣ 

ଭକ୍ତି ମୁକ୍ତି କରତଳେ ତାହାରି ଶରଣ | 
ପ୍ରତିଦିନ ଯେ ତୁମ୍ଭଙ୍କୁ ଅର୍ଚ୍ଚନା କରଇ 

କୃତ୍ୟ କୃତ୍ୟ ଧନ୍ୟ ସେହି ସୁଗତି ଲଭଇ । 
ତୁମ୍ଭଙ୍କୁ ପୂଜିଲେ ଭାବେ ଆହେ ବାସୁଦେବ 
ଅନ୍ତିମେ ହୁଅଇ ନିଶ୍ଚେ ପରିତ୍ରାଣ ଲାଭ । 
ଏମନ୍ତେ ଅନେକ ପ୍ରଶଂସିଣ ଅଗ୍ନିଦେବ 
ସ୍ତୁତି ବାକ୍ୟ ମୁଖେ ଭଣି ଗୋବିନ୍ଦ ମାଧବ । 
ଆପଣା ଆସ୍ଥାନେ ଚଳିଗଲେ ତଦନ୍ତରେ 
କୃଷ୍ଣନାମକୁ ସ୍ମରନ୍ତି ସେହୁ ନିରନ୍ତରେ । 
ସହଜେ ତ ବିଷ୍ଣୁ ପୁତ୍ର ଦେବ ବୈଶ୍ଵାନର 
ତେଣୁ ବିଷ୍ଣୁ ଧ୍ୟାନେ ରତ ସ୍ଵାହାଦେବୀ ବର । 


ଲୁଦୁବୁବୁ ବ୍ୟାଧ୍‌ ତାଙ୍କ ହୋଇଯାନ୍ତେ କ୍ଷୟ . 


ସର୍ବ ଅଙ୍ଗ ତେଜ ବୃଦ୍ଧି ହେଲା ଅତିଶୟ | 
ଅଗ୍ନି ଭୈରବ ବଂଶରେ ଯେଉଁ ନୃପବର 
ନିମାଣିଥ୍‌ଲେ ଖାଣ୍ତବ କାନନ ସୁନ୍ଦର | 
ସେହି ଯେ ସ୍ଵନାମ ଖ୍ୟାତ ବିଜୟ. ରାଜନ 
ସସାଗରା ଧରଣୀରେ ଚକ୍ରବର୍ତୀ ଜାଣ । 
ଆନନ୍ଦ୍ରରେ ବାରାଣସୀ ଧାମକୁ ସେ ଯୀଇ 
ଅପୂର୍ବ ବିଧାନେ ଲକ୍ଷେ ଯଜ୍ଞ କଲେ ତହିଁ | 
ବୈଶ୍ଵାନରଙ୍କୁ ସେ ଆହୁତିରେ ତୋଷକଲେ 
ସର୍ବ ଦେବ ହବି ପାଇ ସନ୍ତୋଷ ଲଭିଲେ 
'ଏ ପୁରାଣ ଯେହୁ କରେ ଶ୍ରବଣ ପଠନ 
ଅନ୍ତକାଳେ ବଇକୁଣ୍ଠ ପୁରେ ପାଏ ସ୍ଥାନ । 
ତାହା ମନ ବାଞ୍ଚା ଅଗ୍ନି ପୁରଣ କରନ୍ତି 
ସେ ଜନ ସକଳ ଲୋକେ.ଆଦ୍‌ର ଲଭନ୍ତି | 
ଥ୍ଲେକ ମୈତ୍ରେୟ ରଷି ଏହାକୁ ବଖାଣି 
ଶୁଣିଥ୍‌ଲେ ଯେ ବିଦୁର ଭକ୍ତ ଶିରୋମଣି । 
ନୈମିଷା ଅରଣ୍ୟ ସୂତରଷି ବଖାଣିଲେ 
ଶୌନକାଦି ମୁନି ଶୁଣି ତୃପତ ଲଭିଲେ । 
ସେ ଯଜ୍ଞ ସାଧୁମାନଙ୍କ ପାଦପଦ୍ମ: ଧୂଳି 
ଅଧମ କ୍ଷେତ୍ର ମୋହନ କରିଛି ସଙ୍ଖାଳି । 


ଇତି ଶ୍ରୀ ଅଗ୍ରି ପୁରାଣେ ଅଟ୍ନିଙ୍କର ଖାଶ୍ତବବନ. 
ଦହନ ବର୍ଣ୍ଣନେ ନାମ ଏକାଦଶୋଃ୍୍ଯାୟଃ । 
କଢ “୮ ୦୭୦- 


୪୫ 


ଦ୍ଵାଦଶ ଅଧ୍ୟାୟ 


( ଶ୍ଵେତ ରାଜାଙ୍କର ଯଜ୍ଞ ବିବରଣ ) 
ଶୌନକ ବୋଇଲେ ଶୁଣ ସୂତ ତପୋଧନ 
ସନ୍ଦେହ ଜାଗେ ଏକଇ କଥା ମୋର ମନ । 
ପ୍ରବଳ ପ୍ରତାପୀ ଦେବ ଯେଉଁ ବୈଶ୍ଵାନର 
ତାଙ୍କୁ ଲୁଦୁବୁଦୁ ବ୍ୟାଧ୍‌ ହେଲା କି ପ୍ରକ୍ତାର । 


୪୯, €/- ୧(- «±» 


ଏ ବିଷୟେ ବଦୁରଙ୍କୁ' ମୈତ୍ରେୟ ଆପଣେ 


କିସ କହିଛନ୍ତି ତାହା ଶୁଣାଳ୍ଛ ଏ ସ୍ଥାନେ । 
ବଡ଼ ବିସ୍ମୟ ହେଉଛି ମନରେ ଆମ୍ଭର 
କହି ସଭିଙ୍କ ସନ୍ଦେହ ଘୁଞ୍ଚାଅ ସତ୍ସର । 

ସୂତ ଉବାଚ 
ଶୌନକ ମୁଖରୁ ଏହା ଶୁଣି ସୁତ ମୁନି 
ବୋଇଲେ ବଦୁରେ କହ୍ରିଥ୍‌ଲେ ମୈତ୍ର ଜ୍ଞାନୀ । 


।। ସେ କଥା ଗୁରୁଙ୍କ ମୁଖୁଁ ଶୁଣିଥ୍‌ଲି ଥରେ 


ସଂକ୍ଷେପେ କହୁଛି ତାହା ଶୁଣ ସର୍ବେ ସ୍ଥିରେ । 
ଅତ୍ୟନ୍ତ ଗହନ ଗାଥା ଅଟଇ ଯେ ଏହି 
ଶ୍ରବଣ ମାତ୍ରକେ ପାପ ତାପ ଯିବ ଧୋଇ । 
ବିଦୁର ସୁମତି ଭାବେ ଯୋଡ଼ି (ବେନିକର 
ପଚାରିଲେ.ମୈତ୍ରେୟଙ୍କୁ ଏମନ୍ତ ପ୍ରକାର । 
ଭୋ ଗୁରୁଦେବ କଁହିବା ହେଉ ମୋର ଆଗେ 
ଶ୍ରବଣ କରିବି ମୁହିଁ ଯଥା ଅନୁରାଗେ । 
ଅଗ୍ନିଙ୍କର କିମ୍ପା ହେଲା ଲୁଦୁବୁଦୂ ବ୍ୟାଧ୍‌ 


ଯେଣୁ ଭକ୍ଷିଲେ ଖାଣ୍ଡବ ବନର: ଓଁଷଧ୍‌ । 


ମୈତ୍ରେୟ ବଦନ୍ତି ଶୁଣ କୁରୁ ବଂଶଧର 
ବଡ଼ ପବିତ୍ର ଏ ଅଗ୍ନି ବ୍ୟାଧ୍‌ ସମାଚାର । 
ସତ୍ୟଯୁଗେ ଥ୍ଲେ ଯେ ଶ୍ରେତକି ନୃପମଣି 
ଯଜ୍ଞକର୍ମ ପ୍ରିୟ ସେହି ଧାର୍ମିକ ଅଗ୍ରଣୀ । 
ଦିବସ ରଜନୀ ସଦା ଯଜ୍ଞ କମେ ରତ 
ବହୁ ପରିମାଣେ ଦ୍ୟନ୍ତି ଅଗ୍ନିମୁଖେ ଘୃତ । 


` । ଯଜ୍ଞ ବିନା ଅନ୍ୟ କର୍ମ ନ ଜାଣନ୍ତି କେବେ 
,କେବଳ ଯଜ୍ଞରେ ତୋଷୁଥାନ୍ତି ଅଗ୍ନିଦେବେ 


ବେଦବେତ୍ତା ସୁନୈଷ୍ଠିକ ବ୍ରାହ୍ମଣଙ୍କ ସଙ୍ଗେ 
ଯଜ୍ଞ ଅନୁଷ୍ଠାନେ ମନଯୋଗୀ ସେ ସରାଗେ । 
ଏହିରୂପେ ନୂପ ଯଜ୍ଞକଲେ ବହୁକାଳ 


' ଯଜ୍ଞକୁଣ୍ ¢ ପାଶେ ଯେତେ ବ୍ରାହ୍ମଣ ` ସକଳ । 


ସହ୍ୟ କରି ନ ପାରି ସେ ଅଗ୍ନି ଶିଖା ତାତି 
ସେ କାର୍ଯ୍ୟେ-ରାଜାକୁ ଧରା ଛୁଆଁ ନ ଦିଅନ୍ତି । 
କଷ୍ଟ ହେତୁ ଯଜ୍ଞଶାଳେ କ୍ଷଣେ ନ ରହନ୍ତି 

ଆହୂତି ଦେବାର ଛାଡ଼ି ସେଠାରୁ ପଳାନ୍ତି ।` 

୪୬ 


ଏହିମତେ ଯଜ୍ଞ ଛାଡ଼ି ପଳାନ୍ତେ ବ୍ରାହ୍ମଣେ 
କି କରିବି ବୋଲି ରାଜା ଚିନ୍ତେ ମନେ ମନେ 
ବିନୟେ କହିଲା ପ୍ରୁଣି ବ୍ରାହ୍ମଣଙ୍କୁ ସେହି 
କେଉଁ ଦୋଷ ନାହ ମୁହି ପତିତ ନୁହଇ । 
ଯଜ୍ଞ କର୍ମେ ରତ ହୋଇଅଛି ଅହନିଶି 
କେଉଁ କାରଣେ ମୋ ଯଜ୍ଞ. ନକର ହେ ରଷି 
ବ୍ରାହ୍ମଣମାନେ ବୋଲନ୍ତି ଶୁଣ ନରସାଇଁ 
ଦୋଷ ଦେଉନାହୁଁ ଆମ୍ଭେ ବିପ୍ରମାନେ କେହି । 
ଶକ୍ତି ନାହିଁ ଯଜ୍ଞ କର୍ମେ ଏଣିକି ଆମ୍ଭର 
ଆହୁତି ଦେଇ ଦେଇ ଯେ ହେଲୁଣି ବିଜାର । 
ଅପ୍ରମିତ ଯଜ୍ଞ ତବ ନ ହୁଅଇ ଶେଷ 

ସହି ନ ପାରୁଛୁ ଆଉ ଅଗ୍ନି ତାପ କ୍ଳେଶ । 
ଚକ୍ଷୁ ଜଳକା ହେଲାଣି ରୋମ ହୀନ ଅଙ୍ଗ 
ରକ୍ତ ଶୁଖିଲାଣି ଦେହୁଁ କରି ଅଗ୍ନି ସଙ୍ଗ । 
ସର୍ବଦା ଅଗ୍ନି କୁଣ୍ଡରେ ଘୃତ ଢାଳି ଢାଳି 
`ସେ ଅଗ୍ନି ଝାସରେ ଦେହ ପଡ଼ିଲୀଣି କାଳି | 
ନ ପାରିବୁ ଆମ୍ଭେ କେହି ଦେବାକୁ ଆହୂୃତି 
ସହି ନ ହୁଅଇ ସେ ପ୍ରବଳ ଅଗ୍ନିତାତି । 
ବ୍ରାହ୍ମଣମାନଙ୍କ ବାଣୀ ଶୁଣି ନରପତି 
ଅନେକ ପ୍ରକାରେ କହେ ବିନୟ ଭାରତୀ । 
କରଯୋଡ଼ି ବହୁବାର ପ୍ରାର୍ଥନା ସେ କଲା 
ସେ କଥା ବିପ୍ରମାନଙ୍କ କାନକୁ ନ ଗଲା । 
ସାଷ୍ଟାଙ୍ଗରେ ନରପତି ପଡ଼ି ତାଙ୍କ ପାଦେ 
ଦୟିନୀ କଲାକ ଯହୁଁ ବାକ୍ଯ ଗଦଗଦେ । 
ବିପ୍ରେ ବୋଇଲେ ବଳାଇ କହ ଅକାରଣ 
ତୁମ୍ଭ ଯଜ୍ଞରେଂଭରସିବାକୁ ନୁ ନୁହେଁ ମନ । 
କେବଣ ବ୍ରାହ୍ମଣ ଅଛି ସହିବ ଯେ କଷ୍ଟ 
ଯଜ୍ଞଶାଳ ଅଗ୍ନିତାପେ ଦେହ ହେବ ନଷ୍ଟ । 
ତ୍ରିଦଶ ଭଶ୍ଵର ଶିବେ ସେବ ହେ ରାଜନ 
ତାଙ୍କ ବିନା ସମର୍ଥ କେ ନାହିଁ ଆଉ ଆନ । 
ସେ ଏକା ସହି ପାରନ୍ତି ଅଗ୍ନିଶାଳ ତାପ 
ମାନବ ବ୍ରାହ୍ମଣ ଆମ୍ଭେ ମାତ୍ର ଆହେ ନୃପ । 
ସିଝି ଗଲାଣି ଶରୀର ଯଜ୍ଞ କରି କରି 
ଆଉ ନ ପାରିବୁ କେହି ଜାଣ ଦଶ୍ରଧାରୀ । 
ବିପ୍ରଙ୍କ ବଚନେ ରାଜା ନିରାଶ ହୋଇଲା । 
ଶିବଙ୍କ ସୁଦୟା ପାଇଁ ତପ ଆରମ୍ଭିଲା । 
ଅନେକ କଷଣ ସହି ତପସ୍ୟା ସେ କଲା 
ଭକ୍ତିଭରେ ପ୍ରଭୁ ମହେଶଙ୍କୁ ଆରାଧ୍ଲା । 
ପ୍ରସନ୍ନ ହୋଇ ଶଙ୍କର ଭୋଳା ମହେଶ୍ଵର 
ନିଜ ରୂପ ଦେଖାଇ ବୋଇଲେ ମାଗ ବର | 


ଅଗ୍ନି ପୁରାଣ 


ରାଜା ବୋଲେ ମୋରେ ଯଦି କୃପାକଲ ହର 
ନିବେଦନ କରୁଅଛି ଚରଣେ ତୁମ୍ଭର । 
ମୋର ଯଜ୍ଞ କରିବାକୁ ନାହିଁ କେ ବ୍ରାହ୍ମଣ 
ଅନୁଗ୍ରହ ବହି ଯଜ୍ଞ କରନ୍ତୁ ଆପଣ । 

ହସି କହନ୍ତି ଶଙ୍କର ଶୁଣ ମହାରାଜ 

ମୋ କର୍ମ ନୁହଇ ତାହା ବ୍ରାହ୍ମଣଙ୍କ କାର୍ଯ୍ୟ ।, 
ଯଜ୍ଞ ଫଳ ବାଞ୍ଚା ଯାହା ମାଗ ହେ ରାଜନ 
କୋଟି ଯଜ୍ଞ ଫଳ କରି ପାରେ ମୁଁ ପ୍ରଦାନ । 
ତା ଶୁଣି ନୃପତି କହେ ବିନୟ ବଚନ 

ନ କରିବା ଯଜ୍ଞ ଫଳ ନୁହଇ ଶୋଭନ । 
ଯଜ୍ଞର ଉପାୟ କିଛି କହ ତ୍ରିଲୋଚନ 

ଶୁଣି ମହେଶ କହନ୍ତି ରାଜା ତୁମ୍ଭେ ଧନ୍ୟ । 
ଏତେମନ ବଳାଇଛ ଯଜ୍ଞ କରିବାରେ 

ତୁମ୍ଭ ପରି ଯଜ୍ଞସ୍ନେହୀ ନାହିଁ କେ ସଂସାରେ । 
ମୋର ଅଂଶେ ଅଛି ଜଣେ ଯାଜ୍ଜିକ ବ୍ରାହ୍ମଣ 
ଦୁର୍ବାସା ବୋଲି ତା ନାମ ବିଖ୍ୟାତ ଭୁବନ । 
ତାହାକୁ ନିମନ୍ତ୍ରି ଯଜ୍ଞକର ନୃପବର 

ଯଜ୍ଞର ସାମଗ୍ରୀ ଯାଇ ସଜାଡ଼ି ସତ୍ସର । 
ଦୁର୍ବାସାଙ୍କ ଯୋଗେ ଯଜ୍ଞ କର ଅନୁଷ୍ଠାନ 
ଯେମନ୍ତେ ସନ୍ତୋଷ ହେବ ସେ ବ୍ରାହ୍ମଣ ମନ । 
ଯେପରି ମାନ ମର୍ଯ୍ୟାଦା ରହେ ଦୁର୍ବାସାର 
ସେହି ବିଧାନରେ ଦ୍ରବ୍ୟ ଆୟୋଜନ କର । 
ସାମାନ୍ୟ ବ୍ରାହ୍ମଣ ନୁହେଁ ଦୁର୍ବାସା ତାପସ 
ତାହାଯୋଗେ ତୁମ୍ଭେ ଯଜ୍ଞେ ପାଇବ ହେ ଯଶ । 
ଶିବ ଆଜ୍ଞା ପାଇ ରାଜା ଗଲୀ ନିଜପୁର 
ଯଜ୍ଞର ସାମଗ୍ରୀମାନ ଯେତେକ ପ୍ରକାର । 
ସବୁ ଯୋଗାଡ଼ କରନ୍ତେ ବାରବର୍ଷ ଗଲା 
ସାମଗ୍ରୀ ସମ୍ପୂର୍ଣ୍ଣ କରି ଶିବେ ଜଣାଇଲା । 
ତହୁଁ ଶିବ ମନେ ଭାଳି ରାଜାର ହିତରେ 
ଆଦେଶ କରନ୍ତେ ସେହୁ ଦୁର୍ବାସା ବିପ୍ରରେ । 
ଅତିଶୟ କ୍ରୋଧଭର ହେଲେ ତପୋଧନ 
ପାଞ୍ଚ୍‌ଲେ ଆପଣା ମନେ ସେ ଥୁ ପୁଣି ଏସନ । 
ଛିଦ୍ର କିଛି ପାଇ ଆଜି ନାଶିବି ରାଜାକୁ 
ମତ୍ତଗର୍ବେ କରିଅଛି ଏଡ଼େ ସାହସକୁ । 
ଏତେ ଅହଙ୍କାର କରେ ଶ୍ଵେତକ୍ି ରାଜନ 
ଯଜ୍ଞ ହେତୁ କରି ଅଛି ମୋତେ ସେ ବରଣ । 
ମନେ କ୍ରୋଧ୍‌ ବହି ଚଳିଗଲେ ମୁନିବର 


'। ଆଗରେ ଦୁର୍ବାସା ତାଙ୍କ -ପଛେ ଦଣ୍ତଧର | 


ଯଜ୍ଞଶାଳଠାରେ ଯାଇଁ ହୋଇଲେ ପ୍ରବେଶ 
ଦୁର୍ବାସାଙ୍କ କ୍ରୋଧ କହି ନ ହୋଇବ ଶେଷ । 

ପୂର୍ବ- ଖଣ୍ଡ 


ଯଜ୍ଞ କମ ଆରମ୍ଭି ବସିଲେ ତପୋଧନ 
ଯେବେ ଯା ମାଗନ୍ତ ତାହା ଯୋଗାଏ ରାଜନ । 
ଶ୍ଲେତକି ରାଜାର କିସ ଅତୁଲ୍ୟ ସଂସାରେ 
ଦୂର୍ବାସା ଆହୁତି ଦ୍ୟନ୍ତି ମୂଷଳର ଧାରେ । 
ଦ୍ବାଦଶ ବରଷ ଯଜ୍ଞ କଲେ ଅବିରାମ 
ତ୍ରିଲୋକରେ ଚମତ୍କାର ଶୁଣି ଯଜ୍ଞ ନାମ । 
ଆଷାଢ଼ ମାସରେ ଯେହ୍ନେ ବରଷଇ ନୀର 
ତେସନେ ଘୃତ ଢ଼ାଳନ୍ତି କୋପୀ ମୁନିବର । 
ସେହି ହବି ଖାଇ ଖାଇ ଅଗ୍ନି ମନ୍ଦାନଳ 
ବ୍ୟାଧ୍ଯୁକ୍ତ ହେଲେ କ୍ରମେ ହୋଇ ସେ ଦୁର୍ବଳ 
ଚଳିଲେ ଅଗ୍ନି ଦେବତା ବ୍ରହ୍ମା ସନ୍ନିଧାନ 
ତାହାଙ୍କୁ ଆପଣା କଥା କଲେ. ନିବେଦନ | 
ବିରଞ୍ଚ୍‌ ବୋଇଲେ ତହୁଁ ଶୁଣ ହୃତାଶନ 
ଖାଣ୍ଡବ ବନରେ ଛଚ୍ତି ବହୁ ଜୀବଗଣ । 
ଯଦି ପାର ସେହି ବନ ଦଗ୍‌ଧ କରିବାରେ 
ତେବେ ନ ରହିବ ବ୍ୟାଧ୍‌ ତୁମ୍ଭ କଳେବରେ । 
ବ୍ରହ୍ମାଙ୍କ ବଚନ ଅଗ୍ନି ଶୁଣି ସେହିଲାଗେ 
ଖାଣ୍ଡବ ବନକୁ ତହୁଁ ଚଳିଗଲେ ବେଗେ । 
ଯଥାକାଳେ ଉପର୍ଥିତ ହୋଇ ସେହିସ୍ଥାନେ 
ଜଳି ଉଠିଲେ ଅନଳ ଭୀଷଣ ଗର୍ଜନେ । 
ସେ ଖାଣ୍ଡବ ବନେ ବହୁ ପ୍ରାଣୀଙ୍କର ବାସ ` 
ଅଗ୍ନିଙ୍କୁ ଦେଖି ସକଳେ ପାଇଲେ ତରାସ । 
ଏ କି ହେଲା ବୋଲି ମନେ ମଣିଲେ ବିସ୍ମୟ 
ଅଗ୍ନି ଜଳିବାରୁ କମ୍ପେ ସବୁରି ହୃଦୟ । 
କୋଟି କୋଟି ମତ୍ତହସ୍ତୀ ସହିତ ହସ୍ତିନୀ 
ଲିଭାଇ ଲାଗିଲେ ଅଗ୍ନି ଶୁଣ୍ଢେ ଜଳ ଆଣି । 
ନିବୃତ୍ତ ହୋଇଲେ ଅଗ୍ନି ନ ପାରିଲେ ଦହି 
ବହୁତ ଉପାୟ କଲେ ଦହନର ପାଇଁ । 
ଖାଣ୍ଡବ ବନକୁ ଦହି ନପାରି ଅନଳ 
ରୋଷେ ବ୍ରହ୍ମାଙ୍କ ନିକଟେ ଚଳିଲେ ଚଞ୍ଚଳ । 
ବିନୟୀ ହୋଇ କହିଲେ ଯାଇଁ ବେଦବରେ 
ନହେଲା ମୋର ଶକତି ବନ ଦହିବାରେ । 
ମୁହୂର୍ତେକ ଚିନ୍ତି କହିଲେ ସେ ପ୍ରଜାପତି 
ନକର ଭାବନା ଅଗ୍ନି ସ୍ଥିର କର ମତି । 
ନରନାରାୟଣ ଜନମିବେ ମହୀତଳେ 
ଖାଣ୍ଡବ ଦହିବ ତୁମ୍ଭେ ସହାୟ ସେ ହେଲେ । 
ବ୍ରହ୍ମାଙ୍କ ବଚନେ ଅଗ୍ନି ସ୍ଥିର କରି.ମନ. 
ବହୁକାଳ ବ୍ୟାଧ୍ଯୁକ୍ତ ରହିଲେ ତେସନ ।. 
ଦ୍ଵାପର ଶେଷରେ କୃଷ୍ଣ ପାର୍ଥ ଧନୁର୍ଦର . 
ଜଗତ ମଙ୍ଗଳ ଲାଗି ହେଲେ ଅବତାର 


୪୭ 


ପୁଣି ବ୍ରହ୍ମାଙ୍କ ସମୀପେ ଗଲେ ଅଗ୍ନିଦେବ 
ଜଣାଇଲେ କୃଷ୍ଣ ପାର୍ଥ ବେନିଙ୍କ ପ୍ରସ୍ତାବ । 
ଆଦେଶ ଦେଲେ ବିଧାତା ଅଗ୍ନିଙ୍କି ସେକ୍ଷଣ 
ଅବିଳମ୍ବେ ଯାଅ ଯହିଁ ନର ନାରାୟଣ । 
ନିଜର ବେଦନା କୃଷ୍ଣେ କଲେ ନିବେଦନ 
ଅର୍ଦ୍ଧନ ବୀରେ କହିଲେ ସକଳ ବିଧାନ । 
ଅଗ୍ନିଙ୍କର ମନ ଜାଣି କୃଷ୍ଣ ଅରଜୁନ ˆ 
ସଧୀରେ କହିଲେ ତାଙ୍କୁ କରି ସମ୍ବୋଧନ । 
ସାହାଯ୍ୟ କରିବୁ ଆମ୍ଭେ ଖାଣ୍ଡବ ଦହନେ 
ସୀଉକାର କରୁଅଛୁଁ ତୁମ୍ଭ ସନଧିଧାନେ । 
ଆଶ୍ଵାସନା ପାଇ ଅଗ୍ନିଂବୋଇଲେ ଆବର - 
ସେ ବନ ଦହନେ ବିଘ୍ନ ଅଛି ବହୁତର । 
ତାହାର ରକ୍ଷକ ସଦା ଦେବ ପୁରନ୍ଦର 

ତା ଶୁଣି ବୋଇଲେ ଅରଜୁନ ବୀରବର । 
ଇନ୍ଦ୍ରାଦି ଦେବଙ୍କୁ ମୋର ତିଳେ ନାହିଁ ଭୟ ` 
ବହୁଇନ୍ଦ୍ର ଆସିଲେ ହେଁ କରିବି ମୁଁ ଜୟ । 
ଅସ୍ତ୍ର ଶସ୍ତ୍ର ପାଇଁ ପାର୍ଥ କହନ୍ତେ ସେକାଳେ 
ବରୁଣଙ୍କଠାରୁ ଅଗ୍ନି ସବୁ ଦାନ କଲେ । 
ତେଣୁ ସାହାଯ୍ୟ କଲେ ସେ କୃଷ୍ଣ ଅରଜୁନ 
ଖାଣ୍ଡବ ବନ ଦହିଲେ ଦେବ ହୁତାଶନ । 
ଯେତେ ଜୀବଜନ୍ତୁ 6 ସେହି ବନେ ରହିଥୁଲେ 
ସକଳ ଗରାସି ଅଗ୍ନି ବ୍ୟାଧ୍‌ମୁକ୍ତ ହେଲେ । 
ଏକଥା ମୈତ୍ରେୟ କହିଥୁଲେ ବିଦୁଗଙ୍କୁ 
ପୁଛିବାରୁ ତାହା ମୁହିଁ କହିଲି ତୁମ୍ଭଙ୍କୁ । . 
ନୈମିଷା ଅରଣ୍ୟେ ଯେତେମୁନିମାନେ ଥ୍‌ଲେ 
ସୂତଙ୍କର ମୁଖୁଁ ଶୁଣି ଆନନ୍ଦ ହୋଇଲେ । 
ଅଗ୍ନଙ୍କର ଗାଥା ଅଟେ ଅମୃତୁ ମଧୁର 


ଏ ଶୁଣି ସନକାଦି ମୁନି ହେଲେ ତୋଷଭର. |. 


ଶ୍ରେତ ରାଜା ଯଜ୍ଞ କୁଣ୍ଡେ ଘୃତ ଖାଇ ଖାଇ 
ଅଗ୍ଗିଙ୍କର ଲଦୁବୁଦୁ ବ୍ୟାଧ୍‌ ଥୂଲା ହୋଇ 1. 
ଅହ୍ମୁନ ସାହାର୍ଯ୍ୟେ କରି ଖାଣ୍ଡବ ଦହନ ` 
ସେ ବ୍ୟାଧ୍‌ରୁ ମୁକ୍ତହେଲେ ଦେବ ହୁତାଶନ । 
ଆହେ ସାଧୁ ସୁଜନ ଏ ଚରିତ:ଶୁଣି 
.ଅନାୟାସେ ତରିଯାଅ ଭବ ତରଙ୍ଗିଣୀ 4 
ଏ ଅଗ୍ନି ଷୁରାଣ. ଗାଥା ଅତ୍ୟନ୍ତ ମଧୁର 


। ବିଷୟା ବିଷ ନାଶନେ ଏ ଗଦ ପ୍ରକାର । 
¦ ଶ୍ରୀ ଜଗତ ଜନନୀଙ୍କ ପାଦପଦ୍ମ ଧ୍ଯାୟି 


ଶ୍ଳୋକ ଅନୁବାଦ କଲି ଗୀତ ଛନ୍ଦେ ମୂହିଁ । 
ସେ୍‌ହି ପରମ ବୈଷ୍ଣବ ତ୍ରୈଲୋକ୍ୟ ତାରିଣୀ 
। ସୁଦୟା ବହି ଏ ପଥେ ଆଣିଛନ୍ତି ଟାଣି । 

୪୮ 


ତାଙ୍କ ବିନେ ଆନ କିଛି ନ ଜାଣଇ ଦାସ 
ସଦା ଦୀନହୀନ କ୍ଷେତ୍ର ସେ ପୟରେ ଆଶ । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନିଙ୍କର 
ଲୁଦୁବୁଦୁ ବ୍ୟାଧ୍‌ ବଣ୍ତଁନେ ନାମ 


ଦ୍ଵାଦଶୋଃଧ୍ଯାୟଃ । 


_- ୦“ 
ତ୍ରୟୋଦଶ ଅଧ୍ଯାୟ 


( ଖାଣ୍ଡବ ବନ ଦହନ କାଳେ 
ଛଡ଼ଶରଣାର୍ଥୀଙ୍କୁ ଅଗ୍ନିଙ୍କର ପ୍ରାଣ ଦାନ ) 
ଏଥୁଅନ୍ତେ ଶୌନକାଦି ରଷି ହରଷରେ 
ପୁଛ୍ଲେକ ସୂତ ତପୋଧନକୁ ସାଦରେ । 
ଆହେ ପୌରାଣିକ ସୂତ ଶୁଣ ଏକଗୀର 
କହିଲେ ସେ ବନେ ସର୍ବେ ହୋଇଲେ ସଂହାର 
ଆବର ବୋଇଲେ ଅଗ୍ନି ଦେବଙ୍କ କୃପାରେ 
ବଞ୍ଚୁଥ୍‌ଲେ ଛଅଜଣ ଖାଣ୍ଡବ ବନରେ । 
ଭୂଜଙ୍ଗ ଦାନବ ଗାଥା କହିଲ ଏଠାରେ 
ଆଉ କିଏ କ୍ରିଏ ତାହା ଶୁଣାଅ ସତ୍ଵରେ । 
କିପରି କେଉଁ ଉପାୟେ ସେମାନେ ବଞ୍ଚ୍‌ଲେ 
ଏଡ଼େ ପ୍ରତାପୁଁ ଅଗ୍ଲିଙ୍କ ସେ ରକ୍ଷା ପାଇଲେ । 
ତାହା ଶୁଣିବା ପାଇଁକି ଆଗ୍ରହ ଆମ୍ଭର 
ଦୟା କରିବାରେ ମାତ୍ରକୁହ ତପିବର । 
ସୂତ ଉବାଚ 

ସୂତ ବୋଲନ୍ତି ଏ ବଡ଼ ରହସ୍ୟ ଅଟଇ 
ମୈତ୍ରେୟ ବିଦୁର ଆଗେ ପୂର୍ବେ ଥ୍‌ଲେ କହି 
ସେ ବେନି ଜନଙ୍କ ପ୍ରଶ୍ନ ଉତ୍ତର ସମସ୍ତ 
କହୁଅଛି ମନ ଦେଇ ଶୁଣ ତପୋବନ୍ତ । 
ତୁମ୍ଭ ସମ କହିଥ୍ଲେ ବିଦୂର ଯେ ତହିଁ 

କିଏ ଖାଣ୍ଡବ ଦହନୁ ପାଇଥ୍‌ଲେ ତ୍ରାହି । 
କେଉଁ ଭାବେ କିଏ ବଞ୍ଚ୍‌ଥ୍‌ଲେ ସେ ବେଳରେ 
କି କାରଣୁ ନ ଭକ୍ଷିଲେ ତାଙ୍କୁ ବୈଶ୍ଵାନରେ । 
ଶୁଣି ବିଦୁରେ କହିଲେ ମୈତ୍ରେୟ ସୁମତି. 
ଶରଣାଗତ ପ୍ରାଣୀଙ୍କି ସାଧୁ ସାହା ହୋନ୍ତି । 
ଯେଉଁ ଜୀବ ସଙ୍କଟରେ ମାଗଇ ଆଶ୍ରୟ 
ତାହାକୁ ଭରସା ହୋନ୍ତି ପଣ୍ଡିତେ ନିଶ୍ଚୟ । 
ଶାସ୍ତ୍ରରେ କଥୁତ ଅଛି ଏମନ୍ତ ବିଧାନ 
ଶରଣାର୍ଥୀ ପ୍ରାଣୀ ପ୍ରତି ହେବ ଦୟାବାନ | 
ସେହି ହେତୁ ଅଗ୍ନିଦେବ ସୁହୟା ପ୍ରକାଶି 
ଛଅଗୋଟି ପ୍ରାଣୀଙ୍କି ସେ ଛାଡ଼ିଲେ ନ ଗ୍ରାସି. |. 
ଶ୍ରବଣ୍ଠ କରହୋ ଏବେ ପୁରାତନ କଥା 
ଅପୂର୍ବ ଉପାଖ୍ୟାନ ଯେ ବିଚିତ୍ର ବ୍ୟବସ୍ଥା । 


ଅଗ୍ନି ପୁରାଣ 


ପରମ ରହସ୍ୟ ଏହ ପୂବର ଘଟନ 
ପ୍ରକାଶ କରୁଛି ମୁହିଁ ତୁମ୍ଭ ସନ୍ନିଧାନ । 
ମନ୍ଦପାଳ ନାମେ ଥୁଲେ ଏକ ତପୋଧନ 
ଧାର୍ମିକ ଆଚାରୀ ଜିତେନ୍ଦ୍ରିୟ ଅନୁକ୍ଷଣ । 
ସତ୍ୟବାଦୀ କ୍ଷମଶୀଳ ଅତି ଶାନ୍ତ ମତି 
ସମଦର୍ଶୀ ଦୟାଳୁ ସେ ସର୍ବପ୍ରାଣୀପ୍ରତି | 
ନିଷ୍ଠାବାନ ଶୁଚିମନ୍ତ ନିର୍ମଳ ଅନ୍ତର 

ପର ଉପକାରେ ରତ ଥାନ୍ତି ନିରନ୍ତର । 
ଆମ୍ମଜ୍ଞାନେ ସୁପଣ୍ଡିତ ଉଦାର ସ୍ଵଭାବି 
ଅକ୍ରୋଧୀ ପରମାନନ୍ଦୀ ସୁବୁଦ୍ଧି ମେଧାବୀ । 
ସର୍ବଭାବେ ଉଦାସୀନ ପରମ ବିବେକୀ 
ସର୍ବଶାସ୍ତ୍ରେ ପାରଗ ସେ ସଦା ମହାସୁଖୀ । 
ନୈଷ୍ଠିକ ତେଜସ୍ଵୀ ସତ୍ତ୍ବଗୁଣୀ ମହାଜନ 
ଅମାନୀ ସହିଷ୍ଣୁ ନାରାୟଣ ପରାୟଣ । 
ନିର୍ଲୋଭୀ ନିରହଂକାରୀ ବିନୟୀ ସୁଧୀର 
ତପ କରି କରି ସଦା ତେଜିଲେ ଶରୀର | 
ତପସ୍ୟାରେ କ୍ଳେଶ ଫଳେ କଲେ ସ୍ଵର୍ଗବାସ 
ସ୍ଵର୍ଗେ ବସି ସର୍ବ ସୁଖୁଁ ହୋଇଲେ ନିରାଶ । 
ଆଉ ଯେତେ ସ୍ଵର୍ଗବାସୀ ନାନାସୁଖେ ସୁଖୀ 
ସ୍ଵର୍ଗେ ରହି ମନ୍ଦପାଳ ଚିତ୍ତେ ବଡ଼ ଦୁଃଖୀ । 
ଦୁଃଖମନେ ସେହୁ ପଚାରିଲେ ପୁଣ୍ୟଜନେ 
ସ୍ଵର୍ଗେ ମୋର ଦୁଃଖ ଦୂର ନୋହେ କିକାରଣେ । 
କେଉଁ କର୍ମ । ମୁହିଁ କରି ନାହିଁ ମହୀତଳେ 
କିହେତୁ ସ୍ଵର୍ଗରେ ମୋତେ ସୁଖ ଯେ ନ ମିଳେ । 
ଅମରେ ବୋଇଲେ ପୁଣ୍ୟଭୂମି ଭୂମଣ୍ଡଳ 
ତହିଁ ଯେବା ଯାହା କରେ ସ୍ଵର୍ଗେ ଭୁଞ୍ଜେଫଳ । 
ମର୍ତ୍ୟ ପୁରେ ଜନ୍ମି ତୁମ୍ଭେ ବହୁକର୍ମ କଲ 
ମାତ୍ର ଆହେ ରଷି ପୁତ୍ର ଜନମ ନ କଲ । 
ପୃଥ୍‌ବୀରେ ପୁତ୍ର ଜାତ ଯେ ଜନ ନ କରେ 
ପୁଣ୍ୟ ନାଶ କରି ଅନ୍ତେ ପଡ଼େ ନରକରେ । 
ବହୁ ପୁଣ୍ୟ କର୍ମ କରି କରି ବହୁଦାନ 
ନରକେ ପଡ଼େ ସେ ନୋହିଥ୍ଲେ ପୁତ୍‌ବାନ । 
ଅବନୀରେ ରହି ପୁତ୍ର ଜନମାଇ ନାହଁ 

ସେ କାରଣୁ ସ୍ଵର୍ଗବାସେ: ଏତେ ଦୁଃଖ ପାଅ । 
ଅବନୀରେ ଥାଇ ଚାହିଁ ନାହିଁ ପୁତ୍ର ମୁଖ 
ସେହିଁ: ହେତୁ ସ୍ଵର୍ଗେ ଆସି ଭୋଗୁଅଛ ଦୁଃଖ । 
ଏଥ୍‌କି ଅନ୍ୟ ଉପାୟ କିଛି ନାହ ଆଉ 
ଅପୁତ୍ରିକ । ତୁମ୍ଭେ ସ୍ଵଗେଁ । ସୁଖୀ ହେବ କାହୁଁ । 
ଏହା ଶୁଣି ମନ୍ଦପାଳ ଚିନ୍ତିତ ଅନ୍ତରେ 


ସ୍ଵର୍ଗ ବାସେ ଦୁଃଖ ମୋର ନ ସହେ ଶରୀରେ | 

ପୂର୍ବ ଖଣ୍ଡ 


ପୁଣି ଯାଇ ଜନ୍ମନେବି .ପୃଥୂବୀ ଭିତର 
ପୁତ୍ର ଜନ୍ମାଇ ସ୍ଵଗକୁ ଆସିବି ସତ୍ସର । 
ପକ୍ଷୀ ଜାତିରେ କରିବି ଜନମ ଗ୍ରହଣ 
ଯେଣୁ ଚଞ୍ଚଳରେ ଜାତ ହୋଇବ ନନ୍ଦନ । 
ଏମନ୍ତ ବିଚାରି ମନେ ମନେ ରଷିବର 
ସେହିକ୍ଷଣି ଛାଡ଼ିଲେ ସେ ଅମର ନଗର । 
ଦେବ ଦେହ ତେଜି ପୁଣି ସଂସାରେ ଅଇଲେ 
ଇଚ୍ଛା ସୁଖେ ଆପେ ପକ୍ଷୀ ଯୋନି ଆଦରିଲେ । 
ସାରଙ୍ଗ ରୂପକୁ ଧରି ସାରଙ୍ଗୀ ଉଦରେ 
ଚାରିପୁତ୍ର ମନ୍ଦପାଳ ଉତ୍ପାଦନ କରେ । 
ସାରଙ୍ଗୀ କୋଳରେ ପୁତ୍ର ସମର୍ପି ସାରଙ୍ଗ 
ଅଭିଳାଷ ସ୍ଥାନକୁ ସେ ଚଳିଗଲା ବେଗ । 
କେତେକ ଦିନେ ଖାଣ୍ଡବ ହୁଅନ୍ତେ ଦହନ 
ଧ୍ଯାନ ବଳେ ଜାଣିଲେ ସେ ପକ୍ଷୀ ତପୋଧନ । 
ଚାରିପୁତ୍ର ଶିଶୁମାତ୍ର ପକ୍ଷ ଉଠି ନାହିଁ 
ଏମନ୍ତ କାଳେ ସଙ୍କଟେ ପଡ଼ିଲେ ଯା ସେହି । 
ଅଗ୍ନି ମୁଖରେ ତରିବେ କରି କି ଉପାୟ 
ପୁତ୍ର ରକ୍ଷାହେତୁ ଚିନ୍ତେ ରଖ ଦୟାମୟ । 
ସଙ୍କଳ୍ପ କରି ଅଛନ୍ତି କୃଷ୍ଣ ଅରଜୁନ 

ସର୍ବ ଜୀବ କରାଇବେ ଅଗ୍ନିଙ୍କୁ 'ଭୋଜନ । 
ନିଜେ ଅଗ୍ନି ଯଦି ରକ୍ଷା କରନ୍ତି ମୋ ସୁତେ 
ତେବେ ଅବଶ୍ୟ ସେମାନେ ରହିବେ ଜୀବିତେ | 
ଏତେ ଭାବି ଦ୍ଵିଜ କଲା ଅଗ୍ନିଙ୍କି ବନ୍ଦନ 
ଭକ୍ତିଭରେ ସ୍ତୁତି ଆରମ୍ଭିଲେ ସେହିକ୍ଷଣ । 
ହେ ଅଗ୍ନି ଦେବତା ତୁମ୍ଭେ ହରିହର ବ୍ରହ୍ମା 
କେ ଅବା ବୁଝିପାରିବ ତୁମ୍ଭର ମହିମା । 
ସର୍ବ ଦେବଙ୍କର ଅଟ ତୁମ୍ଭେ ପୁଜନୀୟ 
ତୁମ୍ଭେ ଇନ୍ଦ୍ର ତୁମ୍ଭେ ବୃହସ୍ପତି ଧନଞ୍ଜୟ । 
ସକଳ ଦେବଙ୍କ ମୁଖ ତୁମ୍ଭରି ବଦନ 

ତୁମ୍ଭ ମୁଖେ ସର୍ବଦେବ କରନ୍ତି ଭୋଜନ । 
ହବ୍ୟ କବ୍ୟ ଯାହା ଯେତେ ତ୍ରିଗୁଣ ବ୍ୟାପିତ 
ସମସ୍ତ ଭକ୍ଷଣ କର ହୋଇ ଆ ନନ୍ଦିତ । 
ଚରାଚରେ ଯେତେ ରହିଛନ୍ତି ସଦାକାଳ 
ସକଳ ପ୍ରାଣୀଙ୍କି ଗ୍ରାସ କର ହେ ଅନଳ । 
ତୁମ୍ଭେ କ୍ରୋଧ ହେଲେ ନାହିଁ କାହାରି ନିସ୍ତାର 
କ୍ଷଣକରେ ଭସ୍ମକର ସକଳ ସଂସାର | 
ବ୍ରାହ୍ମଣମାନଙ୍କ ଇଷ୍ଟ ଅଟ ହୁତାଶନ 

ମୁହି ଯେ ଏକ ବ୍ରାହ୍ମଣ ପକ୍ଷୀ ଅପଘନ । 
ପୁତ୍ରପନ୍ରୀ ପାଞ୍ଚଗୋଟି ମୋ ପ୍ରାଣ୍ତ ଅଧ୍କା 
ଖାଣ୍ଡବ ବନରେ ଛାଡ଼ି ଆସିଛି ମୁଁ ଏକା । 


୪୯ 


ତାଙ୍କୁ ରକ୍ଷାକର ତୁମ୍ଭେ ଆହେ ହୁତାଶନ 
ବାରମ୍ବାର ନମି କରୁଅଛି ନିବେଦନ । 
ତୁମ୍ଭ ବିନୁ ରକ୍ଷା ନାହି ଆଉ ତାହାଙ୍କର 
ମୋ ପ୍ରାର୍ଥନା ଘେନି ସେମାନଙ୍କୁ ରକ୍ଷାକର । 
ନିଜ ଗୁଣେ ଦୟାବହି ହେ ସବ ଆହାରୀ 
ମୋର କୁଟୁମ୍ବକୁ ରଖ କରୁଛି ଗୁହାରି । 
ଦ୍ବିଜ ସ୍ତୁତି ଶୁଣି ଅଗ୍ନି ଦେଲେକ ଉତ୍ତର 
ଭୟ ନକର ଏଥୁକି ମନରେ ତୁମ୍ଭର । 

ତୁମ୍ଭ ପରିବାରକୁ ମୁଁ ଛାଡ଼ି ଆଉ ଯେତେ 
ଭକ୍ଷଣ କରିବି ଏହି ଖାଣ୍ଡବ ବନସ୍ତେ । 
ଏମନ୍ତେଣ ଅଗ୍ନିଦେବ ଦିଅନ୍ତି ଅଭୟ 

ଶୁଣି ମନ୍ଦପାଳ ହେଲା ଆନନ୍ଦ ହୃଦୟ । 
ଖାଣ୍ଡବେ ଲାଗିଲା ଅଗ୍ନି ମହା ଭୟଙ୍କର 
ସାରଙ୍ଗୀ ପୁତ୍ରଙ୍କ ସଙ୍ଗେ ଚିନ୍ତିତ ଅନ୍ତର । 
ବାଳକ ଅଜାତ ପକ୍ଷ ଏହି ଚାରିଗୋଟି 

କି ଉପାୟେ ଏହାଙ୍କୁ ମୁଁ ପ୍ରାଣେ ରଖିବିଟି । 
ଚାରି ପୁତ୍ରଙ୍କୁ ବୋଇଲା ସକରୁଣ ସ୍ଵରେ 
ଦେଖ ନିଆଁ ଜଳି ଆସୁଅଛି ଖର୍‌ତରେ । 
କେମନ୍ତେ ଏ ସଙ୍କଟରୁ ଜୀଇବଇଁ ବସି 
ପର୍ବତ ଆକାରେ ଅଗ୍ଧି ଜଳି ଆସୁଅଛି । 
ଉଡ଼ି ପଳାଇବା ପାଇ ଉଠି ନାହିଁ ପକ୍ଷ 
ଏକ ଗାତେ ପଶିଯାଇ ନିଜ ପ୍ରାଣ ରଖ । 
ଶିଶୁଏ ବୋଇଲେ ମାଗୋ ନକର ଭାଳେଣି 
ଆମ୍ଭଙ୍କୁ ରକ୍ଷା କରିବେ ପ୍ରଭୁ ଚକ୍ରପାଣି । 
ଏତେ ବୋଲି ଅଗ୍ନି ଦେବତାଙ୍କୁ କଲେ ସ୍ତୁତି 
ନ ବାଧ୍ଲା ତାଙ୍କ ଦେହେ ଦାବାନଳ ତାତି । 
ପକ୍ଷୀ ସାବକମାନଙ୍କୁ ଅଗ୍ନି ଦୟା କଲେ 
ତାଙ୍କୁ ଛାଡ଼ି ଜୀବଜନ୍ତୁ ସମସ୍ତ ଭକ୍ଷିଲେ । 
ସଙ୍କଟ କାଳରେ ଯେହୁ ମାଗଇ ଶରଣ 
ଅବଶ୍ୟ ରକ୍ଷା କରନ୍ତି ଦେବ ହୁତାଶନ । 
ବିଷ୍ଣୁଙ୍କ ବଦନୁ ଯେଣୁ ହୋଇଛନ୍ତି ଜାତ 
ମହା ବୈଷ୍ଣବ ମୂରତି ଅଗ୍ନି ଦୟାବନ୍ତ । 
ଯେଉଁକାଳେ ବିଶ୍ଵରୂପ ହୁଅନ୍ତି ଶ୍ରହରି 
ପ୍ରଚଣ୍ଡ ଅନଳ ମୁଖ ଦେଖାନ୍ତି ବିସ୍ତାରି । 
ହେ ବିଦୁର ଅଗ୍ନିଦେବ ସାମାନ୍ୟ ନୁହନ୍ତି 
ଅଗ୍ନିମୁଖେ ଦେଲେ ବିଷ୍ଣୁ ତୃପତ ହୁ ଅନ୍ତି । 
ଏଣୁ ଅଗ୍ନି ପୂଜା ତୁମ୍ଭେ କରିବ ଯତନେ 


. ସ୍ଲାନାନ୍ତେ ପଞ୍ଚ ଆହୁତି ଦେବ ହୁତାଶନେ । 


ତହିଁରେ ପ୍ରସନ୍ନ ହେବେ ଯଜ୍ଞେଶ୍ଵର ହରି 
ସକଳ କଳୁଷ ଅଙ୍ଗୁ' ଯିବ ଅପସରି. 

ଅଗ୍ନି ପୂଜା ବିନା ନ କରିବଟି ଆହାର 
ଅଗ୍ନ ପୂଜନେ ସନ୍ତୋଷ “ହୋନ୍ତି ହରିହର | 
ଏମନ୍ତେ ମୈତ୍ରେୟ ରଷି ବିଦୁରଙ୍କ ଆଗେ 
ଯଥା ସମୟେ କହିଲେ ଅର୍ତି ଅନୁରାଗେ । 
ପୌରାଣିକ ସୂତ ବଖାଣନ୍ତି ମୁନି ମେଳୈ 
ଶ୍ରବଣ କରି ସାନନ୍ଦ ତାପସ ସକଳେ । 
ସାଧୁ ସନ୍ଥଙ୍କର ପାଦପଦ୍ମେ କରି ଧ୍ଯାନ 
ଅଧମ କ୍ଷେତ୍ରମୋହନ କରଇ ରଚନ । 
ଇତି ଶ୍ରୀ ଅଗ୍ନି ପୁରାଣେ ମନ୍ଦପାଳ 
ରଷି ଉପାଖ୍ୟାନ. ବର୍ଣ୍ଣନେ ନାମ 
. ତ୍ରୟୋଦଶୋଏଧାୟଃ | 
ହି ¬ ୦ ¬ 
ଚତୁର୍ଦ୍ଦଶ ଅଧ୍ୟାୟ 
ଭୂଗୁ ରଷିଙ୍କ ଅଭିଶାପରେ ବ୍ରହ୍ମ 
ଅଗ୍ନିଙ୍କର ସର୍ବ ଭକ୍ଷ ନାମ ଧାରଣ । 
ଶୌନକ ଉବାଚ 
ଶୌନକ ପୁଛିଲେ ସୂତେ ସଂଶୟ ଚିତ୍ତରେ 
ବ୍ରହ୍ମ ଅଗ୍ନି ସର୍ବଭକ୍ଷ ହେଲେ କ୍ରି ପ୍ରକାରେ 
ଗୁଣ ଦୋଷ କିଛି ମାତ୍ର ନ କରି ବିଚାର 
ଅଭକ୍ଷ ଅମେଧ୍ୟ ଆଦି କରନ୍ତି ଆହାର । 
ଏଥ୍ର କାରଣ ମାନ କହ ଆହେ ସୁତ 
ଏଏ ନିମନ୍ତେ ଆମ୍ଭେ ସର୍ବେ ହେଉଛୁ ଚକିତ । 
ସୂତ ଉବାଚ “ 
ସୂତ ବୋଲନ୍ତି ଅଳପ ହସି ମୃଦୁବାଣୀ 
ଏକମନେ ଶୁଣ ସବେ ଆହେ ମୁନିଶ୍ରେଣୀ । 
ବିଦୁର ମୈତ୍ରେୟଙ୍କର ଅପୂର୍ବ କଥନ 
ପ୍ରକାଶ କରୁଛି ଶୁଣ ସର୍ବ.ତପୋଧନ । 
ସନ୍ଦେହ ମନେ ବିଦୁର ମୈତ୍ରେୟଙ୍କୁ ପୁଣି 
ଏହା ପୁହି ଥ୍‌ଲେ ଦିନେ ଯୋଡ଼ି ବେନିପାଣି । 
ବୋଇଲେ ହେ ଗୁରୁ ବାରେ କହ ଦୟାବହି 
ଅଗ୍ନି ଯେ` ଖାଣ୍ଡବ ବନ ପକାଇଲେ ଦହି | 
ଅନେକ ଜୀବ ଜନ୍ଛୁଙ୍କୁ ଭକ୍ଷଣ ସେ କଲେ 
ଆମିଷ ଭୋଜନେ କିମ୍ପା ମନ ବଳାଇଲେ । 
ସମସ୍ତ ଆହାର କରି ସର୍ବ ଭକ୍ଷ ନାମ ` 
କାହିପାଇଁ ବୋଲାଇଲେ ଆହେ ଗୁଣଧାମ । 
ବିଦୁରଙ୍କ ମୁଖୁଁ ଏହା ଶୁଣି ତତକାଳେ 
କହିଲେ ମୈତ୍ରେୟ ରଷି ତାହାଙ୍କୁ କୁଶଳେ । 
ଆହେ ଭକ୍ତ ଶିରୋମଣି କୁରୁକୁଳ ବର “` 
ଯାହା ପୁଚ୍ଛାକଲ ଶୁଣ ତାହାର ଉତ୍ତର । 


ଅଗ୍ନି ପୁରାଣ 
। ଭୂଗୁଙ୍କ ଅଭିଶାପରୁ ଅଗ୍ନି କମଫଳେ 


ଅକାରଣେ ସତ୍ୟ କହି ସର୍ବ ଭକ୍ଷ ହେଲେ । 
ସେ ପ୍ରସଙ୍ଗ ହେ ବିଦୁର .ମନଦେଇ ଶୁଣ 
ବଡ଼ଇ ବିଚିତ୍ର କଥା ଆଶ୍ଚର୍ଯ୍ୟ ଘଟଣ । 
ବ୍ରହ୍ମାଙ୍କ ମାନସ ପୁତ୍ର ଭୂଗୁ ରଷିମଣି 
ପୁଲୋମା ନାମେ ସୁନ୍ଦରୀ ତାହାଙ୍କ ଘରଣୀ । 
ସେହି ସତୀ ପତିବ୍ରତା ଅତି ରୂପବତୀ 
ଭୂଗୁଙ୍କ ସହବାସରେ ଥ୍ଲେ ଗର୍ଭବତୀ । 
ପ୍ରସବ ସମୟ ଆସି ନିକଟ ତାଙ୍କର ` 

ଗର୍ଭେ ଅଛି ଯେଉଁ ପୁତ୍ର ମହାତେଜସ୍କର । 
ସ୍ଵପନ୍ନୀକି ଭୂଗୁ ରଖି ଆଶ୍ରମ ଭିତରେ 
ଆପଣେ ଚଳିଲେ ଗଙ୍ଗା ସ୍ନାନ ନିମନ୍ତରେ । 
ଏମନ୍ତ ସମୟ ଜାଣି ମହାକାୟ ଦୈତ୍ୟ 
ଭୂଗୁଙ୍କ ଆଶ୍ରମେ ଆସି ମିଳିଲା ତୁରିତ । 


.। ରଷି ଘରଣୀ ପୁଲୋମା ` ଏକାକିନୀ ଥ୍‌ଲେ 


ସେ ମହା ଦୈତ୍ୟକୁ ଦେଖି ଅତିଥ୍‌ ମଣିଲେ । 
ଅଭ୍ୟର୍ଥନା କରି ଫଳମୂଳ ¦ ଆଣିଦ୍ୟନ୍ତେ 
ଗ୍ରହଣ ନ କଲା ସେହି ଦୈତ୍ୟ ନିଜହସ୍ତେ । 


ଃ ରଷିଭାର୍ଯ୍ୟାଙ୍କୁ ହରଣ କରିନେବା ପାଇଁ 


ମନ ବଳାଇଲା କାମେ ଜର ଜର ହୋଇ । 
ମଦିରା ପାନରେ ଭୋଳ ହୋଇଛି ପାପିଷ୍ଠ 
ଆରକ୍ତ ନେତ୍ରେ ସତୀଙ୍କ ଆଡ଼େ ଚାହେଁ ଦୁଷ୍ଟ 
ବଳାଜ୍ରାରେ ଧରିବାକୁ କଲା ତହିଁ ମନ 


“; ଆଶ୍ରମେ ପ୍ରବେଶିଦେଖେ ଦୀଷ୍ତ ହୁତାଶନ । 


ଧୂନି ଥାପିଛନ୍ତି ଭୃଗୁ ପରମ ଯତନେ 
ଜଳୁଛନ୍ତି ଅଗ୍ନିଦେଵ ପ୍ରଫୁଲିତ ମନେ । 
ଅଗ୍ନିଙ୍କ ଆଡ଼କୁ ଚାହିଁ ଦାରୁଣ ଦଇତ 
ପଚାରଇ ତାହାଙ୍କୁ ସେ ତିଳେ ନୋହି ଭୀତ । 
କହ ବୈଶ୍ଵାନର ତୁମ୍ଭେ ଯଥାର୍ଥ କାରଣ “ 
ଆଦ୍ୟ ପ୍ରାନ୍ତ ବିବରଣ ସକଳ ତ ଜାଣ । 
ଏହାର ପିତା ବରଣ କଲା ପୂର୍ବେ ମୋରେ 
ବିବାହ ନ ଦେଇ ମୋତେ ଅପିଲା ଭୁୂଗୁରେ । 
ମିଥ୍ୟାବାଦୀ ଭୂଗୁ ନିଜେ ନ କଲା ବିଚାର .` 
ଏହାକୁ ବିଭା ହୋଇଲା ବରଣ ମୋହର । 
ଆହେ ଅଗ୍ନି ତୁମ୍ଭେ ସବୁ କଥା ଅଛ ଜାଣି. 
ମିଥ୍ୟା ନ କହିଣ ଏବେ କହ ସତ୍ୟ ବାଣୀ । 
ନ୍ୟାୟରେ ଏ କନ୍ୟା ଅଟେ କାହାର ଘରଣୀ 
ଚିତ୍ତରେ ବିଚାର କହ ହେ କୃପୀଟ ଯୋନି । 
ଏଥୁରେ ହେ ଅଗ୍ନି ପକ୍ଷପାତ ନ କରିଣ 
ପ୍ରକୃତ ଭାବରେ ଦିଅ ଉତ୍ତର ଏକ୍ଷଣ | 

ପୂର୍ବ ଖଣ୍ଡ 


ଦାନବର ବାଣୀ ଶୁଣ୍ଠି ଅଗ୍ନି ହେଲେ ଭୀତ 
କେମନ୍ତେ କହିବେ ମିଥ୍ୟା ହୋଇଲେ ଚିନ୍ତିତ 
ସତ୍ୟ କହିଲେ କନ୍ୟାକୁ ଦୁଷ୍ଟ ନେଇଯିବ 
ଭାବି ତା ପ୍ରତି କହନ୍ତି ସେ ଜଳ ସମ୍ଭବ । 
ପୂର୍ବରୁ ଉତ୍ତମ ରୂପେ ଜାଣଇଁ ମୁଁ ସୁଚ୍ଛ 
ଆଗ ତୁମ୍ଭେ ଏ କନ୍ୟାକୁ ବରଣ କରିଛ । 
ଏହି କଥାଟି ତ ମିଛ ନୁହେଁ କଦାଚନ 

କେ ଆନ କରି ପାରିବ ବିଧାତା ଘଟନ । 
ମାତ୍ର ବିଧ୍ମତେ ତୁମ୍ଭ ବିଭା ନ ଘଟିଲା 
ତେଣୁ ଏ କନ୍ୟାକୁ ପିତା ଭୁଗୁଙ୍କୁ ଅର୍ପିଲା । 
ବିଧ୍‌ ମନ୍ତ୍ର ପାଠ କରି ଗୋଚରେ ମୋହର 
ବିବାହ କଲେ ଏହାକୁ ଭୁଗୁ ମୁନିବର! 
ତଥାପି ନ୍ୟାୟରେ କନ୍ୟା ତୁମ୍ଭର ଘରଣୀ 
କହିଲି ମୁଁ ସତ୍ୟ କଥା ଯାହା ଅଛି ଜାଣି । 
ଅଗ୍ନିଙ୍କ ବଚନ ଶୁଣି ଦୈତ୍ୟ ଦୁରାଚାର 
ସେହିକ୍ଷଣି ଧଇଲା ଯେ ଭୀକ୍ଷଣ ଆକାର । 
ବଳେ ଧରି କନ୍ୟା ଘେନି ଚଳିଲା ବହନ 
ଭୟେ ବିକଳରେ ସତୀ କରଇ ରୋଦନ । 
ଗର୍ଭେ ଥ୍ଲା ଯେଉଁପୁତ୍ର ଭୁଗୁଙ୍କ ଞ୍ଚରସେ 
ଦାନବର ଅତ୍ୟାଚାରେ ତହି. ମହାରୋଷେ | 
ଦ୍ବିତୀୟ ସୂର୍ଯ୍ୟର ପ୍ରାୟ ହୋଇଲା ବାହାର 
ବିଖ୍ୟାତ ଚ୍ୟବନ ନାମେ ସେହି ମହାବୀର । 
ଦୁଷ୍ଟ ଦୈତ୍ୟକୁ ଦେଖିବା ମାତ୍ରେ ଭୂଗୁ ସୁତ 
ସେହିକ୍ଷଣି ଏକାବେଳେ କଲା ଭସ୍ମୀଭୂତ । 
ଭୂଗୁଙ୍କ ଘରଣୀ ନିଜ ପୁତ୍ର କୋଳେ ଧରି 
ଆଶ୍ରମକୁ ବାହୁଡ଼ିଲେ କାନ୍ଦି କାନ୍ଦି କରି । 
ସେ.କାଳରେ ସେଠାକୁ ଅଇଲେ ପଦ୍ମଯୋନି 
କ୍ରନ୍ଦନୁ ନିବୃତ୍ତ କଲେ କହି ବୋଧବାଣୀ । 
କ୍ରନ୍ଦନୁ ବହିଲା ଯେଉଁ ଲୁହ ପୂଲୋମାର 
ତହିଁରୁ ଜନ୍ମିଲା ନଦୀ ଆଶ୍ଚଯ୍ୟ ବ୍ୟାପାର । 
ତା ଦେଖି ବିସ୍ମୟ ଚିତ୍ତ ହୋଇଲେ ସେ ବିଧ୍‌ 
ତାହାର ନାମଟି ଦେଲେ ବଧୂ ସରନଦୀ । 
ଆଶ୍ରମେ ବଧୁକୁ ବୋଧ୍‌ ଗଲେ ପ୍ରଜାପତି 
ପୁତ୍ରକୋଳେ ଘେନି ଦୁଃଖମନେ ଅଛି ସତୀ । 
ସେକାଳେ ଆସିଲେ ଗଙ୍ଗାସ୍ନାନୁ ଭୂଗୁ ତଥା 
ପଚାରିଲେ କିମ୍ଫା ତୁମ୍ଭେ ମନେ ପାଅ ବ୍ୟଥା । 
ଏ ବିରସ ସୁଖ ଆଜି କାହିଁପାଇଁ ପ୍ରିୟେ 
ତୁମ୍ଭ ପ୍ରତି ଅତ୍ୟାଚାର କରିଛି ବା କିଏ । 
ସ୍ଵାମୀଙି ଚାହିଁ ପୁଲୋମା କାନ୍ଦି କାନ୍ଦି ପୁଣ 
କହିଲେ ଯେତେକ ଦାନବର ମନ୍ଦ ଗୁଣ । 


୫୧ 


ଭୋ ନାଥ ମହା ସଙ୍କଟେ ପଡ଼ିଥଲି ମୁହ 
ଯାହାକଲା ସେ ଦାରୁଣ ଦାନବଟା ନେଇ । 
ତୁମ୍ଭର ଏହି ତନୟ କଲା ପ୍ରତିକାର 
ଦାନବକୁ ମାରି ମୋତେ କରିଛି ଉଦ୍ଧାର । 
ଏହାଶୁଣି ଭୂଗୁ ରଖି କାରଣ ପୁଛିଲେ 
କିହେତୁ ଦୈତ୍ୟ ତୁମ୍ଭଙ୍କୁ ହରିନେଲା ବଳେ । 
ସତୀ କହେ ଆଚନମ୍ବିତେ ଆସି ଦୁଷ୍ଟମତି 
ମୋତେ ଦେଖିଣ ଅଗ୍ନିଙ୍କି ପୁଛିଲା ଭାରତୀ । 
ଅଗ୍ନିଙ୍କ ବଚନ ମତେ ହରିଲା ଦାରୁଣ 

ତା ଶୁଣି ଭୂଗ୍ଦ କ୍ରୋଧରେ ହେଲେ କମ୍ପମାନ । 
ଅଗ୍ନିକି ଚାହି କହିଲେ ଏମନ୍ତ ବଚନ 
ଆଜିଠାରୁ ସର୍ବଭକ୍ଷ ହୁଅ ହୁତାଶନ । 

ଆଉ ଏକ ଅଭିଶାପ ଘେନ ବୈଶ୍ବାନର 
ଦୈତ୍ୟଙ୍କ ଦନ୍ତରେ ବାସ ହେଉ ହେ ତୁମ୍ଭର । 
ଆଉରି ଏକଇଁ ଅଭିଶାପ ତୁମ୍ଭେ ଘେନ 
ଅଙ୍ଗିଲା ବହିବେ ପୁଣି ସବଭକ୍ଷ ନାମ । 


- ¦ ରଖି ପନୀଙ୍କି ଲୋଭାଇ ତୁମ୍ଭେ ମୋହି ଦେବ 


ତେଣୁ ଅଙ୍ଗିରା ରଷିଙ୍କ ଶାପକୁ ପାଇବ । 
ମହାତେଜସ୍ଵୀ ସେ ଭୂଗୁ ରଷି ଏହିପରି 
ଅଗ୍ନିକ୍ତି ଯେ ଅଭିଶାପ ଦେଲେ କୋପଭରି । 
ଥରହର ଅଗ୍ନି ଶୁଣି ଭୂଗୁଙ୍କ ବଚନ 
ସକାତରେ ବିପ୍ରବରେ କଲେ ନିବେଦନ । 
କେଉଁ ଦୋଷେ ଭୂଗୁମୁନି ଶାପ ଦେଲ ମୋରେ 
ଯାହା ଜାଣିଥ୍ଲି ତା କହିଲି ଦାନବରେ | 
ଜାଣିଶୁଣି ମିଥ୍ୟା କଥା କହେ ଯେଉଁ ଜନ . 
ଇହକାଳେ ଦୁଃଖ, ଅନ୍ତେ ନରକେ ପତନ | 
ଉଭମ୍ଷ ଲୋକରେ ତାର ସୁଖ ନାହିଁ ଲେଶେ 
ଉଭୟ କୁଳକୁ ସେହୁ ନରକକୁ ପେଶେ । 
ବିନାଦୋଷେ ମୋତେ ଶାପଦେଲେ ଜାଣି ଜାଣି 
ମୋ ମୁଖରେ ଦେଲେ ତୋଷଃହୋନ୍ତି ପିତୃଶ୍ରେଣୀ । 
ମୋର ମୁଖେଦେଲେ ଦେବଗଣେହୋନ୍ତ ତୋଷ 
ମୋର ମୁଖେ ଦେଲେ ହରି ହୁଅନ୍ତି ସନ୍ତୋଷ । 
ବ୍ରହ୍ମାଙ୍କ ତନୟ ତୁମ୍ଭେ ପରା ବ୍ରହ୍ମରଷି 
କେବଣ କାରଣେ ମୋତେ କରୁଅଛ ଦୋଷୀ । 
ଅଣ ଉଚିତରେ ଅଭିଶାପ କିମ୍ପା ଦେଲ 
ବ୍ରହ୍ମାଙ୍କୁ ମୁଁ ଜଣାଇବି ଏକଥା ସକଳ । 
ଏତେ ବୋଲି ବ୍ରହ୍ମଅଗ୍ନି ଧୂନି ଛାଡ଼ିଗଲେ 
ସ୍ଵର୍ଗପୁରେ ଯାଇ ଦେବଗଣ ସଙ୍ଗେ ନେଲେ । 
ବ୍ରହ୍ମଲୋକେ ପ୍ରବେଶିଲେ ଅତି ଖରତରେ 
ସବୁ କଥା ଜଣାଇଲେ ବ୍ରହ୍ମାଙ୍କ ଛାମୁରେ । 

୫୨ 


ବ୍ରହ୍ମା ବୋଇଲେ ହେ ଅଗ୍ନି ଶୁଣ ମୋ ବଚନ 
ମନରେ ଦୁଃଖ ନକର ଦେବ ହୁତାଶନ । 
ମୋର ପୁତ୍ର ଭୂଗୁ ଯାହା ଅଭିଶାପ ଦେଲା 
ତୁମ୍ଭ ପକ୍ଷେ ନିନ୍ଦନୀୟ ନୁହେ ବୁଝ ଭଲା । ` 
ସର୍ବଭକ୍ଷ ହେଲେ ସୁଦ୍ଧା ତୁମ୍ଭେ ବୈଶ୍ଵାନର 
ବ୍ରହ୍ମ ଅଗ୍ନିପଦ ଲୋପ ନୋହିବ ତୁମ୍ଭର । 
ଅଭକ୍ଷ ଭକ୍ଷଣ କଲେ ମଧ୍ଯ ହେ ଅନଳ 
କ୍ରିୟାଭ୍ରଷ୍ଟ ହେବ ନାହିଁ ତୁମ୍ଭର କେବଳ । 
ସର୍ବ ଯଜ୍ଞ ବ୍ରହ୍ମାଣ୍ଡରେ ହେବ ଅଧ୍କାରୀ 
ଯଜ୍ଞେଶ୍ଵର ବିଷ୍ଣୁପଦ ଘେନିବ ଆଉରି । 
ସର୍ବେ ଯଜ୍ଞେଶ୍ବର ନାମ ଘୋଷିବେ ଜଗତେ 
ବହୁତ ମାନ୍ୟ ପାଇବ ତୁମ୍ଭେ ଭବିଷ୍ୟତେ । 
ସକଳ ହ୍ଲୋଇବ ଶୁଦ୍ଧ ତୁମ୍ଭର କାରଣେ 
ତୁମ୍ଭ ଯୋଗୁଁ ହବିଭୋଜୀ ସର୍ବ ଦେବଗଣେ । 
ଜଳେ ସ୍ଥଳେ ଅନ୍ତରୀକ୍ଷେ ଚଉଦ ଭୁବନେ 
ପୂଜା ପାଉଥ୍‌ବ ତୁମ୍ଭେ ସବୁରି ସଦନେ । 
ମାଣିକ୍ୟମୟ ରଥରେ ବିହାର ତୁମ୍ଭର 
ପବନ ସାରଥ୍‌ ତବ ମହ୍ରା ବଳୀୟାର । 
ମହା ପରାକ୍ରମଶାଳୀ ତୁମ୍ଭେ ବ୍ରହ୍ମାଣ୍ଡରେ 
ବିଷ୍ଣୁ ପୁତ୍ର ବୈଶ୍ଵାନର ପୂଜ୍ୟ ସର୍ବତ୍ରରେ । 
ଅଭକ୍ଷ ଭକ୍ଷିଲେ ସୁଦ୍ଧା ତୁମ୍ଭେ ହେ ପାବକ 
ତୈଲୋକ୍ୟରେ ବନ୍ଦ୍ୟ ହେବ ନ ବହି କଳଙ୍କ । 
ମୁଁ ଯେ ବ୍ରହ୍ମା ତୁମ୍ଭେ ବ୍ରହ୍ମା ଅଗ୍ନି ମହାମତି 
କାଳେ କାଳେ ରହିଥ୍‌ବ ଅସୀମ ଶକତି । 
ବିଷ୍ଣୁ ମୁଖୁ ଜନ୍ମି ବିଷ୍ଣୁ ପୁତ୍ର ବୋଲାଇଛ 
ମୋର ବୀର୍ଯ୍ୟରୁ ଜନମି ବ୍ରହ୍ମପୁତ୍ର ସ୍ଵଚ୍ଛ । 
ଅନେକ ଜନ୍ମ ତୁମ୍ଭର ଅଛି ଏ ପ୍ରକାରେ 
ଅନେକ ନାମ ବହିବ ପ୍ରାଣୀଙ୍କ ହିତରେ | 
ଏହି କଥା ମନେ ରଖ ଆହେ ଅଗ୍ନିଦେବ 
ଅନେକ ମହତ କର୍ମ ତୁମ୍ଭଯୋଗେ ହେବ । 
ପ୍ରଧାନ ସାକ୍ଷ୍ୟ ସ୍ବରୂପୀ ହେବ ତ୍ରିଭୁବନ 
ସତ୍ୟ ସତ୍ୟ ମୋ ବଚନ ନଟଳିବ ଧ୍ଯାନ । 
ବିଧାତା ଯହୁଁ ପ୍ରବୋଧ୍‌ କହିଲେକ ଗୀର 
ଶୁଣି ମନୁ ଚିନ୍ତା ଦୂର କଲେ ବୈଶ୍ଵାନର । 
ମନ ଆନନ୍ଦେ ବ୍ରହ୍ମାଶ୍ଡେ ମିଳିଲେକ ଆସି 
ସେହିଦିନୁ ଅଗ୍ନିଦେବ ହେଲେ ସର୍ବଗ୍ରାସୀ | 
ସେ ନିବିକାର ପୁରୁଷ ପୂଜିତ ସର୍ବତ୍ର 
ଅତ୍ୟନ୍ତ ପବିତ୍ର ସେହି ମହା ତେଜୋବନ୍ତ । 
ସେ ଅଗ୍ନିଙ୍କର ମହିମା କେ ବଣ୍ଡି ପାରିବ 
ଅତିଶୟ ପ୍ରିୟ ଯାର ବ୍ବହ୍ମା ବିଷ୍ଣୁ ଶିବ । 


ଅଗ୍ନି ପୁରାଣ 


ବିଦୁର ସମୀପେ ମୈତ୍ର ଏହା ଥ୍‌ଲେ କହି 
ସୂତ ସର୍ବ ମୁନି ଆଗେ ପ୍ରକାଶିଲେ ତହିଁ । 
ଏହି ଆଗ୍ନେୟ ପୁରାଣ ପରମ ପବିତ୍ର 
ପଢ଼ି ଶୁଣି ଶୁଣାଇଣ ହୁଅ ସର୍ବେ ମୁକ୍ତ । 
ଜଗତ ଜନନୀଙ୍କର ପଦାମ୍ବୁଜ ଧ୍ଯାୟି 
ଶ୍ରୀଗୁରୁ ସୁମରି କ୍ଷେତ୍ର ମୋହନଂଭଣଇ । 
ଇତି ଶ୍ରୀ ଅଗ୍ନି ପୁରାଣେ ଗଷି ଅଭିଶାପେ 

ସର୍ବଭକ୍ଷ ବ୍ରହ୍ୁଅଗ୍ନି ବର୍ଣ୍ଣନେ ନାମ 

ଚତୁର୍ଦ୍ଦଶୋଃଧ୍ୟାୟଃ । 
850 
ପଞ୍ଚଦଶ ଅଧ୍ୟାୟ 
( ଅଗ୍ନ ଦେବଙ୍କୁ ଅଙ୍ିଂ ରାରଷି ଅଭିଶାପ ଦେବା ) 
ଶୁଣନ୍ତୁ ବିବୁଧ ଜନେ ଭାନୁ ସୁତ ଦ୍ଵାରେ 
ଶୌନକ ପୁହିଲେ ସୂତ ମୁନିଙ୍କୁ ସାଦରେ । 
କୁହ ଆହେ ` ପୌରାଣିକ ସୁବକ୍ତ ସୁମତି _ 
ଅଙ୍ଗିରା କାହିଁକି ଶାପ ଦେଲେ ଅଗ୍ି ପ୍ରତି । 
ତାହା ଶୁଣାଇ ମନରୁ ଚିନ୍ତା।ଦୂର କର 
କି କହିଥ୍‌ଲେ ମୈତ୍ରେୟ ବିଦୁର ଆଗର | 
ସୂଚ ଉବାଚ 


“ ରଷିଙ୍କ ବଚନେ ସୂତ ହରିଷତ ହୋଇ 


ବୋଇଲେ ବିଦୁର ମୈତ୍ର ଯାହାଥ୍‌ଲେ କହି । 
ତାହା ତବ ଆଗେ ମୁହିଁ କରୁଛି ବଖାଣ 
ସୁଚିତ୍ତରେ ସର୍ବ ରଷି କରନ୍ତୁ ଶ୍ରବଣ । 

ବିଷ୍ଣୁ ଭକ୍ତ ଶିରୋମଣି ବିଦୁର ଆନନ୍ଦେ 
ମୈତ୍ରେୟଙ୍କ ପାଦ ବନ୍ଦି ପ୍ରେମ ଗଦଗଦେ । 
କରଯୋଡ଼ି ସବିନୟେ ପୁଛିଲେକ ଗୀର. 
କହ ହେ ପିଣ୍ଡର କର୍ତା ଶ୍ରୀଗୁରୁ ସତ୍ସ୍‌ର । 
କେଉଁ ଦୋଷରୁ ଅଙ୍ଗିରା କ୍ରୋଧ୍‌ ଅଗ୍ନିପରେ 
ଶାପ ବିହିଲେ ତାହାଙ୍କୁ ଶୁଣାବନ୍ତୁ ବାରେ । 


। ଭୂଗୁ ରଷି ଶାପଛଳେ ଥୁଲେ ଯାହାକହି 


ଏହୁ ପୁଣି ସେହି ଶାପ୍ୟ ଦେଲେ କାହିଁପାଇଁ । 
ଏଣୁ ମନରେ ସଂଶୟ ଲାଗୁଛି ମୋହର 
ଶୁଣାଇ ହେ ଗୁରୁଦେବ ଦୁଃଖ ଦୂରକର । 
ବିଦୁର ବାକ୍ୟ ମୈତ୍ରେୟ ସୁଚିତ୍ତେ ବୋଲନ୍ତି 
ଏ ବଡ଼ ବିଚିତ୍ର ଶୁଣ ତୋଷ କରି ମତି । 
ଭୂଗୁ ଯାହା କହିଥ୍‌ଲେ କ୍ରୋଧେ ଅଗ୍ନିଦେବେ 
ଅଙ୍ଗିରା ମହର୍ଷି ପୁଣି ଅଭିଶାପ ଦେବେ । 
ସେହି ବାକ୍ୟ ଭବିଷ୍ୟତେ ଭରିଲ ହେ ଜାଣ 
କହୁଛି ମୁଁ ତୁମ୍ଭ ପାଶେ ଯଥାର୍ଥ କାରଣ । 

ପୂର୍ବ ଖଣ୍ଡ 


ସବଭକ୍ଷତ୍ଵ ଯେହେତୁ ଅଗ୍ନି ଦେବଙ୍କର 
ଅଙ୍ଗିରାଙ୍କ ଅଭିଶାପ ଯେମନ୍ତ ଆକାର । 
ହୃଦବୋଧ କର ଭଲେ ହେ ବିଜ୍ଞ ବିଦୁର 
ମନ ମଧ୍ଯରୁ ସଂଶୟ ଯେହ୍ନେ ହେବ ଦୂର 
ସପ୍ତ ରଷିଙ୍କର ପନ୍ନୀ ସତୀ ନାରାୟଣ 
ଧର୍ମିଷ୍ଠା ପତିବ୍ରତା ସେ ଥ୍‌ଲେ ଅନୁକ୍ଷଣ । 
ସକଳେ ସୁନ୍ଦରୀ ଅତି ରୂପସୀ ଯୁବତୀ 
ନିର୍ମଳ ସ୍ଵଭାବ ତାଙ୍କ ଅତି ଗୁଣବତୀ । 
ଦିବ୍ୟ ଝୀନ ପାଟଶାଢ଼ୀ ପିନ୍ଧିଥାନ୍ତି ସେହି . 
ନାନାରନ୍ୁ ଅଳଙ୍କାର ସର୍ବାଙ୍ଗେ ଶୋଭଇ । 
ସୁବର୍ଭୁଳ ସ୍ତନ ବକ୍ଷେ ତହିଁ ମୋତିମାଳା 
ତପ୍ତ କାଞ୍ଚନ ବରନୀ ସେ ବିପ୍ର ଅବଳା । 
ଦରହସିତ ବଦନ ଅଟଇ ସବୁରି 

କଟାକ୍ଷ ନୟନ ଛଟା ଅତ୍ୟନ୍ତ ମାଧୁରୀ । 
ସେ ନେତ୍ର ଭଙ୍ଗି ଚାହାଣି ଦେଖି ରଖଷିଗଣ 
ବିମୋହିତ ହେଉଥାନ୍ତି ସେହୁ ଅନୁକ୍ଷଣ । 
ସପ୍ତ ରଷି ଯଜ୍ଞ କର୍ମେ ସଦା ଥାନ୍ତି ରତ 
ଅଗ୍ନିଙ୍କି ପୂଜନ୍ତି ଦେଇ ଆହୁତି ସମସ୍ତ । 
ରନ୍ଧନ ଶାଳାରେ ସେ ରଷି ପନ୍ନୀମାନେ 
ନାନାଦି ଅନ୍ନ ବ୍ୟଞ୍ଜନ ରାନ୍ଧନ୍ତି ଯତନେ । 
ଏକଦିନ ଅଗ୍ନିଦେବ ତାହାଙ୍କୁ ଲୋଭାଇ 
କାମବାଣରେ ବ୍ୟାକୁଳ ହେଲେ ଚାହିଁ ଚାହିଁ । 
ସୁନ୍ଦର ନିତମ୍ବ ଯୁଗ ସୁକଠିନ ସ୍ତନ 
ଦେଖିବାରୁ ଅଗ୍ନିଙ୍କର ବିଚଳିତ ମନ । 
ସୁଯୋଗ ପାଇଣ ସେହୁ ରନ୍ଧନ ଶାଳାରେ 
ଛୁଇଁ ପକାଇଲେ ସେମାନଙ୍କୁ ଧାତିକାରେ । 
ଶିଖାକୁ ପ୍ରସାରି ଅଗ୍ନି କାମେ ଯେ ପରଶ 
ସେଥ୍ରେ ମେଣ୍ଟାଇ ନେଲେ କାମବାଣ ତ୍ରାସ । 
ପାକ କରୁ ଛନ୍ତି ବିପ୍ରପନ୍ନୀ ଯେ ସକଳେ 
ଅଗ୍ନିଙ୍କର ଅଭିପ୍ରାୟ ବୁଝ୍‌ ନ ପାରିଲେ । 
ବ୍ରାହ୍ମଣୀଙ୍କ ଅଙ୍ଗ ସ୍ପଶ କରି ସେହିକାଳେ 
ଅଗ୍ନିଦେବ ସେହିଠାରେ ମୋହ ହୋଇଗଲେ 
ଅଗ୍ନିଙ୍କର ମନୋଭାବ ବୁଝି ତତକ୍ଷଣ 
ଅଙ୍ଗିରା ତାହାଙ୍କୁ କଲେ ଅଭିଶାପ ଦାନ । 
ବୋଇଲେ ହେ ହୃତାଶନ କଲ ମହାପାପ 
ସର୍ବଭକ୍ଷ ହୁଅ ତୁମ୍ଭେ ଦେଲି ଏହି ଶାପ । 
ଅଙ୍ଗିରାଙ୍କ ଅଭିଶାପ କରନ୍ତେ ଶ୍ରବଣ 
ସେ ମୁନିବରଙ୍କୁ ସ୍ତବ କଲେ ହୃତାଶନ । 
“ଲଜ୍ଜାରେ ବଦନ ଅବନତ ଅତିଶୟ 
ବ୍ରହ୍ମତେଜ ଭୟେ କମ୍ପେ ଅଗ୍ନିଙ୍କ ହୃଦୟ । 


୫୩ 


ବ୍ରାହ୍ନମଣୀମାନେ ଯେ ପୁଣି କରି ସମ୍ବୋଧନ 
କ୍ରୋଧରେ କହିଲେ ସେ ଅଙ୍ଗିରା ତପୋଧନ । 
ପାପମୁକ୍ତ ହୋଇଲ ଗୋ ରମଣୀ ସକଳେ 
ମାନବୀ ରୂପେ ଜନମ ଘେନ ଧରାତଳେ । . 
ଭୀରତେ ବିପ୍ରଙ୍କ ଘରେ ଜନ୍ମହୁଅ ସର୍ବେ 
ଆମ୍ଭ ବଂଶଧରମାନେ ତୁମ୍ଭ ପତି ହେବେ । 
ଅଙ୍ଗିରାଙ୍କ ଏହି ବାକ୍ୟ କରନ୍ତେ ଶ୍ରବଣ 

କାନ୍ଦି କାନ୍ଦି କହିଲେ ସେ ରଷି ପନ୍ଥୀ ଗଣ । 
କିମ୍ପା ତୁମ୍ଭେ ଅଭିଶାପ ଦେଇ ଆମ୍ଭ ପ୍ରତି 
ପାପହୀନା ଆମ୍ଭେମାନେ ପତିବ୍ରତା ଅତି । 
ଆମ୍ଭ ଅଜାଣରେ ଅଗ୍ନିକଲେ ଯେ ସ୍ପର୍ଶନ 
ଆମ୍ଭମାନଙ୍କର କିବା ଦୋଷ ଏଥ୍‌ ପୁଣ । 
ତୁମ୍ଭେ ମହାଜ୍ଞାନବନ୍ତ ଶୁଣ କି ନା ଏବେ 


ଆମ୍ଭମାନଙ୍କୁ ହେ ତ୍ୟାଗ କରନାହିଁ କେବେ । 
କାହିକି ବା କଲ ଏକି ଅଭିଶାପ ଦାନ 


ସାଧ୍ଵୀ ପ୍ରତି କର କିମ୍ପା ଦଣ୍ଡର ବିଧାନ 
ଖଡ଼ଗ ଆଘାତ ) ବଜ୍ରାଘାତ ) ସହିପାରୁ 
କାନ୍ତ ବିଛେଦ ନିମିଷେ ସହି ତ ନ-ପାରୁ । 
ଗୁଣବନ୍ତ ପତିଗଣ ଛାଡ଼ି ଆମ୍ଭେମାନେ 
ଭାରତ ଭୂମିରେ ଜନ୍ମ ଲଭିବୁ କେସନେ । 
ଯଦି ହେ ମର୍ତ୍ୟପୁରକୁ ଆମ୍ଭେ ସର୍ବେ ଯିବୁ 
କେବେ ପୁଣି ବାହୁଡ଼ିଣ ଏଠାକୁ ଆସିବୁ 


। ଆମ୍ଭେମାନେ ତ "ନିର୍ଦ୍ଦୋଷ ବିଧୁ ଅନୁସାରେ 


ଏଥ୍‌ରେ କେଁହିଯେ ଦୋଷ ଦେଇତ ନ ପାରେ । 
ପରଛୁ ଆ ହୋଇଅଛୁଁ ଅଜ୍ଞାତ ବଶରେ 
ଅଭିଶାପ ଦେଲ ତୁମ୍ଭେ କେବଣ ଦୋଷରେ । 
ଅହଲ୍ୟା ସତୀଙ୍କୁ ଇନ୍ଦ୍ର କପଟେ ହରିଲେ 
ତଥାପି ଅହଲ୍ୟା ପୁଣି ସ୍ଵାମୀଙ୍କୁ ଲଭିଲେ । 
ସମ୍ଭୋଗ ଦୋଷ ନୋହିଲା ସେ ଅହଲ୍ୟାଙ୍କର 
କେଉଁ ଦୋଷ ହେଲା ପ୍ରଭୁ ଆମ୍ଭମାନଙ୍କର । 
ଆମ୍ଭଙ୍କୁ କେବଳ ଛୁଇଛନ୍ତି ହୃତାଶନ 
ପରିତ୍ୟକତା ହୋଇବୁ କି ହେ ଏ କାରଣ 
ବେଦରେ ପଣ୍ଡିତ ତୁମ୍ଭେ ଧର୍ମ ପରାୟଣ 
ଆମ୍ଭଙ୍କୁ ତ୍ୟାଗ କରୁଛ କେବଣ କାରଣ । 
ତୁମ୍ଭ ବୁଦ୍ଧି ବିଚକ୍ଷଣ ବ୍ରହ୍ମାଙ୍କ ତନୟ 

କି ଦୋଷେ ହୋଇଲୁ ଦୋଷୀ କହ ମହାଶୟ 
ଅନ୍ୟଠାରୁ ଭୀତା ଯଦି ହୋନ୍ତି ନାରୀଗଣ 
ସକଳେ ଘେନନ୍ତି ପତି ଚରଣେ ଶରଣ । 
ମାତ୍ର ଯଦି ସେହି ପତି ନିଜେ ଭୟ ପାନ୍ତି 
ପତିବ୍ରତା ନାରୀମାନେ ଉପାୟ ନ ପାନ୍ତି । 

୫୪ 


କ୍ଷମାକର ଦିବ୍ୟ ଚିତ୍ତେ ହେ ରଷିପ୍ରଧାନ 
ଆମ୍ଭମାନଙ୍କୁ କରସି ଅଭୟ ପ୍ରଦାନ । 
ଶିଷ୍ୟ ଆଉ କଳତ୍ର ଯେ କୃପାପାତ୍ର ହୋନ୍ତି 
କୃପା କରି ଅପରୀଧ କ୍ଷମ ମହାମତି । 
ବ୍ରାହ୍ମଣୀଙ୍କ ଏ ବଚନ କରିଣ ଶ୍ରବଣ 
ବ୍ୟାକୁଳ ହୋଇ ଅଙ୍ଗିରା କଲେକ ରୋଦନ । 
ବେଦ ବିଶାରଦ ସେ ଯେ ମହାଜ୍ଞାନବାନ 
ଯୋଗୀଙ୍କର ଶ୍ରେଷ୍ଠ ମୁନି ମଧ୍ଯରେ ପ୍ରଧାନ । 
ତଥାପି ଅଙ୍ଗିରା ପନ୍ଜୀ ବିଚ୍ଛେଦର କାଳେ 
ଶୋକରେ ଅଧୀର ହୋଇଫମୂର୍ହାଯାନ୍ତି ହେଳେ 
ବିରହ ବିଧୂର ଆଉ ଯେତେ ମୁନିଗଣ 
ପନ୍ଥୀ ବିଚ୍ଛେଦ ହେତୁ ସେ କରନ୍ତି ରୋଦନ । 
ପୁଣିହିଁ ଚେତନା ଲଭି ଅଙ୍ଘିରା ପ୍ରବର 
ବ୍ରାହ୍ମଣୀମାନଙ୍କୁ ବୋଧ୍‌ କହିଲେ ତପ୍ପର । 
ସତ୍ୟ କଥା କହୁଛି ମୁଁ ଶୁଣ ରାମାଗଣ 
କର୍ମଫଳ ଜୀବ ଭୋଗ କରେ ଅନୁକ୍ଷଣ । 
ଯେତେଦିନ କର୍ମଫଳ ଭୋଗ ନ ହୁଅଇ 
ସୁଖଦୁଃଖ ମାନ ସବୁ ଜୀବ ଭୁଞ୍ଜୁଥାଇ । 
ତୁମ୍ଭମାନଙ୍କର ଭୋଗ ଶେଷ ହେଲା ଜାଣ 
ଭୋଗ ନଷ୍ଟ ଅନ୍ତେ ଆଉ ନମିଳେ ସେପୁଣ । 
ନିଜ ନିଜ କର୍ମମତେ ଯେତେ ଜୀବଗଣ' 
ଶୁଭାଶୁଭ ଫଳ ଭୋଗୁଥାନ୍ତି ନିଶି ଦିନ । 
ଭୋଗ ବିନୁ କର୍ମ କେବେ ନ ହୁଅଇ କ୍ଷୟ 
କର୍ମଫଳ ଭୁଞ୍ଜେ ଜୀବ ସକଳ ସମୟ । 
ପରଭୁକ୍ତା କାନ୍ତା ଭୋଗ କରେ ଯେଉଁ ଜନ 
କାଳସୂତ୍ର ନରକେ ସେ କରିବ ଗମନ । 
ଯେତେଦିନ ଯାଏ ଚନ୍ଦ ସୂର୍ଯ୍ୟ ଥାନ୍ତି ରହି 
ସେତେଦିନ କଷ୍ଟ ଭୋଗେ ନରକରେ ସେହି । 
ପାପିଷ୍ଠ ରମଣୀ ସେହୁ ଅଟଇ ନିଶ୍ଚୟେ 
ତାହାକୁ ଛୁଇଁଲେ ଦୋଷ ଲାଗେ ଅତିଶୟେ । 
ପତି.ଯଦି ତାକୁ କେବେ କରେ ଆଲିଙ୍ଗନ 
ଶୋଭାତେଜ ନଷ୍ଟ ହୁଏ ପୁଣି ଶିରୀହୀନ । 
ଏମନ୍ତ ନାରୀକି କୋଳ କରେ ଯେଉଁ ଜନ 
ତା ତର୍ପଣ ଜଳ ନ ଘେନନ୍ତି ପିତୃଗଣ । 

ଏ ହେତୁ ବିବେକୀ ଜନେ ଯନ୍ର ସହକାରେ 
ରକ୍ଷଣ କରନ୍ତି ସଦା ଆପଣୀ ଭାର୍ଯ୍ୟାରେ । 
ଅତି ସାବଧାନେ ଯେତେ ପଣ୍ଡିତ ସକଳ 
ନିଜ ନିଜ ପନ୍ଜୀଙ୍କୁ ଚେତାନ୍ତି ଅବିରଳ । 
ରମଣୀ ଅଚନ୍ତି ସଦା ଦୋଷର ଆଧାର 
ଅବିଶ୍ବାସ ଯୋଗ୍ୟ ସେହୁ ଭବେ ଅନିର୍ବାର । 


ଅଗ୍ନି ପୁରାଣ 


ପତ୍ରୀ ଆଉ..ପାକମାତ୍ର ସକଳ ସମୟେ 
ଅନ୍ୟର ସ୍ପରଶ ମାତ୍ରେ ଅପବିତ୍ର ହୋଏ । 
ପତିକି ବଂଚନା କରେ ଯେ ନାରୀ ଅସତୀ 
ଏ ତିନି ଭୁବନେ ଆଉ ନାହିଁ ତାର ଗତି 
କୁମ୍ଭୀପାକ ନରକକୁ ଅନ୍ତେ ସେହୁ ଯାଏ 
କୂମି କୀଟ ଦଂଶନରେ ମହାହୁଃଖ ପାଏ । 
ଅତି ଭକ୍ଷଙ୍କର ଯମ ରାଜାଙ୍କ କିଙ୍କରେ 
ଦଣ୍ଡ ଆଘାତ କରନ୍ତି ତାକୁ ନିରନ୍ତରେ । 
ଭୟେ ସେ ଅସତୀ ନାରୀ ନଦେଖି ଉପାୟ 
ସର୍ବଦା କ୍ରନ୍ଦନ କରେ ଆକୁଳ ହୃଦୟ । 
ଯଦି କେବେ କେଉଁ ନାରୀ ପରମ୍ଷୁଷ୍ଟ.ହୁଏ 
ପରପୁରୁଷର ପ୍ରତି ମନ ଯାର ଥାଏ । 
ଉଭୟେ ସମାନ ଦୁଷ୍ଟା ନାହିଁଟି ସଂଶୟ 
ପତି ପାଖୁ ପରିତ୍ୟକ୍ତା ହୋନ୍ତି ସେ ନିଶ୍ଚୟ । 
ନିଜର ପନ୍ଥୀକି ଯେହ୍ନେ ନ ଦେଖିବ ଅନ୍ୟ 
ଏମନ୍ତ ବ୍ୟବସ୍ଥା କରିଛନ୍ତି ସାଧୁ ଜନ । 
ଯେ ନାରୀ ଅସୂର୍ଯ୍ୟମ୍ପଶ୍ୟା. ସେହି ଶୁଦ୍ଧା ଅତି 
ନିରନ୍ତର ପତିବ୍ରତା ରହେ ସେହି ସତୀ । 
ଯେଉଁ ନାରୀ ହୁଏ ସଦା ସ୍ଵଚ୍ଛନ୍ଦ ଗାମିନୀ 
ଅନ୍ତରଗତରେ ଦୁଷ୍ଟା ହୁଏ ସେ. କାମିନୀ । 
କୁଳଧର୍ମ ଭୟେ ସଦା ଯେଉଁ ନାରୀଗଣ 
ନିଜ ନିଜ ସ୍ଵାମୀବଶେ ଥାନ୍ତି ଅନୁକ୍ଷଣ । 
ପତିବ୍ରତା ଅଟନ୍ତି ସେ ସନ୍ଦେହ କି ତଥ୍‌ 
ବୈକୁଣ୍ଠ ଭୁବନେ ସେହୁ କାନ୍ତ ସଙ୍ଗେ ଯାନ୍ତି । 
ଶୁଣ ଆଗୋ ରାମାଗଣ ମୋହର ବଚନ 
ମଞ୍ଚରେ ବିପ୍ରଙ୍କ ଘରେ ହୁଅ ଯା ଜନମ । 


“ଭଗବାନ କୃଷ୍ଣଙ୍କର ଦଶନ ପାଇବ 


କୃଷ୍ଣ ଦରଶନ ଫଳେ ଗୋଲୌକକୁ ଯିବ । 
ଯୋଗମାୟା ବଳେ ତହି କୃଷ୍ଣ ଭଗବାନ 
ତୁମ୍ଭମାନଙ୍କର । ଛାୟା କରିବେ ନିର୍ମାଣ । 
ବିପ୍ରଘରେ କିଛିକାଳ, ରହି ଛାୟାଗଣ 
ପୁନଶ୍ଚ କରିଣ ସର୍ବେ ଏଥୁ ଆଗମନ | 


ପୁନର୍ବାର ଅଂଶରେ ଗୋ ତୁମ୍ଭେମାନେ ' ସର୍ବେ 


ଆମ୍ଭମାନଙ୍କର ପନ୍ଧୀ ହୋଇବ ସୁଲଭେ । ` 
ଶୁଣ୍‌ ଗୋ ସୁନ୍ଦରୀଗଣ ନ ହୁଅ କାତର ' 
ଶାପୁ ବର ହେଲା ଆଜି ସୁମଙ୍ଗଳ କର । 
ଏହିକଥା ସେମାନଙ୍କୁ କହି ତଦନ୍ତରେ 
ମଉନ ମୁଖେ ରହିଲେ ଅଙ୍ଗିରା ସେଠାରେ । 
ରଖି ଅଭିଶାପେ ଶେଷେ ରଷି ପନ୍ଜୀଗଣ 
ଭାରତେ ମାନବୀ ରୂପେ କଲେ ଆଗମନ । 

ପୂର୍ବ ଖଣ୍ଡ 


ବିପ୍ର ପନ୍ନୀ ରୂପେ ସବେ ରହି ଗୋପପୁରେ 
କୃଷ୍ଣ ଦରଶନେ ସେହୁ ନିର୍ମଳ ଶରୀରେ । 
ଅନ୍ତିମ ସମୟେ ଗଲେ ଗୌଲୋକ ଭୁବନେ 
ଅଗ୍ନି ଛୁଇଁଥ୍‌ବା ଦୋଷୁ ତରିଲେ ସେମାନେ । 
ରଷି ଅଭିଶାପ କେବେ ବିପଦ ନୁହଇ 
ସିଦ୍ଧବର ରୂପେ ସେହି ଶାପ ପାଲଟଇ । 
ସାଧୁଙ୍କ କ୍ରୋଧରେ ସଦା ହୁଏ ଉପକାର 
ଶାପଦେଲେ ବର ହୁଏ ଅଦଭୁତ ବ୍ୟାପାର । 
ମୈତ୍ରେୟ ରଷି ବୋଇଲେ ହେ ବିଦୁର ଶୁଣ 
ବିଚିତ୍ର କାହାଣୀ ମୁହିଁ କଲିଟି ବର୍ଣ୍ନ । 
ଯେ ରୂପେ ହୋଇଲେ ମୁକ୍ତି ରଷି ପନ୍ନୀଗଣ 
ଯେ.ରୂପେ ହୋଇଲେ ସର୍ବ ଭୃକ୍ଷ ହୁତାଶନ । 
ବିସ୍ତାରି ସକଳ କଥା କଲି ମୁଁ କୀର୍ତ୍ନ 
ଅତି ସୁମଧୁର ଅଟେ ଏହି ଉପାଖ୍ୟାନ । 
ଅସାର ସଂସାର ଶାନ୍ତି ପାଇବାକୁ ହେଲେ 
କୃଷ୍ଣଙ୍କ ଚରଣ ଚିନ୍ତାକର ହେ ସକଳେ । 
ସତଙ୍କ ଭାରତୀ ଶୌନକାଦି ମୁନି ପ୍ରତି. 
ଆଗ୍ନେୟ ପୁରାଣ କଥା ପବିତ୍ର ଯେ ଅତି । 
ଶୁଣି ନରନାରୀମାନେ ପାପୁଁ ହୁଅ ମୁକ୍ତି _ 
.ଲେଖଇ କ୍ଷେତ୍ରମୋହନ ଗୀତରେ ୟା ଚିନ୍ତି । 
ଇତିଶ୍ରୀ ଅଗ୍ନି ପୁରାଣେ ଅଗ୍ନିଦେବ ସର୍ବ ଭକ୍ଷତ୍ସ 
ପ୍ରାପ୍ତ ବର୍ଣ୍ଣନେ ରଷିପନ୍ଧୀ ମୋକ୍ଷଣେ ନାମ 
ପଞ୍ଚଦଶୋଃଧ୍ଯାୟଃ । 
”୦ ¬ 
ଷୋଡ଼ଶ ଅଧ୍ଧାୟ 
( ଅଗ୍ନିଙ୍କର ଗର୍ବ ଗଞ୍ଜନ ) 
ଶୌନକ ଉବାଚ 
ଶୌନକ ବୋଇଲେ ପୁଣି ସୂତଙ୍କୁ ଅନାଇ 
ଆହେ ପୌରାଣିକ ଏବେ କହ ସମଖାଇ । 
ବ୍ରହ୍ମାଙ୍କ ବଚନେ ଅଗ୍ନି ଦୁଃଖ ମୁଞ୍ଚୁଥ୍‌ଲେ 
ପୁଣି ଅଙ୍ଗିରାଙ୍କ ଅଭିଶୀପ ଯେ ପାଇଲେ । 
ଏଥ୍‌ର ମୂଳ କାରଣ ଭୂଗୁ ରଷିବର 
ଅଭିଶାପ ପରେ ଅଭିଶାପ ଯେ ଆବର | 
ରଷି ପନ୍ନୀଙ୍କି ଛୁଇବା ଯୋଗୁ ପାକଶାଳେ 
ଅଙ୍ଗିରାଙ୍କ ଅଭିଶାପ ପାଇଲେ ତକ୍କାଳେ । 
ସେ ଉତ୍ତାରୁ କିସ ହେଲା କର ତା ପ୍ରକାଶ 
ଯାହା ଜାଣିଅଛ ତାହା ଏ ସଭାରେ ଭାଷ । 
ସୂଚ ଉବାଚ 
ସୂତ ବୋଲନ୍ତି ଶୁଣିମା ହେଉ ମୁନିବ୍‌ର 
ମୈତ୍ରେୟଙ୍କୁ ଏହି କଥା ପୁଛିଲେ ବିଦୁର । 


୫୫ 


କରଯୋଡ଼ି କୁରୁବଂଶୀ ଅତି ଭଲ୍ତିଭାବେ 
ପଚାରନ୍ତି ନମି ଗୁରୁ ଚରଣ ପଲ୍ଲବେ । 
ଭୋ ଗୁରୁଦେବ କହନ୍ତୁ ସଂଶୟ ଫିଟାଇ 
ସବିନୟେ ଆପଣଙ୍କୁ ପଚାରୁଛି ମୂହିଁ | 
ଭୂଗୁ ଅଭିଶାପ ଅଗ୍ନି ଖଣ୍ଡି ନ ପାରିଲେ 
ପୁଣି ଅଙ୍ଗିରାଙ୍କ ଶାପ ତଦନ୍ତେ ପାଇଲେ । 
ଭୂଗୁଙ୍କ ପ୍ରତି କିପରି ମାନସ ତାଙ୍କର 
ଶତ୍ରୁତା କିବା ମିତ୍ରତା କଲେ ବ୍ୟବହାର । 
ଶୁଣ ହେ ବିଦୁର ବଡ଼ ବିଚିତ୍ର କାହାଣୀ 
କହୁଅଛି ଏବେ ତୁମ୍ଭଙ୍କୁ ହେ ଭକ୍ତମଣି । 
ଅଭିଶାପ ଉପରେ ଯେ ଅଭିଶାପ ପାଇ 
ଅଗ୍ନି ଦେବତା ପ୍ରବଳ କ୍ରୋଧଭର ହୋଇ । 
ଭୂଗୁ ପ୍ରତି ମହାକ୍ରୋଧେ ଦେବ ହୃତାଶନ 
ଦହିବାକୁ ବାହାରିଲେ ଏ ତିନି ଭୁବନ । 
ଦର୍ପଭରେ ଅହଂକାର କରି ମନେ ମନ 
ନିଜକୁ ଭାବିଲେ ଅଗ୍ନି ମହା ତେଜୀୟାନ ।!. 
ସହଜେ ତ ରଷି ରମଣୀକ଼ି ସ୍ପର୍ଶ କରି 
ପରସ୍ତ୍ରୀ ହରଣ ଦୋଷ ଅଙ୍ଗେ ଛନ୍ତି ଭରି । 
ସେହି ଲଜ୍ଜା ସହିତରେ ଦମ୍ଭ ପ୍ରକାଶିଲେ 
ଗର୍ବ ଅଭିମାନଭରେ ମତି ଛନ୍ନ କଲେ । 
ସକଳ ସିଦ୍ଧ-ରଷିଙ୍କୁ ଭାବିଲେ ସାମାନ୍ୟ 
ଅନ୍ୟ ସର୍ବଦେବତାଙ୍କୁ କଲେ ତୁଚ୍ଛ ଜ୍ଞାନ । 
ନିଜ ଶିଖାକୁ ବିସ୍ତାରି ଅତି ଅହଂକାରେ 
ବାହାରିଲେ ତ୍ରିଭୁବନ ଗ୍ରାସ କରିବାରେ । 
ଗରବ ଗଞ୍ଜନ ହରି ପ୍ରଭୁ ଜନାର୍ଦ୍ଦନ 

ସହି ନ ପାରନ୍ତି କାହା ଗର୍ବ ଅଭିମାନ । 
ସେହି କାଳେ ଶିଶୁ ରୂପ କରି ସେ ଧାରଣ 
ଅଗ୍ନିଙ୍କ ନିକଟେ ଆସି କହିଲେ ଏସନ । 


କି ହେତୁ କ୍ରୋଧ ତୁମ୍ଭର କହ ମହାଶୟ 


ତୈଲୋକ୍ୟ ଦହିବାପାଇଁ ଆଗୁସାର ହୁଅ | 
କି ଦୋଷ କାହାର ଅବା ଦେଖି ଏ ବିଚାର 
ଉଚିତ ନୁହଇ ତିନିପୁର ଦହିବାର । 

ଭୂଗୁଙ୍କ ଉପରେ କ୍ରୋଧ ବହିଛ ମନରେ 
ଏଥ୍‌ପାଇଁ ତ୍ରିପୁର ଦହିବ କି ପ୍ରକାରେ । 
ପ୍ରତିଶୋଧ ନେବା ପାଇଁ ଯଦି ତୁମ୍ଭ ମନ 
ଭୂଗୁଙ୍କୁ ଦମନ କର ଆହେ ହୁତାଶନ । 
ବିଶ୍ଵ ସୃଷ୍ଟି କରିଛନ୍ତି ବ୍ରହ୍ମା ପିତାମହ 
ଶ୍ରୀହରି ରକ୍ଷକ ତାର ସକଳ ସମୟ । 

୫୬ 


ସଂହାର କତ୍ତା ଅଟନ୍ତି ଦେବ ତ୍ରିଲୋଚନ 
କେମନ୍ତେ ଧ୍ଵଂସ କରିବ ତୁମ୍ଭେ ତ୍ରିଭୁବନ । 
ଯଦି ବ୍ରହ୍ମାଣ୍ଡ ଦହିବ ପାଞ୍ଚ୍‌ଛଛ ମନେ 
ପ୍ରଥମେ ଦହନ କରି ହରି ସନାତନେ । 
ସଂହାର କରିପାରିଲେ ତୁମ୍ଭେ ଜନାର୍ଦ୍ଦନେ 
ତେବେତ ସକ୍ଷମ ହେବ ତ୍ରଵୈଲୋକ୍ୟ ଦହନେ । 
ଅଗ୍ନିଙ୍କୁ ଏ କଥା କହି ପ୍ରଭୁ ଜନାର୍ଦ୍ଦନ 
ଶୁଷ୍କ ପତ୍ରଟିଏ କଲେ ଅଗ୍ନିରେ ଅର୍ପଣ । 
ଅତି କ୍ଷୁଦ୍ର ବରପତ୍ର ଶୁଷ୍କ ସେହୁ ଅତି 
ତାକୁ ଦହନେ ନୋହିଲା ଅଗ୍ନିଙ୍କ ଶକତି । 
ଲେଲିହାନ ଶିଖା ଅଗ୍ନି କରିଣ ବିସ୍ତାର ` 
ଶିଶୁକୁ ଆବୃତ କଲେ ଛାଡ଼ି ହୁଂହୁଂକାର । 
ତଥାପି ସେ ଶୁଷ୍କପତ୍ର ଦଗ୍‌ଧ ହେଲା ନାହିଁ 
ତା ଦେଖି ଲଜ଼ିତ ହେଲେ ଅଗ୍ନିଦେବ ତହିଁ । 
ଏହିରୂପେ ଅଗ୍ନିଙ୍କର ଦର୍ପ ଚୁର୍ଣ୍ଣ କରି 
ଅନ୍ତନ୍ଧାନ ହେଲେ ଦର୍ପ ଦଳନ ଶ୍ରୀହରି । 
ମନେ ମନେ ଅତି ଲଢ୍ଜା ଅଗ୍ନିଦେବ ପାଇ 
ଗମନ କଲେ ସ୍ଵସ୍ଥାନେ ସେହୁ ଶାନ୍ତହୋଇ । 
ଭୂଗୁଙ୍କ ଉପରେ କ୍ରୋଧ କରିଥ୍‌ଲେ ଯାହା 
କେଣେ ଛଘପିଗଲା ଗର୍ବ ସହିତରେ ତାହା । 
ଏଣୁ ଧୀର ଜନମାନେ କ୍ରୋଧ ନ କରନ୍ତି 
କ୍ରୋଧ ପରମ ଚାଣ୍ଡାଳ ଶାସ୍ତ୍ରରେ କହନ୍ତି । 
ଏହିପରି ବିଦୁରଙ୍କୁ କହିଲେ ମୈତ୍ରେୟ 
ମୁନିମେଳେ ସୁତ ବଖାଣିଲେ ଏ ବିଷୟ | 
ଆଗ୍ନେୟ ପୁରାଣ କଥା ଅତି ଚମତ୍କାର 
ପଢ଼ି ଶୁଣ ନର ଗୀତେ ଭାଷଇ କ୍ଷେତର । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନି ଦପଁଟୂର୍ଣ୍ 
ବଣ୍ଠନେ ନାମ ଷୋଡ଼ଶ ଅଧ୍ୟାୟଃ । 
ଆ 
ସପ୍ତଦଶ ଅଧ୍ୟାୟ 
( ବ୍ରାହୁଣ ଧର୍ମକର୍ମ କଥନ ) ` 
_ ସୂତ ଉବାଚ 
ଶୁଣ ସର୍ବେ ବୁଦ୍ଧିଜନେ ଅପୂର୍ବ ଚରିତ 
ଏ ଅଗ୍ନି ପୁରାଣ ଶୁଣି ପାପୁ ହୁଅ ମୁକ୍ତ । 
ଏଥୁ ଅନନ୍ତରେ ସୂତ ପୁରାଣ ବକତା 
ଶୌନକ ଆଦି ରଷିଙ୍କି ହୋଇଣ ନମ୍ରତା । 
ବୋଇଲେ ଶୁଣ ହେ ସର୍ବ ତାପସ ନିକର 
ମୈତ୍ରେୟ ବିଦୁର ପ୍ରଶ୍ନୋଭର କଥା ସାର । ` 
'ମହାଜ୍ଞାନବନ୍ତ ରଷି ମୈତ୍ରେୟଙ୍କ କତି 
ଭକଲ୍ତିଭରେ କରଯୋଡ଼ି ବିଦୁର ପୁଛନ୍ତି । 


ଅଗ୍ନି ପୁରାଣ 


ଭୋ ଗୁରୁଦେବ ଆପଣ କଲେ ଯା ବଖାଣ 
ଅଗ୍ନି ଦେବଙ୍କର ଦର୍ପ ବୁଣ୍ଣର ବିବରଣ୍ଠ 
ଶ୍ରବଣ କଲି ସକଳ ସମାଚାର ମୁହିଁ 

ଏବେ କହନ୍ତୁ ଏ ଭୂତ୍ୟଠାରେ ଦୟାବହି । 
ଅଗ୍ନି ହୋତ୍ରୀ ବ୍ରାହ୍ମଣଙ୍କ ଧର୍ମ କର୍ମ ମାନ 
ପ୍ରକାଶ କରନ୍ତୁ ଭଲେ ଏକ ଉପାଖ୍ୟାନ । 
ବିଦୁରଙ୍କର ଆଗ୍ରହ ଜାଣି ସେହିକ୍ଷଣି 
ମଧୁରେ ଭାଷିଲେ ସେ ମୈତ୍ରେୟ ରଷିମଣି । 


. ଶୁଣ ମନ ଦେଇ କୁରୁକୁଳ ଭକ୍ତିବର 


କହିବଇଁ ଏକ ଅପୂରୁବ ସମାଚାର । 
ସୁଶର୍ମା କୃଶର୍ମା ନାମେ ବେନି ସହୋଦର 
ବୈଦିକ ବିପ୍ର କୁଳରେ ଜନମ ତାଙ୍କର । 
ବାରାଣସୀ ଧାମେ ତାଙ୍କ ଅଟଇ ନିବାସ 
ଆବାଲ୍ୟରୁ ପିତୃହୀନ ସେ ବ୍ରାହ୍ମଣ ଶିଷ୍ୟ । 
ସେହି ଦୁଇଭାଇଙ୍କର ଜନନୀ ଦୁଃଖିନୀ 
ଅତି କଷ୍ଟରେ ପାଳଇ ନିଜ ପୁତ୍ର ବେନି । 
ଭିକ୍ଷାଶିନୀ ବ୍ରାହ୍ମଣୀ ସେ ଭକ୍ତିପରାୟଣା 
ହରିହରଙ୍କ ଚରଣେ ଦୃଢ଼ ତା ବାସନା । 
ଏଣୁ ତେଣୁ ମାଗି ଯାଚି ଯାହା କିଛି ଆଣେ 
ତହିରେ ପୁତ୍ର ଦୁହିଁଙ୍କି ପୋଷଇ ଯତନେ । 
ଭିକ୍ଷାରେ କରେ କେବଳ ଜୀବିକା ନିର୍ବାହ 
ପୁତ୍ରଙ୍କୁ କରାଇ ଉପନୟନ ବିବାହ । 
ଘର ଛାଡ଼ି ଚାଲିଗଲା ସନ୍ୟାସିନୀ ହୋଇ 
ସୁଶର୍ମା କୁଶର୍ମା ନାମେ ସେ ଯେ ବେନିଭାଇ । 
ତାହାଙ୍କ ଚରିତ ଶୁଣ କରୁଛି ବଖାଣ 
ଯା ଭାଗ୍ୟରେ ଯ଼ାହା କେବା କରିବ ତା ଆନ । 
ସେ୍‌ ଯାହା ଅର୍ଜଇ ସେହି ସେ ଫଳ ଭୁଞ୍ଜଇ 
କର୍ମ ଅନୁସାରେ ଫଳ ଦଇବ ଖଞ୍ଜଇ । 
ନାୟଂ: ପରସ୍ୟ ସୁକୁତଂ 
ଦୃଷ୍କୃତଂ ଚାପିସ୍ରେବତେ | 
କରୋତି ଯାଦୃଶଂ କର୍ମ 

ତାଦୃଶଂ ପ୍ରତିପଦ୍ୟତେ ॥ 
ଏକର ପୁଣ୍ୟ ବା ପାପ ଅନ୍ୟ ନ ଭୋଗଇ 
ଯେ ଯେପରି କର୍ମକରେ ସେ ଫଳ ଲଭଇ । 
ସୁଶର୍ମା ଦ୍ଧିଜ ଅଟଇ ଜ୍ୟେଷ୍ଠ ସହୋଦର 
ସଦା ଆନନ୍ଦ ପରମ ଧାର୍ମିକ ପ୍ରବର । 


ଃ କୁଶର୍ମା କନିଷ୍ଠ ଅତିଶୟ ଦୁରାଚାର 


କଦର୍ଯ୍ୟ ବେଭାରେ ଦିନ ହରେ ଅପ୍ରକାର । 
ସୁଶମ୍ମା ସୁଧର୍ମା କର୍ମେ ଅଟଇ ନୈଷ୍ପିକ 
ନ୍ୟାୟ ମାଁଗେଁ ଚଳୁଥାଏ ହୋଇଣ ନିର୍ଭୀକ । 
ନାରାୟଣ ପରାୟଣ ସୁଶାନ୍ତ ସୁଧୀର . 
ଯଥା ବିଧାନେ ପାଳଇ ଆଚାର ବିଚାର । 

ପୂର୍ବ ଖଣ୍ଡ 


ସ୍ନାନ ତପଣ ଆହ୍ନିକ କରେ ବିଧାନରେ 
ଅଗ୍ନି ପୂଜନେ ତପୂର ସେହୁ ନିରନ୍ତରେ । 
ଅଗ୍ନି ଆରାଧନା ବିନା ନ “କରେ ଆହାର 
ଅଗ୍ନି ମନ୍ତ୍ର ଅଗ୍ନି ସ୍ତୋତ୍ର ତାର ଗଳାହାର । 
ପ୍ରତିଦିନ କରେ ବିପ୍ର ପଞ୍ଚାଗ୍ନି ପୂଜନ 
ଅଗ୍ନିଙ୍କର ନାମ ଗୁଣ ତାହାର ଭଜନ । 
`ସନ୍ଧ୍ୟାଆହ୍ନିକ ତ୍ରିକାଳେ କରଇ ସାଧନ 
ଅଧ୍ଷ୍ଠାତ୍ରୀ ଦେବଗଣେ କରେ ଉପାସନ ।. 
ଅଭ୍ୟାଗତ ଅତିଥ୍‌ଙ୍କି ମଧୁର ବଚନେ 
ଅଭ୍ୟର୍ଥନା କରି ପୂଜାଆଚରେ ବିଧାନେ । 
ସାଧ୍ଯମତେ ଯୋଗାଡ଼ି ସେ ଫଳ ମୂଳ ନୀର 
ଭୋଜ୍ୟ ପେୟ ଦିଏ ନିତି କରି ସମାଦର । 
ଅନାଥ ଶ୍ରୋତ୍ରିୟା କିନ୍ଥ୍‌ ଅଟେ ସେ ବ୍ରାହ୍ମଣ 
ଅଧ୍କନ୍ଥୁ ଅଟେ ହରି ନାମ ପରାୟଣ । 
ଯଥାବିଧ୍‌ ପଞ୍ଚ ଯଜ୍ଞ କରେ ସମାଧାନ 

ଯଜ୍ଞ ସମାପନେ ଭୋଜନାଦି କାର୍ଯ୍ୟମାନ । 
କୁଶଳ ଆବାରେ ସେହି ସୁଶର୍ମା ବ୍ରାହ୍ମଣ 
ପଞ୍ଚ ଯଜ୍ଞରେ ତୋଷଇ ଇଷ୍ଟଦେବ ଜାଣ । 
ପ୍ରତିଦିନ:ପଞ୍ଚ ଯଜ୍ଞ ନକରେ ଯେ ଜନ 
ବ୍ରହ୍ମହତ୍ୟା ପାପ ତାକୁ କରେ ଆକ୍ରମଣ । 
ଏହି ଶାସ୍ତ୍ର ବାକ୍ୟ ପାଳି ବିଧାନରେ ସେହି 
ପଞ୍ଚ ଯଜ୍ଞ ଅନୁଷ୍ଠାନେ ମନ ନିବେଶଇ । 
ଦେବୟଜ୍ଞ, ଭୂତଯଜ୍ଞ, ପିତୃଯଜ୍ଞ ସାର 
ନରଯଜ୍ଞ ବ୍ରହ୍ମଯଜ୍ଞ ଏ ପାଞ୍ଚ ପ୍ରକାର । 
ନରଯଜ୍ଞ ବୋଲି ଏହି ପଞ୍ଚ ଯଜ୍ଞେ କହିଂ 
ଏଣୁ ସୁଶର୍ମା ବ୍ରାହ୍ମଣ ଏହା ଆଚରଇ । 
କେବେହେଁ ନକରେ ସେହୁ ଅଭୋଜ୍ୟ ଭୋଜନ 
ପାତ୍ର ବିହୀନେ ଭୁଞ୍ଜଇ ନାହିଁ କଦାଚନ । 
ଅଗ୍ନି ସେବା ପୂଜା ନିତ୍ୟ କରେ ଭକ୍ତିଭରେ 
ଶାସ୍ତ୍ର ବାକ୍ୟ ନ ଲଙ୍ଘଇ କେଉଁ ସମୟରେ । 
ଅକ୍ରୋଧୀ ସଦା ଆନନ୍ଦ ପରମ ଧାର୍ମିକ 
ପୂରଣ୍ଠକର୍ମମାନଙ୍କରେ. ସେ ବିପ୍ର ନୈଷ୍ଠିକ । 
କାମ କ୍ରୋଧ ଲୋଭ ମୋହଆଦି ରିପୁଙ୍କର 
ବଶୀଭୂତ ନୁହଇ ସେ ବିଜ୍ଞ ବିପ୍ରବର । ` 
ଶମ ଦମ ଆଦି ଗୁଣ ତାହାର ଭୂଷଣ 
ଗର୍ବ ଦମ୍ଭ ଅଭିମାନ ଶୂନ୍ୟ ଅନୁକ୍ଷଣ । 
ସର୍ବ ଶାସ୍ପେ ପାରଗ ସେ ଅଟେ ସଦମାରଗାଁ 
ସର୍ବ ଜୀବେ ସମବୁଵି ସ୍ଵଧର୍ମେ ସରାଗୀ । 
ଯଜ୍ଞଶୀଳ ସତ୍ୟବାଦୀ ଆସୂୟା ରହିତ 


ନିଜେ କ୍ଳେଶ ସହ୍ଯ କରି ସାଧେ ପର ହିତ । 


୫୭ 


ଇଷ୍ଟ ଦେବ ଆରାଧନେ ଶ୍ରଦ୍ଧା ତାର ନିତ୍ଯ 
ଅତିଥ୍‌ ସତ୍କାରେ ଥାଏ ପ୍ରତିଦିନ ଭତ । 
ନୁହେଁ କେବେ ଅହଙ୍କାରୀ ପରଶ୍ରୀକାତର 
କପଟ ସ୍ଥାନ ନ ପାଏ ହୃଦୟେ ତାହାର । 
ଆଚାର ବିଚାର ଧର୍ମ ବହୁତ କରଇ 
ଅଧର୍ମ ପଥେ ଯିବାକୁ ବିଶେଷେ ଡରଇ । 
ପରନିନ୍ଦା ପରଗ୍ନାନି ନ ଶୁଣଇ କାନେ 
ସମାନ ମଣଇ ନିଜେ ମାନ ଅପମାନେ । “ 
ସାଧୁସଙ୍ଗ ଲୋଡ଼ି କରେ ସନ୍ଥ 'ଆଚରଣ 
ଅସତ ପ୍ରାଣୀଙ୍କ ପାଶେ ନ କରେ ଗମନ । 
ସୁଖେ ଦୁଃଖେ ସମଜ୍ଞାନ ନିରତେ ତାହାର - 
ସାତ୍ତ୍ରିକ ପଦାର୍ଥ ଜାଣି କରଇ ଆହାର । 
ଖଳ ଲୋକଙ୍କର ସଙ୍ଗ ନକରଇ ବେଳେ 

ନ ପଶଇ ଦୂରୁଜନ ପାଷାଣ୍ଡଙ୍କ ମେଳେ । 
ଆତ୍ମାଜ୍ଞାନେ ପ୍ରବୀଣ ସେ ନୁହେଁ ଆତ୍ମାସୁଖୀ 
ପରସୁଖେ ସୁଖୀ ହୁଏ ପର । ଦୁଃଖେ ଦୁଃଖୀ | 
ପରଛିଦ୍ର ନ ବାଛଇ ପ୍ରରକୁ ନ ହିଂସେ 
ଅମୃତ ସମ ମଧୁର ବାଣୀ ସଦା ଭାଷେ । 


ଅଭକ୍ଷ ପଦାର୍ଥ କିଛି ନ କରେ ଭକ୍ଷଣ 


ଅପବିତ୍ର ଦ୍ରବ୍ଯ ସବୁ କରଇ ବର୍ଜନ । 
ଅକର୍ମ ଆଚରେ ନାହିଁ କେବେ ଦିନେ କାଳେ 
ବିଧାନେ ପୁରାଣ ଶାସ୍ତ୍ର ବାକ୍ୟ ପ୍ରତି ପାଳେ । 
ଏମନ୍ତେ ଉତ୍ତମ ଗୁଣ ବହୁତ ତାହାର 


` କେବେହେଲେ ମନେ ମନ୍ଦ ନପାଞ୍ଚେ କାହାର । 


ଅ ବିଷ୍ଣୁ ଭକ୍ତଙ୍କୁ ଦେଖିଲେ ମଣେ ବିଷ୍ଣୁ ସମ 
ଶିବ ଭକ୍ତଙ୍କୁ ତେସନେ କରେ ଶିବଜ୍ଞାନ । 
ସୁଶର୍ମା ଦ୍ବିଜର ଏହି ସ୍ଵଭାବ ଦେଖିଣ 
ପ୍ରଶଂସୁଥାନ୍ତି ତାହାକୁ ସଦା ସର୍ବଜନ । 
କନିଷ୍ଠ କୁଶର୍ମା ଅଟେ ଅତି ଦୁରାଚାର 
ଚଣ୍ଡାଳ ସ୍ଵଭାବ ଅନବରତେ ତାହାର । 
ପାଷାଣ୍ଡମାନଙ୍କ ସଙ୍ଗେ ପଡ଼ି ଅହରହ 


“କେତେ କାହିଁ ଲଗାଏ ସେ ଅନର୍ଥ କଳହ । 
'ସମୂଳେ ବର୍ଜନ କରି ଆବାର ବିଚାର 


ନାନାମତେ ଅଜ୍ଞାନୀ ସେ କରେ ଅତ୍ୟାବାର । 
ମିଥ୍ୟା କଥା | କହିବାକୁ ବଡ଼ ଭଲ ପାଏ 

ମୁଁ କୂଳୀନ ବିପ୍ର ବୋଲି ବଡ଼ିମା ଦେଖାଏ । 
ଧମ କମ ସତ୍‌ କ୍ରିୟାରେ ନଥାଏ ତା “ମନ 
ଅନ୍ୟୀୟ ଅଧର୍ମ ମାର୍ଗେ ଚଳେ ସେ ଦୁର୍ଜନ । 


- ¦ ଗର୍ବ ଦମ୍ଭ ଅଭିମାନେ ଫ୍ରୁଲାଇଣ ଛାତି 


କୁତ୍ସିତ ବେଭାରେ ଅନୁକ୍ଷଣେ ଥାଏ ମାତି । 


797 //1267 711/ 57///7/7/10/7 © 9 /7//7//, ୦୦/୮୮ 


୫୮ 


ପରଧନ ହରି ଆଣି ନିଜ ସୁଖ ଲୋଡ଼େ 
ଅତିଥ୍‌ ଆସିଲେ ରୋଷେ ଦୁଆରୁ ଘଉଡ଼େ। 
ପରଛିଦ୍ର ଖୋଜେ ପରମନ୍ଦ ପାଞ୍ଚେ ମନେ 
ପରନିନ୍ଦା ଗାଇବୁଲେ ଲୋଭୀ ପରଧନେ । 
ଚୋରି ନାରୀ ମିଥ୍ୟା ତାର ନିରତେ ବେଉସା 
ଯାହାକୁ ତାହାକୁ ' ଦେଖି କହେ କଟୁ ଭାଷା । 
ପାପ କାର୍ଯ୍ୟକୁ ତିଳାର୍ଦେ ନ ଥାଏ ତା ଭୀତି 
ସାଧୁଙ୍କ ଉପଦେଶକୁ ମଣଇ ଅପ୍ରୀତି । 
ଶୂଦ୍ର ଅନ୍ତଜମାନଙ୍କ ଯାଜନ କରଇ 

ଜାଣି ଶୁଣି ଚାଣ୍ଡାଳଙ୍କ ଅନ୍ନକୁ ଭୁଞ୍ଜଇ । 
ମଦ୍ୟ ମାଂସ ଆହାର ସେ କରେ ଅନୁକ୍ଷଣେ 
ଅପବିତ୍ରକୁ ପବିତ୍ର ବୋଲି ସଦା ମଣେ । 
ବ୍ରାହ୍ମଣ ବଂଶେ ଜନମି ଅତି କଦାଚାରୀ 
ପାପ କର୍ମେ ରତ ନିତ୍ୟେ ଅଭକ୍ଷ ଆହାରୀ । 
ନାନା ଛନ୍ଦ ମନ୍ଦେ ଧନ କରେ ଅରଜନ 
କାମମଦେ ମାତି ହୀନ ବୁଦ୍ଧିରେ ଅଜ୍ଞାନ । 
କୁକର୍ମ କରି ପାଳଇ ପନ୍ନୀ ପୁତ୍ର ଗଣେ 
ପୁଣ୍ୟକାର୍ଯ୍ୟେ ମନ ନ ଦିଅଇ ମୂଢ଼ ପଣେ । 
ଶୁଦ୍ରଙ୍କର ପ୍ରେତ କର୍ମ କରି ଆଣେ ଧନ 
ଇଚ୍ଛାସୁଖେ ଭୁଞ୍ଜେ ପ୍ରେତ ନିବେଦିତ ଅନ୍ନ । 
ଠକ ଡକାୟତ ବୂଭି ପ୍ରଧାନ ତାହାର 
ଶଠତା ସ୍ଵଭାବେ କେତେ ହାଵି କରେ କାର । 
ଚୋରିକରେ କେବେ କେବେ ହରେ ପରନାରୀ 
ବାହ୍ୟ ଅଭ୍ୟନ୍ତରେ ମୁଢ଼ ଅତି ଅହଙ୍କାରୀ | ` 
ଏହିପରି ସେ ପାମର ମନ୍ଦ ଆଚରଣେ 
ଜୀବିକା ନିର୍ବାହ କରେ ସଗ ର୍ବେ ଆପଣେ । 
ଏମନ୍ତେ ଦୁଇଭାଇଙ୍କ ଭିନ୍ନ ଭିନ୍ନ ରୀତି 
ଜ୍ୟେଷ୍ଠ ପୁଣ୍ୟବନ୍ତ କନିଷ୍ଠର ପାପ ମତି । 
ଦୁହିଙ୍କର ବୃଦ୍ଧକାଳ ହୋନ୍ତେ କ୍ରମେ ଆସି 
ଜ୍ୟେଷ୍ଠ ନିଜ ପୁଣ୍ୟବଳେ ହେଲା ସ୍ଵର୍ଗବାସୀ । ` 
ମରଣ ସମୟେ ସ୍ଵର୍ଗ ଦେବଦୂତ ଗଣ 
ନେବାକୁ ଅଇଲେ ଘେନି ` କୁସୁମ ବିମାନ । 
ସେ ଦେବ ଯାନେ ସୁଶର୍ମା କରି ଆରୋହଣ ` 
ଶୂନ୍ୟପଥେ ଚଳିଗଲା ଅମର ଭୁବନ । 
ସୁକର୍ମରୁ ସ୍ଵର୍ଗ ସୁଖ ଆନନ୍ଦେ ଭୁଞ୍ଜଲା 
ଶୁଣ କନିଷ୍ଠ କୁଶର୍ମା ଦଶା ଯାହା ହେଲା । 
ମୃତ୍ୟୁ କାଳ ହୋନ୍ତେ ତାର ଯମଦୂତମାନେ 
କାଳପାଶ ଘେନି ମିଳିଲେ ତା ସନ୍ନିଧାନେ । 
ନିବିଡ଼େ ବନ୍ଧନ କରି ଚର୍ମ ଦଉଡ଼ିରେ 
ପିଟିଲେ ତାଳୁକୁ ତାର ଦାରୁଣ ମୁଦ୍ଗରେ | 


ଅଗ୍ନି ପୁରାଣ 


ଅନେକ ପ୍ରହାର କରି ଅତି କ୍ରୋଧଭରେ 
ଟାଣି ଘେନିଗଲେ ତାକୁ ଶମନ ମାର୍ଗରେ । 
ଭୀଷଣ ନରକ କୁଣ୍ଡେ ପକାଇଲେ ନେଇ 
କୁକର୍ମରୁ ମହାପାପୀ ନରକ ଭୁଞ୍ଜଇ । 
ଭୟଙ୍କର ଅଗ୍ନିକୁଣ୍ଢେ ପଡ଼ି ଦୁରାଚାର 

ଅତି ବିକଳରେ ଉଚ୍ଚେ କରେ ହାହାକାର । 
ଏମନ୍ତ ପାପ ପୁଣ୍ୟର ¢ ପରିଣାମ ଫଳ 
ସୁକର୍ମେ ସ୍ଵର୍ଗେ କୂକର୍ମେ ନରକ କେବଳ । 
କୁଶର୍ମା ବ୍ରାହ୍ମଣ ଚଣ୍ଡାଳତ୍ସ ପ୍ରାପ୍ତ ହୋଇ 
ଅଗ୍ନିପୂଜା ବିନୁ ଅଗ୍ନିକୁଣ୍ଡେ ହେଲା ଦହି । 
ବ୍ରାହ୍ମଣମାନଙ୍କୁ ଇଷ୍ଟ ଯେ ଅଗ୍ନି ଦେବତା 
ଅଗ୍ନି ଆରାଧନା ତେଣୁ ଅଟେ ପୁଣ୍ୟ ପନ୍ଥା । 
ଯେବଣ ବ୍ରାହ୍ମଣ ସ୍ନାନ ତର୍ପଣାଦି କରି 

। ପ୍ରତିଦିନ ଅଗ୍ନିପୂଜା କରଇ ଆଦରି । 

ସେହି ଅଗ୍ନିହୋତ୍ରୀ ବିପ୍ର ସର୍ବ କାଳେ ସୁଖୀ 
ଜୀବ ଥ୍ବାଯାକେ କେବେ ନ ହୁଅଇ ଦୁଃଖୀ । 
ଏ ହେତୁ ବ୍ରାହ୍ମଣମାନେ ଅଗ୍ନିଙ୍କୁ ପୂଜିବେ 
ଯଜ୍ଞ ଅନୁଷ୍ଠାନେ ସେ ଯାଞ୍ଜଜ ବୋଲାଇବେ । 
ଯଜ୍ଞ ଅବଶେଷ । ଚରୁ ଅନ୍ନ ଭୁଞ୍ଜ ସୁଖେ 
ବୈଦିକ ନିତ୍ୟ କ୍ରିୟାରେ ମଜ୍ଜି ଅତିରେକେ । 
ଅଧ୍ଯୟନ ଅଧ୍ଯାପନା ଆଦି କର୍ମମାନ 
କର୍ତବ୍ୟ ବିଚାରେ ଭଲେ କରିବେ ପାଳନ । 
ବିଶୁଦ୍ଧ ଆଚାରେ କରି ଯଜନ ଯାଜନ 
ଶୁଭକର୍ମେ କେବେ ଦାନ ପ୍ରତି ଗ୍ରହମାନ । 
ଏମନ୍ତେ ଷଟ୍‌କର୍ମ ବିପ୍ରେ କରିବେ ସାଧନ 
ଦେବ ଶାସ୍ତ୍ରମତେ ଅର୍ଥ ଅର୍ଜନ ବିଧାନ । 
ନହେବ ଶୁଦ୍ର ଅନ୍ତ୍ୟଜମାନଙ୍କ ଯାଜକ 
ବର୍ଜନ କରିବେ ବିପ୍ରେ ହୀନ କର୍ମ ଯାକ । 
ଶମ ଦମ ତପ ଶୌଚ କ୍ଷମା ସରଳତା 
ଜ୍ଞାନ ବିଜ୍ଞାନ ଆସ୍ତିକ୍ୟ ବିନୟ ନମ୍ରତା । 
ବ୍ରାହ୍ମଣର ଅଟଇ ଏ ସ୍ଵାଭାବିକ କର୍ମ 

ଏଥୁ ବହିତ୍ଭୂତ ହେଲେ ବୋଲାଏ ଅଧର୍ମ । 
ଦେବତାମାନେ ସର୍ବଦା ସାଧୁବିପ୍ର ସଙ୍ଗେ 
କଥାବାର୍ଭ୍ରା ହୋନ୍ତି ଦେବ ଶାସ୍ତ୍ରର ପ୍ରସଙ୍ଗେ । 
ଯେଉଁ ବିପ୍ର ସଦା .ବେଦ ପଠନେ ନିରତ 
ପରଦ୍ରବ୍ୟେ ଯେଉଁ ବିପ୍ରସ୍ପୃହା ବିରହିତ । 
ଯେବଣ ବ୍ରାହ୍ମଣ ସତ ସ୍ଵଭାବ ସମ୍ପନ୍ନ 

ସତ୍ୟ ଦମ ସାରଲ୍ୟତା ଆନୁଶଂସ୍ୟ ପୁଣ । 
ଧୈର୍ଯ୍ୟ ତିତିକ୍ଷା ଆବର ଅଗ୍ନିସେବା ରତ 
ବେଦପାଠେ ମନଯୋଗୀ ଥାଏ ଅବିରତ । 

ପୂର୍ବ ଖଣ୍ଡ 
ଅନ୍ୟର ନକଟେ ଅଥ ଆକ୍‌ାଙୃକ୍ଷା ନ କରେ। ପ୍ରାଜ୍ଞ ବ୍ରାହ୍ମଣ ଯେ କେବେ-କାହା ସହିତରେ 


ନିର୍ଜନ ଶାୟୀ ସେ ବିପ୍ର ସ୍ପର୍ଗ ଲାଭ କରେ । 
ମେଘମାଳା ମୁକ୍ତ ଚନ୍ଦ୍ର ନିର୍ମଳ ଯେସନ 
ସଂଯତ ଆତ୍ମା ବ୍ରାହ୍ମଣ ଅଟଇ ତେସନ । 
ବ୍ରାହ୍ମଣର ତମ ଗୁଣ ଅମୃତ ଦୁଆର 
ଏଣୁ ମାନବଙ୍କ ଶ୍ରେଷ୍ଠ ବ୍ରାହ୍ମଣ ନିକର । 
ବ୍ରାହୃଣର କ୍ଷମାଗୁଣ କହୁଅଛି ଶୁଣ 
କେହି ପାପାତ୍ମା ପ୍ରହାର କରେ ଅକାରଣ । 
ପୁଣ୍ୟବନ୍ତ ବିପ୍ର କ୍ଷମା ଦେଖାଇବ ତାରେ 
ମୋକ୍ଷ ଲଭଇ ବ୍ରାହ୍ମଣ ଏମନ୍ତ ଗୁଣରେ 1 
କେହି ଆକ୍ରୋଶ ପ୍ରକାଶ କଲେ ବିପ୍ର ପ୍ରତି 
କ୍ଷମା ପ୍ରଦଶନ ବିପ୍ର କରିବ ତା ପ୍ରତି । 
ଅଗ୍ନିହୋତ୍ରୀ ବେଦବେତ୍ତା କୁଳୀନ ବ୍ରାହ୍ମଣ 
ନୀଚଠାରୁ ନ କରିବୁ ଦାନାଦି ଗ୍ରହଣ । 
ଶୁଦ୍ରର ଯାଜନ କର୍ମ -କେବେ ନ କରିବ 
ପ୍ରେତାଦି ପାପ କାର୍ଯ୍ୟରୁ ନିବର୍ଭି ରହିବ । 
ତେବେ ବ୍ରହ୍ମତ୍ୁ୍‌ ପାଇବ ସେହି ବିଜ୍ଞ ଦ୍ଵିଜ 
ତା ଶରୀରେ ବିରାଜିବ୍‌ ଶୁଦ୍ଧ ବ୍ରହ୍ମତେଜ । 
ଏମନ୍ତେ ମ୍ନୈତ୍ରେୟ ରଷି ବିଦୁରଙ୍କ ଆଗେ 
ବ୍ରାହ୍ମଣ ଧର୍ମ କହିଲେ ଅତି ଅନୁରାଗେ । 
ଆବରୁ ସମ୍ବାଦ ଶୁଣ ଆହେ ମୁନିଗଣ 
ପୂର୍ବେ ଭୀଷ୍ମଙ୍କୁ ପଚ୍ଚାରି ଥ୍‌ଲେ ଅରଜୁନ । 
ବ୍ରାହ୍ମଣଙ୍କ ଧର୍ମ କର୍ମ ବିଷୟରେ ଯ଼ାହା 
ସଂକ୍ଷେପେ ତୁମ୍ଭଙ୍କୁ ଏବେ କହିବଇଁ ତାହା । 
- ଅହ୍ଜୁନ ଉବାଚ ` 
କହନ୍ତୁ ହେ ପିତାମହ ମୋ ଆଗେ ବୁଝାଇ 
ବ୍ରାହ୍ମଣଙ୍କ ବିଷୟରେ ଯାହା ପଚାରଇି । 
ବ୍ରାହ୍ମଣମାନଙ୍କ ମଞ୍ଫେ କେବା ଅବିରତ 
ଅସନ୍ତୁଷ୍ଟ ନ ହୋଇଣ ଥାନ୍ତି ପରିତୃପ୍ତ । 


ସମର୍ଥ ହୁଅନ୍ତି ବାସ କରିବାକୁ ଭଲେ 1, 
ବଳଶୂନ୍ୟ ହେଲେ ସୁଦ୍ଧା କେବଣ ବ୍ରାହ୍ମଣ 
ବଳଚ୍ରୀନ ବୋଲି ଗଣ୍ୟ ହୁଏ ଅନୁକ୍ଷଣ । 
କେଉଁ ଦ୍ଵିଜ ଅବା କେବେ କାହା ସହିତରେ 
ପ୍ରବୃତ୍ତ ନୁହନ୍ତି କଳିଗୋଳ କରିବାରେ । 

_ ଭୀଷ୍ମ ଉବାଚ 
ଭୀଷୁ ବ୍ରୋଲନ୍ତି ଶୁଣ ହେ ବୀର ଧନଞ୍ଜୟ 
କହୁଛି ମୁଁ ତୁମ୍ଭ ଆଗେ ଫିଟାଇ ସଂଶୟ । 
ବ୍ରାହ୍ମଣମାନଙ୍କ ମଧ୍ୟେ ପ୍ରାଜ୍ଞ ବ୍ୟକ୍ତି ଯେହି 
ନିରନ୍ତର ପରିତୃପ୍ତ ରହିଥାନ୍ତି ସେହି । 
ପ୍ରାଜ୍ଞ ବ୍ୟକ୍ତିହିଁ ମଉ୍ଭନୀ ହୋଇଣ ଯଥାର୍ଥ 
ବହୁ ଜନ ମେଳେ ରହିବାରେ ସ୍ପୁସମର୍ଥ 1 _ 
ପ୍ରାଜ୍ଞ ବିପ୍ର ବଳହୀନ ହେଲେହେ ହେ ପାର୍ଥ 
ମହା ବଳିଷ୍ଠ ବୋଲି ସେ ହୁଅନ୍ତି ଗଣିତ । 


୫୯ 


କଳହ କରବି ନାହିଁ ଏହି ଜଗତରେ । 

ଅର୍ଜୁନ ଉବାଚ 
କିଂ ବ୍ରାହ୍ମଣାନାଂ ଦେବତ୍ଵଂ 

କିଞ୍ଚ ସାଧୁତ୍ଵ ମୁଚ୍ୟତେ । 
ଅସାଧୁତ୍ଵଞ୍ଚ କିଂ ତୋଷାଂ 

କିମୋଷାଂ ମାନୁଷଂ ମତମ୍‌ | 
ଅର୍ହୁନ ବୋଇଲେ ପୁଣି ଭାଷ୍ମଙ୍କୁ ଅନାଇଁ 
ବ୍ରାହ୍ମଣ ମକ୍ପେ ଦେବତ୍ସ୍‌ କିସ ଯେ ଅଟଇ । 
ସାଧୁତ୍ସ ଅବା କାହାକୁ କହନ୍ତି ବିପ୍ରରେ 
ସେମାନଙ୍କ ଅସାଧୁତ୍ସ କେମନ୍ତ ପ୍ରକାରେ । 
ଆଉ ଯେ ବ୍ରାହ୍ମଣଙ୍କର ମନୁଷ୍ୟତ୍ସ କିସ 
କହନ୍ତୁ ହେ ପିତାମହ ଏ ସବୁ ସନ୍ଦେଶ । 
ଭୀଷ୍ମ ବୋଲନ୍ତି ହେ ପାର୍ଥ ଶୁଣ ମନ ଦେଇ 
ସ୍ଵାଧ୍ୟାୟ- ଅଧ୍ୟୟନ ଯେ ଦେବତ୍ସ ଅଟଇ । 
ବ୍ରତ ଅନୁଷ୍ଠାନ ସାଧୁତ୍ଵଟି ବିପ୍ରଙ୍କର 
ପର ପରିବାଦ ଅସାଧୁତ୍ସ ଯେ ତାଙ୍କର । 
ମୃତ୍ୟୁ ହିଁ ବ୍ରାହ୍ମଣଙ୍କର ମାନବ ଧର୍ମତା 
ଏଥ୍‌ରେ ସଂଶୟ ନାହିଁ ଏହା ଶାସ୍ତ୍ର କଥା । 
ଏମନ୍ତେ ବ୍ରାହ୍ମଣ ମାନଙ୍କର ବିଷୟରେ 
ଅଜୁନଙ୍କୁ କହିଛନ୍ତି ଭୀଷ୍ମ ଏକାନ୍ତରେ । 
ସଂକ୍ଷେପରେ ତୁମ୍ଭ ଆଗେ କଲି ମୁଁ ବଖାଣ 
ସୁଶର୍ମା କୁଶମା ଦ୍ବିଜଙ୍କର ଉପାଖ୍ୟାନ । 
ଧର୍ମ କର୍ମ ବ୍ରାହ୍ମଣଙ୍କ ବ୍ୟକତ ଅଟଇ 
ମୈତ୍ରେୟ ବିଦୁର ଗୀଥା ଅମୃତୁଁ ବଳଇଁ । 


ତ ଅଗ୍ନିହୋତ୍ରୀ ବ୍ରାହ୍ମଣଙ୍କ ଧର୍ମ କର୍ମ ମାନ 
କେ ଅବା ମଉନୀ ହୋଇ ବହୁ ଜନ ମେଳେ 


ଆହେ ସର୍ବ ମୁନିଗଣ କଲତ ଶ୍ରବଣ । 
ଏଥୁଅନ୍ତେ ଆନ ଗାଥା କରିବି ପ୍ରକାଶ 
ଅଗ୍ନିଙ୍କ ଚରିତ ଅଟେ ସୁଧାସମ ରସ । 
ଅଗ୍ନି ପୁରାଣ ଆଖ୍ୟାନ ସୂତଙ୍କ ଭାରତୀ 
ଶୁଣି ସର୍ବ ମୁନିଗଣ ଲଭିଲେକ ତୃପ୍ତି । 
ଆବର ଶୁଣିବା ପାଇଁ ଅଗ୍ନିଙ୍କ ଚରିତ 
ନୈମିଷା ଅରଣ୍ୟେ ମୁନି ବଳାଇଲେ ଚିତ୍ତ । 
ସେହି ସର୍ବ ମୁନିଗଣ ଚରଣେ ଶରଣ 
ଦୀନ କ୍ଷେତ୍ରବାସୀ ରଚେ ଆଗ୍ନେୟ ପୁରାଣ । 

ଇତି ଶ୍ରୀ ଅଗ୍ନି ପୁରାଣେ ସୁଶର୍ମା କୁଶର୍ମୀ 

ଉପାଖ୍ୟାନ କଥନେ ବ୍ରାହ୍ମଣ 
ଧର୍ମ କର୍ମ ବର୍ଣ୍ଣନେ ନାମ 
ସପ୍ତଦଶୋଧ୍ଯାୟଃ । 


୮୮ ଥା ୮ 

ଅଷ୍ଟାଦଶ ଅଧ୍ୟାୟ 
( ଅଗ୍ନି ପଞ୍ଚକ ବ୍ରତ ଉପାଖ୍ୟାନ ଓ 
ଶିବଙ୍କ ଅଗ୍ନିନେତ୍ର ବିବରଣ ) 
ଆହେ ସୁତ ମହାଯତି ଶୁଣ ସୁଚିତ୍ତରେ 
ଏକଇ ଭାବନା ଜାତ ହୋଇଛି ମନରେ | 
ଦୟାକରି ତାହା ଆମ୍ଭମାନଙ୍କୁ ଶୁଣାଇ 
ମନୁ ସଂଶୟ ନାଶନ୍ତୁ ତପୀଙ୍କର .ସାଇ | 
ଦିନେ ପୁରାଣ ପ୍ରସଙ୍ଗେ ବ୍ରାହ୍ମଙ୍କ କୁମର. 
କହିଥ୍ଲେ ଅଗ୍ନିପଞ୍ଚ ବ୍ରତର ବେଭାର । 
ସେ ପଞ୍ଚକ ବ୍ରତ ଗୋଟି କେମନ୍ତ ଅଟଇ 
ଯହିଁରେ .ସକଳପାପ ତାପ ଧ୍ଵଂସ ହୋଇ | 
ଏହାପୂର୍ବୁ କହିଅଛ ଅଗ୍ନିପୂଜା ଗୀର 
ଏବେ ବ୍ରତ କଥା ଗୋଟି ଶୁଣାଅ ସତ୍ଵର । 
” ସୂତ ଉଵାଚ 
ସନକାଦି ରଷିଙ୍କର ଆଗ୍ରହ ଦେଖିଣ 
ବ୍ରତ ଗାଥା.ଆରମ୍ଭିଲେ ସୂତ ତପୌଧନ | 
ବୋଇଲେ ସହଜ ଅଗ୍ନି ପଞ୍ଚକ ନୁହଁଇ 
ସେ ବ୍ରତ ପାଳିବା ଅତି କଠିନ ଅଟଇ | 
ଚାନ୍ଦ୍ରାଣଣଠାରୁ ସେହୁ ବଡ଼ଇ କଠୋର 
ତୁମ୍ଭ ଅନୁରୋଧୁ ମୁହିଁ କହୁଛି ଏଠାର । 
ଅଗ୍ନିପଞ୍ଚକ ବ୍ଵତର ଦେଶ କାଳ କଥା 
ତାର ଅନୁଷ୍ଠାନ ବିଧ୍‌ ଶୁଣ ଏବେ ଯଥା । 
ତହିଁରେ ଗୋଘୃତ ଢାଳି ଯଥା ବିଧାନରେ 
ଅଗ୍ନି ଲଗାଇବ ପ୍ରତି ଗୋମୟ ଗଦାରେ । 
ନଦୀର ତୀରେ ଅଥବା ନିର୍ଜନ କାନନେ 
ଗ୍ରୀଷ୍ମ କାଳରେ ଶ୍ରୀଏକାଦଶୀ ତିଥ୍‌ୁ ଦିନେ । 
ପଞ୍ଚସ୍ଥାନେ ଅଗ୍ନି କ୫ଜାଳି ଏହି ପରକାରେ 
ଇଷ୍ଟଦେବଙ୍କୁ ସୁମରି ଆପଣା ମନରେ । 
ଅଗ୍ନିମନ୍ତ୍ରେ ପଞ୍ଚାମୃତ ଢାଳିବ ଅଗ୍ନିରେ 
ଶକ୍ତି ଅନୁସାରେ ଘୃତ ଲେପିବ ଶରୀରେ । 
ସେହି ପଞ୍ଚଅଗ୍ନି ମଧ୍ଯେ ତୃଣାସନ ପାତି 
ଚକା ପକାଇ ବସିବ ଦମ୍ଭ କରି ଛାତି । 
ଅଗ୍ନିକି ଧ୍ଯାନ କରିବ ନିର୍ମଳ ମାନସେ . 
'ଅଗ୍ନିମନ୍ତ୍ର ଅଷ୍ଟୋେଭର ଶତବାର-ତୋଷେ । 
ଜପ କରିବ ତା ସଙ୍ଗେ ଅଗ୍ନିଙ୍କ ଗାୟତ୍ରୀ 
ନିଶ୍ଚଳରେ ବସି ତହିଁ ଅଗ୍ନି ମୂର୍ି ଚିନ୍ତି । 
ଅନାହାରେ .ଅହୋରାତ୍ର ପାଞ୍ଚଦିନ ଯାଏଁ 
ଏହିପରି ବସିଥୁବ ଆସନେ ନିର୍ଭୟେ । 
ମନ୍ତ୍ର ଗାୟତ୍ରୀକି ଜପୁଥୁବ ଅବିରତ 
ଏକଲକ୍ଷ ସଂଖ୍ୟା ପୂର୍ଣ୍ଠ ହେଲେ ଅଗ୍ନିମନ୍ତ୍ର । 


ଅଗ୍ନି ପୁରାଣ 


ଆସନ ଛାଡ଼ି ଆନନ୍ଦେ ଉଠିବ ଆପଣେ 
ଅଗ୍ନି ପ୍ରଦକ୍ଷିଣ ଆଚରିବ ତତକ୍ଷଣେ । 
ପାଞ୍ଚଥର ଅଗ୍ନିଙ୍କି କରିବ ପ୍ରଦକ୍ଷିଣ 
ପାଞ୍ଚଥର ଭକ୍ତିଭାବେ ନମିଵଟି ପୁଣ। 


ˆ । ନମସ୍କାର ଅନ୍ତେ ଦୁଗ୍‌ଧ ଶର୍କରା କଦଳୀ 


ମଧୂ ଘୃତ ଦଧ୍‌ ଦ୍ରବ୍ୟ ଏକତ୍ରରେ ଗୋଳି । 
ସେହି ରସାବଳି ଅଗ୍ନିମୁଖେ ସମର୍ପିବ 
ଇଷ୍ଟମନ୍ଦ୍ର ସୁମରିଣ ବାରମ୍ବାର ଦେବ । 
ଯେମନ୍ତେ ଅଗ୍ନି ଦେବତା ହୋଇବେ ନିର୍ବାଣ . 
ତେସନ ପଞ୍ଚାମୃତକୁ କରିବ ପ୍ରଦାନ । 

ଅଗ୍ନି ବିସର୍ଜନ ଅନ୍ତେ ସୂଗୃହେ ଆସିବ 
ପାଞ୍ଚଜଣ ଅଗ୍ନିହୋତ୍ରୀଂ ବିପ୍ରେ ନିମନ୍ତ୍ରିବ । _ 
ସେହି ବ୍ରାହ୍ମଣମାନଙ୍କୁ ଭୋଜନ କରାଇ 
ତୋଷିବ ତାହାଙ୍କ ମନ ଦକ୍ଷିଣାକୁ ଦେଇ । 
ବିନୟୀ ହୋଇ ପ୍ରଣାମ କରିବ ବହନ 
ଗୋରୁଙ୍କ ମୁଖରେ ଯୋଗାଇବ ଜଳ ତୃଣ । 
ଆଗନ୍ତୁକ ଅଭ୍ୟାଗତ ଅତିଥ୍ମାନଙ୍କୁ 
ଭୋଜନ ଦେଇ ସନ୍ତୋଷ କରିବ ତାହାଙ୍କୁ । 
ଜ୍ଞାତି ବନ୍ଧୁଜନେ ଦେବ ଅନ୍ନାଦି ଭୋଜନ 
ଦୁଃଖୀ ଦରିଦ୍ରମାନଙ୍କୁ ବିତରିବ ଅନ୍ନ । 


୪ ଆନନ୍ଦ ମନେ ଉତ୍ସବ କରିବ ଭିଆଣ 
ନିଜଗୃହେ ଶ୍ରୀହରିଙ୍କ ନାମ ସଂକୀର୍ତନ । ` 
ଅହୋରାତ୍ର ନାମ ଯଜ୍ଞ କରିବ ବିଧାନେ 


ବିବିଧ ମିଷ୍ଟାନ୍ନ ଦ୍ରବ୍ୟ ନୈବେଦ୍ଯ ପ୍ରଦାନେ । 
ଶ୍ରୀହରିଙ୍କି ଆରାଧନା କରି ଯଥାବିଧ୍‌ 
ଶିବଲିଙ୍ଗ ଅଭିଷେକ ପୂଜା କର୍ମ ସାଧ୍‌ । 
ଏମନ୍ତ ବିଧାନେ ମହାପାପରୁ ତରିବ 
ପାର୍ବତୀଙ୍କି ଏହା କହିଛନ୍ତି ସଦାଶିବ । 
ଅଗ୍ନି ପଞ୍ଚକ ବ୍ରତ ଯେ ପରମ ପାବନ 
ମହା ମହା ପୀପ ସବୁହୁଏ ବିଧ୍ଵଂସନ । 
ମାତ୍ର ଇଚ୍ଛାରେ ଗୋବଧ ଯଦି କେହି କରେ 
ସେ ମହାପାପ ଖଣ୍ଡନ ନୁହଇ ତହିଁରେ । 
କେବଳ ଶ୍ରୀହରି ନାମ କୀର୍ତନର ଫଳେ 
ଗୌହତ୍ୟା ବ୍ୁହ୍ନହତ୍ୟା ଯେ ପାପ ଘୁଞ୍ଚେ ବଳେ । 
ନବଦିନ ଅହୋରାତ୍ର ଶ୍ରୀହରି କୀଉ୍ତ୍ରନେ . 
ଗୋବଧ ପାପରୁ ମୁକ୍ତ ହୋନ୍ତି ପାପୀଜନେ । 
ପ୍ରାୟଶ୍ଚିତ ମଧ୍ଷେ ସାର ହରି ସଂକୀର୍ଭନ ` 
ଅଗ୍ନିପଞ୍ଚକ ବ୍ରତ ଯେ ଅଟଇ ତେସନ । 
ଅଗ୍ନିପଞ୍ଚକ ବ୍ରତକୁ ନବଥର କଲେ 
ଗୋହତ୍ୟା ମହାପାପରୁ ମୁକୁଳନ୍ତି ଭଲେ । 

ପୂର୍ବ ଖଣ୍ଡ 


ଏମନ୍ତ ଅଗ୍ନିପଞ୍ଚକ ବ୍ରତର ବିଧାନ 
ସଂକ୍ଷେପେ କହିଲି ମାତ୍ର ତୁମ୍ଭ ସନ୍ନିଧାନ । 
ଆବର ଶ୍ରବଣ କର ଅଗ୍ନି ସମାଚାର 
ଦ୍ଵାଦଶ ବାର୍ଷିକ ବ୍ରତ ଅଟେ ଯେ ପ୍ରକାର । 
ବାର ବରଷ ପର୍ଯ୍ୟନ୍ତ ହୋଇ ନିଷ୍ଠାପର 
ଦ୍ଵାଦଶ ବାର୍ଷିକ ବ୍ରତ ଆଚରିବେ ନର । 
ପ୍ରତିଦିନ ଥରେ ମାତ୍ର କରିବ ଭୋଜନ 
ତାମ୍ବଳ ଚର୍ବଣ ନ କରିବ କଦାଚନ । 
ଆମିଷାଦି ଅଭକ୍ଷ ପଦାର୍ଥ ନ ଭକ୍ଷିବ - 
ସ୍ତ୍ରୀ ସଙ୍ଗ ତୈଳ ଲେପନ ବର୍ଜନ କରିବ । 
ସ୍ନାନ ଅନ୍ତେ ପ୍ରତିଦିନ ହୋଇ ଦୃଢ଼ ବ୍ରତୀ 
ଅଗ୍ନିଙ୍କ ମୁଖରେ ଦେବ ଗୋ ଘୃତ ଆହୁତି । 
ବାରବଷ ଯାଏ ଏହି ବିଧ୍‌ ଆଚରିବ 
ତଦନ୍ତେଣ ଶୁଭ ବେଳା ଦେଖି ସେ ମାନବ । 
ବ୍ରତ ପ୍ରତିଷ୍ଠା କରିବ ଉତ୍ସବ ଭିଆଇ 
ହରିନାମ ମହାଯଜ୍ଞ ଆରମ୍ଭିବ ତହିଁ । 
ନାମଯଜ୍ଞ ମହାଯଜ୍ଞ କଳିଯୁଗେ ସାର ` 
କଳୁଷ ନାଶନ ବାନା ଅଟଇ ଯାହାର । 
ଏମନ୍ତ ଶ୍ରୀହରି ନାମ ଯଜ୍ଞ ଅନୁଷ୍ଠାନେ 
ମହା ମହା ପାତକରୁ ନିସ୍ତରନ୍ତି ଜନେ । 
ନ୍ଦ୍ରାଦଶ ବାର୍ଷିକ ଅଗ୍ନି ବ୍ରତ ସମାପନେ 
ହରିନାମ ଯଜ୍ଞ ଆଚରିଲେଟି ବିଧାନେ । 
ସେ ପ୍ରାଣୀ ଦେହାନ୍ତେ ଅଗ୍ନି ଲୋକ ଚଳିଯାତ୍ତି 
ଦେବତାସମାନ ହୋଇ ସୁଖ ଶାନ୍ତି ପାନ୍ତି । 
ଏତେ ବୋଲିଂ ସୁତ ରଷି ସକଳ ମୁନିରେ 
ପୁଣି ସମ୍ବୋଧନ କରି କହିଲେ ସଧୀରେ । 
ହେ ତାପସବୂନ୍ଦ ଏବେ ମନଦେଇ ଶୁଣ 
ଅଗ୍ନି ହୋତ୍ର ନାମେ ବ୍ରତ ଏକ ଅଛି ପୁଣ । 
ଶୁଦ୍ଧ ଭାବେ ସ୍ନାନସାରି ସାବଧାନ ମନେ 
ତିନିରାତ୍ର ଉପବାସ କରିଣ ବିଧାନେ । ` 
ଦମ୍ଭ ଗର୍ବ ରୋଷ କରି ହୃଦରୁ ବର୍ଜନ 
ଯଥାବିଧ୍‌ ଅଗ୍ନି ହୋମ କରିବ ସାଧନ । 
ଅହୋରାତ୍ର ଅଗ୍ନିମୁଖେ ଘୃତାହୁତି ଦେବ 
ପୁଲକିତ: ମନେ ମନ୍ତ୍ର ଗାୟତ୍ରୀ ଜପିବ । 
ଗଣେଶଙ୍କୁ ତିଳ ଲଡ଼ୁ କରିବ ଅର୍ପଣ 
ନାରାୟଣେ ଆରାଧ୍ବ ଉପଚାରେ ପୁଣ । 
ଶିବଲିଙ୍ଗେ ଦୁଗ୍‌ଧ ଜଳ ବେଲପତ୍ର ଦେବ 
ଦୁର୍ଗାଙ୍କୁ ମନ୍ଦାର ଫୁଲେ ଅର୍ଚ୍ଚନା କରିବ । 
ପଦ୍ମଫୁଲରେ ସୂଯ୍ୟାଙ୍କୁ କରିବ ପୁଜନ 
ଏହିମତେ ପଞ୍ଚଦେବ କରି. ଆରାଧନ | 


-୬୧, 


ଇଷ୍ଟଦେବ ଶ୍ରୀ ଗୁରୁଙ୍କୁ ଯତନେ ସେବିବ 
ଶ୍ରୀହରିଙ୍କ ନାମ ଗୁଣ କୀର୍ଭନ୍‌ କରିବ । 
ପ୍ରତିଦିନ ଏହିମତେ ଅତି ହର୍ଷ ମନେ 
ପଞ୍ଚଦେବ ପୂଜି ଆରାଧୁବ ହୁତାଶନେ 
ବରଷ ଅବଧୂ ମାତ୍ର ବେଳାଏ ହବଷ୍ୟଯ 


.] ଅପରାହୁ କାଳେ କରୁଥିବ ପଞ୍ଚଗ୍ରାସ । 


ଦୁଇଥର କେବେ କିଛି ମାତ୍ର ନ ଭୁଞ୍ଜବ 
ଏକ ଆହାରୀ ହୋଇଣ ଵିତ ଆଚରିବ । 
ଅଗ୍ନି ପୂଜନେ ନିରତେ ଥୁବ ତତପର 
ଅଗ୍ନି ଲିଭିଗଲେ ବିଘ୍ନ ଘଟଇ ବ୍ରତର । 
ରାତ୍ରିକାଳେ ତୃଣାସନେ କରିବ ଶୟନ 
ରମଣୀ ସଙ୍ଗ ସମୂଳେ କରିବ ବର୍ଜନ । 
ହୃଦୟେ ମାତ୍ସର୍ଯ୍ୟ ନ ରଖିବ କଦାଚନ 
ନିରନ୍ତରେ କରୁଥ୍ବ ସ୍ଵ-ଇଷ୍ଟ ସ୍ମରଣ । 
ଭକ୍ତି ଭାବେ ବିପ୍ରଗଣ କରି ନିମନ୍ତ୍ରଣ 
ଅଷ୍ଟୋତ୍ତର ଶତ ବିପ୍ରେ ଅର୍ପିବ ଭୋଜନ । 
ଅଥବା ତାହାର ଅର୍ବ କିମ୍ବା ଅଷ୍ଟାବିଂଶ 
ଅଗ୍ନିହୋତୀ ଦ୍ଧିଜେ ଦେବ ଭୋଜନ ଅବଶ୍ୟ 
ସହସ୍ତ ବିପ୍ର ମିଳନେ ଭୋଜନ ହିଁ ଦେବ , 
ହବିଷ୍ଯ ଅନ୍ନରେ ଦ୍ଵିଜ ବୈଷ୍ଣବେ ତୋଷିବ 
ସମସ୍ତଙ୍କୁ ଜଳପାତ୍ର କରିବ ଅର୍ପଣ 

ଶକ୍ତି ଅନୁସାରେ ଦେବ ଦକ୍ଷିଣା ବସନ । 
ଏହିରୂପେ ଆଚରଇ ଯେଉଁ ବୁଦ୍ଧିମାନ 
ତାହାର ସକଳ ପାପ ହୁଏ ର୍ବିଧ୍ଵଂସନ 
ଯେବଣ ସୁକୃତ ଫଳ ଘଟେ ସେ ପ୍ରାଣୀର 
ଏକ ମୁଖେ କହି ନୋହେ ଜାଣ ମୁନିବର । 
ଏ ମହୀମଣ୍ଡଳେ ଭାଗ୍ୟବନ୍ତ ପ୍ରାଣୀ ସେହି 
ଉଭୟ କୁଳ ଉଦ୍ଧାରି ଆପଣେ ତରଇ । 
ଜଳପୂଣ୍ଠ ପାତ୍ର ବିପ୍ରକରେ କଲେ ଦାନ 
ଅଗ୍ନିହୋତ୍ରୀ ବ୍ରତ ତାର ସଫଳଟି ଜାଣ । 
ଚାନ୍ଦ୍ରାୟଣ ବ୍ରତେ' ପ୍ରାଣୀ ଚନ୍ଦ୍ରଲୋକେ ଯାଏ 
ପ୍ରଜାପାତ୍ୟ ଅନୁଷ୍ଠାନେ ବ୍ରହ୍ମଲୋକ ପାଏ । 
କୃଚ୍ଛ ଶାନ୍ତପନି ବ୍ରତ କଲେ ଅନୁଷ୍ଠାନ 
ପୁଣ୍ୟ ଲଭି ଅଗ୍ନି ଲୋକେ କରନ୍ତି ଗମନ । 
ମହ୍ରାଶାନ୍ତପନ ବ୍ରତ ଫଳେ ପାପୀ ଜନ 
ସର୍ବଯଜ୍ଞ ଫଳ ପାଏ ଶାସ୍ତ୍ର .ପରମାଣ | 
ତୁଳା ପୁରୁଷ, ଦାନରେ ସର୍ବ ପାର୍ପୁ.ତରେ 
ସତିଳ` ସୁବର୍ଣ୍ଣ ଦାନେ ବସଇ .ସ୍ଗରେ ।' 


'ଯେବଣ ଜନ ଗୋଦୁଗ୍ଧ ନିତ୍ୟ କରି ପାନ 


ଅନ୍ୟ ଆହାର ସକଳ କରଇ ବର୍ଜନ । 

୬୨ 


ଏକବଷ ଯାଏ କରେ ଏମନ୍ତ ଯାପନ 
ସକଳ କଳୁଷ ତାର ହୁଅଇ ଦହନ । 
ଯାବତ ଅନ୍ନ ଗୋମୁତ୍ର ଜଳରେ ମିଶାଇ 
ବରଷ ଅଧୁକ ନିତ୍ୟ ଯେ ପ୍ରାଣୀ ଭୁଞ୍ଜଇ । 
ଲବଣ ତୈଳ ଦ୍ରବ୍ୟ ଯେ ନ କରେ ଆହାର 
ସକଳ ପାପ ମୋଚନ ହୁଅଇ ତାହାର | 
ଅଗ୍ନିହୋତ୍ରୀ ବ୍ରହ୍ମ ସଙ୍ଗେ ଅନ୍ୟ କଥା ଯାହା 
ଶ୍ରବଣ କରି ଶୌନକ ଆଦି ପୁଣ୍ୟ ଦେହା । 
ପୁନର୍ବାର ପଚାରିଲେ କହ ସୁତ ଯତି 
ଅଗ୍ନିଙ୍କି ବହିଲେ ଭାଲେ କିମ୍ପା ପଶୁପତି । 
ସୂତ ବୋଇଲେ ଶୁଣସି ଏଥ୍ର କାରଣ 
ବିଦୁରଙ୍କ ପ୍ରତି ଯାହା ମୈତ୍ରେୟ .ଭାଷଣ | 
ସତୀଙ୍କ ବିଚ୍ଛେଦ କାଳେ ଦେବ ପଞ୍ଚାନନ 

. ମହା ବିରହ ଯାତନା ଭୋଗିଲେ ସେ ଜାଣ | 
ପନ୍ଥୀ ବିରହରେ ଶିବ ଭ୍ରମନ୍ତି ଜଗତେ 
ଅଗ୍ଭି ସ୍ବରୂପ ଧଇଲେ କ୍ରମେ ଆଚମ୍ବିତେ । 
ଯହିଁ ଗମନ କରନ୍ତି ଯେକାଳେ ଶଙ୍କର ` 
ସେ ସ୍ଥାନ ଦଗ୍‌ଧ ହୁଏ ତେଜରେ ତାଙ୍କର । 
ସ୍ଵର୍ଗ ମର୍ତ୍ୟ ପାତାଳ ଏ ତିନିପୁର ଯାକ 
ଦହନ କରଇ ଶିବ ଅଙ୍ଗର ପାବକ । 
ଶୈବାଗ୍ନି ଶୀତଳ ହେବା ଉପାୟ ନ ଦେଖି 
ଦେବତାମାନେ ମନରେ ହୋଇ ଅତି ଦୁଃଖୀ । 
ବ୍ରହ୍ମାଙ୍କ ପାଖରେ ଯାଇ କଲେ ନିବେଦନ 
ଶିବ ଅଙ୍ଗ ଅଗ୍ନି କରେ ସମସ୍ତ ଦହନ । 
ଏଥ୍କି ଉପାୟ କିସ କହ ଚଉମଥା 
ଦେବଙ୍କ ମୁଖରୁ ବ୍ରହ୍ମା ଶୁଣି ଏହି କଥା । 
ବୋଇଲେ ଚନ୍ଦ୍ରକୁ ନେଇ ଶିବ ଶିରେ ଥାପ 
ତେବେ ଉଣା ପଡ଼ିଯିବ ଶୈବ ଅଗ୍ନିତାପ । 
ପନ୍ଜୀଙ୍କ ବିରହେ ଦେବଦେବ ପଶୁପତି 
ପ୍ରଚଣ୍ଡ ଅଗ୍ନି ମୂରତି ହୋଇଣ ଅଛନ୍ତି । 
ସେହି ଅଗ୍ନିତେଜେ ସୃଷ୍ଟି ହୋଇଛି ଦହନ 
ମହା ପ୍ରଦୀପ ସେ ଶୈବ ନାମେ ହୁତାଶନ । 
ଚନ୍ଦ୍ର ତାଙ୍କ ଶିରପରେ ହୋଇଲେ ସ୍ଥାପନ 
ଜଗତଯାକର ହେବ ମଙ୍ଗଳ ସାଧନ । 
ପ୍ରଚଣ୍ଡ ଅଗ୍ନି ତପତି ହୋଇବ ଶୀତଳ 
ଏବେ ହୋ ଚନ୍ଦ୍ରକୁ ଘେନି ଶିବ ପାଶେ ଚଳ । 
ଶିବଙ୍କ ଲଲାଟେ ଇନ୍ଦୁ ସ୍ଥାପନ କରିଣ 
ସର୍ବାଙ୍ଗର ଅଗ୍ନି ତାପ ହେବ ନିବାରଣ ¦ 
ସବୁରି ମନକାମନା ପୂରଣ ହୋଇବ 
ପରମ ସନ୍ତୋଷ ହେବେ ସେହି ସଦାଶିବ । 


ଅଗ୍ନି ପୁରାଣ 


ଏତେବୋଲି ପିତାମହ ହୋଇଲା ମଉନ 
ତହୁଁ ଆନନ୍ଦିତ ମନେ ସର୍ବ ଦେବଗଣ । 
ଚନ୍ଦ୍ରଲୋକକୁ ଗମନ କଲେ ଅବିଳମ୍ବେ ' 
ଚନ୍ଦ୍ରମା କଳାରୁ ବେନି କଳା ନେଲେ କୁମ୍ଭେ । 
ସେ ଅମୃତ ପୂର୍ଣ୍ଣକୁମ୍ଭ ଘେନି ଆନନ୍ଦରେ 
ପ୍ରବେଶ ହୋଇଲେ ଶିବ ଥ୍ବାର ସ୍ଥାନରେ । 
ଅମୃତ ପୂରିତ କୁମ୍ଭେ ଦ୍ବିତୀୟ ଚନ୍ଦ୍ରମା 
ଦେବତାଙ୍କ କନ୍ଧେ ଦିଶେ ଅତ୍ୟନ୍ତ ସୁଷମା । 
ସେହି ସୁଧାକୁ ସିଞ୍ଚୁଲେ ଶିବଙ୍କ ମସ୍ତକେ 
ଆଉ ଯେ ସିଞ୍ଚନ କଲେ କଳେବର ଯାକେ । 
କାନ୍ତା ବିରହ ଅନଳ ହୋନ୍ତେ ଉପଶମ 
ସୁସ୍ଥିରେ ପୁଛିଲେ ହର ଦେବଙ୍କୁ ଚାହିଁଣ । 
ବଡ଼ ଉପକାର କଲ ସକଳ ଅମରେ 
ସୁଧାସିଞ୍ଚୁ ମୋହର. .ଏ ସର୍ବ କଳେବରେ । 
ପନ୍ନୀ ବିରହ ଅଗ୍ନିକି କରାଇଲେ ଶ୍ରୀନ୍ତ 
ପ୍ରସନ୍ନ ହୋଇଲି ମାଗ କିବା ମନୋରଥ । 
ଦେବତାମାନେ ବୋଇଲେ ଯୋଡ଼ି କରପତ୍ର 
ଆମ୍ଭମାନଙ୍କ ଗୁହାରି ଶୁଣ ବିଶ୍ଵନାଥ । 

ତୁମ୍ଭ ତେଜ ଅନଳରେ ବିଶ୍ଵ _ ଦଗ୍‌ଧୀଭୂତ 
କୃପାବହି ଚନ୍ଦ୍ରମାକୁ ଘେନ ନିଜ ମାଥ । 

ଏ ଯେଉଁ ବିରହ ଅଗ୍ନିଛନ୍ତି ଅବଶେଷ 
ଶୈବାଗ୍ନି ନାମ ଆଜହୁ ହୋଇଲା ପ୍ରକାଶ । 
ତୁମ୍ଭ ଲଲାଟରେ ପ୍ରଭୁ ଥାନ୍ତୁ ନେତ୍ର ରୂପେ 
କାଳେ ପ୍ରକାଶ ପାଇବେ କ୍ରୋଧାଗ୍ନି ସ୍ଵରୂପେ । 
ଦେବତାମାନଙ୍କ ସ୍ତବେ ସନ୍ତୋଷ ହୋଇଣ 
ଚନ୍ଦ୍ରଙ୍କୁ ଶିରେ ବହିଲେ ପ୍ରଭୁ ପଞ୍ଚାନନ । 
ଅଗ୍ନିଙ୍କି ନୟନ ରୂପେ ଲଲାଟେ ବହିଲେ 
ବିରହ ତାପ ଲିଭାଇ ଦେବଙ୍କୁ କହିଲେ । 
ମୋର ମନ ସୁପ୍ରସନ୍ନ ତୁମ୍ଭରେ ବିଶେଷ 
ଏତେ ବୋଲି ତଳକୁ ଚାହାନ୍ତେ ବ୍ୟୋମକେଶ । 
ଦେଖିଲେ ପାଉଶରାଶି ପର୍ବତ ସମାନ 
ବିସ୍ମିତ ହୋଇଲେ ଶିବ କରି ଅନୁମାନ । 
ପଚାରିଲେ ସେହିକ୍ଷଣି ଦେବଙ୍କୁ ଅନାଇଁ 
ଏତେ ଭସ୍ମ କୁଢ଼ କୁଢ଼ ଏଥ୍‌ କାହିପାଇଁ । 
ପ୍ରିୟା ବିରହ ଅଗ୍ନିରେ ଥ୍‌ଲେ ଅଚେତନ 
କିଛିହିଁ ନ ଜାଣେ ମୁହିଁ .ଏଥ୍ର କାରଣ | 

ତା ଶୁଣି ଅମର ଗଣ ବିନୟେ କହନ୍ତି 
ଶୁଣିମା ହେଉ ହେ ପ୍ରଭୁ ଦେବ ପଶୁପତି । 
ଆପଣଙ୍କ ତେଜାଗ୍ନିରେ ବହୁ ରଷିଗଣ 
ତପସ୍ୟାରେ ଥ୍‌ଲେ ଏଥ୍‌ ହେଲେ ସେ ଦହନ । 

ପୂର୍ବ ଖଣ୍ଡ 


. ଦେଖ ପ୍ରଭୁ ସେମାନଙ୍କ ମୁଣ୍ତ ଅସ୍ଥି କେତେ 
ଦରପୋଡ଼ା ହୋଇ ଥୋକେ ପଡ଼ିଅଛି ଏଥେ 
ବିଷ୍ଣୁ ଭକ୍ତମାନେ ସେ ଯେ ଥୁଲେ ଧ୍ଯାନମାର୍ଗେ 
ଦହନ ହୋଇଲେ ତୁମ୍ଭ ତେଜାନଳେ ବେଗେ | 
ଏହା ଶୁଣି ଅନୁତାପେ ପ୍ରଭୁ ଶୂଳଧାରୀ 
ନୟନୁ ଝରଇ ଝର ଝରି ଅଶୁରବାରି । 

ଆହା ବିଷ୍ଣୁଭକ୍ତେ ବୋଲି ତୋଳି ସେ ପାଉଁଶ 
ସର୍ବାଙ୍ଗ ଯାକରେ ବୋଳି ହେଲେ ସତୀଶଶ । 
ଭକ୍ତଙ୍କ ଭସ୍ମ ବିଭୂତି ପରମ ଯତନେ 
ବିଲେପନ କଲେ ଶିବ ନିଜ ଅପଘନେ । 
ସେ ହରି ଭକ୍ତଙ୍କ ଅସ୍ଥିଯାକ କରି ମାଳା 
'ହୃଦୟରେ ମଣ୍ଡି ହେଲେ ଭକ୍ତପ୍ରିୟ ଭୋଳା । 
ମୁଣ୍ଡଯାକ ଗୁନ୍ଥି ଗଳେ କଲେ ପୁଣି ହାର 
ଏମନ୍ତେ ମହାପାଗଳା ହୋଇଲେ ଶଙ୍କର । 
ସେଦିନୁ ମହା ଶ୍ମଶାନ ହେଲା ସେହି ସ୍ଥାନ 
ଅପୂବ ଜାହ୍ନବୀ ତୀର ପରମ ଶୋଭନ । 
ବାରାଣସୀ ନାମେ ଖ୍ୟାତ ଚଉଦ ଭୁବନେ 
କାଶୀକ୍ଷେତ୍ର ବୋଲିଣ ପ୍ରକାଶ ସବ ସ୍ଥାନ । 
ବିଶ୍ଵରକ୍ଷା ହେତୁ ବିଶ୍ଵନାଥ ବୋଲି ନାମ 
ଆନନ୍ଦ ଜନ୍ମିବା ହେତୁ ଆନନ୍ଦ କାନନ । 
ପାପୁଁ ମୁକ୍ତ କରିବାରେ ଅବିମୁକ୍ତ ପୁରୀ 
କାଶୀଧାମ ଏତେନାମ ବହେ ଏହିପରି । 


କାଶୀର ମହିମା ଶେଷ ନୋହିବ ବଣ୍ଠତନ୍ନେ ` 


ଅଦ୍ୟାବଧ୍‌ ବିଶ୍ଵେଶ୍ଵର ବିଜୟେ ସେ ସ୍ଥାନେ । 
ଆବର କହିବି ଏଥୁଅନ୍ତେ ହେ ତାପସେ. 
ଦିବ୍ୟ ଉପାଖ୍ୟାନ ଏକ ବର୍ଣ୍ଣିବି ସରସେ । 
ପର୍ଣ୍ଣାଦ ରଖିଙ୍କ ଯୋଗ ଅଗ୍ନି ସମାଚାର 
ଯାହା ଶ୍ରବଣ ମାତ୍ରକେ ପାପ ହୁଏ ଦୂର । 
ଯେବଣ ରଷିଙ୍କ ଅଙ୍ଗ ଭସ୍ମକୁ ଆଦରେ 
ତ୍ରିପୁଣ୍ଡ ଚିତୀ ଘେନନ୍ତି ଶିବ. ନିରନ୍ତରେ । 
ସେହି ଅପୂର୍ବ ପ୍ରସଙ୍ଗ ଅଟଇ ବିଚିତ୍ର 

ଶୁଣି ଚକିତ ହୋଇବ ଆହେ ମୁନି ଗୋତ୍ର । 
ଶ୍ରବଣ କଲତ ଅଗ୍ନି ବ୍ରତାଦି କଥନ 
ଶିବଙ୍କର ଅଗ୍ନିନେତ୍ର ହେବା ବିବରଣ । 
ମହା ଶ୍ମଶାନ ଯେ ବାରାଣସୀର ଉପୂଭି 
ଆଭାସେ କହିଲି ମାତ୍ର ଆହେ ସର୍ବ ଯତି । 
ବିସ୍ତାରିତ ରୂପ ପରେ କରିବି ବଣ୍ଟନ 

ତୀର୍ଥ ,ମାହାମ୍ୟ୍‌ ପ୍ରସଙ୍ଗେ ଯାବତ ବିଧାନ | 
ମୈତ୍ରେୟ ଯା କହିଥ୍‌ଲେ ବିଦୁରଙ୍କ ପ୍ରୁତି 
ତୁମ୍ଭମାନଙ୍କ ଆଗେ ମୁଁ କହିଳି ସମ୍ପ୍ରତି । 


୬୩ 


ଏହି ଚରିତ ଯେ ପ୍ରାଣୀ କରଇ ଶ୍ରବଣ 
ସର୍ବ କଳୁଷ ତାହାର ହୁଏ ନିବାରଣ । 
ସାର୍ଥକ ହୁଅଇ ତାର ଜନମ ଜୀବନ 
ଅନାୟାସେ ମନୋବାଞ୍ଚା ହୁଏ ତା ପୁରଣ । 
ଅଗ୍ନି ପୁରାଣର କଥା ପରମ ରହସ୍ୟ 
ଯାହା ରଚିଛନ୍ତି ମହାମୁନି ବେ୍‌ଦବ୍ୟାସ | _ 
ଏ କ୍ଷେତ୍ରରେ ସଂକ୍ଷେପରେ ପ୍ରକାଶ କଲଇଁ 
ପଠନ କରିଲେ ସର୍ବ କଳୁଷ ତୁଟଇ । 
ଅଗ୍ନିଙ୍କ ମାହାତ୍ମ୍ୟ ନାଶେ ଭବ ଭୟ ବ୍ୟଥା 
ଏତେ ବୋଲି ସୂତରଷି ନୁଆଁଇଲେ ମଥା ।' 
ଶୌନକ ସହିତେ ମୁନିମାନେ ତୋଷ ମତି 
ସେହି ସାଧୁଙ୍କ ପାଦେ ମୋ ଅଶେଷ ପ୍ରଣତି । 
ସୁଜ୍ଞଜନମାନେ ଏ ପୁରାଣ ପଢ଼ି ଶୁଣି 
କୃତାର୍ଥ ହୂଅ ସକଳେ ଏତେ ମୋ ମାଗୁଣି । 
ଶ୍ରୀଗୁରୁଙ୍କ ପାଦପଦ୍ମେ ସଦା କରି ଧ୍ଯାନ 
ଭାଷା ପ୍ରବନ୍ଧେ ଭଣଇ କ୍ଷେତ୍ରବାସୀ ହୀନ । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନି ପଞ୍ଚକବ୍ରତାଦି 
କଥନେ ଶିବଙ୍କର ଅଗ୍ନିନେତ୍ର ବଣ୍ଠନେ 
ନାମ ଅଷ୍ଟାଦଶୋଃଧ୍ଯାୟଃ ॥ 
= ୦ = 


ଉନବିଂଶ ଅଧ୍ଯାୟ 


(ବିଭୂତି ଲେପନ କଥନ ଓ 
ପର୍ଣ୍ଣାଦ ରଷି ଚରିତ ) 
ସୂତ ଉବାଚ 
ଶୁଣ ସର୍ବ ରଷିଗଣମାନେ ମନସ୍ଥିରେ 
ମୈତ୍ରେୟ ରଷି 'ବଖାଣିଥ୍ଲେ ଯା ବିଦୁରେ | 
ପର୍ଣ୍ରାଦ ନାମେଣ ସିଦ୍ଧ ମହା ତପୌଦନ୍ତ 
ବଡ଼ ବିଚିତ୍ର ଅଟଇ ତାହାଙ୍କ ଚରିତ । 
ବିଦୁର ଯେ ପୁଚ୍ଛାକଲେ ମୈତ୍ରେୟଙ୍କ ପାଶେ 
ମୈତ୍ରେୟ ଉତ୍ତର ଦେଲେ ସେହି ଅବକାଶେ । 
ବୋଇଲେ ଶୁଣ ହେ ଭକ୍ତ କୁରୁବଂଶଧର 
ହର ପାର୍ବତୀ ସମ୍ବାଦ ଅତି ମନୋହର । 
ଶଙ୍କରଙ୍କୁ ପଚାରିଲେ:ଦେବୀ ହୈମବତୀ 
ତୁମ୍ଭ ପାଶେ କହୁଛି ମୁଁ ଏବେ ସେ ଭାଭତୀ । 
ପାର୍ବତୀ ଉବାଚ 
କହିଲେ ପାର୍ବତୀ ଦିନେ ଶିବଙ୍କୁ ଶ୍ରଦ୍ଧାରେ 
ବିନତି କରୁଛି କହ ପ୍ରାଣନାଥ ବାରେ । 
ଯେବଣ ଚନ୍ଦନ ଭାଲେ ଘେନୁଅଛ ଚିତା 
କିମ୍ପା ଭସ୍ମ ମିଶାଉଛ ହୁଏ ମୁଁ ବିସ୍ମିତା । 


ସୁବାସ. ଚନ୍ଦନେ ନୂଆ, . କର୍ପୁର ମିଶାଇ: 
। ତହରେ ତିଳକ କିମ୍ପା ନ କର ଗୋସାଇଁ ।. 

୬୪ 


ପାଉଶଗୋଳା ଚନ୍ଦନେ କିଆ ତୁମ୍ଭ ସ୍ଵେହ 
ଏହାର କାରଣ କହି ମେଣ୍ଟାଅ ସନ୍ଦେହ । 
ପାର୍ବତୀଙ୍କ ମୁଖୁଁ ଏହି କଥା କଣ୍ଟେ ଶୁଣି 
ମନ୍ଦ ହସି କହି ଆରମ୍ଭିଲେ ଶୂଳପାଣି । 
ଶଙ୍କର ଉବାଚ 
ଯାହା ପ୍ଚାରିଲ ମୋତେ ଆଗୋ ଭଗବତୀ 
କହୁଛି ମୁଁ ତୁମ୍ଭଙ୍କୁ ସେ ଅପୂର୍ବ ଭାରତୀ । 
ଭକ୍ତ ମୋର ଜୀବନ ଗୋ ଭକ୍ତ ମୋ ସର୍ବସ୍ଵ 
ଭକ୍ତଲାଗି୍‌ ସିନା ମୋର ଏ ବୈରାଗ୍ୟ ବେଶ । 
ଭକ୍ତର ମୁଁ ସଖା ମିତ୍ର ବନ୍ଧୁ ଅନୁକ୍ଷଣେ 
ଭଲ୍ତଭାବେ ଭୋଳା ନାମ ବହିଛି ଆପଣେ । 
ଭକ୍ତ ଭକ୍ତିରଙ୍କା ମୁହି ଭକ୍ତର ଅଧୀନ 
ଭକ୍ତ ଅଙ୍ଗ ଭସ୍ମରେ ମୋ ଏ ତିଳକ ଚିହ୍ନ । 
ଯେରୂପେ ଭୂସ୍ମ ଲେପନ ହୁଅଇ ଶରୀରେ 
ଯେରୂପେ ମୁଁ ଅସ୍ଥିମାଳା ବହେ ହୃଦୟରେ ॥ 
କହିଅଛି ଏଥ୍‌ପୂର୍ବେ ତୁମ୍ଭଙ୍କୁ 6 ସେ କଥା 
ଏବେ ଭମ୍ମ ଚନ୍ଦନରେ ଘେନିବାର ଚିତା ॥ 
ଏଥ୍‌ର କାରଣ ଶୁଣ ଆଗୋ ପ୍ରାଣେଶ୍ଵରୀ 
ଯେମନ୍ତ ସଂଶୟ ଯିବ ମନରୁ ତୁମ୍ଭରି । 
ପୂର୍ବକାଳେ ଭୂଗୁବଂଶେ ବୈଦଭ ନାମରେ 
ଏକଇ ବ୍ରାହ୍ମଣ ଥୁଲା ବଦ୍ରିକା ନାମରେ । 
ମୋଠାରେ ତାହାର ସଦା ଅଶେଷ ଭକତି 
ମୋର ନାମ ଜପୁଥାଏ ଧ୍ଧାଉଥାଏ ନିତି । 
ନିୟମ କରିଣ ସେହୁ ସୁତପା ବ୍ରାହ୍ମଣ ˆ 
ମୋତେ ଚିନ୍ତି ଘୋର ତପ କଲା ଆଚରଣ । 
ପଞ୍ଚାଗ୍ନି ସ୍ଥାପନ କରି ସେହି ମହାମତି 
ମୋହରି ପ୍ରୀତି ଅର୍ଥେ ଗୋ ସହଇ ତପତି । 
ତପସ୍ୟା ତେଜରେ ଦୀପ୍ତ ସେହି ବିପ୍ରବର 
ଜ୍ଵଳନ୍ତ ଅଗ୍ନି ସମାନ ଦିଶେ କଳେବର । 
ପ୍ରଳୟ କାଳରେ ସୂର୍ଯ୍ୟ କିରଣ ଯେସନ 
ତାହାର ତେଜରେ ଦହେ ଏ ତିନି ଭୁବନ । 
ସୁତପା ବିପ୍ର ତେଜେ ବ୍ରହ୍ମର୍ଷି ସକଳେ 
ଦିବା ନିଶି ଦଗ୍‌ଧୀଭୂତ ତପସ୍ୟାର ବଳେ । 
ଅନ୍ୟ ଆହାର ଦ୍ରବ୍ୟକୁ କରି ବରଜନ 
କେବଳ ପତ୍ର ଜଳ ସେ କରଇ ଭକ୍ଷଣ । 
ସେହେତୁ ପଣ୍ଟ୍ରାଦ ନାମ ବିଖ୍ୟାତ ତାହାର 
ଏହିରୂପେ ତପ କରେ ଅତି ଘୋରତର । 
କିଛିଦିନ ଏକ ଏକ ପତ୍ର ଭକ୍ଷଣରେ 
ଜୀବନ ଧରି ତପସ୍ୟା କରେ ନିରନ୍ତରେ । 
କ୍ରମେ ପତ୍ର ତ୍ୟାଗ କରି ସୁତପା ବ୍ରାହ୍ମଣ 
ପବନ ଆହାର କରି ତପେ ନିଗମନ 


ଅଗ୍ନି ପୁରାଣ 


ଏହିମତେ ବହୁକାଳ ଗତ ହେଲାପରେ 
ଯାହା ଘଟନ ହୋଇଲା ଶୁଣ ଗୋ କର୍ଣ୍ଣରେ । 
ମୋହରି ସ୍ଵରୂପ ଚିନ୍ତା କରି ଅନୁକ୍ଷଣ 
ଶୁଖାଇଲେ ନିଜ ଦେହ ଝାଟିର ସମାନ । 
ଏହି ହେତୁ ସୁପବିତ୍ର ହେଲା ତା ହ୍ରଦୟ 
କଳୁଷ ବିହୀନ ହେଲା ତାର ସର୍ବ କାୟ । 
ଦୁଷ୍କର ତପସ୍ୟା ତାର କରି ନିରୀକ୍ଷଣ 
ପରମ -ନନ୍ତୋଷ ହେଲି ତା ପ୍ରତି ମୁଁ ଜାଣ । 
ଯୋଗାଗ୍ନିରେ ଶୁଷ୍କ ବପୁ ସେହି ବିପ୍ରବର 
ଦିନେକ ଢ଼ଳି ପଡ଼ିଲା ଧରଣୀ ଉପର । 
ତାହାଦେଖି ସେଠାରେ ମୁଁ ହେଲି ଉପସ୍ଥିତ 
ଦୁଇକରେ ତାକୁ ତୋଳି ଧଇଲି ତୁରିତ । 
ସଚେତ କରାଇ ପଚାରିଲି ସେହିକ୍ଷଣେ 
ଏଭଳି ବିକାର ତବ କେବଣ କାରଣେ । 
କିସ ତୁମ୍ଭ ଅଭିଳାସ କହ ବର୍ଭମାନ 

ଯାହା ମାଗିବ ତାହା ମୁଁ ଦେବି ହେ ବ୍ରାହ୍ମଣ 
ମୋର ମୁଖରୁ ଏକଥା ଶୁଣି ବିପ୍ରବର 
ଅତି କାକୁସ୍ଥେ କହିଲା ଯୋଡ଼ି ବେନିକର । 
ଶୁଣ ମୋର ନିବେଦନ ଆହେ ପଞ୍ଚାନନ 
ଅନ୍ୟ ଲୋଡ଼ା ନାହିଁ ପାଦପଦ୍ମେ ଦିଅ ସ୍ଥାନ । 
ସଂସାର ବନ୍ଧନେ ଯେହ୍ନେ ବନ୍ଦୀ ମୁଁ ନୁହଇଁ 
ତହିଁର ଉପାୟ କର ଏତିକି ମାଗଇ । 
ବିପ୍ରର ଏମନ୍ତ ବାଣୀ କରି ମୁଁ ଶ୍ରବଣ 
ସେକ୍ଷଣି ଉତ୍ତର ଦେଲି କରି ସମ୍ବୋଧନ । 
ଏବେ ଏହି ବାଞ୍ଚା ତ୍ୟାଗ କର ବିପ୍ରବର 
ଯଥାକାଳେ ପୂର୍ଣ୍ଣହେବ କାମନା ତୁମ୍ଭର । 
ଏତେ କହି ତା ପାଖରୁ ଅଇଲି ବାହାରି 
ଏଥୁ ଅନ୍ତେ ଯାହାହେଲା ଶୁଣ ପ୍ରାଣେଶ୍ଵରୀ 
ଯହୁ ସେହି ବିପ୍ରବର ଭାଳେ ନିଜ ମନେ 
କୀର୍ତି ରଖି ଯିବି ମୁହିଁ ଏ ତିନି ଭୁବନେ । 
ଏମନ୍ତେ ଭାବନା କରି ସୁତପା ବ୍ରାହ୍ମଣ 
ପୁଣି ପଞ୍ଚ ଅଗ୍ନିଆପି ତପେ ନିମଗନ । 


.ନିଶ୍ଚଳ କରି ବସିଲା ନିଜ କଳେବର 


ମନେ ମନେ ସୁମରିଲୀ ସ୍ଵରୂପ ମୋହର । 


'। ଷଡ଼ ଚକ୍ର ଭେଦ କରି ଯୋଗରେ ମଗନ 


ସହସ୍ର ଦଳ ପଦ୍ମରେ ନିବେଶିଲା ପ୍ରାଣ । 
ଅକସ୍ମାତ ଯୋଗେ ଅଗ୍ନି ଉଦୟ ହୋଇଣ 
ସେ ବିପ୍ର ଶରୀର କଲା ସେକ୍ଷଣି ଦହନ । 
ଦେଖୁ ଦେଖୁ ବିପ୍ର ଦେହ ହେଲା ଭସ୍ମୀଭୂତ 
ସୁବିମଳ ଅନ୍ତରାମ୍ବା ପବନର ମତ । 

ପୂର୍ବ ଖଣ୍ଡ 


ମୋହର ଚରଣେ ଆସି ହୋଇଗଲା ଲୀନ 

ମନ ଅନୁସାରେ ଫଳ ପାଇଲା ବ୍ରାହ୍ମଣ । 
ଯେତେବେଳେ ତାର ଦେହ ଭସ୍ମ ହୋଇଗଲା 
ଅପୂର୍ବ ସୁଗନ୍ଧ ତହୁଁ ବାହାର ହୋଇଲା । 
ସେହି ସୁବାସିତ ଭସ୍ମ ଦେଖି ମୁଁ ନୟନେ 
ଏହି ପ୍ରକାରେ ଭାବନା କଲି ନିଜେ ମନେ । 
ଆହା କି ଅପୂର୍ବ ଭସ୍ମ ଏ ଭକ୍ତ ଦେହର 
ପ୍ରଭା ବିକାଶି ଉଠିଛି ଯେହ୍ନେ କ୍ଷୀରଧାର । 
ଦେଖିବା ମାତ୍ରେ ଅପୂର୍ବ ଆନନ୍ଦ ଜନ୍ମଇ 

. ମନର ମାଳିନ୍ୟ କେଣେ ଯାଏ ତ ଉଭେଇ । 
ଜଳରାଶି ଶୋଭା ଯଥା ଅମ୍ବର ଉପରେ 
ତେସନେ ଏ ଭମ୍ମରାଶି ଶୋଭୁଛି ମହୀରେ । 
ଏତେବୋଲି ସେ ଭସ୍ମକୁ ଯତନେ ତୋଳିଲି 
ଅତ୍ୟନ୍ତ ଶ୍ରଦ୍ଧାରେ ନିଜ ଅଙ୍ଗରେ ବୋଳିଲି । 
ବେଲ ଚନ୍ଦନେ ମିଶାଇ ସ୍ଵେହଭରେ ମୁହିଁ 
ଦ୍ଵାଦଶ ଅଙ୍ଗରେ ପୁଣ୍ତ ତିଳକକୁ ଲିହି । 
ହୃଦୟ ଉପରେ ନିତ୍ୟ ହୁଏ ବିଲେପନ 
ଭକ୍ତର ଶରୀର ଭସ୍ମ ମୋ ସର୍ବସ୍ଵ ଜାଣ । 
ସେହି ସୁତପା ବିପ୍ରର ଭସ୍ମ ଗୋ ବଲ୍ଲଭା 
ଦେଖ ମୋ ଅଙ୍ଗରେ ପାଉଅଛି କେଡ଼େ ଶୋଭା । 
ଭସ୍ମ ବିଲେପନ ଭସ୍ମ ଚିତା ଘେନି ଅଙ୍ଗେ 
ଆନନ୍ଦେ ଭାସେ ମୁଁ ଭକ୍ତ ଭାବରେ ତରଙ୍ଗେ । 
ଭସ୍ମ ଲେପନ ମହିମା ଅଟଇ ଅପାର 
ଯୋଗୀ ମୁନି ତପସ୍ବୀଙ୍କ ଯହିଁରେ ଆଦର । 
ପ୍ରୟାଗେ ପୁଷ୍କର ମିଳେ ଯେଉଁ ପୁଣ୍ୟଫଳ 
ବିଭୂତି ଲେପନେ ମିଳେ ସେ ଫଳ ସକଳ । 
ପ୍ରଭାସରେ ଯେଉଁ ପୁଣ୍ୟ ପାନ୍ତି ନରଗଣ 
ବିଭୂତି ଲେପନେ ତାହା ହୁଏ ଉପାର୍ଜନ । 
ଭୂଗୁ ତୁଙ୍ଗ ତୀର୍ଥେ କିମ୍ବା ଗଉରୀ ଶିଖରେ 
କିୟା ଆଦି କରି ଯେଉଁ ପୁଣ୍ୟପାନ୍ତି ନରେ | 
ବିଭୂତି ସ୍ପାନରେ ସେହି ସ୍କୁକୃତ ଉଦୟ 
ଏଥରେ କିଜ୍ଚୁତେ ମାତ୍ର ନାହିଁ ଯେ ସଂଶୟ । 
ଗଙ୍ଗା ସାଗରେ ମହେନ୍ଦ୍ର ଶୈଳେ ଯେଉଁଫଳ 
ହୋମ ଯଜ୍ଞ ନାଦେ ହୁଏ ଯେ ପୁଣ୍ୟ ସକଳ । 
ବିଭୂତି ସ୍ଥାନେ ସେ ପୁଣ୍ୟ ଫଳ ମିଳେ ଆସି 
ସତ୍ୟ ସତ ଆଗୌ ସତୀ ମୋ ପ୍ରାଣ ପ୍ରେୟସୀ । 
ଦେବ ଦାନବ ମାନବ ନାଗ ଆଦିକରି. 
ବିଭୂତି ସ୍ଵାନ କରିବେ ଯେସନେ ଆଦରି । 
ସବସିଦ୍ଧ ଲଭିବେ ସେ ଅବଶ୍ୟ ଗୋ ଉମା 
ଅଶେଷ ଅଟଇ ଭସ୍ମ ଲେପନ ମହିମା । 


୬୫ 


ଅଙ୍ଗେ ବିଭୂତି ଲେପନେ ତୁଟେ ସର୍ବ ଭୟ 
ଯକ୍ଷ ରକ୍ଷ ପିଶାଚାଦି ଭ୍ରାନ୍ତି ହୁଏ କ୍ଷୟ । 
ସର୍ବାଙ୍ଗେ ବିଭୂତି ଯେହୁ କରିବେ ଲେପନ 
ତାଙ୍କୁ ଯମ ଭୟ ନ ଲାଗିବ କଦାଚନ । 
ସକଳ ତୀର୍ଥେ ସ୍ନାନରେ ଯେଉଁ ପୁଣ୍ୟହୁଏ 


ତ ବିଭୂତି ସ୍ନାନେ ସେ ଫଳ ମିଳଇ ନିଶ୍ଚୟେ । 


ଜୀବଙ୍କ ହୃଦୟେ ଶାନ୍ତି ବୈରାଗ୍ୟ ଦେବାରେ 
ବିଭୂତି ଲେପନ ଶ୍ରେଷ୍ଠ ଅଖିଳ ସଂସାରେ । 
ବିଭୂତି ଲେପନ ଯେହୁ କରିବେ ଅଙ୍ଗରେ 
ତାର ପାପତାପ ଦେବୀ ହଟିଯିବ ଦୂରେ । 
ଶତ୍ରୁଗଣମାନେ ତାଙ୍କୁ ହିଂସା ନ କରିବେ 
ଆସି ବଳେ ଭକ୍ତି ମୁକ୍ତି ସେ ଅନୁସରିବେ । 
ମୋର ଭକ୍ତି ପୁଣି ତୁମ୍ଭ ଭକ୍ତି ଦୁଇ ମିଶି 
ସକଳ ଭୟ ତାହାର ଦେବ ସେ ବିନାଶି । 
ବିଷ୍ଣୁଙ୍କ ପଦରେ ଭକ୍ତି ବଢ଼ିବ ତାହାର 
ମାୟାମୋହ ମମତାଦି ହୋଇଯିବ ଦୂର । 
ସର୍ବ ଅମଙ୍ଗଳମାନ ଦୂରେ ହଟିଯିବ 

ହୃଦ ମଧ୍ଯରେ ଦୁଣ୍ଢିନ୍ତା ପଶି ନ ପାରିବ । 
ଭସ୍ମ ବିଲେପନ କାୟା ପରମ ପବିତ୍ର 
ଘୁଞ୍ଚାଇବେ ଅବହେଳେ ସମସ୍ତ ଦୂରିତ । 
ଏହି ପରକାରେ ଦେବ ଦେବ ତ୍ରିଲୋଚନ 
ଶଙ୍କରୀଙ୍କୁ ବୁଝାଇଲେ ସକଳ ବିଧାନ । 
ଶୁଣି ମହାଦେବୀ ମନ ହେଲା ପୁଲକିତ 
ବିଦୁର ଆଗେ ମୈତ୍ରେୟ କହିଲେ ସମସ୍ତ । 
ପୁରାଣ .ବକତା ମୁନି ସୂତ ହରଷରେ 
ଗାଇଲେ ଏହା ନୈମିଷା ଅରଣ୍ୟ ମଧ୍ଯରେ । 
ଏ ଅଗ୍ନି ପୁରାଣ ଗାଥା ଅମୃତୁ ମଧୁର 
କର୍ଣ୍ମମୁଖେ ନାରୀନର ଆସ୍ଵାଦନ କର । 
ବ୍ୟାସ ଦେବଙ୍କର ମୂଳ ଶ୍ଳୋକ ଅନୁସରି 
ଗୀତଛନ୍ଦେ ଲେଖେ ଏହା ଅନୁବାଦ କରି । 
ଜଗତ ଜନନୀଙ୍କର ସୁଦୟା ବଳରେ 

ରୂପ ଦେଉଅଛି ଏହା ଲେଖନୀ ମୁନରେ । 
ତାଙ୍କ ଦୟାରେ ପୁରାଣ କରଇ ରଚନ 
ଦିବାନିଶି ସେ ପୟରେ ଚିନ୍ତଇ ମୋହନ । 


ଇତିଶ୍ରୀ ଅଗ୍ନି ପୁରାଣେ ପର୍ଣ୍ଣଦ ରଷିଉପାଖ୍ୟାନ 
ବର୍ଣ୍ଣନେ ବିଭୂତି ଲେପନେ ଫଳ ପ୍ରସଙ୍ଗ 
ନାମ ଉନବିଂଶୋଅଧ୍ଯାୟଃ । 
-_-- ୦ - 

୬୬ 


ବଂଶ ଅଧ୍ଧାୟ 
( ଅଗ୍ନିଙ୍କର ବଂଶାବଳୀ ବର୍ଣ୍ଣନ ) 
ଶୌନକ ଉବାଚ 

ଶୌନକ ବୋଇଲେ ଶୁଣ ଫୌରାଣିକ ସୂତ 
ଆବର କଥାଏ ମୋର ମନେ ହୁଏ ଜାତ । 
ତୁମ୍ଭେବି ତ୍ରିକାଳ ଜ୍ଞାତା ବ୍ୟାସଙ୍କର ଶିଷ୍ୟ 
କହ ବାରେ ଆମ୍ଭ ଆଗେ ଅଗ୍ନିଙ୍କ ରହସ୍ୟ । 
ପର୍ଣ୍ଣାଦ ରଷିଙ୍କ ଉପାଖ୍ୟାନ ପ୍ରସଙ୍ଗରେ 
ବିଭୂତି ଲେପନ ଫଳ ଶୁଣିଲୁ ସାଦରେ । 

. ଅଗ୍ନି ଯାହା କରିଥାନ୍ତି ଆପଣେ ଭକ୍ଷଣ 
ସେହି ଭସ୍ମର ଅଟଇ ଅଦଭଦ୍ଭୂତ ଗୁଣ । 
ଏଥ୍ରେ ସଂଶୟ ନାହି ଆହେ ରଷିବର 
ମହାବିଷ୍ଣୁ ମୁର୍ୁଁ ଯେଣୁ ଜନ୍ମ ଅଗ୍ନିଙ୍କର । 
ସେ ବୈଷ୍ଣବ ଶକ୍ତି କଥା ବଡ଼ଇ ବିଚିତ୍ର _ 
ସାମାନ୍ୟ ଦେବତା ନୁହନ୍ତି ଯେ ବୀତିହୋତ୍ର । 
ବିଷ୍ଣୁ ଅଂଶେ ଅବତୀର୍ଣ୍ଣ ସେ ଯେ ବୈଶ୍ଵାନର୍‌ 
କେଉଁ ଗୋତ୍ର କି ପ୍ରବର ଅଟଇ ତାଙ୍କର । 
ଆବର ତାହାଙ୍କ ରୂପ ବଣ୍ଣ୍ର କି ପ୍ରକାର 
କେଉଁ ଆୟୁଧ ବହନ୍ତି କରେ ଆପଣାର । 
କେ ଅବା ତାଙ୍କ ବାହନ କହ ଆହେ ସୂତ 
ତାହାଙ୍କ ରଥ ସାରଥ୍‌ ଅଶ୍ଵାଦ କେମନ୍ତ | 
ରଷି ଛନ୍ଦ କେହୁ ମନ୍ତ୍ର ଗାୟତ୍ରୀ କିପରି 
ଏହି ସକଳ ବିଷୟ କହ ତ ବିସ୍ତାରି । 
ପୁନଶ୍ଟ ପ୍ରକାଶ କର ଅଗ୍ନି ବଂଶାବଳୀ 
ପୁତ୍ର କନ୍ୟା ଆଦି ଯ଼େତେ କିନାମ କିଭଳି । 
ଶୌନକ ମୁନିଙ୍କ ମୂଖୁଁ ଏହି ପ୍ରଶୃୂ ଶୁଣି 

ସୂତ ଉବାଚ ¬ ଯି 
ଶୁଣ ହେ ମୁନି ପୁଙ୍ଗବ ଦିବ୍ୟ ସମାଚାର ଃ 
ବିଦୁରଙ୍କୁ ଯୀହା କହିଥ୍‌ଲେ ରଷିବର [ 
ସେହି: ମୈତ୍ରେୟ କଥ୍ତ ସୁଧାରସ ବାଣୀ 
ତୁମ୍ଭ ଆଗରେ କହୁଛି ଏବେ ପରିମାଣି । 
ମହାବିଷ୍ଣୁଙ୍କ ନନ୍ଦନ ଦେବ ବୈଶ୍ଵାନର 
ଦଧୀଚି ଗୋତ୍ର ଯେ ଘୃତ କଲ୍ଲୋକ ପ୍ରବର । 
ପାବକ ନାମେ ବିଖ୍ୟାତ ପଞ୍ଚ ଯଜ୍ଞ ପତି 
ବ୍ରାହ୍ମଣମାନଙ୍କ ଗୁରୁ ବ୍ରହ୍ମାଗ୍ନି ମୂରତି । 
ଦକ୍ଷ କନ୍ୟା ସ୍ଵାହା ଦେବୀ ପନ୍ନୀ ତାହାଙ୍କର 
ପରମାସୁନ୍ଦରୀ ପତିବ୍ରତା ସେ ଆବର । 
ଆପଣେ ହିରଣ୍ୟବୀ ର୍ଯ୍ୟ କୋଟି ସୂର୍ଯ୍ୟକାନ୍ତି 
ଅକ୍ଷ ସୂତ୍ରଧାରୀ ସପ୍ତ ଜିହ୍ନା ସେ ବହନ୍ତି । 


ଅଗ୍ନି ପୁରାଣ 


ପୂବଦିଗେ ଅଧ୍ପତି ଦେବ ପୁରନ୍ଦର 
ଦକ୍ଷିଣ ଦିଗରେ ଯମରାଜାଙ୍କ ନଗର । 
ସେହି ମଧ୍ଯଦେଶେ ଅଗ୍ନି ଦେବଙ୍କ ବସତି 
ଦ୍ବିତୀୟ ଦିଗପାଳ ସେ ତ୍ରିଭୁବନେ ଖ୍ୟାତି । 
ତେଜରାଶି ଅଧୀଶ୍ଵର କପିଳ ବରନ 

ଶକ୍ତି ଅସ୍ତ୍ରଧାରୀ ମେଷ ତାହାଙ୍କ ବାହନ । 
ପିଙ୍ଗଭୂରୁ ଶ୍ବମଶ୍ର କେଶ ଜଟା ଯେ ଅରୁଣ 
ପୃଥୁଳ ଶରୀର ସର୍ବଭକ୍ଷ ହୃତାଶନ । 

ଶୁକ୍ଳ ବସ୍ତ୍ର ପରିଧାନୀ ବିଚିତ୍ର କ୍ଷମତା 
ଅଶେଷମଗୁଣ ସମ୍ପନ୍ନ ମହା ବଳବନ୍ତା । 
ସକଳ ଦିଗରେ ହସ୍ତ ଚରଣ ତାଙ୍କର 
ସର୍ବଦିଗ ମୁଖ ନେତ୍ର ଅତି ଭୟଙ୍କର । 


. ସର୍ବତ୍ର ତାଙ୍କର ଶିର ସୁଲୋଳ ରସନା 


ବିଶ୍ବରୂପ ମହା ଭୟଙ୍କର ମହାମନା । 
ଏମନ୍ତ ସ୍ଵରୂପ ଅଟେ ଅଗ୍ନିଦେବଙ୍କର 

ଶୁଣ ଏବେ ବଂଶାବଳୀ କହିବା ତାଙ୍କର । 
ଦକ୍ଷପ୍ରଜାପତିଙ୍କର କନ୍ୟା ସ୍ଵାହା ନାମ 
ତାହାଙ୍କୁ ବିବାହ କଲେ ଅଗ୍ନିଦେବ ଜାଣ । 
ତାହାଙ୍କ ଗର୍ଭରୁ ତିନିପୁତ୍ର ହେଲେ ଜାତ 
ମହା ତେଜସ୍ଵୀ ସେମାନେ ଅତି ବଳବନ୍ତ । 
ଜ୍ୟେଷ୍ଠପୁତ୍ର ନାମ ଗୋଟି ଅଟେ ପବମାନ 
ମଧ୍ଯମ ପୁତ୍ର ନାମ ଯେ ପାବକ ବୋଲିଣ । 
କନିଷ୍ଠଂପୁତ୍ରର ନାମ ସୁବିଖ୍ୟାତ ହବି 
ତିନିପୁତ୍ରଙ୍କ ମହିମା କିସ ମୁଁ କହିବି । 
ତେଜରେ ସେ ଚମକ୍କାର ଅଙ୍ଗ ଦାଉ ଦାଉ 


- | ଭାସ୍ଵର ପ୍ରଭାକୁ ଜିଣି ପ୍ରଭାଶାଳୀ ସେହୁ | 
. ] ମହାପ୍ରତାପୀ ପ୍ରଚଣ୍ଡ କିରଣ ତାଙ୍କର 


କ୍ଷଣକେ ଦହି ପାରନ୍ତି ଅଖିଳ ସଂସାର । 
ସେ ତିନି ପୁତ୍ରଙ୍କଠାରୁ ହେଲେ ଅଗ୍ନିଗଣ 
ସଂଖ୍ୟାରେ ସେମାନେ ଅଟନ୍ତି ଯେ ଚଉବନ । 
ସୂଧା ନାମେଣ ଯେ ସ୍ଵାହା ଦେବୀଙ୍କ ଭଉଣୀ 
ପିତୃଗଣଙ୍କୁ ବିବାହ କରିଥ୍ଲେ ପୁଣି । 
ସେହି ପିତୃଗଣଙ୍କର ଓଁରସରେ ଭଲେ 


.ସ୍ବଧାଙ୍କ ଗର୍ଭରୁ ଚାରି ଅଗ୍ନି ଜନମିଲେ । 


ଏମନ୍ତେ ସେ ଅଗ୍ନିଗଣ ହେଲେ ଯେ ଅନେକ 
ନିଜେ ଅଗ୍ନିଦେବ ଅଣଚାଶ ମୂର୍ି ଠିକ । 
ଅଣଚାଶ ଅଗ୍ନିଙ୍କର ନାମ ଅଣଚାଶ 
ବିଷୟ ପ୍ରସଙ୍ଗେ ତାହା କରିବି ପ୍ରକାଶ । 
ଦେବତାଙ୍କର. କାରଣେ ଯଜ୍ଞକର୍ମେ ଜାଣ 
ବ୍ରାହ୍ମଣମାନେ ମୁଖରେ ଭଣଟଚ୍ତି ସେ ନାମ । 

ପୂର୍ବ ଖଣ୍ଡ 


ଏମନ୍ତେ ସେ ଅଗ୍ନବଂଶ୍‌ ହୋଇଲା ପ୍ରସାର 
କ୍ରମେ ଜଗତରେ ସର୍ବେ ହୋଇଲେ ବିସ୍ତାର 
ଅଗ୍ନିଙ୍କର କନ୍ୟାମାନେ ଜ୍ଜନମିଲେ ଯେତେ 
ତାହା କହୁଅଛି ଏବେ ମୁଁ ତୁମ୍ଭ ସାକ୍ଷାତେ । 
ଦକ୍ଷକନ୍ୟା ସ୍ଵଧାଦେବୀ ପିତୃଙ୍କ ଘରଣୀ 
ଦୁଇକନ୍ୟା ପ୍ରସବିଲେ ସେ ସୁନ୍ଦରୀମଣି । 
ଜ୍ୟେଷ୍ଠ କନ୍ୟା ନାମ ଗୋଟି ଅଟଇ ବସୁନା 
କନିଷ୍ଠା ଦୁହିତା ନାମ ଧାରିଣୀ ସୁମନା । 
ଏ ନନ୍ଦିନୀ ଦୁହେଁ ଅତିଶୟ ଉଗ୍ରତେଜା 
ଇଶ୍ଵର - ବାଦିନୀ ପୁଣି ଯୁଗଳ ତନୁଜା । 
ଜ୍ଞାନ ବିଜ୍ଞାନ ପଥରେ କରନ୍ତି ବିହାର 
ସୁଗୁଣବତୀ ସୁନ୍ଦରୀ ରୂପ ଚମକ୍କାର । 
ମହା ତପସ୍ଵିନୀ ଜାଣ ସେ ବେନି ଦୁହିତି 
ପୁତ୍ର କନ୍ୟା ତାହାଙ୍କର କେହି ଯେ ନାହାନ୍ତି । 
ବ୍ରହ୍ମ ଅଗ୍ନିଙ୍କର ପୁତ୍ରୀ ଆଗ୍ନେୟୀ ସୁମୁଖୀ 
ରୂପ ଗୁଣ ଚମତ୍କାର କେ ପାରିବ ଲେଖି । 
ଏହି ଆଗ୍ଵେୟୀ ସୁନ୍ଦରୀ ଯୌବନ ପ୍ରାପତେ 
ଅଷ୍ଟମ ମନୁଙ୍କ ପୁତ୍ର ଉରୁଙ୍କର ସାଥେ । 
ଯଥାକାଳେ ଶୁଭକ୍ଷଣେ ବିବାହ ହୋଇଲେ 
ସେହି ଉରୁୁଙ୍କ ଓଁରସେ ଛପୁତ୍ର ଜନ୍ମିଲେ । 
ପୁତ୍ରମାନଙ୍କୁ ପାଇ ସେ ଆଗ୍ନଵେୟୀ ସୁନ୍ଦରୀ 
ପରମ ଆନନ୍ଦେ ମଗ୍ନ ଦିବସ ଶର୍ବରୀ । 
ସେହି ଛଅ ପୁତ୍ର ଯେ ସକଳ ଗୁଣବନ୍ତ 
. ସେମାନଙ୍କ ନାମ ଶୁଣ କରୁଛି ବ୍ୟକତ | 
ଅଙ୍ଗ, ସାତି, ତ୍ରତୁ, ଶିବ, ଅଙ୍ଗିରା, ସୁମନା 
ଯଜ୍ଞ କର୍ମେ ଧୂରନ୍ଧର ସର୍ବେ ମହାମନା । 
ଅଗ୍ନିଙ୍କର ଏକ ପୁତ୍ର ଆଗ୍ଧେୟ ତା ନାମ 
ମହାତେଜସ୍କାର ସେହି ସବଗୁଣ ଧାମ । 
ମାଣିକ୍ୟ ରଥରେ ସଦା କରଇ ବିହାର 
ଅଗ୍ନିଙ୍କର ଅତିପ୍ରିୟ ସେ ଗୁଣ ଆଧାର । 
ଅଗ୍ନିଦେବଙ୍କର ଆଉ ଛଅ ପୁତ୍ର ଜାଣ 
ସେମାନଙ୍କ ନାମ ଯାହା କରୁଛି ବଖାଣ । 
ପ୍ରାଚୀନ ବହି ପ୍ରଥମ ପୁତ୍ରର ନାମଟି 
ଶୁକ୍ର ଜୟ, କୃଷ୍ଣ, ବ୍ରଜ, ଅଜିଳ ପ୍ରକଟି | 
ଏମନ୍ତେଣ ଷଡ଼ ପୁତ୍ର ମହା ବଳଶାଳୀ 
ପୌତ୍ର ଛଅଜଣ ନାମ ଶୁଣ ହୋ ଯେଭଳି । 
ଅଗ୍ନିଙ୍କର ଅନ୍ୟ ସୁତା କନିଷ୍ଠା ଆଗ୍ନେୟୀ 
ଅନ୍ତର୍ଦାନଙ୍କର ପନ୍ଜୀ ଶୁଦ୍ଧ ସ୍ଵର୍ଣ୍ରମୟୀ । 
ପୃଥୁ ରାଜାଙ୍କର ଜ୍ୟେଷ୍ଠ ପୁତ୍ର ଅନ୍ତର୍ଵାନ 
କନିଷ୍ଠା ଆଗ୍ନେୟୀ ଦେବୀଙ୍କର ପ୍ରାଣଧନ । 
ସେହି ଅନ୍ତର୍ଦ୍ଧାନ ରାଜପୁତ୍ରଙ୍କ,ଏଁରସେ . 
ଛଅ ପୁତ୍ର ଜନ୍ମିଥ୍‌ଲେ ସୁମୂର୍ଭିମନ୍ତ ସେ ! 


୬୭ 


ପ୍ରାଚୀନ ବହ ପ୍ରଭୂତି ନାମେ ସେ ବିଖ୍ୟାତ 


“ରୂପେ ଗୁଣେ ଅନୁପମ ମହା ତେଜୋବନ୍ତ । 


ପ୍ରାଚୀନ ବର୍ହିଙ୍କ ଯଶ କୀର୍ଜି ଯେ ଅପାର 
ଅବନୀ ମଣ୍ଡଳେ ଧନ୍ୟବାଦ ନିରନ୍ତର । 
ଅଗ୍ନିଙ୍କ ବିଷୟ ପୁଣି ଶୁଣ ମୁନିବୁୂନ୍ଦ 
ଧମଙ୍କର ପୁତ୍ର ଅଷ୍ଟବସୁ ଯେ ସୁବୋଧ । 
ସେ ବସୁଗଣଙ୍କ ମଧ୍ଯେ ଷଷ୍ଠ ବସୁ ଯେହି 
ଅନଳ ନାମରେ ଖ୍ୟାତ ମହା ଅଗ୍ନି ସେହି । 
ସେ ଅଗ୍ନିଦେବଙ୍କ ପୁତ୍ର ଦେବ ସେନାପତି 
କାର୍ଭିକୟେ ବୋଲି ନାମଗୋଟି ଯେ ବହନ୍ତି । 
ମହାତ୍ମା ଶରସ୍ତନ୍କାଙ୍କ ଠାରୁ ଯେ ଜନମ 
କୁମାର ବୋଲି ବିଖ୍ୟାତ ଅଟେ ଅନ୍ୟ ନାମ । 
ତାହାଙ୍କର ତିନିଭାବ ଜଗତେ ପ୍ରଚାର 
ଶାଖ, ବିଶାଖ ଆବର ଭାବ ନୈଗମେର | 
କୃତ୍ତିକାମାନଙ୍କ ସ୍ନେହେ ହୋଇଣ ପାଳିତ 
କୁମାର ଦେବ ଅପତ୍ୟରୂପେ ସୁରକ୍ଷିତ । 
ଏହି ହେତୁ କାର୍ଜିକେୟ ନାମ ତାହାଙ୍କର 
ଶିବ ପୁତ୍ର ରୂପେ ଅଗ୍ନିଙ୍କର ବଂଶଧର । 
ଏହିଭାବେ ଅଗ୍ନିଙ୍କର ବଂଶାବଳୀ ମାନ 
ତୁମ୍ଭମାନଙ୍କ ଆଗରେ କରିଲି` ଗାୟନ | 
ଗୋତ୍ର, ପ୍ରବର ସହିତେ କଲି ମୁଁ ବ୍ୟକତ 
ଆନନ୍ଦ ମନରେ ଏବେ ସର୍ବେ ଶୁଣିଲତ । 
ପୌରାଣିକ ସୂତ ରଷି ନୈମିଷ କାନନେ 
ବଖାଣିଲେ ଶୌନକାଦି ମୁନି ସନିଧାନେ । 
ସେହି ସାଧୁଙ୍କ ଚରଣ ରେଣୁ ବିହି ମାଥେ 
ଭଣଇ କ୍ଷେତ୍ରମୋହନ ଏ ପୁରାଣ ଗୀତେ । 

ଇତିଶ୍ରୀ ଅଗ୍ନି ପୁରାଣେ ଅଗ୍ନି ମହାତ୍ମ୍ୟ 

ବଣ୍ତନେ ଗୋତ୍ଵ ପ୍ରବରାଦି ବଂଶାବଳୀ 

କଥନେ ନାମ ବିଂଶୋଃଧଧ୍ୟାୟଃ । 
ର 
ଏକବିଂଶ “ଅଧ୍ୟାୟ 
_ ( ପଞ୍ଚ ମହାଯଜ୍ଞେ ଅଗ୍ନିକ୍କର ଆବାହନ 
ଓ ଅର୍ଚ୍ଚନ ବିବରଣ ) 
ଶୌନକ ଉବାଚ 

ପୁରାଣ ବକତା ସୂତଙ୍କର ସନ୍ନିଧ୍‌ରେ 
ଶୌନକ ରଖି ଆବର ପୁଚ୍ଛନ୍ତି ସଧୀରେ । 
ଆହେ ସୂତ ତୁମ୍ଭେ ସର୍ବ ଶାସ୍ତ୍ର ବିଶାରଦ 
ବ୍ୟାସ ଦେବଙ୍କର ଯୋଗ୍ୟ ଶିଷ୍ୟ ଅଟ ମଧ୍ଯ । 
କହିଲ ଆମ୍ଭମାନଙ୍କ ଆଗେ ଯାହା ଯାହା 
ଶୁଣି କୃତାର୍ଥ ହୋଇଲୁଁ ଜାଣ ପୁଣ୍ୟ ଦେହା । 

ଅଗ୍ନିଙ୍କର ବଂଶାବଳୀ ଚରିତ ଶ୍ରବଣେ 
ଅପୂର୍ବ ଆନନ୍ଦ ଜାତ ହେଲା ଆମ୍ଭ ମନେ । 
ଏବେ ହୋ ସଞ୍ଚପି କହ ଆନ ବିବରଣ 
ପଞ୍ଚ-ଯଜ୍ଞେ ଅଗ୍ନି କେହେ ହୁଅନ୍ତି ବରଣ | 
ବ୍ରାହ୍ମଣମାନଙ୍କର ଯେ ପଞ୍ଚ ଯଜ୍ଞ ବିଧ୍‌ 
ଆବାହନ ଆଦି ପୂଜା କର୍ମେ ଯେତେ ସିଵି । 
କେମନ୍ତ ପ୍ରକାରେ ଅଗ୍ନି ପୂଜାର ବିଧାନ 
ପ୍ରମାଣ କର ସେ କଥା ଆମ୍ଭ ସନ୍ନିଧାନ । 
ଶୌନକ ମୁନିଙ୍କ ମୁଖୁଁ ଏ ବଚନ ଶୁଣି 
ଲୋମହଶଣଙ୍କ ପୁତ୍ର ବଖାଣିଲେ ପୁଣି । 
ସୂତ ଉବାଚ 
ଶୁଣ ହୋ ଶୌନକ ମୁନି ଅପୂର୍ବ କଥନ 
ପାବକ ନାମକ ଅଗ୍ନି ପୂଜାର ବିଧାନ । 
ପଞ୍ଚ ଯଜ୍ଞରେ ଯେପରି ବ୍ରାହ୍ମଣ ନିକରେ 
ଅଗ୍ନିଦେବଙ୍କୁ ଅର୍ଚ୍ଚନା କରନ୍ତି ଭକ୍ତିରେ । 
ସଂକ୍ଷେପରେ ତାହା ମୁହିଁ କରିବି ବଖାଣ 
ମନ କର୍ଣ୍ରକୁ ନିବେଶି କରସି ଶ୍ରବଣ । 
ପଞ୍ଚାକ୍ଷର ମନ୍ତ୍ରେ ପୂଜାପାନ୍ତି ଅଗ୍ନିଦେବ 
ତାହାଙ୍କ ମହିମା ମୁଖେ କେ ବଣ୍ଠି ପାରିବ । 
ପାବକ ନାମରେ ପୂଜା କରନ୍ତି ବ୍ରାହ୍ମଣେ ` 
ଅଣଚାଶ ନାମ ଉଚ୍ଚାରନ୍ତି ଶୁଦ୍ଧ ମନେ । 
ଦେବଙ୍କ କାରଣେ ଏହି ନାମ ତାହାଙ୍କର 
ଅଷ୍ଟୋତ୍ତର ଶତନାମ ଅଛି ଯେ ଆବର । 
ଯଜ୍ଞ କର୍ମରେ ଯେ ଅଗ୍ନିହୋତ୍ରୀ ବିପ୍ରଗଣ 
ସେହି ନାମ ସମସ୍ତ କରନ୍ତି ଉଚ୍ଚାରଣ । 
ହୋମ ଯାଗ ଆଦି ଯେତେ ଅଛି ଏ ସଂସାରେ ` 
ଅଗ୍ନି ଅର୍ଚନା ହୁଅନି ସକଳ କର୍ମରେ । 
ପଞ୍ଚ ମହାଯଜ୍ଞ ବିଧ୍‌ ଅଟଇ ଯେମନ୍ତ ' 
ଏକମନେ ଶୁଣ ଆହେ ସର୍ବ ତପୋବନ୍ତ । 
ବ୍ରହ୍ମଯଜ୍ଞ ପିତୃ ଯଜ୍ଞ ଦେବଯଜ୍ଞ ପୁଣ 
ଭୂତ ଯଜ୍ଞ ନର ଯାଜ୍ଞ ଏ ପଞ୍ଚ ପ୍ରମାଣ । 
ଅଧ୍ଖାପନୀାର ନାମଟି ବ୍ରହ୍ମଯଜ୍ଞ କହି: 
.ଏଥ୍‌ ସଙ୍ଗେ ହୋମ ବିଧୁ ବିଧାନ ଅଟଇ !. 
ଅନ୍ନାଦିରେ ପିତୂଙ୍କର ଯେ ତୃପ୍ତି ସାଧନ 
ତାର ନାମ ପିତୂଯଜ୍ଞ ଜାଣ ତପୋଧନ । 
କେଦଳ ହୋମର ନାମ ଦେବ ଯାଜ୍ଞ ଅଟେ 
ଭୂତବଳି ନାମ ଭୂତଯଜ୍ଞ ପରକଟେ । 
ଅତିଥ୍‌ ସେବାରେ ନାମ ନୂଯଜ୍ଞ କଥ୍ତ 
ପଞ୍ଚ ମହାଯଜ୍ଞ ବିଧ୍‌ ବୁଝ ହେ ଏମନ୍ତ । 
ପରେ ଅଗ୍ନିଂପୂଜା ବିଧ୍‌ କହିବଇଁ ମୂୃହିଁ 
ବ୍ରହ୍ମ ଯଜ୍ଞର ବିଧାନ ଏବେ କହିବଇ । 


ଅଗ୍ନି ପୁରାଣ 


ଦେବ ଯଜ୍ଞେ ତଥା ଅଗ୍ନି ଆବାହନ ମନ୍ତ୍ର 
ସଂକ୍ଷେପରେ ଶୁଣ ମୁନି ହୋଇ ଏକ ଚିତ୍ତ । 
ପ୍ରଣବ ଉଚ୍ଚାରି ଅଗ୍ନି ବୀଜ ଉଚ୍ଚାରିବ 
ଅଗ୍ନେୟ ଅତ୍ର ଆଗଚ୍ଛ ଇତ୍ୟାଦି ଭଣିବ । 
ପଞ୍ଚାକ୍ଷର ମନ୍ତ୍ରେ ଅଗ୍ନି ପୂଜାର ବିଧାନ 
ପବିତ୍ର ମାନସେ କରିବ ତ ସମାଧାନ 1. 
ବିଷ୍ଣୁ ପୁତ୍ର ଅଗ୍ନି ଦେବ ତେଜୋମୟ ମୂରତ୍‌ 
ବହୁ ଜନ୍ମ ତାହାଙ୍କର ବହୁ ନାମ ଖ୍ୟାତ । 
ଥୋକାଏ ବର୍ଣ୍ଣନ କରିଅଛି ଏଥୁ ପୁର୍ବେ, 
ଅଧ୍ୟାୟ ପ୍ରସଙ୍ଗେ ପରା ଶୁଣିଅଛ ସର୍ବେ । 
ଆବର ଅଗ୍ନିଙ୍କ ବିଷୟରେ ଯାହା ଯାହା 
କ୍ରମେ ବର୍ଣ୍ଣନ କରିବି ତୁମ୍ଭ ଆଗେ ତାହା । 
ଠିକେ ଅଗ୍ନି ସମାଚାର କଲି ପରକାଶ 
ଯାହୀ ଶ୍ରବଣେ ଅଶେଷ ପାପ ହୁଏ ନାଶ । 
ଏ ଅନ୍ତେ କହିବି ବ୍ରହ୍ମ ଯଜ୍ଞର ବିଧାନ 
ବ୍ରହ୍ମ ଗାୟତ୍ରୀ ଦେବୀଙ୍କ ଜନ୍ମାଦି କଥନ । 
ତାହା ପୂର୍ବରୁ . ଯେ ଅଷ୍ଟୋତ୍ତର ଶତନାମ 
ବଖାଣ କରିବି ଏବେ ତବ ସନିଧାନ । 
ଏତେ ବୋଲି ସୂତ,ଭଳ୍ତିଭରେ ପ୍ରଣମିଲେ 
ଶୌନକାଦି ମୁନିଗଣ ତେସନ ନମିଲେ । 
ସେହି ସାଧୁମାନଙ୍କର ପଦରଜ ତୋଳି 
ପାମର ବୈଷ୍ଣବ ଦାସ ମାଥେ ହୁଏ ବୋଳି । 
ଆହେ ସୁଜ୍ଞଜନମାନେ ଘେନ ମୋ ମାଗୁଣି 
ପାପ ତାପକୁ ଘୁଞ୍ଚାଅ ଏ ପୁରାଣ ଶୁଣି । 
ଦୁଃଖ ଶୋକ ରୋଗ ବ୍ୟାଧ୍‌ ନ ବାଧ୍‌ବ କିଛି 
ଏ ପୁରାଣର ମହିମା ଏମନ୍ତ ରହିଛି । 
ଷଡ଼ ରିପୁ ଆଦି ସର୍ବ ଅରିଷ୍ଠକୁ ଜିଣି 
ଅନାୟାସେ ତରିଯିବ ଭବତରଙ୍ଗିଣୀ । 
ଅସାର ସଂସାର ଭୟେ ମାୟା ଖେଳ ଘର 
ସବୁ ମିଛ ଏକା ସତ୍ୟ ଶ୍ରୀହରି ପୟର । 
ବିଷ୍ଣୁ ଉପାସକେ ମୋର ଏ ପ୍ରାର୍ଥନା ଘେନ 
ବିଷ୍ଣୁ ପୁତ୍ର ଅଗ୍ନିପୂଜି ଭବେ ହୁଅ ଧନ୍ୟ । 
ଅଗ୍ନଙ୍କର ଶିଷ୍ୟଗଣ୍ । ଅଗ୍ନିହୋତ୍ରୀ ବିପ୍ରେ 
ନିବେଦନ କରୁଛି ମୁଁ କରଯୋଡ଼ି ଆପେ । 
ପଞ୍ଚଯଜ୍ଞେ କର ସର୍ବେ ଅଗ୍ନି ଆରାଧନ 
ଧନ ପରମାୟୁ ଯଶ ହୋଇବ ବର୍ଦନ । 
ଏତିକି ମାତ୍ରକ ଅଳି କରଇ ତୁମ୍ଭଙ୍କୁ ` 
କ୍ଷେତ୍ର ମୋହନକୁ ମୁକୁଳ୍ାଅ ପାପ ପଙ୍ଗୁ । 
ଇତି ଶ୍ରୀ ଅଗ୍ନି ପୁରାଣ ସଂକ୍ଷେପେ ପଞ୍ଚ 
ମହାଯଜ୍ଞ ବିଧ୍‌ ବର୍ଣ୍ଣନେ ନାମ 
ଏକବିଂଶୋଃ୍୍ୟାୟଃ ¥ 


-_ ୦ -- 

ପୂର୍ବ ଖଣ୍ଡ 


ଦ୍ଵାବଂଶ ଅଧ୍ୟାୟ 
( ଅଗ୍ନିଙ୍କର ଅଷ୍ଟୋଭର ଶତନାମ ଛର୍ଣ୍ଵନ ) 
ସୁତ ଉବାଚ ` 
ପୌରାଣିକ ସୁତ ମୁନି ଏଥୁ ଅନନ୍ତରେ 
ଅଗ୍ନିଙ୍କର ନାମାବଳୀ ପ୍ରକାଶିଲେ ଧୀରେ । 
ବୋଇଲେ ଶୁଣ ହୋ ସର୍ବ ତାପସ ନିକର 
ସୁମଧୁର ନାମ ଯେତେ ଅଗ୍ନି ଦେବଙ୍କର । 
ଯେଉ ବିଷ୍ଣୁ ପୁତ୍ରରୂପୀ ଅଗ୍ନି ବହ୍ନି ଦେବ 
ତାହାଙ୍କ ନାମ ସକଳ ଯଦି ଉଚ୍ଚାରିବ । 
ସମସ୍ତ କଳୁଷ ଅଟ୍ଗୁଂ ହୋଇବ ଦହନ 
ବୃଦ୍ଦିହେବ ପରମାୟୁ ଧେନୁ ଧନ ଧାନ୍ୟ । 
ସହସ୍ରେକ ଅଶ୍ଵମେଧ ବାଜପେୟ ଶତ 
ଅନୁଷ୍ଠାନେ ଯେଉଁ ପୂଣ୍ୟ ହୁଅଇ ପ୍ରାପତ । 
ସେ୍‌ ଫଳ ମିଳଇ ଅଗ୍ନି ନାମ ଉଚ୍ଚାରଣେ 
ଅର୍ଚ୍ଚନାର ଫଳ ଯାହା ତହୁଁ ଶତ । ଗ୍ଲଣେ । 
ହୋମଯଜ୍ଞ କାଳେ ଅବା ପାକ ନିବାହରେ 
ଅଗ୍ନିମନ୍ତ୍ର ଉଚ୍ଚାରିଣ ଭକତି ଅନ୍ତରେ 
ଧ୍ଧାନ ଗାୟତ୍ରୀ ସହିତେ କରି ଉଚ୍ଚାରଣ 
ଅଗ୍ନି ନାମାବଳୀ ସ୍ତୋତ୍ର କରିବ ପଠନ । 
ଅଥବା ତ୍ରିସନ୍ଧ୍ୟା କାଳେ ଶ୍ରଦ୍ଧା ଭକତିରେ 
ଶୁଚିମନ୍ତ ହୋଇ ବସି ଶୁଦ୍ଧ ଆସନରେ । 
ଅଗ୍ନି ଦେବଙ୍କର ଅଷ୍ଟୋତ୍ତରଶତ ନାମ 
ଯତନେ ପାଠ କରିବ ହୋଇ ହର୍ଷମନ । 
ଅଶେଷ ଦୁଷ୍କୃତ ରାଶି ହେବ ଭସ୍ମୀଭୂତ 
ଅନ୍ତକାଳେ ଅପସରି ଯିବେ ଯମ ଦୁତ । 
ହୋମ ଆରମ୍ଭରେ ଅଗ୍ନି ନାମାବଳୀ ପାଠେ 
କର୍ମ ସିଦ୍ଧ ହୁଏ ଭଲେ ସର୍ବ ଶୁଭ ଘଟେ ¡ ` 
ଶୁଣ କିନା ଅଷ୍ଟୋତ୍ତର ନାମ ଅଗ୍ନିଙ୍କର 
କହୁଅଛି ତୁମ୍ଭ ଆଗେ ଆହେ ମୁନିବର । 
ଅଗ୍ନି ବୈଶ୍ବାନର ବହ୍ନି ହୃୂତାଶନ ଦେବ 
ବୀତିହୋତ୍ର ଧନଞ୍ଜୟ ଚନ୍ଦ୍ର ସମଶିବ । 
ଦୀପ୍ତିମାଳୀ ଆଶ୍ରୟାଶ ଅଟ୍ଜି ସଜ୍ଵ୍‌ଳନ 
ଉଷର୍ବୁଧ ହୃତଭୁକ ବର୍ହିସ ଶୁଷ୍କନ । 
ଶୋଚି ଶ୍ଲେଷ କୃଷ୍ଣବର୍ମ୍‌ କପିଳ ପିଙ୍ଗଳ 
ଶିଖୀ ହାଟକ ଦହନ ହିରଣ୍ୟ ଅନଳ । 
ଧୂମ୍ର ହିରଣ୍ୟ  ରେତସ.ତନୁତପାନଳ 
ହବ୍ୟ ବାହନ ଶୁଚ୍ୟାଗ୍ନି ରୁଦ୍ର କାଳାନଳ । 
ଗଭ୍ଭବସ୍ସା ବୃହଦଵ ଭାନୁ ଦମୁନସ ଭାନୁ 
ସପ୍ତାର୍ଟ୍ଚି ବିଭାବସୁ ଜଠର କୃଶାନୁ । 


୬୯ 


ବାୟୁସଖା ଚିତ୍ରୂଭାନୁ ଶୁକ୍ର ସୂଯ୍ୟ କର 
ସୁଶୁକ୍ଷଣି ରୋହିତାଶୁ ଭୀରୁ ଗୁଣାକର | 
ବହନି କୃପୀଟ ଯୋନି ରୋଗ ବିନାଶକ 
ସପ୍ତଜିହ୍ନା ମହାଜ୍ୟୋତି ସର୍ବାକ୍ଷ ଯୋଜକ । 
ଭୋଗପ୍ରିୟ ଭୋଗଦାନୀ ଭୋଗୀ ସୁମଙ୍ଗଳ 
ସର୍ବଭକ୍ଷ ସର୍ବପ୍ରିୟ ଧୃତ ମହାକାଳ । 

ବିଧ ସୂର୍ଯ୍ୟ ପାକଇଶ ପାର୍ଥିବ ବରଦ 
ରସାତୀତ ରସଭକ୍ଷ ସୁଖଦ ତ୍ରବ୍ୟାଦ । 
ଶିଖାବଳୀ ମହନଗ୍ରି କ୍ରୋଧ ଅରଣିଜ 
ବିଶ୍ଵରୂପ ସର୍ବାଶୟ ମନ୍ଦ ମେଷ-ଧ୍ଵଜ । 
ସବପ୍ରାଣୀ ସର୍ବଶିର ସର୍ବାସ୍ୟ ଶମନ 
ବିପ୍ରୁଗୁରୁ ଗୁଣାଧାର ହିରଣ୍ୟ ବରନ । 
ସର୍ବାଧାର ନିର୍ବିକାର ଧୃତି ସ୍ଵାହାପତି 
ସର୍ବଗତି  କାମରୂପୀ ଶକ୍ତି ହସ୍ତ ହୃତି । 


ବାଡ଼ବ ହିରଣ୍ୟ ବୀର୍ଯ୍ୟ ପୀନଙ୍ଗ ମୃଡ଼ାସ୍ୟ 


ସର୍ବ ରୂପୀ ସ୍ଵଧାପ୍ରିୟ ଅଶାନ୍ତ ସାହସ । 
ମହାବଳୀ ମହାଗୁରୁ କାମଦ ଅତୃଷ୍ତି 
ବିଷ୍ଣୁ ପୁତ୍ର ତେଜେଶୁର ଶିଖା ମେଷପତି । 
ଦାବାନଳ ବାଡ଼ବାଗ୍ନି ତେଜାଂଶୁ ନମସ୍ୟ _ 
ଘୃତଭୋଜୀ ସୁରବନ୍ଦ୍ୟ ଶୂର ସର୍ବୋପାସ୍ୟ । 
ଶ୍ରୋତ୍ରିୟ ଆଧାରାକୃତି ସୁରବଳୀ ଗୁଣୀ 
ପ୍ରାଚୀପ୍ରାନ୍ତ ଦିଗପାଳ ପାବକ କୃତଘ୍ନୀ । 

ସର୍ବ ପାପ ସତ୍ୟମୟ ହିଙ୍ଗୁଳ ବରନ 
ସର୍ବପୁଜ୍ୟ ସର୍ବହାରୀ ରକ୍ଷଣ ଭକ୍ଷଣ ।. 
ଜାତବେଦ ଲୋହିତାକ୍ଷ ସ୍ତମିଦ୍ଧୂ ନିର୍ମଳ 
ସୁବର୍ଣ୍ଣ ବରଣ ଚେତାମୟ ମ ହୋଜ୍ଜଳ । 

ଏହି ଅଷ୍ଟୋତ୍ତରଶତ ନାମ ଅଗ୍ନିଙ୍କର 
ଚତୁର୍ବିଂଶାଧ୍କ ପାଠ କରେ ଯେଉଁ ନର । 
ଶତ ଅଷ୍ଟୋତ୍ତର ସଂଖ୍ୟା ଗୋଦାନର ଫଳ . 
ଅନାୟାସେ ପ୍ରାପ୍ତ ହୁଏ ସେ ଜନ କେବଳ । 


` ଏକଶତ ବାଜପେୟ ରାଜସୂୟ ଫଳ 


ଅଚିରେ ଲଭଇ ଯେହୁ ପଢ଼େ ଅବିରଳ । 
ହୋମଅନ୍ତେ ଅବା ହୋମ ଆଦ୍ୟେ ପାଠକଲେ 
ବସ୍ସାସହ ଧେ ନୁଦାନ ପୁଣ୍ୟ ଆସି ମିଳେ । 
ପ୍ରତିଦିନ ସନ୍ଧ୍ୟାଦୀପ ଦେବା ସମୟରେ 
ଏହି ନାମାବଳି ଯେବା ଗାଏ ବଦନରେ । 
ତାହାର ଗୃହରେ ପୂର୍ଣ୍ବ ହୁଏ ଧନ ଧାନ୍ୟ 
ପରମ ଲକ୍ଷ୍ମୀ ହୁଅନ୍ତ ତାଠାରେ ପ୍ରସନ୍ନ । 
ସ୍ଵାହା ସ୍ଵଧା ସାବିତ୍ରୀ ଯେ ଗାୟତ୍ରୀ ଶାରଦା 
ତାହାର ଗୃହରେ ବାସ କରିଥାନ୍ତି ସଦା 

ଶିବ ଉମା ଆନନ୍ଦରେ ଥାନ୍ତି ସେହି ବାସେ 
ସର୍ବତୀର୍ଥ ସର୍ବରଷି ସ୍ଥିତ ସେ ଆବାସେ । 
ଇନ୍ଦ୍ରାଦି ଦେବଙ୍କ ସହିତରେ ପ୍ରଜାପତି 
ଏହି ପୁରାଣ ଥ୍ବାର ସ୍ଥାନେ ରହିଥାନ୍ତି । 
ଅଧୁକ ମୁଁ କି କହିବି ହେ ରଷି ମଣ୍ଡଳୀ 
ଅଗ୍ନି ସେବକର ଗୃହ ଅଟେ ଯଜ୍ଞସ୍ଥଳୀ । 
ଅଗ୍ନିକି ନ ପୂଜି ଯେଉଁ ବିପ୍ତ୍‌ ଭୁଞ୍ଜେ ଅନ୍ନ 
ଅଗ୍ନି ମନ୍ତ୍ର ଅଗ୍ନ ଧ୍ୟାନ ଯେଉ ଗୃହ ଶୂନ୍ୟ । 
ସେ ଜନ ଚଣ୍ଡାଳୁ ହୀନ ତା ଗୃହ ଶ୍ମଶାନ 
ଏଥ୍‌ରେ ସଂଶୟ ନାହିଁ ଆହେ ମୁନିଗଣ । 
ଏମନ୍ତ ସୂତଙ୍କ ଉକ୍ତି ଶୌନକାଦି ମେଳେ 
ଶ୍ରବଣ କରି ତାପସେ କୃତ୍ୟ କୃତ୍ୟ ହେଲେ । 
ଅଗ୍ନି ପୁରାଣ ପ୍ରସଙ୍ଗ ସୁଧାରୁ ମଧୁର 
ପଢ଼ିଲେ ଶୁଣିଲେ ସର୍ବ ପାପ ହୁଅ ଦୂର । 
କଣ୍ଣଠ୍ ନିବେଶି ଶୁଣିବେ ଯେ ନାମ ତାଙ୍କର 
ତାଙ୍କ କଳ୍ପଷ ନାଶ୍ଧବେ. ଦେବ ବୈଶ୍ଵାନର । 
କ୍ଷୀର ଖଣ୍ଡବତ ଖଣ୍ଡ ଅଗ୍ନିଙ୍କ ଚରିତ 
ରାଜଦଣ୍ଡରୁ ସେ ରକ୍ଷା କରଇ ତୁରିତ । 
ସାଧୁ ସୁଞ୍ଚ ଜନେ ମୋର ନ ଧରିବେ ଦୋଷ 
ଯାହା ଥୁଲା ଅନୁସରି କରିଲି ପ୍ରକାଶ । 
ହେ ବୈଶ୍ଵାନରଙ୍କ ପାଦେ କୋଟି ନମସ୍କାର 
ଶମନ ଦଣ୍ଡୁ କ୍ଷେତ୍ରକୁ କରିବେ ଉଦ୍ଧାର । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନିଙ୍କର ଅଷ୍ଟୋତ୍ତର 
ଶତ ନାମ ବର୍ଣ୍ଣନେ ନାମ 
ଦ୍ଵାବିଂଶୋଃଧ୍ୟାୟଃ । 
୦ 
ତ୍ରୟୋବଂଶ ଅଧ୍ୟାୟ 
(ସନ୍ଧ୍ୟା, ଗାୟତ୍ରୀ ତତ୍ତ୍ଵ ଓ ବହୁଯଜ୍ଞ 
ପ୍ରସଙ୍ଗ କଥନ ) 
`ଶୌନକ ସୂତଙ୍କୁ ଧୀରେ ବୋଇଲେ ବଚନ 
ଆତମ୍ଭଆଗେ ବ୍ରହ୍ମ ଯଜ୍ଞ କୁହ ତପୋଧନ । 
ସ୍ଵାଧ୍ୟାୟ ବା ବେଦ ପାଠ ସନ୍ଧ୍ୟା ସମାଚାର 
ଚାରି ବେଦ ସହ ଆଦ୍ୟ ମନ୍ତ୍ରର ବେଭାର ।' 
ଗାୟତ୍ରୀ ଶାପ ଉଦ୍ଧାରି ଗାୟତ୍ରୀ ହୃଦୟ 
ଗାୟତ୍ରୀ କବଚ ପଞ୍ଚଗ୍ରାସ ମନ୍ତ୍ରଚୟ । 
ନାରାୟଣ ପୂଜାବିଧ୍‌ ସଞ୍ଚପି କହିବ 
ବ୍ରାହ୍ମଣ ପୁତ୍ର ଯହିରେ ସିଦ୍ଧି ଯେ ଲଭିବ | 
ମାଡ଼ି ଆସୁଅଛି ଦେଖ କଳିକାଳ ଘୋର 
ଛାଡ଼ି ଦେଲେଣି ଯା ଏବେ ଦ୍ଵିଜ କୁଳାଙ୍ଗାର । 
ସେହି ବୈଦିକ ଆଚାର ନିତ୍ୟକମ | ବିଧ୍‌ 
ବଣ୍ଣ୍ରନ କରି ଆମ୍ଭର ଚିତ୍ତ କର ଶୁଝି । 


ଅଗ୍ନି ପୁରାଣ 


ବେଦରେ ବିଶେଷେ ଯାହା ହୋଇଛି ଗଚ୍ଛିତ 
ଯାହା ଅଟେ ମହାମୁନି ବ୍ୟାସଙ୍କ ରଚିତ । 


ସ୍ବଧ୍ଫାୟରେ ରଷିଛନ୍ଦ ଯେମନ୍ତ ବିଧାନ 


ତାହା ଆମ୍ଭ ସମୀପରେ କରନ୍ତୁ ବଖାଣ । 
ଯେବଣ ଦେବତା ଯେଉଁ ବେଦରେ ଅଛନ୍ତି 
ସୂକ୍ଷ୍ମ ଭାବେ ତାହା କହି ଚିତ୍ତ କର ଶାଚ୍ତି । 
ତ୍ରିସନ୍ଧ୍ୟା ଅଟଇ ବ୍ରାହ୍ମଣର ନିତ୍ୟକର୍ମ 
ସନ୍ଧ୍ୟା ତର୍ପଣାଦି ହୀନ ଦ୍ବିଜେ ଶୁଦ୍ରସମ । 
ଏଣୁ ଦୟିନୀ କରୁଛୁ ଆହେ ପୌରାଣିକ 
ସକଳ ବୁଝାଇ କହ କରି ଠିକ ଠିକ | 

ତ ଉବାଚ 
ସୂତ ବୋଲନ୍ତି ଶୁର୍ଣିମା ହେଉ ମୁନି ବୁନ୍ଦ 
ନିତ୍ୟକର୍ମ ବ୍ରାହ୍ମଣର ପରମ ସମ୍ପଦ । 
ସନ୍ଧ୍ୟାତ୍ରୟର ନିତ୍ୟତ୍ସଵ ଆହ୍ନିକ ବିଧାନେ 
ପ୍ରମାଣ ରହିଛି ମହାଭାରତେ ହେ ମୁନେ । 
ଅହରହ ସନ୍ଧ୍ୟାମୁପାସିତ ଶ୍ରୁତି ବାକ୍ୟ 


“ଇତ୍ଯାଦି ଯାହା କି ବିଷ୍ଣୁ ପୁରାଣେ ଉଲ୍ଲେଖ । 


ଜନମ ଅଶୌଚେ କିମ୍ବା ମରଣ ଅଶୌଚେ 
ସାଙ୍ଗୋପାଙ୍ଗ ସନ୍ଧ୍ୟାତ୍ରୟ କରିବାର ସୂଚ୍ଛେ । 
ଦ୍ଵାଦଶୀ ଆଦିରେ ସାୟଂ ସନ୍ଧ୍ୟା ଯେ ନିଷିଦ୍ଧ 
ସନ୍ଧ୍ୟାତତ୍ତେ ଏହିକଥା ହୋଇଛି ପ୍ରସିଦ୍ଧ । 
ଆବର ତନ୍ତ୍ରାନୁସାରେ ଲିଙ୍ଗ ପୁରାଣରେ 
ସଦାଶିବ କହିଛନ୍ତି ଉମାଙ୍କ ଆଗରେ । 
ସନ୍ଧ୍ୟା ସାୟନ୍ତନା କାର୍ଯ୍ୟ ଦ୍ଵାଦଶୀ ଆଦିରେ 
ନ କଲେଟି ନିଶ୍ଚୟ ପଡ଼ନ୍ତି ନରକରେ । 
କେବଳ ଏ ଦିନ ମାନଙ୍କରେ ବିପ୍ରଜନେ 
ସାୟଂସନ୍ଧ୍ୟା ନ କରିବ ଉଚିତ ବିଧାନେ । 
ସନ୍ଧ୍ୟାହୀନ ଦ୍ଵିଜ ଦେହ ଅଶୁଚି ଅଟଇ 
ସକଳବୈଦିକ କର୍ମେ ଯୋଗ୍ୟ ନୁହେଁ ସେହି । 
ସନ୍ଧ୍ୟା ନ କଲା ପ୍ରାଣୀର ବ୍ରତ ` ଲୋପ ହୁଏ 
ପ୍ରାୟଣ୍ଠିତ ଅଭୋଜନେ ସର୍ବ ଦୋଷ ଯାଏ । 
ବେଦମନ୍ତ୍ର ସୂକ୍ତ ଅଧ୍ୟାପନ ଅଟେ ଯେହି 
ସକଳ ଶାସ୍ତ୍ରେ ତାହାକୁ ବ୍ରହ୍ମ- ଯଜ୍ଞ କହି | 
ସନ୍ଧ୍ୟା ଆଦି ନିତ୍ୟକମେଁ ଯଦି କେଉଁ ଦିନ 
ବାଧା ବିଘ୍ନ ପଡ଼ଇଟି କିମ୍ବା ଅତିକ୍ରମ । 
ସ୍ମାର୍ୟପକ୍ଷେ ଇଷ୍ଟ ମନ୍ତ୍ର ଶତବାର ଜପ 
ବୈଷ୍ଣବ ପକ୍ଷେ ସହସ୍ରବାର ଜପ ତପ । 
ନୈମିଭିକ କର୍ମେ ସ୍ମାଉଁପକ୍ଷେ ସସ୍ତବାର 
ବୈଷ୍ଣବ ପଣରେ ଦଶ ସସ୍ତ୍‌ ମନେକର । 
ବହୁ ନିତ୍ଯ ନୈମିଭିକ କର୍ମେ ବାଧା ହେଲେ 
ଦଶସସ୍ର ଜପ ସ୍ମାଉଁ ବିପ୍ର ପକ୍ଷେ ବୋଲେ । 

ପୂର୍ବ ଖଣ୍ଡ 


ଗାୟତ୍ରୀ ଜପହି ପ୍ରକୃତରେ ସନ୍ଧ୍ୟା କହି 
ଏହାର ଆନୁସାଙ୍ଗିକ ମାର୍ଜନାଦି ଯେହି । 
ଯେବଶ ଦ୍ଵିଜ ଗାୟତ୍ରୀ ଜପ ନ କରଇ 
ବ୍ରହ୍ମହତ୍ୟା ପାତକ ସେ ଅଙ୍ଗରେ ବହଇ । 
କ୍ଷତ୍ରୀୟ, ବୈଶ୍ୟ ଦ୍ଧିଜାତି ବ୍ରାହ୍ମଣର ପରି 
ଗାୟତ୍ରୀ ଜପ କରଣେ ପୂର୍ଣ୍ ଅଧ୍କାରୀ | 
ଏହି ତିନି ବର୍ଣ୍ଣ ବିନେ ଶୁଦ୍ର ଅବା ନାରୀ 
ବିଷ୍ଣୁ ମନ୍ତ୍ର ଗ୍ରହଣରେ ହେବେ ଅଧ୍କାରୀ | 
ଗାୟତ୍ରୀ ନ ଜପି ଯେଉଁ ଦ୍ଵିଜ ଭୁଞ୍ଜେ ଅନ୍ନ 
ସେ ଅନ୍ନ ତାହା ପକ୍ଷରେ ବିଷ୍ଠାର ସମାନ । 
ଗାୟତ୍ରୀ ନ ଜପି ଯେବା ଜଳ ପାନ କରେ 
ମୂତ୍ରପାନ ସମ ତାହା ହୁଏ ତା ପକ୍ଷରେ । 
ଏଣୁ ବ୍ରାହ୍ମଣ କ୍ଷତ୍ରିୟ ବୈଶ୍ୟ ବଣ୍ଠତ୍ରୟ 

ତିନି ସନ୍ଧ୍ୟାରେ ଗାୟତ୍ରୀ ଜପିବା ବିଧେୟ । 
ନିତ୍ୟ ଯେ ଗାୟତ୍ରୀ ଦଶଥର ଜପ କରେ 
ଇହ ଜନ୍ମ ପାପ ତାର ଅନାୟାସେ ହରେ । 
ଶତବାର ଜପକଲେ ବ୍ରହ୍ମ ଗାୟତ୍ରୀକୁ 

ପୂର୍ବ ଜନ୍ମ ପାପସବୁ ନ ବାଧେ ତାହାକୁ । 
ଇହଜନ୍ମ ପୂର୍ବଜନ୍ମ କୃତ ଯେତେ ପାପ 
ଶତସଂଖ୍ୟୀ ଗାୟତ୍ଵରୀ ଜପରେ ହୁଏ ଲୋପ । 
ସ୍ତ୍ରୀ ହତ୍ୟା ବ୍ରହ୍ମହତ୍ୟାଦି ମହାପାପ ଯେତେ 
ଗାୟତ୍ରୀ ଜପିଲେ ତାହୀ ନ ରହଇ ଗାତ୍ରେ । 
ସହସ୍ରଥର ଗାୟତ୍ରୀ ନିତ୍ୟ ଜପ କଲେ 
ତିନି ଜନ୍ମର ପାତକ ନାଶ ହୁଏ ଭଲେ । 
ଜନ୍ମ ଅଶୌଚେ ଅଥବା ମରଣ ଅଶୌଚେ 
ଗାୟତ୍ରୀ ଜପ ଛାଡ଼ିବ ନାହିଁ ବୁଝ ସ୍ଵଚ୍ଛେ । 
ଆପଦ କାଳରେ ଗାୟତ୍ରୀକି ଦଶଥର 
ଅବଶ୍ୟ ଜପ କରିବ ଯେହୁ ବିଜ୍ଞ ନର । 
ଗାୟତ୍ରୀ ବିଷୟେ ଆଉ ଯେତେ ଯେତେ କଥା 
ପରେ ପ୍ରକାଶ କରିବି ମହାତ୍ମାଦି ଯଥା । 
ସନ୍ଧ୍ୟା କରିବାର ଫଳ ଶୁଣ ମୁନିଗଣ 
ପୁରାଣରେ ଯାହା କହିଛନ୍ତି ଯମରାଣ । 
ନିୟମ ଆଶ୍ରିତେ ଯେଉଁ ଜନ ସନ୍ଧ୍ୟା କରେ 
ପାଷମୁକ୍ତ ହୋଇଯାଏ ସେ ବ୍ବହ୍ୁ ଲୋକରେ । 
ପ୍ରତିଦିନ ସନ୍ଧ୍ୟା କରେ ଯେଉଁ ମହାମନା 
ପରମେଶ୍ବର ଘେନନ୍ତି ତାର ଉପାସନା । 
ତେଣୁ ଦୀର୍ଘକାଳ ପରମାୟୁ ସେ ଲଭଇ 
ସକଳ ପାପରୁ ତରି ମୋକ୍ଷ ପାଏ ସେହି । 
ମାନବ ସନ୍ଧ୍ୟା ନ କଲେ ଚଣ୍ଡାଳର ସରି 
କୌଣସି ଧର୍ମ କର୍ମରେ ନୁହେଁ ଅଧ୍କାରୀ | 


୭୧ 


ସନ୍ଧ୍ୟା ନ କରିବା ପ୍ରାଣୀ ଅଶୁଚି ନିରତେ 
ଧର୍ମ କର୍ମ ଫଳ ନ ଲଭଇ କଦାଚିତେ । 
ସନ୍ଧ୍ୟାର ଅର୍ଥ ନ ଜାଣେ ଯେଉଁ ଦ୍ବିଜହୀନ 
ସନ୍ଧ୍ୟା ନ କରଇ ଯେଉଁ ଅଧମ ବ୍ରାହ୍ମଣ । 
ଶୁଦ୍ରତ୍ବଵ ଲଭଇ ସେହୁ ଜୀବନ ଦଶାରେ 
ମରଣ ଅନ୍ତେ କୁକୁର ହୋଇ ଜନ୍ମ ଧରେ । 
ନିଜେ ଅଗ୍ନି ଦେବତା ଯେ କହିଛନ୍ତି ଏହା 
ସେହି ଦେବ ବାକ୍ୟ ଶୁଣ ଆହେ ପୁଣ୍ୟନାହା । 

ସନ୍ଧ୍ୟା ଯେନ ନ ବିଜ୍ଞାତା, 

ସନ୍ଧ୍ୟା ନୈବାପ୍ୟୁପାସିତା | 

ଜୀବନ୍ନେବ ଭବେହୂଦ୍ର, 

ମୃତଃ ଶ୍ଵା ଚାଭିଜାୟତେ । 
ଅଗ୍ନିଦେବଙ୍କ ବାକ୍ୟ ଏ ବ୍ୟାସମୁନି ବାଣୀ 
କେବେହେଁ ଅନ୍ୟଥା ନୁହେଁ ଜାଣ ମୁନିଶ୍ରେଣୀ 
ସନ୍ଧ୍ୟା ନ କଲେ ବ୍ରାହ୍ମଣ ହୋଇବ ଦୋରେହା 
ସତ୍ୟ ସତ୍ୟ ସତ୍ୟ ମହାମୁନି ବାକ୍ୟ ଏହା । 
ଏଣୁ ସନ୍ଧ୍ୟା ଆଚରିବେ ଦ୍ବିଜମାନେ ଭଲେ 
ଚଣ୍ଡାଳ ହୋଇବେ ନିଶ୍ଚେ ସନ୍ଧ୍ୟାଦି ନ କଲେ । 
ବ୍ରାହ୍ମଣ ବୋଲି ତାହାଙ୍କୁ ଶାସ୍ତ୍ର ନ କହଇ 
ମହାପାପୀ ଅବ୍ରାହ୍ମଣ ନିଶ୍ଚେ ସେ ଅଟଇ । 
ଛଅ ପ୍ରକାର ଦ୍ରିଜଙ୍କୁ ଅବ୍ରାହ୍ମଣ କହି. 
ସେମାନଙ୍କ ନାମ ଶୁଣ କହୁଅଛି ମୁହିଁ । 
ପ୍ରଥମ ଅବ୍ରାହ୍ମଣ ଯେ ନୃପତି ସେବକ 
ଦ୍ବିତୀୟ ତ୍ରୟୀ, ବିତ୍ରୟୀ, ଶୂଦ୍ରର ପାଚକ | 
ତୃତୀୟ୍‌ ବହୁ ଯାଜକ ପୂଜେ ବାରୁଆଳି 
ଚତୁର୍ଥେ ଗ୍ରାମଯାଜକ ପ୍ରେତାନ୍ଵେ ବୁଜୁଳି । 
ପଞ୍ଚମ ଯେ ସମସ୍ତଙ୍କ ପାଖୁ ବୂରି ନିଏ 
ଷଷ୍ଠ ଅବ୍ରାହ୍ମଣ ସନ୍ଧ୍ୟା ନ କରେ ଯେ ସ୍ନେହେ 
ଏକଥା କହି ଅଛନ୍ତି ଶାତାତପ-ରଷି 
ଏଥୁଁ ବା ଅଧ୍କ ମୁହିଁ କି କହିବି ବେଶି । 
ସବ ଶାସ୍ତ୍ରେ ସର୍ବ ପୁରାଣରେ ସଂହିତାରେ 
ବର୍ଣ୍ଣନ ହୋଇଛି ଏହା ବେଦ ବେଦାନ୍ତରେ । 
ଯେତେ ଆପଦ ବିପଦ ପଡ଼ିଲେ ଅବଶ୍ୟ 
ସନ୍ଧ୍ୟା ନ ଛାଡ଼ିବେ ଦ୍ଵଜେ ହୋଇ ଜ୍ଞାନ ଧ୍ଵଂସ । 
ଧର୍ମ କର୍ମରେ ନିରତ ହୋଇ ତତପର 
ଅବଶ୍ୟ କରିବେ ସନ୍ଧ୍ୟା ଦ୍ବିଜାତି ନିକର । 
କ୍ଷତ ଅଶୌଚରେ ମଧ୍ଯ ସନ୍ଧ୍ୟା ଉପାସନା 
କରିବୀର ଯେ ପ୍ରମାଣ ଅଛି ଶାସ୍ତ୍ର ନାନା । 
ମହାଭାରତ ଯୁଦ୍ଧରେ ଦ୍ରୋଣ ଭୀଷ୍ମ ଆଦି 
କ୍ଷତ ବିକ୍ଷତାଙ୍ଗ ହୋଇ ସୁଦ୍ଧା ନିରବଧ୍‌ । 

୭୨ 


ଛାଡ଼ିପାରି ନ ଥ୍‌ଲେ ସେ ସନ୍ଧ୍ୟା ଉପାସନା 

ଏହିପରି ଦୃଷ୍ଟାନ୍ତ ଅନେକ ମହାମନା । 

ଯଦି ମହା ମହା ଗୁରୁ ନିପାତ ହୁଅନ୍ତି 
ସେଥ୍ପାଇଁ ଯେବେ ଦେହେ ଅଶୌଚ ମଣନ୍ତି। 
ତଥାପି ସନ୍ଧ୍ୟାଦି କାର୍ଯ୍ୟ ନିଷିଦ୍ଧ ନୁହଇ 
ନିଶ୍ଚୟ ସନ୍ଧ୍ୟା ବନ୍ଦନ ବିହିତ ଅଟଇ । ` 
ସନ୍ଧ୍ୟା ଆଦି ନିତ୍ୟକର୍ମେ ନ କରିବ ହେଳା 
ସନ୍ଧ୍ୟା ଉପାସନା କରୁଥ୍ବ ତିନିବେଳା । 
ନିତ୍ୟକର୍ମ ଯୁଥାବିଧ୍‌ ସବ ଅନୁଷ୍ଠାନ 
କରି ନ ପାରିଲେ ଦୋଷ ନୁହଇ ଘଟନ । 
ଆଚମନୀୟର ଜଳ ହୋଇଲେ ଅଭାବ 
ଦୋଷ ନାହିଁ ମନ୍ତ୍ରପାଠ ଅବଶ୍ୟ କର୍ତବ୍ୟ । 
ନିଜ ଶକ୍ତି ଅନୁସାରେ ଯେତିକି ପାରିବ 
ସନ୍ଧ୍ୟା ବନ୍ଦନୀଦି କାର୍ଯ୍ୟ ତେତିକି କରିବ । 
ଶ୍ରୁତି ବଚନ ଅଗ୍ରାହ୍ୟ ନ କରିବ କେବେ 
”ଯହିରେ ଦେବତା ପିତୃ ଅସନ୍ତୋଷ ହେବେ । 
ନ କରିବ ତେମନ୍ତେ ଗର୍ହିତ ଆଚରଣ 
ଶୁଦ୍ଧାଚାରୀର ପ୍ରଧାନ ଅଟେ ନିତ୍ୟକର୍ମ । 
ଯ଼ଦି ସନ୍ଧ୍ୟା ତର୍ପଣାଦି କେହି କରେ ଲୋପ 
ତାହାକୁ ଘୋଟଇ ଆସି ମହା ମହା ପାପ । 
ଆପଦକାଳେ ଆଁପଣ ମନେ ମନେ ଦ୍ଵିଜ 
ବିଧ୍ମତେ ଆଚରିବ ସନ୍ଧ୍ୟା ଆଦି କାର୍ଯ୍ୟ । 
ପରାଧୀନତା ଆଦି ଯେ ଅନୁରୋଧ ଅବା 
ନିଷେଧ ବସ୍ତୁ ବିକ୍ରୟ ଆଦିରେ ଅଥବା । 

: ଶୂଦ୍ରତ୍ପାଦି ପ୍ରାପ୍ତ ହୋଇଥ୍‌ଲେ ହେଁ ବ୍ରାହ୍ମଣ 
ସନ୍ଧ୍ୟା ଉପାସନା କାର୍ଯ୍ୟ କରେ ଅନୁଷ୍ଠାନ । 
ବ୍ରାହ୍ମଣତ୍ଵରୁ ସେ ପ୍ରାଣୀ ନ ହୁଏ ବିଚ୍ୟୁତ 
ଯାଜ୍ଞବଳ୍କ୍ୟ ଆଦି ରଷିମାନଙ୍କର ମତ । 

ସର୍ବାବସ୍ଥୋଃପି ଯୌ ବିପ୍ର, 
ସନ୍ଧ୍ୟୋପାସନ ତପ୍ପରଃ । 
ବ୍ରାହ୍ମଣ୍ୟାଗ୍ୂୂନ ହୀୟତେ, 
ଅନ୍ତ୍ୟଜନ୍ମ ଗତୋଃପି ବା । 
ଏଣୁ ଆଚମନ ଆଦି କରି ନ ପାରିଲେ 
ସନ୍ଧ୍ୟା ପରିତ୍ୟାଗ ନ କରିବ କେବେ ହେଲେ 
ଦିଗ ନିର୍ଣ୍ବୟର କଥା ଶୁଣ ମୁନିଗଣ 
ଦେବ କୀର୍ଯ୍ୟ କଲାବେଳେ ସୁବିଜ୍ଞ ବ୍ରାହ୍ମଣ । 
ପୂର୍ବ ମୁଖ ବା ଉତ୍ତର ମୁଖରେ ବସିବ 
ମାତ୍ର ରାତ୍ରି କାଳେ ଉତ୍ତରକୁ ମୁଖ ଥ୍ବ । 
ସାୟଂ-ସନ୍ଧ୍ୟାର ପଣ୍ଚଢିମ ଦିଗ ବାୟୁକୋଣେ 
ମୁଖ ରଖି ଗାୟତ୍ରୀ ଜପିବ ଶୁଦ୍ଧ ମନେ । 


ଅଗ୍ନି ପୁରାଣ 


ହୋମ କାଯ୍ୟେ ଦିନ ଅବା ରାତ୍ର ସମୟରେ 
ପୂର୍ବ ମୁଖରେ ବସିବ ଯଥା ବିଧାନରେ | 
ଶିବପୂଜା ଶ୍ୟାମାପୂଜା କରିବା ସମୟେ 
ଉତ୍ତରମୁଖେ ବ୍ରାହ୍ମଣ ବସିବ ନିଶ୍ଚୟେ । 
ସଂକଳ୍ପ କାଳେ ବସିବ ଉତ୍ତର ମୁଖରେ 
ଦାନ କାଳେ ପୂର୍ବ ମୁଖେ ବସିବ ବିଧ୍‌ରେ । 
ମାତ୍ର ସ୍ନାନରେ ସଂକଳ୍ପେ ପୂର୍ବମୁଖା ହେବ 
କନ୍ୟା ଦାନରେ ଉତ୍ତର ମୁଖରେ ବସିବ । 
ସାଗ୍ନିକ ପକ୍ଷେ କରିବ ପଶ୍ଚମକୁ ମୁଖ 
ପିତୃ କାର୍ଯ୍ୟରେ ଦକ୍ଷିଣମୁଖୀ ହେବ ଲୋକ । 
ଆସନ ବିଷୟେ ଯାହା ନିୟମ ରହିଛି 
ଏକମନେ ଶୁଣ ତାହା ସଂକ୍ଷେପେ କହୁଛି । 
କାଷ୍ଠ ଆସନେ କି ଅବା ବସ୍ତୁ ଆସନରେ 
ନ ବସିବ ଶୁଭ କର୍ମ କଲା ସମୟରେ । 
କେବଳ ଭୂମିରେ ବସି କର୍ମ ନ କରିବ 
ଠିଆହୋଇ ଦେବକାର୍ଯ୍ୟ କଲେ ବ୍ୟର୍ଥହେବ । 
ଆସନ ଉପରେ ପାଦ ତଳ ନ ରଖିବ _ 
ପ୍ରୌଢ଼ ପାଦ ବୋଲି ଶାସ୍ତ୍ରେ ବର୍ଣ୍ଣିତ ଏ ସର୍ବ । 
ପ୍ରୌଢ଼ ପାଦେ ବସି ନ କରିବ ସ୍ନାନ ଦାନ 
ଆଚମନ ଦେବ ପୂଜା ଦେବ ଅଧ୍ଯୟନ । 
ର୍ରୌଢ଼ ପାଦେ ଉପରକୁ ଜାନୁ ଦୁଇ ରଖି 
ବସିବ ନାହିଁ କଦାପି ଭୋଜନ ପାଇଁକି । 
ଉର୍ଦ୍ଧ ଜାନୁରେ କରିବ ନାହିଁ ତରପଣ 
ଶାସ୍ତ୍ର ପୁରାଣେ ନିଷେଧ ଅଛିଟି ଏମାନ । 
ଅଗତ୍ୟା ବସିବା ପାଇଁ ହେଲେ ଏ ଭାବରେ 
ଆସନେ ନ ରଖି ପାଦ ରଖିବ ଭୂମିରେ । 
ଏଥୁପାଇଁ କନ୍ୟା ସଂ ପ୍ରଦାନ ସମୟରେ 
ବରକୁ ବସାଇଥାନ୍ତି ଏହି ପରକାରେ । 
ଅନେକଙ୍କ ବହନୀୟ କାଷ୍ଠ ବା ପଥର 
ଅଥବା ସଂକୀର୍ଣ୍ଣ ଇଟା | ଭୂମି ପରକାର | 
ଏଥୁ ପ୍ରୌଢ଼ ପାଦେ ବସି କାର୍ଯ୍ୟମାନ କଲେ 
ଦୋଷ ନ ଘଟଇ ବିଷ୍ଣୁ କହିଛନ୍ତି ଭଲେ । 
ସକଳ କର୍ମ ଆରମ୍ଭେ ବିଷ୍ଣୁ ସୁମରିବ 
ବିଷ୍ଣୁ ସ୍ମରିଣ ମନ୍ତ୍ରକୁ ପଠନ କରିବ । 
ଯେହୁ ଯାବତ ମଙ୍ଗଳ ଜନକ ଦ୍ରବ୍ୟର 
ମଙ୍ଗଳମୟ ଅଟନ୍ତି ପ୍ରଭୂ ଚକ୍ରଧର । 
ଅଭୀଷ୍ଟ ଲାଭର ଯେହୁ ପରମ ଉପାସ୍ୟ 
ସକଳ ଅଭୀଷ୍ଟ ଦାତା ଯେଉଁ ଜଗଦୀଶ । 
ସର୍ବ ମଙ୍ଗଳମୟ ଯେ ପୁରୁଷ ଉତ୍ତମ 
କର୍ମ କରିବ ତାହାଙ୍କୁ ଆଚରି ପ୍ରଣାମ । 

ପୂର୍ବ ଖଣ୍ଡ 


ବ୍ରାହୂଣ ଆଦି ସକଳ ଭକତ ମାନବେ 
ନୈମିଭ୍ରିକ ନିତ୍ୟ ସବୁ କର୍ମର ଆରମ୍ଭେ । 
ଅଖିଳ ଜଗତ ବ୍ୟାପୀ ଶଙ୍ଖ ଚକ୍ରଧାରୀ 
ଦ୍ବିଭୂଜ ପୀତବସନ ପରିଧାନକାରୀ । 

ସବ ପାପ ତାପହାରୀ କମଳ ନୟନ 
ଏମନ୍ତ ପ୍ରଭୁଙ୍କୁ ସଦା କରିବ ସ୍ମରଣ । 
କାର୍ଯ୍ୟ କରୁ କରୁ କଥା ପଡ଼େ ଯେବେ 
ନମୋ ବିଷ୍ଣୁ ବୋଲି ଦେବକାର୍ଯ୍ୟରେ କହିବେ 
ସାଧୁଜନମାନଙ୍କର ବାକ୍ୟରେ ମାଧବ 
ସାଧୁଜନମାନଙ୍କର ହୃଦରେ ମାଧବ । 
ସାଧୁଜନମାନଙ୍କର ସକଳ କାର୍ଯ୍ୟରେ 
ମାଧବ ନାମ ସ୍ମରନ୍ତି ସବୁ ସମୟରେ । 
ଅପବିତ୍ର ପବିତ୍ର ବା ସର୍ବ ଅବସ୍ଥାରେ 
ପଦ୍ମଲୋଚନ ହରିଙ୍କି ଯେଉଁ ଜନ ସ୍ମରେ | 
ତାହାର ଅନ୍ତର ଶୁଚି ଅଟେ ସେହି ନର 
ଏଥୁରେ ସଂଶୟ ନାହିଁ ଆହେ ମୁନିବର । 
ବାହ୍ୟ ବୋଲିବାର ଅର୍ଥ ଅଟଇ ଶରୀର 
ଅଭ୍ୟନ୍ତର ଅର୍ଥ ମନ ଅନ୍ତର ଭିତର । 
ବାହ୍ୟ ଅଭ୍ୟନ୍ତର ଯାର ସର୍ବଦା ନିର୍ମଳ 
ସେହି ସିନା ଭକ୍ତ ଶ୍ରେଷ୍ଠ ଜଗନ୍ନାଥଙ୍କର । 
ଏଣୁ ବିଷ୍ଣୁ ସୁମରିବ ମାନବ ଯେମାନେ 
ଦେହ ମନ ତାଙ୍କ ସୁପବିତ୍ର ରାତ୍ର ଦିନେ । 
ଏବେ ଶୁଣ ଆଚମନ ବିଷୟେ ଯା ଅଛି 
ସଂକ୍ଷେପରେ ତୁମ୍ଭ ଆଗେ ଥୋକାଏ କହୁଛି । 
ତାନ୍ତ୍ରିକ ବୈଦିକ ମତେ ଆଚମନ ବିଧ୍‌ 
ସକଳ ଶାସ୍ତ୍ର ପୁରାଣେ ହୋଇଛି ପ୍ରସିଦ୍ଧି । 
ତାନ୍ତ୍ରିକ ଆଚମନ ଯେ ତିନି ପରକାର 
ଶାକ୍ତ, କାଳିକା, ବୈଷ୍ଣବ ଆଚମନ ସାର । 
ଯେଉଁମାନେ ଶାକ୍ତ-ମନ୍ତ୍ରେ ଦୀକ୍ଷିତ ଅଟନ୍ତି 
ଶାକ୍ତ ବୋଲି ସେମାନଙ୍କୁ ଶାସ୍ତ୍ରରେ କହନ୍ତି । 
ଶିବ ମନ୍ତ୍ରେ ଦୀକ୍ଷିତ ଯେବଣ ଜନମାନେ 


ଶୈବ ବୋଲି ସେମାନଙ୍କୁ ଶାସ୍ତ୍ରରେ ବଖାଣେ ।. । 
। ସବ ପ୍ରଥମେ ପ୍ରଣବ ଉଚ୍ଚାରି ବଦନେ 


ବିଷ୍ଣୁ ମନ୍ତ୍ରରେ ଦୀକ୍ଷିତ ହୋଇଥ୍‌ବେ ଯେହି 

ବୈଷ୍ଣବ ବୋଲି ଶାସ୍ତ୍ରରେ ସେମାନଙ୍କୁ କହି । 
ଗଣେଶ ମନ୍ତ୍ରରେ ଯେଉଁ ମାନବେ ଦୀକ୍ଷିତ 
ସର୍ବ ଶାସ୍ତ୍ରେ କହନ୍ତି ତାହାଙ୍କୁ ଗାଣପତ୍ୟ । 

ସୂର୍ଯ୍ୟ ମନ୍ତ୍ରେଯେଉମାନେ ପାଇଥାନ୍ତି ଦୀକ୍ଷା 
ସୌର ବୋଲି ସେମାନଙ୍କୁ ଶାସ୍ତ୍ରେଅଛି ଲେଖା 
ତାନ୍ତ୍ରିକ ସନ୍ଧ୍ୟାକାଳର ଯଥା ବିହିତରେ “୭ 
ଯେ ଯାହା ଇଷ୍ଟ ଦେବତାମାନଙ୍କ ପୂଜାରେ । 


୭୩ 


ଯଥାର୍ଥ ରୂପେ କରିବେ ଆଚମନ ବିଧ୍‌ 
ବିଷ୍ଣୁ ପୂଜାରେ ବୈଷ୍ଣବ- ଆଚମନ ସିଝି । 
ଦ୍ବିଜାତି ସ୍ତ୍ରୀ ଶୂଦ୍ର ଆଦି ସବୁଙ୍କ ପକ୍ଷରେ 
ତାନ୍ତ୍ରିକ ଆଚମନ ଯେ ସମାନ ଶାସ୍ତ୍ରରେ । 
ଶାନ୍ତ ଆଚମନ ବିଧ୍‌ ସଂକ୍ଷେପରେ ଶୁଣ 
ପ୍ରଥମରେ କରିବ ପ୍ରଣବ ଉଚ୍ଚାରଣ । 
ତଦନ୍ତେ ଆତ୍ମ ତତ୍ଵ୍ବାୟ ସ୍ଵାହା ଉଚ୍ଚାରିବ 
ବିଦ୍ୟାତତ୍ତ୍ଵ ଶିବତତ୍ତ୍ଵ ତେସନେ କହିବ । 
ଏହି.ତିତି ମନ୍ତ୍ରେ ଜଳପାନ ତିନି ଥର 
ଉଣା ଅଧ୍କ ନୋହିବ ଗଶ୍ଜୁଷ ମାତର ! 
ଯେଉଁ ପରିମାଣ ଜଳ ହସ୍ତରେ ଘେନିବ 
ତାହା କହୁଅଛି ଶୁଣ ହେ ତାପସ ସର୍ବ । 
ଗୋକର୍ଣ୍ଣରାକୃତି ହସ୍ତେନ 
ମାଷ ମଗ୍ନ ଜଳଂ ପିବେନ୍‌ । 
ତନ୍ୟୁନମଧ୍କଂ ପୀତ୍ସା 

ସୁରାପାନ ସମଂ ଭବେତ୍‌ ॥ 
ଗୋରୁ କର୍ଣ୍ଣ ଆକୃତିରେ ହସ୍ତକୁ ' କରିବ 
ବିରି ବୁଡ଼ିବାର ଭଳି ଜଳକୁ ରଖିବ । 
ଇଷ୍ଟ ମନ୍ତ୍ର ଅନୁସାରେ କରିବ ତା ପାନ 
ଉଣା ଅଧ୍କ ହୋଇଲେ ମଦ୍ୟପାନ ସମ । 
ଆଚମନର ଲକ୍ଷଣ ଅଟେ ଏହିପରି “୭ 
ଆବର କହୁଛି ଶୁଣ ଆହେ ତପଚାରୀ । 
ସ୍ତ୍ରୀ, ଶୂଦ୍ରମାନେ ଓଷ୍ପରେ ଜଳ ଛିଟା ଦେବେ 
ଦ୍ବିଜମାନେ ଓଷ୍ଠାଧର ମାର୍ଜନା କରିବେ । 
ଆତ୍ମତତ୍ତ୍ଵ, ବିଦ୍ୟାତତ୍ତ୍ଵ, ଶିବତତ୍ତ୍ଵ ଅର୍ଥ 
ପ୍ରଛନ୍ନ ଭାବେ କହୁଛି ଶୁଣ ହେ ଯଥାର୍ଥ । 
ଆତ୍ମତତ୍ତ୍ଵଚ ଜୀବତତ୍ତ୍ଵ, ବିଦ୍ୟାତତ୍ତ୍ଵ ଜ୍ଞାନ 
ଶିବତତ୍ତୁ, ପରମାତ୍ମା, ଅର୍ଥ ଏ ପ୍ରମାଣ | 
ଭାବାର୍ଥ ଏହାର ପୁଣି ଅଟଇ ଏସନ 
ଜୀବାତ୍ମା ଜ୍ଞାନକୁ ଲଭି ଶିବେ ହେଉ ଲୀନ । 


ଏବେ ଶୁଣ ମୁନିଗଣ ସ୍ଥିରକରି ମନ 


ବୈଷ୍ଣବ ଆଚମନଟି ଯେମନ୍ତ ବିଧାନ । 


କେଶବାୟ ନମଃ ବୋଲି କହିବ ବିଧାନେ । 
ଶ୍ରୀ ନାରାୟଣାୟ ନମଃ ତଦନ୍ତେ କହିବ 
ମାଧବାୟ ନମଃ ଗୁଣି ଶେଷେ ଵଖାଣିବ । 
ପ୍ରତି ମନ୍ତ୍ର ଉଢ୍ଚାରଣେ ସେ ଜଳ ଗଣ୍ଡୁଷ 


`ପାନ କରୁଥ୍ବ ଜାଣ ଚିନି ପୀତବାସ | 


ଜଳ ଗଣ୍ଡୁଷ ଯେ ପୀନ ହେବ ତିନିଥର 
ଗୋବିନ୍ଦ ବିଷ୍ଣୁ ମନ୍ତ୍ରରେ ପଖାଳିବ କର । 

୭୪ 


ଗୋବିନ୍ଦାୟ ନମଃ ଯେ ବିଷ୍ଣବେ ନମଃ ଜାଣ 
ହସ୍ତ ପ୍ରକ୍ଷାଳନ ମନ୍ତ୍ର ଏହିଟି ପ୍ରମାଣ । 
ମଧୁସୁଦନାୟ ତ୍ରିବିକ୍ରମାୟ ନାମେଣ 

ଓଷ୍ଠ ଅଧରକୁ ଭଲେ କରିବ ମାର୍ଜନ | 
ବାମନ, ଶ୍ରୀଧର ମନ୍ତର ମୁଖ ସମାର୍ଜନ 
ହୃଷିକେଶ ମନ୍ତ୍ରେ ବେନି ହସ୍ତ ପ୍ରକ୍ଷାଳନ । 
ପଦ୍ମନାଭ ମନ୍ତ୍ରେ ପାଦେ ସଲିଳ ପ୍ରୋକ୍ଷଣ 
ଦାମ୍ବୋଦର ମନ୍ତ୍ରେ ଜଳ ମସ୍ତକେ ସିଞ୍ଚନ । 
ସଙ୍କର୍ଷଣ ମନ୍ତ୍ରେ ମୁଖ ସ୍ପରଶ କରିବ୍‌. 
ବାସୁଦେବ ମନ୍ତ୍ରେ ଦକ୍ଷ ନାସିକା ଛୁଇଁବ । 
ପ୍ରଦ୍ୟୁମ୍ନ- ମନ୍ତ୍ରରେ ବ୍ରାମ ନାସିକା ସ୍ପରଶ 
ଅନିରୁଦ୍ଧ ମନ୍ତ୍ରେ ସ୍ପର୍ଶ ଦକ୍ଷନେତ୍ର ଦେଶ । 
ବାମ ନେତ୍ର ସ୍ପର୍ଶ ପୁରୁଷ୍ଣୋତ୍ତମ ମନ୍ତ୍ରେଣ 
ଅଧୋକ୍ଷଜ ମନ୍ତ୍ରରେ ଛୁଇବ୍‌ ଦକ୍ଷ କଣ୍ଠ । 
ନୃସିଂହ ମନ୍ତ୍ରରେ ବାମ କ ୍ଣ୍ଣକୁ ଛୁଇଁବ 
ଅବ୍ୟୁତ଼ ମନ୍ତ୍ରେ ନାଭିକି ସ୍ମରଶ କରିବ । 
ଜନାର୍ଦ୍ଦନ ମନ୍ତ୍ର ପଢ଼ି ଛୁଇଁବ ହୃଦକୁ - 
ଉପେନ୍ଦ୍ର ମନ୍ତ୍ରେ ଛୁଇଁବ ନିଜ ମଗ୍ତକକୁ । 
ହରି ମନ୍ତ୍ରେ ସ୍ପର୍ଶବ ଦକ୍ଷିଣ ବାହୁ ମୂଳ 
ବିଷ୍ଣୁ ମନ୍ତ୍ରେ ବାମ ବାହୁ ଛୁଇଁବ କେବଳ । 
ଏମନ୍ତେ ବୈଷ୍ଣବ ଆଚ଼ମନର ବିଧାନ 

ସୂତ ବଖାଣିଲେ ସର୍ବ ମୁନି ସନ୍ନିଧାନ । 
ସଂକ୍ଷେପରେ ସନ୍ଧ୍ୟାତତ୍ତ୍ଵ ହୋଇଲା ପ୍ରକାଶ 
ଅଗ୍ନିପୁରାଣ କଥା ଯେ ସୁଧାମୟ ରସ | . 
ନୈମ୍ମିଷା ବନବାସୀଙ୍କ ପାଦରଜ ଆଶେ 
ପୁରାଣ ପ୍ରବନ୍ଧ ଭାଷା ଛନ୍ଦେ ମାତ୍ର ଭାଷେ । 
ମହାମୁନି ବ୍ୟାସଦେବଙ୍କର ମୂଳ ଗ୍ରନ୍ଥ 
ଶ୍ଳୋକର୍‌ ଯେ ଅନୁବାଦ ପଦ ସୁଲଳିତ । 
ପାଠକରି ତୋଷ ହୁଅ ସୁଜ୍ଞଜନମାନେ 
ଗୀତଛନ୍ଦେ ଦିନହୀନ କ୍ଷୈତ୍ରବାସୀ ଭଣେ ।. 


ଇତି ଶ୍ରୀ ଅଗ୍ନି ପୁରାଣେ ବ୍ହୁଯଜ୍ଞପ୍ରସଙ୍ଗେ ସନ୍ଧ୍ୟା 
ଗାୟତ୍ରୀ ଆଚମନାଦି ତତ୍ତ୍ଵ ବର୍ଣ୍ଣନେ 
ନାମ ତ୍ରୟୋବିଂଶୋଧ୍ଯାୟଃ । 
` 
ଚତୁର୍ବିଂଶ ଅଧ୍ୟାୟ 
( ବ୍ରାହୃଣମାନଙ୍କର ତିଳକ ବର୍ଣ୍ରନ ) 
ରଷି ଉବାଚ 
ସୂତଙ୍କୁ ପୁଛନ୍ତି ଶୌର୍ନକାଦି ମୁନିବର 
କୁହ କୁହ ରଷିବର ଏକ ସମାଚାର | 
ପ୍ରଧାନ କ୍ରିୟା ଯେ ନିତ୍ୟକର୍ମ ବ୍ରାହ୍ମଣର 
ସ୍ନାନ ଅନ୍ତେ ତର୍ପଣାଦି ଯେମନ୍ତ ବେଭାର । 
ସେ ତିଳକମାନଙ୍କର ଯେ ବିଧ୍‌ ବିଧାନ _ 
ସଂକ୍ଷେପି କୁହହେ ବାରେ ସୂତ ତପୋଧନ । 


ଅଗ୍ନି ପୁରାଣ 


ସୂତ ଉବାଚ 
ତାହାଙ୍କ ବଚନ ଶୁଣି ସୂତ ପୌରାଣିକ 
ମଧୁର ସ୍ଵରେ ବଖାଣ କଲେ ଠିକ ଠିକ | 
ଶୁଣନ୍ତୁ ହୋ ମୁନିଗଣମାନେ ଧୀର ଚିତ୍ତେ 
ବ୍ରାହ୍ମଣ ତିଳକ ବିଧ୍‌ ଅଟଇ ଯେମନ୍ତେ । 
ସ୍ନାନ ତର୍ପଣାନ୍ତେ ବିପ୍ର ସ୍ଵ ଗୃହେ ପ୍ରବେଶି' 
ଶୁଦ୍ଧ ଆସନରେ ଯଥା ବିଧ୍‌ ମତେ ବସି । 
ପଞ୍ଚଯଜ୍ଞ ଅନ୍ତର୍ଗତେ ଦେବ ଯଜ୍ଞ ସାରି 
ତ୍ରିପୁଣ୍ଡ ତିଳକ ସେହି ଭସ୍ମେ ଯନ୍ଦ କରି । 
ତାପରେ ପଞ୍ଚ ଅଥଚ ଦ୍ବାଦଶ ତିଳକ. 


| ଲିହିବ ଆପଣା ଅଙ୍ଗେ ହୋଇଣ ନିର୍ଭୀକ । 


ଭସ୍ମ ଧାରଣର ମନ୍ତ୍ର ବଦନେ ଉଚ୍ଚାରି 
ଲଲାଟ ବାହୁ ହୃଦୟ ମଧ୍ଯେ ଯାଇକରି । 
ଦେବ ଯଜ୍ଞର ଭସ୍ମକୁ କରିବ ଧାରଣ 

ପଞ୍ଚ ତିଳକର ବିଧ୍‌ କହୁଅଛି ଶୁଣ । 
ଲଲାଟରେ ବାସୁଦେବ, ନାମ ନ୍ୟାସକରି 
କଣ୍ଢେ ବିଷ୍ଣୁ ନାମଗୋଟି ବଦନେ ସୁମରି । 
ପ୍ରଦ୍ୟୁମ୍ନ ଅନିରୁଦ୍ଧ ଏ ନାମ ବାହୁ ଯୁଗେ . 
ଶ୍ରୀ ଅଚ୍ୟୁତ ନାମକୁ ନ୍ୟାସିବ ହୃଦ ଭାଗେ । 
ପ୍ରତି ମନ୍ତ୍ର ଆଦ୍ୟେ ପ୍ରଣବକୁ ଉଚ୍ଚାରିବ 
ଅନ୍ତେ ନମଃ ବୋଲିକରି ମୁଖରେ ଭଣିବ । 
ସେ ଉତ୍ତାରୁ ବେନି ହସ୍ତ ଧଉତ ଜଳକୁ 
ନାରାୟଣ ମନ୍ତ୍ରେ ସିଞ୍ଚ୍‌ ହେବ ମସ୍ତକକୁ । 


ଚଚନ୍ଦନରେ ଯେତେବେଳେ ତିଳକ ଘେନିବ 


ଏମନ୍ତ ପ୍ରକାର ବାକ୍ୟ ବଦନେ ଭଣିବ । 
କାନ୍ତିଂ ଲକ୍ଷ୍ମୀ ଧୃତି ସୌଖ୍ଯଂ “ 
ସୌଭାଗ୍ୟମତୁଳଂ ମନ । 
ଦଦାତୁ ଚନ୍ଦନ ଖତ୍ଯଂ, 
ସତତଂ ଧାରୟାମ୍ୟହଂ ॥ 
ଚନ୍ଦନ ଧାରଣେ ମହା ପୁଣ୍ୟ ଯେ ମିଳଇ 
ଶରୀର ପବିତ୍ର ହୁଏ ପାପ ନାଶ ଯାଇ । 
ସକଳ ଆପଦମାନ ହୁଅଇ ହରଣ 
ଚନ୍ଦନ ତିଳକ ସର୍ବ ଶୁଭ କରେ ଦାନ । 
ଶ୍ରୀବୂଦ୍ଧି ହୂଅଇ ସୁଖ ସମ୍ପଦ ପ୍ରାପତ 
ଚନ୍ଦନ ଚିତା ଗ୍ରହଣେ ଘଟଇ ଏମନ୍ତ । 
ମନ୍ତ୍ର ଉଚ୍ଚାରି କରିବ ଚନ୍ଦନ ଧାରଣ 
ନୋହିଲେ ଚନ୍ଦନ ଘେନିବୀରେ ଅକାରଣ । 
ତିଳକ ଧାରଣ ମନ୍ତ୍ର ବ୍ରାହ୍ମଣରଂ ଯାହା 
ହେ ତାପସବୃନ୍ଦ ସବେ ଶୁଣ ଏବେ ତାହା । 
କେଶବାନନ୍ତେ ଗୋବିନ୍ଦ, 
ବରାହ. ପୁରୁଷୋତ୍ତମ । 

ପୂର୍ବ ଖଣ୍ଡ 


ପ୍ରଣ୍ୟଂ ଯଶସ୍ୟ ମାୟୁଷଂ, 
ତିଳକଂ ମେ ପ୍ରସୀଦ ତୁ ॥ 
ଏମନ୍ତ ବାକ୍ୟ ଉଚ୍ଚାରି ତିଳକ ଘେନିବ 
ପୁଣ୍ୟ ଯଶପରମାୟୁ ଧନ ବୂତ୍ଧି ହେବ । 
ଭସ୍ମ ତିଳକ ବିଧାନ ଶୁଣ୍‌ ମୁନିଗଣ 
ଇଷ୍ଟଦେବ ଅଗ୍ନିପୂଜା କରି ସମାପନ । 
ଅଗ୍ନିଙ୍କ ଶଶାନ କୋଣେ ଦୁଗ୍‌ଧ ଢାଳିଦେବ 
ସେହି ଭସ୍ମନେଇ ଭଲେ ଘୃତରେ ଗୋଳିବ । 
ଅନାମିକା ଅଙଟ୍ଟୁଂଳିରେ ଗ୍ରହଣ କରିଣ 
ପ୍ରଥମେ ଅଗ୍ନିଙ୍କି ଚିତା କରିବ . ପ୍ରଦାନ । 
ତଦନ୍ତରେ ଦେବତାମାନଙ୍କୁ ଚିତା ଦେବ 
ବ୍ରାହ୍ମଣମାନଙ୍କୁ ପୁଣି ତିଳକ ଅର୍ପିବ । 
ସବ ଶେଷରେ ନିଜର ପଞ୍ଚାଙ୍ଗରେ ଜାଣ 
ମନ୍ତ୍ର ପଢ଼ି ଯଥା ବିଧ୍‌ କରିବ ଲେପନ । 
ତିଳକ ଧାରଣ ଅନ୍ତେ ଅଗ୍ନିମୁଖେ ପୁଣ 
ଶୁଦ୍ଧ ଜଳ ଦେଇ ଭଲେ କରିବ ପ୍ରଣାମ । 
ସେକାଳେ ଅଗ୍ନି ଦେବଙ୍କୁ ପ୍ରାର୍ଥନା କରିବ 
ସ୍ଵସ୍ଥାନକୁ ଯାଅ ବୋଲି ବିନୟେ ଭଣିବ । 
ବୋଲିବ ହେ ଅଗ୍ନି ତୁମ୍ଭେ ହୋଇ ସୁପ୍ରସନ୍ନ 
ମୋର ଶୁଭ ବାଞ୍ଚା କର ସମୁଦ୍ରେ ଗମନ । 
ପୃଥ୍ବୀ ଦେବୀଙ୍କି କରଯୋଡ଼ି ଜଣାଇବ 
ଯେ ପୃଥ୍ବୀ ଶୀତଳତା କର ଅନୁଭବ | 
ଏତେ ବୋଲି ପୃଥ୍‌ବୀଙ୍କି ଦଧ୍‌ ସମର୍ପିବ 
ଭକ୍ତିଭରେ ତାଙ୍କୁ ଭଲେ ପ୍ରଣାମ କରିବ । 
ପ୍ରଥମେ ଅଗ୍ନିଙ୍କ ମୁଖେ କ୍ଷୀର ଶେଷ ନୀର 
.ଏମନ୍ତେ ଅଗ୍ନି ପୂଜନ ଜାଣ ମୁନିବର | 
ସଂକ୍ଷେପେ କହିଲି ବିପ୍ର ତିଳକ ବିଧାନ 
ଶୁଣିଲ ତ ଏ ବିଷୟ୍‌ ହେ ତାପସଗଣ | 
ତିଳକ ବିହୀନେ କର୍ମ ଯେତେ ସବୁ ବ୍ୟର୍ଥ 
ଏଣୁ. ତିଳକ ଘେନିଣ କର୍ମେ ହେବ ରତ | 
ସ୍ନାନ ଉତ୍ତାରେ ତିଳକ ଧାରଣ ନ କଲେ 
ଯଜ୍ଞଦାନ ଜପହୋମ ବାଧା କାଳେ କାଳେ । 
ତିଳକ ନ କରି ବେଦପାଠ ଅକାରଣ 
ନିଷ୍ଣଳ ହୁଅଇ ସନ୍ଧ୍ୟା ପୂଜାଦି ବନ୍ଦନ । 
ସ୍ନାନ ଅନ୍ତେ ପିତୃ ତର୍ପଣଟି ଅଟେ୍‌ ବିଧୂ 
ଦେବ ପିତୁଙ୍କ ପ୍ରସାଦେ ସର୍ବ କାର୍ଯ୍ୟସିବ୍ଧି । 
ସଂକ୍ଷେପେ କହିଲି ବିପ୍ର ତିଳକ ବିଧାନ 
ସ୍ଵୟଂ ଯାହା କହିଛନ୍ତି ଦେବ ହୃତାଶନ । 
ସୂତଙ୍କ ଭକତି ଶୁଣି ମୁନିମାନେ ତୋଷ 
ସେ ସାଧୁ ପୟରେ କ୍ଷୈତ୍ରମୋହନର ଆଶ । 


ଇତି ଶ୍ରୀ ଅଗ୍ନି ପୁରାଣେ ବ୍ରାହ୍ମଣ 
ତିଳକାହ୍ନିକ ବିଧ୍‌ ବର୍ଣ୍ଣନେ ନାମ 
ଚତୁର୍ବିଂଶୋଃ୍ଯାୟଃ । 
-ୌ-- ୦ ହଲ 


୭୫ 


ପଞ୍ଚବିଂଶ ଅଧ୍ୟାୟ 
( ସାଂକ୍ଷେପିକ ଅଗି ପୂଜା ନିର୍ଣୟ ) 
ଶୌନକ ଉବାଚ 
ଏହାପରେ ଶୌନକାଦି ମୁନି ତୋଷଭରେ 
ପଚାରିଲେ ପୌରାଣିକ ସୂତଙ୍କୁ ସାଦରେ । 
ସୂକ୍ଷ୍ମେ ଅଗ୍ନି ପୂଜା କଥା କହ ଆହେ ସୂତ 
ଯାହାଙ୍କ ଅର୍ଚ୍ଚନେ ପାପ ହୁଏ ଭସ୍ମୀଭୂତ । 
ହୋମ ଆଦି କାର୍ଯ୍ୟେ ଅଗ୍ନି ପୂଜନ ବ୍ୟବସ୍ଥା 
କିପରି ଅଟଇ ଏବେ ପ୍ରକାଶ କର ତା । 
ଶୌନକ ମୁନିଙ୍କ ବାଣୀ ଶୁଣି ମନ୍ଦେ ହସି 
କହି ଆରମ୍ଭିଲେ ତହୁଁ ବିଜ୍ଞ ସୂତ ରଷି । 
ସୂତ ଉବାଟ 
ଶୁଣ ହେ ମୁନି ପୁଙ୍ଗବ ମନ କରି ସ୍ଥିର 
ସଞ୍ଚପି କହୁଛି ଅଗ୍ନି ପୂଜା ସମାଚାର । 
ଆବାହନ ଆଦି କାଯ୍ୟ କରି ସମାପନ 
ପାଠ କରିବ ଆନନ୍ଦେ ଅଗ୍ନିଙ୍କ ସ୍ତବନ । 
ଧ୍ପାନ ମନ୍ତ୍ର ବିଧ୍ମତେ ମୁଖେ ଉଚ୍ଚାରିବ: 
ପୂଜାର ସାମଗ୍ରୀମାନ ଯୋଗାଡ଼ି ରଖିବ । 
ମନ୍ତ୍ର ଗାୟତ୍ରୀ ସହିତେ ପଠନ ଉତ୍ତାରେ 
ନମସ୍କାର ଆଚରିବ ଭକତି ଅନ୍ତରେ । 
ତଦନ୍ତେ ଗନ୍ଧ ପୁଷ୍ପରେ କରିବ ଅର୍ଚ୍ଚନ 
ପ୍ରଣବ ସଙ୍ଗରେ ବୀଜମନ୍ତ୍ର ଉଚ୍ଚାରିଣ । 
ଦ୍ରୀଂ ବ୍ରହ୍ମ ମୂର୍ତୟେ ନମଃ ବୋଲିଣ ମୁଖରେ 
ପୂଜା କରି ଉଚ୍ଚାରିବ ପୁଣି ତଦନ୍ତରେ । 
ହେ ଚୈତନ୍ୟମୟ ଅଗ୍ନି ହେ ପିଙ୍ଗଳବର୍ଣ୍ଣ 
ବିନାଶ କର ହେ ଦେବ ସର୍ବ ବିଘ୍ନମାନ । 
ସକଳ ପାତକ ରାଶି କର ବିଦଗଧ 
ସକଳ ଖାଦ୍ୟ ପଦାର୍ଥ ଜୀର୍ଣ୍ଣକର ମଧ୍ଯ । 
ହେ ସର୍ବଜ୍ଞ ହୋମ ଆଦି ଯେ କରି ନିକର 
କୃପାବହି ସର୍ବ ଶୁଭେ ମୋତେ ଆଜ୍ଞାକର । 
ଏମନ୍ତ ପ୍ରାର୍ଥନା ବାକ୍ୟେ କରିବ ବନ୍ଦନ 
ସର୍ବଭକ୍ଷ ଅଗ୍ନି ଯେହ୍ନେ ହେବେ ସୁପ୍ରସନ୍ନ । 
ଅଗ୍ନି ପ୍ରଜ୍ଵଳିତଂ ବନ୍ଦେ 
ଜାତବେଦଂ ହୁତାଶନ । 
ସ୍ବୁବର୍ଣ୍ଣ ବର୍ଣ୍ଣଂ ମମଳଂ “` 
ସବଜ୍ଞ ବିଶ୍ଵତୋମୁଖମ୍‌ । 
ପ୍ରଜ୍ପଳିତ ଜାତବେଦ ସୁବର୍ଣ୍ଣର ଦୁ ଦ୍ୟୁତି 
ସବକାଳେ ତୁମ୍ଭେ ସବ ତେଜ ଅଧ୍ପତି । 
ହୋମ, କରିବାର ଦ୍ରବ୍ୟ ଭୁଞ୍ଜ ଆନନ୍ଦ୍ରରେ 
ନିର୍ମଳ ପବିତ୍ରମୟ ପ୍ରଦୀପ୍ତ ଭାବରେ । 

ହେ ବିଶ୍ଵତୋମୁଖ ଅଗ୍ନିଦେବ ହୃତାଶନ 
ସୁପ୍ରସନ୍ଚ ମନେ ଘେନ ମୋହର ପ୍ରଣାମ । 
ହେ ଅଗ୍ନେ ହେ ଲୋହିତୀକ୍ଷ ତୁମ୍ଭର ଯେ ତେଜ 
ଅଖିଳ ଜଗତେ ସଦା ହୋଇଛି ବିରାଜ । ` 
ସମୁଦ୍ର ମଧ୍ଷେ ବଡ଼ବାନଳ ସ୍ଵବରୂପରେ . 
ବୈଶ୍ଵାନର ରୂପେ ସର୍ବ ପ୍ରାଣୀଙ୍କ ଜଠରେ । 
ଆହାର୍ଯ୍ୟ ରୂପେଣ ସଦା ଅନ୍ନେ ଅଧ୍ଷ୍ଠିତ 
ବୈଦ୍ୟୁତାଗ୍ନ ରୂପେ ସର୍ବେ ଉଦକରେ ସ୍ଥିତ । 
ଶୌର୍ଯ୍ୟଗ୍ନି ରୂପରେ ଯୁଦ୍ଧେ ତୁମ୍ଭେ ଦିବ୍ୟକାନ୍ତି 
ବୈଷ୍ଣବାଗ୍ନି ରୂପେ ଲକ୍ଷ୍ମୀ ପାଦେ ଅବସ୍ଥିତି । 
ଶୈବାଗ୍ନିରୂପେ ଶିବ ଲଲାଟେ ବିରାଜ 
ଦେବାଗ୍ନି ରୂପେ ଅମ୍ବିକା ଶରୀରେ ଯେ ତେଳ । 
ସେହିତେଜେ ଘୃତରୂପ ଯେ ରସ୍‌ ସଞ୍ଚୂତ 
ସେ. ମଧୁମୟ ରସକୁ ଭୋଗ କରୁ ନିତ୍ୟ | 
ହେ ଜ୍ଵଳନ ବୀତିହୋତ୍ର ବହ୍ନି ଧନଞ୍ଜୟ. 

. ଏଥ୍‌ ରହି ସିଦ୍ଵ୍‌ କର ସର୍ବ କର୍ମାଚୟ | 

ଅତ୍ର ଅଧ୍ଷ୍ଠାନ କରି ମମ ପୂଜା ଘେନ 
ଏମନ୍ତ ବୋଲି ଅଗ୍ନିଙ୍କି କରି ଆବାହନ । 
ମୂଳ ମନ୍ତ୍ରେଣ ପୂଜିବ ପଞ୍ଚ ଉପଚାରେ “ 
ଗନ୍ଧ ପୁଷ୍ପ ଧୂପ ଦୀପ ନୈବେଦ୍ଯ ସମ୍ଭାରେ । 
ଏଷ ଗନ୍ଧ ଅଗ୍ନୟେ ନମସ୍ତେ ଆଦି କହି 
ଗନ୍ଧ ପୁଷ୍ଠାଦି ଅର୍ପିବ ହୃଦେ ଭକ୍ତି ବହି । 
ଅଗ୍ନେହିଣ୍ୟାଦି-ସପ୍ତଜିହ୍ନାଭ୍ୟୋ ଉଚ୍ଚାରି 
ନମଃ ଶବ୍ଦ ପ୍ରୟୋଗ କରିବ ଭଲ୍ତି ଭରି । 
ଏହିରୂପେ ଅଗ୍ନି ଷଡ଼ଙ୍ଗେଭ୍ୟୋ ନମଃ ଆଦି 
ଅଷ୍ଟମୂର୍ି ଅଷ୍ଟଶକ୍ତି ଯତନେ ଆରାଧ୍‌ | 
ଅଷ୍ଟନିଧ୍‌ ଦଶଦିଗପାଳଙ୍କ ସହିତେ 

ଶୂଳବ୍ରଜ ଆଦି ଶସ୍ତ୍ରେ ନମିବ ତ୍ଵରିତେ । 
କୁଶ ଘୃତ ଆଦି ଦ୍ରବ୍ୟ ଅଗ୍ନି ମୁଖେ ଦେବ 
ମୂଳ ମନ୍ତ୍ରେ ଆଦ୍ୟେ ଢାଳି ସନ୍ତୋଷ କରିବ 


ଅଗ୍ନି ପୁରାଣ 


ଓଁ ଅଗ୍ନେୟ ସ୍ଵାହା ବୋଲି ଅପିବ ଆହୁତି 
ବାମ ଦକ୍ଷିଣ ଲଲାଟେ ନେତ୍ର ଭାଗ ଚିନ୍ତି । 
ବିଧାନରେ ଅଗ୍ନି ମୁଖେ ହୋମ ଆରମ୍ଭିବ 
ତଦନ୍ତେ ମହା ଆହୁତି ହୋମକୁ କରିବ । 
ପ୍ରଣବର ସହିତ ଭୂଃ ଭୂଁବଃ ସ୍ଵଃ ଉଚ୍ଚାରି 
ସ୍ଵାହା ବୋଲି ମାତ୍ର ତିନି ଥର ହୋମ କରି । 
ଗନ୍ଧି ପୁଷ୍ପେ ପୀଠଦେବତାଭ୍ୟୋ ନମଃ କହି 
ଅଗ୍ନିରେ ପୂଜା କରିବ ଇଷ୍ଟଦେବ ଯେହି । 
ଯେ ଅଙ୍ଗ ଦେବତା ଆବରଣ ଦେବତାଙ୍କୁ 
ସ୍ଵାହା କହିଣ ଆହୁତି ଅର୍ପିବ ତାହାଙ୍କୁ । 
ପ୍ରକୃତ ହୋମ ସଂକଳ୍ପ କରିବ ତଦନ୍ତେ 
ବିଷ୍ଣୁ ରୋଂ ତତ୍‌ ସତ୍‌ ଉଚ୍ଚାରିଣ ବିଧ୍ମତେ । 
ହୋମର ସକଳ କାର୍ଯ୍ୟ ଯତନେ ସାରିବ 
ସର୍ବ ଶେଷେ ମୂଳମନ୍ତ୍ରେ ପୂର୍ଣ୍ଣାହୁତି ଦେବ । 
ଅଗ୍ନିଙ୍କ ଶାନ କୋଣେ ଦୁଗ୍‌ଧ ନିକ୍ଷେପିଣ 
ସେ ଭସ୍ମ ଅଙ୍ଗେ ଲିହିବ ତିଳକାଦି ଚିହ୍ନ ।` 
ଏମନ୍ତେ ସଂକ୍ଷେପେ ଅଗ୍ନି ପୂଜାର ବିଧାନ 
ସୂତ କହିଲେ ସକଳ ମୁନି ସନ୍ନିଧାନ । 
ନମୋ ନମୋ ଜାତଦେବ ନମୋବେଶ୍ଵାନର 
ତବ ପାଦପଦ୍ମେ ସଦା ମନ ରହୁ ମୋର । _ 
କୃପା ନେତ୍ରେ ବାରେ ମାତ୍ର ଏ ଦୀନକୁ ଚାହିଁ: 
ଭବ ପାରାବାରୁ କର ଅଗ୍ନି ଦେବ ତ୍ରାହି । 
ଇଷ୍ଟ ଦେବୀଙ୍କର ପାଦପଦ୍ମେ କରି ଧ୍ଯାନ 
ଅଗ୍ନି ପୁରାଣ. ଲେଖଇ କ୍ଷେତ୍ରବାସୀ ଦୀନ । 
ଇତି ଶ୍ରୀ ଅଗ୍ନି ପୁରାଣେ ପୂର୍ବ ବିଭାଗ 
୧ ସଂକ୍ଷେପେ ଅଗ୍ନିପୂଜା ବର୍ଣ୍ଣନେ 

ନାମ ପଞ୍ଚବିଂଶୌଧ୍ୟାୟଃ । ` 

ପୂର୍ବଖଣ୍ଡ ସମାପ୍ତ 


-_ ୦ -- 

ଅଗ୍ନି ପୁରାଣ 
( ଉତ୍ତର ଖଣ୍ଡ ) 


ନାରାୟଣଂ ନମସ୍କତ୍ୟ ନରଂ ଚୈବ ନରୋତ୍ତମଂ 
ଦେବୀଝଂ ସରସ୍ଵତୀଂ ବ୍ୟାସଂ ତତୋଜୟମୁଦୀରଯେତ୍‌ । ` 
(ନଂ) 
ସର୍ବ ଲକ୍ଷଣ ସମ୍ପନ୍ନଂ ଜଟା ମୁକୁଟ ମଣ୍ଡିତଂ 
ଶୁଦ୍ଧ ଚାମୀକରାଭାସଂ ସ୍ମେରାସ୍ୟଂ ମଧୁରାଧରଂ | 
ପୀତାମ୍ବର ପରିଧାନଂ ସବାଭରଣ ଭୂଷିତଂ 
ସିତ ପଦ୍ମାସନଂ ଶାନ୍ତ.ମୋଷରୁଢ଼ଂ ସୁରୋତ୍ତମଂ । 
ଚତୁଃ ଶ୍ରୋତଂ ଦ୍ବ ନାସଂ ଚ ଷଡ଼ଲୋଚନ ବିରାଜିତଂ 
ସପ୍ତ ହସ୍ତଂ ଚତୁଃଶ୍ଟଙ୍ଗଂ ସପ୍ତଜିହ୍ଵଂ ଦ୍ବୀଶାଷକଂ । 
ପ୍ରସନ୍ନ ମନିଶଂ ଧ୍ଖାୟେସ୍ସର୍ବ କାମାର୍ଥ ସିଦ୍ଧିଦଂ । 
ଧ୍ଯାୟେ ହିରଣ୍ୟାନଳଞ୍ଚ କୋଟି ସୂର୍ଯ୍ୟସମଂ ଦ୍ୟୁତି । 
ସର୍ବକାମ ପ୍ରଦୋବହ୍ନିଂ ଅଗ୍ନିଦେବୋ ନମୋଃସ୍ତୁତେ । 


( ଅଗ୍ନିଙ୍କ 


ନମୋ ନମୋ ଜାତବେଦ ନମୋ ବେଶ୍ବାନର 
ନମୋ ସ୍ଵାହାପତି ପାଦେ ବନ୍ଦନା ତୁମ୍ଭର । 
ସହସ୍ର ଜିହ୍ସା ବିସ୍ତାରି ଭ୍ରମ ତିନିପୁର 
ଘରେ ଘରେ ପୁରେ ପୁରେ ପୂଜନ ତୁମ୍ଭର । 
ଯାହାକୁ ସଦୟ ହୁଅ ତାରେ ଦୟା ବହି 
ଏଶ୍ଵଯ୍ୟ୍‌ ଆସନେ ତାକୁ ଦିଅ ଯେ ବସାଇ । 
ଯେଉ ନର ପ୍ରତି ତୁମ୍ଭେ କ୍ରୋଧ ବହହେଳେ 
ଥାଳ ଧରାଇ ତାହାକୁ ବୁଲାଅ ଶୟଳେ । 
ସର୍ବ ଲକ୍ଷଣ ସମ୍ପନ୍ନ ମୁକୁଟ ମଣ୍ଡିତ 
ନମସ୍ତେ ନମସ୍ତେ ଦେବ ସ୍ଵାହା ଦେବୀ କାନ୍ତ 
ସ୍ଵୟଂ ସୃଷ୍ଟି କର୍ତାଠାରୁ ସମ୍ଭୁତ ତୁମ୍ଭର 
ତୁମ୍ଭର ଜନମ ଦେବ ଅତି ଚମକ୍କାର । 
ସ୍ଵୟଂ ଧାତାଙ୍କ ରେତରୁ ଆବିର୍ଭାବ ହେଲ 
ବ୍ରହ୍ମ ଅଗ୍ନି ନାମ ତିନିପୁରେ ବୋଲାଇଲ । 
ପୀତାମ୍ବର ପିଧାନ ସର୍ବାଙ୍ଗେ ଅଳଙ୍କାର 
ମେଷକ ବାହନେ ସଦା ବିଜୟ ତ୍ରିପୁର । 
ସ୍ମିତହାସି ପଦ୍ମାସନ ଶାନ୍ତ ସୌମ୍ୟମୂରି 
ସୁରଙ୍କ ଉତ୍ତମ ତବ୍‌ ମୁଖେ ସର୍ବେ ତୃପ୍ତି ।: 
ଷଡ଼ ଲୋଚନ ଦ୍ଵି ନାସା ପୁଣି ଚାରି କର୍ଣ୍ର 
ସପ୍ତ ହସ୍ତ ଚତୁଶ୍ଵଙ୍ଗ ଦ୍ବି ଶିରେ ଶୋଭନ । 


ବନ୍ଦନା ) 


ସପ୍ତଗୋଟି ଜିହ୍ସା ତୁମ୍ଭେ କରିଣ ବିସ୍ତାର 
ନିମିଷକ ମଧ୍ଯେ ତିନିପୁର ଦହି ପାର । 
ତୁମ୍ଭ ପାଦ ପଦ୍ମେ ଯେହୁ ସଦାକତ୍ତେ ଧ୍ଯାନ 
ଭଜ୍ତିଭରେ ଯେ କରଇ ତୁମ୍ଭଙ୍କୁ ପୂଜନ । 
ସକଳ ଅରିଷ୍ଟ ତାର ଖଣ୍ଡନ ହୁଅଇ 
ଧନଧାନ୍ୟରେ ଭଣ୍ଡାର ପୂର୍ଣ୍ଣ ତାର ହୋଇ । 
ଗବ୍ୟଘୃତ୍ୟ ଭୋଜନରେ ଲଭ ତୁମ୍ଭେ ଶାନ୍ତି 
ତୁମ୍ଭ ମୁଖେ ଘୃତ ଦେଲେ ଅମରେ ପାଆନ୍ତି । 


“। ଯଜ୍ଞକୁଣ୍ଡେ ତୁମ୍ଭଙ୍କୁ ଯେ ଘୃତ କରେ ଦାନ 
ତୁଣ୍ଡରେ କରଣି ନୁହେଁ ତାର ଯେତେ ପୁଣ୍ୟ । 
ହା ତେଜେ ସୁମଙ୍ଗଳ ପାକସିଦ୍ଧ କର 


ସର୍ବ ରସ ଭିକ୍ଷ ତୁମ୍ଭେ ଗୁରୁ ବିପ୍ରଙ୍କର । 
ଅନେକ ନାମରେ ଜନେ ପୂଜନ୍ତି ତୁମ୍ଭଙ୍କୁ 
ସନ୍ତୁଷ୍ଟ ହୋଇଣ ଦେବ ବର ଦିଅ ତାଙ୍କୁ । 
ପ୍ରଥମରେ ଅଗ୍ନି ନାମ ଅଟଇ ତୁମ୍ଭର 


“ଆବର ନାମ ତୁମ୍ଭର ଅଟେ ବୈଶ୍ଵାନର .| 


ଜାତ ବେଦ `ବା ଅନଳ ପୁଣି ବ୍ରହ୍ଅଗ୍ନି 
ଜ୍ଵାଳାନଳ “ବ୍ରହ୍ମଅଗ୍ନି- ଦାବାନଳ ବହୁ ।` 
ବନ ମଧ୍ଯେ ଯେଉ ଅଗ୍ନି ସମ୍ଭୂତ ହୁଅଇ . 


-। ବନାଗ୍ନି ବୋଲିଣ ତବ ନାମ ଖ୍ୟାତ ହୋଇ । 

୭୮ 


ପ୍ରଳୟ କାଳେ ଯେ ଅଗ୍ନି ନାଶଇ ତ୍ରିପୁର 
ପ୍ରଳୟାଗ୍ନି ବୋଲି ନାମ ଅଟଇ ତାହାର । 
ହୋମାଗ୍ନି ଯଜ୍ଞାଗ୍ନି ଆଦି ଅନ୍ତେକ ନାମରେ 
ପ୍ରଖ୍ୟାତ ତୁମ୍ଭର ନାମ ଅଟେ ବ୍ରହ୍ମାଣ୍ଡରେ । 
ଏହି ଭାବେ କେତେ ଅବା କରିବି ଗାୟନ 
ବଣ୍ଠିବାକୁ ତବ ନାମ ନୁହେଁ ମୁଁ ଭାଜନ | 
ପିଙ୍ଗଳ ବରନ ସ୍ଵର୍ଣ୍ବ ଜିଣା କାନ୍ତି ତବ 
ନମସ୍ତେ ନମସ୍ତେ ତୁମ୍ଭେ ବୈଶ୍ଵାନର ଦେବ । 
ସ୍ଵଧାପ୍ରିୟା ସ୍ଵାହା କାନ୍ତ ବିଚିତ୍ର ମଉଳି 
କନକ ବରନ ମହାତେଜଳ ଶିଖାବଳୀ । 
ହବିପ୍ରିୟ ଯଜ୍ଞ ପ୍ରିୟ ହେ ବିଧ୍‌ ନନ୍ଦନ 

ତବ ଅଭୟ ଚରଣେ ରହୁ ମୋର ମନ । 
ସର୍ବ ଶୁଭେ ପୂର୍ଣ୍ଣକର ଅଭିଳାଷ ମୋର 
ତବ ଚରିତ ଲେଖନେ ଶକ୍ତି ଦାନ କର । 
ପରାଶର ସୁତଙ୍କର ଅଟେ ଯେ ପ୍ରଣୀତ 
ତାହା ଅନୁବାଦ ଲାଗି .ଦିଅନ୍ତୁ `ସମର୍ଥ | 
ଆଗ୍ନେୟ ପୁରାଣ | ପୂର୍ବ ଖଣ୍ତ ଶେଷ କଲି 
ଉତ୍ତର ଖଣ୍ଡ ଲେଖିବା ପାଇଁ ଆରମ୍ଭିଲି । 
ଯେମନ୍ତେ ସଂସାରେ ଏହା ହୋଇବ ସୁନ୍ଦର 
ସାଧୁ ସୁଞ୍ଞ ସମାଜରେ ଲଭିବ ଆଦର । 
ଏତିକି ମାତର ଅଟେ ନିବେଦନ ମୋର 
ବନ୍ଦଇ କ୍ଷେତ୍ରମୋହନ ପୟରେ ତୁମ୍ଭର । 


ଷଡ଼ବିଂଶ ଅଧ୍ୟାୟ 
( ବିଷ୍ଣୁଙ୍କ ତୋଷ ନିମନ୍ତେ ଅଗ୍ନି- 

ଆରାଧନା ବିଷୟ ବଣ୍ଠନ ) 
ଶୁଣ ଶୁଣ ସାଧୁଜନେ ଦେଇ ମନ କର୍ଣ୍ର 
ଆଗ୍ନେୟ ପୁରାଣ ଏହି ଅପୂର୍ବ ବିଧାନ । 
ଶ୍ରଦ୍ଧା ଭକତିରେ ଏହା ଯେ ଜନ ପଢ଼ଇ 
ଅନ୍ତକାଳେ ଯାଇ ବଇକୁଣ୍ଠରେ ବସ୍‌ଇ । 
ନୈମିଷା ଅରଣ୍ୟେ ଶୌନକାଦି ମୁନିମାନେ 
ସୂତ ରଷିଙ୍କୁ ବସାଇ ମହା ସନମାନେ । 
ବୋଇଲେ ହେ ପୌରାଣିକ ସୂତ ମୁନିବର 
ଶୁଣ୍ଠାଇ ଅଗ୍ନି ଚରିତ ଭ୍ରମ ଦୂର କର । 
ପୂର୍ବ ଖଣ୍ଡରେ ଯା ତୁମ୍ଭେ କରିଲ ବ୍ୟକତ 
ଶୁଣି ସର୍ବ ରଷିମାନେ ଲଭିଲୁ ତୃପତ । 
ଆବର ଅଗ୍ନିଙ୍କ ଆନ ଗୁଣ ମାନ କହି 
ତୃପତ କରନ୍ତୁ ମନ ଆହେ ତପିସାଇଁ । 
କହିଥ୍ଲ ପୂର୍ବେ ଅଗ୍ନି ପୂଜା ବିବରଣ 
ଶୁଣିଥ୍‌ଲୁ ଆନନ୍ଦରେ ସର୍ବ ରଷିଗଣ । 


ଅଗ୍ନି ପୁରାଣ 


କୁହ ଆଉ ଏକ କଥା ତୁମ୍ଭେ ତପୀସାଇଁ 
ଅଗ୍ନି ଆରାଧନେ ବିଷ୍ଣୁ ଯାନ୍ତି ଶାନ୍ତହୋଇ । 
କେମନ୍ତ ପ୍ରକାରେ ଅଟେ ସେହୁ ଆରାଧନ 
ପ୍ରକାଶ କରନ୍ତୁ ବାରେ ମାତ୍ର ତପୋଧନ 
କେବଣ ମନ୍ତ୍ର ପ୍ରୟୋଗ କେଉଁ ବିଧାନରେ 
ପୂଜାକଲେ ବିଷ୍ଣୁ ତୃପ୍ତ ହୁଅନ୍ତି ବିଧ୍‌ରେ । 
ସୂତ ଉବାଚ 
ଶୌନକ ବଚନ ଶୁଣି ସୂତ ତୋଷ ହୋଇ 
ବୋଇଲେ ଯାହା କହିଲ ଶୁଣ ମନଦେଇ । 
ପୂର୍ବେ ବିଦୁର ପୁଛିଣ ଥଲେ ମୈତ୍ରେୟଙ୍କୁ 
ମୈତ୍ରେୟ ଆପଣେ ସମଖଝାଇ ଥରେ ତାଙ୍କୁ । 
ଅଗ୍ନି ଆରାଧନେ ବିଷ୍ଣୁଙ୍କର ମନ୍ତ୍ର ଗୀର 
ଶୁକଦେବ କହିଥ୍‌ଲେ ପରୀକ୍ଷ ଆଗର । 
କାଶ୍ୟପ ପୂର୍ବ କାଳରେ ଦିତି ନିକଟରେ 
କହିଥ୍‌ଲେ ବିଷ୍ଣୁବ୍ଵତ କଥା ସରାଗରେ । 
ସୁନାସୀର ସମ ପୁତ୍ର ପାଇବା ନିମନ୍ତେ 
ଦିତି ମାଗିଥ୍‌ଲେ କଶ୍ୟପଙ୍କୁ ୟା ସୁଚିତ୍ତେ । 
ଥୁଲେ ସେ ବତାଇ ଏହି ବ୍ରତର ବିଧାନ 
ତୁମ୍ଭଙ୍କୁ କହିବା ତାହା ଶୁଣ ଦେଇ ମନ । 
ବସାଇବ ଦୀପାବଳୀ ଦିବସ ରଜନୀ 
ଏକ ବର୍ଷଯାଏ ତହିଁ ଜଳୁଥ୍‌ବେ ବହି । 
ଯଥା ନିୟମରେ ସଦାଚାର ପାଳିଥ୍‌ବ 
ବର୍ଷକ ପର୍ଯ୍ୟନ୍ତ କାରେ ହିଂସା ନ କରିବ । 
ମିଥ୍ୟା କଥା ନ ଭାଷିବ କଦାପି ତୁଣ୍ଡରେ 
କୁବଚନ କହି ଶାପ ନ ଦେବ କାହାରେ । 
କେବେ ହେଲେ ଅପବିତ୍ର ଦ୍ରବ୍ୟ ନ ଛୁଇଁବ 
କ୍ରୋଧ ନ ହୋଇବ ଜଳାଶୟେ ନ ପଶିବ। 
ଉଚ୍ଛିଷ୍ଟ ଅଶୁଦ୍ଧ ଦ୍ରବ୍ଯ କରିବ ବର୍ଜନ 
ଛେଦନ କରିବ ନାହିଁ ନଖ ଲୋମ ମାନ । 
ନ ବାନ୍ଧିବ କେଶ କେଭେ ବିନା ଆଚ଼ମନେ 
ନ ପିନ୍ଧିବ ବେଶ ବାକ୍ୟ ସଂଯମ ବିହୀନେ । 
ଗୃହ ବାହାରକୁ ସନ୍ଧ୍ୟା କାଳେ ଯିବ ନାହିଁ 


- ପଶ୍ଚିମ ଉତ୍ତରେ ନ ଶୋଇବ ମଥା ଦେଇ । 


ପୂଜା ସ୍ଥାନକୁ ନ ଯିବ ନ ଧୋଇ ଚରଣ 

ନ ପିନ୍ଧିବ କଦାଚନ ଅଧୁଆ ବସନ । 
ଭୋଜନ ଶୟନ ସନ୍ଧ୍ୟାକାଳେ ନ କରିବ 
କେବେ ଆମିଷ ପଦାର୍ଥ ମାନ ନ ଛୁଇଁବ । 
ବ୍ରାହ୍ମଣ ବୈଷ୍ଣବ ଗୋରୁ ଅତିଥ୍ମାନଙ୍କୁ 
ଉପସ୍ଥିତ ହେଲେ ଦେବ ଭୋଜନ ତାହାଙ୍କୁ । 
ଅଗ୍ନି ନାରାୟଣ ମୂର୍ଭି କରିବ ସ୍ଥାପନ 

ତାଙ୍କୁ ଯଥା ଉପଚାରେ କରିବ ଅର୍ଚ୍ଚନ । 

ଉତ୍ତର ଖଣ୍ଡ 


ଯନ୍ଜେ ଗୃହର ଭିତରେ କରିବ ମଣ୍ଡଣି 
ଅଷ୍ଟଦଳ ପଦ୍ମପରେ ବିଷ୍ଣୁ କମଳିନୀ । 
ପ୍ରଦୀପମାଳା ତାହାଙ୍କ ବେନି ପାରୁଶରେ 
କରିବ ସ୍ଥାପନ ଯନ୍େ ଶ୍ରଦ୍ଧାଭକ୍ତି ଭରେ । 
ଟାଣିବ ଉପରେ ମନୋହର ଚନ୍ଦ୍ରାତପ 
କଳସ ଗୋଟି ସ୍ଥାପିବ ପ୍ରତିମା ସମୀପ । 
ଗନ୍ଧ ପୁଷ୍ଠ ଧୂପ ଦୀପ ନୈବେଦ୍ୟ ଆରତି 
କରଯୋଡ଼ି ପୂଜାଅନ୍ତେ ଆଚରିବ ସ୍ତୁତି । 
ପୁଷ୍ପାଞ୍ଜଳି ବନ୍ଦାପନା ପ୍ରଣାମ ସହିତେ 
ମଜିଥ୍‌ବ ଦିବା ନିଶି ବାଦ୍ୟ ନୃତ୍ୟ ଗୀତେ । 
ପଞ୍ଚବର୍ଣ୍ରି ଫୂଲ ପଞ୍ଚ ବରନେ ମୁରୁଜ 
ପୂଜାସ୍ଥାନ ମନୋହର କରିଥ୍ବ ଉଜ । 
ଲକ୍ଷ୍ମୀ“ ନାରାୟଣ ଶୀଳ ଶାଳଗ୍ରାମ ମୂର୍ରି 
ଯତନରେ ଆରାଧୁବ ତୁଳସୀ ସଙ୍ଗତି । 
ଚୂଆ ଚନ୍ଦନ କର୍ପୂର' ସୁବାସ କୁସୁମେ 
ସଜାଇବ ସେ ଗଣ୍ଢଡକି ଶିଳା ଶାଳଗ୍ରାମେ । 
ପ୍ରଣବ ଉଚ୍ଚାରି ଅଷ୍ଟାକ୍ଷର ମନ୍ତ୍ରେ ତହିଁ 
ସମର୍ପିବ ସର୍ବ ଉପଚାର ଶ୍ରଦ୍ଧା ବହି । 
କଲେ ଏ ବିଧାନେ ପୂଜା ଲକ୍ଷ୍ମୀ-ନାରାୟଣେ 
ହେବ ମନୋରଥ ପୂର୍ଣ୍ର ତାହାଙ୍କ ପ୍ରସନ୍ନେ । 
କଶ୍ୟପଙ୍କ ମୁଖୁ ଏହା ଶୁଣି ଦିତି ସତୀ 
କଲେ ଯଥା ବିଧାନରେ ପୂଜା ସେହିମତି । 
ଏହିରୂପେ ବରଷେକ ହୁଅନ୍ତେଣ ଗତ 

ମନ ଅନୁସାରେ ସେ ଲଭିଲେ ଜାଣ ସୁତ । 
ଅଣଚାଶ ଭାଗେ ପୁତ୍ର ହୋଇଲେ ଜନମ 
ନାମ ସେହି ପୁତ୍ରଙ୍କର ଅଟଇ ପବନ । 
ଅଗ୍ନି ଙ୍କର ସଖାରୂପେ ଜଗତେ ବିଖ୍ୟାତ 
ହେଲେ ଇନ୍ଦ୍ର ପାରିଷଦଗଣେ ସେ ଗଣିତ । 
ଏମନ୍ତ ବିଷ୍ଣୁବ୍ଵରତର ମହିମା ଅଟଇ 
ଅଷ୍ଟସିଦ୍ଧି ନବନିଧ୍‌ ଚରଣେ ଖଟଇ । 
ଶୌନକାଦି ମୁନି ଶୁଣି ସୂତଙ୍କ ବଚନ 
କୁହନ୍ତୁ ସଦୟେ ଆମ୍ଭ ଆଗେ ତପୋଧନ । 
କେଉପରି କଲେ ବିଷ୍ଣୁ ବ୍ରତ ପୁଂସବନ 
ହୋନ୍ତି ଲକ୍ଷ୍ମୀଙ୍କ ସହିତ ବିଷ୍ଣୁ ସୁପ୍ରସନ୍ନ । 
ଏହାଶୁଣି ପୌରାଣିକ ସୂତ ଯେ କହନ୍ତି 
ବ୍ରତ ଯେମନ୍ତେ ଆଚରି ଶୁଭଫଳ ପାନ୍ତି । 
ମାର୍ଗଶିର ଶୁକ୍ଳପକ୍ଷ ପ୍ରତିପ୍ରଦାତିଥ୍‌ “୭ 
ସେହିଦିନ ବିଷ୍ଣୁବ୍ରତ ଆରମ୍ଭିବେ ବ୍ରତୀ । 
ପ୍ରାତଃ ସ୍ନାନ ସାରି ପିନ୍ଧି ଶୁକ୍ଳ ବସ୍ତ୍ରମାନ 
ଶୁଚିମନ୍ତ ହୋଇ `ସୁମରିବ ଅଗ୍ନିଧ୍ଯାନ । 


୭୯ 


ଦେବ ଘୃତ ପୂଣ୍ଠକରି ସପ୍ତ ଦୀପାବଳୀ 
ଅଗ୍ନିମନ୍ତ୍ରେ ଜାଳି ବତୀ ହୋଇ କୁତୂହଳୀ । 
ଅଗ୍ରିକି କରିବ ଭକ୍ତିଭରେ ନମସ୍କାର 
ତଦନ୍ତେଣ ଧ୍ଯାନ କରି ଲକ୍ଷ୍ମୀ ଚକ୍ରଧର । 
ଯଥାବିଧ୍‌ ଉପଚାରେ କରିବ ଅର୍ଚ୍ଚନ 
ହରଷ ମନେ କରିବ ସ୍ତବନ ବନ୍ଦନ । 
କରଯୋଡ଼ି ନିଁମିବ ଶ୍ରୀ ଲକ୍ଷ୍ମୀ ନାରାୟଣେ 
ପ୍ରାର୍ଥନା କରିବ ଇଷ୍ଟଦେବ ପାଞ୍ଚ୍‌ ମନେ । 
ମୁଖରେ ସ୍ଵାହା ମନ୍ତ୍ରକୁ କରି ଉଚ୍ଚାରଣ 
ଦ୍ଵାଦଶ ଆହୁତି ଦେବ ଅଗ୍ନିରେ ତକ୍ଷଣ । 
ଦଶ ବାର ମନ୍ତ୍ର ଜପି ସ୍ତୋତ୍ର ପାଠ କରି . 
ପ୍ରତିଦିନ ଲକ୍ଷ୍ମୀ ସଙ୍ଗେ ପୂଜିବ ଶ୍ରୀହରି । 


ଯୂଜା ଅନ୍ତେ ଅତିଥ୍‌ଙ୍କି ସତ୍କାର କରିବ 


ତାଙ୍କପ୍ରତି ମୁନିବର ବିରକ୍ତ ନ ହେବ । 


'। ସଧବା ନାରୀଙ୍କି ଦେବ ବସ୍ତ୍ର ଅଳଙ୍କାର 


ବିପ୍ରଙ୍କୁ ସେବିବ ଦେଇ ନାନା ଉପହାର । 
ଦୁଃଖୀରଙ୍କି ଆଦି ସର୍ବେ କରାଇ ଭୋଜନ 
ଦେବତା ପ୍ରସାଦ ନିଜେ କରିବ ଭକ୍ଷଣ । 
ଏହି ଭାବେ ବରଷକ ହୁଅନ୍ତେଣ ଗତ 
କାର୍ଜିକର ଶେଷଦିନ ହୋଇଲେ ଆଗତ । 
ଉପବ୍‌ାସେ କଟାଇବ ସମସ୍ତ ଦିବସ 

ଅନ୍ନ ଅବା ଜଳ କିଛି ନ କରିବ ଗ୍ରାସ । 
ବିଷ୍ଣୁ ଆରାଧନା କରି ତାହା ପରଦିନ 
ଘେନି ଦୁଗ୍‌ଧ ପକ୍ସତରୁ କରିବ ବହନ । 
ବ୍ରାହ୍ମଣ ଭୋଜନ ଆଦି କରି `ସମାପନ 
ଯଜ୍ଞ ଚରୁ ଅଂଶ ନିଜେ କରିବ ଭକ୍ଷଣ । 
ଅବଶିଷ୍ଟ ସ୍ତ୍ରୀ ପୁତ୍ରାଦିମାନଙ୍କୁ ଯତନେ 
ଭୁଞ୍ଜାଇବ ସୁଖେ ଅତି ଆନନ୍ଦିତ ମନେ । 
ଆଗନ୍ତୁକ ଅତିଥଙ୍କି ଶ୍ରଦ୍ଧା ସହିତରେ ` 
ଭୋଜନ ଦେଇ ତୋଷିବ ଗୋରୁ ବିପ୍ରବରେ । 
ଅନ୍ନ ଦାନେ ବସ୍ତ୍ର ଦାନେ କୁଣ୍ଠଢିତ ନୋହିବ. 
ସକଳ ପ୍ରାଣୀଙ୍କି ଭଲେ ସନ୍ତୋଷ କରିବ । 
ଏହିରୂପେ ଭିଆଇବ ମହୋତ୍ସବ ବିଧ୍‌ ୬ 
ତେବେ ନିଶ୍ଚୟ ହୋଇବ ମନ ବାଞ୍ଚା ସିଦ୍ଧି । 
ଏ ଯେ ମହାବ୍ରତ ଅଟେ ସର୍ବ ଫଳ ଦାନୀ ` 
ଲକ୍ଷ୍ମୀ ନାରାୟଣ ସୁପ୍ରସନ୍ନେ ନାହିଁ ହାନି | 
ଧନ୍ୟ ଧାନ୍ୟ ଗୋପ ଲକ୍ଷ୍ମୀ ହୋଇବ ବର୍ଦନ 
ଅପୁତ୍ରିକ ଯେ ଲଭିବ କୋଳକୁ ନନ୍ଦନ । 


ସୌଭାଗ୍ୟ ଯଶ ବଢ଼ିବ କାଯ୍ୟ ହେବ ସିଦ୍ଧି 


ଅଙ୍ଗରୁ ଘୁଞ୍ଚ୍‌ବ ସବୁ ନିଶ୍ଚେ ରୋଗ ବ୍ୟାଧ୍‌ । 

୮୦ 


ସକଳ ଦୁଃଖ କଷଣ ହୋଇବ.ହରଣ 
ସକଳ ଅଭୀବଯାକ ହେବ ଯେ ମୋଚନ । 
ନ ବାଧ୍ବ ଗ୍ରହ ପୀଡ଼ା ଦେହେ କଦାଚନ 
ମୃତ୍ଯୁ ଭୟ ଚୌର ଭୟ ନ ରହିବ ଜାଣ । 
ପରମାୟୁ ବୃଦ୍ଧିହେବ ଏହି ବ୍ରତ ଫଳେ 
ସନ୍ତୋଷ ହୋଇବେ ପିତୃଗଣ ସ୍ଵର୍ଗଆଳେ । 
ସକଳ ଦେବତା ରଷି ହୋଇବେ ସନ୍ତୋଷ 
ପାତକ ମହାପାତକ ସବୁ ହେବ ଧ୍ଵଂସ । 
ଏହି ପୁଣ୍ୟ ବ୍ରତ କଥା ଯେ କରେ ଶ୍ରବଣ 
ତାର ଦୁଃଖ କ୍ଳେଶମାନ ହୁଏ ବିନାଶନ । 
ପ୍ରକାଶ କରିଲେ ଏହା ପୌରାଣିକ ସୂତ 
କ୍ଷେତ୍ରମୋହନର ଲୁଳୁ ତାଙ୍କ ପାଦେ ମାଥ । 


ଇତି ଶ୍ରୀ ଅଗ୍ନି ପୁରାଣେ ଅଗ୍ନି ଜାଗରଣେ 
ବିଷ୍ଣୁବ୍ରତ ବିଧ୍‌ ବର୍ଣ୍ଣନେ ନାମ 
ଷଡ଼ବିଂଶୋଏଧ୍ଯାୟଃ । 
5 
ସପ୍ତବିଂଶ ଅଧ୍ୟାୟ “_ 
( ପଞ୍ଚାଗି ପ୍ରଭୂତି ଉପ୍ଭି ବିବରଣ ) 
ସୂତ ଉବାଚ 


ମହା ପୂଣ୍ୟବନ୍ତ ବିଷ୍ଣୁବ୍ରତ ସମାପନେ 

କହି ଆରମ୍ଭିଲେ ସୂତ ପୁଣି ତୋଷମନେ । 
ମୈତ୍ରେୟ ବିଦୁରଙ୍କର ଅପୂର୍ବ ସମ୍ବାଦ 
.ଶ୍ରିବଣେ କରନ୍ତେ ଯାହା ନ ଲାଗେ ପ୍ରମାଦ । 
ସୂତ ବୋଇଲେ ଏ ଅନ୍ତେ ଶୁଣ ମୁନିବୁନ୍ଦ 
ଆଦିତ୍ୟଙ୍କ ବଂଶ କଥା ମହା ପୁଣ୍ୟପ୍ରଦ । 
ଦେବାଦିଙ୍କ ବଂଶବୂଦ୍ଧି ହୋଇଲା ଯେସନେ 
କହିବି ଏବେ ସକଳ ତବ ସନ୍ନିଧାନେ । 
ପୃଶ୍ନି ଦେବୀ ସବିତାଙ୍କ ପନ୍ନୀ ମହାସତୀ 
ତିନି କନ୍ୟା ଆଉ କେତେ ପୁତ୍ର ପ୍ରସବନ୍ତି । 
ସାବିତ୍ରୀ ବ୍ୟାହୃତି ତ୍ରାୟୀ ନାମେ ତିନି କନ୍ୟା 
ଜଗତ ବନ୍ଦିତା ସେ ଯେ ରୂପ ଗୁଣେ ଧନ୍ୟା 
ପଶୁଯାାଗ ସୋମ ଯାଗ ଯାଗ ଅଗ୍ନିହୋତ୍ର 
ଚାତୁର୍ମାସ୍ୟା ଆଦି ଯାଗ ସବିତାଙ୍କ ପୁତ୍ର । 
ଭୃଗୁଙ୍କ ବନିତା ସିଦ୍ଧି ତାଙ୍କ ତହୁଁ ଜାତ 
ଅଙ୍ଗ ବିଭୁ ପ୍ରଭୁ ଆଉ ମହିମା ଯେ ସୂତ | 
ପୁଣି ଜନ୍ମେ ଆଶିଃ ନାମେ କନ୍ୟା ଅନୁପମ 
ରୂପ ଗୁଣେ ଅଟଇ ସେ ଲକ୍ଷ୍ମୀଦେବୀ ସମ । 
ଚାରି ପନ୍ଜୀ ପିତୃଦେବ କରିଲେ ଗ୍ରହଣ 
ତାହାଙ୍କ ଗୁ ଜନ୍ମିଲେ ଚାରିଟି ନନ୍ଦନ । 


ଅଗ୍ନି ପୁରାଣ 


ସାୟଂ ପ୍ରାତଃ ପୌଣ୍ଠମାସ ଦଶ ଏହି ନାମ 
ଧାତାଙ୍କ ତନୟ ସର୍ବେ ଅତି ଗୁଣବାନ । 
ବିଧାତାଙ୍କ ପନ୍ଜୀ କ୍ରିୟା ତାହାଙ୍କ ଗର୍ଭରେ 
ପଞ୍ଚ ଅଗ୍ନି ଜନ୍ଦି ହେଲେ ପୁରିଷ୍ୟ ନାମରେ । 
ଏହି ପଞ୍ଚ ଅଗ୍ନି ରଷି ମୂନିଙ୍କର ଇଷ୍ଟ 

ଏହି ପଞ୍ଚ ଅଗ୍ନି ବିନାଶନ୍ତି ତପ କଷ୍ଟ । 

ଏହି ପଞ୍ଚ ଅଗ୍ନି ଶୁଭ କାର୍ଯ୍ୟେ ହୋନ୍ତି ଲୋଡ଼ା 
ଏହି ପଞ୍ଚ ଅଗ୍ଧି ମହାପାତକ ଘଉଡ଼ା । 

କି କହିବି ମୁହି ପଞ୍ଚ ଅଗ୍ନିଙ୍କ ମହିମା 
କେବଣ ପ୍ରକାରେ ଅବା କି ଦେବି ଉପମା । 
ତପସ୍ୟା ଯେ କରେ ପଞ୍ଚ ଅଗ୍ନି ସ୍ଥାପିକରି 
ଅନାୟାସେ ତପ ସିଵି ହୁଅଇ ତାହାରି । 
ପଞ୍ଚ ଅଗ୍ନିଙ୍କ ସାହାଯ୍ୟେ ପାପୀ ନିସ୍ତରଚ୍ତି 
ପଞ୍ଚଅଗ୍ନି ନ ସ୍ଥାପିଲେ ତପୀ କେ ନୁହନ୍ତି । 
ପଞ୍ଚ ଅଗ୍ନିଙ୍କର ନାମ ମତାନ୍ତରେ ଶୁଣ 
ଅନ୍ୟ ଅନ୍ୟ ପୁରାଣେ ଯା ରହିଛି ପ୍ରମାଣ । 
ଗାଣପତ୍ୟ ନାମେ ଅଗ୍ନି ସର୍ବଶୁଭ ଦାତା 
ବୈଷ୍ଣବାଗ୍ରି ¦ ବିଷ୍ଣାଚକ୍ରେ ମହାବଳବନ୍ତା । 
ଶୈବାଗ୍ନି ତ୍ରିଲୋଚନଙ୍କ ଶୂଳ ପାଶୁପତେ 
ଶକ୍ତାଗ୍ନି ଦୁର୍ଗାଦେବୀଙ୍କ ତିଶୂଳ, ସାକ୍ଷାତେ । 
ସୌରାଗ୍ନି ନାମେଣ ଅଗ୍ନି ସୂର୍ଯ୍ୟ ମଣ୍ଡଳରେ 
ଏମନ୍ତ ଯେ ପାଞ୍ଚ ଅଗ୍ନି ପଞ୍ଚ ଦେବତାରେ । 
ପୁଣି ପଞ୍ଚ ଅଗ୍ନି କଥା କର ହେ ଶ୍ରବଣ 
ପଞ୍ଚ ପ୍ରାଣ ସହିତରେ ଛନ୍ତି ଅନୁକ୍ଷଣ । 
ଯଥା ପ୍ରାଣୀଙ୍କର ନାମ ତଥା ଅଗ୍ନି ନାମ 
ଯାହାଙ୍କ ଯୋଗରୁ ଅଛି ପ୍ରାଣୀଙ୍କ ଜୀବନ । 
ଏବେ ପାଞ୍ଚ ଯାଗ ଯାହା କହିବା ବୁଝାଇ 
ସକଳ ତାପସଗଣ ଶୁଣ ମନଦେଇ । 
ଅଶ୍ବମେଧ ଗୋମେଧ ଯେ ଛାଗମେଧ ପୁଣ 
ଖରମେଧ ନରମେଧ ଏ ପାଞ୍ଚଟି ନାମ । 
ଆବର ଯ଼େତେକ ଯଜ୍ଞ ଅଛି ବେଦମତେ 
ଏଥ୍‌ ପୂର୍ବେ କହିଅଛି ମୁଁ ତୁମ୍ଭ ସାକ୍ଷାତେ । 
ମାତ୍ର ଏ ସକଳ ଯାଗ କଳିରେ ନ ଘଟେ 
ଅନୁଷ୍ଠାନ କଲେ ପ୍ରାଣୀ ପଡ଼ନ୍ତି ସଙ୍କଟେ । 
ଜନ୍ମେଜୟ ମହାରାଜା ଏଥ୍‌ର ପ୍ରମାଣ 
ସର୍ପ ଯଜ୍ଞ କରି ଅଶ୍ଵମେଧ କରନ୍ତେଣ । 
ତହିରେ ଯଜ୍ଞର ଫଳ କିଛି ନ ପାଇଲେ ` 
ବ୍ରହ୍ମହତ୍ୟା ମହାପାପ ଶେଷେ ମୁଣ୍ଡାଇଲେ । 


.। ଏଣୁ କଳିଯୁଗେ ହରିନାମ ଯଜ୍ଞ ସାର 


ଶ୍ରବଣ କରିଛ ସର୍ବେ ହୁଏ ଯେ ପ୍ରକାର । 

ଉତ୍ତର ଖଣ୍ଡ 


ସୁତ ମୁନି ଏହିମତେ କହିଲେ ହରଷେ 
ନୈମିଷା କାନନେ ଶୌନକାଦି ମୁନିପାଶେ । 
ଦିବ୍ୟସମାଚାର ଅଗ୍ନି ପୁରାଣ କଥନ 
ଶ୍ରବଣ କଲେ ପାତକୀ ହେବ ପୁଣ୍ୟବାନ । 
ହେ ସୁଜ୍ଞାନୀ ଜନ ଶୁଣି ଆଗ୍ନେୟ ପୁରାଣ 
ସଂସାର ବନ୍ଧନୁ ତରି ବସ ବୈକୁଣ୍ଠେଣ । 
ଜଗତ ଜନନୀ ପାଦ ପଦ୍ମେ କରି ଧ୍ଯାନ 
ଦୀନ ଅକିଜ୍ଚନ କ୍ଷେତ୍ର କରଇ ରଚନ । 


ଇତି ଶ୍ରୀ ଅଗ୍ନି ପୁରାଣେ ପଞ୍ଚଅଗ୍ନି ପ୍ରଭୂତି 
ଉତ୍ପତ୍ତି ବଣ୍ତୂନେ ନାମ 
ସପ୍ତବିଂଶୋଏଧ୍ୟାୟଃ । 
_- ୦ -- 


ଅଷ୍ଟବିଂଶ ଅଧ୍ୟାୟ 


( ଅଗ୍ନିଦେବ ଦାନବମା ନଙ୍କ ଦନ୍ତାଗ୍ରେ 
ବାସ କରିବା ବର୍ଣ୍ଣନ ) 
ସୂତଙ୍କ ମୁଖୁ ପ ପଞ୍ଚାଗ୍ନି ଜାତ ବିବରଣ 
ଶୁଣି ସବ ରଷି ବୂନ୍ଦ ହେଲେ ତୋଷମନ । 
ଏଥୁ ଅନ୍ତେ ଯେ ଶୌନକ ସୂତଙ୍କୁ ଅନାଇ 
ବୋଇଲେ ଭୋ ମୁନି ଏକ ସନ୍ଦେହ ଲାଗଇ । 
ସଂସାର ମଧ୍ଯରେ ତୁମ୍ଭେ ମହା ଭାଗ୍ୟବନ୍ତ 
ବ୍ୟାସଙ୍କ ଦୟାରୁ ଗମି ଅଛ ବହୁ ଶାସ୍ତ୍ର 
ମାତ୍ର ଏକ କଥା ମୁହିଁ ଜାଣିବା ନିମନ୍ତେ 
ବହୁଦିନ ହେଲା ଭାଵୁଅଛି ହୃଦଗତେ । 
ଦୈତ୍ୟଙ୍କ ଦନ୍ତାଗ୍ରେ ଅଗ୍ନି ବୀସ କରିବାକୁ 
ଭୁଙ୍ଗୁଂ ରଷି ଅଭିଶାପ ଦେଇଥଲେ ତାଙ୍କୁ । 
ଦାନବ ଦନ୍ତେ କିପରି ଅଗ୍ନି ବାସ କଲେ 
ସେହି ଦନ୍ତରୁ କେମନ୍ତେ ପ୍ରକାଶ ହୋଇଲେ । 
ତାହା ଶୁଣାଇ ସନ୍ଦେହ କରନ୍ତୁ ମୋଚନ 
ବଡ଼ ଶ୍ରଦ୍ଧା ବଳି ଅଛି ଶୁଣିବାକୁ .ମନ | 
ଶୌନକ ପୁଚ୍ଛନ୍ତେ ଏହା ଶୁଣି ସୂତବର 
ପରମ ଆନନ୍ଦେ ବାଣୀ ଭାଷିଲେ ସତ୍ଵର । 
ଗୁରୁଦେବ ବ୍ୟାସଙ୍କର ଚରଣ ସୁମରି 
କହି ଆରମ୍ଭିଲେ ଗାଥା ଅପୂର୍ବ ମାଧୁରୀ । 
ସୂତ ଉବାଚ 

ଶୁଣ ହେ ମୁନି ଅଗ୍ରଣୀ ପଚାରିଲୁ ଯାହା 
ସନ୍ଦେହ ତୁଟାଇ ଏବେ କହୁଛି ମୁଁ ତାହା । 
ଦେବ ଦାନବଙ୍କ ସବୁ କାଳ୍‌ରେ ଅପଡ଼ˆ 
ଦୈତ୍ୟ ଗର୍ବ କରନ୍ତି ବେଳହୁଁ ଆମ୍ଭେବଡ଼ । 
ଅତି ଆଚମ୍ବିତ କଥା ଶୁଣ 'ତପୋଧନ 
କଶ୍ୟପ ଅଟନ୍ତି ଦେବତାଙ୍କ ପିତା ଜାଣ । 


୮୧ 


ତାହାଙ୍କର ଦୁଇ ପନ୍ଥୀ ଦିତି ଯେ ଅଦିତି 
ଦକ୍ଷ ପ୍ରଜାପତରିଙ୍କର ସେ ଦୁହେଁ ଦୁହିତୀ । 
ଅଦିତିଙ୍କ ଗଘ୍ଘୁ' ଜାତ ସର୍ବ ”” ଦେବଗଣ 
ଦିତିଙ୍କ ଉଦରୁ ସର୍ବ ଦାନବେ ଜନମ । 
ସୁରାସୁର ପରସ୍ପରେ ଜୟ ବାଞ୍ଚା କରି 
ଉଦ୍‌ବିଘ୍ନରେ ରହିଥାନ୍ତି ଦିବସ ଶର୍ବରୀ । 
ସୁରଗଣ ଥାନ୍ତି ସଦାକାଳେ ସ୍ଵର୍ଗପୁରେ 
ଭୁଞ୍ଜନ୍ତି ଅପୂର୍ବ ସୁଖ ଆନନ୍ଦ ମନରେ । 
ଦୁରାଚାର ଦୈତ୍ୟଗଣ ଦୁଷ୍ଟପଣେ ଅତି 
ଦେବତାମାନଙ୍କ ଭୋଗ ସହି ନ ପାରନ୍ତି । 
ତେଣୁ ସେ ଦେବଙ୍କୁ ଜିଣିବାକୁ ମନେ ପାଞ୍ଚୂ 
ସ୍ଵର୍ଗପୁରେ ରହିବାରେ ନାନାକୂଟ ରଚି । 
ସବୁବେଳେ ଭାବୁଥାନ୍ତି ସ୍ଵର୍ଗପୁର ବାସ 
ଅସହିଷ୍ଣୁ ଅତ୍ୟାଚାରୀ ସେ ଦାନବ ବଂଶ । 
ଏହିମତେ କିଛି କାଳ ଗତ ହେଲା ପରେ 
ବଳି ଦୈତ୍ୟ ରାଜା ହେଲା ସିଂହାସନପରେ । 
ସେହି ବଳି ଅଟେ ବିରୋଚନର ନନ୍ଦନ 
ବିଷ୍ଣୁଭକ୍ତ ପ୍ରହ୍ଲାଦଙ୍କ ନାତି ସେ ଦୁର୍ଜନ । 
ଯଥାକାଳେ ଅଭିଷେକ ହୋଇ ସିଂହାସନେ 
ରାଜ୍ୟ ସୁଖ ଭୋଗକରେ ଗର୍ବ ଅଭିମାନେ । 
ମହାବଳି ପରାକ୍ରମୀ ବଳି ଦୈତ୍ୟ ରାଜ 
ବାହୁ ବଳରେ ଜିଣିଲା ମାନବ ସମାଜ । 
ସସାଗରା ବସୁନ୍ଧରା ଅଧ୍କାର କଲା 
ସ୍ଵର୍ଗ ଅଧ୍କାରେ ପୁଣି ମନ ବଳାଇଲା । 
ମନେ ମନେ ସେ ଦୁରନ୍ତ ଏମନ୍ତ ବିଚାରେ 
ଭୟଙ୍କର ସଂଗ୍ରାମର ଆୟୋଜନ କରେ । 
ଚତୁରଙ୍ଗ ସେନା ତାର ଅତିହିଁ ଭୀଷଣ 

କି କହିବି ତାଙ୍କ ଦର୍ପ ବଡ଼ାଇ ଗୁମାନ । 
ଅୟୁତେକ ହସ୍ତୀ ଦୁଇକୋଟି ଅଶ୍ଵ ତାର 
ଲକ୍ଷେକ ରଥ ଆବର ସେ ବଳି ରାଜାର । 
ପ୍ରତି ଗଜେ ପଦାତି ଯେ ଥାନ୍ତି ପାଞ୍ଚଶତ 
କୋଟିଏ ସଂଖ୍ୟାରେ ଥାନ୍ତି ବଳର ଅମାତ୍ୟ । 
ତାଙ୍କ ମଧ୍ଷେ ଦୁଇଜଣ ଥାନ୍ତି ମନ୍ତ୍ରୀ ତାର 
ଏକ ନାମ କୃପକର୍ଣ୍ସ କୁମ୍ଭାଣ୍ଡ ଅପର । 
ଏକଶତ ପୁତ୍ରଗଣ ସେ ବଳି ରାଜାର 
ସର୍ବ ଜ୍ୟେଷ୍ଠପୁତ୍ର ନାମ ଅଟେ ବାଣାସୁର । 
ସେ ବାଣାଦୈତ୍ୟର ପରାକ୍ରମ ଅକଥନ 
ସକଳେ ଜାଣନ୍ତି ତାହା ଏ ତିନି ଭୁବନ । 
ଏଥୁ ଅନନ୍ତରେ ମୁନି ଶୁଣ ସମୀଚାର 
ଦେବତାଙ୍କୁ ଜିଣିବାକୁ ବଳି ଦୈତ୍ୟବର । 

୮୨ 


ବହୁ ସୈନ୍ୟଗଣ ତାର କରି ଆୟୋଜନ 
ନବର ମଧ୍ଯରୁ ବାହାରିଲା ତତକ୍ଷଣ । 
ଅସଂଖ୍ୟ ପତାକା ଉଡ଼ାଇଲା ସେ ଦୁର୍ମତି 
ଅନେକ ଆଢ଼େଣି ବଇରଖ ବାନା ଛତ୍ରି । 
ଗଗନ ମଣ୍ଡଳ ପୂର୍ଣ୍ଣ କଲା ସେ ତହିଁରେ 
ରବି କିରଣ ଲୁଚିଲା ତା ସମ୍ଭାର ଭାରେ । 
ପବନ ବଳେ ସେ ଧ୍ବଜା ହୁଏ ଆନ୍ଦୋଳନ 
ଅପୂର୍ବ ସୁଷମା ଶୂନ୍ୟ କଲାକ ଧାରଣ । 
ମନେ ବୋଧହେଲା ଯେହ୍ନେ ଗଗନ ସାଗରେ 
ଅମ୍ଭୁରାଶି ଧାଇଁଅଛି ତରଙ୍ଗ ରଙ୍ଗରେ । 
ଅଥବା ଦିଗନ୍ତ ବ୍ୟାପ୍ତ ଜଳଦ କୋଳରେ 
ଅସଂଖ୍ୟ ବିଜୁଳିମାଳା ଯେହ୍ନେ ଖେଳାକରେ । 
ଏମନ୍ତେଣ ଦୈତ୍ୟରାୀଜ ଘେନି ସେନାଗଣ 
ଅମରାବତୀରେ ଯାଇ ପ୍ରବେଶ ବହନ । 
ସୈନ୍ଯ ରୁନ୍ଧି ପକାଇଲା `ଅମର ନଗରୀ 
ଇନ୍ଦ୍ର ଆଦି ଦେବଗଣ ତାହା ଦେଖିକରି । 
ଅସ୍ତ୍ର ଶସ୍ତ୍ର ସୁସଜ୍ଜିତ ହୋଇ ସେହିକ୍ଷଣ 
ବାହାର ହୋଇଲେ ସର୍ବେ ସଂଗ୍ରାମ କାରଣ । 
ଦେବ ଦାନବଙ୍କ ଯୁଦ୍ଧ ହେଲା ଘୋରତର 
ଏକତ୍ର ହୋଇଲେ ସୈନ୍ଯ ଉଭୟ ପକ୍ଷର । 
ଯୁଦ୍ଧରେ ଉନ୍ମାଦ ଦୁଇପକ୍ଷ ସୈନ୍ଯଗଣେ 
ବୀରବାଦ୍ୟ ମାନ ବାଜେ ପ୍ରଳୟ ' ଗର୍ଜନେ । 
ତୀକ୍ଷ୍ଣ ମୁନା ଶର ସବୁ ବିନ୍ଧି ଦୈତ୍ୟଗଣ 
ଦେବତାମାନଙ୍କ ପରେ କରନ୍ତି ବର୍ଷଣ । 

. ସବୁ ଅମରମାନଙ୍କୁ ମାର ମାର ବୋଲି 
ଡାକ ଛାଡ଼ନ୍ତି ଦାନବେ ହୋଇ ମତୁଆଳି । 
ବିନ୍ଧିଲା ଖରେ ସେ ବାଣ ବାଛି ଲକ୍ଷ ଲକ୍ଷ 
ମହା ପରାକ୍ରମୀ ବୀର ଦାନବେ ପ୍ରତ୍ୟକ୍ଷ 
ରୋଷ ଅନଳେ କ୍ଵଳିତ ବଳି ସୈନ୍ୟଗଣ 
ଏରୂପେ ବିନ୍ଧନ୍ତି ବାଣମାନ ଅଗଣନ । “° 
ଦେବତାମାନଙ୍କ ଯେତେ ଦୁନ୍ଦୁଭିର ବାଦ 
ପ୍ରତିଧ୍ଵନି କରିଉଠେ ଶ୍ରବଣ ତବଦ । 
ଦୈତ୍ୟଙ୍କର ସିଂହରଡ଼ି ରଥର ଫୁ୍କାର 
ହସ୍ତୀଙ୍କ ଗର୍ଜନ ଅଶ୍ଵଙ୍କର ହିଁ ହିଁ ସ୍ଵର ! 
ଧନୁ ସମୂହ ଟଙ୍କାର ଏସବୁ ନିସ୍ଵନେ 
ତ୍ରିଭୂବନଯାକ ଥରହର ହେଲା କ୍ରମେ । 
ଦୁଇପକ୍ଷ. ଅସ୍ତ୍ର ଶସ୍ତ୍ରାଦିରୁ ଆଚମ୍ବିତେ 
ଭୟଙ୍କର ଅଗ୍ନିଶିଖା ଉଠିଲା ତୁରିତେ । 
ମହା ତ୍ରାସ ଲଭିଲେ ଯେ ତ୍ରିଭୁବନ ପ୍ରାଣୀ 
ଅକାଳ ପ୍ରଳୟ ନିକି ଘୋଟିଲା କେଜାଣି । 


ଅଗ୍ନି ପୁରାଣ 


ଭୀଷଣ ଅସ୍ତ୍ର ଅଗ୍ନିଙ୍କି ଦେଖି ଜୀବଗଣ 
ପ୍ରଳୟ ଭାବି ହୋଇଲେ ଆକୁଳିତ ପ୍ରାଣ । 
ସେକାଳେ ଯେବଣ ଶୋଭା ରାକ୍ଷସୀ ସେନାଙ୍କ 
ସେ କଥା ମୁଁ କି କହିବି ଆହେ ଶଉନକ । ` 
ଦୈତ୍ୟମାନଙ୍କ ଶରୀର କାଳିମା ବରନ 

ତା ଉପରେ ଅସ୍ତ୍ର ତେଜ ପଡ଼େ ଘନ ଘନ । 
ଏମନ୍ତ ବୋଧ ହୋଇଲା ଯେହ୍ନେ ଯାମିନୀରେ 
ଅସଂଖ୍ୟ ବିଜୁଳି ଖେଳେ ଜଳଦ ମାଳରେ । 
ଏହିରୂପେ ଯୁଦ୍ଧ ହେଲା ଅତ୍ଯନ୍ତ ଭୀଷଣ 
ପର୍ବତମାନ ଉପାଡ଼ି ଆଣି ଦୈତ୍ୟଗଣ । 
ଫିଙ୍ଗି ଲାଗିଲେ ଅମର ସେନାଙ୍କ ଉପରେ 
ଦେବ ଇନ୍ଦ୍ର ଦେଖି ତାହା ଅତି ରୋଷଭରେ । 
ଜଳିଦ ଗର୍ଜ୍ଜନ ଛାଡ଼ି ଶ୍ରବଣ ଭୀଷଣ 
ନାରାଚ ସମୂହ ବେଗେ କଲେ ବରଷଣ | 
ଦୈତ୍ୟେ ଫିଙ୍ଗବା ପବତଯାକ ଚୂଣ୍ଠ କଲେ । 
ବଜ୍ର ଅଗ୍ନି ଜଳିଉଠି ଗିରିମାନ ଜଳେ । 
ଇନ୍ଦ୍ରଙ୍କ ଆୟୁଧ ଜାତ ଅଗ୍ନି ଯେ ପ୍ରବଳ 
ପୋଡ଼ି ପକାଏ ଦୈତ୍ୟଙ୍କୁ ହୋଇ କୁତୁହଳ । 
ଏ ମହା ଦାରୁଣ ଯୁଦ୍ଧ କ୍ରମେ ବୂଦ୍ଧିହେଲା 
ଅସ୍ତ୍ର ଜାଳେ ରଣସ୍ଥଳୀ ଆଚ୍ଛନ୍ନ ହୋଇଲା । 
ଏପରି ତୁମୁଳ ଯୁଦ୍ଧ ନାହିଁ ଦେଖାଶୁଣା 
କୋଟି କୋଟି ବାଣ ବିନ୍ଧା ବିନ୍ଧି ଅକଳଣା । 
ରଥେ ରଥ ଅଶ୍ଵେ ଅଶ୍ଵ ମାତଙ୍ଗେ ମାତଙ୍ଗ 
ତଡ଼ିତ ହୋଇ କ୍ରମେଣ ବିଜେ ରଣରଙ୍ଗ । 
ଏରୂପେ ତାଡ଼ିତ ହୋଇ ସଂଗ୍ରାମ ସମୟେ 
ପଳାଇବାକୁ ଲାଗିଲେ ଥୋକେ ପ୍ରାଣ ଭୟେ । 
ଗଦା ଦଣ୍ଡ ପରିଘ ଅସ୍ତ୍ରରେ ଯେ ଆଘାତ 
ଅନେକ ସୈନ୍ୟ ପଡ଼ନ୍ତି ହୋଇଣ ଆହତ । 
ରକ୍ତ କାଦୁଅରେ କେହି ହୋଇ ଲଟପଟ 
ସେ ଦେବ ଵୈତ୍ୟଙ୍କ ଯୁଦ୍ଧ ବିଷମ ସଂକଟ । 
କେଉଁ ଦେବ ବିମାନରେ କରି ଆରୋହଣ 
ଗଗନ ମଣ୍ଡଳେ ରହି ଦେଖନ୍ତି ସେ ରଣ ¦ 
ଏମନ୍ତେ ବିଷମ ଯୁଦ୍ଧ ତହିଁ ଲାଗିଗଲା 


“¦ କେବଣ ଦାନବ ରଣ ଅଙ୍ଗନେ ପଡ଼ିଲା | 


ଯେଉଁ ଦୈତ୍ୟପଡ଼େ ରଣେ ଦେବାସ୍ତ୍ର ପ୍ରହାରେ 
ଦେବ ଭାଇ ପାଇ ସେହୁ ଅତି ହରଷରେ । 
ଦେବ ସେନା ମଧ୍ୟେ ଆସି ମିଳିତ ହୁଅଇ 
ଦୈତ୍ୟଗଣଙ୍କ ବିରୁଦ୍ଧେ ଯୁଦ୍ଧରେ ମାତଇ । 
ଏହି ପ୍ରକାରେ ଆଘାତ ପାଇ ଦୈତ୍ୟଗଣ 
ବହୁ ଅସ୍ତ୍ର ଶସ୍ତ୍ରମାନ କରିଣ ଧାରଣ । 

ଉତ୍ତର ଖଣ୍ଡ 


ଧାଇଲେ ଦେବଙ୍କୁ କରିବାକୁ ସେ ପ୍ରହାର 
କେହି ଭିନ୍ଦିପାଳ ମାରେ କେ ପିଟେ ମୁଦ୍ଗର 
କେହି କେହି ବହିଛନ୍ତି ପରଶୁ ତୋମର 
ପରିଜ ଛୁରିକା କୁନ୍ତ ଲଙ୍ଗଳ କା କର । 
କେହି ପାଶ କେହି ଶଙ୍କୁ କେ ଧରେ ଅଶନି 
କେହି ଶକ୍ତି କେହି ଶୂଳ କେହି ଶତଘନୀ । 
କେହି ଧରିଛି ଅଙ୍କୁଶ କେହି ବା କୁଠାର 
ପଟ୍ଟିଶ ନୀରାଚ ଠେଙ୍ଗା ହାତରେ କାହାର । 
କେ ଧରନ୍ତି ଅୟୋଦଣ୍ଡ ଅତ୍ୟନ୍ତ ଭୀଷଣ 
ମହାରୋଷେ କେହି ଭୂଷା କରିଛି ଧାରଣ । 
.କାହାର ହାତରେ ଭାଲା ଦିଶେ ଜକ ଜକ 
କେ ଧରିଅଛି ଶାବେଳୀ ହୋଇଣ ନିରଭ୍ଭୀକ । 
କାହାର ହାତରେ କାତି ଦାଢ଼ୁଆ କଟାରୀ 
କେହୁ ବହିଛି ପ୍ରକାଣ୍ଡ ସୁତୀକ୍ଷ୍ଣ କଟୁରୀ । 
ଏହିରୂପେ ଦୈତ୍ୟମାନେ ମହା ରୋଷଭରେ 
ନାନା ଅସ୍ତ୍ରଶସ୍ତ୍ରମାନ ଧରି ଯେଝା କରେ । 
ପ୍ରହାରି ଲାଗିଲେ ସର୍ବେ ଦେବଙ୍କ ଉପରେ 
ତିଳାର୍ଦେ ଭୟ ନାହିଁ ସେ ଦୈତ୍ୟଙ୍କ ମନରେ । 
ଦେବଗଣ ନାନା ଅସ୍ତ୍ର କରିଣ ଧାରଣ 
ଦୈତ୍ୟମାନଙ୍କ ଆଡ଼କୁ କରନ୍ତି କ୍ଷେପଣ । 
ଏମନ୍ତେ ସହସ୍ର ବର୍ଷ ଚଳିଲା ସମର “ 
କେହି ହାର ଜିଣା ନ ହୁଅନ୍ତି ସୁରାସୁର । 
ଦାନବମାନଙ୍କ ବଳ ଭୀଷଣ ସମର 

ଦିନକୁ ଦିନ ବଢ଼ଇ ଯୁଦ୍ଧ ଭୟଙ୍କର । 

କ୍ରମେ ଯୁଦ୍ଧରେ ହାରିଲେ ସର୍ବ ଦେବଗଣ 
ଚକିତ ମଣି କରନ୍ତି ତହୁଁ ପଳାୟନ । 
ଦାନବଙ୍କ ଭୟେ ସବେ ଅମର ନିକର 
ଅବନୀକି ଗଲେ ଧରି ମାନବ ଶରୀର । 
ଭ୍ରମି ଲାଗିଲେ ସକଳେ ବିଷାଦିତ ମନେ 
ଉପାୟ ଲୋଡ଼ନ୍ତି କିଛି ନ ଦେଖି ନୟନେ । 
ମହାବଳ ପରାକ୍ରମି ବିଷ୍ଣୁ ଭକ୍ତ ବଳି 

ଦାନୀ ଯଜ୍ଞଶୀଳ କେହି ନ୍ଠ ଥୁବେ ତା ଭଳି । 
ଏହିମତେ ଜୟ କରି ଅମର ନଗର 
ତିଳାର୍ଦେ ମନ ମଧ୍ଯରେ ନାହିଁ ତାର ଡର । 
ମହା ଗୌରବ ସହିତ ସେ ବଳି ରାଜନ 
ଆପଣେ ଆୟତ୍ତ କଲା ଏ ଚିନି ଭୁବନ । 


ବିପୁଳ ଏଶ୍ଵର୍ଯ୍ୟ ସୁଖ ଭୋଗ ସେ କରଇ _ 


ପ୍ରଜାମାନଙ୍କୁ ଶାସନ କରିଣ ପାଳଇ । 
ବିପ୍ରମାନଙ୍କର ମନ ସନ୍ତୋଷ ନିମନ୍ତେ 
ବଡ଼ ଅନୁରାଗୀ ବଳି ଆପଣାର ଚିତ୍ତେ । 


୮୩ 


ସେହି ହେତୁ ଯୁଦ୍ଧେ ଜୟ କରି ବଳବାନ 
ନାନା ଯଜ୍ଞ କମ ସବୁ କଲା ଅନୁଷ୍ଠାନ । 
ବଳିର ପ୍ରଭାବ ଶକ୍ତି ବଢ଼େ ଦିନୁ ଦିନ 
ତିନି ଭୁବନରେ ରାଜା ବୋଲି ପାଏ ମାନ୍ୟ । 
ଇନ୍ଦ୍ରତ୍ଵ ପଦକୁ ବଳି କରି ଅଧ୍କାର 
ଦିଗପାଳଙ୍କୁ ରଖିଲା ଆୟତ୍ତେ ତାହାର । 
ଇନ୍ଦ୍ରର ଯମ, ନୈରତ, ବରୁଣ ପ୍ରଭଞ୍ଜନ 
କୁବେର ଏଶାନ ଆଦି ଅଗ୍ନି ସହିତେଣ । 
ସମସ୍ତେ ବଳି ରାଜାର ହେଲେ ଅନୁଗତ 
ତେବେ ସୁଦ୍ଧା ସେମାନଙ୍କୁ ମଣେ ଆତ୍ମବତ । 
ଦେବତାମାନଙ୍କ ପ୍ରୀତି ସାଧନ ନିମିତ 
ଯଜ୍ଞରେ ଆହୁତି ବିପ୍ର ଦିଅନ୍ତି ନିରତ । 
ଦୈତ୍ୟରାଜ ବଳି ଯାଇ ସେହି ଯଜ୍ଞ ସ୍ଥାନେ 
ହବି ଭୋଜନ କରଇ ପୁଲକିତ ମନେ । 
ଏହିରୂପେ ରାଜ୍ୟ କରେ ବଳି ମହୀପତି 
ଏଥୁ ଅନ୍ତେ ଶୁଣ ମୁନି ଅପୂର୍ବ ଭାରତୀ । 
ନିଜ ପୁତ୍ରମାନଙ୍କର ଦୁ ଦୁର୍ଦଶା ଦେଖିଣ 

ଅଦିତି ସର୍ବଦା ଦୁଃଖେ କରଇ ଚିନ୍ତନ । 
ବୃଥା ପୁତ୍ରବତୀ 'ମୁହଁ ହୋଇଛି ସଂସାରେ 
ଏତେ ବୋଲି ଦିବା ନିଶି ଅନୁତାପ କରେ । 
ଏଥ୍ଲାଗି ତପସ୍ୟାରେ ବଳାଇଲା ମନ 
ହିମଗିରି ଗିରିଠାକୁ କଲା ସେ ଗମନ । 
ଇନ୍ଦ୍ରର ଏଶୂର୍ଯ୍ୟ ଆଉ ଦୈତ୍ୟ ପରାଜୟ 
କାମନା କରିଣ ସତୀ ତପେ ଦେଲା ଲୟ । 
ନିର୍ଜନ ପର୍ବତେ ଥାଇ ଅଦିତି ସୁନ୍ଦରୀ 
କଠୋର ତପସ୍ୟା କରେ ହରିଙ୍କୁ ସ୍ପୁମରି । 
କେବେ ତପ ଆଚରଇ ବସିଣ ପବତେ 
କେବେ ଠିଆ ହୋଇ ଜପକରେ ପୁଣି ନିତ୍ୟେ । 
କେବେ ଏକ ଚରଣରେ ହୁଅଇ ଉଭାରି 
ତପସ୍ୟାରେ ମଗ୍ନହୁଏ କ୍ଳେଶ ସହିକରି । 
ପାଦ ଅଗ୍ରେ ଭରାଦେଇ କେବେ ଠିଆ ହୁଏ 
ଅତି କଠିନ ତପରେ ସତୀ ମଗ୍ନି ରହେ । 
ଯେପରି କରଇ ଅତି କଠୋର ଆସନ 
ତେସନେ କରଇ ସେହୁ ଫଳାଦି ଭୋଜନ । 
କେବେ କେବେ ନିରାହାରେ ରହଇ ସୁନ୍ଦରୀ 
କେବେ ଜଳ ଗଣ୍ଡୁଷକେ ପିଏ ତପଚାରୀ । 
ପ୍ରଥମରେ ଫଳମୂଳ କଲାକ ଆହାର. 

ଶୀର୍ଣ୍ବ ପତ୍ରକୁ ଆବର କଲା ତାହାପର । 
କ୍ରମେ ଫଳ ମୂଳ ପତ୍ର ସବୁ ତ୍ୟାଗ କଲା 
କେବଣ ଝରଣା ଜଳ ପାନେ ଦିନ ନେଲା । 

୮୪ 


ଏମନ୍ତେ କଠୋର ତପ କରେ ଆଚରଣ 
ତଦନ୍ତେ ଜଳକୁ ଆଉ କଲା ନାହିଁ ପାନ । 
ପବନ ଆହାର କରି ତପେ ମନ ଦେଲା 
ଅତି କଷ୍ଟେ ତପସ୍ୟାରେ ନିମଗନ ହେଲା । 
ସମ୍ପୂର୍ଣ ରୂପରେ ଶେଷ କରି ନିରୀହାର 
ବିଷ୍ଣୁ କ୍ଞାନେ ରତ ହେଲା ସେହୁ ନିରନ୍ତର । 
ସହସ୍ରେକ ଦିବ୍ୟ ବର୍ଷ ଏହି ” ରୂପେ ଗଲା 
ତେବେ ସୁଦ୍ଧା ଘୋର ତପୂଁ ନିବୃତ୍ତ ନ ହେଲା । 
ଦୈତ୍ୟପତି ବଳି ଏହା ଶୁଣନ୍ତେ ଶ୍ରବଣେ 
ଅଦିତିର ତପ ଭଙ୍ଗ କରିବା କାରଣେ |! _ 
ମାୟାବୀ ଦୈତ୍ୟମାନଙ୍କୁ ପଠାଇଲା ତହିଁ. 
ରାଜା ଆଦେଶରେ ଦୈତ୍ୟଗଣ ଗଲେ ଧାଇଁ । 
ଦେବତାମାନଙ୍କ ରୂପ ଧରିଣ ସକଳେ 
ହିମଗିରିଠାକୁ ଚଳିଗଲେ ସେ ଚଞ୍ଚଳେ । 
ସେଠାବରେ ପରବେଶ ଯଥା ସମୟରେ 
ସକଳ ଦୈତ୍ୟେ କହିଲେ ଅଦିତି ଆଗରେ । 
ଶୁଣ ମାତ ଆମ୍ଭମାନଙ୍କର ନିବେଦନ 

ଏ କଠୋର ତପେ ମଗ୍ନ କେବଣ କାରଣ । 
ଏଥ୍‌ରେ ଶରୀର ମନ ହୋଇବ ଦୁର୍ବଳ 
ଯଦ୍ୟପି ଜାଣି ପ୍ରାରନ୍ତି ଦାନବ ସକଳ । 
ତୁମ୍ଭର ତପସ୍ୟା କଥା ସେ ଶୁଣି ପାରିଲେ 
ବିଷମ ବିପଦ ଘଟାଇବେ ଯ଼େ ଅକାଳେ । 
ଏହି ହେତୁ ଜନନୀ ଗୋ କରୁ ନିବେଦନ 
ଶରୀର ଶୋଷକ ତପ ବର ବରଜନ । 
କଠୋର ତପସ୍ୟା କରି ଯେଉଁ ପୁଣ୍ୟ ହୁଏ 
ତାହାର ପ୍ରଶଂସା ନ କରନ୍ତି ଯେ ସାଧୁଏ । 
ଯେଉଁ ପ୍ରାଣୀମାନେ ଥାନ୍ତି ଧର୍ମ ଅନୁଷ୍ଠାନେ 
ଶରୀରକୁ ରଖନ୍ତି ସେ ପରମ ଯତନେ । 
ଉପେକ୍ଷା କରନ୍ତି ଯେହୁ ନିଜ ଦେହପ୍ରତି 
ଜାଣ ଗୋ ଜନନୀ ଅଟନ୍ତି ସେ ଆତ୍ମାଘାତୀ । 
ଏଣୁ କରି. ଶୁଣ ମାତ ଆମ୍ଭର ବଚନ 
ଅବିଳମ୍ବେ ତପ ତ୍ୟାଗ କର ଏହିକ୍ଷଣ । 
ଜନନୀ ଗୋ ନିଜେ ସହି ଏତେ ତପ କ୍ଳେଶ. 
କିମ୍ପାଇଁ ଆମ୍ଭମାନଙ୍କ ମନେ ଦିଅ ପ୍ରାସ । 
ଆଗୋ ମାତ ଏ ତପସ୍ୟା ଦେଖିଣ ତୁମ୍ଭର 
` ଆମ୍ଭମାନଙ୍କର ଦୁଃଖ ହୁଅଇ ଅପାର | ` 
ମାତୃହୀନ ଜୀବନରେ 'ସୁଖ ନାହିଁ ତିଳେ 
ମଲାସରି ଅଟେ ମାତୂହ୍ହୀନ ଶାସ୍ତ୍ରେ ବୋଲେ । 
ମାତା କିମ୍ବା ପ୍ରିୟ ଭାର୍ଯ୍ୟା ନାହିଁ ଯାର ଘରେ 
ତାହାର ଯନ୍ତ୍ରଣା ଯେତେ କହିଲେ ନସରେ । 


ଅଗ୍ନି ପୁରାଣ 


ମାତା ଅବା ପ୍ରିୟ ପନ୍ନୀହୀନ ଯେଉଜନ 
ତା ପକ୍ଷରେ ବନବାସ ଉଚିତ ବିଧାନ । 
ତାହାପକ୍ଷେ ଗୃହ ବନ ଉଭୟ ସମାନ 
ଶାସ୍ତ୍ରର ବଚନ ଏହା ନୁହଇଟି ଆନ । 
ଶିଶୁ ପକ୍ଷୀ ପଶୁ ଆଉ ପନ୍ନଗ ନିକରେ 
ମାତୃହୀନ ଯଦି ହୋନ୍ତି ପ୍ରାଣୀ ଏ ସଂସାରେ । 
ସେ ଯେ କିଛି ସୁଖଭୋଗ କରି ନ ପାରନ୍ତି 
ଅବିରତେ ନିଦାରୁଣ ଚିନ୍ତାରେ ପଡ଼ନ୍ତି । 
କି ଦରିଦ୍ର କି ପ୍ରବାସୀ କିବା ରୋଗୀ ଜନ 
ମାତୃ ଦରଶନେ ହୋଚ୍ତି ଆନନ୍ଦେ ମଗନ । 
ଅନନ ଜଳ ଧନ ରତ୍ନ ଭାର୍ଯ୍ୟାର ଉପରେ 
ଅବଶ୍ୟହିଁ ସେ ଲୋକ ବିମୁଖ ହୋଇପାରେ । 
ମାତ୍ର ଜନନୀ ଉପରେ କେବେ କେଉଁ ଜନ 
ବିମୁଖ ହୋଇ ନପାରେ ଭାବ କଦାଚନ । 
ହରି ଭକ୍ତିହୀନ ଧର୍ମ ଭୋଗଶୂନ୍ୟ ଧନ 
ଭାର୍ଯ୍ୟା ପୁତ୍ୁ ହୀନ ହୋଇ ଯେପରି ସଦନ । 
କେବଣ କର୍ମରେ ନ ଆସଇ କେବେହେଲେ 
ମାତୃହୀନ ପ୍ରାଣୀ ତେହ୍ନେ ସଂସାର ମଣ୍ଡଳେ । 
ସେହିପରି ଅକର୍ମଣ୍ୟ ମାତୃହୀନ ଜନ 
ତାର ବଞ୍ଚୁବା ଅପେକ୍ଷା ମଙ୍ଗଳ ମରଣ । 
ଏଣୁ ଶୁଣ ଜନନୀ ଶୋ ବଚନ ଆମ୍ଭର 
ଏହି କଷଣ ତପସ୍ୟା କର ପରିହାର । 
ଦୁଃଖିତ ତନୟ ଗଣେ ସ୍ନେହଯୁକ୍ତ ମନେ 
ପରିତ୍ରାଣ କର ମାତ ଦୟିନୀ ଚରଣେ । 
ଛଦ୍ମବେଶୀ ମହାବାଦୀ ଦୁଷ୍ଟ ଦୈତ୍ୟଗଣ 
କେତେ ବିନୟ ଏରୂପେ ହେଲେ ତତକ୍ଷଣ । 
ତଥାପି ଅଦିତି ସତୀ ସେହି ସଜେ ଥାନ୍ତି 
ସମାଧ୍‌ରୁ ବିଚଳିତ କ୍ଷଣେ ନ ହୁଅନ୍ତି । 
ଦୃଢ଼ ପ୍ରତିଜ୍ଞାର ବଶ ହୋଇଣ ଅଦିତି 
ରହିଛନ୍ତି ସମାଧ୍ରେ ସିର କରି ମତି । 
ନିମଗ୍ନ ତାହାଙ୍କ ମନ ଶ୍ରୀହରି ପୟରେ 
କାହା ସାଧ୍ଯ ତାଙ୍କୁ ବିଚଳିତ କରିପାରେ । 
ଉପାୟ ବିଫଳ ଦେଖି ଦୁଷ୍ଟ ଦୈତ୍ୟଗଣ 
କ୍ରୋଧଭରେ ଅନ୍ଧ ହୋଇ ଉଠିଲେ ତିକ୍ଷଣ । 
ନିଜ ରୂପ ଧରି ସର୍ବେ ଅତି ରୋଷଭରେ 
ଉଦ୍ୟତ ହୋଇଲେ ଅଦିତିଙ୍କି ବଧୁବାରେ । 


.। ଦାରୁଣ ରୋଷରେ ସେହି ଦୈତ୍ୟଙ୍କ ନୟନ 


ଆରକ୍ତ ହୋଇ ଉଠିଲା ଆହେ ମୁନିଗଣ । 
କଳ୍ପାନ୍ତ ମେଘର ସମ ଘୋର ଗରଜନେ 
ଗରଜି ଲାଗିଲା ଦନ୍ତମାନ ସେ ଭୀଷଣେ । 

ଉତ୍ତର ଖଣ୍ଡ 


.୮୫ 


ଧାଇ ପଡ଼ିବାର କାଳେ ଅଦିତି ଉପର 
ଧଇଲେ ଯେବଣ ରୂପ ଅତି ଭୟଙ୍କର । 
ଦନ୍ତ ଘରଷଣେ ଅଗ୍ନି ହୋଇଲା ସଞ୍ଚାର _ 
ବ୍ୟାପିଲେ କ୍ଷଣକେ ଶତ ଯୋଜନ ବିସ୍ତାର । 
ଶତେକ ଯୋଜନ ବନ ହୋଇଲା ଦହନ 
ସେ ଅଗ୍ନିରେ ପୋଡ଼ି ଜଳିଗଲେ ଦୈତ୍ୟଗଣ 
ଅନ୍ତର ବାଞ୍ଚା ତାଙ୍କର ରହିଲା ଅନ୍ତରେ “ 
ଅଗ୍ନି ଯାଇ ନ ପାରଇ ଅଦିତି ପାଖରେ । 
ସତୀ ବସିଥାନ୍ତି ଧ୍ୟାନ ଶ୍ରୀ ବିଷ୍ଣୁ ପୟରେ 
ଜାଣି ନ ପାରିଲେ ତିଳେ ଏସବୁ ସେଠାରେ । 
ଚକ୍ର ଉହାଡ଼ କରିଣ ପ୍ରଭୁ ଜଗନ୍ନଥ 
ଅଦିତିଙ୍କୁ ବିପଦରୁ ରଖିଲେ ତୁରିତ । 
ଆପଣେ ଅନନ୍ତ ଯାକୁ ହୁଅନ୍ତି ସହାୟ 
ତାର ଅବା କେଉଁ ଦୁଷ୍ଟ ଦାନବଙ୍କୁ ଭୟ । 
ଏହି ଭାବେ ଦୈତ୍ୟ ଦନ୍ଧୁ ଅଗ୍ନି ଉତପଭି 
ଦୈତ୍ୟାଗ୍ନି ନାମ ତାଙ୍କର ଶୁଣ ଆହେ ଯତି 
ପୁହିଥିଲ ମୋତେ ତୁମ୍ଭେ ଯେଉଁ ବିବରଣ 
ତାହା ତୁମ୍ଭ ଆଗେ ମୁହିଁ କରିଲି ବଖାଣ | 
ଶୁଣି ସର୍ବ ମୁନିଗଣ ହୋଇଲେ ତୃପତ 
ଅଧମ କ୍ଷେତ୍ରମୋହନ କରଇ ରଚିତ । 
ଇତି ଶ୍ରୀ ଅଗ୍ନ ପୁରାଣେ ଅର୍ଦିତି ତପସ୍ୟାପ୍ରସଙ୍ଗ 
ବିବରଣେ ଦୈତ୍ୟାଗ୍ନି ଉପ୍ପଭି କଥନେ 
ନାମ ଅଷ୍ଟାବିଂଶୋଃଧ୍ଯାୟଂଃ । 


20: <. 
ଉନତ୍ରିଂଶ ଅଧ୍ୟାୟ 

( ଅଦିତିଙ୍କର ବିଷ୍ଣୂ ଭକ୍ତିର ମାହାତ୍ମ୍ୟ ବର୍ଣ୍ଠନ ) 
ଶୁଣନ୍ତୁ କୋବିଦ ଜନେ ରବି ସୁତ ଦ୍ବାରେ 
ଏ ଅଗ୍ନି ପୁରାଣ ଗାଥା ପବିତ୍ର ସଂସାରେ ! 
ପଢ଼ି. ପଢ଼ାଇ ଶ୍ରବଣ କରେ ଯେଉଁ ଜନ 
ନ ଲାଗଇ ତିଳେ ତାକୁ ଶମନ ବନ୍ଧନ ।. 
ଜ୍ଵଳନ୍ତ ଅନଳ ଯେହ୍ନେ ବ୍ରହ୍ମାଣ୍ଡ ଦହଇ 
ଏହୁ ପାପ ତାପ ଜାଳି ଭସ୍ମ ଯେ କରଇ । 
ଦୈତ୍ୟଙ୍କ ଦନ୍ତରୁ ଅଗ୍ନି ହୋଇଣ ବାହାର 
ବନ ସହ ପୋଡ଼ି କଲା ଦାନବ ସଂହାର । 
ମାତ୍ର ଅଦିତିଙ୍କୁ ଅଗ୍ନି ସ୍ପର୍ଶ ନ କରିଲା 
ତିଳେହେଁ ତାହାଙ୍କ ପାଶେ ପଶି ନ ପାରିଲା । 
ଏହା ଶୁଣିଣ ଆଶ୍ଚର୍ଯ୍ୟ ହୋଇଲେ ଶୌନକ 
ସୂତଙ୍କୁ ପୁହିଲେ ଶୁଣ ହେ ତପି ନାୟକ । 


ଅତି ଚମତ୍କାର କଥା କହୁଛି ଗୋସାଇଁ 
ଦୈତ୍ୟାଗ୍ନି ଯେ ସାରା ବନ ପକାଇଲା ଦହି । 
କିମ୍ପା ନ ଛୁଇଁଲା ସେହି ଅଦିତି ଶରୀର 
ଏଥ୍‌ର କାରଣ ମୋତେ କହ ମୁନିବର । 
ତାଙ୍କପରି ଭାଗ୍ୟବତୀ ତିନିପୁରେ ନାହିଁ 
ଯେଣୁ ଅଗ୍ନି ଯେ ତାହାଙ୍କୁ ନ ପାରିଲା ଛୁଇଁ । 
ନିବେଦନ କରୁଅଛୁ ସବ ମୁନିଗଣ 

ତାହା ବିସ୍ତାର କରିଣ କୁହନ୍ତୁ ଆପଣ । 
ଯେଉଁ ଜନ ଉପଦେଶ ଦିଅଇ ଅନ୍ୟରେ 
ପ୍ରକୃତ ଶିକ୍ଷକ ସେହି ବର୍ଣ୍ଣିବ ଶାସ୍ତ୍ରରେ । 
କୁତୃହଳ ହୋଇ ସର୍ବେ ତାପସ ନିକରେ 
ଏମନ୍ତ କହିଲେ ଯହିଁ ସୁତଙ୍କ ଆଗରେ । 


'। ସେମାନଙ୍କ ଅନୁରୋଧ ରଖିବା କାରଣେ 


ଆରମ୍ଭିଲେ ବିଜ୍ଞ ସୂତ ଉତ୍ତର ପ୍ରଦାନେ । 
ସୂତ ଉବାଚ 
ଶୁଣ ଶୁଣ ଆହେ ସର୍ବ ବ୍ରହ୍ମ ରଷିଗଣ 
ଯେଉଁମାନେ ସଦା ହରିଭକ୍ତ ପରାୟଣ । 
ନିରତେ ଥାଆନ୍ତି ଯେହୁ ଶ୍ରୀ ହରିଙ୍କ ଧ୍ୟାନେ 
ତାଙ୍କ ଅନିଷ୍ଟ କରିବ କେ ଅଛି ଭୁବନେ । 
ତାହାଙ୍କ ଉଦ୍ଦେଶ୍ୟ ସିଦ୍ଧ ଯେଉଁମାର୍ଗେଁ ହୁଏ 
ସେ ପଥେବିଘ୍ନକାରଣେ କାହା ସାଧ୍ଯ ନୁହେଁ । 
ହରିଭକ୍ତି ପରାୟଣ ସଦା ଯେଉଁ ନର 
ନିରବଧ୍‌ ହରି ଥାନ୍ତି ସବ ଶୁଭେ ତାର । 
ସିଦ୍ଧଗଣ ଦେବଗଣ ବ୍ରହ୍ମା ମହେଶ୍ଵର 
ସକଳେ ସହାୟ ଥାନ୍ତି ନିକଟେ ତାହାର । 
ସକଳ ବିପଦୁଁ ରକ୍ଷାକରନ୍ତି ତାହାକୁ “ 
କେଉଁ ବିଘ୍ନ ନ ଆସଇ ତାହାର ପାଖକୁ । . 
ଏବେ ମୋ ବଚନ ଶୁଣ ସର୍ବ ସାଧୁଜନ 
ଯେହୁ ଶାନ୍ତ ଚିତ୍ତ ହରି ନାମ ପରାୟଣ . 


ତାଙ୍କ ହ୍ତ ହ୍ରଦେହରି ଥାନ୍ତି ଦିବସ ଶର୍ବରୀ 


ହରିଭକ୍ତଙ୍କ ହୃଦୟ ବ୍ଇକୁଣ୍ଠପୁରୀ । 


“ ଭକ୍ତଙ୍କର ହୃଦେ ହରି ସଦା ବିହରନ୍ତି 


ବୈକୁଣ୍ଠ ଭୁବନ ସୁଖ ନ ଲାଗଇ ଅତି । 
ଶ୍ରୀହରିଙ୍କ ଧ୍ୟାନେ ରତ ଯେଉଁ ସବୁ ଜନ . 
ହରିଙ୍କର ପ୍ରିୟପାତ୍ର ସେହୁ ଅନୁଷଣ । 
ଶଙ୍କର ପୂଜକ ହରି ପୂଜକ ଆବର 
ଯେବଣ ସ୍ଥାନରେ ରହିଥାନ୍ତି ନିରନ୍ତର ¦ 
ସର୍ବ ଦେବଗଣ ତୁଲେ କମଳା ସୁନ୍ଦରୀ 


` ସେଠାରେ କରନ୍ତି ବାସ ସୁଖବୋଧ କରି । 


797 %//126(7 711/ 57///7/7/10/7 © 9 /7//7//, ୦୦/୮୮ 


୮୬ 


ବିଷ୍ଣୁ ପୂଜାକାରୀ ପ୍ରାଣୀ ଥାଏ ଯେଉ ସ୍ଥାନ 
ବିଘ୍ନ ବା ବିପଦ କେବେ ନ ଆସେ ସେ ସ୍ଥାନ 
ସଦା ବିଷ୍ଣୁ ପୂଜାକରେ ଯେଉଁ ସାଧୁଜନ 
ରାଜଦଣ୍ଡ ତାହାକୁ ନଥାଏ କଦାଚନ । 
କିଛିହିଁ କରି ନପାରେ ତସ୍କର ତାହାର 

` ରୋଗ ବ୍ୟାଧ୍‌ ନ ଘୋଟରଇ ତାକୁ ନିରନ୍ତର । 
ଅଗ୍ନିରେ ନପୋଡ଼େ ସେହୁ ଜଳରେ ନବୁଡ଼େ 
ପବନେ ନ ଉଡ଼େ ସେହୁ ଅସ୍ତ୍ରରେ ନ ଛିଡ଼େ। 
ଅଧ୍କ ମୁଁ କି କହିବି ଆହେ ମୁନିଗଣ 
ପିଶାଚ କୁଷ୍ଣାଣ୍ଡ ପ୍ରେତ କିବା ରକ୍ଷଗଣ । 
ଅଥବା କୁଗ୍ରହ ଭୂତ ଡାକିନୀ ଶାକିନୀ 
ବିଘ୍ନକରି ନ ପାରନ୍ତି ହରି ଭକ୍ତ ଜାଣି । 
ବିଷ୍ଣୁ ସେକକକୁ ବାଧା କେ ଦେଇ ନପାରେ 
ସବ ବାଧାବିଘ୍ନ ତା ପାଖରୁ ଥାଏ ଦୂରେ । 
ସୁଖ ଆନନ୍ଦରେ କିମ୍ଫା ସ୍ଵଚ୍ଛନ୍ଦେ ତାହାର 
ବାଧାଦେବା ପାଇଁ ଏଡ଼େ ଶକ୍ତିଅଛି କାର । 
ଶୁଣ ସର୍ବ ବିପ୍ରମାନେ କହୁଛି ତୁମ୍ଭରେ 

ଭୁତ ପ୍ରେତ, ବେତାଳାଦି ଥାନ୍ତି ଯେଉଁଠାରେ 
ହରିଭକ୍ତ ସାଧୁ ତହିଁ କରିଣ ଗମନ 

ହରି ଅଥବା ଶିବଙ୍କୁ କରନ୍ତେ ଅର୍ଚ୍ଚନ । 

ସର୍ବ ଦେବଯୋନି ହ୍ରୋନ୍ତି ଅବଶ୍ୟ ସଂହାର 
ଏଥ୍‌ରେ ସଂଶୟ ନାହିଁ ଜାଣ ମୁନିବର | 
ଜିତେନ୍ଦ୍ରିୟ ଶାନ୍ତଚିତ୍ର ବିଷ୍ଣୁ ପରାୟଣ 
ବସତି କରନ୍ତି ଯହିଁ ଇଚ୍ଛାରେ ଯାଇଣ । 
ଦେବଦେବୀଗଣ ସଦା ଥାନ୍ତି ସେହିଠାରେ 
କିଛି ଅମଙ୍ଗଳ ନ ଘଟଇ ସେ ଭକ୍ତରେ । 
ଜଗତ ମଙ୍ଗଳମୟ ପ୍ରଭୁ ଜନାର୍ଦ୍ଦନ 

ଯୁଗେ ଯୁଗେ ଥାନ୍ତି ଭକ୍ତ ଭାବରେ ବନ୍ଧନ । 
ଶ୍ରୀହରିଙ୍କ ଭକ୍ତ ଯହିଁ କରିଥାଏ ବାସ 
ସେହିଟି ବୈକୁଣ୍ଠପୁରୀ ସେହି କଇଳାସ । 
ଶ୍ରୀହରି ଭକ୍ତର ହୁଏ ସବୁଠାରେ ଜୟ 
କେବଣ ବିପଦକୁ ସେ ନ କରଇ ଭୟ । 
ଶ୍ରୀହରି ପାଦପଦ୍ମରେ ଥାଏ ଯାର ମତି 
କି କରି ପାରିବ ତାର ସହସ୍ର ବିପଭି । 
ଶ୍ରୀହରି ଭକ୍ତର ମନ ସର୍ବଦା ଆନନ୍ଦ 
କିକ୍ଷତି କରିବ କେବା ପାଞ୍ଚ୍‌ ତାର ମନ୍ଦ । 
ନାରାୟଣ ଭକ୍ତ ଅଟେ ଯେଉଁ ଭାଗ୍ୟବାନ 
ତାହାର ମହାମ୍ୟୟ୍‌ କେହ୍ନେ କରିବି ବର୍ଣ୍ବନ । 
ନିମିଷେ ବା ନିମିଷାର୍ଧେ ଯେଉଁ ଭକ୍ତ ନର. 
ଯେଉଁ ସ୍ଥାନେ ବାସକରେ ସଂସାର ମଧ୍ଯର । 
ଅନବରତ ମଙ୍ଗଳ ତହିଁ ବିରାଜିତ 

ସର୍ବ ତୀର୍ଥ ଧାମ ସେହି ସ୍ଥାନ ସୁନିଶ୍ଚିତ । 


ଅଗ୍ନି ପୁରାଣ 


ସେହି ସ୍ଥାନ ବୋଲାଏ ଯେ ସିଦ୍ଧ ତପୋବନ 


ଏଥ୍‌ରେ ସଂଶୟ ନାହିଁ ଆହେ ମୁନିଜନ । 


‹“ ଯତ ରାଗାଦି ରହିତୀ ବାସୁଦେବ ପରାୟଣଃ 
ତତ୍ର ସନିହିତୋବିଷ୍ଣୁ ତାପସେ ନାତ୍ରସଂଶୟଃ”” 
ରାଗଦ୍ଧେଷ ଆଦି ଶୂନ୍ୟ ବିଷ୍ଣୁ ପରାୟଣ 
ଯେବଣ ଠାବରେ କରନିଟି ଅବସ୍ଥାନ । 
ସେଠାରେ ଶ୍ରୀ ଭଗବାନ ବିରାଜନ୍ତି ନିତ୍ୟ 
ଏଥ୍ରେ ସଂଶୟ ନାହିଁ ଆହେ ତପୋବନ୍ତ । 
ପତିତପାବନ ହରି ବିଦିତ ଭୁବନେ 

ତାହାଙ୍କ ପବିତ୍ର ନାମ ଯେ ସୁମରେ ମନେ । 
ସର୍ବ ଦୁଃଖ ଦୂର ହୁଏ ପାଏ ସୁଖଶାନ୍ତି 
କୌଣସି ବିଷୟ । ତାକୁ ନୁହଇ ଅପ୍ରାପ୍ତି । 
ହରି ନାମର ମହିମା ଅଟଇ ଏମନ୍ତ 

ହରି ନାମ ବଳେ ହୁଏ ଅସାଧ୍ଯ ସାଧ୍ତ | 
ଏମନ୍ତ ହରିଙ୍କି ଯେହୁ ଭଜିବା ଆଶାରେ 
କଠୋର ତପ ଆଚରେ ସଦା ଅନାହାରେ ।. 
ନିଦ୍ରାତେଜି ସଦା ତାଙ୍କୁ ହୃଦେ କରେ ଧ୍ୟାନ 
ଦୁଃଖ ଆସି ନ ପାରଇ ତାର ବିଦ୍ୟମାନ । 
ଶୁଣ ଆହେ ମୁନିଗଣ କହେ ପୁନର୍ବାରେ 

ଏ ହେତୁ ଅଦିତି ଦଗ୍‌ଧ ହୋଇଲେ ଅଗ୍ନିରେ | 
ଭୁରନ୍ତ ଦୈତ୍ୟଙ୍କ ମୁଖ ସମ୍ଭୁତ ଅନଳ 
ଅଦିତିକ୍ି ଛୁଇଁ ନ ପାରିଲେ ସେ କେବଳ । 
ଅନ୍ୟାୟ ଅଧ୍ର୍ମବଳେ ସେହି ଦୈତ୍ୟକୁଳ 
ଆପଣା ଛାଏ ସତୀଙ୍କ ହୋଇ ପ୍ରତି କୁଳ । 
ଆପଣା ଦନ୍ତ ଅନଳେ ପୋଡ଼ି ଜଳିଗଲେ 
ଆପଣା ଅଜିଲା କର୍ମ ଆପେ୍‌ ଭୋଗ କଲେ । 
ବିଷ୍ଣୁ କ୍ଯାନେ ରତଥାନ୍ତି ଯେଉଁସବୁ ଜନ 
ଅଗ୍ନିଙ୍କର ପ୍ରିୟପାତ୍ର ସେହୁ ସଦା ଜାଣ । 
ବିଷ୍ଣୁଧ୍କାନ କଲା ପ୍ରାଣୀ ଆନନ୍ଦିତ ସଦା ` 
ଦୂରେ ଅପସରି ଯାଏ ସର୍ବ ବିଘ୍ନ ବାଧା । 
ଶୁଣି ସର୍ବ ମୁନିମାନେ ସୂତଙ୍କର ଗୀର 
ଉଚ୍ଚେ ହରି ଧ୍ଵନି କଲେ ପ୍ରଫୁଲ ଚିତ୍ତର । 


ଅତି ପବିତ୍ର ଅଟଇ ଏ ଅଗ୍ନି ପୁରାଣ 


ସନ୍ତୋଷ ଲଭନ୍ତୁ ପଢ଼ି ଶୁଣି ସୁଧୀଗଣ । 
ଜଗତ ଜନନୀଙ୍କର ପାଦପଦ୍ମ ଧ୍ୟାୟି 
ଆଗ୍ନେୟ ପୁରାଣେ କ୍ଷେତ୍ବ ମୋହନ କହଇ । 
ଇତି ଶ୍ରୀ ଅଗ୍ନି ପୁରାଣେ ଅଦିତିଙ୍କର ବିଷ୍ଣୁଭକ୍ତି 
ବର୍ଣ୍ଣନେ ଅଗ୍ନିଙ୍କର ସହାୟ କଥନେ 
.ନାମ ଉନତ୍ରିଂଶୋଞ୍ଯାୟଃ । 


_-୦¬-- 

ଉତ୍ତର ଖଣ୍ଡ 


୮୭ 


ତ୍ରଂଶ ଅଧ୍ୟାୟ 
ବିଷ୍ଣୁୟଜ୍ଞ କଥନ ଓ ଦାନ ଦକ୍ଷିଣା 
ବିଧାନ ବିବରଣମାନ 
ଏ ଅନ୍ତେ ଶୌନକ ତପୋଧନ ତୋଷହୋଇ 
ପୁଛିଲେ ସୂତ ରଷିଙ୍କୁ ଆବର ସେ ତହିଁ । 
ଆହେ ପୁରାଣ ପୁରୁଷ ବ୍ୟାସଙ୍କର ଶିଷ୍ୟ 
ଆଉ ଏକ ବାର୍ତା କହି ଘୁଞ୍ଚୀଅ ସନ୍ଦେଶ । 
କେମନ୍ତ ଅଟଇ ଧର୍ମ କମ ରୀତି ମାନ 
କେବଣ କର୍ମ କରିଲେ ମୁକ୍ତ ହୋନ୍ତି ଜନ । 
ଦୈବର ଗତି କେମନ୍ତେ କୃହ ତପୋଧନ 
ଶୁଣିବା ପାଇଁକି ବଳୁ ଅଛି ଆମ୍ଭ ମନ । 
କେହ୍ନେ ସଂସାର ସଙ୍କଟୁ ମାନବ ନିସ୍ତରେ 
ପ୍ରାପ୍ତ ହୋଇ ପରଂବ୍ରହ୍ମ ମୁକ୍ତି ଲାଭ କରେ । 
ଅନ୍ନଗତ ପ୍ରାଣ ପୁଣି ଏ କଳି ଯୁଗରେ 
ଅଳ୍ପ ପରମାୟୁ ଧରି ବର୍ତନ୍ତି ସଂସାରେ । 
ଏ ଭବ ପାରାବାରରୁ ତରିବେ କେମନ୍ତ 
ବୁଝାଇ କୁହନ୍ତୁ ତାହା ବାରେ ତପୋବନ୍ତ । 
ସୂତ ଉବାଚ 
ଶୁଣ ସର୍ବ ମୁନିଗଣ ଦେଇ ମନକର୍ଣ୍ଵ 
ଯାହା ଶ୍ରବଣ କରିଲେ ଶୁଦ୍ଧ ହେବ ମନ । 
ଅଖିଳ ବିପଦ ଜ୍ଵାଳା ତୁଳା ପରକାର. 
ଯେହୁ ଅନଳ ସ୍ଵରୂପ ଅଟଇ ନିକର । 
ଧ୍ବାନ୍ତରୂପ ମାନସର ମୋହ ବିନାଶନେ 
ଦିବାକର ତୁଲ୍ୟ ଯେହୁ ଅଟେ ତ୍ରିଭୁବନେ । 
ମାନସିକ ବିଷୟର କଳ୍ପତରୁ ଯେହି 
ଦାରିଦ୍ର୍ୟ ରୂପ.ସନ୍ତାପେ ଚନ୍ଦ୍ରମା ଅଟଇ । 
ପାପରୂପ ଗଜେନ୍ଦ୍ରକୁ ପ୍ରମତ୍ତ କେଶରୀ 
କାଳରୂପ ସର୍ପପକ୍ଷେ ଯେ ଗରୁଡ଼ ପରି । 
ସେହି ପରଂବ୍ରହ୍ମ ହରିଙ୍କର ଳୀଳା ଗୁଣ 
ସକଳ ପାପ ତାପରୁ କରେ ପରିତ୍ରାଣ । 
ଧର୍ମର ଗତି ସମ୍ବନ୍ଧେ ପଚାରିଛ ଯାହା 
ନିଃସଂଶୟେ ଏବେ ମୁହିଁ କହୁଅଛି ତାହା । 
ମହା ପ୍ରବଳ ପ୍ରତାପୀ ବଳି ଦୈତ୍ୟ ସାଇଁ 
ଅଖିଳ ଭୁମଣ୍ଡଳ ସେ ଶ୍ରୀହରିଙ୍କୁ ଦେଇ ।{ 
ପାତାଳେ ଗମନ କଲା ସେହି ଦୈତ୍ୟପତି 
ଖୁଦ୍ର ମୁଠି ଦେଇ ସୁର୍ଗେ ଗଲା ଏକ ଯତି । 
ଧର୍ମର କି ସୃକ୍ଷ୍ମ ଗତି କେମନ୍ତ ବିଚିତ୍ର 
ବିବେଚନାକର କି ନା ଆହେ ତପୋବନ୍ତ | 


ପଞ୍ଚପତି କରି କୁନ୍ତୀ ଦେବୀ ସ୍ଵବଗ ଗଲେ 
ପତି ନାରାୟଣ ସୀତା ପାତାଳେ ପଶିଲେ । 


ଧର୍ମର କି ସୃକ୍ଷ୍ମଗତି କେମନ୍ତେ ଆଶ୍ଚର୍ଯ୍ୟ 


ଏକଥା ଚିତ୍ତୋଇ ବୁଝ ହେ ମୁନି ସମାଜ । 
ଆହାର ପବିତ୍ର ଯାର ଧୂନି ସୁମଧୁର 
ବ୍ୟସ୍ତ ନ ହୁଅଇ ଯେହୁ ନିରିମାଣେ ଘର । 
ବନ୍ଧୁରେ ନିର୍ମମ ସଦା ଅଟେ ବନବାସୀ 
ବସନ୍ତକାଳେ ବାଚାଳ ଗୁଣ ରାଶି ରାଶି । 
ଏମନ୍ତ ଯେ କୋକିଳକୁ କରି ପରିତ୍ୟାଗ 
କୃମୀଭୋଜୀ ଖଞ୍ଜନରେ ବଳାନ୍ତି ସରାଗ । 
ଆହା କି ଆଶ୍ଚର୍ଯ୍ୟ ଅଟେ ଆହେ ମହାଯତି 
ଦେଖ ତ ଭଲା କର୍ମର କି ବିଚିତ୍ର ଗତି । 
କପୋତ କପୋତୀ ଦୁହେଁ ଏକ ବୃକ୍ଷେ ଥ୍‌ଲେ 
ଧନୁଶର ଘେନି ବ୍ୟାଧ ମିଲ୍ଲୁଁ ବୃକ୍ଷ ତଳେ 1. 
ତା ଦେଖି କପୋତୀ କହେ କପୋତକୁ ଚାହିଁ 
ହେ ନାଥ ଆମ୍ଭ ମରଣ କାଳ ଆସିଲଇଁ । 
ବୃକ୍ଷମୂଳେ ବ୍ୟାଧ ବିନ୍ଧୁଅଛି ଦେଖ ଶର 
ଉପରେ ସଞ୍ଚାଣ ଉଡ଼େ ନାହିଁ ପ୍ରତିକାର । 
ଏମନ୍ତ ଆକୁଳେ କହୁଅଛି ସେ କପୋତୀ 
ସେହିକାଳେ ସର୍ପ ଏକ ଅଇଲା ଝଟତି । 
ବ୍ୟାଧକୁ ଦଂଶନ୍ତେ ତଳେ ପଡ଼ି ସେହୁ ମଲା 
ଧନୁରୁ ଶର ଛୁଟିଣ୍ଠ ସଞ୍ଚାଣେ ନାଶିଲା । 
ଏକାବେଳେ ଦୁହେଁ ମରି ଯମପୁରେ ଗଲେ 
ଦୈବ ଗତି କି ଆଶ୍ଚର୍ଯ୍ୟ ବୁଝକିନା ଭଲେ । 
ଧର୍ମଗତି କର୍ମଗତି ଦଇବର ଗତି 

ଏ ପ୍ରକାରେ ଶୁଣିଲଟି ଆହେ ମହାମତି । 
ଏବେ ହୋ ଅନ୍ୟ ପ୍ରସଙ୍ଗ ଶୁଣ ଶ୍ରୁତି ଡେରି 
ସଂସାର ସଙ୍କଟୁ ପ୍ରାଣୀ ତରନ୍ତି ଯେପରି । 
ସଂକ୍ଷେପରେ କହୁଅଛି ତୁମ୍ଭ ଆଗେ ମୁହିଁ 
ବ୍ୟାସଙ୍କ କୃପାରୁ ଯାହା କିଛି ଜାଣିଛଇ । 
ଜ୍ୟୋତି ସ୍ଵରୂପ ନିର୍ଗୁଣ ନିତ୍ୟାନନ୍ଦମୟ 
ନିଖିଳ ଜଗତପତି ପ୍ରଭୁ ଦୟାମୟ । 
ସକଳ ବିଶ୍ଵର ବୀଜ ପରମ ପୁରୁଷ 
ଯାହାଙ୍କ ପାଦେ ବନ୍ଦନା କରନ୍ତି ତ୍ରିଦଶ । 
ସେହି ଗୋଲୋକବିହାରୀଙ୍କର ଗୁଣଗାଥା 
ସଂସାର ସଙ୍କଟୁ ତ୍ରାଣ କରଇ ସର୍ବଥା । 
ତାଙ୍କନାମ ଲୀଳାଗୁଣ ବିନୁ ଅନ୍ୟ କିଛି 

ଭବ ସିନ୍ଧୁ ତରିବାକୁ ଉପାୟ କି ଅଛି 1. 


„ ଦୁଷ୍ଵାସଂପୂର୍ଜିତ" ଦେବଂ ନୁତ୍ୟମାନେ ୪ନୁମୋଦୟେତ୍‌ । ଅସଂଶୟ ମତିଃ ଶୁଦ୍ଧଃ 
ପରଂବ୍ରହ୍ମାଧ୍‌ ଗଛିତି । 

ଏଣୁ ଏକମାତ୍ର ଭାବେ କୃଷ୍ଣକଥା ସାର 
କଳିଯୁଗେ ନ ନାମ ବିନୁ ନାହିଁ ପ୍ରତିକାର । 
ଶ୍ରୀକୃଷ୍ଣ ମୂର୍ରି ଦର୍ଶନ ଶ୍ରୀ ନାମ କୀତ୍ତନ 
ସର୍ବ କଳୁଷ ନାଶନ ପରମ ପାବନ । 
ଭଲ୍ତିମାନ ଯେଉଁଜନ ଅସାର ସଂସାରେ: 
ଭକ୍ତବନ୍ଧୁ ଭାବଗ୍ରାହୀ ସନ୍ତୋଷ ତାଠାରେ । 
ମୁକତିକି ବାଞ୍ଚା ଯଦି କର ହେ ସକଳେ 
ନାରାୟଣ ଆରାଧନା କର ଭକ୍ତିବଳେ । 
ସଚ୍ଚିଦାନନ୍ଦ ବିଗ୍ରହ ସେହି ଜନାର୍ଦ୍ଦନ 
ତାହାଙ୍କ ଅର୍ଚ୍ଚା ମହା ମୋକ୍ଷର କାରଣ । 
ବିଷ୍ଣୁଭସ୍ତି ପରାୟଣ ଯେ ଜନ ସଂସାରେ 
ରିପୁମାନେ ଆସି ନ ପାରନ୍ତି ତା ପାଶରେ । 
ତାହାକୁ ସୁଖରେ ଦେବାପାଇଁ । ବିଘ୍ନବାଧା 
ଗ୍ରହଗଣ କେହି କ୍ଷମ ନ ହୁଅନ୍ତି କଦା । 
ଆକ୍ରମଣ କରି ନ ପାରନ୍ତି ସେ ରାକ୍ଷସେ 
କିବା ଭୟ ତାର ଆଉ ଏ ସଂସାର ଦେଶେ । 
ଶ୍ରୀହରି ଚରଣେ ବୃଢ଼ ଭକ୍ତି ଯାର ଥାଇ 
ସମସ୍ତ ମଙ୍ଗଳ ତାର ସର୍ବଦା ଘଟଇ । 
ଧନ୍ୟ ସେହି ଯେହୁ ହରି ଭକ୍ତ ପରାୟଣ 
ଜନମ ସଫଳ ତାର ସାର୍ଥକ ଜୀବନ । 

ଯା ପାଦ ପ୍ରବେଶ କରେ ବିଷ୍ଣୁ ନିକେତନ 
ସଫଳ କରମ ତାର ସାର୍ଥକ ଜୀବନ । 
ଗନ୍ଧ ପୁଷ୍ଠ ଆଦି ଘେନି ଯାର ହସ୍ତ ବେନି 
ଶ୍ରୀହରି ଅର୍ଚ୍ଚନେ ଲାଗେ ଆହେ ସର୍ବ ମୁନି । 
ପରମ ସୌଭାଗ୍ୟବନ୍ତ ସେହି ଭକ୍ତ ନର 
ଅନ୍ତେ ପରଂବ୍ରହ୍ମ ଲଭେ ସଂଶୟ ନ କର । 
ଭାଗ୍ୟେ ଯେବଣ ଜନର ଯୁଗଳ ନୟନ 
ଶ୍ରୀହ୍ରିଙ୍କ ପାଦପଦ୍ମ କରଇ ଦର୍ଶନ । 
ସାର୍ଥକ ଜନ୍ମ ଜୀବନ ତାର ଏ ସଂସାରେ 
ଅନ୍ତକାଳେ ପରଂବ୍ରହ୍ମ ପଦ ଲାଭକଭେ । 
ଚିତ୍ରଗ୍ରପ୍ତ କହିଛନ୍ତି ମୁକ୍ତ କଣ୍ଠେ ବାଣୀ 
ଶ୍ରୀହରି କୀରଉ୍ତ୍ନ କରେ ଜିହ୍ନାରେ ଯେ ପ୍ରାଣୀ । 
ସେ ଜିହ୍ନା ସଫଳ ତାର ଅଟଇ ନିଶ୍ଚୟେ 
ପରମଚ୍ରହ୍ମଙ୍କୁ ଲଭେ ଅନ୍ତିମ ସମୟେ । 
ବେଦର ଅପେକ୍ଷା ଶ୍ରେଷ୍ଠ ଶାସ୍ତ୍ର ଆଉ ନାହିଁ 
ଦେବଙ୍କ ଅପେକ୍ଷା ଶ୍ରେଷ୍ଠ ଶ୍ରୀହରି ଗୋସାଇଁ । 
ଅସାର ସଂସାରେ ସାର ଶ୍ରୀହରି ଭଜନ 
ଅତି ଦୃଢ଼ ଭବ ପାଶ କରେ ଛିନ୍ନ ଭିନ୍ନ । 
ଶ୍ରୀହରି ଭକତି ରୂପ ଶ୍ରୀକୃଷ୍ଣ କୁଠାରେ 
ଅଜ୍ଞାନ ତରୁ ମୂଳକୁ ଯେହୁ ଛେଦି ପାରେ । . 


ଅଗ୍ନି ପୁରାଣ 


ଇହକାଳେ ସୁଖଶାନ୍ତି ଲଭେ ସେହି ନର 
ଅନ୍ତେ ପରଂବୁହ୍ଧେ ଲୀନ ହୁଏ ଶୀଘ୍ରତର । 
ଯାହାର ମନଟି ଥାଏ ବିଷ୍ଣୁଙ୍କ ପୟରେ 
ସେହିଟି ପ୍ରକୃତ ମନ୍‌ ଅଟେ ଯଥାର୍ଥରେ | 
ହରି କଥାମୂୂତେ ପୂର୍ଣ୍ଣ ହୁଏ ଯାର କର୍ଣ୍ଵ 
ସେହି କଣ୍ଟ ଉପଯୁକ୍ତ ଶାସ୍ତ୍ରରେ ବର୍ଣ୍ଣନ । 
ଶ୍ରୀହରି ମନ୍ଦିରେ ଯାର ମସ୍ତକ ଲୋଟଇ 
ଶ୍ରୀମ୍ବର୍ଭି ଦର୍ଶନେ ଯେବା ସାଷ୍ଟାଙ୍ଗେ ନମଇଁ । 
ଶ୍ରୀହରି ପ୍ରସାଦ ଅନ୍ନେ ଯା ଉଦର ଭରେ 
ଶ୍ରୀହରି ପାଦ ଉଦକ ଯେ ସେବନ କରେ । 
ଅନ୍ତକାଳେ ସେହି ମହା ଭାଗ୍ୟବନ୍ତ ଜନ 
ପରମ ବ୍ଵହ୍ମ ଲଭଇ ସତ୍ୟ ଏ ବଚନ । 
ଯେବଣ ଜନ ପୂଜିଣ ଶ୍ରୀହରିଙ୍କି ଥରେ 
ଦରଶନ କରି ଆନନ୍ଦରେ ନୃତ୍ୟ କରେ । 
ସେ ଶୁଦ୍ଧ ଆବର ଅସନ୍ଦେହ ବୂଦ୍ଧି ହୋଇ 
ପରମବ୍ରହ୍ମକୁ ନିଶ୍ଚେ ପ୍ରାପତ ହୁ ହୁଅଇ. | 
ଆକାଶ ଯେପରି ନିତ୍ଯ ଅନନ୍ତ ମୂରିରେ 
ବିଦ୍ୟମାନ ରହିଅଛି ସଦା ସର୍ବତ୍ରରେ । 
ତେସନେ ବିଶ୍ଵ ବିନ୍ଧାଣୀ ପ୍ରଭୂ ଭଗବାନ 
ସର୍ବଦା ରହିଅଛନ୍ତି ସକ୍ରଳ ଘଟେଣ । 
ଏ ତତ୍ତ୍ଵ ଜାଣଇ ଯେଉଁ ସୁବୁଦ୍ଧି ସୁଜନ 
ଅନ୍ତକାଳେ ପୂରଂବ୍ରୁହୁ ଲଭଇ ସେ ଜାଣ । ` 
ସର୍ବଗତ ସର୍ବବ୍ୟାପି ନିତ୍ଯ ନିରଞ୍ଜନ 
ସର୍ବମୟ ସର୍ବ ଅନ୍ତର୍ଯ୍ୟାମୀ ସନାତନ । 
ସର୍ବଦେବ ବନ୍ଦନୀୟ ସତ୍ୟମୟ ହରି 
ସର୍ବଦା ଛନ୍ତି ସ୍ଥାବର ଜଙ୍ଗମ ଆବୋରି । 
ଏ ତତ୍ତ୍ଵ ବୁଝି ପାରଇ ଯେବଣ ମାନବ 
ଅବଶ୍ର୍ଯ ସେ ପରଂବ୍ରହ୍ମ ପଦକୁ ପାଇବ । 
ଯେଉଁ ପ୍ରଭୁଙ୍କର କଲେ ଧ୍‌ଆନ ପୂଜନ 
ହୃଦୟେ କଲେ ଯାହାଙ୍କ ଚରଣ ସ୍ମରଣ । 
ଯାହାଙ୍କ ପଦ୍ମ ପାଦରେ କଲେ ଦଣ୍ଡବତ 
ଯାରୂପ ଦଶନେ ଆନନ୍ଦାଶ୍ରୁ ନେତ୍ରେ ଜାତ । 
ସେହ ମହା ମୋକ୍ଷଦାତା ପ୍ରଭୁ ଜନାର୍ଦନ 
କରତଳେ ଭୁକ୍ତି ମୁକ୍ତି କରନ୍ତି ପ୍ରଦାନ । 
ସୃଷ୍ଟି ସ୍ଥିତି ଲୟ କର୍ତା ଖ୍ୟାତ ଚରାଚରେ 
ମାୟା ବୁଝ୍ଧି ଆଦିକରି ଜଗତ ବିସ୍ତାରେ । 
ଯାହାଙ୍କଠାରୁ ଉଦ୍ଭବ ସର୍ବ ଜୀବଗଣ 
ଯାହାଙ୍କଠାରେ ସକଳେ ହେଉଛନ୍ତି ଲୀନ । 
ସେହି ନିତ୍ୟ ରୂପୀ ବ୍ରହ୍ମ ଭଶ୍ଵର ଆକାରେ 
ଅଖିଳ ବ୍ରହ୍ମାଣ୍ଡେ ନାନା ଅବତାର ଧରେ । 
ସର୍ବଦେବ ସର୍ବଦେବୀ । ଏକମାତ୍ର ସେହି 
ଅଂଶରୂପେ ନାନା ମୂର୍ରି ଆପଣେ ଧରଇ । 

ସେହି ବିରାଟ ପୁରୁଷ ଅବ୍ୟୟ ଅକ୍ଷୟ 
କଉତୁକେ କରେ ମାତ୍ର ସୃଷ୍ଟି, ସିତି ଲୟ । 
ତାଙ୍କ ବିନୁ କର୍ତାପଣେ ନାହିଁ କେହି ଆନ 
ଶରୀର ପ୍ରମାଣ୍ରେ ଜୀବେ କରେ ଅବସ୍ଥାନ । 
ଏ ତତ୍ଵଵକୁ ଯେଉଁ ଜନ ହୁଏ ଅବଗତ 
ସେହି ପ୍ରାଣୀ ପରଂବ୍ରହ୍ମ । ହୁଅଇ ପ୍ରାପତ । 
ସ୍ଵତଃସିଦ୍ଧ ଜ୍ଞାନଯୁକ୍ତ ସର୍ବ ଶକ୍ତିମାନ 
ସଦାହିଁ ସବ୍ବଜ୍ଞ _ ପ୍ରଭୁ ସବୁରି ପ୍ରଧାନ । 
ଦେବଙ୍କ ଦୁର୍ବୋଧ୍ଧ ଦେବ ନିଜେ ଦୟାକରି 
ପ୍ରକାଶିତ କରିଛନ୍ତି ବ୍ରହ୍ମା ହୃଦେ ଭରି । 
ମାୟାର ଅତୀତ ହରି କରୁଣାସାଗର 
ତାଙ୍କ ବିନୁ କର୍ତା କେହି ନାହିଁଟି ଆବର । 
ଏ ତତ୍ତ୍ଵକୁ ଯେଉଁ ପ୍ରାଣୀ ଜାଣେ ଯଥାର୍ଥରେ 
ପରଂବ୍ରହ୍ମ ଲଭେ ସେହି ଏହି ଦେହାନ୍ତରେ । 
ସଂକ୍ଷେପେ କହିଲି ପରଂବ୍ଵହ୍ମ ପ୍ରାପ୍ତ କଥା 
ଏବେ ଶୁଣ ହରି ଯଜ୍ଞ ବିବରଣ କଥା । 
ଯଜ୍ଞ ମଧ୍ଯେ ମହାଯଜ୍ଞ ଏକା ହରି ନାମ 
ମହାପୁଣ୍ୟପ୍ରଦ ଏହା ମହା ମୋକ୍ଷଧାମ । 
ଏ ଯଜ୍ଞ କଳିଯୁଗର କଳୁଷ ନାଶନ 

କୃଷ୍ଣ ପ୍ରୀତି ଅର୍ଥେ ଭଲେ କଲେ ଅନୁଷ୍କାନ । 
ପରମ ବ୍ରତୀ ଶ୍ରୀହରି କରୁଣା ନିଧାନ “୭ 
ଯଜ୍ଞକାରୀ ପ୍ରାଣୀଠାରେ ହୋନ୍ତି ସୁପ୍ରସନ୍ନ । 
ଏ ଯଜ୍ଞେ ଉପଚାରାଦି କେବଳ ଭକତି 
ଅତି ସହଜେ ସାଧନ ଭକତେ କରନ୍ତି । 
ଅଖଣ୍ଡ ପ୍ରଦୀପ ଅହୋରାତ୍ର ବସାଇଣ 
ଅଗ୍ନି ଦେବତାଙ୍କୁ ସାକ୍ଷୀ କରି ଭକ୍ତ ଜନ । 
ଗୋଘୃତ କର୍ପୂର ତୁଳା ସଳିତା ସହିତ 
ଭତ୍ତମ | ରୂପେ ! ଅଗ୍ନିଙ୍କି କରି ପ୍ରଜ୍ବଳିତ । 
ଦିବା ନିଶି ହରିନାମ ସଂକୀଉଁନ କଲେ 
ଅଶ୍ଵମେଧ ଯଜ୍ଞଫଳ ଅନାୟାସେ ମିଳେ । 
କଳିଯୁଗେ ଅନ୍ୟ ଯଜ୍ଞ କିଛି ମାତ୍ର ନାହିଁ 
ହରିନାମ ମହାଯଜ୍ଞ କଳୁଷ ନାଶଇ । 

ଦୃଢ଼ ନିଷ୍ଠାରେ ଏ ଯଜ୍ଞ । ଯେବା ଆରମ୍ଭନ୍ତି 
ସର୍ବ ଯଜ୍ଞ କର୍ମ ଫଳ ଅଚିରେ ଲଭନ୍ତି । 

ଏ ଯଜ୍ଞକୁ ଯେଉଁ ପ୍ରାଣୀ କରନ୍ତି ଆନନ୍ଦେ 
ହରି ପ୍ରେମ ଧନ ସେ ଲଭନ୍ତି- .ଅପ୍ରମାଦେ । 
ଚଉବଗ ଫଳକୁ ସେ ମଣିଥାନ୍ତି ତୁଛ଼ 
ସଂଶୟ ନ କର ଏଥ୍‌ କହୁଅଛି ସ୍ଵଚ୍ଛ । 

.ଏ ଯଜ୍ଞରେ ଆବଶ୍ୟକ. ନୁହଇ ସମିଧ 
ଦରକାର ନୁହେ ଏଥ୍‌ କୁଶ ତିଳ ମଧ୍ଯ । 


୮୯ 


କେବଳ ଶ୍ରୀହରି ନାମ ସୁଖେ ଉଚ୍ଚାରଣ 
ଅହୋରାତ୍ର ନାମ ବିନୁ ନ ଭାଷିବ ଆନ । 
କେବଳ ଗୋଘୃତ ଦୀପ ଅଗ୍ନି ସାହାଯ୍ୟରେ 
ଦିବାନିଶି ଜଳାଇବ ଶ୍ରୀହରି ମନ୍ଦିରେ । 
ଶ୍ରୀତାରକ ବ୍ରହୁ ନାମ କଳିଯୁଗେ ସାର 
ନାମ ବିନୁ ନାହିଁ ଭବେ ଅନ୍ୟ ପ୍ରତିକାର । 
ହରେକୃଷ୍ଣ ରାମ ଏହି ନାମ ମାତ୍ର ଗାନ 
ଅଶ୍ଵମେଧ ଆଦି ଯଜ୍ଞ ଫଳ କରେ ଦାନ । 
ଭକଲ୍ତିଭରେ ହରିନାମ କଲେ ସଂକୀର୍ତନ 
ପାପୀର ସକଳ ପାପ ହୁଏ ବିମୋଚନ । 
ଶ୍ରୀହରି କୀଉଁଉନେ ମିଳେ ପରମ ମୁକତି 
କଳିକାଳେ ନାମ ବିନେ ନାହିଁ ଅନ୍ୟ ଗତି । 
ଯାବତ ଅକ୍ଷମ ନ ହୁଅଇ କଳେବର 
ଯାବତ ସକଳ ଥାଏ ଇନ୍ଦ୍ରିୟ ନିକର । 
ଯାବତ ନ ଆକ୍ରମନ୍ତି ଯମଦୂତ ଗଣ 
ତାବତ ଶ୍ରୀନାମ ଯଜ୍ଞ କର । ମୁନିଜନ । 
ହରି ସଂକୀର୍ତନ ଯଜ୍ଞ କଲେ ଭକତିରେ 
ଅବହେଳେ ତରିଯିବ ଭବ ପାରାବାରେ । 
ହରିନାମ ଜପ କର ହୋଇ ଏକମନ 
ହୃଦମଧ୍ୟେ ହରିପଦ କର ହେ ସ୍ମରଣ । 
ନାମ ଜପ ସ୍ମରଣରେ ଯେଉଁ ଫଳ ହୁଏ 
ଏକ ମୁଖେ ତାହା କେବେ ବର୍ଣ୍ଵିଣ ନ୍‌ ହୁଏ । 
ଶୁଣ ଆହେ ବିପ୍ରକୁୂଳ ବଚନ ମୋହର 
ଅସାର ମାନବ ଦେହ କଷ୍ଟର ଆଧାର । 
କ୍ଷଣସ୍ଥାୟୀ ଏ ଶରୀର ବିନାଶ ପ୍ରବଣ 
ଜଳବିନ୍ଦୁ ପ୍ରାୟ ଅଛି ନ ରହିବ ଜାଣ । 
କେବେ ଯେ ମୃତ୍ୟୁ ମୁଖରେ ହେବ ନିପତିତ 
ସ୍ଥିରତା ତାହାର କିଛି ନାହି ନିରୁପିତ । 
ଅନିତ୍ୟ ଚଞ୍ଚଳ ଏହି ମାନବ ଜୀବନ 
ଏହାର ବଦଳେ ନିତ୍ୟ ଜୀବନ କାରଣ । 
ଅନନ୍ତ ବିଷ୍ଣୁଙ୍କ ଧ୍ୟାନ କରିବ ଯତନେ 
ତାଙ୍କ ବିନୁ ଗତି ନାହିଁ ଏ ତିନି ଭୁବନେ । 
ସତ୍ୟ ସ୍ପତ୍ୟ ସତ୍ୟ ଏ ଯେ ଶାସ୍ତ୍ରର ବଚନ 
ହରିନାମ ଏକମାତ୍ର ନିତ୍ୟ ନିତ୍ୟ ଧନ । 


। ଏହି ଯଜ୍ଞେ ଅସ୍ୁଶ୍ୟାଦି ଦୋଷ କିଛି ନାହିଁ 


ଚଣ୍ଡାଳ ବ୍ରାହ୍ମଣ ଆଦି ହେଲେ ଛୁଆଁ ଛୁଇଁ । 


ଧ ନାମରେ ପ୍ରଭାବେ କିଛି ନ ଲାଗଇ ପାପ 


ଏଥ୍‌ର କାରଣ ଶୁଣ ହେ ମୁନି କଳାପ । 
ପୂର୍ବେ ବୃହସ୍ପତି କହିଛନ୍ତି ରନ୍‌ାକରେ 
ତୀର୍ଥେ ବିବାହେ, ଯାତ୍ରାରେ, ଯୁଦ୍ଧସମୟରେ | 

ରାଷ୍ଟ୍ର ବିଫ୍ଲବେ, ନଗର ଗ୍ରାମ ଆଦି ଦାହେ 
ଅତ୍ୟନ୍ତ ଯେ କଷ୍ଟକର ଆପଦ ସମୟେ । 
ପୀଡ଼ା ଭୟେ ଆବର ପୀଡ଼ନ ଭୟେ ଜାଣ 
ମାତା ପିତା ଗୁରୁଙ୍କର ଆଜ୍ଞାପରମାଣ । 
ହରିନାମ ମହାଯଜ୍ଞ ଅନୁଷ୍ଠାନ କାଳେ 
ଅସ୍ତୃଶ୍ୟ ସ୍ପର୍ଶର ଦୋଷ ନାହିଁ ମାତ୍ର ତିଳେ । 
ଯେଉଁବ୍ୟକ୍ତି ଶ୍ରୀହରିଙ୍କ ଉତ୍ସବ ସମୟେ 
ନିଜକୁ ଅଶୁଚି ମଣି ସ୍ନାନ ଅର୍ଥେ ଯାଏ. 
ତାପରି ପାପମତିକି ଦେଖ୍‌ବାର ମାତ୍ରେ 
ତତ୍କାଳିନ ପରିଧେୟ ବସନ ସହିତେ | 
ଚଞ୍ଚଳେ ଜଳରେ ଯାଇ ପ୍ରବେଶ କରିବ 
ତେବେ ସେ ଦୋଷରୁ ପ୍ରାଣୀଉଦ୍ଧାର ପାଇବ 
ଅଷ୍ଟାଦଶ ପ୍ରକାର ଯେ ଶାସ୍ତ୍ରମାନ ଅଛି 
ସକଳ ଶାସ୍ତ୍ରରେ ଏହା କଥୁତ ହୋଇଛି । 
ହରିନାମ ସୂମ୍ବନ୍ଧରେ ମେଳା ମହୋତ୍ସବେ 
ଛୁଆଁ ଅଛୁଆଁ ଦୋଷକୁ କେହି ନ ବାଛିବେ । 
ହରିନାମ ଯଜ୍ଞ ସ୍ଥଳେ ସକ୍ରଳେ ସମାନ 
ଚଣ୍ଡାଳ ବ୍ରାହ୍ମଣ କିଛି ନାହିଁ ଯେ ବାରଣ । 
ଯାହାର ମୁଖେ ଯେ କାଳେ ହରିନାମ ସ୍ଫୁରେ 
ସେହି କାଳେ ଶୁଦ୍ଧ ସେହୁ ଅନ୍ତରେ ବାହାରେ 
ଅପବିତ୍ଵ ପବିତ୍ର ବା ସର୍ବ ଅବସ୍ଥାରେ 
ଆପଣେ ଯେ ଅବା ତୁଣ୍ଡେ ହରିନାମ ଧରେ । 
ସେହି ପ୍ରାଣୀ ଶୁଦ୍ଧକାୟା ଶୁଦ୍ଧ ମନ ତାର 
ଅତ୍ୟନ୍ତ ନିର୍ମଳ ଥାଏ ଅନ୍ତର ତାହାର । 
ଏମନ୍ତେ ଶାସ୍ତ୍ରର ଉକ୍ତି ପାଳିଣ ବିଧାନେ 
ହରି ଯଜ୍ଞେ ମନ ପ୍ରାଣ ଢ଼ାଳିବ ଯତନେ । 
ହରି ଯଜ୍ଞେ ନାହିଁ. ଶୌଚାଶୌଚ଼ ବିଚାରଣ 
ହରି ଯଜ୍ଞେ ନାହିଁ ଛୁଆଁ ଅଛୁଆଁ ବାରଣ । 
ହରି ଯଜ୍ଞେ ନାହିଁ ପାତ୍ର ଅପାତ୍ର ବିଚାର 
ହରି ଯଜ୍ଞେ ନାହିଁ ଜାତିଭେଦ ଯେ ଆବର । 
ଏମନ୍ତେ ଯେଉଁ ପରମ ପବିତ୍ର ଉତ୍ସବ 
ଅନ୍ୟ ଯାଗଯଜ୍ଞ ଏହା ସମ ନ ହୋଇବ । 
ଏଣୁ ମହାଯଜ୍ଞ ନାମ ଅଟଇ ଏହାର 
ଯୁଗେ ଯୁଗେ ଏହି ଯଜ୍ଞ ସର୍ବଯଜ୍ଞେ ସାର । 
ହରିନାମ ଯଜ୍ଞେ ଅଗ୍ନି ଦେବତା ପୂଜନ 
କେବଳ ଅଖଣ୍ଡ ଘୃତି ପ୍ରଦୀପ ଜ୍ଵଳନ । 
ସ୍ଵାହା ସ୍ଵଧା ଆଦି. ଯାହା ପ୍ରବଣ ସହିତେ 
ଅତି ଆବଶ୍ୟକ ନୁହେଁ କୁଶ ତିଳ ଯେତେ । 
ଦୀନ ଦରିଦ୍ର ଆବର ଅତିଥ୍‌ ବ୍ରାହ୍ମଣେ 

ଅନ୍ଛ ଦାନ ଜଳ ଦାନ ସାର ଶାପ୍ତ୍ର ଭଣେ । 
ଗୋରୁ ମୁଖେ ତୃଣ ଜଳ ଅନ୍ନାଦି ପ୍ରଦାନେ 
ସର୍ବ ପ୍ରାଣୀଙ୍କି ତୋଷିବ ଉତ୍ତମ ବିଧାନେ । . 


ଅଗ୍ନି ପୁରାଣ 


ଜୀବେ ଦୟା ହରିନାମେ ଶ୍ରଦ୍ଧା ରଖିଥୁବ 
ଅତିଥ୍‌ ବୈଷ୍ଣବଗଣେ ସତ୍କାର କରିବ। 
ଏହିଟି ପରମ ଧର୍ମ £ ଅଟେ ମାନବର 
ଏଥୁ ବଳି ଧର୍ମ ନାହିଁ ଆହେ ମୁନିବର । 
ଜୀବଙ୍କ ପ୍ରତି ହୃଦରେ ଦୟା ଯାର ନାହିଁ 
ସଂସ୍ରାରେ ସେ ପ୍ରାଣୀ ମହା ଚାଣ୍ଡାଳ ଅଟଇ । 
ସର୍ବଜୀବେ ସମଜ୍ଞାନେ ଦେବ ଅନ୍ନ ଜଳ 
ଅନ୍ନ ଦାନଠାରୁ ପୁଣ୍ୟ ନାହିଁ ରବିତଳ । 
ହରି ଯଜ୍ଞେ ଅନ୍ନଧଦାନ ଅଟଇ ପ୍ରଧାନ 
ଏଣୁ ଦାନ ଧର୍ମ ନ ଛାଡ଼ିବ କଦାଚନ । 
ଅଦାତା ପଣେ କେବଳ ହରି ଯେ ଭଜଇ 
ସନ୍ତୋଷ ନୁହନ୍ତି ତାହାଠାରେ ଲକ୍ଷ୍ମୀ ସାଇଁ । 
ସଂକ୍ଷେପେ କହିଲି ହରି ଯଜ୍ଞର ବିଧାନ 
ଯହିଁରେ ସର୍ବ କଳୁଷ ହୁଅଇ ମୋଚନ । 
ଆହେ ଶୌନକ ସହିତେ ସର୍ବ ମୁନିଗଣ । 
ହରି ନାମାଗ୍ନିରେ କର ଯଜ୍ଞ ଅନୁଷ୍ଠାନ । 
ହରି ନାମେ ଅଗ୍ନି ଭବେ କରି ପ୍ରଜ୍ଵସଳନ 
ପାପରୂପ ସମିଧକୁ କର ହେ ଦହନ । 
ଏହି ନାମ ଯଜ୍ଞ କଥା ପୂର୍ବେ ଯେ ନାରଦ 
ସନତୃକୁମାରଙ୍କୁ କହିଥ୍‌ଲେ ସବୁ ଭେଦ । 
ଅବଧୂତ କହିଥ୍୍‌ଲେ ଯଦୁ ନୂପବରେ 
ଶିବ ଭଣିଥ୍‌ଲେ _ ସ୍ନେହେ ଉମାଙ୍କ ଆଗରେ । 
ସାବିତ୍ରୀ ବେନିକି କହିଥ୍‌ଲେ କୁଶପାଣି ` 
ଅର୍ଜୁନଙ୍କୁ କହିଥ୍‌ଲେ ଶ୍ରୀହରି ବଖାଣି । 
ମୈତ୍ରେୟ ବୁଝାଇଥ୍‌ଲେ ବିଦୁରଙ୍କ ପାଶେ 
ପରୀକ୍ଷିତେ ଶୁକ ଭକ୍ତି ଯଥା ଅବବାଶେ । 
ଏବେ ମୁଁ ବ୍ୟାସଦେବଙ୍କ _ସୁଦୟାରୁ ଏଥ 
ତୁମ୍ଭମାନଙ୍କ ସମୀପେ କହିଲି ଯଥାର୍ଥ । 
ଶୌନକ ଉବାଚ 
ଶୌନକ ପୁଚ୍ଛନ୍ତି ପୁଣି କରି ସମ୍ବୋଧନ 
ଦାନ ଧର୍ମ ବିଷୟରେ କହ ତପୋଧନ । 
ହରି ଯଜ୍ଞ କାଳେ କେଉଁ ଦାନ ସର୍ବସାର 
ଆମ୍ଭଙ୍କୁ ଉତ୍ତମ ରୂପେ ବୁଝାଇ ସତ୍ସର । 
ଆହେ ପୁରାଣନ୍ଞ ସୂତ ' ବିସ୍ତାର ବଣ୍ଠନେ 
ଶୁଣାଅ ଦାନ ଧର୍ମର ବିଧାନ ଯେସନେ । 
ସୂତ ଉବାଚ 
ସୂତ ବଦନ୍ତି ଶୁଣ ହୋ ସକଳ ତାପସେ 
ଦାନର ମାହାତ୍ମ୍ୟ ଏବେ କହୁଛି ବିଶେଷେ । 
ଯେତେ ଦାନ ଧର୍ମ ଅଛି ସଂସାର ମଧ୍ଯରେ 
ଅନ୍ନଦାନ ସର୍ବଶ୍ରେଷ୍ଠ କଥୁତ ଶାସ୍ତ୍ରରେ । 

ଉତ୍ତର ଖଣ୍ଡ 


ଏହାଠାରୁ ବଳି ଆଉ ଶ୍ରେଷ୍ଠ ଦାନ ନାହି 
ଅନ୍ନଦାନେ ପ୍ରାଣୀ ଚଉବର୍ଗକୁ ଲଭଇ । 
ଅନ୍ନରୁ ଜନ୍ମନ୍ତି ଜୀବଗଣ ଏ ସଂସାରେ 
ଅନ୍ନରେ ବଞ୍ଚନ୍ତି ଜୀବେ ଅନବରତରେ । 
ଅନ୍ନର ବିହୀନେ ପିଣ୍ଡେ ନ ରହଇ ପ୍ରାଣ 
ଅନ୍ନଲାଗି ସବୁ କର୍ମ ହୁଏ ସମାଧାନ । 


ଅନ୍‌ହୀନେ ପ୍ରାଣୀମାନେ ହୋନ୍ତି ଛଟପଟ ` 


ଅନ୍ନ ନ ପାଇଲେ ଘଟେ ମରଣ ସଙ୍କଟ । 
ଏଣୁ ପବିତ୍ର ଅନ୍ନକୁ ବିପ୍ର ଆଦି ଜନେ 
ଭୋଜନ କରାଇବଟି ପରମ ଯତନେ । 
ଦରିଦ୍ର ବ୍ରାହ୍ମଣେ କିମ୍ବା ଦରିଦ୍ର ଜନରେ 
ଯଥାକାଳେ ଯେଉଁ ପ୍ରାଣୀ ଅନ୍ନଦାନ କରେ । 
ତାହାର ସୁକୃତ୍‌ ରାଶି ହୁଅଇ ବହୁତ 
ଅବିଳମ୍ବେ ପୂର୍ଣ୍ଣ ହୁଏ ତାର ମନୋରଥ । 

ଏ ଜନ୍ମରେ ଦେଇଥ୍ଲେ ଦୀନ ହ୍ୟନେ ଅନ୍ନ 
ଆର ଜନ୍ମେ ଲଭେ ସେହୁ ବହୁଧନ ଧାନ୍ୟ । 
ଅନ୍ନଦାତା ଅନ୍ତକାଳେ ସ୍ଵର୍ଗ ସୁଖ ଭୁଞ୍ଜେ 
ଅନ୍ନଦାତା ସର୍ବ ପାପୁଁ ମୁକୁଳେ ସହଜେ । 
ଅନ୍ନଦାତା କରିଥ୍‌ବା ଜନକୁ ଅମରେ 

ଅତି ଆଦର କରନ୍ତି ସେହି ସ୍ଵର୍ଗପୁରେ । 
ଅନ୍ନଦାତା ଯେତେବେଳେ ଲଭଇ ମରଣ 
ତାକୁ ଦିବ୍ୟ ଯାନେ ଘେନିଯାନ୍ତି ଦେବଗଣ । 
'ଯମଦୂତମାନେ ତାର. ପାଖେ ନ ପଦବି 
ଅନ୍ନଦାନୀ ବୋଲି ନମି ବାହୁଡ଼ିଣ ଯାନ୍ତି । 
ଅନ୍ନଦରାତାର ସୁକୃତ କହିଲେ ନ ସରେ 
ଅପୂର୍ବ ସୁଖ ସମ୍ପଦ ଭୋଗଇ ସ୍ଵର୍ଗରେ । 
ମୃତ୍ୟୁକାଳେ ହଂସ ମୟୁରାଦିଯୁକ୍ତ ରଥେ 
ଅମରଧାମକୁ ଚଳିଯାଏ ଶୂନ୍ୟ ପଥେ । 
ହଂସବହଣସଂଯୁକ୍ତୈ ବମାନୈଶ୍ଚସହବୃତଃ 
ବେଣୁବୀଣା ମୃଦସ୍ଘୈଶ୍ଚସ୍ତୁତିଗୀତେ ରନେକଶଃ 
ଦିବ୍ୟଗିତରସୋନୁତୈରସ୍ପରୋବ୍ୟଜନୌଶୁଭୈ 
ସର୍ବ କାମସମୃଦ୍ଧିଶ୍ଚ ଗଚ୍ଛତ୍‌ ଅମର ଭୁବନମ୍‌ 
ସ୍ଵର୍ଗଭୋଗ ଅନ୍ତେ ପୁଣି ମର୍ତ୍ୟେ ଜନ୍ମଧରେ 
ମହାଧନବନ୍ତ ଜନ କୁଳୀନର ଘରେ । 
ମହାସୁଖ ଅନୁଭବ କରେ ତା ଜୀବନେ 
ତାର ଗୃହ ପରିପୂର୍ଣ୍ଣ ସଦା ଧନଧାନ୍ୟେ । 
ପ୍ରତିଦିନ ଅନ୍ଧଦାନ କରେ ଯେଉଁ ଜନ 

ତା ସୁକୃତ' ଫଳଯେତେ ନ ହୁଏ ବର୍ଣ୍ଣନ । 
ଅନ୍ତ କାଳେ ବ୍ରହ୍ମଧାମେ ହୁଏ ତା ବସତି 
କଳ୍ପେ ପର୍ଯ୍ୟନ୍ତେ ତାହାର ସେହି ପୁରେ ସ୍ଥିତି 


; ୯୧ 


ଅନ୍ନଦାନ ବିଷୟରେ ପାବତୀଙ୍କ ଆଗେ 
ସଦାଶିବ କହିଛନ୍ତି ଅତି ଅନୁରାଗେ । 
ଦିନେ ଦିନେ ଯେଉଁ ଜନ ଅନ୍ନଦାନ କରେ 
ଅନ୍ତେ ଦିବ୍ୟ ସୁଖ ଲଭେ ଅମର . ଧାମରେ । 
ଅପବିତ୍ର ଅନ୍ନଦାନ କରେ ଯେଉଁ ନର 
ଅନ୍ତିମେ ନରକ ବାସ ହୁଅଇ ତାହାର | 
ନରକ ଭୁଞ୍ଜ ତଦନ୍ତେ ମର୍ତ୍ୟେ ଜନ୍ମ ଧରେ 
ତିର୍ଯ୍ୟକ ଯୋନି ପ୍ରାପତ ହୁଅଇ ସଂସାରେ । 
ବହୁଜନ୍ମେ ଯେବେ ଧରେ ମାନବ ଜନମ 
ମ୍ଳେଚ୍ଛଘରେ ଜାତ ହୁଏ ସେ ପାପୀ ଅଧମ । 
ପ୍ରଜାପତି ସମ ଅନ୍ନଦାନ ସବଶ୍ରେଷ୍ଠ 

ହରି ନିବେଦନ ଅନ୍ନ ତା ତହୁଁ ଗରିଷ୍ଠ । 
ଶ୍ରୀହରିଙ୍କି ଯେଉଁ ଅନ୍ନ ନିବେଦିତ ହୁଏ 
ସେହି ଅନ୍ନ ଜାଣ ମହାପବିତ୍ର ବୋଲାଏ । 
ଏହି ହେତୁ ଅନ୍ନ କରି ହରିଙ୍କି ଅର୍ପଣ 

ସେ ପ୍ରସାଦ ଅନ୍ଜ(ଦେବ ଅନ୍ୟ ଜନେ ଦାନ 


ହରି ନିବେଦିତ ଅନେ ବୈଷ୍ଣବେ ସନ୍ତୋଷ 


ଦାତାର ଯେ ପୂଣ୍ୟ ତହିଁ ହୁଅଇ ବିଶେଷ । 
ଏଣୁ ପ୍ରଥମେ ବିଷ୍ଣୁଙ୍କୁ ଅନ୍ତ ଭୋଗ ଦେବ 
ସେହି ସୁପବିତ୍ର ଅନ୍ନ ଆନେ ଭୁଞ୍ଜାଇବ । 
ଯେଉଁ ଭାଗ୍ୟବନ୍ତ ନର ଶ୍ରୀହରି ପ୍ରସାଦ 
ବିତରଣ କରେ ମନେ ବହିଣ ଆନନ୍ଦ । 
ସର୍ବଯଜ୍ଞ ଫଳକୁ ସେ ଶୀଘ୍ର ଲାଭକରେ 
ଅନ୍ତେ ସ୍ଵର୍ଗ ସୁଖ ଭୁଞ୍ଜେ ସେ ଅନ୍ନଦାନରେ 
ଅନ୍ନରୁ ଜନମ ଏହି ବିଶ୍ଵ ଚରାଚର 

ଏଣୁ ଅନ୍ନଦାନ ଶ୍ରେଷ୍ଠ ଆହେ ମୁନିବର । 
ଅନ୍ନର ସଙ୍ଗରେ ଯେବା ଜଳ କରେ ଦାନ 
ଜଗତ ମଧ୍ଯରେ ସେହି ମହା ପୂଣ୍ୟବାନ । 
ଅନ୍ନ ଦେବାର ଅକ୍ଷମ ହେବ ଯେବେ ଜନ 
ଜଳ ଦାନରେ ତୋଷିବ ସଦା ପ୍ରାଣୀ ମନ । 
ତୃଷାର୍ତ୍ର ନରେ ଦିଏ ଯେ ଶୀତଳ ଜଳ 
ସେ ପ୍ରାଣୀ ଲାଭ କରଇ ମହାପୂଣ୍ୟ ଫଳ । 
ଅନ୍ତକାଳେ ସୂର୍ଯ୍ୟସମ ଦୀପ୍ତିମାନ ଯାନେ 
ଆରୋହଣ କରି ଚଳେ ବରୁଣ ଭୁବନେ । 
ଆଠ ଅୟୁତ ବରଷ ସେହି ପୁରେ ରହେ 
ଦେବତାଙ୍କ ତୁଲ୍ୟ ମହାସୁଖୀ ନିଶ୍ଚେ ହୁଏ । 
ଭୋଗଅନ୍ତେ ଧରି ଗୃହେ ଲଭଇ ଜନମ 
ଧନ ଧାନ୍ୟେ  ପୂର୍ଣ୍ର ହୁ ହୁଏ ତାହାର ସଦନ । 
ଅନ୍ନଭରି ଧାତୁପାତ୍ର ଯେବା କରେ ଦାନ 
ତା ପ୍ରତି ସନ୍ତୋଷ ଅବା ହୋନ୍ତି ପିତୃଗଣ । 

୯୨.` 


ଗୋରୁମାନଙ୍କୁ ଯେ ଜନ ଦିଏ ତୃଣ ଜଳ 
ତାହାର ସୁକୃତ ରାଶି ବଡ଼ଇ ପ୍ରବଳ । 
ଗୋରୁ ବ୍ରାହ୍ମଣ ବୈଷ୍ଣବ ଅତିଥ୍ମାନଙ୍କୁ 
ଆହାର ଦେଲେ ଅପୂର୍ବ କିସ ଅବା ତାକୁ । 
ଗୋରୁମାନେ ଜଳପାନ କରିବାର ପାଇ 
ଆନନ୍ଦେ ଯେବଣ ଜନ ତଡ଼ାଗ ଖୋଳଇ । 
ପିତୃଗଣ ଦେବଗଣ ସନ୍ତୋଷ ତା ପ୍ରତି 
ଅନ୍ତକାଳେ ସୁରପୁରେ ଚଳେ ସେ ସୁମତି । 
ଆଉ ଦାନମାନ ଯେତେ ଅଛି ଆହେ ଯତି 
ସଂକ୍ଷେପରେ ତୁମ୍ଭ ଆଗେ କହୁଛି ସମ୍ପ୍ରତି । 
ସୁନାଦାନ ଭୁମିଦାନ ଗନ୍ଧଦାନ କଲେ 
ମନୋବାଞ୍ଚା ପୂର୍ଣ୍ଣ ହୁଏ ତାର ସେହିଫଳେ । 
ଅନ୍ତିମେ ସେ ପ୍ରାଣୀ ଦିବ୍ୟ ବିମାନରେ ବସି 
ଇନ୍ଦ୍ର ଭୁବନକୁ ଯାଏ ଆନନ୍ଦରେ ହସି । 
ଦେବଗଣଙ୍କ ସଙ୍ଗରେ ସୁଖେ ରହେ ତହିଁ 
ବହୁ ଦିବ୍ୟବର୍ଷ ସ୍ଵର୍ଗେ ଯାପନ କରଇ । 
ଭୋଗ ଅନ୍ତେ ଅବନୀରେ ଲଭଇ ଜନମ 
ରାଜପଦ ପାଇ ବିକାଶଇ ତାରନାମ । 
ଯେଉଁ ଜନ ବିପ୍ରେ କରେ ଅନ୍ନ ଜଳ ଦାନ 
ତାହାର ଯେ ପୁଣ୍ୟରାଶି ଅତି ଅକଥନ । 
ତାଳପତ୍ର ଛତା ଯେବା ବିପ୍ରେ କରେ ଦାନ 
ପଥେ ଘାଟେ ଯେହୁ କରେ ବୃକ୍ଷକୁ ରୋପଣ । 
ସେହି ଛାୟାଦାନେ ମହାସୁଖ ସେ ଭୁଞ୍ଜଇ 
ଯେଣୁ ପଥୁକମାନଙ୍କ ଶ୍ରମ ନିବାରଇ । 

ଏହି ଛାୟାଦାନ ଫଳେ ପିତୃଗଣ ତାର 
ନରକରୁ ଅବିଳମ୍ବେ ହୁଅନ୍ତି ଉଦ୍ଧାର । 

ସର୍ବ ପାପରୁ ସେ ପ୍ରାଣୀ ଲଭଇ ମୁକତ 
ଶାସ୍ତ୍ରର ପ୍ରମାଣ ଏହା କହିଲିଟି ସତ୍ୟ । 
ବାଟେ ଘାଟେ ବୃକ୍ଷ ରୋପିଥାଏ ଯେଉଁ ନର 
ସେ ବୃକ୍ଷମାନଙ୍କେ ହୁଏ ଯେତେକ ପତର । 
ତେବେ ବର୍ଷ ରହେ ସେହି ଅମର ନଗରେ 
ଦେବତାଙ୍କ ସଙ୍ଗେ ଦିବ୍ୟସୁଖ ଭୋଗକରେ । 
ତାର ପିତୃଗଣ ସ୍ଵର , ସେତିକି ବରଷ 
ଅତି ଆନନ୍ଦରେ ସର୍ବେ କରିଥାନ୍ତି ବାସ । 
ଜୀବଜନ୍ତୁଙ୍କ ନିମନ୍ତେ ବୃକ୍ଷ ଯେ ରୋପଇ 
ସେ ପ୍ରାଣୀ ଅମର ଧାମେ ଅନ୍ତିମେ ଚଳଇ । 
ଜନ୍ତୁମାନେ ବୃକ୍ଷପତ୍ର କରିଣ ଆହାର ` 
ସନ୍ତୋଷ ହୁଅନ୍ତି ଯେଣୁ ଆହେ ମୁନିବର । । 
ବୃକ୍ଷ ରୋପିଥ୍‌ବା ଜନ ସେହି ପୂଣ୍ୟ ଫଳେ 
ଅପୂର୍ବ ସୁଖ ଭୁଞ୍ଜଇ ରହି ସ୍ଵର୍ଗ ଆଳେ । 


ଅଗ୍ନି ପୁରାଣ 


ପାପଶୂନ୍ୟ ଦେହ ତାର ଜନମେ ଜନମେ 
ଉଦର ଚିନ୍ତାରେ ଆଉ ସେ ପ୍ରାଣୀ ନ ଭୁମେ । 
ତା ସଦନେ ପୂରିଥାଏ ସକଳ. ପଦାର୍ଥ 
ଭୋଜନ ପାନରେ ମହାସୁଖୀ ହୁଏ ନିତ୍ୟ । 
ପରକାଳେ ସେହିପରି ସୁରପୁରେ ରହି 
ଅମୃତ୍‌ ଭୋଜନେ ଭଲେ ତୃପତି ଲଭଇ । 
କ୍ଷୁଧାର୍ଭ ବିପ୍ରକୁ ଯେବା ଦିଏ ଅନ୍ନ ପାଣି 
ବ୍ରହ୍ମତେଜ ତାର ଦେହେ ଦିବସ ରଜନୀ । 
ଅତି ରୂପବନ୍ତ ଅତି ଗୁଣବନ୍ତ ହୁଏ 

ଏଶ୍ଵଯ୍ୟ ସମ୍ପଦେ ମହାସୁଖେ ଦିନ ନିଏ । 
ହେମନ୍ତ କାଳରେ ଯେହୁ ଶଯ୍ୟାଦାନ କରେ. 
ଅଗ୍ନିଲୋକକୁ ଚଳଇ ସେହି ସୁକୃତରେ । 
ଅଗ୍ରିଙ୍କ କୃପାରେ ନାନା ହବ୍ୟ କବ୍ୟ ଭୁଞ୍ଜେ 
ଅତି ଆନନ୍ଦରେ ସେହୁ ନିଜ ମନ ରଞ୍ଜେ । 
ହେମ୍‌ ରନ୍ଜ ବିଭୁଷିତ.: ଅମୂଲ୍ୟ ରତନ 
ଯେଉଁ ଜନ ବିପ୍ରଗଣେ କରେ ବିତରଣ । 
ଅପ୍‌ସରୀାଲୋକକୁ ଅନ୍ତେ ଯାଏ ଦିବ୍ୟ ଯାନେ 
ଆନନ୍ଦେ ବିହାର କରେ ନନ୍ଦନ କାନନେ । 
ରୂପାରୁ ପାତ୍ର ଯେ ଦିଏ ବ୍ରାହ୍ମଣର କରେ 
ଗନ୍ଧର୍ବ ପଦବୀ ପାଏ ଅନ୍ତିମ କାଳରେ । 
ଉର୍ବଶୀ ସଙ୍ଗରେ ସେହୁ ବିହରେ ହରଷେ 
ଦିବାନିଶି ସଦା ପୁଷ୍ପ ବିମାନେ ବିଳସେ । 
ତମ୍ବାପାତ୍ର ବିପ୍ରହସ୍ତେ ଯେବା କରେ ଦାନ 
ଯକ୍ଷଙ୍କର ଅଧ୍ଶ୍ଵର୍‌ ହୁଏ ସେହି ଜନ । 
ବିବିଧ ରତନ ପୂର୍ଣ୍ଣ ଗୃହଦାନ କଲେ 

ବ୍ରହ୍ମ ଲୋକେ ଯାଏ ଅନ୍ତେ ମନ କୁତୂହଳେ । 
ସକଳ କାମନା ପୂର୍ଣ୍ବ ହୁଅଇ ତାହାର 
ସପତ ପୁରୁଷଙ୍କୁ ସେ କରଇ ଉଦ୍ଧାର । 
ବ୍ରହ୍ମଲୋକେ ରହେ ସୁଖେ କୋଟିଏ ବରଷ 
ଗୃହମେଧୀ ହୋଇ ପୁଣ ଜନ୍ମେ ସେ ଅବଶ୍ୟ | 
ବିପ୍ରଙ୍କୁ ଓଁଷଧ୍‌ ଯେବା କରେ ବିତରଣ 
ତାର ସର୍ବ ମନୋରଥ ହୁଅଇ ପୂରଣ । 
ଅନ୍ତକାଳେ ସେହି ପ୍ରାଣୀ ' ଚନ୍ଦ୍ରଲୋକେ ଯାଏ 
ସାତ ହଜାର ବରଷ ସେହି ପୁରେ ରହେ । 
ତଦନ୍ତେ ଧନୀର ଗୃହେ ଲଭଇ ଜନମ 
ମହାବିଦ୍ୟାବନ୍ତ ହୁଏ ମହା ବୁଦ୍ଧିମାନ । 
ରୂପବନ୍ତ ଗୁଣବନ୍ତ ହୁଅଇ ଆବର 
ମିର୍ଭ୍ୟରେ ଧରଇ ମନୋହର କଳେବର । 
ଯେଉଁଜନ ବ୍ରାହ୍ମଣକୁ ଭୂମି ଦାନ କରେ 
ସର୍ବଲୋକେ ମହାସୁଖୀ ହୁଏ ନିରନ୍ତରେ । 
ଅପୂର୍ବ କାନ୍ତି ତାହାର ଝଟକେ ଶରୀରେ 
ସୁନ୍ଦର ତା, ରୂପ ଅତି ଜନ ମନ ହରେ । 

ଉତ୍ତର ଖଣ୍ଡ 


ଅନ୍ତକାଳେ ସେହି ନର ଦିବ୍ୟ ଦେହ ଧରି 
ବିମାନ ଆରୋହି ଚଳେ ଅମର ନଗରୀ | 
ସେଠାରେ ସେ ମହାସୁଖେରହେ ଦେବମେଳେ 
ଭୋଗ ଶେଷେ ପୁଣ ବାହୁଡ଼ଇ ରବିତଳେ । 
ଉତ୍ତମ ବ୍ରାହ୍ମଣ ଘରେ ଜନମ ଲଭଇ 
ଧନୀ ମାନୀ ହୋଇ ଯଶ ଅର୍ଜନ କରଇ । 
ଯେଉଁ ଜନ ବ୍ରାହ୍ମଣଙ୍କୁ ଗୃହକରେ ଦାନ 
ଦିବ୍ୟ ଅଟ୍ଟାଳିକା ତ଼ାକୁ ମିଳେ .ଜନ୍ଜାନ୍ତେଣ୍‌ । 
ଅନ୍ତିମ କାଳରେ ଦିବ୍ୟ ରଥେ ଚଢ଼ି ସେହି 
ଦିବ୍ୟ ଭୁବନକୁ ଯାଏ ଦିବ୍ୟ ଦେହ ପାଇ । 
କାମ ରୂପୀ ହୋଇ ସ୍ଵର୍ଗେ ଆନନ୍ଦେ ବିହରେ 
ଯେବେ ଯହିଁ ଇଚ୍ଛା ତାର ତହିଁ ଗତି କରେ । 
ବ୍ରାହ୍ମଣ ନିମନ୍ତେ ଯେବା ତୋଳିଦିଏ ବାସ 
ସ୍ଵର୍ଗେ ବାସ କରେ ସେହୁ ଅନେକ ବରଷ । 
ପୁଣି ଜନ୍ମି ଅବନୀରେ ଧନୀ ଜ୍ଞାନୀ ହୁଏ 
ଗୃହୀଙ୍କ ମଧ୍ୟେ ପୁଧାନ ସଂସାରେ ବୋଲାଏ । 
ଚଉଦିଗେ ରଟନ୍ତି ତା ଅତୁଳ କୀରତି 
ଧନ୍ୟବାଦ ଲାଭ୍‌କରେ ସେହି ସାଧୁମତି । 
ବିପ୍ରହସ୍ତେ ଯେଉଁ ଜନ ପିଣ୍ଡ ଦାନକ୍ରେ 
ଚନ୍ଦ୍ର ଲୋକକୁ ଗମନ କରେ ସେ ପୁଣ୍ୟରେ 
ତୁଳିକା ଶଯ୍ୟା ବିପ୍ରକୁ ଯଦି କେହିଦିଏ 
ପନ୍ଜୀ ସହିତରେ ଅନ୍ତେ ସୂର୍ଗପୁରେ ଯାଏ । 
ସ୍ଵଗ “ସୁଖ ଲଭି ସେହି ପତିପନ୍ଜୀ ଦୁଇ 
ମନର ବାସନା ପୂର୍ଣ୍ଣ କରନ୍ତି ଯେ ତହିଁ । 
ଉତ୍ତମ ପାତ୍ରରେ ଯେହୁ କନ୍ୟାଦାନ କରେ. 
ପିତୂଲୋକକୁ ଗମଇ ସେହି ସୁକୃତରେ । 
ଶତ ଅୟୁତ ବରଷ ତହିଁ ବାସ କରି 
ତଦନ୍ତେ ଧନୀର ଗୃହେ ଜନ୍ମେ ମର୍ତ୍ୟପୁରୀ । 
ରୂପବତୀ ଭାର୍ଯ୍ୟା ଲାଭ କରେ ସେହି ଜନ 
ସୂଗୁଣ ସୁନ୍ଦର ପଣେ ହୁଏ ପୁତ୍ରବାନ । 
ବିଚତ୍ର ମଞ୍ଜୁଳ ରଥ ଯେବା ର୍ଦାନ କରେ 
ଗରୁଡ଼ ଲୋକେ ଗମନ କରେ ଅନ୍ତିମରେ । 
ବିପ୍ରେ ଅଶ୍ଵ ଗଜ ଦାସୀ ଯେହୁ ଦାନ କରେ 
ଆର ଜନ୍ମେ ରାଜା ହୁଏ ଅବନୀ ମଧ୍ଯରେ । 
ବୈଦିକ ବିପ୍ରକୁ ଯେବା କରେ ଧେନୁ ଦାନ 
କୂପଦାନ ଅବା ଜଳପୂର୍ଣ୍ କୁମ୍ଭମାନ । । 
ଇନ୍ଦ୍ରଲୋକେ ଯାଏ ସେହି ଶାସ୍ତ୍ରରେ କଥ୍ତ, 
ଗୋଦାନରେ ମହାପୂଣ୍ୟ ହୁଅଇ ସଞ୍ଚ୍ତ । 
ସର୍ବ କାମନା ପୂରଇ ଦେଲେ ଧେନୁଦାନ 
କଳୁଷ ମୋଚନ ହୁଏ ଲଭେ ମୋକ୍ଷଧନ । 
କେବେ ଯଦି ବମ୍ସାସହ କେହି ଧେନୁ ଦିଏ 
ଅନ୍ତକାଳେ ସ୍ଵର୍ଗେ ଯାଇ ମହା ସୁଖେ । ରହେ । 


୯୩ 


ତଦନ୍ତେ ମହାବଂଶରେ ଲଭଇ ଜନମ 
ମହାବଳୀ ମହା ଧନୀ ମାନୀ ହୋଏ ଜାଣ । ' 
ରୂପବନ୍ତ ଗୁଣବନ୍ତ ଧନଧାନ୍ୟ ପାଏ “- 
ଧେନୁବସ୍ସା ପୂର୍ଣ୍ଣ ହୋନ୍ତି ତାହାର ଆଳୟେ । 
ଯେଉଁ ଜନ ଦୁଗ୍‌ଧବତୀ ଧେନୁ ଦାନ କରେ 
ସୁବର୍ଣ୍ଣେ ସଜଜାଏ ଶୂଙ୍ଗ ଅତି ମନୋହରେ । 
ରୂପାରେ ଖୁରା କରିଣ କରେ ବିତରଣ 
ମହାସୁଖ ପାଏ ଯାଇ ଅମର ଭୁବନ । „ 
ଭୋଗ ଅନ୍ତେ ଜାତିସ୍ମର ହୋଇ ଜନମଇଁ 
ତାହାର ଯଶ ଜଗତେ ବିସ୍ତାର ହୁଅଇ । 
ଯେପରି ସେପରି ଧେନୁ ବିପ୍ରେ କଲେ ଦାନ 


ତଥାପି ତାର ନରକ ହୁଅଇ ମୋଚନ | 


ଯତି ବ୍ରହ୍ମଚାରୀଗଣେ କୃଷ୍ଣାଜିନ ଦେଲେ 
ଧରଣୀର ଅଧ୍ପତି ) ହୁଏ ପୃଣ୍ୟ ଫଳେ । 
ଯୋଗୀ ବିଷ୍ଣୁଭକ୍ତ ଦ୍ଵିଜ ଏହିଁ ସବୁ ଜନେ 
ଗୃହ ଦାନ କରେ ଯେବା ପରର୍ମ ଯତନେ । 
ଅଶ୍ଵମେଧ ଫଳ ପାଏ ହୁଏ ଜାତିସ୍ମର . 
ଯୋଗଫଳ ଲାଭକରେ ଅବଶ୍ୟ ସେ ନର ୮ 
ବିପ୍ରେ କମଣ୍ଡଳୁ କହୈ ଯଦି କରେ ଦାନ 
ଅଶ୍ଵମେଧ ଫଳପାଏ ସେହି ପୁଣ୍ୟବାନ । 
ସେହି ପୁଣ୍ୟ ଧର୍ମେ ମତି ବଳଇ ତାହାର 
ଅନ୍ତିମେ ସେ ଜନ୍‌ ଯାଏ ଅମର ନଗର । 
ବ୍ୟାଧ୍ବନ୍ତ ଦ୍ବିତେ କଲେ ଞିଷଧ୍‌ ପ୍ରଦାନ . 
ମହା ପୂଣ୍ୟ ସେ ନିଶ୍ଚୟ କରେ ଅରଜନ । 
ବ୍ରହ୍ମହତ୍ୟା ପାପ ଯଦି ଥାଏ ତା ଶରୀରେ 
ଅବିଳମ୍ବେ ନାଶ ହୁଏ କଥ୍ତ ଶାସ୍ତ୍ରରେ । 
ଶୁଦ୍ଧ ବିପ୍ରକୁ କେ ଯଦି ସ୍ଵଣ୍ବ କରେ ଦାନ 
ଦଶ ଅଶ୍ଵମେଧ ଫଳପାଏ ସେହି ଜନ । 
ଏ ସମସ୍ତ ଦାନ କ୍ରମେ ଯେଉଁ ଜନ କରେ 
ଏକଛତ୍ର ଚକ୍ରବତ୍ତୀ ହୁଏ ସେ ଧରାରେ । 
ଏମନ୍ତେ ଦାନର କଥା ବଖାଣିଲେ ସୂତ 
ଣିଥ୍ଲି ଯା ବିଦୁର ମୈତ୍ରେୟ କଥ୍ତ | 
ନୈମିଷାରଣ୍ୟବାସୀଙ୍କ ପଦ୍ଗୁ ରେଣୁ ଆଶେ 
ପଦ୍ୟଛନ୍ଦେ ଏ ପୁରାଣ ରଚିଲି ଉଲ୍ଲାସେ । 
ଆହେ ସୁଜ୍ଞଜନମାନେ ପଢ଼ି ହୁଅ ତୂପ୍ତ 
ଏ ଅଗ୍ନି ପୁରାଣ ଅଟେ ଅତ୍ୟନ୍ତ ପବିତ୍ର । 
ବିଷୟା ବିଷକୁ ଏହି ଜାଙ୍ଗଳ ଯେସନ 
ପାଠ କଲେ ଅଙ୍ଗୁପାପ ହୋଇବ ଦହନ । 
ସାଧୁଜନ ପାଶେ ଅଳି ଅଟଇ ମୋହର 
କ୍ଷେତ୍ର ମୋହନର ଦୋଷାଦୋଷ କ୍ଷମାକର । 


ଇତି ଶ୍ରୀ ଅଗ୍ନିପୁରାଣେ ବିଷ୍ଣୁ ଯଜ୍ଞେ 
ଧମ୍ମ ପ୍ରାପ୍ତ ବିବରଣେ ନାମ 
ତ୍ରିଂଶୋଧ୍ଯାୟଃ 
_=-୦- 

୯୪ 


ଏକତ୍ରିଂଶ ଅଧ୍ୟାୟ 


( କଳିଯୁଗ ସମାଚାର ଓ ଗୌରଜନ୍ମ 
ବିବରଣ ) 
ସୂତଙ୍କ ମୁଖରୁ ଶୁଣି ଯଜ୍ଞ କର୍ମ ଗୀର 
ସାନନ୍ଦ ହୋଇଲେ ମନେ ସର୍ବ ରଷିବର । 
ପୁଣି ଶୌନକ ପୁହଛିଲେ ସୂତଙ୍କୁ ସାଦରେ 
ଆହେ ଦେବ ଏକ କଥା ଜାଗଇ ମନରେ । 
କହିଲ ତ ହରିଯଜ୍ଞ ଧର୍ମ କର୍ମ ଗାଥା 
ତହିଁ ପାପ ନାଶ ହୁଏ ଏହା ସତ୍ୟ କଥା । 
ମାତ୍ର କଳି ଯୁଗେ “ଜନ୍ମ ହେବେ ବହୁତରେ 
ପାଷାଣ୍ଡ ହେବ ଶ୍ରଦ୍ଧା ନ ରଖିଣ ନାମରେ । 
ଅତି ମୁଢ଼ ଅଳସୁଆ ପାଷାଣ୍ଡ ପାମର 
ଶ୍ରଦ୍ଧା ନ ରଖିବେ ତିଳେ ସେ ହରି ପୟର । 
ଗୌର ଅବତାର କେବେ ଶ୍ରୀହରି ହୋଇବେ 
ପତିତ ପାମର ନିଜ ନାମେ ଉଦ୍ଧରିବେ । 
ବହୁ ଶାସ୍ତ୍ରରେ ଏକଥା ବ୍ୟକତ ହୋଇଛି 
ପ୍ରଭୁ ଅବତାର ମର୍ତ୍ୟେ ହେବେ ଲେଖାଅଛି । 
ପାପୀ ତାପୀ ଗଣଙ୍କୁ ସେ କରିବେ ନିସ୍ତାର 
କୋଳେ ଅଚାଣ୍ଡାଳ ଧରି ଦେବେ.ନାମସାର | 
କେବେ ସେ ପ୍ରଥମ ସନ୍ଧ୍ୟା ହେବ କଳିକାଳେ 
ପାନକରି ନାମ ଜନେ ତରିବ ନିଶ୍ଚଳେ । 
ସ୍ଥାନେ ସ୍ଥାନେ ନାମ ଯାଜ୍ଞ ପ୍ରକଟ ହୋଇବ 
ଗୌର ହରି ନାମ ପ୍ରେମ ପ୍ରଚାରିତ ହେବ । 
ଭବିଷ୍ୟ ପୁରାଣେ ଏହି କଥା ବିଶେଷରେ 
ଶୁଣାଇଛ ଆମ୍ଭ ଆଗେ ସୁଅବକାଶରେ । 
ଧନ୍ୟ ସେ କଳିଯୁଗର ମାହାତ୍ମ୍ୟ ଯେସନ 
ଆହେ ସୂତ ଆମ୍ଭ ଆଗେ କରସି ବଣ୍ଟନ । 
ସୂତ ବୋଇଲେ ଶୁଣ ହୋ 'ସର୍ବ ତପୋଧନ 
ବଡ଼ ଏ ବିଷମ କଳିଯୁଗର ଘଟନ। “ 
ଯେତେବେଳେ ହେବ ସେହି କଳି ଅଧ୍‌କାର 
ନିଜ ନିଜ ଧର୍ମ ଛଡ଼ା ହେବେ ନାରୀନର । 
ଶିଷ୍ୟମାନେ ନ ପାଳିବେ ଗୁରୁଙ୍କ ବଚନ 
ପିତା ମାତାଙ୍କୁ ପାଳିବେ ନାହଁ ପୁତ୍ରଗଣ । 
ମିଥ୍ୟା ପ୍ରବଞ୍ଚନା ବିନା ଅନ୍ୟ ନ ଜାଣିବେ 
ପିତାର ଆଗରେ ପୁତ୍ର ଚାତୁରୀ କରିବେ । 
ନ ଦେବ ଧର୍ମରେ ମତ ପାପରେ ମଗନ 
` ଅଳ୍ପାୟୁ ଆଗରେ ନରେ ଅଭକ୍ଷ୍ୟ ଭକ୍ଷିଣ । 
ଦାନରେ ପତିତ ହେବେ ବିପ୍ର କୁଳାଙ୍ଗାର 
ହୀନ ବୀର୍ଯ୍ୟରୁ କରିବେ ଶୂଦ୍ରଙ୍କ ଆଚାର । 
ରାଜସୂୟ ଅଶ୍ଵବମେଧ ଆଦ ଯଜ୍ଞମାନ 
କଳିଯୁଗର ପ୍ରଭାବ ହୋଇବ ସ୍ଵପନ । 


ଅଗ୍ନି ପୁରାଣ 


ଯବନ ବେଶ ଧରିବେ ଥୋକେ ହିନ୍ଦୁଗଣ 
ଜାତିଭେଦ ନ ରହିବ ହେବ ଏକବଣ୍ଟତ । 
ତ୍ରିକବଚ୍ଛହୀନ ହୋଇବେ ଅତି ଦୁରାଚାର 
ନିତ୍ୟାଚାରେ ନ ବଳିବ ମାନସ କାହାର । 
ମହା ମହା ତୀର୍ଥମାନ ଲୋପ ହୋଇଯିବ 
ନିଦ୍ରିତ ଅବସ୍ଥା ଦେହେ ସର୍ବ ଦେବୀ ଦେବ । 
ସାଧୁସନ୍ଥମାନେ ସର୍ବେ ଗୁପତେ ରହିବେ 
ଅସାଧୁ ଭଣ୍ଡ ଯେତେକ ସାଧୁ ବୋଲାଇବେ । 
ଏହି ପ୍ରକାରେ ହୋଇବ କଳିର ଆଚାର 
ହେ ତାପସେ ତୁମ୍ଭ ଆଗେ କହିଲଟି ସାର । 
ଠିକେ ଠିକେ ବଖାଣୁଛି କଳିର ମାହାତ୍ମ୍ୟ 
ସର୍ବ ଧର୍ମ କର୍ମମାନ ହେବ ବିପରୀତ । 
କଳିଯୁଗ ମାନବଙ୍କୁ ସୁବିସ୍ତାର ପଥ 
କହୁଅଛି ଏବେ ଶୁଣ ଥୟକରି ଚିତ୍ତ । 
ଏକମନେ ହରିପୂଜା ଆଚରିବେ ଯେହି 
ଅବଶ୍ୟ କୃଷ୍ଣଙ୍କ କୃପା ପାଇବେଟି ସେହି । 
ଦାନ ଧମ କର୍ମକୁ ଅଧମ ହେବେ ନରେ 
କୃପଣ ସ୍ଵଭାବେ ଦିନ ନେବେ ଯେ ପାମରେ । 
ଅତି ପାପାଚାରୀ ହେବେ ଯେଣୁ ପ୍ରାଣୀମାନେ 
ଶ୍ରୀହରି ଅବତରିବେ ଏ ମର୍ତ୍୍ୟ ଭୁବନେ । 
ଭକ୍ତ ବେଶକୁ ଆପଣେ କରିବେ ଧାରଣ 
ପ୍ରେମ ଭକ୍ତି ସହିତରେ ପଚାରିବେ ନାମ । 
ପାତକୀ ପାଷାଣ୍ଡୀ ଜନେ ଆଲିଙ୍ଗନ କରି 
ନିସ୍ତାରିବେ ସେମାନଙ୍କୁ ପ୍ରଭ୍ଜୁ ଗୌରହରି । 
ନାମ୍ର ସଂକୀର୍ତନ ଲୀଳା କରି ଦୟାନିଧ୍‌ । 
ଉଦ୍ଧାରିବେ ପାପୀଜନେ ମହିମା ବାରିଧ୍‌ | 
ସହଜ ଉପାୟ ଏକ କଳିଯୁଗେ ନାମ 

ଏ ବିନୁ ଅନ୍ୟ ଉପାୟ ନାହି ଧରାଧାମ । 
ହେ ତାପସ ଗଣ ଶୁଣ ଆବର କହୁଛି 
ପାତକ ନାଶନେ ଅନ୍ୟ ଉପାୟ ଯା ଅଛି । 
କଳିଯୁଗେ ପ୍ରାଣୀ ପକ୍ଷେ ନୁହେ ତା ସହଜ 


. ବଖାଣୁଛି ମାତ୍ର ଠିକେ ଏକମନେ ବୁଝ | 


ଦେବତା ବ୍ରାହ୍ମଣ ପିତ୍ତ ଗଣଙ୍କ ଉଦ୍ଦେଶ୍ୟେ 
କ୍ରିୟା ଅନୁଷ୍ଠାନ ପାଇଁ ପ୍ରତ୍ୟେକ ଦିବସେ । 
ଆପଣୀ ବୂତ୍ରିରେ ଏହି ସଂସାରେ ମନୁଷ୍ଯ 
ଧନ ଅରଜନ କରିବାରେ ଯେଉଁ କ୍ଳେଶ । 


ତହିଁରେ ହିଁ ପ୍ରାଣୀଙ୍କ ତପସ୍ୟା ବୋଲି ଜାଣ 


ଶୀତ ରୁପ ଆଦି ର୍‌ଷିମାନଙ୍କ ବଚନ । 
ତପସ୍ୟା ଦାନ ଧର୍ମରେ ପାପ ହୁଏ ଧ୍ବଂସ 
ପ୍ରାୟଶ୍ଚିତ ସ୍ବରୂପ ଯେ ଦାନଟି ଅବଶ୍ୟ । 

ଉତ୍ତର ଖଣ୍ଡ ୯୫ 


ସୁନାଦାନ ଭୁମିଦାନ ଗୋଦାନ ନିକର 
ମହାପାତକ ନାଶଇ ଏ ଶାସ୍ତ୍ର ବିଚାର । 
ଏ ବିଷୟେ ନିଜ ମୁଖେ କହିଛନ୍ତି ଯମ 
ଯେଉଁ ନର ପୁର୍ବାହ୍ନରେ କରେ ତିଳ ଦାନ । 
ତିଳ ସ୍ପର୍ଶ କରେ ତିଳ କରଇ ଭକ୍ଷଣ 

ତିଳ ତଇଳ ଲଗାଇ ନିତ୍ୟ କରେ ସ୍ବାନ । 
ତିଳରେ ହୋମ କରିଣ ଅଗ୍ନିଙ୍କି ତୋଷଇ୍‌ 
ତାହାକୁ ସ୍ବାହା ହୁଅନ୍ତି ସେ ଅଗ୍ନି ଗୋସାଇଁ । 
ଅଗ୍ନି ଦେବଙ୍କ ପ୍ରସନ୍ନେ ସେହି ପାପୀଜନ 
ସକଳ ପାପ ଛଡ଼ାଏ ଅଙ୍ଗରୁ ବହନ । 
ଅନ୍ନଧଦାନର ମହିମା କହୁଅଛି ଶୁଣ ` 
ଯହିଁରେ ଜନେ ହୁଅନ୍ତି ପାପ ତାଷ ଶୂନ୍ୟ । 
ଅନ୍ନଦାନେ ବ୍ରହ୍ମବଧ ପାପ ନାଶ ହୁଏ 
ଅନ୍ନଦାନେ କରି ପାପୀ ପବିତ୍ର ବୋଲାଏ । 
ଅନ୍ତକାଳେ ସ୍ଵର୍ଗପୁରେ ସୁଖେ ଯାଏ ଚଳି 
ଏଣୁ ପାପ ନାଶନେ ଏ ଦାନ ମହାବଳୀ । 
ସେହଁ ଦ୍ଵିଜ ସର୍ପଆଦି ପ୍ରାଣୀ ବଧ କଲେ 
ସେଥ୍‌ ନିମନ୍ତେଣ ଯଥା ପ୍ରାୟଶ୍ଚିତ ସ୍ଥଳେ । 
ଦାନାଦି କରିବା ପାଇଁ ହେଲେ ଅସମର୍ଥ 
ତାହାର ପାପ ନାଶନ ହୋଇବା ନିମିତ୍ତ । 
ଏକ ଏକ ଜୀବ ହିଂସା ଲାଗି ସେହି ଜନ 
ଏକ ଏକ କୁଚ୍ଛ ବ୍ରତ ଆଚରିବ ଜାଣ । 

ଏ ବିଷୟେ ରଖି ବିଶ୍ବାମିତ୍ର ଛନ୍ତି କହି 
ସକଳ ତାପସଗଣ ଶୁଣ ମନ ଦେଇ । 
ପାପ ପ୍ରକାଶ ପାଉ ବା ଗୁପ୍ତ ହୋଇଥାଉ 
ସଂଶଇ ବିଷୟୀଭୁତ ଅବସ୍ଥାରେ ହେଉ । 
କୃଚ୍ତୁ୍‌ ଚାନ୍ଦରାୟଣ ଆଦି ତାର ଅଟେ ଶୃଵି 
ସ୍ଵର୍ଗ ଆଦି ଅଭ୍ୟୁଦୟ ଲାଭ କାରଣାଦି । 
ପାପ ନାଶ ହେବାପାଇଁ ଯେ ପବିତ୍ର ବ୍ରତ 
ତାହା ସବୁ ଶୁଣ ଏବେ ଆହେ ତପୋବନ୍ତ । 
ପ୍ରାଜାପତ୍ୟ, ଶିଶୁକୃତ୍ର, ଶାନ୍ତିପନ ନାମ 
ଆଉ ଯେ ପରାକ ବ୍ରତ ଅଛି କୃଚ୍ଛ ଜାଣ । 
ପର୍ଣ୍ଣକୃଚ୍ଛ, ସୌମ୍ୟକୂଳ୍ଛ କୃତ ଅତି କୃଚ୍ଛ 
ମହା ଶାନ୍ତିପନ ଜଳ ଉପବାସ କୃ୍ଥ୍‌ । 
ତପ୍ତ କୃଚ୍ଛ ବ୍ରହ୍ମକୁଚ୍ଛ ଏହି ବ୍ରତମାନ `“ 
ଆମ୍ବ ଶୁଦ୍ଧି ପାଇଁ ଆଚରିବ ପାପୀଜନ । 
ଶିଶୁ ଚାନ୍ଦ୍ରାୟଣ ପୁଣି ଯତି ଚାନ୍ଦ୍ରାୟଣ 
ଯବ ମଧ୍ଯ ପିପିଲିକାକୃତି ଚାନ୍ଦ୍ରାୟଣ । 


ତ୍ରିରାତ୍ରୋପବାସ ମାସ ଉପବାସ ବିଧ୍‌ 
ପକ୍ଷ ଉପବାସ ପକ୍ଷ ଅର୍ଦ୍ଧ ଛ”ଦିନାଦି । 
ଏମନ୍ତେଣ ଚାନ୍ଦ୍ରାୟଣ ଅଛିଂ ନାନାମତେ 
ଶୁଦ୍ଧି କାମୀଙ୍କ ପାତକ ନାଶନ ନିମନ୍ତେ । 
ଭବିଷ୍ୟ ପୁରାଣ ପ୍ରାୟଶ୍ଚିତ୍ତର ବ୍ୟବସ୍ତା 
ବିଶେଷ ବର୍ଣ୍ଣ ଅଛନ୍ତି ବ୍ୟାସ ମହାରଥା । 
ପ୍ରାୟଶ୍ଚିତ ପାଇଁ ଅବ୍ରାହ୍ମଣେ କଲେ ଦାନ 
ବିଶେଷ ଫଳ ନ ହୁଏ ତାହା ସାଧାରଣ । 
ବ୍ରାହ୍ମଣତ୍ଵ ଶିକ୍ଷା କରିଥାଏ ଯେଉଁ ଜନ 
ତାକୁ ଦାନ କଲେ ଫଳ ପୂର୍ବହୁଁ ଦ୍ବିଗୁଣ । 


ˆ | ବେଦ ପାରଗ ବିପ୍ରକୁ ଜାଣି କଲେ ଦାନ 


ଅନନ୍ତ ଫଳ ହୁଅଇ ଶାସ୍ତ୍ରରେ ପ୍ରମାଣ । 
ମାତାପିତା ଗୁରୁଜନ ପୋଷଣ ନିମନ୍ତେ ` 
ପାପ ଅରଜନ କଲେ ଲଘୁ ସେ ଯୁକତେ । 
ପରଦାରା ହରଣାଦି ପାପ ଗୁରୁତର 

ମହା ପାତକରେ ଗଣା ସେ ପାପ ନିକର । 
ଏଥ୍‌ପାଇଁ ପ୍ରାୟଶ୍ଚିତ୍ତ କରିବ ଅବଶ୍ୟ 
ଭୋଜନର ସଂଖ୍ୟା ମାତ୍ର ଚବିଶଟି ଗ୍ରାସ । 
ଅନୁଷ୍ଠାନ କରିବ ଯେ ପ୍ରାଜାପତ୍ୟ ବ୍ରତ 
ଅଯାଚିତ ଭୋଜନ ଯେ ତ୍ରିଦିବସ ମାତ୍ର । 
କେବଳ ମଧ୍ଯାନ୍ନକାଳେ କରିବ ଭୋଜନ 
ଦିନମଧ୍ଷେ ଏକ ଥର ଶାସ୍ତ୍ର ଏ ପ୍ରମାଣ । 
ବ୍ରହ୍ମ ପୁରାଣରେ କହି ଅଛନ୍ତି ଏମନ୍ତ 
ଯେଉଦିନ ଅନ୍ନ ନ ମିଳିବ ଅଯାଚିତ । 
ନିଜ ଉଦଯୋଗେ ଭିକ୍ଷା ଅନ୍ନ ଯା ମିଳିବ 
ସେଥ୍ରେ ଚବିଶ ଗ୍ରାସ ଭୋଜନ କରିବ । 
ସୁକୃତି ବାଂଦୁଷ୍ଟ୍୍‌ତିର ଅଯାଚିତ ଅନ୍ନ 
ଅବଶ୍ୟ ଭୁଞ୍ଜ ପାରିବ ପାପକାରୀ ଜନ । 
ମାତ୍ର ବେଶ୍ୟା କ୍ଳୀବ ଶତ୍ରୁ ପତିତ ଜନର 
ଅଯାଚିତ ଦ୍ରବ୍ଯ ନ ଛୁଇଁବ ପାପୀ ନର | 
ବ୍ରତ ଭଙ୍ଗ ନ ହୁଅଇ ଯହିଁରେ ତା ଶୁଣ 
କହୁଅଛି ତୁମ୍ଭ ଆଗେ ଆହେ ମୁନିଗଣ । 
ଜଳ, ଫଳ, ମୂଳ, ଦୁଗ୍ଧ ଘୃତ ଯେ ଆବର 
ଆଗ୍ରହ ସହିତ ଅନୁରୋଧ ବ୍ରାହ୍ମଣର । 


.| ଗୁରୁଙ୍କ ଆଦେଶ' ପୁଣି 58 ଷଧ ସେବନ 


ଏ ଆଠ ପ୍ରକାରେ ବ୍ରତ ଭଙ୍ଗ ନୁହେ ଜାଣ | 
ଏଣୁ ବ୍ରତ ବିଷୟରେ ଫଳାଦି ଆହାର 
ଅନୁକଳ୍ପ ବୋଲି ଶାସ୍ତ୍ରେ ହୋଇଅଛି ସ୍ଥିର । 


୪ ବ୍ରହ୍ମହତ୍ୟା କୃତ ପାପନ୍ନଦାନାତୃ ପ୍ରଣଶ୍ୟତ । ଅନ୍ନଧଦଃ ପାପ କତ୍ତପ 
ପାତଃ ସ୍ଵଗେଁ ମହୀୟତେ ॥ 

୯୬ 


ଗୁରୁ ପ୍ରାୟଶ୍ଚିତ୍ତେ ହୁଏ ଲକ୍ଷ ପାପ କ୍ଷୟ 
ପୂବରୁ ରଷିଏ କରି ଅଛନ୍ତି ନିର୍ଣ୍ବୟ । 
ବଷ୍ଷୁ ପୁରାଣେ ମୈତ୍ରେୟ ପ୍ରତି ପରାଶର 
ଭବଷ୍ୟ ପୁରାଣେ ପୁତ୍ରକଙ୍କୁ ମୁନିଶ୍ବର 
ନାରଦ ପୁରାଣେ ସନକୁମାରେ ନାରଦ 
ବୁଝାଇ କହିଅଛନ୍ତି ପ୍ରାୟଶ୍ଚିତ୍ତ ଭେଦ । 
ଶିବପୁରାଣରେ ପାର୍ବତୀ ୍କି ମହେଶ୍ଵର 
କହିଛନ୍ତି ପ୍ରାୟଶ୍ଚିତ ପାତକଯାକର । 
କାଳିକା ପୁରାଣେ ସିଦ୍ଧ ମାର୍କଣ୍ଡେୟ ରଷି 
ପାପର ଯେ ପ୍ରାୟଶ୍ଚିତ୍ତ ଅଛନ୍ତି ପ୍ରକାଶି । 
ବରାହ ପୁରାଣେ ଧରଣୀଙ୍କ ଆଗେ ହରି 
ପାପର ପ୍ରାୟଶ୍ଚିତ୍ତକୁ ଅଛନ୍ତି ବିସ୍ତାରି । 
ମତ୍ସ୍ୟ ପୁରାଣେ ବୈବସୂତ ମନୁ ପ୍ରତି 
ମତ୍ସ୍ୟରୂପୀ ବିଷ୍ଣୁ ଏହିପରି କହିଛନ୍ତି । 

ସ୍କନ୍ଧ ପୁରାଣରେ ଧର୍ମସୁତ ଯୁଧ୍ଷ୍ଠିରେ 
ଅଗସ୍ତି କହିଲେ ଅଶ୍ଵମେଧ ଯଜ୍ଞ ପରେ । 
ବ୍ରହ୍ମ ବୈବର୍ଭେ ମୋ ପୁତ୍ର ସୌତିଅଛି କହି 
ତା ତହୁଁ ଶୁଣିଛ ସର୍ବେ ଆହେ ତପୀ ସାଇଁ । 
ଏମନ୍ତେ ପୁରାଣ ଉପ ପୁରାଣ ସମୂହେ 
କୀର୍ଭିତ ହୋଇଛି ବ୍ୟାସଙ୍କର ଅନୁଗ୍ରହେ । 
ଆଜି ପୁଣି ମୁହିଁ ତୁମ୍ଭମାନଙ୍କ ଗୋଚରେ 
ବଖାଣୁଛି ଯଥାବିଧ୍‌ ଅତି ସଂକ୍ଷେପରେ । 
କ୍ରମେ ସକଳ ପ୍ରସଙ୍ଗ କହିବଇଁ ଠିକେ 

କିସ ପ୍ରୟୋଜନ ଅବା ଶ୍ରବଣେ ଅଧ୍‌୍କେ । 
ଗୋହତ୍ୟା ବ୍ରହ୍ମହତ୍ୟାଦି ପାତକ ନିଚୟ 
ସେହି ପାପର ଯେ ପ୍ରାୟଶ୍ଚିତ୍ତ ସମୁଦାୟ । 
ଏଥ୍‌ ଉତ୍ତାରୁ ଥୋକାଏ କରିବି ବଣ୍ଠନ 

ହେ ବିପ୍ରମାନେ ସକଳେ ମନଦେଇ ଶୁଣ । 
ଅଗ୍ନି ଦେବ ତୁମ୍ଭମାନଙ୍କର ହେ ଆଚାଯ୍ୟ 
ବିଧାନେ ଆଚର ତାହାଙ୍କର ପୂଜା କାର୍ଯ୍ୟ । 
ଅଗ୍ନି ଦେବାର୍ଚ୍ଚନେ ସର୍ବ ପାପ ହୁଏ ଧ୍ଵଂସ 
ଏ ହେତୁ ଅଗ୍ନି ପୂଜନେ ବଳାଅ ମାନସ । 
ସର୍ବ ପ୍ରାୟଶ୍ଚିତ୍ତ ସୀର ଅଗ୍ନି ଆରାଧନ 
ବ୍ରାହ୍ମଣ ପକ୍ଷରେ ଏହା ମହାତପ ଜାଣ । 
ଏହିଗାଥା ସୂତ ରଷି କରିଲେ ବଖାଣ 
ଦୀନ କ୍ଷେତ୍ର ମୋହନ ସେ ପୟରେ ଶରଣ । 

ଇତି ଶ୍ରୀ ଅଗ୍ନି ପୁରାଣେ ତପସ୍ୟା କର୍ମେ 

ପାପ ନାଶନ କଥନେ ନାମ 
ଏକତ୍ରିଂଶୋଃଧ୍ୟାୟଃ । 
== 


ଅଗ୍ନି ପୁରାଣ 


ଦ୍ବାତ୍ରିଂଶ ଅଧ୍ଯାୟ 

( ମହାପାପର ପ୍ରାୟଶ୍ଚିତ୍ତ ବର୍ଣ୍ନ ) 

ସୂତ ଉବାଚ 

ଏଥୁ ଅନ୍ତେ କହନ୍ତି ଯେ ପୌରାଣିକ ସୂତ 
ଶୁଣ ହେ ଶୌନକ ଆଦି ସର୍ବ ତପୋବନ୍ତ। 
ମହାପାପମାନ ଯେତେ କରୁଛି ବଣ୍ଠନ 
ଯେପରି ତାହାପାଇଁକି ପ୍ରାୟଶ୍ଚିତ୍ତମାନ । 
ସକଳ ବିଷୟ ଏବେ କର କର୍ଣ୍ରଗତ 
ଯେଉଁ ଯେଉଁ ମହାପାପେ ଯେଉଁ ପ୍ରାୟଶଣ୍ଚିତ୍ତ । 
ଗୋଘାତକୀ, ବ୍ରହ୍ମଘାତୀ ସୁରାପାନକାରୀ 
ଗୁରୁତଳ୍ପଗାମୀ, ସ୍ଵର୍ଣ୍ଵ ଯେବା କରେ ଚୋରି | 
ଏହୁ ପାଞ୍ଚ ପ୍ରକାର ଯେ ମହାପାପୀଜନ 
ଏହାଙ୍କର ସଙ୍ଗ କଲେ ପାପ ଲାଗେ ଜାଣ । 
ଏମାନଙ୍କ ପାପ ପାଇଁ ପ୍ରାୟଶ୍ଚିତ୍ତ କଥା 
ଯେପରି ପୂର୍ବରୁ ଅଛି ଶୁଣ ସେ ବ୍ୟବସ୍ଥା । 
ଜାଣିଶୁଣି ଗୋରୁବଧ କରିଥ୍୍‌ବ ଯେହି 
ଚାରିଗୋଟି କୃଚ୍ଛବ୍ରତ ଆଚରିବ ସେହି । 
ପ୍ରାଜାପତ୍ୟ ବ୍ରତ କରି ପାପରୁ ତରିବ 
ମହାକ୍ଳେଶ ସାଧ୍ଯ ଅନ୍ୟ ବ୍ରତ ଆଚରିବ । 
ପ୍ରାଜାପତ୍ୟ ବ୍ରତ ଯଦି ନୋହିବ ସମର୍ଥ 
ଏକ ଦୁହାଁଳିଆ ଗାଭ ଦାନଟି ଉଚିତ । 
ଏ ବିଧାନେ ପ୍ରାଜାପତ୍ୟ ଅନୁକଳ୍ପ ରୂପେ 
ଧେନୁ ଦାନଟି ବିହିତ ଗୋବଧର ପାପେ । 
ଗର୍ଦ୍ଦଭ ଯାଗରେ ମହାପାପ ହୁଏ କ୍ଷୟ _ 
ମରଣାନ୍ତେ ପ୍ରାୟଶ୍ଚତ୍ତ ତୀ ଅପେକ୍ଷା ଶ୍ରେୟ । 
ବ୍ରହ୍ମଘାତୀ ପାପୀର ଯା ପ୍ରାୟଶ୍ଚିତ ବିଧ୍‌ 
ଶ୍ରବଣ କର କହୁଛି ସେ ସକଳ ସିଵି । 
ଜାଣିଶୁଣି ବିପ୍ରକୁ ଯେ କରିଥ୍ବ ବଧ 
ତାହାପାଇଁ ପ୍ରାୟଶ୍ଚିତ୍ତ ବଡ଼ଇ ଅସାଧ୍ଯ । 
ସହସ୍ର ଗୋଦାନ ଯଦି କରିପାରେ ସେହି 
ତେବେ ବ୍ରହ୍ମହତ୍ୟା ପାପୁ ମୁକତ ହୁଅଇ । 
ଉପଯୁକ୍ତ ପାତ୍ରେ ସସ୍ରେ ଧେନୁ ଦାନକଲେ 
ବ୍ରହ୍ମଘାତୀ ସର୍ବବିଧ ପାପରୁ ' ମୁଁକୁଳେ । 
ଏ ବିଷୟେ ଯମ କହିଛନ୍ତି ନିଜ ମୁଖେ 
ସଦ୍ୟପାପ ନାଶ ହୁଏ ଯା କଲା ମାତ୍ରକେ: 
ଗବାହ୍ନିକ, ଦେବପୂଜା, ଦେବ ଅଭ୍ୟାସନ 
ଗଙ୍ଗା ଆଦି ତୀର୍ଥମାନଙ୍କରେ କଲେ । ସ୍ନାନ । 
ଏଥ୍‌ର ଯେ ସଦ୍ୟ ମହା ପାତକ ଜନିତ 
ସମସ୍ତ ଦୁଷ୍କୃତ ନାଶ ହୁଅଇ ତ୍ଵରିତ । 

ଉତ୍ତର ଖଣ୍ଡ 


ଗୋରୁଗଣେ ଦିନକର ତୃଣ ଜଳ ବେଲେ 
ଗବହ୍ଧିକ କହି ତାକୁ ଆହେ ˆ ମୁନିକୁଳେ | 
ପ୍ରାୟଶ୍ଚିତ ବିବେକରେ ବଶିଷ୍ଠ ବଚନ 
ଶୁଣସି ଶୌନକ ଆଦି ସର୍ବ ତପୋଧନ । 
ବ୍ରାହ୍ମଣ କୁ ବଧ କଲେ ବ୍ରହ୍ମହା ବୋଲାଏ 
ଅବିଜ୍ଞାତ ଗର୍ଭବଧେ ଭ୍ରୂଣହା ଯେ କହେ । 
ଗୁରୁ ପନ୍ନୀକି ହରଇ ଯେହୁ ଜାଣି ଜାଣି 
ସଂସାର ମଧ୍ଯରେ ସେହି ମହାପାପୀ ପ୍ରାଣୀ । 
ତାହାର ଯେ ପ୍ରାୟଶ୍ଚିତ୍ତ ଅଟଇ ବିଷମ 
ପାପୀ ମଧ୍ୟେ ମହାପାପୀ ନାହିଁ ତାର ସମ । 
ଅଜ୍ଞାନ ବଶରେ ମାତ ହରେ ଯେଉଁ ଜନ 
ସେ ମୁଢ଼ର ପାପ ଅଟେ ଅତି ଅକଥନ । 
ସ୍ଵହସ୍ତେ ଆପଣା ଲିଙ୍ଗ କରିବ ଛେଦନ 
ସେ ଛିନ୍ନ ଲିଙ୍ଗକୁ ହସ୍ତେ ଧରି ସେହି ଜନ । 
ସାବଧାନ ହୋଇବ ଯେ ନୈରତ ଦିଗରେ 
ଜୀବନ ତ୍ୟାଗ କରିବ ଅତ୍ୟନ୍ତ ବେଗରେ । 
ଗୁରୁଙ୍କ ସୁବର୍ଣ୍ଣ ଯଦି କେ କରେ ହରଣ 

କି ଅବା ଧାର୍ମିକ ସ୍ଵର୍ଣ୍ଣ ହରେ କେହି ଜନ । 
ଯାଜ୍ଞିକ ଧନ ହରଇ ଯେବା ମୂର୍ଖପଣେ 
ମହା ପାତକରେ ମନଜ୍ଜେ ସେହୁ ଅନୁକ୍ଷଣେ । 
ଏଥ୍‌ପାଇଁ ପ୍ରାୟଶ୍ଚିତ୍ତ ଯାହା ଅଛି ଶୁଣ 
ସେହି ପାପୀ ନିଜ କୃତ ପାପର କାରଣ । 
ବିଶେଷରେ ଅନୁତାପ କରି କରି ଆପେ 
ସର୍ବାଙ୍ଗରେ ଘୃତ ବୋଳି ହୋଇବେ ସନ୍ତାପେ 
ତାହା ଉତ୍ତାରେ କରୀକ୍ଷ ଆଚ୍ଛାଦନ କରି 
ଅଗ୍ନିଜାଳି ଦଗ୍‌୍ଧ ହେବ ମହାପାପକାରୀ । 
ସୁବର୍ଣ୍ ହରଣ କଲେ ରେଣୁ ପରମାଣେ 
ସେହି ମହାପାପ ପାଇଁ ପ୍ରାୟଶ୍ଚିତ୍ତ ଭଣେ । 
ବାର ବରଷ ପର୍ଯ୍ୟନ୍ତ ପ୍ରାଣାୟାମ ବିଧ୍‌ 
ତେବେ ତାହାର ଘୁଞ୍ଚୁବ ସେହି ପାପ ବ୍ୟାଧ୍‌ । 
ସୋରିଷ ପ୍ରମାଣେ ସୁନା ଯେବେ କେ ଚୋରାଏ 
ଚାରି ପ୍ରାଣାୟାମ କରି ତ୍ରିସନ୍ଧ୍ୟା ସମୟେ । 
ଗାୟତ୍ରୀ ଜପ କଲେ ସେ ଲକ୍ଷେକ ସଂଖ୍ୟାରେ 
ତେବେ ସେ ମହାପାପରୁ ସେହିଁପ୍ରାଣୀ ତରେ । 
ବହୁ ପରିମାଣେ କଲେ. :ସୁବର୍ଣ୍ ହରଣ 
ଶାନ୍ତପନ ବ୍ରତ ଯେହୁ କରିବ ପାଳନ । 
ଯବାଗୁ ଗୋମୂତ୍ରେ ମିଶାଇଣ ସେହି ଜନ 
ପାପ ବିମୋଚ୍‌ନ ପାଇଁ କରିବ ଭକ୍ଷଣ । 
ତିନିମାସ ଯାଏ ବିଷ୍ଣୁମନ୍ତ୍ର ସୁମରିବ 
ତେସନେ ବିଷ୍ଣୁ ଗାୟତ୍ରୀ ଯତନେ ଜପିବ । 


୯୭ 


ଏକ ବଷ ପର୍ଯ୍ୟନ୍ତ ସେ ବେଳାଏ ଭୁଞ୍ଜବ 
ତେବେ ସେହି ପାତକରୁ ନିସ୍ତାର ପାଇବ । 
ବାରବର୍ଷ ପୁଣି ବ୍ରହ୍ମହତ୍ୟା ପ୍ରାୟଶ୍ଚିର “ 
ପାଳନ କରିବ ଭଲେ ଆହେ ତପୋ ବନ୍ତ । 
ସୁରାପାନକାରୀ ପାଇଁ ପ୍ରାୟଶ୍ଚିତ୍ତ ଯାହା 
ଶ୍ରବଣ କରହେ ମୁନି କହୁଅଛି ତାହା । 

ଜଳ ମନେକରି ଦ୍ଵିଜ ଅଜ୍ଞାନ ବଶରେ 
ଯେବେ ସେ କେବେ ସୁରାକୁ ନିଜେ ପାନକରେ । 
ବ୍ରହ୍ମହତ୍ୟା ପାଇଁ ଯାହା ଅଛି ପ୍ରାୟଶ୍ଚିର 
ତାହା ପାଳନ କରିବା ତା ପକ୍ଷେ ବିହିତ । 
ରୋଗ ନିବାରଣ ହେତୁ ଯଦି କେହି ଜନ 
ଞ୍ଚିଷଧ ସ୍ଵରୂପ ସୁରା କରଇ ସେବନ । 
ସେ ପାପ ତାର ସାମାନ୍ୟ ହୁଅଇ ମାତର 
ଦୁଇ ଚାନ୍ଦ୍ରାୟଣ ବ୍ରତେ ଶୁଦ୍ଧି ଲଭେ ନର । 
ଏକାଦଶ ପ୍ରକାରେ ଯେ ଅଛି ଭବେ ସୁରା 
ପାନ କଲା ମାତ୍ରେ ପ୍ରାଣୀ କାୟା ହୁଏ ମାରା । 
ସେ ମଧ୍ଯରୁ ଏକ ଯଦି କେହି କରେ ପାନ 
ମହାପାତକ ତାହାକୁ ଘୋଟଇ ପ୍ରମାଣ । 
ଚୋରି ଅଟେ ମହାପାପ ମଧ୍ଯରେ ଗଣନ 
ସମକ୍ଷେ ପରୋକ୍ଷେ କିମ୍ବା ବଳାକ୍କାରେ ଜାଣ । 
ପରଧନ ଆପେ ଯେ କରଇଟି ହରଣ 

ସେ ମହାପାପୀର ପ୍ରାୟଶ୍ଚିତ୍ତ କଥା ଶୁଣ । 
ବାରବର୍ଷ ଯାଏଁ କୃଚ୍ଛ ବ୍ରତ ଯେ ପାଳିବ 
ବ୍ରହ୍ମହତ୍ୟା ପ୍ରାୟଣ୍ଢିତ୍ତ ତା ପକ୍ଷେ ସମ୍ଭବ । 
ସୁବର୍ଣ୍ଣ ବୋଲି ମଣି ଯେ ରୂପା ଚୋରିକରେ 
ଶାନ୍ତପନ ବ୍ରତକୁ ସେ ପାଳିବ ସତ୍ସରେ । 
ନୋହିଲେ ମହାପତିତ ହେବ ସେ ଦୁର୍ଜନ 
ଚାନ୍ଦ୍ରାୟଣ ବ୍ରତକରି ଲଭେ ପରିତ୍ରାଣ । 
କାଂସ୍ୟପିତ୍ତଳ ଆଦି ଯେ ଧାତୁ ଦ୍ରବ୍ଯମାନ 
ଜାଣି ଜାଣି ଚୋରିକରେ ଯେବଣ ଅଧମ । 
ପରାକ ବ୍ରତ ପାଳନ ତା ପକ୍ଷେ ବିହିତ 
ଅଗ୍ନି ପଞ୍ଚକ ବ୍ରତ ଯେ ଆବର ଉଚିତ । 
ପର ସ୍ତ୍ରୀ ହରଣ ମହାପାପ କଥା ଶୁଣ 
ତହିଁ ପାଇଁ ପ୍ରାୟଶ୍ଚିତ୍ତ ଅଛି ଯାହା ପୁଣ । 
କହୁଅଛି ସେହି ସବୁ ଶୁଦ୍ଧି ହେବା ବିଧୂ 
ଶାତ୍ତ୍ରମାନଙ୍କରେ ଯଥା ବିଧାନ ପ୍ରସିଦ୍ଧି । 
କାମଭୋଳେ ମତ୍ତ ହୋଇ କେହି ବିପ୍ରଜନ 
ଶୂଦ୍ରର ପନ୍ଜୀକି ଯଦି କରଇ ହରଣ । 
ତେବେ ସେହି ମହା ପାପୀ ତିନିବର୍ଷ ଯାଏଁ 
ବ୍ରହ୍ମହତ୍ୟାର ଯେ ବ୍ରତ ପାଳିବ ନିଶ୍ଚୟେ । 

୯୮ 


ମାତୃଭଗ୍ନି ପିତୃଭଗ୍ନି ଆଚାଯ୍ୟ ଭଗିନୀ 
ଦୁହିତା ଅଥବା ଶାଶୁ କିମ୍ବା ମାତୁଳାଣୀ । 
କାମାତୁର , ହୋଇ ତାଙ୍କୁ କେ କରେ ହରଣ 
ସେଥ୍ପାଇ ପ୍ରାୟଶ୍ଚିତ୍ତ ଯାହା ଅଛି ଶୁଣ । 
ବ୍ରହ୍ମହତ୍ୟା ପାପର ଯେ ବ୍ରତ ନିରୂପଣ 
ସେହି ବ୍ରତକୁ ପାଳିବ କାମାତୁର ଜନ । 
ମାତ୍ର ଏମନ୍ତ ପାପୀର ପାତକ ସମୂଳେ 
ବିନାଶ ନ ହୁଏ ସୁଦ୍ଧା ଅଗ୍ନି ଦଗ୍ଧ ହେଲେ | 
ଅଜ୍ଞାନରେ ଯେବେ କେହି କରେ ଏ କୁକର୍ମ 
ଏକ ଚାନ୍ଦ୍ରୀୟଣ ବ୍ରତ କରିବ ପ୍ନାଳନ । 
ଥରେ ଯୁଦି ଜାଣିଶୁଣି ଏ କର୍ମ ଆଚରେ 
ଏକବର୍ଷ ଚାନ୍ଦ୍ରାୟଣ ବ୍ରତ ତା ପକ୍ଷରେ । 
କାମାନଳ ନିବାରଣ କରିବାର ପାଇଁ 
ଚାଣ୍ଡାଳ ସଙ୍ଗରେ ଯେବା ସୁରତି କରଇ । 
ଝିଆରୀ ଅବା ଭଉଣୀ ସଙ୍ଗେ ରତି କରେ 
ଅଥବା ଜାଣି ଜାଣି କେ ପୁତ୍ରବଧୂ ହରେ । 
କିଅବା ମିତ୍ର ପନ୍ଧୀକି କରଇ ରମଣ 
ବ୍ରହ୍ମହତ୍ୟାର ବ୍ରତ ସେ କରିବ ଧ୍ରାରଣ । 
ଗୁରୁ ହୋଇ ଯେବେ ଶିଷ୍ୟ ଭାର୍ଯ୍ୟାକୁ ରମଇ 
ତା ଦେହରେ ମହାପାପୀ ଆସିଣ ଘୋଟଇ । 
ସେ ମହାପାପୀ ପକ୍ଷରେ ପ୍ରାୟଶ୍ଚିତ୍ତ ବିଧ୍‌ 
ବ୍ରହ୍ମୁହତ୍ୟା ପାପ ପାଇଁ ଯାହା ଅଛି ସିଦି । 
ପୁଣି ଛଅବର୍ଷ ଯାଏଁ ଚାନ୍ଦ୍ରାୟଣ କଲେ 
ମହାପାପରୁ ସେ ପ୍ରାଣୀ ନିସ୍ତରିବ ଭଲେ । 
ମାତ୍ର ଅଜ୍ଞାନେ ଏମନ୍ତ କର୍ମ କରେ ଯେହି 
ଅଥବା ଅନିଚ୍ଛାବଶେ ଏ କର୍ମ କରଇ । 
ବ୍ରହ୍ମହତ୍ୟାର ବ୍ରତ ସେ କରିବ ଧାରଣ 
ତିନିବର୍ଷ ଯାଏ କୃଚ୍ଛ କରିବ ସହନ । 
ଏହିମତେ ବ୍ୟବସ୍ଥା ଯେ ଅଛି ବହୁତର 
ସଂକ୍ଷପେ କହିଲି କିଛି ଆହେ ମୁନିବର । 
ସକଳ ପାତକ ପ୍ରାଣୀମାନଙ୍କର ଦେହୁ 
ବିନାଶ ହୁଅଇ ହରିନାମ ରଝେ ଯେହୁ । 
ଅଗ୍ନି ପଞ୍ଚକ ବ୍ରତକୁ କରି ଅନୁଷ୍ଠାନ 

ହରି ଯଜ୍ଞ ଆରମ୍ଭଇ ଯେବଣ ସୁଜନ । 
ଅବିଳମ୍ବେ ତାର୍‌ ପାପରାଶି ହୁଏ ଦୂର 
ଅନ୍ତକାଳେ ସ୍ଵର୍ଗ ସୁଖ ଭୁଞ୍ଜଇ ଅପାର । 
ଠିକେ କହିଲି ମୁଁ ପାପ ମହାପାପ କଥା 
ଆବର ଯେସନେ ପ୍ରାୟଷ୍ଚିତ୍ତର ବ୍ୟବସ୍ଥା । 
ଏ ସକଳ ଶୁଣିଲେ ତ ସର୍ବ ମୁନିଗଣ 
ପରମ ପବିତ୍ରମୟ, ଏ ଅଗ୍ନି ପୁରାଣ । 
ବିଦୂରଙ୍କ ଆଗେ ହରିଦ୍ଵାରେ ଗଙ୍ଗାତୀରେ 
ମୈତ୍ରେୟ ଯା କହିଥ୍‌ଲେ ସନ୍ତୋଷ ମନରେ । 


ଅଗ୍ନି ପୁରାଣ 


ପ୍ରକାଶ କରିଲି ଏଥ୍‌ ସେହି ସମାଚାର 
ଶୁଣି ସର୍ବ ରଷିବୃନ୍ଦ ହୃଦ ବୋଧ କର । 
ଅଷ୍ଟାଦଶ ପୁରାଣର ଅଷ୍ଟମ ସଂଖ୍ୟକ 
ପଞ୍ଚଦଶ ସସ୍ରପରେ ଚାରିଶତ ଶ୍ଳୋକ୍‌ | 
ସାରୋଦ୍ଧାରମାନ ବାଛି ବାଛି କହିଲଇଁ. 
ୟାପରେ ଅନ୍ୟ ପ୍ରସଙ୍ଗ ବଖାଣିବି ମୁହିଁ । 
ଯେବେ ଆଉ କିଛି ଶୁଣିବାକୁ ତବ ମନ 
ପୁଚ୍ଛିଲେ କହିବା ଆମ୍ଭେ ତାହାର ବିଧାନ । 
ସୂତ ରଷିଙ୍କ ମୁଖରୁ ଶୁଣି ଏ ବଚନ 
ମନେ ଆନନ୍ଦ ହୋଇଲେ ସର୍ବ ତପୋଧନ । 
ଅପୂର୍ବ ଚରିତ ଏହି ଆଗ୍ନେୟ ପୁରାଣ 
ଦୀନ କ୍ଷେତ୍ର କହେ ଆଶ୍ରେ କର ସୁଜ୍ଞଗଣ । 
ଇତି ଶ୍ରୀ ଅଗ୍ନି ପୁରାଣେ ଗୋହତ୍ୟା ବୁହ୍ମହତ୍ୟାଦି 
ମହାପାପ ମୋଚନ ପ୍ରାୟଶ୍ଚିତ ବିଧାନେ 
ନାମ ଦ୍ଵାତ୍ରିଂଶୋଃଧ୍ୟାୟଃ । 


ଭି = 
ତ୍ରୟୋତ୍ରିଂଶ ଅଧ୍ୟାୟ 
(` ବାରୁଣୀ ସ୍ନାନର ଫଳାଫଳ ବର୍ଣ୍ନ ) 
ଶୌନକ ଉବାଚ 
ଶୌନକ ବୋଇଲେ ଶୁଣ ପୌରାଣିକ ସୂତ 


। ମୋ ମନେ ଏକ ସନ୍ଦେହ ହୁଏ ଜାଗରିତ । 


କହିଲତ କଳିଯୁଗେ ଜନ୍ମ ହୋଇ ନର 
ଅଳପ ଦିନରେ ଫେରି ଯିବେ ଯମପୁର । 
ଯେଣୁ ଅନ୍ନଗତ ପ୍ରାଣୀ ଅଟେ ତାହାଙ୍କର 
ତପ ସାଧ୍‌ବାକୁ ହେବେ ଅକ୍ଷମ ସତ୍ୟର । 
ପୁଣି ଧନ ହୀନ ଭାବେ କଟାଇବେ ଦିନ 
କିପରି କାହୁଁ କରିବେ ସେହୁ ଦାନ ପୁଣ୍ୟ । 
କେମନ୍ତ ପ୍ରକାରେ ସେହୁ ହୋଇବେ ମୁକତ 
ତାହା ବୁଝାଇଣ ବାରେ କହ ତପୋବନ୍ତ । 


କେଉଁ ସୃକ୍ଷ୍ଣ ଉପାୟରେ କଳିଯୁଗ ନର 


ପୁଣ୍ୟ ଆଚରିବେ ତାହା କହ ତପୋବର । 
ଶୌନକ ମୁନିଙ୍କ ମୁଖୁ ଏ ବଚନ ଶୁଣି 


.କହି ଆରମ୍ଭିଲେ ପୌରାଣିକ ସୂତ ଗୁଣୀ । 


.ସୂତ ଉବାଚ 

ଏକ ମନେ ଶୁତି ଡେରି ଶୁଣ ମୁନିବର 

ମହା ପାପ ବିନାଶନେ ଉପାୟ ଆବର । 
ଗଙ୍ଗାରେ ବାରୁଣୀ ଯୋଗ ପଡ଼ିବାର କାଳେ 
ଯେଉଁ ମହାପାପୀ ସ୍ନାନକରେ ସେହି ଜଳେ । 
ନ ରହଇ ତାର ଅଙ୍ଗେ ମହାପାପ ବ୍ୟାଧ୍‌ 
ବହୁ ପୁଣ୍ୟ ଅରଜଇ ଚିତ୍ତ ହୋଇ ଶୁଝି । 

ଉତ୍ତର ଖଣ୍ଡ 


ଅତି ସହଜ ଉପାୟ ପାପୀ ପକ୍ଷେ ଏହା 
ସଂଶୟ ନ ମଣ ଏଥ୍‌ ଆହେ ପୁଣ୍ୟଦେହା । 
ଚୈତ୍ରୁମାସ କୃଷ୍ଣପକ୍ଷ ତ୍ରୟୋଦଶୀ ତିଥ୍‌ 
ଶତଭିଷାନକ୍ଷତ୍ରଟି ଯୋଗହେଲେ ତଥ୍‌ | 
ଏମନ୍ତ ଦିନ ବାରୁଣୀ ଯୋଗ ପଡ଼େ ଜାଣ 
ଗଙ୍ଗାସ୍ନାନେ ମହାପାପ ହୁଅଇ ଖଣ୍ଡନ । 
ଏହି ଶୁଭଯୋଗେ ପାପୀ ଗଙ୍ଗା ସ୍ନାନ କଲେ 
ପୁଣ୍ୟ ଲଭେ ଶତ ସୂର୍ଯ୍ୟ ଗ୍ରହଣର ତୁଲେ । 
ଶତଭିଷା ନକ୍ଷତ୍ରରେ ଯେବେ ଆହେ ମୁନି 
ଶନିବାର ଯୁକ୍ତ ହୋଏ ସେ ମହାବାରୁଣୀ । 
ଗଙ୍ଗାରେ ଏମନ୍ତ ଯୋଗ ପଡ଼ିବା ସମୟେ 
ଯେଉଁ ମହାପାପୀ ଜନ ସ୍ବାନ ଅର୍ଥେ ଯାଏ । 
କୋଟି ସୂର୍ଯ୍ୟ ଗ୍ରହଣରେ ପୁଣ୍ୟ ଫଳ ଲଭେ 
ସକଳ ମହାପାତକ ଘୁଞ୍ଚଇ ସୁଲଭେ । 
”ଶନିବାରେ ଶତଭିଷୀ ନକ୍ଷତ୍ର ମିଳନେ 

ଯଦି ଶୁଭଯୋଗ ତହିଁ ମିଳେ କେବେ ଦିନେ 
ମହା ବାରୁଣୀ ଯୋଗ ଯେ ତାହାକୁ କହନ୍ତି 
ଏମନ୍ତ ଯୋଗ ଅଶେଷ ପାତକ ଦହନ୍ତି । 
ସ୍ନାନ କରି ପାପୀ ପ୍ରାଣୀ ଏହି ସୁଯୋଗରେ 
ନିଜେ ପୀପଶୂନ୍ୟ ହୋଇ ବିଶୁଦ୍ଧ ଅଙ୍ଗରେ । 
ତିନିଗୌଟି କୁଳକୁ ସେ ଉଦ୍ଧାର କରଇ 
ସ୍କନ୍ଧ ଆଦି ପୁରାଣରେ ବ୍ୟାପି ଛନ୍ତି କହି । 
ମହାଜ୍ୟେଷ୍ଠୀ ଯୋଗେ ଯେଉଁ ମହାପାପୀ ଜନ 
ଗଙ୍ଗା ଜଳେ ସ୍ନାନ କରେ ହୋଇ ନିମଜ୍ଜନ । 
ତଦନ୍ତେ ପୁରୁଷୋତ୍ତମ ଦର୍ଶନ କରଇ 

ବିଷ୍ଣ୍ଣ ଲୋକ ଲଭେ ସେହୁ ପାପଶୂନ୍ୟ ହୋଇ 
ସବତୀର୍ଥମୟୀ ଗଙ୍ଗା ପତିତପାବନୀ 
ସର୍ବତୀର୍ଥମୟୀ ଦେବ ପାପ ବିନାଶିନୀ । 
ସଦାନନ୍ଦ ପ୍ରଦାୟିନୀ ଗଙ୍ଗାରେ ଯେ ଜନ 
ମହାବାରୁଣୀରେ ଭଲେ ଆଚରଇ ସ୍ବାନ । 
ବ୍ରହ୍ମହତ୍ୟା ଗୋହତ୍ୟାଦି ମହାପାପମାନ 
ବିନାଶ ହୁଅଇ ତାର ଏକଥା ପ୍ରମାଣ । 
ଗଙ୍ଗାଜଳେ ପ୍ରବେଶିଣ ଯେଉଁ ପାପୀ ନର 
ଜପକରେ ନାରାୟଣ ମନ୍ତ୍ର ଅଷ୍ଟାକ୍ଷର । 
ମୁକ୍ତି ତାର କରତଳେ ଜାଣ ଆହେ ମୁନି 
ପୁନର୍ଜନ୍ମ ନ ଲଭଇ ଏ ସଂସାରେ ପୁଣି । 
ପରଂବ୍ରହ୍ମ ସ୍ଵରୂପିଣୀ ଗଙ୍ଗା ଠାକୁରାଣୀ 
ଅଶେଷ ମହିମାମୟୀ ଦେବୀ ନାରାୟଣୀ । 
ତାହାଙ୍କର ସ୍ଵାଭାବିକ ଶକ୍ତି ଯେ ଏମନ୍ତେ 
ସକଳ ପାପ ନାଶନ୍ତି ପାପୀଙ୍କର ନିତ୍ୟେ | ` 


୯୯ 


ପ୍ରାଣୀର ସମସ୍ତ ଭାବ ଶୁଦ୍ଧ ଯଦି ନୋହେ 
ଅବହେଳାରେ ଗଙ୍ଗାରେ ଯାହା କୃତ ହୁଏ । 
ସେହି କ୍ରିୟାର ସମସ୍ତ ଫଳ ପାଏ ନର 
ଏ ବିଷୟେ ତିଳେ ମାତ୍ର ସଂଶୟ ନକର | 
ଚନ୍ଦ୍ରର ଯେସନେ ଶୀତଳତା ଗୁଣତକ 
ଆହେ ମୁନି ସବୁ ସମୟରେ ସ୍ଵାଭାବିକ । 
ସେହିପରି ପୁଣ୍ୟଦାତ୍ରୀ ଗଙ୍ଗା ଦେବୀଙ୍କର 
ପାପୀଙ୍କ ପାପନାଶନ ମହିମା ଅପାର । 
ଆବର ସ୍ଵର୍ଗ ସୁଖକୁ ବଳେ ଯାଚି ଦ୍ୟନ୍ତି 
ମୋକ୍ଷ ପ୍ରଦାୟିନୀ ମହାସତି ଭଗବତୀ । 
ଶୌନକ ଉବାଚ 
ଶୌନକ ମୁନି ପୁଚ୍ଛନ୍ତି ପୁଣି ଶ୍ରଦ୍ଧା ମନେ 
କହ କିନା ଆହେ ସୂତ ଆତ୍ଭ ସନ୍ନିଧାନେ । 
କେଉଁ ପାପୀ ପ୍ରାଣୀ ଗଙ୍ଗାସ୍ନାନ କଲେ ମଧ୍ଯ 
ଅନ୍ତର ବାହାର ତାଙ୍କ ନ ହୁଅଇ ଶୁଦ୍ଧ । 
ସୂତ ଉବାଚ 
ଶଙ୍ଖ କହିଛନ୍ତି ଯାହା ଏହି ବିଷୟରେ 
ସେ କଥା କହୁଛି ମୁହିଁ ତୁମ୍ଭ ସନ୍ନିଧ୍‌ରେ । 
ଶ୍ରଦ୍ଧାବିହୀନ ପାପାତ୍ମା ନାସ୍ତିକ ପାମର 
ସନ୍ଦିଗ୍‌ଧଚିତ୍ତ ଆବର ହେତୁବାଦୀ ନର । 
ଏହି. ପାଞ୍ଚ ପ୍ରକାର ଯେ ମହାପାପୀ ଜନ 
ମୋକ୍ଷଫଳଭାଗୀ ନ ହୁଅନ୍ତି କଦାଚନ । 
ଧନଲାଭ ଯଶଲାଭ ସମ୍ମାନ ଲାଭାର୍ଥେ 
ଯେବଣ ପାତକୀ ମୁଢ଼ ଯାଇ ଗଙ୍ଗାତୀର୍ଥେ । 
କପଟ ଭାବରେ ସ୍ବାନ ଦାନାଦି କରଇ 
ଅବଶ୍ୟ ସେ ପ୍ରାଣୀ ସର୍ବପାପରୁ ତରଇ । 
କରୁଣାସାଗରୀ ଗଙ୍ଗା ଦୟାବହି ତାରେ 
ସ୍ଵଗବାସ ଯାଚି ଦ୍ୟନ୍ତି ପ୍ରସନ୍ତ ମନରେ । 
ବାରୁଣୀଯୋଗ ସ୍ନାନର ପାପନାଶ କଥା 
ଏମନ୍ତେ କହିଲେ ସୁତ ସକ୍ଷେପରେ ତଥା । 
ଆଗ୍ନେୟ ପୁରାଣ ଏ ଯେ ସୁଦ୍ଧାମୟ ବାଣୀ 


ଶ୍ରବଣ କରି ନିସ୍ତର ନରନାରୀ ପ୍ରାଣୀ । 


ଶ୍ରୀଗୁରୁ ଗୋବିନ୍ଦ ପଦେ ସଦା ଥାଉ ଚିତ୍ତ 
ଗୀତ ପ୍ରବନ୍ଧେ କହଇ ଦୀନହୀନ କ୍ଷେତ୍ର । 
ଇତି ଶ୍ରୀ ଅଗ୍ନିପୁରାଣେ ବାରୁଣୀ ଯୋଗ 
ସ୍କାନେ ପାପନାଶ କଥନେ ନାମ 
ତ୍ରୟୋତ୍ରିଂଶୋଃଧ୍ୟାୟଃ । 
= ୦ା == 

୧୦୦ 


ଚତୁଃତ୍ରଂଶ ଅଧ୍ୟାୟ 
( ଗଙ୍ଗାରେ ମରଣ ଓ ସ୍ନାନାଦିର ଫଳ କଥନ) 
ଶୌନକ ଉବାଚ 
ଏଥୁ ଅନନ୍ତରେ ଯେ ଶୌନକ ମୁନିବର 
ପୁଛିଲେ ସୂତ ରଷିଙ୍କି ଶ୍ରଦ୍ଧାରେ ଆବର । 
ଭୋ ପୁରାଣବକ୍ତା କହ ଆମ୍ଭର ଗୋଚରେ 
ପଚାରୁଛୁ ସର୍ବମୁନି ଅତି ସରାଗରେ । 
ଗଙ୍ଗାରେ ମୃତ୍ୟୁ ଘଟଇ ଯେବଣ ପ୍ରାଣୀର 
କେବଣ ଗତି ଲଭଇ ଛାଡ଼ି କଳେବର । 
.ସୂତ ଉବାଚ 
ଅଦ୍ଧୋଦକେ ତୁ ଜାହ୍ନବ୍ୟା 
ମ୍ର଼ିୟତେଃନଶୁନେନଯଃ । 
ସ ଯାତି ନ ପୁନର୍ଜନ୍ମ 
ବ୍ରହ୍ମସାଯୁଜ୍ୟମେତି. ଚ ॥ 
ଗଙ୍ଗାରେ ଜ୍ଞାନପୂର୍ବକ ମଲେ କେହି ନର 
ମୁକ୍ତିଲାଭ କରେ ସେହି ଛାଡ଼ି କଳେବର । 
ଅଜ୍ଞାନରେ ମଲେ ବ୍ରହ୍ମଲୋକ .ପ୍ରାପ୍ତ ହୁଏ 
ଏଥ୍‌ରେ ସଂଶୟ ନାହିଁ ତିଳାର୍ଧୈ ନିଶ୍ଚୟେ । 
ଉପବାସୀ ରହି ଯେଉଁ ମାନବ ଉତ୍ତମ 
ଗଙ୍ଗାଜଳେ ଦେହ ଅର୍ଦ୍ଧ ତାହାର ରଖିଣ । 
.ସଳେ ଦେହ ଅର୍ବ ରଖି ପ୍ରାଣତ୍ୟାଗ କରେ 
ପୂନର୍ଜନ୍ମ ନ ହୁଅଇ ତାର ଏ ସଂସାରେ । 
ଅନ୍ତେ ସେ ବ୍ରହ୍ମ” ସାଯୁଜ୍ୟ ପ୍ରାପତ ହୁଅଇ. 
ଏଥୁରେ ତିଳେ ମାତର ସଂଶୟ ଯେ ନାହି । 
ପାଦଠାରୁ ନାଭିଯାଏ ଜଳ୍‌ରେ ରଖିଲେ 
ଅଙ୍ଦୋଦକ ତାର ନାଶ ସର୍ବ ଶାସ୍ପେ ବୋଲେ 
ଗଙ୍ଗାଜଳେ ଦେହ ଛାଡ଼େ ଯେବଣ ମାନବ 
ପରଂବ୍ରହ୍ମ ମନ୍ତ୍ର ଦ୍ୟନ୍ତି ତା କର୍ଣ୍ଣରେ ଶିବ । 
ବୈଷ୍ଣବଙ୍କ ଚୂଡ଼ାମଣି ପ୍ରଭୁ ପଶୁପତି 
ପାର୍ବତୀ ଦେବୀଙ୍କ ଆଗେ ଏହା କହିଛନ୍ତି । 
ଗଙ୍ଗାଜଳେ ଯେଉଁ ଜନ ତନୁ ତ୍ୟାଗ କରେ 
ତାହାକୁ ସ୍ଵପଦ ଦାନ କରଇ ସ୍ନେହରେ । 
ଯେବଣ ଜନ ମନରେ ଭାବିବ ଏମନ୍ତ 
ଗଙ୍ଗାଜଳେ ମୁହି ଦେହ କରିବି ତ୍ୟକତ । 
ତେବେ ସେ ପ୍ରାଣୀ ଅନ୍ତିମେ ମୁକତି ଲଭଇ 
ତନୁତ୍ୟାଗ ଫଳେ ବ୍ରହ୍ମ ଲୋକକୁ ଚଳଇ । 
ଯେଉଁଜଳ୍‌ ଭକ୍ତିଭରେ ଗଙ୍ଗାସ୍ନାନ ଅର୍ଥେ 


ଅଗ୍ନି ପୁରାଣ 


ଅଶ୍ଵମେଧ ଯଜ୍ଞ ଫଳ ପାଏ ପଦେ ପଦେ 
ଲୀନ ହୋଇଯାଏ ସେହୁ ପରଂବ୍ରହ୍ମ ପଦେ । 
ଦୃଷ୍ଟାତୁ ହରତେ ପାପଂ 
ସ୍ପଷ୍ଟାତୁ ତ୍ରିଦିବ ନୟେତ୍‌ 
ପ୍ରସଙ୍ଗେ ନାପ ଯାଗଙ୍ଗା 
ମୋକ୍ଷଦା ତ୍ଵବଗାହିତା ॥ 


ଦର୍ଶନ ମାତ୍ରକେ ଗଙ୍ଗା ଦେବୀ ମହାସତୀ . 


ମାନବଙ୍କ ସର୍ବପାପ ହରଣ କରନ୍ତି । 
ଗଙ୍ଗାଜଳ ସ୍ପର୍ଶ କଲେ ସୂର୍ଗଲାଭ ହୁ ହୁଏ 
ଗଙ୍ଗାଜଳ ପାନେ ମୁକ୍ତି ମିଳଇ ନିଶ୍ଚୟେ । 
ଗଙ୍ଗା ନାମ ଉଚ୍ଚାରଣେ ପାପ ହୁଏ ଧ୍ଵଂସ 
ବ୍ରହ୍ମଲୋକ ପ୍ରାପ୍ତ ଗଙ୍ଗାତୀରେ କଲେ ବାସ । 
ପ୍ରସଙ୍ଗ କ୍ରମେଣ ପ୍ରାଣୀ ରଖି ସ୍ନାନ କଲେ 
ଗଙ୍ଗାଦେବୀ ମୋକ୍ଷଦାତ୍ରୀ ହୋଇଥାନ୍ତି ଭଲେ । 
ଗଙ୍ଗାଜଳେ ସ୍ଵାନ ମାତ୍ରେ ଭାଗ୍ୟବାନ ପ୍ରାଣୀ- 
ଅନେକ ଜନ୍ମର ପାପ ନାଶନ୍ତି ସେକ୍ଷଣି । 
ଗଙ୍ଗାଜଳେ ସ୍ନାନ କଲା ମାତ୍ରେ ପାପୀନର 
ତତ୍ଵକ୍ଷଣେ ପୁଣ୍ୟ ଭାଜନ ହୁଏ ତଦନ୍ତର । 
*ଅନ୍ୟସ୍ଥାନ କୃତ ପାପ ଯାଏ ଗଙ୍ଗାତୀରେ 
ଗଙ୍ଗାତୀରେ କୃତ ପାପ ଗଙ୍ଗାସ୍ନାନ ହରେ । 
ଶୁକ୍ଳ ପ୍ରତିପଦଠାରୁ ଆରମ୍ଭ କରିଣ 


“ଦଶଦିନ ପର୍ଯ୍ୟନ୍ତେଣ ଗଙ୍ଗାଦେବୀ ଜାଣ | 


ପାତାଳରେ ସନିହିତ ଥାନ୍ି ଆହେ ମୁନି 
ଶୁକ୍ଳା ଏକାଦଶୀଠାରୁ ଗଙ୍ଗା ନାରାୟଣୀ । 
କୃଷ୍ଣ ପଞ୍ଚମୀ ପର୍ଯ୍ୟନ୍ତ ଏହି ଦଶଦିନ 
ସର୍ବଦା ସ୍ଵର୍ଗରେ କରିଥାନ୍ତି ଅବସ୍ଥାନ । 

। କୃଷ୍ଣ ଷଷ୍ଠୀଠାରୁ ଆମାବାସ୍ୟା ପରିଯନ୍ତେ 
ମୋକ୍ଷଦାତ୍ରୀ ଗଙ୍ଗାମାତ ଏହି ଦଶଦିନେ । 
ଭୁତଳରେ ପ୍ରତିନିତ୍ୟ ସନ୍ନିହିତ ଥାଇ 
ମାନବମାନଙ୍କୁ ଗଙ୍ଗା ପବିତ୍ର କରଇ । 
ଏଣୁ କୃଷ୍ଣ ଷଷ୍ଠୀଠାରୁ ଅମାବାସ୍ୟାତକ 
ଗଙ୍ଗାଜଳେ ସ୍ନାନ ଫଳ ମିଳଇ ଅଧ୍କ | 


.] ଶ୍ରବଣା ନକ୍ଷତ୍ରଯୁକ୍ତ ଦ୍ଵାଦଶୀ ଯେ ତିଥୂ 


ପୁଷ୍ୟା ନକ୍ଷତ୍ର ସଂଯୁକ୍ତ ଅଷ୍ଟମୀ ହେ ଯତି । 
ଆର୍ଦ୍ରାଯୁକ୍ତ ଚତୁର୍ଦ୍ଦଶୀ ଏମନ୍ତ ତିଥ୍‌ରେ 
ଗଙ୍ଗାସ୍ନାନ ସୁଦୁର୍ଲ୍ଲଭ ଅଟେ ବିଶେଷରେ । 
ଏହିପରି କୃଷ୍ଣପକ୍ଷ ଅଷ୍ଟମୀ ତିଥ୍‌ରେ 


ଯାଉଁ ଯାଉଁ ତାର ମୃତ୍ୟୁ ଘଟେ ଯିଵା ପଥେ । } ଗଙ୍ଗାସ୍ନାନେ ସହସ୍ରେକ ଗୁଣ ଫଳ ଧରେ । 


+ ଅନ୍ୟାସ୍ଥାନେ କୃତଂ ପାପଂ ଗ୍ରଙ୍ଗାତୀରେ ବିନଶ୍ୟତି । ଗଙ୍ଗାତୀରେ କୂତଂ ପାପଂ ଗଙ୍ଗା ସ୍ନାନାତ୍ବ 
ପ୍ରଣଶ୍ୟତି । ଅଷ୍ଟମୀ, ଚତୁର୍ଦ୍ଦଶୀ ଅମାବାସ୍ୟା ପୂର୍ଣିମା ଓ ସଂକ୍ରାନ୍ତି ଏହ ପାଞ୍ଚଟି ତିଥୁକି ପର୍ବଦିନ କହନ୍ତି । 

ଉତ୍ତର ଖଣ୍ଡ ୧୦୧ 


ସମସ୍ତ ପବ ଦିନରେ ଫଳ ଶତଗୁଣ 
ଅମାବାସ୍ୟାରେ ତେସନେ ଶତଗୁଣ ଜାଣ । 
ତ୍ର୍ୟହ ସ୍ପର୍ଶେ ଗଙ୍ଗାସ୍ନାନେ ସହସ୍ର ଗୁଣରେ 
ପୁଣ୍ୟଫଳକୁ ଲଭନ୍ତି ଭାଗ୍ୟବନ୍ତ ନରେ । 
କାର୍ଭିକର ନବମୀରେ ଗଙ୍ଗାସ୍ନାନ କଲେ 
ବର୍ଷକଯାକର ଗଙ୍ଗାସ୍ନାନ ଫଳ ମିଳେ । 
ତିନିମାସ ଯାଏ ନିତ୍ୟ କଲେ ଗଙ୍ଗାସ୍ନାନ 
ମନ୍ସନ୍ତର ଯାଏ ପ୍ରାଣୀ ଅରଜନ୍ତି ପୁଣ୍ୟ । 
ଭଲ୍ତିଭରେ ଏକମାସ କଲେ ଗଙ୍ଗାସ୍ଵାନ 
ଜ୍ଞାତି ସହ ଇନ୍ଦ୍ରଲୋକେ ବସଇ ସେ ଜନ । 
ତଦନ୍ତରେ ଶତକୋଟି ଅୟୁତ ବରଷ 

ସେ ପୁଣ୍ୟବନ୍ତ କରଇ ବ୍ରହ୍ମଲୋକେ ବାସ । 
ଗଙ୍ଗାରେ ମରଣଫଳ ଗଙ୍ଗାସ୍ନାନ ଫଳ 
ଶ୍ରବଣେ ଆନନ୍ଦ ହେଲେ ମୁନିଏ ସକଳ । 
ସୂତ ଶୌନକ ସମ୍ବାଦ ଆଗ୍ନେୟ ପୁରାଣ 
ସୁଧାଜିଣି ସୁମଧୁର ବ୍ୟାସଙ୍କ ବଚନ । 
ଠିକେ ଠିକେ ବାଛି କଲି ସାରୋଦ୍ଧାରେ ଗୀତ 
ସୁଜ୍ଞଜନମାନେ ଶୁଣି ବାଞ୍ଚ ନିଜ ହିତ । 
ଶ୍ରୀଗୁରୁ ଗୋବିନ୍ଦ ପାଦପଦ୍ମେ କରି ଧ୍ଯାନ 
ଭାଷା ପ୍ରବନ୍ଧେ କହଇ କ୍ଷେତ୍ରବାସୀ ଦୀନ । 
ଇତି ଶ୍ରୀ ଅଗ୍ନିପୁରାଣେ ଗଙ୍ଗାସ୍ନାନାଦି 
କଥନେ ନାମ ଚତୁଃତ୍ରିଂଶୋଧ୍ଯାୟଃ । 


ଯା 
ପଞ୍ଚତ୍ରିଂଶ ଅଧ୍ୟାୟ, 
( ଗଙ୍ଗାସ୍ନାନ ଓ ଅସ୍ଥି କ୍ଷେପଣ ବିଧ୍‌ ) 
“ ସୂତ ଉବାଚ 
ଭାଗିରଥୀ ଯତ୍ର, ତତ୍ରାସ୍ତିତୀର୍ଥେ 
କୁଳଦ୍ଵୟେ ଚାପି ଯ଼ଦା ବିପନ୍ନଃ । 
ତଦାତଦା ତତ୍ର ତସ୍ୟାର୍ଥ ଭକ୍ତ୍ୟା- 
ଭାବେନଚାସ୍ଥନି ବିନିକ୍ଷେପେ ତ 
ସ୍ବାତ୍ସା ତତଃ ପଞ୍ଚଗବ୍ୟେନ ସିକ୍ତ୍ରା, 
ହିରଣ୍ୟମଧ୍ଵାତିଳୈଶ୍ଚ ଯୋଜ୍ୟ । 
ତେଶ୍ଚ ମୃତପିଣ୍ଡ ପୁଟେ ନିଧାୟ, 
ପଶ୍ୟନ୍ନ ଦିଶଂ ପ୍ରେତଗଣୋପ ଗତାମ୍‌ 
ନମୋଏଃୟ୍କୁ ଧର୍ମ୍ମାୟ ବେଦନ୍‌ ପ୍ରବିଶ୍ୟ, 
ଜଳାଂସ ମେ ପ୍ରୀତ ଇତି କ୍ଷିପେଚ୍ଚ । 
ଉତ୍‌ଥାୟ ଭାସ୍ଵନ୍ତମବେକ୍ଷ ସୂର୍ଯ୍ୟଂ 
ସଦକ୍ଷିଣାଂ ବିପ୍ରମୁଖ୍ୟାୟ ଦଦ୍ୟାତ୍‌ ( ଆଦି) 
ଏଥୁ ଅନନ୍ତରେ ଶୁଣ ଆହେ ସର୍ବମୁନି 
ଗଙ୍ଗାରେ ଅସ୍ଥି କ୍ଷେପଣ କରିବା କାହାଣୀ । 


ପିତୃକୁଳ ମାତୃକୁଳ ଯେବେ ଯେ ମରିବେ 
ସେ କାଳେ ତାହାଙ୍କ ଶବ ଦହନ କରିବେ । 
ସେହି ଅଗ୍ନି-ଦଗ୍ଧ ଅସି ଭକତି ସହିତ 
ଘେନିଯିବେ ଯହିଁ ଗଙ୍ଗାନଦୀ ପ୍ରବାହିତ । 
ସେ ଗଙ୍ଗାଜଳରେ ଅସ୍ଥି କରିବେ କ୍ଷେପଣ 
ତାହାର ଯେମନ୍ତ ବିଧ୍‌ କହୁଅଛି ଶୁଣ । 
ପ୍ରଥମେ ସ୍ନାନ ବଢ଼ାଇ ଶୁଚିମନ୍ତ ହୋଇ 
ପଞ୍ଚଗବ୍ୟରେ ଯେ ଭଲେ ଅସ୍ଥିକି ବୁଡ଼ାଇ । 
ସୁନା, ମଧୁ, ଘୃତ, ତିଳ ସହିତରେ ନର 
ମିଳିତ କରିଣ ଅସ୍ଥି ତାହା ଅନନ୍ତର । 
ମୃତ୍ତିକା- ପିଣ୍ଡ ମଧ୍ଯରେ କରିବ ସ୍ଥାପନ 
ଦକ୍ଷିଣ ମୁଖରେ କରି ସେ ଅବଲୋକନ | 
“ଓ ନମୋଏୟୁ ଧର୍ମ଼ାୟ'? ମନ୍ତ୍ର ଉଚାରିବ 
ଗଙ୍ଗାଜଳରେ ଯାଇଣ ପ୍ରବେଶ କରିବ । 
“ଓ ସମେ ପ୍ରୀତୋ ଭବତୁ” ଏ ମନ୍ତ୍ର କହିଣ 
ନିକ୍ଷେପ କରିବ ଅସ୍ଥି ଗଙ୍ଗାଜଳେ ଜାଣ । 
ତଦନ୍ତେ ଜଳ ମଧ୍ଯରୁ ନିଜେ ଉଠି ଆସି 
ସୂର୍ଯ୍ୟଦେବଙ୍କ ଆଡ଼କୁ ନୟନ ନିବେଶି । 
କରଯୋଡ଼ି ଧର୍ମରାଜେ କରିବେ ପ୍ରଣାମ 
ବ୍ରାହ୍ମଣେ ଦକ୍ଷିଣା ଦେବ କରାଇ ଭୋଜନ । 
ଏମନ୍ତ କଲେ ମାନବ ଯଥା ବିଧାନରେ 
ପ୍ରେତପୁରସିତ ବ୍ୟକ୍ତି ଆନନ୍ଦ ମନରେ |" 
ମହେନ୍ଦ୍ର ଦେବଙ୍କ ପରି ସ୍ଵର୍ଗେ ବାସକରେ 
ପୁତ୍ରପୌତ୍ରାଦିଙ୍କ ପରେ ଶୁଭାଶୀଷ ଝରେ । 
ଗଙ୍ଗାରେ ଅସ୍ଥି କ୍ଷେପଣ କରିବାର କ୍ରମ 
ଶ୍ରବଣ କର ହେ ଧୀରେ ତାପସ ଉତ୍ତମ । 
ସ୍କାନ ଆଚମନ କରି ଉପବୀତ ହୋଇ 
ପଞ୍ଚଗବ୍ୟରେ ଯତନେ ଅସିଳକି ତିନ୍ତାଇ । 
ତଦନ୍ତରେ'ମଧୁ ତିଳ, ଘୃତ ଯୁକ୍ତ ' କରି 
ଗୋଟିଏ ମାଟି ଘଟିରେ ସେ ଅସ୍ଥିକି ଭରି । 
¦ ଦକ୍ଷିଣ ହସ୍ତରେ ଘେନି ସେ ମାଟି ଘଟିକି 
.। ଦକ୍ଷିଣ ଦିଗରେ ରଖି ଆପଣା ଦୃଷ୍ଟିକି 1 
ଜଳରେ ପଶିବ ନଳ ମନ୍ତ୍ରକୁ ଉଚ୍ଚାରି 
ନିକ୍ଷେପିବ ଜଳେ ଅସ୍ଥି ମନ୍ତ୍ର ପାଠ କରି | ` 
ପରମବ୍ରହ୍ମ ଦର୍ଶନେ ଯେଉଁ ପୁଣ୍ୟ ହୁଏ 
ଗଙ୍ଗା ଦରଶନ ମାତ୍ରେ ସେ ପୁଣ୍ୟ ଉଦୟେ । 
ନିରଞ୍ଜନ ଜନାର୍ଦ୍ଦନ ଯେ ଚିତଵ- ସ୍ଵରୂପୀ 
ସେହି ଦେବ ଅଟନ୍ତି ହେ ଗଙ୍ଗାଜଳରୂପୀ । 
ଦ୍ରବରୂପଧାରୀ ବିଷ୍ଣୁ ପତିତପାବନ 
ପାତକ ହରଣେ ଗଙ୍ଗାଜଳ ଅପଘନ । 

୧୦୨. 


ଯେଉ ପୁଣ୍ୟବନ୍ତ ନର ଭକ୍ତି ସହିତରେ 
ଗଣ୍ଜୁଷେ ମାତର ଗଙ୍ଗାଜଳ ପାନକରେ । 
ଅଶ୍ଵମେଧ ଯଜ୍ଞ ଫଳ ଲଭଇ ସେ ପ୍ରାଣୀ 
ସ୍ଵଚ୍ଛନ୍ଦରେ ମୁକ୍ତି ତାର ଜାଣ ଆହେ ମୁନି । 
ପ୍ରତିଦିନ ଯା ଉଦରେ ପଡ଼େ ଗଙ୍ଗାଜଳ 
ପବିତ୍ର ହୁଅଇ ତାର ଅଭକ୍ଷ ଆହାର | 
ଯାର ନାଭି ମଧ୍ୟେ ରହିଥାଏ ତୀର୍ଥଜଳ 
ସେହି ଅବସ୍ଥାରେ ଯହିଁ ମଲେ ସେ କେବଳ । 
.ତୀର୍ଥସ୍ଥାନେ ମରଣର ଫଳ ଅଟେ ଯାହା 
ସେହି ମାନବ ମରଣ ଅନ୍ତେ ଲଭେ ତାହା । 
ଯମ ନିଜେ କହିଛନ୍ତି ଆପଣା ମୁଖରେ 
ଜନ୍ମଠାରୁ ମୃତ୍ୟୁଯାଏ ଯା ପାପ ଦେହରେ । 
ଗଙ୍ଗାଜଳ ପାନକଲେ ହୁଏ ତା ହରଣ 
ଏଥ୍‌ରେ ସଂଶୟ ନାହିଁ ଯଥାର୍ଥ ବଚନ । 
ସ୍ନାନକାଳେ ସାଧାରଣ ଜଳମଧ୍ଷେ ଜନ 
ଶ୍ରୀନାରାୟଣ ଦେବଙ୍କୁ କରିବ ସ୍ମରଣ । 
ସାକ୍ଷାତ୍‌ ଯେ ବ୍ରହ୍ମ ସ୍ଵରୂପିଣୀ ସୁରଧ୍ରନି 

ସେ ଜଳେ ସ୍ନାନ ସମୟେ ପୁଣ୍ୟବନ୍ତ ପ୍ରାଣୀ 
ବିଶେଷଭାବେ ବିଷ୍ଣୁଙ୍କୁ ସ୍ମରଣ କରିବ 
ପାପଶୂନ୍ୟ ହୋଇ ଅନ୍ତେ ବୈକୁଣ୍ଠକୁ ଯିବ । 
ମନ୍ତ୍ରାଦି ବର୍ଜିତ ହୋଇ କେବେ କେହି ଜନ 
ଗଙ୍ଗାଜଳେ ପଶି ଯଦି ଆଚରଇ ସ୍ବାନ । 
ତେବେ ସେହି ପୁଣ୍ୟବନ୍ତ ମାନବ ନିଶ୍ଚୟ 
ଅନ୍ତକାଳେ ଚଳିଯିବେ ଅମର ଆଳୟ । 

“' ପୂଜିତାୟାକୁଗଙ୍ଗାୟାଂପୂଜିତାଃସର୍ବଦେବତା 
ଅସ୍ମ୍ନାତୃସର୍ବଃ ପ୍ରଯନ୍ରେନପୂଜୟେଦମରାପଗାମ୍‌ 
ଭକ୍ତିଭାବେ ଗଙ୍ଗାଦେବୀ ହୋଇଲେ ପୂଜିତା 
ତହିରେ ପୂଜା ପାଆନ୍ତି ସକଳ ଦେବତା । 
ଏଣୁ ସର୍ବ ପ୍ରଯନ୍ରରେ ପୁଣ୍ୟଅର୍ଥୀ ନରେ 
ଗଙ୍ଗାଦେବୀଙ୍କି ପୂଜିଲେ ଆନନ୍ଦ ମନରେ । 
ଯେଉଁ ଜନ ଗଙ୍ଗାତୀରେ ଅଗ୍ନିଙ୍କି ପୁଜଇ 
ଗଙ୍ଗାଜଳେ ଅଗ୍ନିଙ୍କର ଅର୍ଚ୍ଚନା କରଇ । 
ଗଙ୍ଗାବୋଲି କୁଣ୍ଡେ କରେ ଅଗ୍ନିଙ୍କି ସ୍ଥାପନ 
ଯଥା ବିଧାନେ ବଢ଼ାଏ ହୋମ ଦେବାର୍ଚ୍ଚନ । 
ତାହାର ସୁକୃତ ରାଶି ହୁଅଇ ବହୁତ 
ଏଥ୍‌ରେ ସଂଶୟ ନାହିଁ ଆହେ ତପୋବନ୍ତ । 
ଏମନ୍ତ ଶୌନକ ଆଦି ମୁନିଗଣ ପାଶେ 
ସୂତ ରଷି ବଖାଣିଲେ ଯଥା ଅବକାଶେ | 


ଅଗ୍ନି ପୁରାଣ 


ଗଙ୍ଗାରେ ଅସ୍ଥି କ୍ଷେପଣ-ଫଳ ପ୍ରସଙ୍ଗରେ 
ଗଙ୍ଗାସ୍ନାନାଦି ମହିମା ଶୁଣ ଆନନ୍ଦରେ । 
ଶୌନକାଦି ମୁନି ସବେ ପରମ ଉଲ୍ଲାସ 
ସେ ସାଧୁଙ୍କ ପାଦେ କ୍ଷେତ୍ରମୋହନର ଆଶ । 
ସରଳ ଭାଷା-ପ୍ରବନ୍ଧେ ରଚଇ ପୁରାଣ 
ସୁଜ୍ଞଜନେ ଶୁଣି ଲଭ ପରମ କାରଣ । 
ଇତି ଶ୍ରୀ ଅଗ୍ନିପୁରାଣେ ଗଙ୍ଗାଜଳେ ଅସ୍ଥି - 
କ୍ଷେପଣ ପ୍ରସଙ୍ଗେ ସ୍ନାନାଦି ମାହାତ୍ମ୍ୟ 
କଥନେ ନାମ ପଞ୍ଚତ୍ରିଂଶୋଃଧ୍ୟାୟଃ । 


_-୦-- 


ଷଟତ୍ରିଂଶ ଅଧ୍ୟାୟ 
( ପଞ୍ଚଯଜ୍ଞାଦି ବିହିତ କର୍ମ କଥନ ) 
ଶୌନକ ଉବାଚ 

ଏ ଅନ୍ତେ ଶୌନକ ମୁନି ସୂତ ସନ୍ନିଧାନେ 
ପୁଚ୍ଛାକଲେ ଶ୍ରଦ୍ଧାଭରେ ପୁଲକିତ ମନେ । 
ହେ ସୂତ ତୁମ୍ଭେ ସର୍ବଜ୍ଞ ସର୍ବ ଶାସ୍ତ୍ରବେତା 
ସଞ୍ଚପି କହିଲ ଯାହା ଗଙ୍ଗୀଙ୍କ ବ୍ୟବସ୍ଥା । 
ଏବେ କହ କିନା ଆମ୍ଭ ଆଗେ ଗୁଣାକର 
କର୍ତବ୍ୟ ଯେ କିସ କିସ ଅଟଇ ଜୀବର । 
ପଞ୍ଚଯଜ୍ଞ ଆଦି ବ୍ରହ୍ମ ଯଜ୍ଞ- ତତ୍ତ୍ଵ ଯାହା 
ଶରଧା ବଳେ ଶ୍ରବଣ କରିବାକୁ ତାହା । 


ଶୌନକ ବଚନ ଶୁଣି ସୂତ ମହାମତି 


ମୃଦୁ ମୃଦୁ ହସିକରି କହି ଆରମ୍ଭନ୍ତି । 
ସୂତ ଉବାଚ 

ଶୁଣିମା ହେଉ ହେ ମୁନି ପ୍ରଶ୍ନ କ୍‌ଲ ଯାହା 
ସୃକ୍ଷ୍ମଭାବେ ତୁମ୍ଭ ଆଗେ କହିବଇଁ ତାହା । 
ଧମ କର୍ମ ଅନୁରାଗୀ ଯେବଣ ମାନବେ 
ନିତ୍ୟ ନୈମିତ୍ତିକ କର୍ମ ଅବଶ୍ୟ କରିବେ । 
କାମ୍ୟ କର୍ମମାନ ଯାହା କରିବା କର୍ତବ୍ୟ 
ଅକାରଣେ ଦୋଷ ଘଟେ ହେ ମୁନି ପୂଙ୍ଗବ । 
ଯାହା ନକଲେ ଅଙ୍ଗରେ ପାପ ପ୍ରବେଶଇ 


.ସେହି କର୍ମ ସକଳକୁ ନିତ୍ୟକର୍ମ କହି । 


ନିତ୍ୟକର୍ମମାନ କରଣୀୟ ପ୍ରତିଦିନ 
ସମୟ ଅନୁସାରେ ସେ ନୈମିଭିକ କର୍ମ ୮ 
ତଥା ସମୟ ବିଶେଷେ କାମ୍ୟ କର୍ମ ସର୍ବ 
ବିଚକ୍ଷଣ ମାନବର କରିବା କର୍ତବ୍ୟ । 
ଏହା ବ୍ୟତୀତ ଗୃହସ୍ଥ ମାନଙ୍କ ପକ୍ଷରେ 

* ପଞ୍ଚସୂନା ଜାତ ପାପ କ୍ଷୟ ନିମିତ୍ତରେ । 


୪ କଣ୍ଠନୀ ପେଷଣୀ ଚୁଲ୍ଲୀ ଉଦକୁମ୍ଭୋଥ ମାର୍ଜନୀ । ପୃଞ୍ଚସୂଚନା ଗୃହସ୍ଥସ୍ୟ ଅହନ୍ୟହନି ବର୍ତତେ । 

ଉତ୍ତର ଖଣ୍ଡ 


ପ୍ରତିଦିନ ପଞ୍ଚଯଜ୍ଞ କରିବ ସାଧନ 
ବିଶେଷେ ବ୍ରାହ୍ମଣ ପକ୍ଷେ ନିତ୍ୟ ପ୍ରୟୋଜନ । 
ପଞ୍ଚଯଜ୍ଞ ଯାହାକୁଟି କହନ୍ତି ଶାସ୍ତ୍ରରେ 
ବୁଝାଇ କହୁଛି ଶୁଣ ଯଥା ଉଚିତରେ । 
ଅଧ୍ଯାପନଂ ବ୍ରହ୍ମଯଜ୍ଞଃ ପିତୃଯଜ୍ଞ ତର୍ପଣମ୍‌ 
ହୋମେଦେୈବୋ ବଳିଭେ 

ତୋହ ଯଜ୍ଞାଃତିଥ୍‌ପୂଜନମ୍‌ 
ପଞ୍ଚୈତାନ୍‌ ଯୋମହାଯଜ୍ଞାନ୍ନ 

ହାପୟତି ଶକ୍ତିତଃ ॥| 
ଅଧ୍ୟାପନାକୁ କହନ୍ତି ବ୍ରହ୍ମ -ଯଜ୍ଞ ବୋଲି: 
ତର୍ପଣକୁ ପିତୃଯଜ୍ଞ ବୁଝ ମନ ଢାଳି । 
ହୋମ କମେ ଦେବଯଜ୍ଞ ଅଗ୍ନି ଆରାଧନ 
ଭୁତ ଯଜ୍ଞ ଅଟେ ବଳି ଆହେ ମୁନିଜନ । 
ନୂଯଜ୍ଞ ନାମରେ ଖ୍ୟାତ ଅତିଥ୍‌ଙ୍କ ସେବା 
ଏହି ପାଞ୍ଚ ଯଜ୍ଞ ପାଳିବେଟି ନରେ ଯେବା । 
ବ୍ରହ୍ମଯଜ୍ଞ ପିତ୍‌ ଯଜ୍ଞ ଦେବଯଜ୍ଞ ବିଧ୍‌ 
ଭୂତଯଜ୍ଞ ନର ଯଜ୍ଞ ଶାସ୍ତ୍ରରେ ପ୍ରସିଦ୍ଧି । 
ଏ ପାପ ଯଜ୍ଞକୁ ଶାସ୍ତ୍ର ମହାଯଜ୍ଞ କହି 
ଆଚରଣ ନ କଲେଟି ହୋନ୍ତି  ପାପଗ୍ରାହୀ । 
ତ୍ରିବିଧ କର୍ମର କଥା ଶୁଣ ମୁନିବର 
ସ୍ନାନ ତର୍ପଣ ସନ୍ଧ୍ୟାଦି ଆହ୍ନିକ ନିକର । 
ଭୋଜନ ଶୟନ ଆଦି ନିତ୍ୟକର୍ମ ସର୍ବ 
ଯଥୀ ବିଧାନେ ପାଳନ୍ତି ବିବେକୀ ମାନବ । 
ନିତ୍ୟକର୍ମ ନ କରି କେ ରହି ନ ପାରନ୍ତି 
ଏଥ୍‌ପୂର୍ବେ ଏ ବିଷୟ ଶୁଣିଛ ହେ ଯତି 
ବୃଦ୍ଧି ଶ୍ରାଦ୍ଧ ଗ୍ରହଣର ଲାଗି ଶ୍ରାଦ୍ଧ ଵର୍ଗ 
ଦାନ ବ୍ରତ ସହିତେଣ ଯେ ଜାତେଷ୍ଟି ଯାଗ । 
ବିବାହ ଉପନୟନ ଆଦି ଶୁଭକାର୍ଯ୍ୟ 
ନୈମିଭିକ କର୍ମ ବୋଲି ସବଶାସ୍ତ୍ରେ ଧାର୍ଯ୍ୟ । 
କୌଣସିମତେ ଫଳର ଆଶା ରଖି ମନେ 
ଯଜ୍ଞଦାନ ଜପଆଦି କର୍ମ ଆରମ୍ଭଣେ । “ 
କାମ୍ୟ କର୍ମ ବୋଲି ଶାସ୍ପ୍ରେ ହୋଇଛି କଥ୍ତ 
ନିତ୍ୟ, ନୈମିଭିକ, କାମ୍ୟକର୍ମ ଏହି ମତ | 

ଶୌନକ ଉବାଚ 

ପଞ୍ଚ ମହାଯଜ୍ଞ ବୋଲି ଯାହାକୁ କହନ୍ତି 
ସେ କଥା ପ୍ରକାଶ କର ଆହେ ମହାମତି । 
ନିତ୍ୟକର୍ମ ମଧ୍ଯେ ସାର ଯେଉଁ ଯେଉଁ କର୍ମ 
ସଞ୍ଚପିଣ ଆମ୍ଭଙ୍କୁ ତା କହ ଯଥା ମର୍ମ । 


୧୦୩ 


ସୂତ ଉବାଚ 

ବ୍ରହ୍ମଯଜ୍ଞ ଅଟେ ବେଦ ଶାସ୍ତ୍ର ଅଧ୍ଯାପନ 
ସ୍ୃଧାୟ ବା ବେଦପାଠ ଗାୟତ୍ରୀ ଅର୍ଚ୍ଚନ । 
ଓ ଅଗ୍ନିମୀଡ଼େ ଇତ୍ୟାଦି ବେଦମନ୍ତ୍ରମାନ 
ପ୍ରତ୍ୟହ କରିବ ଅଧ୍ଯୟନ ଅଧ୍ଯାପନ । 

ଅଗ୍ନି ପୂଜାକାଳେ ଅଗ୍ନିସ୍ତବ ସୁକର୍ତବ୍ୟ 
ତାହାର ଭାବାର୍ଥ ଏହି ସୃକ୍ଷ୍ମରେ ବୁଝିବ । 
ଅଗ୍ନି ନାମକ ଯେବଣ ଦେବତା ମହାନ 
ଆହବନୀୟ ରୂପେଣ ଯେଉଁ ହୁତାଶନ । 
ଯଜ୍ଞଭୂମି ପୂର୍ବଭାଗେ ସ୍ଥାପିତ ହୁଅନ୍ତି 

ଦାନ ଆଦି ଗୁଣଯୁକ୍ତ ଯେଉଁ ଦେବ ମୂର୍ଭି । 
ମହା ଦୀପ୍ତିଶ୍ରାଳୀ ଯେଉଁ ବହ୍ନି ଦୀପ ନାମ 
ଦେବତାମାନଙ୍କ ହୋତା ଜାତବେଦ ନାମ । 
ଯଜ୍ଞଫଳରୂପ ରନ୍ଵ୍‌ ଦାନକର୍ତା ଯେହି 

ସେହି ଅଗ୍ନଙ୍କି ଶ୍ରଦ୍ଧାରେ ସ୍ତବ କରେ ମୁହିଁ । 
ରକ୍‌ ବେଦର ଆଦ୍ୟମନ୍ତ୍ର ଅର୍ଥ ଏ ପ୍ରକାର 
ଅନ୍ୟ ତ୍ରିନି ବେଦର ଯେ ବୁଝ ମନ୍ତ୍ର-ସାର । 
ଯ଼ଜୁର୍ବେଦର ପ୍ରଥମ ମନ୍ତ୍ରର ଆଭାଷ 

ଏଁ ଭାଷେ ଇତ୍ୟାଦି ମୁଖେ କରିବ ପ୍ରକାଶ । 
ଏହାର ଭାବାର୍ଥ ଶୁଣ ସକଳ ତାପସେ 
ପ୍ରାର୍ଥନା କରିବ ଏହ୍ନେ ଅଗ୍ନିଙ୍କି ବିଶେଷେ । 


.। ତଦନ୍ତେ ତୃଣାଦି ଗାଭୀ ବସ୍ପାଙ୍କୁ ଯତନେ 


ମଣାଇବ ଏହିପରି ସ୍ତବନ ବାଚନେ । 
ହେ ଶାଖେ ତୁମ୍ଭଙ୍କୁ ‹ ଜଳ ବୃଷ୍ଟିର ନିମନ୍ତେ 
ଛେଦନ କରୁଛି ମୁହିଁ ବ୍ରହ୍ମା ଯଜ୍ଞ ଅର୍ଥେ । 
ଅନ୍ନ ନିମିତ୍ତ ତୁମ୍ଭଙ୍କୁ ' କରୁଛି ୧ ଗ୍ରହଣ 
ତୁମ୍ଭ ଯୋଗେ ପ୍ରଜ୍ବଳିତ କରି ହୁତାଶନ | 
ସେ ଅଗ୍ନି ମୂଖେ ତୁମ୍ଭଙ୍କୁ ଦେବି ମୁଁ ଆହୁତି 
ସେହି ଆହୁତି କରିବ ସୂର୍ଯ୍ୟାଲୋକେ ଗତି । 
ସେ .ସୂର୍ଯ୍ୟଙ୍କଠାରୁ ବୃଷ୍ଟି ହୋଇବ ଜନମ 
ସେହି ଦୃଷ୍ଟିରୁ ଉତ୍ପନ୍ନ ହେବ ନାନା ଅନ୍ନ । 
ହେ ବସ୍ସମାନେ ତୁମ୍ଭର ମାତାଙ୍କ ପାଶରେ 
ତୁମ୍ଭେ ସବୁ ଅନ୍ୟ ସ୍ଥାନେ ଚଳିଯାଅ ଖରେ । 
ଏବେ ତୁମ୍ଭେମାନେ ଥ୍ଲେ ଗାଭୀଙ୍କ ସଙ୍ଗର 


.ସାୟଂକାଳେ ଆମ୍ଭେମାନେ ନ଼ ପାଇବୁ କ୍ଷୀର । 


ତେଣୁ ପରଦିନ ହୋମ କର୍ମର ନିମିତ୍ତ 
ପ୍ରସ୍ତୁତ ହୋଇ ପାରିବ ନାହିଁ ସଦ୍ୟ ଘୃତ । 
ଆଗୋ ମାତ ଗାଭୀଗଣ ନିବେଦନ୍‌ ଏହି 
ଆମ୍ଭମାନଙ୍କର ଯଜ୍ଞ ଅନୁଷ୍ଠାନ ପାଇଁ । 

ସବିତା ଦେବ ତୁମ୍ଭଙ୍କୁ କରନ୍ତୁ ପ୍ରେରଣ 
ଯହିଁ ରହିଛି ପ୍ରଚୁର ତୃଣପୂଣ୍ଠ ବନ । 
କୋମଳ ତୃଣ ଲକ୍ଷଣ କରି ତୁମ୍ଭେମାନେ 
ଯଜ୍ଞ କମେ ସହାୟତା କର ଦୁଗ୍‌ଧ ଦାନେ । 
.ଏମନ୍ତ ଯଜୁର୍ବେଦର ଆଦ୍ୟ ମନ୍ତ୍ର ଭାବ 
ଏବେ ଶୁଣ ସାମ ବେଦ ପ୍ରଥମ ପ୍ରସ୍ତାବ । 
ଓଁ ଅଗ୍ନି ଆୟାହି ଇତ୍ୟାଦି ଯେ ବାକ୍ଯମାନ 
ବିଶୁଦ୍ଧ ଭାବେ କରିବ ମୁଖେ ଉଚ୍ଚାରଣ । 
ତହିର ଭାବାର୍ଥ ଘେନ ଅଟଇ ଏସନ 

ହେ ଅଗ୍ନି ଦେବତା ଧନଞ୍ଜୟ ହୁତାଶନ । 
ଆହୁତି ଭକ୍ଷଣ୍ଠ ହେତୁ ତୁମ୍ଭେ ହୋଇ ତୋଷ 
ଦେବତାମାନଙ୍କୁ ତାହା ଦେବାପାଇଁ ଆସ । 
ଆମ୍ଭ ପ୍ରାର୍ଥନାରେ ଆହେ ଦେବ ବୈଶ୍ଵାନର 
ଆବାହନ କର୍ତାହୋଇ ଦେବଗଣଙ୍କର | 
କୁଶଳେ ବସ ଆସ୍ତୀର୍ଣ୍ଣ କୁଶର ଉପରେ 
ହେ ଇଷ୍ଟଦେବ ମୁଁ ଏହି ନିବେଦନ କରେ । 
ସାମବେଦ ଆଦ୍ୟ ମନ୍ତ୍ର ଅର୍ଥ ଏହିପରି 
ଆହେ ମୁନି-ଦିବ୍ୟ ଚିତ୍ତେ ବୁଝ ତ ବିଚାରି । 
ଅଥର୍ବ. ବେଦ ପ୍ରଥମ ମନ୍ତ୍ର ସପ୍ରଣବେ 

ଶେ -ଦେବୀରଭିଷ୍ୟ ଇଚ୍ୟାଦି ପ୍ରସ୍ତାବେ 

ଶୁଦ୍ଧ ଭାବରେ କରିବ ମୁଖେ ଉଚ୍ଚାରଣ 
ଏହି ମନ୍ତ୍ରର ସାରାର୍ଥ କହୁଅଛି ଶୁଣ । 
ରକ୍‌ ବେଦମତେ ଅର୍ଥ କରିବ ଗ୍ରହଣ 
ଚାରିବେଦ ଆଦ୍ୟ ମନ୍ତ୍ର ଯଥା ପରିମାଣ । 
ଏମନ୍ତେ ସ୍ଵଧ୍ୟାୟ ନାମ ଅଟେ ବ୍ରହ୍ମ -ଯଜ୍ଞ 
ଅନ୍ୟ ଚାରି ଯଜ୍ଞ ତତ୍ତ୍‌ ଶୁଣ ଆହେ ବିଜ୍ଞ । 
ଅନ୍ନାଦିରେ ପିତୃ ଲୋକଙ୍କର ତୃପ୍ତ ଯେହି 
ଯଥା ବିଧାନେ ତାହାକୁ ପିତୂଯଜ୍ଞ କହି । 
ଏକ ଯେ ତର୍ପଣ ଜଳ ସ୍ନାନାନ୍ତେ ପ୍ରଦାନ 
ଦ୍ବିତୀୟରେ ଅନ୍ନପିଣ୍ଡ ଶ୍ରାଦ୍ଧେ ପ୍ରୟୋଜନ । 
ଏହି ପିଣ୍ଡ ଉଦକ ଯେ ପିତୃ ଯଜ୍ଞ ନାମେ 
ଖ୍ୟାତ ହୋଇ ଅଛି ପୂର୍ବ କାଳୁ ଧରାଧାମେ ।. 
ଦେବ-ଯଜ୍ଞ ଅଟେ ହୋମ କର୍ମ ଅନୁଷ୍ଠାନ 
ଯହିଁରେ ଅଗ୍ନିଙ୍କ ମୁଖେ ଆହୁତି ତର୍ପଣ । 
ବିବିଧ ପ୍ରକାରେ ହୋମ ରହିଛି ସଂସାରେ 
କ୍ରମେ ବଣ୍ଠରନା କରିବି ତୁମ୍ଭର ଗୋଚରେ । 
ଭୂତଯଜ୍ଞ ବୋଲାଏ ଯେ ଭୂତ-ବଳି ନାମ 
ବୁଝାଇ କହିବା ତାହା ହେ ମୁନିଉତ୍ତମ ।. 


ଅଗ୍ନି ପୁରାଣ 


ଅତିଥ୍‌ ସେବାର ନାମ ନୁଯଜ୍ଞ କଥ୍ତ 
ତହିଁରେ ତୃପ୍ତି ଲଭନ୍ତି ସାଧୂ ଅଭ୍ୟାଗତ । 
ଆଗନ୍ତୁକ ଅତିଥ୍ଙ୍କି କଲେଟି ପୂଜନ 
ନରଯଜ୍ଞ କହି ତାକୁ ଜାଣ ହେ ସୁଜନ । 
ଏହିପରି ପଞ୍ଚଯଜ୍ଞ ଗୃହୀର ବିହିତ 
ସକଳ ଶାସ୍ତ୍ର ପୁରାଣେ ହୋଇଛି କୀରିତ । 
ପଞ୍ଚଯଜ୍ଞ କଲେ ନିତ୍ୟ ଗୃହସ୍ଥ ମାନବ 
ପଞ୍ଚସୂନା ମହା ପାତକରୁ ମୁକ୍ତ ହେବ । 
କାଣ୍ଡନୀ ପେଷଣ୍ଠୀ ଚୂଲ୍ଲୀ ଜଳକୁମ୍ଭ ପୁଣି 
ଖଡ଼ିକାଯୁକ୍ତ ପହଁରା ଆବର ଛାଞ୍ଚୁଣୀ । 
ଏହି ପଞ୍ଚସୂନା ଗୃହୀମାନଙ୍କ ଗୃହରେ . 
ବ୍ୟବହାର , ହେଉଥାଏ ମାତ୍ର ନିରନ୍ତରେ । 
ଏଥ୍‌ଯୋଗୁ ଗୃହବାସୀ ନରନାରୀଗଣ 
ପ୍ରାଣୀ ହତ୍ୟା ପାପ ସବୁ କରନ୍ତି ଅର୍ଜନ । 
ଗୃହର ସ୍ଵାମୀ ବହଇ ସେହି ସବୁ ପାପ 
ପଞ୍ଚ ଯଜ୍ଞ ବିଧ୍‌ କଲେ ହୁଅଇ ନିଷ୍ପାପ । 
ଯେବଣ ମାନବ ପ୍ରାଣୀ ଶକ୍ତି ଅନୁସାରେ 
ଏ ପଞ୍ଚ ମହା ଯଜ୍ଞକୁ ତ୍ୟାଗ ସେ ନ କରେ । 
ଆପଣା ଗୃହରେ ଥାଇ ସେହି ପୁଣ୍ୟବନ୍ତ 
ସୂନା ଦୋଷରେ କେବେହେଁ ନ ହୁଅଇ ଲିପ୍ର । 
ଶୌନକ ଉବାଚ 
ହେ ସୂତ ବୁଝାଇ କହ କିନା ଆମ୍ଭ କତି _ 
ଏ ସଂସାରେ ସୂନା ଦୋଷ କାହାକୁ କହନ୍ତି । 
ସେ ଦୋଷ ସକଳ କିସ କେମନ୍ତ ପ୍ରକାର 
ଜାଣିବାକୁ ଇଚ୍ଛା କରୁଅଛ୍ଥଁ ସାରାସାର । 
ସୂତ ଉବାଚ 
ସେ ସୂନା ଦୋଷ ସକଳ ଅଟେ ଯେଉଁପରି 
ଉଚିତରେ ବୁଝି ଘେନ ସର୍ବ ତପଚାରୀ । 
ପ୍ରତିଗୃହେ ପାଞ୍ଚଗୋଟି ସୂନା ଦୋଷ ଥାଏ 
ପଞ୍ଚଯଜ୍ଞ ଅନୁଷ୍ଠାନେ କ୍ଷୟ ହୋଇଯାଏ । 
ପେଷଣୀ ଦଚୂଲ୍ଲୀ, କାଣ୍ଡନୀ, ଉଦକୁମ୍ଭ ପୁଣି 
ସହିତରେ ଉପସ୍କାର ପାଞ୍ଚ ଥାଅ ଜାଣି । 
ବ୍ୟବହାର ଏହା ସବୁ ଗୃହସ୍ଥ ମାନବେ 
ସଦାକାଳେ ପାପଲିପ୍ତ ହୋଇଥାନ୍ତି ଭବେ । 
ଏଥ୍‌ପାଇଁ ପଞ୍ଚଯଜ୍ଞ ଅଛି ପ୍ରତିକାର 
କଲେ ପଞ୍ଚଯଜ୍ଞ ପାପ ନ ରହେ ମାତର । 
ସୂନା ଶବଦର ଅର୍ଥ ଜାଣ ହିଂସା ସ୍ଥାନ 
ଅଟେ ପାକତ୍ଥାନ ଚୁଲ୍ଲୀ ଆହେ ତପୋଧନ । 


× ଓ ସନୋ ଇତ୍ୟାଦି ପ୍ରଥମ କାଣ୍ଡର ୧ମ ଅନୁବାଦର ଷଷ୍ଠ ସୂକ୍ତର ଆଦିମନ୍ତ୍ର । 

ଉତ୍ତର ଖଣ୍ଡ 


ପେଷଣୀର ତୀଥ ଶୀଳ, ଚକୀ ଯେ ଘୋରଣା 
ଉପସ୍କାର ଅଥ ଗ୍ରହ ସମାର୍ଜନୀ ସିନା । 
ମୁଷଳ ଉଦୂଖଳ, ଯେ ଢ଼ିକି ପାହୁରାଣୀ 
ଏହାକୁ କହନ୍ତି ଗୃହଜନେ ଯେ କାଣ୍ଡନୀ । 
ଏସବୁ ସୁନାକୁ ନିଜ କାର୍ଯ୍ୟରେ ଲଗାଇ 
ମଜ୍ଜନ୍ତି ପାପରେ ସର୍ବ ନର ନାରୀ ଗ୍ବହୀ । 
ପଞ୍ଚସୁନା ଦୋଷ ଯାହା କହିଲି ବୁଝାଇ 
ମୁନିମାନେ ଶୁଣିଲଟି ମନକର୍ଣ୍ଣ ଦେଇ । 
ଏମନ୍ତ ଅଟଇ ପଞ୍ଚଯଜ୍ଞ ତତ୍ତ୍ଵ ସାର 
ଯେସନେ କର୍ତବ୍ୟ କର୍ମ କହିବି ଜୀବର । 
କଲେ “ସେ କଥା ଶ୍ରବଣ ଆହେ ତପୋଧନ 
ତବ ମନରୁ ହୋଇବ ସଂଶୟ ମୋଚନ । 
କେଉଁ କମ ପ୍ରତିଦିନ ନ କଲେ ନ ଚଳେ 
କରିବି ପ୍ରକାଶ ତାହା ଭଲେ ଏହିସ୍ଥଳେ । . 
କହିଲେ ଏମନ୍ତ ପୌରାଣିକ ସୂତ ରଷି 
ଶ୍ରବଣ କରି ଶୌନକ ଆଦି ଯେ ତପସ୍ବୀ । 
ପରମ ଆନନ୍ଦ ନୀରେ ହୋଇଲେ ମଗନ 
ଶ୍ରବଣ କାରଣେ ପୁଣି ନିବେଶିଲେ ମନ । 
ଆଗ୍ରେୟ ପୁରାଣ କଥା ଅତି ମନୋହର 
ଗୃହସ୍ଥ ପ୍ରାଣୀମାନଙ୍କ ହିତେ ପରଚାର । 
ଶ୍ରୀରୁରୁ ଜୟ ରାମଙ୍କ ଚରଣେ ସ୍ମରଣେ 
ଅଧମ କ୍ଷେତ୍ରମୋହନ ଭାଷା ଛନ୍ଦେ ଭଣେ । 


ଇତି ଶ୍ରୀ ଅଗ୍ନି ପୁରାଣେ ପଞ୍ଚ ଯଜ୍ଞାଦି 
ବିହିତ ଧର୍ମ କର୍ମ ବର୍ଣ୍ଣନେ ନାମ 
ଷଟ୍‌୍ତ୍ତିଂଶୋଏଧ୍ଯାୟଃ । 
= ୦ = 
ସପ୍ତତ୍ରିଂଶ ଅଧ୍ୟାୟ 
(ସଂସାରୀମାନଙ୍କର କର୍ତବ୍ୟ ପାଳନ ବର୍ଣ୍ଠନ ) 
ସୂତ ଉବାଚ 
ଶୁଣ ସର୍ବ ତପୋବନ୍ତ ଏଥୁ ଅନନ୍ତରେ 
ସଂସାରୀ ଜନ ପ୍ରତ୍ୟହ ଉଠି ପ୍ରଭାତରେ । 
ପ୍ରାତଃ ସ୍ମରଣ . ପ୍ରାର୍ଥନା ଇଷ୍ଟ ଦେବ କରି 
ଦନ୍ତ ଧାନବାଦି ପ୍ରାତଃ କ୍ରିୟାକୁ ଆଚରି । 
ବଢ଼ାଇବ ପ୍ରାତଃ ସ୍ନାନ ଜଳାଶୟେ ଯାଇ 
ଫେରିବ ଗ୍ରହକୁ ତୁଣ୍ଡେ ହରିନାମ ଗାଇ । 
ଅଶ୍ଵତୃଥ ତୁଳସୀ ଧାତ୍ରୀ ମୂଳେ ଜଳ ଦେବ 
ମନ୍ତ୍ର ସୁମରି ତାହାଙ୍କୁ ପ୍ରଣାମ କରିବ । 
ଆହ୍ନିକ ତିଳକ କ୍ରିୟା କରି ସମାପନ 
ବିଷ୍ଣୁମନ୍ତ୍ର ଆଦି ମନେ କରିବ ସ୍ମରଣ । 


୧୦୫ 


ସାରି ଆଚମନ ତହୁ ଆନନ୍ଦ ମାନସେ 
ହୋଇବ ବାହାର ଇଷ୍ଟ ପୁଜନ ସକାଶେ । 
ଦେବ ଦ୍ଵିଜ ଗୁରୁ ବୈଷ୍ଣବଙ୍କୁ ନମି ଭବେ 
ଆଚରିବ ନମସ୍କାର ତୁଳସୀର ମୂଳେ । 
ଆହୁତି ଦେଇ ଅଗ୍ନିରେ ଭକ୍ତି ସହକାରେ 
ଅଘ୍ୟ ପ୍ରଦାନ କରିବ ସୂର୍ଯ୍ୟଙ୍କୁ ସତ୍ଵରେ । 
ସନ୍ଧ୍ୟା ତର୍ପଣାଦି ପଞ୍ଚଯଜ୍ଞ କର୍ମ ସର୍ବ 
ଆମ୍ବାଚିନ୍ତା ଧର୍ମ ଚିନ୍ତା ପ୍ରତ୍ୟହ କରିବ । 
କାର୍ଭିକ, ମାଘ, ବୈଶାଖ ଏହି ତିନିମାସେ 
ଆଚରିବ ପ୍ରାତଃସ୍ନକାନ ନ ରହି ଆଳସ୍ୟେ । 
ପ୍ରାତଃସ୍ନାନ କଲେ ନିତ୍ୟ ଶରୀର ପବିତ୍ବ 
ମନ୍‌ ପରାଣ ନିଶ୍ଚୟ ହୁଏ ଉଲ୍ଲସିତ । 

ତୀର୍ଥ ଜଳେ ପ୍ରାତଃସ୍ମାନେ ସର୍ବ ପାପ ହରେ 
ରୋଗ ବ୍ୟାଧ୍‌ ଭୟ କିଛି ନ ରହେ ଦେହରେ । 
ଗଙ୍ଗାଜଳ ପ୍ରାତଃସ୍କାନ କଲେ ପୁଣ୍ୟବନ୍ତ 
ମହା ମହା ପାପରାଶି ହୁଏ ଉମ୍ମୀଭୂତ । 
ଗୃହ ପ୍ରାଙ୍ଗଣରେ ପ୍ରତିଦିନ ପ୍ରଭାତରେ 
ଛେରା ପହଁରା କରିବ ଲେପି ଗୋମୟରେ । 
ସୂର୍ଯ୍ୟ ଅସ୍ତ ଅନ୍ତେ ଗୃହେ ପ୍ରଦୀପ ଜାଳିବ 
ସାୟଂ ସନ୍ଧ୍ୟା ଉପାସନା ବିଧାନେ କରିବ । 
ଜଳପୂର୍ଣ୍ଣ କଳସକୁ ରଖି ନିଜ ପାଶେ 
ବିଷ୍ଣୁଙ୍କୁ ପ୍ରମାଣ କରି ଭକତି ମାନସେ । 
ଗରୁଡ଼ଙ୍କୁ ଯଥାବିଧ୍‌ କରି ସୁମରଣ 
ପରିଷ୍କାର ଶଯ୍ୟାପରେ କରିବ ଶୟନ । 


। ପୂର୍ବ ଦିଗକୁ ମସ୍ତକ “ରଖିଣ ଶୋଇଲେ 


ଜ୍ଞାନବୃଦ୍ଧି ହୁଏ ନିଶ୍ଚେ ସର୍ବ ଶାସ୍ତ୍ର ବୋଲେ । 
ଦକ୍ଷିଣ ଶିର ଶୟନେ ଆୟ ବୃଦ୍ଧି ହୁଏ 
ଯଶ ପ୍ରକାଶ ହୁଅଇ ବିଶେଷ ନିଶ୍ଚୟେ । 
ପଶ୍ଚିମକୁ ମଥାକରି କରିଲେ ଶୟନ 
ପ୍ରବଳ ଚିନ୍ତା ବଢ଼ଇ ଦେହ ହୁଏ କ୍ଷୀଣ । 
ଉତ୍ତର ଦିଗକୁ ମଥା ରଖିଣ ଶୋଇଲେ 
ଅକାଳେ ମୃତ୍ୟୁ ଘଟଇ ଦୁଃସ୍ଵପ୍ନ ପ୍ରବଳେ । 
ଏଣୁ ପୂର୍ବ ‹ ଦକ୍ଷିଣକୁ ରଖିଣ ମସ୍ତକ 
ଶୟନ କରିବ ଯେହୁ ଜ୍ଞାନବାନ ଲୋକ । 
ବିଧବାନାରୀ ଦିବସ ଅନ୍ତେ ଥରେ ମାତ୍ର 
ହବିଷ୍ୟ ଅନ୍ନ ଆହାର କରିବା ବିହିତ । . 
ତଇଳ ମାଲ୍ୟ ଚନ୍ଦନ କହ୍ଜ୍‌ଳ ସିନ୍ଦୁର 
ଧାରଣ କରିବ ନାହିଁ ଶଙ୍ଗା ଅଳଙ୍କାର । 
କେବଳ ଶୁକ୍ଳ ବରଣ ବସନ ପିନ୍ଧିବ 


“। ଶ୍ରୀନାରାୟଣ ଦେବଙ୍କୁ ସଦା ସୁମରିବ । 

. ୧୦୬ 


ଏକାଦଶୀ ଜନ୍ମାଷ୍ଟମୀ ବ୍ରତ ବିଧ୍‌ ମାନ 
ଉତ୍ତମ ପ୍ରକାରେ ସବୁ କରିବ ପାଳନ । 
ବୈଶାଖ, କାର୍ଭିକ, ମାଘେ ବିଶେଷ ନିୟମେ 
ବିଧବା ରମଣୀ ସଦା ରହିବ ସଂଯମେ । 
ଭୋଜନ ବିଧ୍‌ କହିବା ଏବେ ଶୁଣ ମୁନି 
ପରିଷ୍କାର ସ୍ଥାନରେ ବସିବ ହୋଇ ତୁନି । 
ସ୍ଵସ୍ତିକ ଆସନେ ଉପବେଶନ କରିବ 

.ଜଳ ଗଣୁଷରେ ଆଚମନ ବଢ଼ାଇବ | 
ଉତ୍ତର ମୁଖେ କି ଅବା କୋଣେ ଅଭିମୁଖେ 
ଭୋଜନ କରିବ ନାହିଁ କେବେ ଇଚ୍ଛା ସୁଖେ । 
ପିତା ମାତା ଯେବେ ଥ୍‌ବେ ଜୀବନ ଦଶାରେ 
ଦକ୍ଷିଣ ମୁଖେ ଭୁଣ୍ଜବ ନାହିଁ ସ୍ଵଇଚ୍ଛାରେ । 
ଅଭକ୍ଷ ଦ୍ରବ୍ୟ ଭକ୍ଷଣ କେବେ ନ କରିବ 
ପବିତ୍ର ଆହାରେ ଦିବା ରଜନୀ ବଞ୍ଚୁବ [| 
ଗରିଷ୍ଠ ଆହାର କରିଥ୍‌ଲେ ଦିବସରେ 

ମନ ବଳାଇବ ନାହିଁ ରାତ୍ରି ଭୋଜନରେ । 
ଅଗ୍ନିମାନ୍ଦ୍ୟ ଦୋଷ ବା ଅଜୀର୍ଣ୍ଣ ଅବସ୍ଥାରେ 
ଭୋଜନ କରିବ ନାହିଁ କେବେହେଁ ଲୋଭରେ । 
ଅଧ୍କ ପରିମାଣରେ ଅନ୍‌ ନ ଭୁଞ୍ଜବ 
ଉଦରକୁ ତିନି କୋଣ ପୂର୍ଣ୍ଣରେ ଭକ୍ଷିବ । 
ହବିଷ୍ୟ ଅନ୍ନ ଭୋଜନେ ଆୟୁ ବଳ ବୃଦ୍ଧି 
ଭୌଜନେ ସାଧନ ଆଦି ହୁଏ ସର୍ବ ସିଝି | 
ଆହାର ଅନ୍ତେ ଭକ୍ଷିବ ତିକ୍ତ ଦ୍ରବ୍ଯମାନ 
ଆହାର ଅନ୍ତେ କରିବ ଶୁଦ୍ଧ ଜଳ ପାନ । 
କିଞ୍ଚ୍‌ତ ଲବଣ ଦନ୍ତେ ଗ୍ରହଣ କରିବ 
ମସ୍ତକେ ବସନ ରଖି ଭୁଞ୍ଜ ନ ବସିବ । 
ଏକ ବସ୍ତ୍ର ହୋଇ ନ ବସିବ ଭୋଜନରେ 

. ଅନ ଭୋଜନ କରିବଂ ଯୁଗଳ ବସ୍ରେ | 
ଭୋଜନ କରିବ ନାହି ଯାନ ପରେ ବସି. 
ଦେବତାଙ୍କ ଆଗେ ନ ଭୁଞ୍ଜବଟି ଭରସି । 
ଶୟନ ଶଯ୍ୟାରେ କିମ୍ବା ଠିଆ ହୋଇ କରି 
ଭୋଜନ କରିବ ନାହିଁ ଅନ୍ନ ପାତ୍ର ଧରି । 
ଭୁଞ୍ଜବା ପଦାର୍ଥ ବାମ ହାତେ ନ ଧରିବ 
ଉର୍ଦ୍ଧ ଜାନୁ ପୌଢ଼ପାଦେ କେବେ ନ ଭୁଞ୍ଜବ | 
ଆର୍ଦ୍ର ବସନରେ କିମ୍ବା ଆର୍ଦ, ମସ୍ତକରେ 
ଭୋଜନ କଲେଟି ରୋଗ ଘୋଟଇ ଶରୀରେ । 
ଉଚ୍ଚ ଆସନରେ ବସି ନ ଭୁଣଞ୍ଜବ କେବେ 
ପ୍ରାତଃକାଳେ ସନ୍ଧ୍ୟାକାଳେ ନ ଦୁଞ୍ଜିବ ଲୋଭେ । 


ଅଗ୍ନି ପୁରାଣ 


ଭୋଜନ କରିବ ନାହିଁ ଚରଣ ଲମ୍ବାଇ. 
ନ ଭୁଞ୍ଜବ ଏକଜାନୁ ଉପରକୁ ଦେଇ । 
ଭୋଜନରେ ପାତ ରଖି ହସ୍ତେ ଅବା କ୍ରୋଡ଼େ 
ଚର୍ମାସନେ ଅଥବା ପାଦୁକା ଦେଇ ଗୋଡ଼େ । 
ଏମନ୍ତ ଭାବେ ଭୋଜନ କରି ନ ବସିବ 
ସେ ଅବସ୍ଥାରେ ବସିଲେ ହତଶ୍ରୀ ହୋଇବ । 
ଏକ ପଂଲକ୍ତିରେ ଅନେକ ବସିଲେ ଭୋଜନେ 


କାହାକୁ କେହି ଛୁଇଁବେ ନାହିଁ କଦାଚନେ । 


ବହୁଜନ ବସିଥ୍ଲେ ଭୋଜନ କାରଣେ 
ଆଗ ହୋଇ ଉଠିଯିବ ନାହିଁ ଅନ୍ୟ ସ୍ଥାନେ । 
ଶେଷ ନ ରଖି ଭୋଜନ ଶେଷ ନ କରିବ 
ଦଧ୍ବୁଗ୍‌ଧ ଘୃତ ଶାକ ନିଃଶେଷେ ଭୁଞ୍ଜବବ 
ଆପଣା ଅଇଁଠା ଅନ୍ୟ ପ୍ରାଣୀକିˆଂନ'ଦେବ 
ଗୁରୁଙ୍କ ଉଚ୍ଛିଷ୍ଟ ଦ୍ରବ୍ୟ ସାଦରେ ଭକ୍ଷିବ । 


ସାଧୁଙ୍କର ଯେ ଉଚ୍ଛିଷ୍ଟ ପରମ ପାବନ 


ତାହା ଭକ୍ଷଣ କରିବ ଭକ୍ତିମନ୍ତ ଜନ । 
ବିଷ୍ଣୁଙ୍କୁ ନୈବେଦ୍ୟ ହୋଇ ନଥ୍ବା ପଦାର୍ଥ 
ଭକ୍ଷଣ କରିବ ନାହିଁ ତାହା କଦାଚିତ । 
ଗ୍ରହଣ କରିବ ନାହିଁ ଉଚ୍ଚିଷ୍ଟରେ ଘୃତ 
ରାତ୍ରିରେ ଦଧ୍‌ ଭକ୍ଷଣ ନୁହଇ ଉଚିତ । 
ବାମ ହସ୍ତରେ ଅଥବା ଏକଇ ହସ୍ତରେ 
ଜଳପାନ ନ କରିବେ ସଦାଚାରୀ ନରେ । 
ବାମହସ୍ତେ ଧରି କାଳେ କଲେ ଜଳପାନ 
ସେ ଜଳ ବୋଲାଏ ସଦ୍ୟ ମଦ୍ୟର ସମାନ । 
ବ୍ରାହ୍ମଣ ପକ୍ଷରେ ବାମହସ୍ତେ ଜଳ ପାନ 
ସବ ଧର୍ମ ନଷ୍ଟ ହୁଏ ବ୍ରହ୍ମର ନାଶନ । “ 
* ଭୋଜନ ଅନ୍ତେ ବସିଲେ ସ୍ତୁନ୍ଦ ସୁନିଶ୍ଚୟେ 
ଭୋଜନ ଅନ୍ତେ ଶୋଇଲେ ଦେହ ପୁଷ୍ଟ ହୁଏ । 
ଭୋଜନ ଅନ୍ତେ ଭ୍ରମ୍ରଣ କଲେ ଆୟୁ ବଢ଼େ 
ଭୋଜନ ଅନ୍ତେ ଧାଇଁଲେ ପରମ ହିଁ ଛାଡ଼େ । 
ସଂକ୍ଷେପରେ ବଖାଣିଲି ଭୋଜନ ବିଧାନ 
ଅନ୍ୟାନ୍ୟ ପ୍ରସଙ୍ଗ ଏବେ ଶୁଣ ଦେଇମନ । 
ଶିଖା ବନ୍ଧନ ଆବର ଶିଖା ବିମୋଚନ 
ଯେମନ୍ତେ କରିବେ ନରେ କର ଅବଧାନ । 
ବ୍ରାହ୍ମଣ କ୍ଷତ୍ରିୟ ବୈଶ୍ୟ ଆଦି ଦ୍ବିଜଗଣ . 
ଯଜ୍ଞ ଉପବୀତ କଲା ପରାୟ ଧାରଣ । . 
ଉତ୍ତରୀୟକୁ ଧାରଣ କରିବେ କନ୍ଧରେ “ 
ଶିଖା ଧାରଣ କରିବେ ନିଜ ମସ୍ତକରେ । 


* ଭୁକ୍ସ୍ରୋପବିଶତ ସ୍ତୂଦଂ ଶୟନସାବପୁର୍ଭବେତ । ଆୟଶ୍ଚ କ୍ରମମାଣସ୍ୟ ମୃତ୍ୟୁ ଧାବତିଧାବତିଃ । 

ଉତ୍ତର ଖଣ୍ଡ 


ବ୍ରାହ୍ମଣମାନେ ଗାୟତ୍ରୀ ପାଠ କରି ଶୁଭେ 
ଯତନ ପ୍ରକାରେ ଶିଖା ବନ୍ଧନ କରିବେ । 
ଶୂଦ୍ରମାନେ ବ୍ରହ୍ମ ବାଣୀ ଇତ୍ୟାଦି ମନ୍ତ୍ରରେ 
ଶିଖା ବନ୍ଧନ କରିବେ ଯଥା ବିହିତରେ । 
ଆଉ ଯେ ଯାହା କର୍ତବ୍ୟ କର୍ମର ବିଧାନ 
ସଦାଚାର ପ୍ରକରଣେ କରିବି ବର୍ଣ୍ଣ । 
କେହୁ ବିଧ୍‌ କେ ନିଷେଧ ଅଟଇ ଶାସ୍ତ୍ରରେ 
କାହିଁରେ ସୁକୃତ ପୁଣି ଦୁଷ୍କୃତ କାହିଁରେ । 
ସକଳ କଥା ବୁମ୍ବକେ କହିବି ବୁଝାଇ 
ମହାମୁନି ବ୍ୟାସ ଯଥା ଛନ୍ତି ସମଝାଇ । 
ଏମନ୍ତେ ବକ୍ତା ସୂତ ଯେ କଲେ ସୁବ୍ୟକତ 
ଶ୍ରବଣ କରି ତାପସ ବୃନ୍ଦ ଆନନ୍ଦିତ । 
` ଆଗ୍ନେୟ ପୁରାଣ କଥା ପରମ ପାବନ 
ଶୁଣିବା ମାତ୍ରେ ପାତକ ହୁଏ ବିନାଶନ । 
ସାରୋଦ୍ଧାରେ ପଦ୍ୟବନ୍ଧେ କଲି ମୁହିଁ ଗୀତ 
ଶ୍ଳୋକ ଛନ୍ଦେ ଯାହା ବେଦବ୍ୟାସଙ୍କ ରଚିତ । 
ସରଳ ଭାଷାରେ ଭଗବତୀର ପ୍ରସାଦେ 
ଅଧ୍ଯା ପୂର୍ଣ୍ଣ କରେ କ୍ଷେତ୍ରବାସୀ ଗୀତ ଛନ୍ଦେ । 
ତୃଣହୁ ମୁ ଅତି ନୀଚ ପୁଣି ଦୀନ ହୀନ 
ସାଧୁ ସୁଜ୍ଞ ଜନେ ମମ ଦୋଷକୁ ନ ଘେନ । 

ଇତି ଶ୍ରୀ ଅଗ୍ନି ପୁରାଣେ କର୍ତବ୍ୟ କର୍ମ 

ବଣ୍ତ୍ରନେ ନାମ ସପ୍ତତ୍ରିଂଶୋ୍ଯାୟଃ । 

-- ୦ ¬ 
ଅଷ୍ଟତ୍ରଂଶ ଅଧ୍ୟାୟ 
- ( ନିଷେଧ କର୍ମ ବର୍ତନ ) 
ସୂତ ଉବାଚ 

ଆହେ ମୁନି ଜନମାନେ ଶୁଣ ମନ ଦେଇ 
ସଂସାରୀ ପକ୍ଷରେ ଯାହା ନିଷେଧ ଅଟଇ । 
ସକଳ କାର୍ଯ୍ୟରେ ପ୍ରାଣୀ ସବୁ ସମୟରେ 
ପାଳିବ ସଦାଚ଼ାରକୁ ଯତନ ପ୍ରକାରେ । 
ହୋଇବ ନାହି ଆଚାର ହୀନ କଦାଚନ 
ନ ହେବ ବିଚାରହୀନ ବୁଦ୍ଧିମନ୍ତ ଜନ । 
ଆଚାରଭ୍ରଷ୍ଟ ହୁଅଇ ଯେବଣ ମାନବ 
ତାହାର ଯେ ଅମଙ୍ଗଳମାନ ଘଟେ ସର୍ବ । 
ଧୀରେ ସୁଶ୍ରବଣ କର ହେ ତାପସଗଣ 
ନିଷେଧ ଅଟଇ ଯାହା କରୁଛି ବଖାଣ । 
ସଞ୍ଜ ସକାଳେ ଶଯ୍ୟାରେ ଶୋଇ ନ ରହିବ 
ଉଲଗନ ଅବସ୍ଥାରେ କେବେ ନ ଶୋଇବ । 


ନ ଚାହିବ ନାସାହୀନ କଣା ଅନ୍ଧ କାଳେ 
କୁଷ୍ଠରୋଗୀ ମୁଖ ନ ଦେଖିବ ପ୍ରାତଃକାଳେ । 
ଉଲଗ୍ନ ନର ବା ନାରୀ ପତି ପୁତ୍ରହୀନା 
ସକାଳୁ ଏହାଙ୍କ ମୁଖ ଚାହିଁବାକୁ ମନା । 
ପ୍ରଭାତ କାଳରେ ବିଲୋକିଲେ ମଦ୍ୟ ମାଂସ 
ନାନା ଆପଦ ଘଟର ହୁଏ ବୁଦ୍ଧି ନାଶ । 
ଉଦୟ ଅସ୍ତ ବେଳରେ ଦେବ ଦିବାକର 

ନ ଚାହିଁବ ତାଙ୍କୁ ନ କରିବ ନମସ୍କାର । 
ପର୍ବ ଦିନେ ନିଜ ଦେହେ ତୈଳ ନ ମାଖିବ 
ପଞ୍ଚପର୍ବେ କେବେ ଆମିଷକୁ ନ ଭକ୍ଷିବ । 
ମଧ୍ଯାନ୍ନ ସ୍ଵାନ ଉତ୍ତାରେ ନ ତୋଳିବ ଫୁଲ 
ଗୁରୁ ଜନଙ୍କର ସଙ୍ଗେ ନ ହୋଇବ ଗେଲ । 
ପ୍ରାତଃ ସ୍ନାନ ବ୍ରତେ ଶ୍ରାଦ୍ଧେ ଦ୍ଵାଦଶ ତିଥ୍‌ରେ 
ତୈଳ ଲଗାଇବ ନାହି ଆପଣା ଶରୀରେ । 
ଚନ୍ଦ୍ର ସୂର୍ଯ୍ୟ ଗ୍ରହଣରେ ତୈଳ ନ ଘେନିବ 
ଘେନିଲେ ନୀଚ କୁଳରେ ଜନମ ଲଭିବ । 


. ମସ୍ତକେ ତୈଳ ଲଗାଇ ଅବଶିଷ୍ଟ ଯାହା 


ଅନ୍ୟାନ୍ୟ ଅଙ୍ଗରେ ସ୍ପର୍ଶ.ନ କରିବ ତାହା । 
ମନ୍ତ୍ର ପାଠ ବିହୀନରେ ନ କରିବ ସ୍ନାନ 
ଅପାତ୍ର ବ୍ରାହ୍ମଣ ଜନେ ଦେବ ନାହିଁ ଦାନ । 
*ଅଧୌତ ପୂର୍ବର ଧୌତ ରଜକ ଧଉତ 
ନାରୀ ଧୌତ ସିଆଁ ବସ୍ତ୍ର ଦଗ୍‌ଧ ବାସ ବ୍ରତ । 
ଏମନ୍ତ ବସନମାନ କେବେ ନ ପିନ୍ଧିବ 
ତିଳକଶୂନ୍ୟ ଲଲାଟପଟ ନ କରିବ । 
ନିଜ ଘୋରିବା ଚନ୍ଦନ ଅଙ୍ଗେ ନ ଲିହିବ 
ଏକ ବସ୍ତ୍ର ପିନ୍ଧି ଭୋଜନରେ ନ ବସିବ । 
ଗୁରୁ ବଚନକୁ ଅବିଶ୍ବାସ ନ କରିବ 
ବୈଷ୍ଣବଙ୍କୁ ଅସମ୍ମାନ କଲେଟି ଅଶୁଭ । 
ଅତିଥ୍‌ ସେବା କରିବ ନାହିଁ ବରଜନ 
ଉଭୟ ବେଳରେ ନ କରିବଟି ଭୋଜନ । 
ମୃତିକା ବିନେ ଶଉଚ କର୍ମ ନ କରିବ 
ଠିଆହୋଇ ଆଚମନ କଲେ ହାନି ହେବ । 
ମିତ୍ରତା ରଖିବ ନାହିଁ ଅଭକ୍ତର ସଙ୍ଗେ 
ମନ ବଳାଇବ ନାହିଁ ଜୁଆଖେଳ ରଙ୍ଗେ । 
ଉର୍ଧ୍ବ ଜାନୁ ହୋଇ ଅନ୍ନଭୁଞ୍ଜ ନ ବସିବ 
ବିଷ୍ଣୁଶାସ୍ତ୍ର ବିନା ଅନ୍ୟ ଶାସ୍ତ୍ର ନ ପଢ଼ିବ । 
ଶ୍ରବଣ କରିବ ନାହିଁ ଗ୍ରାମ୍ୟ ଗୀତ କଥା 
ବୃଥା ଆଳାପକୁ ତେଜ୍ୟା କରିବ ସର୍ବଥା । 


_ ¥ ଅଧୌତ ପୂର୍ବ ଧୌତଂ ଯତ କର୍ଦୌତଂ ରଜକେନ ଚ ସାଚ୍ୟାବିଦ୍ଧଂ 
ତଥା ଦଗ୍‌ଧଂ ପଞ୍ଚବାସାଂବର୍ଜୟେତ୍‌ । 

ଅନିତ୍ୟ ସୁଖରେ ନ ହୋଇବ ଆସକତ । 
ମାଦକଦ୍ରବ୍ୟ ସେବିବ ନାହିଁ କଦାଚିତ । 
ମାରଣ ଉଚ୍ଚାଟନାଦି ବିଦ୍ୟା ନ ଶିଖିବ 
ଭକ୍ତି ବିରୁଦ୍ଧ ପ୍ରକ୍ରିୟା ସମୂଳେ ବର୍ଜିବ । 
କେବେହେଁ ନୋହିବ ଶୋକାଦିରେ ବଶୀଭୂତ 
ବ୍ରତ ଦିନେ ଶ୍ରାଦ୍ଧ କର୍ମ ନ କରିବ ତ୍ୟକ୍ତ । 
ଦ୍ଵାଦଶୀ ତିଥ୍‌ରେ ଦିବା ନିଦ୍ରା ଯିବ ନାହିଁ 
ବୂଦ୍ଧି ଶ୍ରାଦ୍ଧେ ନ ତେଜିବ ତୁଳସୀ କେବେହିଁ 
ଏକ ହସ୍ତେ ନମସ୍କାର ନ କରିବ କାଳେ 
ହୀନ ପରିଗ୍ରହ ନ କରିବ କେତେବେଳେ । 
ମଳ ମୂତ୍ର ତ୍ୟାଗ କାଳେ କଥା ନ. କହିବ 
ସେହି ସମୟରେ ନିଜ ଛାୟା ନ ଲଂଘିବ । 
ସୂର୍ଯ୍ୟ ଅଗ୍ନି ବାୟୁ ଗୁରୁ ବ୍ରାହ୍ମଣ ସମ୍ମୁଖେ 
ମଳ ମୂତ୍ର ତ୍ୟାଗ ନ କରିବ ଇଚ୍ଛା ସୁଖେ । 
ଜଳମଧ୍ଯେ ଶ୍ମଶାନରେ ନଦୀର ଗଭରେ 
ମଳ ମୂତ୍ର ତ୍ୟାଗ ନ କରିବ ଅବିଧ୍ରେ । 
ଉପବାସ ଦିନ ଶ୍ରାଦ୍ଧ ଦିବସରେ ନର 

ନ କରିବ କେବେ ଦାନ୍ତକାଠି ବ୍ୟବହାର । 
ସ୍ନାନ କ୍ରିୟା ବିନା ଭୋଜନରେ ନ ବସିବ 
ପତିତ ଚଣ୍ଡାଳଙ୍କର ଅନ୍ନ ନ ଭକ୍ଷିବ । 
ଅପୁତ୍ରିକ ପତିହୀନା ଅଟେ ଯେ ରମଣୀ 
ତା ହସ୍ତରେ ଅନ୍ନ ଜଳ ନ ଭକ୍ଷିବ ଜାଣି । ` 
କ୍ଷୌର ନ ହୋଇବ ଯାଇ ନାପିତର ଦ୍ବାରେ 
କରିବ ନାହିଁ ସ୍ନାହାନ ରଜକ ତୁଠରେ । 
ପ୍ରେତକର୍ମକାରୀ ଦ୍ଧିଜ ଅନ୍ନ ନ ଭକ୍ଷିବ 
ଗ୍ରାମ ଯାଜକ ହସ୍ତରେ ଜଳ ନ ଛୁଇଁବ । 
ଗଣକ ଗଣିକା ଅନ୍ନ ଭୋଜନେ ନିଷିଦ୍ଧ 
ପ୍ରେତଅନ୍ନ ଭୋଜିଅନ୍ନ ବିଶେଷ ଅଶୁଦ୍ଧ । 
ସ୍କାନ ଶେଷେ ନ ମାଖିବ ଅଙ୍ଗରେ ତଇଳ 
ରାତ୍ରିକାଳେ ଦଧ୍‌ ଅଟେ ଅଭକ୍ଷ କେବଳ । 
ଉଚଛ୍ିଷ୍ଟ ପତ୍ରରେ ଘୃତ କେବେ ନ ଭକ୍ଷିବ 
କାଂସ୍ୟପାତ୍ରେ ନାରିକେଳ ଜଳ ନ ପିଇବ । 
ପ୍ରଜ୍ବଳିତ ଅଗ୍ନି ଆଡ଼େ ନ ରଖିବ ପାଦ 
ତାହାକଲେ ପଡ଼େ ଗୃହ ଦାହାହି ପ୍ରମାଦ । 
ନ ଦେବ ଅଗ୍ନିଙ୍କ ମୁଖେ ଅମେଧ୍ପ ପଦାର୍ଥ 
ନ କରି ଅଗ୍ନି ପୂଜନ ନ ଭୁଞ୍ଜବ ଭାତ । ` 
ସୂତ ରଷିଙ୍କ ବକ୍ତବ୍ୟ ଆଗ୍ନେୟ ପୁରାଣ 
ଯଥା ପରମ ପବିତ୍ରମୟ ବିବରଣ ! 
ସାଧୁଜନମାନେ ଶୁଣି ହୁଅ ହେ କୃତାର୍ଥ 
କରେ ନିବେଦନ ମୁହିଁ ଯୋଡ଼ି କରପତ୍ର । 


ଅଗ୍ନି ପୁରାଣ 


ବେଦବ୍ୟାସଙ୍କ କୃତ ଯେ ମୂଳ ଅନୁବାଦ 
ସରଳ ଭାଷାରେ କଲି ଏ ଗୀତ ପ୍ରବନ୍ଧ । 
ପରମ ବୈଷ୍ଣବୀ ଭଗବତୀର ପ୍ରସାଦେ 
କ୍ଷେତ୍ର ମୋହନ ଭଣଇ ନମି ଗୁରୁପାଦେ । 
ଇତି ଶ୍ରୀ ଅଗ୍ନି ପୁରାଣେ ନିଷେଧ କର୍ମ 
ବର୍ଣ୍ଣନେ ନାମ ଅଷ୍ଟତ୍ରିଂଶୋଃଧ୍ୟାୟଃ । 


¬ ଠ =_- 


ଉନଚତ୍ସାରିଂଶ ଅଧ୍ୟାୟ 
( ପବିତ୍ର ତୀର୍ଥ ସ୍ଵାନ ଫଳ କଥନ ) 
ଶୌନକ ଉବାଚ 
ପୁଛିଲେ ଶୌନକ ମୁନି ସୂତଙ୍କୁ ଏ ଅନ୍ତେ 
ତୀର୍ଥ ସ୍ନାନ ଫଳ ଯାହା କହ ବିଧ୍ମତେ । 
କେଉଁ ତୀର୍ଥ ସ୍ନାନେ କେଉଁ ପୁଣ୍ୟ ହୁଏ ଲାଭ 
ହେ ସୂତ ସେକଥା ଭଲେ କରସି ଆରମ୍ଭ | 
ସୂତ ଉବାଚ 

ଏହା ଶୁଣି ସୂତ ରଷି ହରଷ ଅନ୍ତରେ 


] ବୋଇଲେ ଶୁଣହେ ରଷିଗଣ ଧୀର ସିରେ । 
.। ଅଟେ ତୀର୍ଥ ସ୍ଵାନ ଫଳ ପାତକ ନାଶନ 


ମିଳଇଟି ଅନ୍ତକାଳେ ଦିବ୍ୟ ଗତି ଜାଣ । 
ଭାରତ ମଣ୍ଡଳେ ବହୁ ତୀର୍ଥ ଅଛି ରହି 
ମହିମା ସେମାନଙ୍କର କେ ପାରିବ କହି । 
ଗଣ୍ଡୁକୀ ଯମୁନା ସରସ୍ଵତୀ ଗୋଦାବରୀ 
ବ୍ରହ୍ମପୁତ୍ଵ ସିନ୍ଧୁ ବ୍ରାହ୍ମୀ ନର୍ମଦା କାବେରୀ । 
ଚନ୍ଦ୍ରଭାଗା ଚିତ୍ଵୋପୂଳା ଭାର୍ଗବୀ ଗୋମତୀ 


ରଷକୁଲ୍ୟା ବୈତରଣୀ ପଦ୍ମା ଭାଗୀରଥ୍‌ । 


କରତୋୟା କୁଶଭଦ୍ରା ସରଯୁ ପ୍ରଭାସ 
ପ୍ରୟାଗ ପୁଷ୍କର କୁରୁକ୍ଷେତ୍ର ଗୟାଦେଶ । 
ଶତଦ୍ରୁ କୋକଳ ହିତ ଘର୍ଘରା ବିଖ୍ୟାତା 
ଶୋଣ ସିଦ୍ଧା ହିରଣାକ୍ଷ ତୀର୍ଥ ପ୍ହକ୍ଷଜାତା । 
ପିଣ୍ଡାରକ ମହାନଦୀ ଖରସ୍ରୋତା ପୁଣି 
ବଧୁସରା ଦୟାନଦୀ ରନ଼ଚିରା ମଣି । 

ଏ ଅନ୍ତେ ଅନେକ ତୀର୍ଥ କହିବି ତା କେତେ 
ସ୍ନାନଦାନେ ମହାପୁଣ୍ୟ ଦିଅନ୍ତି ସମସ୍ତେ । 
ଥୋକାଏ ମାତ୍ର ସଞ୍ଚପି କରୁଛି ବର୍ଣ୍ଣନ 
ଶ୍ରବଣକର ସଧୀରେ ଆହେ ତପୋଧନ । 
ସୂର୍ଯ୍ୟଦେବ ମେଷରାଶି ସଞ୍ଚାରେ ହେ ମୁନି 


'¡ ବୈଶାଖ ମାସକଯାକ ହୁଦେ ଭକ୍ତି. ଘେନି | 

ଉତ୍ତର ଖଶ୍ର 


ନିୟମ୍ନ ଅବଲମ୍ବନ ନିତ୍ୟ ପ୍ରାତଃକାଳେ 
ଯେଉଁଜନ ସ୍ନାନ କରେ ଯାଇ ଗଙ୍ଗାଜଳେ । 
ଶ୍ରୀହରି ମଧୁସୂଦନ ଦେବ ନାରାୟଣ 
ସକଳ ପାପ ତାହାର କରନ୍ତି ହରଣ । 

ମହା ପୁଣ୍ୟଫଳ ସେହୁ ଅରଜନ କରେ 
ଅନ୍ତକାଳେ ନିର୍ବିଘ୍ନରେ ବସେ ବୈକୁଣ୍ଠରେ । 
ବୈଶାଖ ମାସଟି ହରିଙ୍କର ଅଟେ ପ୍ରିୟ 
ପ୍ରାତଃକାଳେ ଗଙ୍ଗାସ୍ନାନେ ସର୍ବ ପାପ କ୍ଷୟ । 
କାୟିକ ବାଚିକ ମାନସିକ ପାପମାନ 
ବୈଶାଖରେ ଗଙ୍ଗାସ୍ନାନେ ହୁଅଇ ମୋଚନ । 
ଗଙ୍ଗାସାଗର ସଙ୍ଗମେ ଯେହୁ ସ୍ନାନ କରେ 
ଦଶବିଧ ପାପ ତାର ନ ରହେ ଶରୀରେ । 
ମାଘମାସେ ପ୍ରୟାଗରେ ପ୍ରାତଃ ସ୍ନାନ କଲେ 
ମାଧବ ଅତି ପ୍ରସନ୍ନ ହୁଅନ୍ତିଟି ଭଲେ । 
ଦୁଃଖ ଦାରିଦ୍ର୍ୟ ଦୋଷ ଯେ ହୁଅଇ ହରଣ 
ଅଶ୍ଵମେ ଧ ଯଜ୍ଞଫଳ ଦ୍ୟନ୍ତି ନାରାୟଣ । 
ମାଘମାସ ଶୁକ୍ଲପକ୍ଷ ସପତମୀ ଦିନେ 
ଚନ୍ଦ୍ରଭାଗା ତୀର୍ଥେ ପ୍ରାତଃ ସ୍ଵାନ କଲେ ଜନେ 
ସପ୍ତପୁରୁଷଙ୍କୁ ନରକରୁ ଉଦ୍ଧାରନ୍ତି 
ମହାପୁଣ୍ୟବଳେ ଅନ୍ତେ ବୈକୁଣ୍ଢେ ବସନ୍ତି । 
ମାଘମାସ ଶୁକ୍ଳପକ୍ଷ ଚତୁର୍ଦଶୀ ତିଥ୍‌ 
ରଟନ୍ତି ନାମେଣ ଖ୍ୟାତ ଜାଣ ମହାମତି । 
ଅରୁଣ ଉଦୟକାଳେ କଲେ ଗଙ୍ଗାସ୍ନାନ 
ମରଣାନ୍ତେ ନ ହୁଅଇ ଯମ ଦରଶନ । 
ଭସ୍ମ ହୋଇଯାଏ ସପ୍ତ ଜନ୍ମର ପାତକ 
ଅନାୟାସେ ପ୍ରାଯତ ଯେ ହୁଏ ବିଷ୍ଣୁଲୋକ । 
ଚୈତ୍ର ଶୁକ୍ଳ ଅଷ୍ଟମୀରେ ବ୍ରହ୍ମପୁତ୍ର ଜଳେ 
ସ୍ନାନ 'କରେ ଯେଉଁ ଜନ ସେହି ପୁଣ୍ୟଫଳେ' 
ପୁର୍ନଜନ୍ମ ନ ହୁଅଇ ପାଏ ଦିବ୍ୟ ଗତି _ 
ତାହାଠାରେ ସୁପ୍ରସନ୍ନ ହୋନ୍ତି ଲକ୍ଷ୍ମୀପତି । 
ଭାଦ୍ରମାସେ କୃଷ୍ଣପକ୍ଷ ଅଷ୍ଟମୀ ଯେ ତିଥ୍‌ 
କୃଷ୍ଣ ଜନ୍ମାଷ୍ଟମୀ ବୋଲି ବିଖ୍ୟାତ ଧରିତ୍ରୀ । 
ଏହିଦିନେ ଯମୁନାରେ କଲେ ପ୍ରାତସ୍ନାନ 
ବହୁ ଜନ୍ମାର୍ଜିତ ପାପ ହୁଅଇ ଦହନ । 
କରତୋୟା ନଦୀଜଳେ କଲେ ଯାଇ ସ୍ନାନ ˆ 
ଗୋହତ୍ୟା ଆଦି ପାତକ ହୁଅଇ ମୋଚନ । 
ମହାଦେବଙ୍କର ଅତି ପ୍ରିୟ ହୁଏ ସେହି 
କରତୋୟା ଜଳେ ପ୍ରାତଃସ୍ବାନ କରେ ଯେହି । 
ମାଘ ଶୁକ୍ଳ ସପ୍ତମୀରେ ସରସ୍ଵତୀ ଜଳେ 
ପ୍ରାତଃସ୍ନାନ ବଡ଼ାଇଲେ ମହାଫଳ ଫଳେ । 


୧୦୯ 


ଅଶେଷ ପାତକ ଅଙ୍ଗୁ' ହୁଅଇ ହରଣ 
ଇହକାଳେ ସଉଭାଗୀ ହୁଏ ସେହି ଜନ । 
ପରକାଳେ ସ୍ଵର୍ଗ ସୁଖ ହୁ ହୁଅଇ ପ୍ରାପତ 

ସ୍ଵର୍ଗ ଭୋଗ ଅନ୍ତେ ମର୍ତ୍ୟେ ହୁଏ ନରନାଥ । 
ଶିବରାତ୍ରି ତିଥ୍‌ରେ ଯେ ଗଙ୍ଗାସ୍କାନ କରେ 
ଅସଂଖ୍ୟ ପାପ ତାହାର ଘୁଞ୍ଚଇ ସତ୍ସରେ । 
ବାରାଣସୀ କ୍ଷେତ୍ରେ ରହି ଯେବଣ ମାନବ 
ମଣିକଣ୍ଠିକା ଘାଟରେ ସ୍ନାନ ଆଚରିବ । 
ବ୍ରହ୍ମହତ୍ୟା ମହାପାମୁଁ ହେବ ସେ ମୁକତ 
ସେ ପ୍ରାଣୀ ସଂସାର ମଧ୍ଷେ ମହା ଭାଗ୍ୟବନ୍ତ । 
ପୁତ୍ର ପୌତ୍ର ଧନ ଧାନ୍ୟେ ସୁଖୀ ହୋଇଭଲେ 
ପରକାଳେ ସ୍ଵର୍ଗ ସୁଖ ଭୁଞ୍ଜବ ସେ ଫଳେ । 
ଶ୍ରୀରାମନବମୀ ଦିନ ଯେଉଁ ଭାଗ୍ୟବାନ 
ସରଯୂନଦୀର ଜଳେ କରେ ପ୍ରାତଃସ୍ନାନ । 
ତା ପ୍ରତି ସନ୍ତୋଷ ହୋନ୍ତି ଲକ୍ଷ୍ମୀ ନାରାୟଣ 
ସକଳ ପାପରୁ ସେହୁ ଲଭେ ପରିତ୍ରାଣ । 
ଗଣ୍ଡୁକୀ ନଦୀର ଜଳେ ସ୍ନାନ କରେ ଯେହି 
ଇହକାଳେ ସୁଖୀ ସେହୁ ଅଟେ ପୁଣ୍ୟଦେହୀ । 
ପରକାଳେ ବିଷ୍ଣୁଲୋକେ କରଇ ବସତି 
ପୁନର୍ଜନ୍ମ ନ ହୁଅଇ ପାଇ ଦିବ୍ୟଗତି । 
ନର୍ମଦା ନଦୀସ୍ନାନରେ ସର୍ବ ପାପ ଘୁଞ୍ଚେ 
ଯମ ଯାତନାୀରୁ ପ୍ରାଣୀ ମୁକୁଳନ୍ତି ସ୍ଵଚ୍ଛେ । 
କାବେରୀ ନଦୀରେ ସ୍ନାନ କଲେ କେହି ନର 
ସକଳ ମହାପାପରୁ ଲଭଇ ନିସ୍ତାର । 
ସିନ୍ଧୁତୀର୍ଥେ ସ୍ନାନ କଲେ ପାପ ହୁଏ କ୍ଷୟ 
ଅନ୍ତିମ କାଳରେ ନ ରହଇ ଯମଭୟ । 
କୁରୁକ୍ଷେତ୍ରେ ଯାଇ ଯେହୁ ଆଚରଇ ସ୍ନାନ 
ମହା ସଙ୍କଟରୁ ତରେ ସେହି ଭାଗ୍ୟବାନ । 
ପିତୃପକ୍ଷେ ଗୟାକ୍ଷେତ୍ରେ ଯାଇ ଯେଉଁ ଜନ 


। ଶୁଦ୍ଧମନେ କରେ ତହିଁ ସ୍ନାନାଦି ତର୍ପଣ । 


କୋଟିକୁଳକୁ ସେ ପ୍ରାଣୀ କରଇ ଉଦ୍ଧାର 
ଆପେ ଯମ ଯାତନାରୁ ଲଭଇ ନିସ୍ତାର । 
ପୁଷ୍କର ତୀର୍ଥରେ ଯେବା ପ୍ରାତଃସ୍ଵାନ କରେ 
ମହାପୁଣ୍ୟ ଫଳ ସେହୁ ଅର୍ଜଇ ସତ୍ସରେ । 
ନରକ ଯନ୍ତ୍ରଣା ଆଉ ନ ଲଭେ ସେ ପ୍ରାଣୀ 
ସର୍ବପାପରୁ ମୁକୁଳେ ଜାଣ ଆହେ ମୁନି । 
ପ୍ରଭାସ ତୀର୍ଥକୁ ଯେହୁ କରିଣ ଗମନ 
ନିର୍ମଳ ମାନସେ ଆଚରଇ ପ୍ରାତଃସ୍ବାନ । 
ସପତ ପୁରୁଷ ତାର ହୁଅନ୍ତି ଉଦ୍ଧାର 
ନିର୍ବାଣ ପଦ ଲଭଇ ଅନ୍ତେ ସେହି ନର । 

୧୧୦ 


ଚୈତ୍ରମାସ କୃଷ୍ଣପକ୍ଷ ତ୍ରୟୋଦଶୀ ତିଥୁ 
ଶତଭିଷା ନକ୍ଷତ୍ରଟି ଯୋଗହେଲେ ତଥ୍‌ | 
ଗଙ୍ଗାରେ ବାରୁଣୀ ଯୋଗ ପଡ଼େ ସେହିଦିନ 
ପ୍ରାତଃସ୍ନାନ ଆଦି ତହିଁ କରେ ଯେଉଁ ଜନ । 
ଏକଶତ ସୂର୍ଯ୍ୟ ଗ୍ରହଣରେ ଯେଉଁ ପୁଣ୍ୟ 
ସେହି ଫଳଟି ଲଭଇ ସ୍ନାନ କଲା ଜନ । 
ଶତଭିଷାୀ ନକ୍ଷତ୍ରକୁ କହନ୍ତି ବାରୁଣ 
ଶନିବାର ଯୋଗ ହେଲେସେ ନକ୍ଷତ୍ରେ ଜାଣ 
ଯେତେ ଶୁଭ ଯୋଗ ତହିଁ ମିଳିତ ହୁଅଇ 
ମହା ମହା ବାରୁଣୀ ଯେ ସେ ଯୋଗକୁ କହି 
ଏମନ୍ତ ଯୋଗରେ ଯେବା ଗଙ୍ଗାସ୍ନାନ କରେ 
ତିନିକୋଟି କୁଳକୁ ଯେ ସେ ପ୍ରାଣୀ ଉଦ୍ଧରେ 
ମହା ଜୈଷ୍ଠୀ ଯୋଗେ ଯେଉଁ ଭାଗ୍ୟବନ୍ତ ଜନ 
ଶ୍ରୀ ପୁରୁଷୋତ୍ତମ ଧାମ କରଇ ଦର୍ଶନ । 

3 ପଞ୍ଚତୀର୍ଥେ ସ୍ଵାନ କରେ ଆନନ୍ଦିତ ମନେ 
ପୂନର୍ଜନ୍ମ ନ ଲଭଇ ଏ ମରତ୍ଭ୍ୟ ଭୁବନେ । 
ମାର୍କଣ୍ଡେୟ ପୁଷ୍କରିଣୀ ବଟକୃଷ୍ଣ ପୁଣ 
ଶ୍ରୀରୋହିଣୀକୁଣ୍ଡ ମହୋଦଧ୍‌ ଇନ୍ଦ୍ରଦ୍ୟୁମ୍ନ | 
ନରେନ୍ଦ୍ର ସରୋବର ଯେ ଏହି ପଞ୍ଚତୀର୍ଥ 
ସ୍ନାନକାରୀଙ୍କର ପୂର୍ଣ୍ଣ କରେ ମନୋରଥ ।' 
ଏଥୁ ସ୍ନାନ କଲେ ପ୍ରାଣ ଯଥା ବିଧାନରେ 
ବିଷ୍ଣୁ ଲୋକକୁ ସେ ଅନ୍ତକାଳେ ଗତିକରେ । 
ଏହି ମହାଜୈଷ୍ଠୀ ଯୋଗେ ଗଙ୍ଗାସ୍ନାନ କଲେ 
ମୋକ୍ଷ ଲଭନ୍ତି ମାନବେ ନିଶ୍ଚେ ଅନ୍ତକାଳେ । 
ଜ୍ୟେଷ୍ଠମାସ ପୂର୍ଣ୍ଣମୀରେ . ଜ୍ୟେଷ୍ଠା ନକ୍ଷତ୍ରରେ 
ବୃହସ୍ପତି ଚନ୍ଦ୍ର ଯଦି ରହନ୍ତି ତହିଁରେ । 
ରୋହିଣୀ ନକ୍ଷତ୍ରେ ସୂର୍ଯ୍ୟ କଲେ ଅବସ୍ଥାନ 


ବୃହସ୍ପତି ବାର ଯୋଗ ହୋଇଲେ ଯେଦିନ । ' 


ମହାଜ୍ୟେଷ୍ଠୀ ଯୋଗ ତାକୁ କହନ୍ତି ସାଧବେ 
ଏଯୋଗରେ ଗଙ୍ଗାସ୍ନାନେ ସର୍ବଶୁଭ ଲଭେ । 
ପୂର୍ଣ୍ଣିମା ତିଥ୍‌ରେ ଯେବେ ପଡ଼େ ଗୁରୁବାର 
ତୀ ବ୍ୟତୀତ ମହା ଜୈଷ୍ଠୀ ହୁଅଇ ନିକର । 
ପରଂବ୍ରହ୍ମ ସ୍ଵବରୂପିଣୀ ଗଙ୍ଗା ଦୟାମୟୀ 
ମହାପାପୀଙ୍କର ପାପ ନି ଅନ୍ତି ଛଡ଼ାଇ । 
ଭାବେ ବା ଅଭାବେ ସେବା ଗଙ୍ଗାସ୍ନାନ କରେ 
ସେ କ୍ରିୟାର.ପୂର୍ଣ୍ଣଫଳ ଲଭଇ ସତ୍ସରେ । 
ଚନ୍ଦ୍ରର ଶୀତଳ ଗୁଣ ଯେହ୍ନେ ସ୍ଵାଭାବିକ 


ଅଗ୍ନି ପୂରାଣ 


ସ୍ବଗପଦ ମୋକ୍ଷପଦ ଦେବାରେ ପ୍ରାଣୀଙ୍କି 
ଗଙ୍ଗାବିନେ ଅନ୍ୟ ତୀର୍ଥ ନୁହେଁ ସେଭଳିକି । 
ଶ୍ରଦ୍ଧାହୀନ ପାପମତି, ନାସ୍ତିକ, ଗୁଆଁର 
ହେତୁକାରୀ, ସନ୍ଦେହ ମାନସ ଅଟେ ଯାର | 
ଏହି ପାଞ୍ଚ ବ୍ୟକ୍ତି ମହାପାପରେ ମଜ୍ଜନ୍ତି 
ସର୍ବତୀର୍ଥ ଫଳଭାଗି କେବେ ନ ହୁ ଅନ୍ତି । 
ଧନଲାଭ ଯଶ ଲାଭ ସମ୍ମାନ ଲାଭାର୍ଥେ 
କାପଟ୍ୟ ସ୍ନାନ ନାନାଦି କଲେ ଗଙ୍ଗୀତୀର୍ଥେ । 
ତଥାପି ସେ ପ୍ରାଣୀ ସ୍ଵର୍ଗେ ଗମନ କରଇ 
ଏଥୁରେ ତିଳାର୍ଵେ ମାତ୍ର ସଂଶୟ ଯେ ନାହିଁ । 
ଗଙ୍ଗା ଗଙ୍ଗା ଗଙ୍ଗା ଇତି ଯେ ଭଣେ ବଦନେ 
ତା ଦେହୁଁ ଅର୍ଵ୍ଵ ପାତକ ଘୁଞ୍ଚେ ସେହିକ୍ଷଣେ । 
ସକଳ ତୀର୍ଥହୁଁ ଶ୍ରେଷ୍ଠ ଗଙ୍ଗା ଭାଗିରଥୀ 
ନାମ ଉଚ୍ଚାରଣ ମାତ୍ରେ ପାପୀ ପାଏ ଗତି । 
ଶତେକ ଯୋଜନ ଦୂରେ ଥାଇ ଯେଉଁଜନ 
ଗଙ୍ଗା ଗଙ୍ଗା ବୋଲି ମୁଖେ କରେ ଉଚ୍ଚାରଣ । 
ସକଳ ପାପରୁ ସେହି ପ୍ରାଣୀ ମୁକ୍ତ ହୁଏ 
ଅନ୍ତିମ ସମୟେ ବିଷ୍ଣୁଲୋକେ ଚଳିଯାଏ । 
ଗଙ୍ଗାତୀରେ ଯାଇ ଯେଉଁ ମହାପାପୀ ନର 
ଗଙ୍ଗାସ୍ତବ ପାଠକରେ ଯୋଡ଼ି ବେନିକର । 
ମନ୍ତ୍ର ପଢ଼ି ଗଙ୍ଗାଳଳେ ବୁଡ଼ାଇ ମସ୍ତକ 


` ଜାହ୍ନବୀ ହରନ୍ତି ତାର ସକଳ ପାତକ । 


ଗଙ୍ଗାଜଳେ ସ୍ନାନ ସାରି ସୁବୁଦ୍ଧି ମାନବ 
ଆନନ୍ଦେ ପାଠ କରିବ ଗଙ୍ଗାଦେବୀ ସ୍ତବ । 
ପ୍ରଣାମ କରିବ କରଯୋଡ଼ି ଭଲ୍ତିଭରେ 
ଉଚ୍ଚାରିଣ ନମସ୍କାର ମନ୍ତ୍ରକୁ ତୁଣ୍ଡରେ । 
ଅବତରଣ ଗଙ୍ଗାରେ କରିବାର କାଳେ 
ଯଥାବିଧାନରେ ମନ୍ତ୍ର ପଢ଼ିବ ସେବେଳେ । 
ତଦନ୍ତେଣ ନମସ୍କାର ଆଚରି ମାନବ 

ଜଳ ସିଞ୍ଚ୍‌ ମସ୍ତକରେ ଜଳରେ ପଶିବ । 
ମନ୍ତ୍ର ଯାହା ଗଙ୍କାସ୍ନାନେ ଶୁଣ ମୁନିବର 
ଉଚ୍ଚାରି ପ୍ରଣବ ପ୍ରଥମରେ ବିଜ୍ଞ ନର । 

ବି ପାଦାର୍ଘ୍ୟ ସମ୍ଭୁତେ ହେ ଗଙ୍ଗେ ଜନନୀ 


, ସ୍ବଗ୍‌ ମତ୍ତ୍ୟ ପାତାଳ ଏ ତ୍ରିପଥ ଗାମିନୀ । 


ଧର୍ମହିଁ ହୋଇଣ ଦ୍ରବୀଭୂତ ଆଗୋ ମାତ 
ଜଳମୟୀ ତୁମ୍ଭ ମୂରତିରେ ପରିଣତ । 
ତୁମ୍ଭେ ତେଣୁ ଧମଦ୍ରବୀ ନାମରେ ବିଖ୍ୟାତା 


ତେସନେକ ଗଙ୍ଗାଗ୍ରଣ ନାଶନେ ପାତକ । । ହରଣକର ମୋ ପାପ ହେ ଜାହୁବୀ ମାତା । 


× ପଞ୍ଚତୀର୍ଥ, ଯଥା-_' ' ମାର୍କୟେୟ ବଟକୁଷ ରୋହିଣୀଞ୍ଚ ମହୋଦଧ୍ନ୍‌ | ଇନ୍ଦ୍ର ଦ୍ୟୁମୁଂ ସର 


ସ୍ନାନଂ ପୂନର୍ଜନ୍ମ ନ ଲଭ୍ୟତେ 1'? 

ଉତ୍ତର ଖଣ୍ଡ 


ନିବେଦନ ଏହିପରି କରି ଭକ୍ତିଭରେ 
ଆଚରିବ ସ୍ମାନବିଧ୍‌ ପଶି ଗଙ୍ଗାନୀରେ । 
ଗଙ୍ଗାଦେବୀଙ୍କ ବିଷୟେ ଆଉ ଅଛି ଯାହା 
ପରେ ବର୍ଣ୍ଣନ କରିବି ତୁମ୍ଭ ଆଗେ ତାହା । 
କହିଲେ ଏମନ୍ତେ ସୁତ ମୁନିଗଣ ମେଳେ 
ତାପସେ ଶ୍ରବଣ କରି ଆନନ୍ଦ ସକଳେ । 
ଆଗ୍ନେୟ ପୁରାଣେ କଥା ଅମୃତହୁଁ ସାର 
ପଢ଼ି ଶୁଣି ସାଧୁଜନେ ଭବସିନ୍ଧୁ ତର । 
ମହାମାୟାଙ୍କର ପାଦ ପଦ୍ମେ ରଖି ମନ 
ଅଧମ କ୍ଷେତ୍ର ମୋହନ କରଇ ରଚନ । 
ଇତି ଶ୍ରୀ ଅଗ୍ନି ପୁରାଣେ ତୀର୍ଥସ୍ନାନ ଫଳବର୍ଣ୍ଣନ 
ପ୍ରସଙ୍ଗେ ଗଙ୍ଗାମାହାତ୍ମ୍ୟ କଥନେ ନାମ 
ଉନଚତ୍ସାରିଂଶୋଃଧ୍ଯାୟଃ । 
ସସ 
ଚତ୍ସାରିଂଶ ଅଧ୍ୟାୟ 
( ଶୁଦ୍ଧାଶୁଦ୍ଧ ମାସମାନଙ୍କର 
ସ୍ନାନ ଫଳ ବର୍ଣ୍ଣନ ) 
ଶୌନକ ଉବାଚ 
ଏଥୁ ଅନନ୍ତରେ ଯେ ଶୌନକ ମୁନିବର 
ପୁରାଣ ବକ୍ତା ସୂତଙ୍କୁ ପୁଛିଲେ ଆବର । 
ହେ ସର୍ବଜ୍ଞ ବ୍ୟାସ ଶରଷ୍ୟ ସୂତ ମହାଯତି 
ଆମ୍ଭ ଆଗରେ ସଞ୍ଚପି କହ ତ ସମ୍ପତି । 
କେବଣ ମାସରେ ପ୍ରାଣୀ କଲେ ପ୍ରାତଃ ସ୍ବାନ 
ଅଧ୍କେ ପ୍ରାପତ ହୁଏ ପୁଣ୍ୟଫଳମାନ । 

. କେଉଁମାସେ ଗଙ୍ଗାଜଳେ ପ୍ରାତଃସ୍ନାନ କଲେ 
ସବୁହୁଁ ବିଶେଷ ରୂପେ ପୁଣ୍ୟଫଳ ମିଳେ । 
ଏକଥା ବୁଝାଇ କହ ଆମ୍ଭର ଗୋଚରେ 
ଯହିରେ ମହାପାପରୁ ନିସ୍ତରନ୍ତି ନରେ । 

ସୂତ ଉବାଚ 
ସୂତ ବୋଲନ୍ତି ଶୁଣ ହୋ ଶନକ ନନ୍ଦନ 
ଯାହା ପୁଚ୍ଛା କଲ ତୁମ୍ଭେ ମୋର ସନ୍ନିଧାନ । 
ପ୍ରକାଶ କରୁଛି ସେହି ପ୍ରାତଃସ୍ଵାନ କଥା: 
ଯାହା ଆଚରିଲେ: ଦୂର ହୁଏ ଭବବ୍ୟଥା । 
ଯେ କାଳେ ବୈଶାଖ ମାସ ଆରମ୍ଭ ହୋଇବ 
ମେଷରାଶିରେ ରହିଣ ଥ୍‌ବେ ସୂର୍ଯ୍ୟଦେବ । 


ପକ୍ଷ ଚିଥ୍‌ ବାର ଘେନି ପ୍ରାଚଃସ୍ନାନକାରୀ 


ର ଗଙ୍ଗାଜଳେ ପ୍ରବେଶିବେ ମନ୍ତ୍ରକୁ ଉଚ୍ଚାରି । 


ବିଷ୍ଣୁରୋତତ୍‌ ସତ୍‌ ଭଣି ଆପଣା ବଦନେ 

ସଂକନ୍ଧ କରିବେ ପ୍ରଥମରେ ଶୁଦ୍ଧ ମନେ । 
“ ସୂର୍ଯ୍ୟଦେବଙ୍କର ମେଷରାଶି ସଞ୍ଚାରଣେ 

ସମସ୍ତ ବୈଶାଖ ମାସ ବ୍ୟାପି ପ୍ରତିଦିନେ । 


ନିୟମ ଅବଲମ୍ବନ କରି ଯଥୋଚିତେ 


ପ୍ରାତଃ ସ୍ନାନ ବଢ଼ାଇବି ମୁହିଁ ଗଙ୍ଗା ସ୍ରୋତେ 
ସର୍ବ ପାପତାପହାରୀ ଶ୍ରୀ ମଧୁସୂଦନ 
ଜଗତନାଥ ମୋ ପ୍ରତି ହ୍ଲକ୍ତୁ ସୁପ୍ରସନ୍ନ । 

ଶ୍ରୀ ମଧୁସୂଦନ ମାଧବଙ୍କ ପ୍ରସାଦରେ 
ବ୍ରାହ୍ମଣମାନଙ୍କ ଅନୁଗ୍ରହେ ନିର୍ବିକାରେ । 
ପୁଣ୍ୟଜନଙ୍କ ବୈଶାଖ-ସ୍କାନ ଏ ମୋହର 
ସୁଫଳ-ଦାୟକ ହେଉ ପ୍ରତ୍ୟେକ ବାସର । 
ହେ ହରେ ହେ ମୁରାରେ ହେ ଶ୍ରୀ ମଧୂସୁଦନ 
ହେ ନାଥ ହେ ଦୀ ନବିନ୍ଧୁ ପ୍ରଭୁ ଜନାବ୍ଦନ । 
ମେଷରାଶିସ୍ଥ ରବିରେ ବୈଶାଖ ମାସରେ 
ସୁରଧୂନା ଜଳେ ପ୍ରାତଃ ସ୍ନାନ କରିବାରେ । 
ମୋହର ପ୍ରତି ଯଥୋକ୍ତି ଫଳପ୍ରଦ ହୁଏ 
ପ୍ରାର୍ଥନା କରୁଛି ଆହେ ଭକ୍ତ ଜନ-ପ୍ରିୟେ ! 
ହେ ମଧୂସୁଦନ ହରି ହେ ପାପ ନ୍ନାଶନ 
ହେ ଲକ୍ଷ୍ମୀବଲ୍ଲଭ ପ୍ରଭୁ ଗରୁଡ଼ ଆସନ । ` 
ବୈଶାଖ ମାସ. ଯେ ହେତୁ ଅଟେ ତୁମ୍ଭ ପ୍ରିୟ 
ତେଣୁ ଏହି ମାସରେ ହେ ହରି ଦୟାମୟ । 
ପ୍ରାତଃ ସ୍ବାନ କରିବାରେ ମୁହିଁ ଗଙ୍ଗାନୀରେ 
ଫଳପ୍ରଦ ହୁଅ ତୁମ୍ଭେ ମୋହରି ପକ୍ଷରେ । 


“¦ ଏଥୁ ଉତ୍ତାରେ ଗଙ୍ଗାଙ୍କୁ କରିବ ପ୍ରାର୍ଥନା 


କର ଯୋଡ଼ି ଜଣାଇବ ଆହେ ମହାମନା । 
ନିବେଦନ କରିବଟି ଦଶହରା ସ୍ଵାନେ 

ଅର୍ଥ ସହିତ୍‌ରେ ମନ୍ତ୍ର ଉଚ୍ଚାରି ବଦନେ । 
କେହି କେଉଁ ବସ୍ତୁଦ୍ରାନ ନ କଲେ ହେଁ ଭଲେ 
ଯେବଣ ପାତକ ହୁଏ ତା ଗ୍ରହଣ କଲେ । 
ଅବୈଧ ଜୀବହିଂସନ, ପରସ୍୍ୀ ଗମନ 

ଏ ତିନି ପ୍ରକାର ପାପ କାୟିକେ ଗଣନ । 
ଅପ୍ରିୟ ବଚନ ପୁଣି ମିଥ୍ୟା କହିବାର 


 ନିଜଦୋଷ ଗୋପନରେ ଅନ୍ୟ ବ୍ୟବହାର | 


„= ବୈଶାଖ ସକଳିଂମାସଂ ମୈଷସଂକମଣେ ରବେଃ | ପ୍ରାତଃ ସର୍ନିୟମଃ ସ୍ାସ୍ୟେ ପ୍ରିୟତାଂ ମଧୁସୂଦନଃ । 
ମଧୂହନ୍ତଃ ପ୍ରସାଦେନ ବ୍ରାହ୍ବଣନାମାନୁ ଗ୍ରହାତ୍‌ । ନିର୍ବିଗ୍ନସ୍ଥମସ୍ତୁ ମେ ପୁଣ୍ୟଂ ବୈଶାଖ ସ୍ନାନ ମନ୍ଵହଂ ॥ 
ମାଧବେ ମେଷଗେ ଭାନୌମୁରାରେ ମଧୁସୁଦନ । ପ୍ରାତଃସ୍ଵାନେନ ମେ ନାଥ ଯଥୌକ୍ତ ଫଳୋଦ ଭବ ॥ 

୧୧୨ 


ଅନଥକ ବାକ୍ୟ ବିନ୍ଯାସ ଏ ଚାରି ଭଳି 
ବାଚିକ ପାପ ଅଟଇ ସର୍ବଶାସ୍ତ୍ରେ ବୋଲି । 
ନରନ୍ତରେ ପରଦ୍ରବ୍ଯ ହରଣ ଚିନ୍ତନ 

ପରମ ଅନିଷ୍ଟ ଚିନ୍ତା ମନେ ମନେ _ଗୁଣ | 
ବୃଥା କାର୍ଯ୍ୟେ ମନ ନିବେଶିବା ଏହି ତିନି 
ମାନସିକ ପାପ- କର୍ମ ସର୍ବଶାସ୍ତ୍ରେ ଭଣି । 
ହେ ବିଷ୍ଣୁ ପାଦ ଉଭବେ ହେ ଦେବୀ ଜାହ୍ନବୀ 
ତୁମ୍ଭ ଜଳେ ସ୍ନାନ କଲେ ମନେ ଭକ୍ତି ଭାବି । 
ଏହି ଦଶ ପରକାର ପାପ ଅଟେ ଯାହା 
ନିଜ ଗୁଣେ ବିମୋଚନ କର ମାତ ତାହା । 
ତେଣୁ ତୁମ୍ଭ ନୀରେ ନିମଜ୍ଜନେ ମୋର ଆଶା 
ଦଶବିଧ ପ୍ରାପ ମୋର ଘୁଞ୍ଚାଅ ସହସା । 
ହେ ଜନାର୍ଦ୍ଦନ ହେ ଦେବଦେବ ଦାମୋଦର 
ଏତିକି ମାତ୍ର ପ୍ରାର୍ଥନା ତୁମ୍ଭଙ୍କୁ ମୋହର । 
ସକଳ ପାତକ ମୋର କର ବିମୋଚନ 
ପାପତାପହାରୀ ପ୍ରଭୁ କମଳଲୋଚନ । 
ଏମନ୍ତ ପ୍ରାର୍ଥନା କରି ଗଙ୍ଗା ନାରାୟଣେ 
ସଙ୍କଳପ ଆଚରିବ ଶୁଦ୍ଧ ଆଚରଣେ । 
ବୈଶାଖ୍‌ର ପ୍ରାତଃସ୍ନାନ ବଢ଼ାଇବ ଭଲେ 
ସର୍ବପାପୁଁ ମୁକ୍ତହେବ ଏହିପରି ଜଳେ | 
ଏବେ ଶୁଣ ମୁନିବର ମନକର୍ଣ୍ଣ ଦେଇ 
କାର୍ଭ୍ରିକ ମାସର ପ୍ରାତଃସ୍କାନ କୃତ ଯେହି । 
କାର୍ଭିକେ ଯ଼େକାଳେ ପ୍ରାତଃସ୍ନାନ ଆଚରିବ 
ଏମନ୍ତ ପ୍ରାର୍ଥନା ବାଣୀ ମୁଖେ ଉଚ୍ଚାରିବ । 
ହେ ଜନାର୍ଦ୍ଦନ ହେ ଜଗନ୍ନାଥ ଦାମୋଦର 
ଲକ୍ଷ୍ମୀ ଦେବୀଙ୍କ ସହିତେ ପ୍ରୀତ୍ୟର୍ଥେ ତୁମ୍ଭର 
ଏ କାର୍ଭିକ ମାସେ ମୁଁ କରିବି ପ୍ରାତଃସ୍ନାନ 
ମୋଠାରେ ପ୍ରସନ୍ନ ହୁଅ ଦୂରିତ ନାଶନ । 
ଏମନ୍ତେ ଶ୍ରୀ “ଦାମୋଦର ପାର୍ଥନା ' କରିବ 
ବିଧାନେ କାର୍ଭିକ-ବ୍ରତ ବିଧ୍‌ ଆଚରିବ | 

» କାର୍ଜଭିକରେ ପ୍ରାତଃସ୍ାନ ଦାନବ୍ରତ କଲେ 
କୋଟି ଅଶ୍ଵମେଧ ଯଜ୍ଞ-ଫଳ ଆସି ମିଳେ | 
କୋଟିକୁଳ ନରକରୁ ଉଦ୍ଧାର ହୁ ଅନ୍ତି 

ଅନ୍ତିମ ସମୟେ ଲାଭ ହୁଏ ର୍ଦିବ୍ୟଗତି । 
କାର୍ଜିକେ ହବିଷ୍ଯ ଅନ୍ନ କରିଣ ଭୋଜନ 
ପାଳନ କରଇ ଯେହୁ ବ୍ରତର ବିଧାନ । 
ବିଷ୍ଣୁ ଲୋକରେ ବସଇ ବୈଷ୍ଣବ ଗଣରେ 
ତିଳେହେଁ ମାତ୍ର ସଂଶୟ ନାହିଁଟି ଏଥ୍‌ରେ | 


ଅଗ୍ନି ପୁରାଣ 


ଏବେ ଶୁଣ ମାଘମାସ ପ୍ରାତଃସ୍ନାନ ବିଧ୍‌ 
ଯେହ୍ନେ ଆଚରିଲେ ମନସ୍କାମ ହୁଏ ସିଦ୍ଧି । 
ମାଘମାସ ଅଟଇ ଯେ ସାଧବଙ୍କ ପ୍ରିୟ 
ପ୍ରାତଃସ୍ନାନେ ମହାଫଳ ହୁଅଇ ଉଦୟ । 
ମାଘେ ଗଙ୍ଗା ଆଦି ତୀଥେ ପ୍ରାତଃ ସମୟରେ 
ଭାଗ୍ୟବନ୍ତ ପ୍ରାଣୀ ଯିବେ ସ୍ନାନ ନିମିତ୍ତରେ । 
ଭକ୍ତି ଭାବେ କରଯୋଡ଼ି କହିବ ଏମନ୍ତ 

ହେ ମାଧବ ହେ କେଶବ ହେ କମଳାକାନ୍ତ । 
ହେ ଅଚ୍ୟୁତ ଜନାର୍ଦ୍ଦନ ହେ ବିଶ୍ଵସ୍ଵରୂପୀ 
ଏହି ଯେ ପବିତ୍ରମୟ ମାଘମାସ ବ୍ୟାପୀ । 
ପ୍ରତିଦିନ ପ୍ରାତଃସ୍ନାନ କରୁ ଅଛି ମୁହିଁ 
ସୁପ୍ରସନ୍ନ ହୂଅ ମୋରେ ହେ ଜଗତ ସାଇଁ | 
ଦୁଃଖ, ଦାରିଦ୍ର୍ୟ, ଦୁର୍ଦ୍ିଶା ନାଶ ହେବା ପାଇଁ 
ଶ୍ରୀବିଷ୍ଣୁ ସନ୍ତୋଷ ହେତୁ ମାଘମାସେ ମୁହିଁ । 
ପାପ ବିନାଶକ ପ୍ରାତଃସ୍ନାନ କରୁଅଛି 

ମୋ ପ୍ରତି ପ୍ରସନ୍ନ ହୋନ୍ତୁ ଶ୍ରୀପତି ଶ୍ରୀବସ୍ଥି । 
ହେ ଅଵ୍ୟୁତ ହେ ମାଧବ ହେ ଜଗନ୍ମୋହନ 
ହେ ଦେବ ଦେବ ଶ୍ରୀହରି ହେ ମଧୂସୂଦନ । 
ଏ ମାଘମାସ ମକର ରାଶିସ୍ଥ ରବିରେ 

ମୁଁ ଯେ ଏହି ପ୍ରାତଃସ୍ନାନ ନିତ୍ୟ କରିବାରେ । 
ମୋ ପ୍ରତି ଶାସ୍ତ୍ର ବିଧାନ ହୁଅ ଫଳଦାତା 
ଏହି ପ୍ରାର୍ଥନା ମୋର ହେ ଜଗତ କରତା । 
ଏମନ୍ତ କହି ସଂକନ୍ଥ ବିଧ୍‌ ଆଚରିବ 
ଜଳାଶୟେ ଅବା ତୀର୍ଥ ସ୍ଵାନାଦି ସାରିବ । 
ମାକରୀ ସପ୍ତମୀ ସ୍ନାନ ବିଧାନ ଯେମନ୍ତ 
ଏକମନେ ଆହେ ମୁନି କର କଣ୍ଣ୍ଵଗତ । 
ମାଘ ସପ୍ତମୀ ତିଥ୍‌ରେ ପ୍ରାତଃସ୍କାନକାରୀ 
ଭକତିଭରେ ମୁଖରେ ଭାଷିବ ଏପରି । 
ସାତଜନ୍ମ ମଧ୍ଷେ ମୁହିଁ ଜ୍ଞାନେ ବା ଅଜ୍ଞାନେ 
ଯେଉଁ ଯେଉଁ ପାପ କରିଅଛି ମୋ ଜୀବନେ । 
ମୋର ସେହି ପାପମାନ ଛିଦ୍ବ.ସହିତରେ 
ମାକରୀ ସପ୍ତମୀ ନାଶ କର ହେ ସତ୍ଵରେ । 
ମନ୍ତ୍ର ପାଠକରି ଲଭେ ଆଚରିବ ସ୍ନାନ 
ସୂର୍ଯ୍ୟଉଦୟେଣ ଅର୍ଘ୍ୟ କରିବ ପ୍ରଦାନ । . 
ଆୟୁ, ଆରୋଗ୍ୟ ସମ୍ପଭି କାମୀ ନରମାନେ 
ଭାସ୍କରଙ୍କୁ ଅର୍ଘ୍ୟ ଦେବ ଶାସ୍ତ୍ରର ବିଧାନେ । 


± ଯଦୂ ଯଜନୁକୁତଂ ପାପ ମୟା ସପ୍ତୃଷୁଜନ୍ମଷୂ ତନ୍ମେରୋଗଞ୍ଚ ଶୋକଞ୍ଚ ମାକରୀ ହନୁ ସପ୍ତମୀ । 

ଉତ୍ତର ଖଣ୍ଡ 


ଶ୍ରୀ ସୂଯ୍ୟାୟନମଃ ବୋଲି ନିବେବନ କରି 
ସପ୍ତବ୍ୟାକୃତିଙ୍କି ପ୍ରଣମିବ ଭକ୍ତିଭରି । 
ସୂର୍ଯ୍ୟଙ୍କୁ ପ୍ରଣାମ କରି ଭାଷିବ ଏସନ 
ହେ ପ୍ରସନ୍ନ ଚିତ୍ତ ଦେବ ସପ୍ତାଶ୍ନ -ବାହନ । 
ହେ ସର୍ବ ଲୋକର ଉଭାସକ, ସୂର୍ଯ୍ୟଦେବ 
ହେ କରମାଳୀ ଭାସ୍କର ପଦ୍ମିନୀବଲ୍ଲଭ । 
ମାଘ ସପ୍ତମୀରେ କରୁ ଅଛି ନମସ୍କାର . 
ହେ ଅନନ୍ତ ହେ ସୃଷ୍ଟି କରତା କୃପାକର । 
ଏମନ୍ତ ବୋଲି ସୂର୍ଯ୍ୟଙ୍କୁ ପ୍ରଣାମ କରିବ 
ମହାପୁଣ୍ୟ ଲଭି ଅନ୍ତେ ସୂର୍ଯ୍ୟଲୋକେ ଯିବ । 
ସୂତରଷି ଏହିପରି ମୁନିଙ୍କର ମେଳେ 
ବଖାଣିଲେ ଯଥାକାଳେ ଆନନ୍ଦ ବିହ୍ଧଳେ । 
ଆଗ୍ନେୟ ପୁରାଣ କଥା ପାତକ ନାଶନ 
ପଢ଼ି ଶୁଣି ଭବସିନ୍ଧୁ ତର ସର୍ବଜନ । 
ଶ୍ରୀଗୁରୁ ଦେବଙ୍କ ପାଦପଦ୍ମ ଅଭିଳାଷେ 
ଅଧମ କ୍ଷେତ୍ରମୋହନ ଭାଷା ଛନ୍ଦେ ଭାଷେ । 
ଇତି ଶ୍ରୀ ଅଗ୍ନିପୁରାଣେ ଶୁଦ୍ଧ ମାସ - 
ମାନଙ୍କର ପ୍ରାତଃସ୍ନାନ ଫଳ ବର୍ଣ୍ରନେ 
ନାମ ଚତ୍ସାରିଂଶୋଃଧ୍ୟାୟଃ । 
` 
ଏକ ଚତ୍ନାରିଂଶ ଅଧ୍ୟାୟ 
( ଚାରିବର୍ଣ୍ବ ଧର୍ମର ଶୁଭାଶୁଭ 
ଫଳ ନିର୍ଣ୍ଚୟ ) 
ଶୌନକ ଉବାଚ 
ସମାଦର କରି ସୁତେ ପୁଚ୍ଥିଲେ ଶୌନକ 
ଚାରି ବର୍ଣ୍ଣ ଧର୍ମ କୁହ ହେ ତପୀନାୟକ । 
କରମ ବିପାକ କଥା ଇଚ୍ଛା ଶୁଣିବାରେ 
ଶୁଭାଶୁଭ କର୍ମଫଳ ଅଟେ କି ପ୍ରକାରେ । 
ଶୁଣି ଏହା ପୌରାଣିକ ସୁତ ମହାଜ୍ଞାନୀ 
ଧୀରେ କହି ଆରମ୍ଭିଲେ ମଧୁମୟ ବାଣୀ । 
ସୂତ ଉବାଚ 
ଏ ବଡ଼ ଗହନ କଥା ପୁନ୍ଛିଲେ ଶୌନକ 
ମନ ଦେଇ ଶୁଣ କହୁଅଛି. ଠିକ ଠିକ | 
. ଅଗିଁ ହ୍ରୋତ୍ରୀ ବ୍ରାହ୍ମଣ ଯେ ବେଦ ପରାୟଣ 
ଚାରିବର୍ଣ୍ଣ ମକ୍ଷେ ଶ୍ରେଷ୍ଠ ଅଟଇ ସେ ପୁଣ । 
ବ୍ରାହ୍ମଣର ଧର୍ମ ଯାହା ଯେମନ୍ତେ କରମ 
ଆଗ ତାହା କହୁଛି ମୁଁ ମନଦେଇ ଶୁଣ । 


ଦାନ ଅଧ୍ଯୟନ, ଯଜ୍ଞ ଏହି ତିନି କମ 
ବ୍ରାହ୍ମଣର ଅଟେ ଭବେ ପ୍ରଧାନ ଧରମ । 
ଅଧ୍ଯାପନ ପ୍ରତିଗ୍ରହ ଯଜନ ଯାଜନ 

ଏ ତିନି ସହିତେ ଛଅ କର୍ମ ଭଲେ ଜାଣ । 
ଜୀବିକା ନିମନ୍ତେ ବ୍ୟବସାୟ ଅଛି ରହି 
ଏଥୁ ଅନ୍ୟ କର୍ମ କଲେ ହୋନ୍ତି ପାପଗ୍ରାହୀ । 
ଶମ ଦମ ଶୌଚ କ୍ଷମା ତପସ୍ୟା ଆସ୍ତିକ୍ୟ 
ଜ୍ଞାନ ସାରଲ୍ୟ ବ୍ରାହ୍ମଣ ଧର୍ମ ସ୍ବାଭାବିକ । 
କ୍ଷତ୍ରିୟର ଧର୍ମ କମ୍ମ ଶୁଣ ମୁନିବର 
ତିନୋଟି କର୍ମ ପ୍ରଧାନ ଅଟଇ ରାଜାର । 
ଦାନ ଅଧ୍ଯୟନ ଯଜ୍ଞ ଏହି ତିନି ସାର 

ଅସ୍ତ୍ର ଚାଳନ ପରଜା ପାଳନ ଆବର । 

ଏ ଦୁଇ ଜୀବିକା କ୍ଷତ୍ରିୟର ଯେ ଭୂଷଣ 
ଅନ୍ୟ ଜୀବିକା କଲେଟି ବୋଲାଏ ଦୁଷଣ । 
ଶୌର୍ଯ୍ୟ ତେଜ ଧୃତି ଦାକ୍ଷ ଅବିମୁଖ ରଣେ 
ଦାନ ଏଶଶଭାବ ସ୍ଵଭାବଜ କ୍ଷତ୍ରୀଗଣେ । 
ବୈଶ୍ୟର ତ୍ରିବିଧ ଧର୍ମ କର୍ମ ଏ ସଂସାରେ 
ଦାନ ଯଜ୍ଞ ଅଧ୍ୟୟନ କ୍ଷତ୍ରିୟ ପ୍ରକାରେ । 
କୃଷି ଗୋରକ୍ଷା ବାଣିଜ୍ୟ ଏ ତାର ଜୀବିକା 
ନ୍ୟାୟମାର୍ଗେ ଧନ ଉପାର୍ଜନ ଅଟେ ଏକା । 
ଦାନ ଯଜ୍ଞ ଅଧ୍ୟୟନ ବୈଶ୍ୟ ଜାତି ଧର୍ମ 
କୃଷିଆଦି କରି ଜାଣ ସ୍ଵାଭାବିକ କର୍ମ । 
ଏବେ ଶୁଣ ଶୂଦ୍ରଜାତି କର୍ମ ଧର୍ମ କଥା 
ତିନି ବଣ୍ଠଙ୍କର ସେବା ତାର ମୂଳ ପନ୍ଥା । 
ଦାନ ଯଜ୍ଞ ଏ ଦୁଇଟି ଧର୍ମ ନିରୂପଣ 
ସ୍ଵଭାବ ଜାତ ଶୂଦ୍ର. ପରିଚଯ୍ୟ ଜାଣ । 
ଏହାପରେ କାରୁକାର୍ଯ୍ୟ ଶୂଦ୍ରର ଯେ ପେଷା 
ଗୋପାଳନ ଦ୍ଭିଜଙ୍କର ଦାସତ୍ସ ବେଉସା । 
ନିଜ ନିଜ କର୍ମ ନିଷ୍ଠାବନ୍ତେ ଚାରିବର୍ଣ୍ତ 
ତେବେ ସିଦ୍ଧିକି ଲଭନ୍ତି ଆହେ ତପୋଧ ନ । 
କହିଲିଟି ଚାରିବଣ୍ଠ ଧର୍ମ କର୍ମମାନ 

ଧର୍ମ କର୍ମକୁ ଛାଡ଼ିଲେ ଚଣ୍ଡାଳ ସମାନ । 
ବ୍ରହ୍ମଚ ୍ଯ୍ୟ ଆଦି ଚାରି ଆଶ୍ରମର କଥା 
ଶେଷେ ବର୍ଣ୍ଣନ କରିବି ତୁମ୍ଭ ପାଶେ ଯଥା । 
କରମ ବିପାକ କଥା ଏବେ ଶୁଣ ଧୀରେ 
ପ୍ରକାଶ କରୁଛି ମୁହିଁ ସଞ୍ଚପି ¦ ବିଧ୍‌ରେ | 
କର୍ମଫଳେ ଜୀବଗଣ ଲଭନ୍ତି ଜନମ 

କଲା କର୍ମଫଳ ଭୁଞ୍ଜାଥାନ୍ତି ଅନୁକ୍ଷଣ । 


× କାର୍ରିକେହଂ କରିଷ୍ଯାମି ପ୍ରାତଃସ୍ନାନ ଜନାର୍ଦ୍ଦନ । ପ୍ରୀତ୍ୟର୍ଥଂ ତବ ଦେବେଶ ଦାମୋଦରମୟା ସହ । 


797 //1267 711/ 57///7/7/10/7 © 9 /7//7//, ୦୦/୮୮ 


୧୧୪ 


କର୍ମବଶରେ ନରକେ ପାଆନ୍ତି କଷଣ 
ପରିଣାମ ଭାବ ଯେବେ ହୁଏ ବିସ୍ମରଣ । 
କର୍ମଫଳେ ନାନା ଯୋନି କରନ୍ତି ଭ୍ରମଣ 
ଶୁଭାଶୁଭ ଫଳ ପାନ୍ତି କର୍ମାନୁସାରେଣ । 
ଶୁଭ କର୍ମ ଫଳେ ଯାନ୍ତି ଅମର ଭୁବନ 
ଅଶୁଭ କର୍ମର ଫଳେ ନରକେ ମଜ୍ଜନ । 
ସକଳ ପ୍ରାଣୀହୁଁ ଶ୍ରେଷ୍ଠ ମାନବ ଜନମ 
ମାନବ ମଧ୍ଯରେ ଶ୍ରେଷ୍ଠ ଯାଜ୍ଜିକ ବ୍ରାହ୍ମଣ । 
ଯେବେ ବିଷ୍ଣୁଭକ୍ତ ହୁଏ ବ୍ରାହ୍ମଣ କୁମର 
ତାହା ଉପରେ ସନ୍ତୋଷ ଥାନ୍ତି ଚକ୍ରଧର । 
ଯେବେ ଅଗ୍ନି ହୋତ୍ରୀ ହୁଏ ବ୍ରାହ୍ମଣ ନନ୍ଦନ 
ତାହା ଉପରେ ସକଳ ଦେବ ସୁପ୍ରସନ୍ନ । 
ଅଗ୍ନିହୋତ୍ରୀ ହରିଭକ୍ତ ନ ହେଲେ ବ୍ରାହ୍ମଣ 
ମହାପାତକୀଟି ସେହି ଜନ୍ମ ଅକାରଣ । 
ଷଟ୍‌କର୍ମହୀନ ଯେବେ ହୁଏ କେହି ଦ୍ଵିଜ 
ଶୂଦ୍ରହୁଁ ନିଉନ ସେହୁ ହେ ମୁନି ସମାଜ । 
ପ୍ରତିଦିନ ଯେଉଁ ଦ୍ିଜ ଅଗ୍ନିଙ୍କି ନ ପୂଜେ. 
ଘୋର ନରକ ଯାତନା ଭୋଗଇ ସେ ନିଜେ 
ଦୁଇଭଳି ବିଷ୍ଣୁଭକ୍ତ ସକାମୀ ନିଷ୍କାମୀ 
କର୍ମଫଳକୁ ଭୁଞ୍ଜନ୍ତି ଯେମାନେ ସକାମୀ । 
ନିଷ୍କାମୀ ଯେ ଦେହତ୍ୟାଗ କରି ଅନ୍ତିମରେ 
ଲୀନ ହୋଇଯାଏ ଶ୍ରୀହରିଙ୍କ ଚରଣରେ । 
ସଂସାର ବନ୍ଧନ. ଆଉ ନ ହୁଅଇ ତାର 
ପରମ ଗତି ଲଭଇ ନିଷ୍କାମୀ ଯେ ନର । 
ଦ୍ବିଭୂଜ କୃଷ୍ଣଙ୍କୁ ଚିନ୍ତାକରେ ଯେଉଁ ଜନ 
ଗୋଲୋକ ଭୁବନ ଅନ୍ତେ ସେ କରେ ଗମନ 
ଚତୁର୍ଭୁଜ ନାରାୟଣେ ଯେବା ସେବା କରେ 
ଚତୁର୍ଭୁଜ ହୋଇ ଚଳେ ବୈକୁଣ୍ଠ ନଗରେ । 
ସକାମୀ ଜନ ବୈକୁଣ୍ଠ କରଇ ଗମନ _ 
ପୁନଶ୍ଚ ସଂସାରେ ଆସି ଲଭଇ ଜନମ । 
ସମୟେ ପୁଣି ନିଷ୍କାମୀ ହୁଏ ସେହି ପ୍ରାଣୀ 
ହରି ପ୍ରେମେ ମଜିରହେ ଦିବସ ରଜନୀ । 
ସେ ଜନମ ଅନ୍ତେ ଆଉ ନ ଆସେ ସଂସାରେ 
ଲୀନ ହୋଇଯାଏ ବିଷ୍ଣୁପାଦେ ନିର୍ଭୟରେ । 
ଯେଉଁ ବିପ୍ର ଭକ୍ତି ନ କରଇଁ ବିଷ୍ଣୁଠାରେ 
ଅବୈଷ୍ଣବ ବୋଲି ତାକୁ କହନ୍ତି ଶାସ୍ତ୍ରରେ । 


ଅଗ୍ନି ପୁରାଣ 


ଯେତେଦିନ ମନଶୁଵି ନୁହଇ ତାହାର 
ଯେତେଦିନ ହରିଭକ୍ତି ନ ଜନ୍ମେ ଅନ୍ତର । 
ତୀର୍ଥେ ଯାଇ ଯଦି କରେ ଶ୍ରୀହରି ପୂଜନ 
ଅନ୍ତକାଳେ ବ୍ରହ୍ମଧାମେ କରେ ସେ ଗମନ । 
ପୁନର୍ବାର ନରଲୋକେ ଜନମ ନ ଧରେ 
ନିତ୍ୟାନନ୍ଦେ ମଗ୍ନ ହୁଏ ନିଜ ସୁକର୍ମରେ 
ଗୃହେ ବା ଅରଣ୍ୟେ ରହି ଯେଉଁ ସାଧୁଜନ 
ସ୍ଵଧର୍ମରେ ଦିନକାଳ କରଇ ହରଣ । 
ସତ୍ୟଲୋକକୁ ସେ ପ୍ରାଣୀ କରଇ ଗମନ 
କେବେହେଁ ଅଧର୍ମେ ଗତି ନ କରେ ତ ମନ । 
ଯେଉଁ ଜନ ସେବାକରେ ଦେବ ଦିବାକରେ 
ସୂର୍ଯ୍ୟଲୋକରେ ସେ ପ୍ରାଣୀଅନ୍ତେ ବାସକରେ । 
ନିଜ ଧର୍ମ ଯେବେ ଦ୍ଵିଜ ନକରେ ରକ୍ଷଣ 
କଦାଚାରେ ସଦା କାଳ କରଇ ହରଣ । 
ବାରେକ ଧର୍ମ ଆଡ଼କୁ କେବେ ନ ଅନାଏଁ 


ବିଳାସ ଭୋଗରେ ସଦା ସମୟ କଟାଏ । 


ଅନ୍ତିମେ ତାହାର ହୁଏ ନରକେ ପତନ 
ଆପଣା ଅର୍ଜିଲା କର୍ମ କେ କରିବ ଆନ । 


` ¦ ସୁକର୍ମ କଲେ ସୁଫଳ ହୋଇଥାଏ ଥୁଅ। 


ମନ୍ଦକର୍ମେ ମନ୍ଦଫଳ ମିଳେ ତୁହା ତୁହା । 
ପ୍ରତିଦିନ ଯେଉଁ ବିପ୍ର ଅଗ୍ନି ପୂଜା କରେ 
ପଞ୍ଚ ଆହୃତି ଗୋଘୃତ ଦିଏ ଅନଳରେ । 
ପଞ୍ଚସୂନା ପାପ ତାର ହୁଅଇ ହରଣ 
ଅଗ୍ନିଙ୍କ ପ୍ରସନ୍ନେ ଭୁଞ୍ଜେ ଅମୃତ ଭୋଜନ । 
ଇହକାଳେ ମହାସୁଖେ ତାର ଦିନ ଯାଏ 
ଅନ୍ତକାଳରେ ବୈକୁଣ୍ଠେ ଦିବ୍ୟସ୍ଥାନ ପାଏ । 
ସୁପାତ୍ରରେ ଯଦି କେହି କନ୍ୟା ଦାନ କରେ 
ସେ ପ୍ରାଣୀ ଚନ୍ଦ୍ରଲୋକକୁ ଚଳେ ଅନ୍ତିମରେ । 
ବସ୍ତ୍ର ଜଳ ସହିତରେ ରଜତ କାଞ୍ଚନ 


“ଦାନ କଲେ ଚନ୍ଦ୍ରଲୋକେ କରନ୍ତି ଗମନ । 


ତାମ୍ର ଆଦି ଧାତୁ ଦ୍ରବ୍ୟ ଯେହୁ ଦାନକରେ 


ସୂର୍ଯ୍ୟ ଲୋକେ ଯାଏ'ସେହୁ ଅନ୍ତିମ କାଳରେ | 
.ଯେଉଁ ପ୍ରାଣୀ ଶସ୍ୟ ପୂର୍ଣ ଭୂମି ଦାନକରେ 


ବିଷ୍ଣୁଲୋକକୁ ସେ ଚଳେ ପୁଷ୍ପ ବିମାନରେ । 
ବ୍ରାହ୍ମଣକୁ ଅନ୍ନ ବସ୍ତ୍ର ଯେବା କରେ ଦାନ 
ଜନଲୋକକୁ ସେ ପ୍ରାଣୀ କରଇ ଗମନ । 

ଉତ୍ତର ଖଣ୍ଡ 


କୂପଦାନେ କେତେ ପୁଣ୍ୟ କେଅବା ବଖାଣେ 
ଅମରଙ୍କ ସଙ୍ଗେ ବସେ ଅନ୍ତେ ସନମାନେ । 
ଅଶ୍ଵତ୍ଥ ବଟ ପ୍ରତିଷ୍ଠା କରେ ଯେଉଁ ନର 
ତପଲୋକେ ଚଳଇ ସେ ଛାଡ଼ନ୍ତେ ଶରୀର । 
ଯେଉଁ ଜନ ଦାନକରେ କୁସୁମ କାନନ 
ଧ୍ରୁବଲୋକକୁ ସେ ପ୍ରାଣୀ କରଇ ଗମନ । 
ଦେବାଳୟ ତୋଳାଇ ଯେ ଭକ୍ତେ କରେଦାନ. 
ଅନ୍ତିମେ ତାହାକୁ ମିଳେ ବୈକୁଣ୍ଠରେ ସ୍ଥାନ । 
ପ୍ରାଣୀଙ୍କ ସୁଖ ନିମନ୍ତେ ପଥ ଘାଟ ଯେତେ 
ନିରନ୍ତର ପରିଷ୍କାର କରେ ଯେହୁ ନିତ୍ୟେ । 
ଇନ୍ଦ୍ର ଲୋକେ ସେହୁ ଅନ୍ତେ କରଇ ଗମ୍ପନ 
ସ୍ଵର୍ଗ ସୁଖ ଭୁଞ୍ଜେ ରହି ଦେବଙ୍କ ସଙ୍ଗେଣ । 
ଦରିଦ୍ରଙ୍କୁ ଅନ୍ଧ ଦେଲେ ମହା ପୁଣ୍ୟ ହୁଏ 
ତିଥ୍‌ଙ୍କ ସେବାକଲେ ବିଷ୍ଣୁଲୋକେ ଯାଏ । 
. ମତ୍ତ୍ୟେ ଜନ୍ମି ଯେହୁ ଦାନ ଧର୍ମ ନ କରଇ 
ଇହକାଳେ ପରକାଳେ ତାର ସୁଖ ନାହିଁ । 
ବିପ୍ର ହୋଇ ଯେବେ ଧର୍ମ ନ କରେ ଅର୍ଜନ 
ନାନା ଯୋନି ଭ୍ରମେ ସେହି ମହାପାପୀ ଜନ । 
ଯେତେ ମୁଠି ଅନ୍ନଦାନ କରିବ ବ୍ରାହ୍ମଣେ 
ତେତେ ଯୁଗ ରହିବ ସେ ବୈକୁଣ୍ଠ ଭୁବନେ । 
ଅପର ବର୍ଣ୍ରେ ଯେ ଜନ ଅନ୍ନଦାନ କରେ 
ଅନ୍ନ ସଂଖ୍ୟାବର୍ଷ ସେହି ରହେ ଇନ୍ଦ୍ରପୁରେ । 
ଅନ୍ନଦାନ ସମ ଦାନ ନାହିଁ ଜଗତରେ 
ଅନ୍ନଦାନେ ପ୍ରାଣୀ ମହାସୁଖ ଭୋଗ କରେ । 
ଯେ ଜନ ଆସନ ଦିଏ ବୈଷ୍ଣବ ବ୍ରାହ୍ମଣେ 
ସେହି ପୁଣ୍ୟବନ୍ତ ଚଳେ ଅମର ଭୁବନେ । 
“ଜଳପାତ୍ର ଯେହୁ ଅତିଥୁ୍‌କି ଦାନକରେ 
ବ୍ରହ୍ମଲୋକକୁ ଗମଇ ଅନ୍ତିମ କାଳରେ । 
ବିପ୍ରଜନେ ଦୁଗ୍‌ଧବତୀ ଧେନୁ ଦାନ କଲେ 
ରୋମ ସଂଖ୍ୟା ବରଷ ସେ ରହେ ସ୍ଵର୍ଗଆଳେ । 
ପର୍ବଦିନ ଦ୍ରବ୍ୟଦାନେ ମହାପୁଣ୍ୟ ହୁଏ 
ତୀର୍ଥେ ଦାନ ପୁଣ୍ୟ କଲେ ସ୍ଵର୍ଗ ସୁଖ ପାଏ । 
ବିପ୍ରେ ଶାଳଗ୍ରାମ ଦାନକରେ ଯେଉଁ ନର 
ଅନ୍ତକାଳେ ବୈକୁଣ୍ଠକୁ ଗମନ ତାହାର । 
ଗ୍ରୀଷ୍କକାଳେ ଯେଉଁ ବିପ୍ର ଛତ୍ର ଦାନକରେ 
ଅୟୁତ ବର୍ଷ ସେ ରହେ ବରୁଣ ନଗରେ । 


ବିପ୍ରକୁ ପାଦୁକା ଦେଲେ ହୁଏ ମହାପୁଣ୍ୟ 
ଅନ୍ତକାଳେ ବାୟୁଧାମେ ମିଳେ ଦିବ୍ୟ ଜ୍ଞାନ । 
ବିପ୍ରକୁ ତଣ୍ଡୁଳ ଦାନ କରେ ଯେଉଁ ପ୍ରାଣୀ 
ଇହକାଳେ ସୁଖୀ ଅନ୍ତେ ସ୍ଵର୍ଗେ ତା ରହଣି । 
ବିପ୍ରେ ଶଯ୍ୟା ଦାନକଲେ ଚନ୍ଦ୍ରଲୋକେ ବାସ 
ସୁବାସିତ ଜଳଦାନେ ପାପ ହୁଏ ନାଶ । 
ଅନ୍ତିମ କାଳରେ ବୈକୁଣ୍ଠରେ ସେହ୍ଲ ବସେ 
ଅନ୍ନଦାନ ତୁଲ୍ୟ ଜଳଦାନ ଫଳ ଆଶେ । 
ବୈଶାଖେ ଚନ୍ଦନ ଦେଲେ ବିଷ୍ଣୁ ପ୍ରତିମାରେ 
ତ୍ରିଷଷ୍ଠି ସହସ୍ର ଯୁଗରହେ ବିଷ୍ଣୁପୁରେ । 
ବୈଶାଖରେ ବିପ୍ରେ ଯେଉଁ ବସ୍ତ୍ର ଦାନକରେ 
ଦେହାନ୍ତରେ ତାର ସ୍ଥାନ ବୈକୁଣ୍ଠ ନଗରେ । 
ଦାନ ଧର୍ମର ମହିମା କେ ପାରିବ କହି 
ଦାନ ଧର୍ମେ ନର ଜନ୍ମ ସାର୍ଥକ ହୁଅଇ ।. 
ଦାନ ଧର୍ମଟି ସଂସାରେ ସବୁଠୁଁ ଉତ୍ତମ 
ଦାନପୁଣ୍ୟ ବଳେ ଦଣ୍ଡି ନ ପାରଇ ଯମ । 


'ସଂକ୍ଷପେ କହିଲି ଶୁଭାଶୁଭ କର୍ମଫଳ 


ଶୁଣିଲ ତ କଣ୍ଠ ଡେରି ତାପସେ ସକଳ । 
ଚାରିବଣ୍ଠ ଧର୍ମ କର୍ମ ପ୍ରସଙ୍ଗରେ ଜାଣ 
ଦାନ ଧର୍ମ କଥା ପ୍ରକାଶିଲି ଠିକେ ପୁଣ । 
ଆଗ୍ନେୟ ପୁରାଣ ଏ ଯେ ଅମୃତ କଥନ 
ଅଗ୍ନିଙ୍କ ମହିମା ଏଥ୍‌ ବିଶେଷ ଗ୍ରନ୍ଥନ । ` 
ଯେ ଦ୍ବିତୀୟ ଦିଗପାଳ ଦେବ ସ୍ଵାହାପତି 
ଏମନ୍ତ ଅଗ୍ନିଙ୍କ ସେବା କର ସର୍ବଯତି । 
ଅଗ୍ନି ପୂଜନରେ ବିଷ୍ଣୁ ପରମ ସନ୍ତୋଷ 
ଅଗ୍ନିଯୋଗେ ଯାଗ ଯଜ୍ଞ ଜଗତେ ପ୍ରକାଶ । 
ଏଣୁ ଅଗ୍ନି ଅର୍ଚନରେ ଲଭ ଶୁଭଫଳ 
ଅଗ୍ନିରୂପୀ ବିଷ୍ଣୁ ନିଶ୍ଚେ କରିବେ ମଙ୍ଗଳ । 
ସର୍ବରଷି ଏହିପରି ମୁନିଗଣ ମେଳେ 
ନୈମିଷାରଣ୍ୟେ ରହିଲେ ପରମ କୁଶଳେ । 
ସେହି ସାଧୁଙ୍କ ଚରଣ ରେଣୁ ଆଶ୍ରିତରେ 
କ୍ଷେତ୍ରମୋହନ ପୁରାଣ ରଚଇ ଗୀତରେ । 

ଇତି ଶ୍ରୀ ଅଗ୍ନିପୁରାଣେ ଚାରିବର୍ଣ୍ତ ଧର୍ମ କର୍ମ 

ପ୍ରସଙ୍ଗେ ନାନାଦି ଶୁଭକର୍ମଫଳ କଥନେ 

ନାମ ଏକଚତ୍ସାରିଂଶୋଃଧ୍ଯାୟଃ । 
ଲା 

ଦ୍ଵଚତ୍ସାରିଂଶ ଅଧ୍ୟାୟ 
( ଯଜ୍ଞାଦି କର୍ମ ଓ ନାନା ପ୍ରକାର 
ବ୍ରତ ମାହାତ୍ମ୍ୟ ବଣ୍ଟନ ) 
ଶୌନକ ଉବାଚ 
ପୁଛିଲେ ଶୌନକ ମୁନି ସୁତ ପୌରାଣିକେ 
ଶୁଣାଇଲେ ଦାନ ଧର୍ମ କଥା ଯାହା ଠିକେ । 
କରିଣ ଶ୍ରବଣ ଆମ୍ଭେ ତାପସ ନିକର 
ଆନନ୍ଦସାଗରେ ମଗ୍ନ ହେଲୁ ଆହେ ଧୀର । 
ଏବେ କୁହବାରେ ଆମ୍ଭ ଆଗରେ ବୁଝାଇ 
ବ୍ରତ ଉପବାସ ବିଧ୍‌ ଯଜ୍ଞ କର୍ମ ଯେହି । 
ଆଚରିଲେ କେଉଁ ବ୍ରତ ହୁଏ କେଉଁ ଫଳ 
କେଉଁ ଫଳ କେଉଁ ଯଜ୍ଞେ ବଖାଣ ସକଳ । 
ଶୌନକ ମୁନିଙ୍କ ମୁଖୁଁ ଏ ବଚନ ଶୁଣି 
ସୂତ ହରଷ ବଦନେ କହିଲେ ଯେ ପୁଣି । 
ସୂତ ଉବାଚ “` 
ଏକମନେ ସର୍ବ ମୁନି କରନ୍ତୁ ଶ୍ରବଣ 
ତୁମ୍ଭ ସନ୍ନିଧାନେ କହୁଅଛି ସଞ୍ଚପିଣ । ` 
ଅଟଇ ଯେମନ୍ତ ବ୍ରତମାନଙ୍କ ମହିମା 
କରିବି ବର୍ଣ୍ଣନ ଠିକେ ଆହେ ମହାତମା । 
ଭବିଷ୍ୟ ପୁରାଣେ ନାନାବ୍ରତର ବିଧାନ, 
କହିଅଛନ୍ତି ଯେ ବ୍ରହ୍ମା ସାବିତ୍ରୀଙ୍କି ଜାଣ । 
କହିଛନ୍ତି ପାର୍ବତୀଙ୍କି ଆପଣେ ଶଙ୍କର 
ବିଷ୍ଣୁ କହିଛନ୍ତି ପୃଥ୍ଵୀ ଦେବୀଙ୍କ ଆଗର । 
ଶ୍ରୀହରି ବାସର ହରି ବ୍ରତ ଯେତେ ଅଛି 
ତାହା ସକଳ ଏବେ ମୁଁ କହିବଇଁ କିଛି । 
ଶ୍ରୀରାମ ନବମୀ ବ୍ରତ ପାତକ ନାଶନ 
ଚୈତ୍ରମାସ ଶୁକ୍ଳପକ୍ଷ ନବମୀର ଦିନ । 
ଯେଉଁ ଜନ ଏ ବ୍ରତକୁ ପାଳନ କରଇ 
ଦେହାନ୍ତରେ ଶ୍ରୀବୈକୁଣ୍ଢେ ଯାଇଣ ବସଇ । 
ଭବିଷ୍ୟ ପୁରାଣେ ଏହି ବ୍ରତର ବିଧାନ 
ବର୍ଣ୍ରିଛନ୍ତି ବେଦବ୍ୟାସ ମହାତପୋଧନ । 
ବ୍ରହ୍ମା ସନକ ସମ୍ବାଦ ଅପୂର୍ବ କଥନ 
ଶ୍ରବଣେ ଯାହାକି ହୁଏ କଳୁଷ ମୋଚନ । ` 
ଶ୍ରୀରାମନବମୀ ବ୍ରତ ଯେଉଁ ଜନ କରେ 
ରହେ ସାତ ମନ୍ସନ୍ତର ସେ ବିଷ୍ଣୁ ନବରେ । 
କଲେ ଅଶ୍ଵମେଧ ଯଜ୍ଞ ଯେଉଁ ପୁଣ୍ୟ ହୁଏ 
ଆଚରିଲେ ଅଗ୍ନିବ୍ରତ ସେ ପୁଣ୍ୟ ଉଦୟେ 1 


ଅଗ୍ନି ପୂରାଣ 


ଏହି ଅଗ୍ନିବ୍ରତ କଥା ଏଥ୍‌ପୂର୍ବେ ମୁହିଁ 
ଅଷ୍ଟାଦଶ ଅଧ୍ଯାୟରେ କହିଛି ବୁଝାଇ । 
ଅଗ୍ରିପଞ୍ଚକ ବ୍ରତର ମହିମା ଅଶେଷ 

ଶ୍ରବଣ କରିଛ ଭଲେ ସକଳ ତାପସ । 
ଲକ୍ଷ୍ମୀବ୍ବତ ନାମେ ଏକ ବ୍ରତ ଯେ ଆବର 
ଯାହା ଆଚରିଲେ ସୁଖୀ ହୋନ୍ତି ନାରୀନର । 
ମାର୍ଗଶିର ଆଦ୍ୟଭାଗେ ପଡ଼େ ଏହି ବ୍ରତ 
ଆଚରିଲେ ଧନଧାନ୍ୟ ମିଳଇ ବହୁତ । 
ଯେବେ ପଡ଼େ ଗୁରୁବାରେ ଦଶମୀ ଯେ ତିଥ୍‌ 
ସୁଦଶାବ୍ରତ ବୋଲିଣ ତାହାକୁ କହନ୍ତି । 

ଏହି ସୁଦଶାବ୍ରତଟି ପାଳେ ଯେଉଁ ନାରୀ 
ହୁଅଇ ସୌଭାଗ୍ୟବତୀ ସେହି ସୁକୁମାରୀ । 
ଲକ୍ଷ୍ମୀବ୍ରତ କରେ ଯେଉଁ ଭାଗ୍ୟବନ୍ତ ପ୍ରାଣୀ 
କାଳେ କାଳେ ହୁଅଇ ସେ ଧନୀ ମାନୀ ଜ୍ଞାନୀ । 
ପାଳଇ ସୁଦଶାବ୍ରତ ଯେଉ ସୁଲକ୍ଷଣୀ 
ଧନବତୀ ପୁତ୍ରବତୀ ହୁଏ ସେ ରମଣୀ । 
ବିଧାନେ ପାଳଇ ଯେବା ସୋମନାଥ ବ୍ରତ 
ସର୍ବବ୍ୟାଧ୍ରୁ ସେ ପ୍ରାଣୀ ହୁଅଇ ମୁକତ । 
ଶିବଚତୁର୍ଦ୍ଦଶୀ ବ୍ରତ ପାଳେ ଯେଉଁଜନ 
ରୋଗଜ୍ଵସର ତାକୁ ନ ଛୁଅଇଁ କଦାଚନ । 
ଶ୍ରୀନୃସିଂହ ଚତୁଙ୍ଦଶୀ ବ୍ରତ ଯେହୁ କରେ 
ପାପଶୂନ୍ୟ ହୋଇ ସେ ବସଇ ବୈକୁଣ୍ଠରେ । 
ବାମନ ଜନ୍ମ ଦିବସେ କଲେ ଉପବାସ 
ଅନ୍ତକାଳେ ସେ ପ୍ରାଣୀର ବିଷ୍ଣୁ ଲୋକେ ବାସ । 
ଦୁର୍ଗାଷ୍ଟମୀ ବ୍ରତକୁ ଯେ ପାଳଇ ବିଧାନେ 
ସବୁଠାରେ ଜୟଲାଭ କରେ ତା ଜୀବନେ । 
ଗଣେଶ ଚତୁର୍ଥୀ ବ୍ରତ କଲେ ଅନୁଷ୍ଠାନ 
ବିଦ୍ୟାବୁଦ୍ଧିରେ ସେ ହୁଏ ଅତି ବିଚକ୍ଷଣ । 


“ ରାଧା ଜନ୍ମାଷ୍ଟମୀ ବ୍ରତ କଲେ ନରନାରୀ 


ଗୋଲୋକଧାମେ ଚଳନ୍ତି ପାପ ପରିହରି । ` 
ବିଧାନେ କାର୍ଭିକ ବ୍ରତ କରେ ଯେଉଁ ନର 
ସ୍ଵର୍ଗପୁରେ ଚଳିଯାଏ ଅନ୍ତିମେ ସତ୍ସର । 


.। ପଞ୍ଚକ ବ୍ରତଟି ଜାଣ ସେହି ଫଳ ଦିଏ 


ରାଇ ଦାମୋଦର ବ୍ରତେ ପାତକ ନ ରହେ । 
ଏକ ଆହାର ବ୍ରତ କେ କଲେ ବିଧୂମତେ 
ଆୟୁଯଶ ବଢ଼େ କ୍ଷୋଭ ନରହେ କିଞ୍ଚ୍‌ତେ । 

ଉତ୍ତର ଖଣ୍ଡ 


ଦ୍ଵାଦଶୀବ୍ରତ ପାଳନ କରେ ଯେଉଁ ଜନ 
ଅଷ୍ଟ ମହା ଦ୍ବାଦଶୀ ଯେ କରଇ ସାଧନ । 
ପୁନର୍ଜନ୍ମ ନ ହୁଅଇ ସେ ପ୍ରାଣୀ ସଂସାରେ 
ହରି ପାଦପଦ୍ମେ ଲୀନଂହୁଏ ଅନ୍ତିମରେ । 
ପଞ୍ଚ ପର୍ବେ ଯେବା ନିଶା ପାଳନ କରଇ 
ରୋଗ ବ୍ୟାଧ୍‌ରୁ ସେ ପ୍ରାଣୀ ନିଶ୍ଚେ ମୁକୂଳଇ । 
ଜଳସଂକ୍ରାନ୍ତି ବ୍ରତକୁ ଯେ କରେ ପାଳନ 
ପ୍ରସନ୍ନ ହୁ ଅନ୍ତି ତାରେ ଲକ୍ଷ୍ମୀନାରାୟଣ । 
ରବି ବ୍ରତ ପାଳେ ଯେହୁ ଆନନ୍ଦିତ ମନେ 
ସୂର୍ଯ୍ୟଲୋକେ ଅନ୍ତକାଳେ ଯାଏ ସେ ବିଧାନେ । 
ଲକ୍ଷ୍ମୀନାରାୟଣୀ ବ୍ରତ କଲେ ନାରୀନରେ 
ବୈକୁଣ୍ଠକୁ ଚଳନ୍ତି ସେ ଅନ୍ତିମ କାଳରେ । 
ରବିନାରାୟଣ ମହାବ୍ରତ ଯେ କରନ୍ତି 
ଇହକାଳେ ସୁଖୀ ଦେହାନ୍ତରେ ମୁକ୍ତି ପାନ୍ତି । 
କୃଷ୍ଣ ଜନ୍ମାଷ୍ଟମୀ ବ୍ରତ ଦିଏ ମହାପୁଣ୍ୟ 

ଯେ ଜନ ଏ ବ୍ରତ କରେ ଗୋଲୋକେ ତା ସ୍ଥାନ । 
ଅନ୍ନ ସଂକ୍ରାନ୍ତି ବ୍ରତକୁ ପାଳେ ଯେଉଁ ଜନ 
ପରମ ଶାନ୍ତି ଲଭଇ ହୋଏ ପାପ ଶୂନ୍ୟ । 
ଇହଲୋକେ ପୁତ୍ର ପୌତ୍ର ଧନ ଧାନ୍ୟ ପାଏ 
ପରକାଳେ ଦିବ୍ୟରଥେ ବୈକୁଣ୍ଠକୁ ଯାଏ । 
ଅକ୍ଷୟତୃତୀୟା ବ୍ରତ କଲେ ନାରୀ ନରେ 
ପୁଷ୍ପ ବିମାନେ ଚଳନ୍ତି ସ୍ଵର୍ଗେ ଅନ୍ଜିମରେ । 
ଅକ୍ଷୟ ପୁଣ୍ୟ ପ୍ରଭାବେ ଭୁଞ୍ଜ ସ୍ଵର ସୁଖ 
ତଦନ୍ତେ ଲଭନ୍ତି ଅନାୟାସେ ବିଷ୍ଣୁଲୋକ । 
ଯେ କରନ୍ତି ପିପୀତକୀ ଦ୍ବାଦଶୀ ବ୍ରତଟି 
ସର୍ବ ପାପରୁ ମୁକ୍ତ ସେ ଭବ ବନ୍ଧ କାଟି । 
ପୁତ୍ର ପୌତ୍ରଯୁକ୍ତ ଧନ ଧାନ୍ୟ ସମନ୍ଧିତେ 
ଅନ୍ତକାଳେ ବୈକୁଣ୍ଠରେ ବସନ୍ତି ନିଶ୍ଚିନ୍ତେ । 
ସାବିତ୍ରୀ ବ୍ରତ ପାଳନ୍ତି ଯେଉଁ ନାରୀମାନେ 
ସୌଭାଗ୍ୟବତୀ ହୁ ଅନ୍ତି ପୁତ୍ରପୌତ୍ର ଧନେ । 
ଅନ୍ତକାଳେ ନ ଲଭନ୍ତି ସେ ଯମ ଯାତନା 
ସତୀପଣେ ପତଚିବ୍ରତା ହୋନ୍ତି ସେ ଲଳନା । 
ବିପରଭ୍ଭିତାରିଣୀ ବ୍ରତ ଯେମାନେ କରନ୍ତି 
ସକଳ ବିପଦରୁ ସେ ଅବଶ୍ୟ ତରନ୍ତି । 
ବିପଭିତାରିଣୀ ଦୁର୍ଗାଦେବୀଙ୍କ ପ୍ରସନ୍ନେ 
ବିଧବା ନୁହନ୍ତି ଯେ ସଧବା ନାରୀମାନେ । 


୧୧୭ 


ସୌଭାଗ୍ୟଶାଳୀ ହୁଅନ୍ତି ପତି ଯେ ତାଙ୍କର 
ପୁତ୍ର ପୌତ୍ର ଧନ ଧାନ୍ୟ ବଢ଼େ ନିରନ୍ତର । 
ସୁଖ ଭୋଗ କରି ଅନ୍ତେ ଯାନ୍ତି ସ୍ଵର୍ଗପୁରେ 
ଗମନ ତାଙ୍କର ପୁନର୍ବସୁ ନକ୍ଷତ୍ରରେ । 
କୁକ୍‌କୁଟୀ ବ୍ରତ ଲଲିତା ସପତମୀ ବ୍ରତ 

ଏ ଦୁଇ ବ୍ରତେ ସୌଭାଗ୍ୟେ ହୁଅନ୍ତି ପ୍ରାପତ । 
ଏ ଶୁଭ ବ୍ରତକୁ ଯେଉଁ ନାରୀଏ କରିବେ 
ସୁଖ ଭୁଞ୍ଜ ଶିବଲୋକ ସ୍ଵଚ୍ଛନ୍ଦରେ ଯିବେ । 
ଦୁର୍ଗାଷ୍ଟମୀ ନାମେଣ ଯେ ବ୍ରତେକ ଅଛଇଁ 
ଦୁର୍ଗା ଲକ୍ଷ୍ମୀନାରାୟଣ ଆରାଧନ୍ତି ଯେହି । 
ସୁଖ ସଉଭାଗ୍ୟ ପୁତ୍ର ପୌତ୍ରାଦି ସହିତେ 
ଚଉବର୍ଗ ଫଳକୁ ସେ ଲଭନ୍ତିଟି ଅନ୍ତେ । 
ମୁନିକନ୍ୟା ଦେବକନ୍ୟା ଆଦି ଅହ୍ୟନାରୀ 
ଦିବ୍ୟଗତି ଲଭିଛନ୍ତି ଦୁର୍ଗା ପୂଜା କରି । 
ଭାଦ୍ରମାସ ଶୁକ୍ଲପକ୍ଷ ନବମୀ ଦିବସ 
ବ୍ରତେକ ପଡ଼ଇ ଜାଣ ଆହେ ମୁନି-ଭଶ । 
ତାଳ ନବମୀ ନାମେଣ ବିଖ୍ୟାତ ସେ ବ୍ରତ 
ତାହାର ମହିମା ଭବେ ଅଟଇ ଅନନ୍ତ । 
କହିଲେ ସରିବ ନାହିଁ ଏ ବ୍ରତ ମହିମା 

ଏହି ବ୍ରତ କରିଥ୍‌ଲେ ଦେବୀ ସତ୍ୟଭାମା । 
ଯେଉଁନାରୀ ଏହି ବ୍ରତ କରେ ଭକ୍ତିଭରେ 
ସୌଭାଗ୍ୟବତୀ ହୁଅଇ ସେହି ମର୍ତ୍ୟ୍ପୁରେ । 
ଲକ୍ଷ୍ମୀ ନ ଛାଡ଼ନ୍ତି କ୍ଷଣେ ତାହାର ସଦନ 
ବୂଦ୍ଧି ହୋନ୍ତି ବେଳୁ ବେଳ ପୁତ୍ର ପୌତ୍ରଧନ । 
ବିଧବା ନୁହଇ ସେ ଯେ ଜନ୍ମ ଜନ୍ମାନ୍ତରେ । 
ପତି ସଉଭାଗ୍ୟବନ୍ତ ହୁଏ ନିରନ୍ତରେ 
ଅନ୍ତକାଳେ ବିଷ୍ଣୁ ଲୋକେ କରଇ ଗମନ 


'ଯଶ ବିକାଶଇ ତାର ଆହେ ତପୋଧନ | 


ଅନନ୍ତ ବ୍ରତ ବୋଲି ଯେ ଅଛି ଏକ ବ୍ରତ 
ଚଉଦ ବର୍ଷ କରିବା ବିଧ୍‌ ଶାସ୍ସ୍ରମତ । 


ଭାଦ୍ରମାସ ଶୁକ୍ଳପକ୍ଷ ଚତୁର୍ଦ୍ଦଶୀ ତିଥ୍‌ 


ପ୍ରଧାନ ଦେବତା ଲକ୍ଷ୍ମୀ ଅନନ୍ତ ଯେ ଏଥ୍‌ । 
ଇନ୍ଦ୍ର ଆବର ସମୁଦ୍ର ଦେବତା ଏ ବ୍ରତେ 
ଏହାଙ୍କ ପୂଜା କରିବ ଯଥା ବିଧ୍ମତେ | 
ଭବିଷ୍ୟପୁରାଣେ ଏହି ବ୍ରତର ବିଧାନ 
ବର୍ଣ୍ଣନ କରିଅଛନ୍ତି ବ୍ୟାସ ତପୋଧନ । 

୧୧୮ ଅଗ୍ନି ପୁରାଣ 


ଦ୍ଵାରକାରେ କୃଷ୍ଣ ଯୁଧ୍ଷ୍ପିରଙ୍କ ସମୀପେ 
ଏ ବ୍ରତ ବିଧାନ କହିଥ୍‌ଲେ ସ୍ଵୟଂ ଆପେ । 
ଅଷ୍ଟନାଗ ପୂଜନ ଯେ ସମୁଦ୍ର ପୂଜନ 

. ଇନ୍ଦ୍ରଙ୍କୁ ତାହାଙ୍କ ସଙ୍ଗେ କରିବ ଅର୍ଚ୍ଚନ । 
ଯେବଣ ଜନ କରଇ ଏ ବ୍ରତ ପାଳନ 
ବ୍ରତକଥାକୁ ଶୁଣଇ ନିବେଶି ଶ୍ରବଣ । 
ବ୍ରହ୍ମହତ୍ୟା ପାପୁ ସେହୁ ହୁଅଇ ମୁକତ 

ବିଷ୍ଣୁ ଲୋକେ ବସେ ଯାଇ ଅନ୍ତକାଳେସେତ । 
ଆବର ବ୍ରତେକ ଅଛି ବୀରାଷ୍ଟ୍ରମୀ ନାମେ 
ପ୍ରଧାନ ଦେବତା ଦୁର୍ଗାପୂଜାରୂ ନିୟମେ । 
ନାରଦୀୟ ପୁରାଣରେ ଏ ବ୍ରତର ବିଧ୍‌ 
ବଖାଣି ଅଛନ୍ତି ବ୍ୟାସ ମୁନିକୁଳ ନିଧ୍‌ | 
ମାଧବୀ ନାମେ ବ୍ରାହ୍ମଣୀ କରି ଏହି ବ୍ରତ . 
ଅବିଳମ୍ବେ ଲଭିଥ୍ଲା ବହୁ ଧନ ପୁତ୍ର । 
ଭକ୍ତିରେ ଯେବଣ ନାରୀ ଏ ବ୍ରତ ପାଳଇ 
ଜନ୍ମାନ୍ତରେ ସେ ଉତ୍ତମ ସନ୍ତାନ ଲଭଇ । 
ଇହକାଳେ ହୁଏ ପ୍ରାଣ ପ୍ରେୟସୀ ସ୍ଵାମୀର 
ଧନଜନେ ମହାସୁଖୀ ହୁଏ ନିରନ୍ତର । 
ସର୍ବଜୟା ନାମେ ଏକ ବ୍ରତ ଯେ ରହିଛି 
ଲିଙ୍ଗ ପୁରାଣେ ଏ ବ୍ରତ ମହିମା କହିଛି । 
ଉମା ମହେଶ୍ଵରଙ୍କର ଅପୂର୍ବ ସମ୍ବାଦ 
ଶ୍ରବଣ ମାତ୍ରେ ଘୁଞ୍ଚାଇ ସକଳ ବିପଦ 1] ` 
ଯେବଣ ନାରୀ କରଇ ସର୍ବଜୟା ବ୍ରତ 
ଧନଜନ ଗୌପଲକ୍ଷ୍ମୀ ହୂ ଅନ୍ତି ପ୍ରାପତ । 
ଦଧ୍‌ ସଂକ୍ରାନ୍ତି ବ୍ବତ ଯେ ଅଛି ଏକ ପୁଣି 
ଭବିଷ୍ୟ ପୁରାଣେ ଉକ୍ତ ଏ ବ୍ରତ କାହାଣୀ । 
ଏମନ୍ତ ବ୍ରତ ଗୋଟି ଯେ କରଇ ପାଳନ 
ସର୍ବ କାର୍ଯ୍ୟ ସିଦ୍ଧି ହୁଏ ଲଭେ ଧନ ଧାନ୍ୟ | 
ସକଳ ଦୁଃଖ ମେଣ୍ଟଇ ନ ପଡ଼େ ବିପତ୍ତି 
ଅନ୍ତକାଳେ ସେହି ନାରୀ ପାଏ ଦିବ୍ୟଗତି । 
ଗୋଟିଏ ବ୍ରତ ଅଛଇ ଷଟ୍‌ ପଞ୍ଚମୀ ନାମେ 
ଯେବଣ ପ୍ରାଣୀ ପାଳନ କରେ ଧରାଧାମେ । 
ନିଶ୍ଚୟ ସେ ପୁତ୍ର ପୌତ୍ର ଧନ ଧାନ୍ୟ ପାଏ 
ସମସ୍ତ କୁଳ ଉଦ୍ଧାରି ବୈକୁଣ୍ଠକୁ ଯାଏ । 
ସେହି ଭାଗ୍ୟବନ୍ତୀ ନାରୀ ବ୍ରତ ପୁଣ୍ୟବଳେ 
ଲକ୍ଷ୍ମୀଙ୍କ ସହିତ ବିରାଜଇ ବିଷ୍ଣୁ ଆଳେ । 


.। ବାଲିତୃତୀୟା ନାମେଣ ଅଛି ଏକ ବ୍ରତ 
ଯେହୁ ଆଚରଇ ଭଲେ ହୋଇ ଭକ୍ତିପୂତ । 
ତାହାର ଯେ ମନବାଞ୍ଚା ହୁଅଇ ପୁରାଣ । 
ଶିବଙ୍କ ପ୍ରସନ୍ନେ ଲଭେ ପରମ କାରଣ । 
ଉମା-ମହେଶ୍ବର ବ୍ରତ ମହିମା ଅପାର 
ଲିଙ୍ଗ ପୁରାଣେ ବ୍ୟକତ ଆହେ ମୁନିବର । 
ହରଗୌରୀଙ୍କି ଆରାଧ୍‌ ଭକତି ଚିତ୍ତରେ 
ଅଗ୍ନିରେ ଆହୁତି ଦେବ ବେନି ସସ୍ରବାରେ 
ବ୍ରତ ଉପବାସ ହୋମ କର୍ମ ଫଳେ ପ୍ରାଣୀ 
.। ବାଞ୍ଚିତ ଫଳ ଲଭଇ ବ୍ରତ କଥା ଶୁଣି । 
ଶିବରାତ୍ରୀ ବ୍ରତ ଅଟେ ପରମ ପାବନ 
ବହୁ ସୁକୃତ ଲଭନ୍ତି ବ୍ରତକାରୀ ଜନ । 
ଫଗୁଣମାସର କୃଷ୍ଣପକ୍ଷ ଚତୁ ୍ଦ୍ଦଶୀ 
ଶିବରାତ୍ରୀ ବ୍ରତ ପଡ଼େ ହେ ସକଳ ରଷି । 
ଏହି ବ୍ରତର ମହିମା କେ ପାରିବ କହି 
ବ୍ରହ୍ମହତ୍ୟା ଆଦି ପାପ ହୋଇଯାଏ ଦହି । 
ଶ୍ରୀହରିବାସର ବ୍ରତ ସବୁହୁଁ ଅଧ୍କ 
ଚବିଶଟି ଏକାଦଶୀ ବରଷକ ଯାକ । 

ଏ ମହାବ୍ରତ କରନ୍ତି ଯେଉଁ ନରନାରୀ 
ସକଳ ପାପ ତାପରୁ ହୋଇଯାନ୍ତି ପାରି । 
ନାଗଚତୁର୍ଥୀ ବ୍ରତଟି କଲେ ନାରୀମାନେ 
ସର୍ପଭୟ ନ ରହଇ ତାହାଙ୍କ ସଦନେ ।. 
ନିରାକୁଳୀ ବ୍ରତଗୋଟି ପାଳେ ଯେ କାମିନୀ 
ସର୍ବ ସୁଖେ ରହଇ ସେ ପୁତ୍ରପନ୍ଜୀ ଘେନି । 
ସତୀବ୍ରତ ଆଚରିଲେ ବିଧବା ନୁହନ୍ତି 

ପତି ଆଗରେ ରମଣୀ ମରଣ ଲଭନ୍ତି । 
ସତୀ ସାଧବୀ ବୋଲନ୍ତି ଇହ ଜନମରେ 
ଅନ୍ତକାଳେ ସୁଖେ ଚଳିଯାନ୍ତି ସ୍ଵର୍ଗପୁରେ । 
ଏହିପରି ନାନାବ୍ରତ ଅଛି ଆହେ ରଷି 
କିସ- ଅବା କହିବି ମୁଁ ତୁମ୍ଭଙ୍କୁ ବିଶେଷି । 
ଯଜ୍ଞ କର୍ମ କଥା ଏବେ କରସି ଶ୍ରବଣ 
ଯେତେଭଳି ଯଜ୍ଞ ଅଛି ସଂସାର ମଧ୍ଷେଣ । 
ଥୋକାଏ ତହିଁରୁ ବଖାଣିବି ତୁମ୍ଭ ଆଗେ 
ମନକଣ୍ଣକୁ ନିବେଶି ଶୁଣ ହେ ସରାଗେ । 
ଅଶ୍ମମେଧ ଯଜ୍ଞ ଆଉ ଗୋମେଧ ନାମେଣ 
ଛାଗମେଧ ଖର ମେଧ ଉଷ୍ଟମେଧ ପୁଣ । 

ଉତ୍ତର ଖଣ୍ଡ 


ନରମେଧ ଆଦି ବହୁ ମେଧ ଯଜ୍ଞ ଅଛି 
ମାତ୍ର କଳିଯୁଗେ ତାହା ନ ଘଟଇ କିଛି। 
ବାଜପେୟ ରାଜସୂୟ ହୋଇ ନ ପାରଇ 
ଏ ବ୍ୟତୀତ ଥୋକେ ଯଜ୍ଞ ଅବଶ୍ୟ ଘଟଇ । 
ପଦ୍ମ ଯଜ୍ଞ ରଷି ଯଜ୍ଞ କଲେ ଅନୁଷ୍ଠାନ 
ଅନ୍ତେ ସ୍ଵର୍ଗ ପୁରେ ନିଶ୍ଚେ ମିଳଇଟି ସ୍ଥାନ । 
ବିଷ୍ଣୁଯଜ୍ଞ ଏଥୁ ଶ୍ରେଷ୍ଠ ଅଟେ ବିଶେଷରେ 
ଅନୁଷ୍ଠାନ କଲେ ବାସ ମିଳେ ବୈକୁଣ୍ଠରେ । 
ହରିନାମ ମହାଯଜ୍ଞ ସର୍ବ ଯଜ୍ଞେ ସାର 


କଳିଯୁଗେ ଏହାକଲେ ପାପରୁ ନିସ୍ତାର। . 


କୃଷ୍ଣ ଚୈତନ୍ୟପ୍ରୀତ୍ୟର୍ଥେ ନାମଯଜ୍ଞ କରି 
କଳି କଳୁଷିତ ପ୍ରାଣୀ ଭବୁ ଯିବେ ତରି । 
ସକଳ ଶାସ୍ତ୍ର ପୁରାଣେ ହୋଇଛି ବ୍ୟକତ 
ସର୍ବଶ୍ରେଷ୍ଠ ହରିନାମ ମହାଯଜ୍ଞ ମାତ୍ର । 
ଏକ ଅହୋରାତ୍ର କଲେ ହରିନାମ ଯଜ୍ଞ 
ମହାପାପରୁ ତରିବେ ପ୍ରାଣୀ ଆହେ ବିଜ୍ଞ । 
ତିନି ଅହୋରାତ୍ର ହରିନାମ ଯଜ୍ଞ କଲେ 
ଚବିଶପ୍ରହର ଯଜ୍ଞ ତାହାକୁହିଁ ବୋଲେ । 
ନବରାତ୍ର ଅନୁଷ୍ଠାନ କଲେ ଯଜ୍ଞ ବିଧ୍‌ 
ସର୍ବପାପୁଁ ମୁକ୍ତ ସର୍ବ କାର୍ଯ୍ୟ ହୁଏ ସିଦ୍ଧି । 
ମାସିକ ତ୍ରୟମାସିକ ବାର୍ଷିକ ଯଜ୍ଞରେ 
କୋଟି ଅଶ୍ଵମେଧ ଫଳ ଲଭନ୍ତିଟି ନରେ । 
ଏମନ୍ତେ କହିଲି ବ୍ରତ ଯଜ୍ଞ ବିଧ୍‌ମାନ 
ଶୁଣିଲ ତ ମୁନିମାନେ ହୋଇ ସାବଧାନ । 
ଅଖଣ୍ଡ ପ୍ରଦୀପେଂ ଅଗ୍ନି ପୂଜନ ବ୍ୟବସ୍ଥା 
ଏଥ୍‌ପୂର୍ବେ କହିଅଛି ସେ ନିୟମ କଥା । 
ଆଉ କିସ ଶୁଣିବାରେ ବଳଇ ମାନସ 
ପୁଛିଲେ ସେ କଥା ଭଲେ କରିବି ପ୍ରକାଶ । 
ସୂତରଷି ଏହିପରି ମୁନିଙ୍କ ଗୋଷ୍ଠୀରେ 
ବଖାଣିଲେ ଯଥାବିଧ୍‌ ଅତି ଆନନ୍ଦରେ । 
ଆଗ୍ନେୟ ପୁରାଣ କଥା ପାତକ ଧ୍ଵଂସନ 
ପଢ଼ି ଶୁଣି କାଟ ଜନେ ସଂସାର ବନ୍ଧନ । 
ଅଗ୍ନି ପୂଜା କରି ଦେବଯଜ୍ଞ ପ୍ରତିଦିନ 
ନାରନାରୀମାନେ ସର୍ବେ ହୁଅ ପାପହୀନ । 
ଅଗ୍ନି ନାରାୟଣେ ନିତ୍ୟ ଆରାଧନା କରି 
ଅନାୟାସେ ତରିଯାଅ ଭବସିନ୍ଧୁ ବାରି । 


ଜଗତମାତାଙ୍କ ପାଦ ପଦ୍ମେ ରଖି ମନ 


1 କ୍ଷେତ୍ର ମୋହନ ରଚଇ ପୁରାଣ ଆଖ୍ୟାନ । 


ଇତି ଶ୍ରୀ ଅଗ୍ନିପୁରାଣେ ବିବିଧ ବ୍ରତ 
ଯଜ୍ଞାଦି ମାହାତ୍ମ୍ୟ ବର୍ଣ୍ଣନେ ନାମ 
ଦ୍ବିଚତ୍କାରିଂଶୋଃଧ୍ଯାୟଃ । 
ଠାଇଲ 
ତ୍ରିଚତ୍ପାରିଂଶ ଅଧ୍ୟାୟ 
( ଅଶୁଭ କର୍ମର ଫଳ ବର୍ଣନ ) 
ଶୌନକ ଉବାଚ 
ଶୌନକ ମୁନି ପୁହିଲେ ଏଥୁ ଅନ୍ତେ ପୁଣି 
ବୁଝାଇ କହ ହେ ସୁତ ବକ୍ତାଙ୍କ ଅଗ୍ରଣୀ । 
ଅଶୁଭ କର୍ମ କରନ୍ତି ଯେଉଁ ପ୍ରାଣୀମାନେ 
କେବଣ ଫଳ ଲଭନ୍ତି ଦେହାନ୍ତେ ସେମାନେ । 
କି ଗତି ହୁଏ ତାଙ୍କର କି କି କର୍ମ କଲେ “ 
ସଞ୍ଚପି ପ୍ରକାଶ କର ଆମ୍ଭ ଆଗେ ଭଲେ । 
ଶୌନକ ମୁନିଙ୍କ ମୁଖୁଁ ଶୁଣି ଏ ବଚନ 
କହି ଆରମ୍ଭିଲେ ପୌରାଣିକ ତପୋଧନ । 
ସୂତ ଉବାଚ 

ସୂତ ବୋଲନ୍ତି ଶୁଣିମା ହେଉ ଆହେ ମୁନି 
କହୁଅଛି ତୁମ୍ଭଆ ଗେ ଅଦ୍ଭୁତ କାହାଣୀ । 
ବୁଝାଇ କହୁଛି ମୁହିଁ ଶୁଭ କର୍ମଫଳ 
ଅଶୁଭ କର୍ମର ଫଳ ନରକ କେବଳ | 
ଠିକେ ଠିକେ ବଖାଣିବି ହେ ତାପସଗଣ 
ବାହୁଲ୍ୟ ବର୍ଣ୍ଣନେ କିଛି ନାହିଁ ପ୍ରୟୋଜନ । 
ସୁକର୍ମ କଲେ ଯେସନେ ପୁଣ୍ୟ ଉପାର୍ଜନ 
କୁକର୍ମ କଲେ. ନରକ ଭୋଗଟି ତେସନ । 
ମନ୍ଦକ ମମ ଆଚରନ୍ତି ଯେଉ ପ୍ରାଣୀମାନେ 
ନାନା ନରକ କୁଣ୍ଡରେ ବୁଡ଼ନ୍ତି ସେ ଜନେ । 
ସେ ନରକ କୁଣ୍ଡ ସବୁ ଅଟଇ ଯେପରି 
ଏକମନେ ଶୁଣ ତାହା କହୁଛି ବିସ୍ତାରି । 
ଅଗ୍ନି କୁଣ୍ଡ ତପ୍ତକୁଣ୍ଡ କ୍ଷାର ନାମେ କୁଣ୍ଡ 
ବିଷ୍ଠା କୁଣ୍ଡ ମୁତ୍ର କୁଣ୍ଡ ଅତିହିଁ ପ୍ରଚଣ୍ଡ ।. 
ରେତ କୁଣ୍ଡ ମସି କୁଣ୍ଡ ପୁଯରକ୍ତ କୁଣ୍ଡ 
ଅସି କୁଣ୍ଡ ଲାଳ କୁଣ୍ଡ ହଳାହଳ କୁଣ୍ଡ 1 
ସିଙ୍ଗାଣୀ ଖଙ୍କାର କୁଣ୍ଡ ଛେପ କୁଣ୍ଡମାନ 
ମନ୍ଦ ବର୍ମୀଙ୍କ ପାଇଁକି ହୋଇଛି ଘଟନ । 


797 //1267 711/ 57///7/7/10/7 © 9 /7//7//, ୦୦/୮୮ 


୧୨୦ 


ଅଶୁ କୁଣ୍ଡ ମଜ୍ଜା କୁଣ୍ଡ ବଡ଼ଇ ଭୀଷଣ 
ଅତି ଭୟଙ୍କର ମାଂସ ଅସ୍ଥି କୁଣ୍ଡଗଣ । 
ଫେଣ କୁଣ୍ଡ କୃମି କୁଣ୍ଡ ସ୍ଵେଦ କୁଣ୍ଡ ପୁଣି 
ତପ୍ତ ତାମ୍ର ଲୌହକୁଣ୍ଡ ଭୀଷଣ ହେ ମୁନି । 
ସୁରା କୁଣ୍ଡ ତପ୍ତତୈଳ କୁଣ୍ଡ ଭୟଙ୍କର 

ଶବ କୁଣ୍ଡ ଶୂଳ କୁଣ୍ଡ ରହିଛି ଆବର । 
କୁମ୍ଭୀପାକ ନାମେଣ ଯେ ନରକର କୁଣ୍ଡ 
ମହା ରୌରବ କୁଣ୍ଡ ଯେ ଅତିହିଁ ଦୁଦ୍ଦଣ୍ତ । 
ତପତ କାଦୁଅ କୁଣ୍ଡ ବିଷମ କର୍ଦ୍ଦମ 
ମହାପାପୀଙ୍କ ନିମନ୍ତେ ସୃଜିଛନ୍ତି ଯମ । 
ଜ୍ଵାଳା କୁଣ୍ଡ ଦଗ୍‌ଧକୁଣ୍ଡ ଭସ୍ମକୁଣ୍ଡ ତହିଁ 
ଗୋଳ କୁଣ୍ଡ ବିଛ୍ନା କୁଣ୍ଡ ସର୍ପକୁଣ୍ଡ ଯହିଁ । 
ଜାଳନ୍ଧର କୁଣ୍ଡ ପୁତି କୁଣ୍ଡ ଯେ ଦୁର୍ଗନ୍ଧ 
ଗଜଦଂଶନ କୁଣ୍ଡ ଯେ ଅଛି ନାନାବିଧ । 
ଅନ୍ଧକୂପ ନାମେ କୁଣ୍ଡ ବିଶେଷେ ଅନ୍ଧାର 
ଶ୍ଵେଷ୍ପା କୁଣ୍ଡ ବସା କୁଣ୍ଡ ଦେଖି ମାଡ଼େ ଡର 
ଜିହ୍ନା କୁଣ୍ଡ ମୁଖ କୁଣ୍ଡ ଅତିହି ଭୀଷଣ 
ପକ୍ଷୀକାକ କୁଣ୍ଡ ଶ୍ୟେନ କୁଣ୍ଡ ଯେ ବିଷମ । 
ଏମନ୍ତ ନରକ କୁଣ୍ଡମାନ ଯମପୁରେ 
ପାପୀଙ୍କ ପାଇଁ ରହିଛି ଅନେକ ପ୍ରକାରେ । 
ଦେଖ୍‌ଲେ ଥରଇ ଛାତି ସେହି କୁଣ୍ଡଯାକ 
.“ଚଉରାଶୀ ଗୋଟା ତାହିଁ ଅତି ଭୟାନକ | 
ଯେବଣ ପାପୀକି ଯେଉଁ କୁଣ୍ଡରେ ପକାନ୍ତି 
ତାହା କହୁଅଛି ଶୁଣ ସର୍ବ ମୁନି ଯତି । 
ବଞ୍ଚକ ହିଂସକ ଯେବା ଶଠ ଭଣ୍ଡଠକ 
ଅଗ୍ନିକୁଣ୍ଡେ କଷ୍ଟ ପାନ୍ତି ପଡ଼ି କାଳଯାକ । 
କ୍ରୁର ଖଣ୍ଟ ଚୋର ଡକାଏତ ପ୍ରାଣୀ ଯେହି 
ଜଳନ୍ତା ଅଙ୍ଗାର କୁଣ୍ଡେ ପଡ଼ି ହୋଚି ଦହି । 
ପରଧନ ବଳାତ୍କାରେ ଯେ କରେ ହରଣ 
ତପତ ତଇଳ କୁଣ୍ଡେ ପଡ଼େ ଯେ ଦୁର୍ଜନ । 
ଅତିଥ୍‌ ଆସନ୍ତେ ଯେହୁ ଦୁଆରୁ ତଡ଼ଇ 
ତପ୍ତ ଲୌହକୁଣ୍ଡ ମଧ୍ଷେ ସେ ପ୍ରାଣୀ ପଡ଼ଇ । 
ଶ୍ରାଦ୍ଧଦିନେଯେହୁ କରେ ବସନ ରଞ୍ଜତ 
କ୍ଷାର ଦେଇ ବସ୍ତ୍ର କାଚେ ମୁଢ଼ ଅରକ୍ଷିତ । 
ସେହି ଜନ କ୍ଷାର କୁଣ୍ଡେ ହୁଅଇ ପତନ 
ଧୋବଣୀ ଗର୍ଭେ ଜନମି ହୁଅଇ କଦନ । 
ଦାନ ଦେଇ ଯେଉଁ ମୁର୍ଖ ହରଣ କରଇ 
ପର ଦାନଦ୍ଵବ୍ୟେ ଲୋଭ କରଇଟି ଯେହି । 


ଅଗ୍ନି ପୁରାଣ 


ବିଷ୍ଠା କୁଣ୍ଡରେ ସେ ପ୍ରାଣୀ ହୁଏ ଲଟ ପଟ 
ବହୁତକାଳ ଭୋଗଇ ନରକ ସଂକଟ । 
ଦେବସ୍ତ୍ର ବ୍ରହ୍ମସ୍ବ ଯେବା କରଇ ହରଣ 
ବଳ ପୂର୍ବକ ହରଇ ବୈଷ୍ଣବଙ୍କ ଧନ । 

ସେ ମହାପାପୀ ପଡ଼ଇ ମଇଳା କୁଣ୍ଡରେ 
ଲୁହାର ଠେଙ୍ଗା ପ୍ରହାର ବସେ ତା ମୁଣ୍ଡରେ । 
କ୍ଷୁଧା ବିକଳରେ ବିଷ୍ଠା ଭୁଞ୍ଜାଇ ପୀମର 
କୃମିରୂପେ ସଲ଼ବଲ ହୁଏ ନିରନ୍ତର । 
ଅଶେଷ ଯାତନା ପାଏ ରହି ସେ ବିଷ୍ଠାରେ 
ତାହାର କଷଣ ଯେତେ କହିଲେ ନ ସରେ । 
ପର କୂଅ ପୂଷ୍କରିଣୀ ଯେ କରେ ହରଣ 

କି ଅବା ପୋତି ପକାଏ ଜଳାଶୟ ମାନ । 
ପୁଣ୍ୟଯାକ ସବୁ ତାର ଜାଣି ସେ ହରାଏ 
ମହାପାପକୁ ଅରଜି ଯମଦଣ୍ଡ ପାଏ । 

ମୁତ୍ର କୁଣ୍ଡ ନରକରେ ପଡ଼ି ସେ ଗୋବର 
ବହୁକାଳଯାଏଁ ଘାଣ୍ଟି ହୁଏ ନିରନ୍ତର । 
କୁଟୁମ୍ବେ ନ ଦେଇ ଯେହୁ ଏକାକୀ ଭୁଞ୍ଜଇ 
ଶ୍ଳେଷ୍ଣାକୁଣ୍ଡ ନରକରେ ସେ ପ୍ରାଣୀ ମଜ୍ଜଇ । 
ପ୍ରେତଯୋନିକି ଲଭଇ ତଦନ୍ତେ ପାମର 
କେବେହେଁ ତହିଁରୁ ତାର ନାହିଁ ପ୍ରତିକାର । 
ବ୍ରାହ୍ମଣ ବୈଷ୍ଣବେ ଯେବା ଦେଖି ଘଉଡ଼ଇ 
ଅଥବା ଦାରୁଣ ପଣେ ପ୍ରହାର କରଇ । 
ବ୍ରହ୍ମହତ୍ୟା ମହାପାପେ ମଜ୍ଜଇ ସେ ପ୍ରାଣୀ 
ପିତୃଲୋକେ ତାର ନ ଛୁ ଅନ୍ତି ପିଣ୍ଡପାଣି । 
ଚକ୍ରକୁ ଣ୍ଡେ ପଡ଼ି ଭ୍ରମେ ସେହି ଦୁରାଚାର 
ତଦନ୍ତେ ଦରିଦ୍ର ହୋଇ ଜନମେ ପାମର । 
ବିପ୍ରେ ଦାନକରି ପୁଣି ଯେ ତାହା ହରଇ 
ମସି କୁଣ୍ଡ ନରକରେ ଘାଣ୍ଟି ହୁଏ ସେହି । 
ପରନାରୀ ପ୍ରତି ସେହୁ କାମ ଆଶାକରେ 
ସେ ଜନ ପଡ଼ଇ ଶୁକ୍ର କୁଣ୍ଡ ନରକରେ । 
ଇଷ୍ଟଦେବ ଅବା ବିପ୍ରେ ଯେ କରେ ଆଘାତ 
ସେ ଆଘାତେ ଯଦି ଅଙ୍ଗୁ' ନୃହହଇ ରକତ । 
ଅସ୍ୃକ ରକ୍ତ କୁଣ୍ଡରେ ପଡ଼େ ସେ ଅଧମ 
ନାନା ଶାସ୍ତି ଦେଇଥାନ୍ତି ତାହାକୁ ଯେ ଯମ । 
ହରିନାମ ଗୁଣମାନ ପୁଣି ଯେଉଁ ଜନ 
ଉପହାସ କରେ କିମ୍ବା କରେ ପଳାୟନ । 
ଅଶ୍ରୁକୁଣ୍ଡ ନରକରେ ହୁଏ ସେ ପତିତ 
ତହିରେ କଷଣ ପାଏ ବରଷ ଯେ ଶତ । 

ଉତ୍ତର ଖଣ୍ଡ 


ଚଣ୍ଡାଳ ହୋଇ ସେ ପୁଣି ମତ୍ତ୍ୟେ ଜନମଇଁ 
ନାନା ହୀନ କର୍ମ କରି ଉଦର ପାଳଇ । 
ଆତ୍ମୀୟ ସ୍ଵଜନେ ହିଂସା କରେ ଯେଉଁ ନର 
ଗାତ୍ରମଳ କୁଣ୍ଡେ ପଡ଼ି ହୁଏ ନାରଖାର । 
ଅନ୍ଧ ବଧ୍‌ରଙ୍କୁ ହାସ୍ୟ କରେ ଯେଉଁ ଜନ 
କଣ୍ଠମଳ ନେତ୍ରମଳ କୁଣ୍ଡେ ତାର ସ୍ଥାନ । 
ପ୍ରାଣୀମାନଙ୍କୁ ଯେ ଜନ ବଳେ ବଧକରେ 
ମଜ୍ଜାକୁଣ୍ଡ ନରକରେ ପଡ଼େ ଅନ୍ତିମରେ । 
ଶ୍ରାଦ୍ଧ ଦିନେ କ୍ଷୌରକର୍ମ ଯେଉଁ ମୂଢ଼ କରେ 
ଅନ୍ତକାଳେ ପଡ଼େ ନଖ ଲୋକ ନରକରେ 
ଗର୍ଭବତୀ ନାରୀକି ହେ କରଇ ରମଣ 
ତପ୍ତ ତମ୍ବା କୁଣ୍ଡେ ପଡ଼ି ଲଭେ ସେ କଷଣ । 
ଝାଳହସ୍ତେ ଖାଦ୍ୟଦ୍ରବ୍ୟ ଯେହୁ ପରଷଇ 
ଘର୍ମକୁଣ୍ଡ ନରକରେ ସେ ପ୍ରାଣୀ ପଡ଼ଇ । 
ଯେବଣ ବ୍ରାହ୍ମଣ ଶୂଦ୍ର ଅଳକୁ ଭୁଞ୍ଜଇ 
ଅଥବା ଶୂଦ୍ରର ଶ୍ରାଦ୍ଧ ପିଣ୍ଡ ଖାଏ ନେଇ । 


ଶତେକ ବରଷ ଯାଏ ସୁରା କୁଣ୍ଡେ ପଡ଼େ _ 


କଲବଲ ଛଟପଟ ହୋଇ ତହିଁ ସଢ଼େ । 
ଅନିବେଦିତ ଦ୍ରବ୍ୟ ଯେ କରଇ ଆହାର 
କୂମି କୁଣ୍ଡ ନରକରେ ଗମନ ତାହାର । 
ଯେଉଁ ବିପ୍ର ଶୂଦ୍ରଶବ କରଇ ଦହନ 
ଅଗ୍ନିକୁଣ୍ଡେ ପଡ଼ି ପାଏ ଦାରୁଣ କଷଣ । 
ଶୂଦ୍ରଘରେ ଭାତ ରାନ୍ଧି ଯେଉଁ ବିପ୍ର ଖାଏ 
ପୂଯ ରକ୍ତ କୁଣ୍ଡେ ପଡ଼ି ବହୁ କଷ୍ଟ ପାଏ । 
କ୍ଷୁଦ୍ରଜୀବମାନଙ୍କୁ ଯେ ମାରେ ଜାଣିଜାଣି 
ଦଂଶନ କୁଣ୍ଡେ ଭ୍ରମଣ କରଇ ସେ ପ୍ରାଣୀ । 
ମହୁଲୋଭେ ମହୁଫେଣା ଯେ କରେ ଭଗନ 
ଗରଳ କୁଣ୍ଡେ ସେ ଅନ୍ତେ ହୁଅଇ ମଜ୍ଜନ । 
ବ୍ରାହ୍ମଣେ ଠେଙ୍ଗା ଆଘାତ କରେ ଯେଉଁ ନର 
ବଜ୍ରଦଂଷ୍ଟ କୁଣ୍ଡେ ଅନ୍ତେ ପଡ଼େ ସେ ପାମର । 
ବିନାଦୋଷେ ପରଜାଙ୍କୁ ଯେଉଁ ରାଜା ଦଣ୍ଡେ 
ବିଛାକୁଣ୍ଡରେ ପଡ଼ଇ ସେହୁ ଲଣ୍ଡଭଣ୍ଡେ । 
ଅସ୍ତ୍ର ପ୍ରହାରି ଯେ ଜନ ଅନ୍ୟକୁ ମାରଇ 
ଅସ୍ତ୍ରଶସ୍ତ୍ର କୁଣ୍ଡେ ପଡ଼ି କଷ୍ଟ ସେ ଲଭଇ । ` 
ଅନ୍ୟାୟରେ ଯେବା ଅନ୍ୟ ପ୍ରାଣୀ ବନ୍ଦିକରେ 
ଗୋଳକୁଣ୍ଡ ନରକରେ କୃମି ହୋଇ ମରେ । 
ପରନାରୀ କୁଚରେ ଯେ ପକାଏ ନୟନ 
କାଳକୁଣ୍ଡେ ପଡ଼େ ସେହି ପାପିଷ୍ଣୁ ଦୁର୍ଜନ । 


୧୨୧ 


ଲୋଭରେ ଯେବଣ ଜନ ସୁନା ଚୋରି କରେ 
ଅନ୍ତକାଳେ ପଡ଼େ ଶ୍ଵେଷ୍ଣା କୁଣ୍ଡ ନରକରେ । 
ତମ୍ବା ଲୁହା ଆଦି ଧାତୁ ଯେହୁ କରେ ଚୋରି 


ବଜ୍ଧକୁଣ୍ଡ ନରକରେ ରହଣି ତାହାରି । 


ଦେବତା ଅତିଥ୍‌ ଦ୍ରବ୍ୟ ଯେ କରେ ହରଣ 
କଫକୁଣ୍ଡ ନରକରେ ସେ ହୁଏ ପତନ । 


ବସ୍ତ୍ର ଅଳଙ୍କାର ଚୋରି କରେ ଯେଉଁ ଜନ 


ପାଷାଣ କୁଣ୍ଡରେ ପଡ଼େ ସେ ପାପି ଦୁର୍ଜନ । 
ବେଶ୍ୟାର ସଦନେ ଯେବା କରଇ ଭୋଜନ 
ଲାଳକୁଣ୍ଡ ନରକରେ ପଡ଼େ ସେହି ଜନ । 
ପର ବାସନ ଆସନ ଯେହୁ କରେ ଚୋରି 
ଶିଳ କୁଣ୍ଡରେ ବିଷମ କଷଣ ତାହାରି । 
ଯେଉଁ ବିପ୍ର ଅନ୍ୟାଚାରୀ ମ୍ଟେଚ୍ଛଭାବ ଧରେ 
ଅସିକୁଣ୍ଡ ନରକରେ ପଡ଼େ ଅନ୍ତିମରେ । 
ଧାନ୍ୟ ଆଦି ଶସ୍ୟ ଚୋରିକରେ ଯେ ମାନବ 
ଚୂର୍ଣ୍ଣକୁଣ୍ଡ ନରକରେ ପାଏ ପରାଭବ । 
ଲାଞ୍ଚନା କରିଣ ଯେହୁ ପରଦ୍ରବ୍ୟ ହରେ 
ଚକ୍ରକୁଣ୍ଡେ ପଡ଼ି ନାନା କ୍ଲେଶ ଭୋଗ କରେ । 
ବିଷ୍ଣୁ ଶୟନ ଯେ ଚାରିମାସ ନିରୂପଣ 
ସେକାଳେ କରଇ ଯେହୁ କଳମଯ୍ମୀ ଭକ୍ଷଣ । 
କଚ୍ଛପ ମାଂସକୁ ଯେବା କରଇ ଆହାର 
କୁର୍ମକୁଣ୍ଡେ ପଡ଼େ ଅନ୍ତେ ସେହି | ଦୁରାଚାର । 
ଗୋରସ ଚୋରି କରଇ ଯେଉଁ ମୂଢ଼ ନର 


.ଭସ୍ମ କୁଣ୍ଡ ନରକରେ ଭ୍ରମଣି ତାହାର । 


ସୁଗନ୍ଧ ଦ୍ରବ୍ୟ ହରଣ କରେ ଯେଉଁ ପ୍ରାଣୀ 
ଦଗ୍‌ଧ କୁଣ୍ଡ ନରକରେ ତାହାର ଭ୍ରମଣି । 
ଯେଉଁ ଜନ ବଳାକ୍ରାରେ ଅନ୍ୟର ସଦନ 
ଭୂମି ବାଡ଼ି ବୃକ୍ଷ ଆଦି କରଇ ହରଣ । 
ତପ୍ତତୈଳ କୁଣ୍ଡେ ପଡ଼ି ପାଏ ବହୁ କ୍ଳେଶ 
ମନ୍ଵନ୍ତର କାଳ ତାର ସେ ନରକେ ବାସ । 
ପରଗ୍ନହେ ଯେହୁ ଅଗ୍ନି ଲଗାଇ ଦିଅଇ 
କ୍ଷୁରଧାର କୁଣ୍ଡେ ମହା କଷ୍ଟ ପାଏ ସେହି । 
ବିପ୍ରଜନେ ତୁଚ୍ଛ ମଣେ ଯେଉଁ ମୁର୍ଖଜନ 
ପରନିନ୍ଦା ଯେବା କରୁଥାଏ ଅନୁକ୍ଷଣ । 
ସୁଚିମୁନ ନରକରେ ସେ ନିଶ୍ଚେ ପଡ଼ଇ . 
ଯୁଗେ ଯୁଗେ ତହିଁରୁ ତା ପରିତ୍ରାଣ ନାହିଁ । 
ପରଘର ଭାଙ୍ଗେ ଯେବା ଦୁଷ୍ଟ ଆଚରଣେ 
ଛେଳି ମେଣ୍ଟାଙ୍କୁ ଯେ ଜନ ମାଂସଲୋଭେହାଣେ 

ମାଂସ ହାଡ଼ କୁଣ୍ଡେ ସେହି ପଡ଼େ ଅନ୍ତକାଳେ 
ବହୁତ କଷଣ ଭୋଗ ସେ ପ୍ରାଣୀ କପାଳେ । 
ପଶୁ ଚୋରିକରେ ଯେହୁ ନ ଜାଣିବା କ୍ଷଣେ. 
ଗଜଦଂଷ୍ଟ କୁଣ୍ଡେ ସେହି ପଡ଼େ ମଲୀ କ୍ଷଣେ 
ତୃଷାତୁର ପ୍ରାଣୀକି ଯେ ଜଳ ବନ୍ଦ କରେ 
ଗୋମୁଖ ନାମ ନରକେ ପଡ଼େ ଅନ୍ତିମରେ । 
ଗୋରୁ ବ୍ରାହ୍ମଣଙ୍କୁ ହତ୍ୟାକରେ ଯେଉଁ ମୁର୍ଖ 
ଅଗମ୍ୟା ନାରୀ ସଙ୍ଗରେ ମାତେ ଯେ ପ୍ରତ୍ୟକ୍ଷ 
ତପ୍ତ ଲୌହ କୁଣ୍ଡରେ ସେ ହୁଏ କଲବଲ 
ସିଝିଯାଏ ଦେହ ତାର ତହିରେ କେବଳ । 
ଭ୍ରୂଣ ହତ୍ୟା ମହାପାପ ଯେ କରେ ଅର୍ଜନ 
ରେତ ରଜ କୁଣ୍ଡରେ ସେ ହୁଅଇ ମଜ୍ଜନ । ` 
ପରର ଅନିଷ୍ଟ ଚେଷ୍ଟା କରେ ଯେଉଁ ନର 
ଦୁସ୍ତର ନରକେ ପଡ଼ି କରେ ହାହାକାର । 
ତପତ ବାଲିକୁଣ୍ଡରେ ହୁଏ ଛଟପଟ 
ତହିଁରେ ଲଭଇ ସେହି ବିଷମ ସଂକଟ । 
ନଖାଇ ନଦେଇ ଯେବା ଧନଦ୍ରବ୍ୟ ଯାକେ 
ଅନ୍ତକାଳେ ସେହିଜନ ପଡ଼େ କୁମ୍ଭୀପାକେ । 
ଭିକାରୀକି ଭିକ ନ ଦିଅଇ ଯେ କୃପଣ 
ଶାଣିତ ଅସି କୁଣ୍ଡରେ ପଡ଼େ ସେ ଦୁର୍ଜନ । 
ଗୁରୁ ବୈଷ୍ଣବରେ ଯେବା ଅପରାଧ କରେ 
ମହାରୌରବ ନରକେ ପଡ଼େ ଅନ୍ତିମରେ । 
ଗୁରୁଜନେ ମାନ୍ୟ ନ ଆଚରେ ଯେଉଁ ନର 
ମଳମୂତ୍ର କୁଣ୍ଡେ ପଡ଼ି ହୁଏ ଛାରଖାର । 
ଗୁରୁପନ୍ରୀକି ହରଇ ଯେହୁ ମୁଢ଼ପଣେ 
ରୌରବ କୁଣ୍ଡେ ପକାନ୍ତି ଯମଦୁତଗଣେ । 
ଶୂଦ୍ର ଯେବେ ବ୍ରାହ୍ମଣର ପନ୍ନୀକି ରମଇ 
କାଳଚକ୍ର କୁଣ୍ଡେ ପଡ଼ି ସେ ଦୁଷ୍ଟ ଭ୍ରମଇ । 
ଗୋରୁକୁ ପ୍ରହାର କରି ଯେହୂ କରେ ନାଶ 
ଗୋମୁଖ ନରକେ ତାର ଅନ୍ତେ ହୁଏ ବାସ । 
ଜଳ ମଧ୍ଷେ ଯେଉଁ ମୁର୍ଖ ମଳମୂତ୍ର କରେ 
ଅନ୍ତିମେ ସେ ପଡ଼େ ମଳମ୍ପୂତ୍ରର କୁଣ୍ଡରେ । 
ଜ୍ଞାନକୃତ ଗୋବଧର ପାପ ଗୁରୁତର 
ଏମନ୍ତ କର୍ମ ଯେ କରେ ଆହେ ମୁନିବର । 
ମହାରୌରବ ନରକେ ପଡ଼େ ସେ ଚଣ୍ଡାଳ 
ତହିଁରେ ରହଇ ଶତ ମନ୍ଗନ୍ତର କାଳ । 
କାମନାକୃତ ଅକାମନାକୃତ ମହାପାପ 
ଏହିରୂପେ ରହିଅଛି ପାତକ ଅମାପ । 


ଅଗ୍ନି ପୁରାଣ 


ପାପମାନଙ୍କ ଭେଦରେ ନରକ ବ୍ୟବସ୍ଥା 
ଯମରାଜ ଭୁବନରେ ରହିଛି ସର୍ବଥା । 
ଯେବଣ ପାପକୁ ଯେଉଁ ନରକ ଯାତନା 
ଚିତ୍ରଗୁପ୍ତ ପାଞ୍ଚ ମଧ୍ୟେ ହୋଇଛି ଘଟନା । 
ଧର୍ମରାଜ ଶମନ ଯେ ସେହି ପାଞ୍ଜ ମତେ 
ପାପୀଙ୍କି ଶାସ୍ତିଦିଅନ୍ତି ଦୂତଗଣ ହାତେ । 
ଅନ୍ୟାୟ ବୁଝାମଣା ତ ଯମପୁରେ ନାହିଁ 
ଉପଯୁକ୍ତ ଦଣ୍ଡ ଦ୍ୟନ୍ତି ପାତକକୁ ଚାହିଁ । 
ପାପଭେଦରେ ନରକ ଭୋଗ ସମାଚାର 


ପ୍ରକାଶ କଲି ଯଥାର୍ଥେ କର ହେ ବିଚାର । 


ଏମନ୍ତେଣ ସୂତରଷି ପୁରାଣ ବକତା 
ବର୍ଣ୍ଣନ କଲେ କୁକର୍ମ ଫଳ ଶାସ୍ତି କଥା । 
ଶ୍ରବଶ କରି ସକଳ ତାପସ ନିକର 


ଆଶ୍ଚର୍ଯ୍ୟ ହୋଇ ଚିନ୍ତିଲେ ଶ୍ରୀହରି ପୟର । 


ସେହି ଶ୍ରୋତା ବକ୍ତା ସାଧୁମାନଙ୍କ ଚରଣେ 
ମତି ଗତି ସମର୍ପଣ କରି ଅନୁକ୍ଷଣେ । 
ବେଦବ୍ୟାସଙ୍କ ପ୍ରଣୀତ ଏ ଅଗ୍ନିପୁରାଣ 
ଭାଷା ପ୍ରବନ୍ଧେ ସରଳେ କରେ ବିରଚନ । 
ଆହେ ସାଧୁଜନେ ମୋର ନ ଧରିବ ଦୋଷ 
ପଢ଼ି, ଶୁଣି ଏ ପୁରାଣ ଲଭିବ ସନ୍ତୋଷ । 
ପାପ ଭେଦରେ ନରକ କୁଣ୍ଡ ସମାଚାର 
ସଂକ୍ଷେପେ ବର୍ଣ୍ଣନକଲି ବାଛି ବାଛି ସାର । 
ଜଗତ ଜନନୀ ପାଦ ପଦ୍ମେ କରି ଧ୍ଯାନ 
ଦୀନ ଅକିଞ୍ଚନ କ୍ଷେତ୍ର କହରଇ ରଚନ । 
ଇତି ଶ୍ରୀ ଅଗ୍ନିପୁରାଣେ ପାପ ଭେଦେ 
ନରକଭୋଗ କଥନେ ନାମ 
ତ୍ରିଚତ୍ସାରିଂଶୋଃଧ୍ପାୟଃ । 
ହା 
ଚତୁଃଶ୍ଚତ୍କାରିଂଶ ଅଧ୍ୟାୟ 
( ପାପୀମାନଙ୍କ ପ୍ରତି ଯମଦୂତଙ୍କ 
ଶାସ୍ତି କଥନ ) 
ସୂତ ଉବାଚ 

ଏଥୁ ଅନ୍ତେ ମୁନିଗଣ ଶୁଣ ସାବଧାନେ 
ପାପୀଙ୍କି ପୀଡ଼ନ୍ତି ତେହ୍ନେ ) ଯମଦୂତମାନେ 
ପାପୀମାନଙ୍କ ଦୁର୍ଦ୍ଦଶା କହିଲେ ନସରେ 
ଅସଂଖ୍ୟ ପାପୀ ସଢ଼ନ୍ତି ନରକ ବାସରେ । 
ଭୀଷଣ ଆକାର ସେ ଯେ ଯମଦୂତଗଣ 
ପାପୀ ପ୍ରାଣୀଙ୍କି ଦିଅନ୍ତି ନାନାଦି କଷଣ । 

ଉତ୍ତର ଖଣ୍ଡ 


କାହାକୁ କରତୁଥାନ୍ତି ଦାଢୁଆ କରତେ 
ତାହାକୁ ପିଟନ୍ତି ଲୁହାଦଣ୍ଡ। ଘେନି ହାତେ । 
କାହାକୁ ଶିମୁଳି ଗଛେ ବାନ୍ଧି ପ୍ରହାରନ୍ତି 
କାହାକୁ ଶୂନ୍ୟରେ ଟେକି କଚାଡ଼ି ପକାନ୍ତି । 
କାହାର ଛାତିରେ ଦ୍ୟନ୍ତି ପଥର ମଡ଼ାଇ 


କାହା ହାତ ଗୋଡ଼ ବାନ୍ଧିଦ୍ୟନ୍ତି ଫୋପଡ଼ାଇ 


କାହାକୁ ଘୋଷାଡୁଥାନ୍ତି ମଇପଟା ପରି 
କାହାର ପିଠିରେ ଚଢ଼ି ନାଚନ୍ତି ଆବୋରି । 
କାହାର ଜିଭକୁ ବଳେ ଓଟାରି ଆଣନ୍ତି 
କାହା ମୁଣ୍ଡରେ ମୁଦ୍‌ଗର ଗଦା ପ୍ରହାରନ୍ତି । 
କାହାର ଦାନ୍ତ ଉପାଡ଼ି କରନ୍ତି ପାକୁଆ 
କାହା ପାଟିରେ ମୁତନ୍ତି କରି ତୁଆ _ତୁଆ | 
କାହାକୁ ଚକ୍ର ଆକାରେ ବୁଲାଇ ଫିଙ୍ଗନ୍ତି 
କାହା ଡେଣା ଧରି ଆଣ୍ଟେ ଦୂରକୁ ଠେଲନ୍ତି । 
ଏହିପରି ନାନାମତେ ଯମଦୂତଗଣ 
ପାପୀମାନଙ୍କୁ ଦିଅନ୍ତି ଦାରୁଣ କଷଣ । 
କେଉଁ ପାପୀ କର ଯୋଡ଼ି କରଇ ପ୍ରାର୍ଥନା । 
କେଉଁ ପାପୀ କାନ୍ଦି କାନ୍ଦି ହରାଇ ଚେତନା । 
କେବଣ ମହାପାତକୀ ଶୂଳରେ ଓହଳେ 


କାହା ଉପରେ ହୁଅଇ ଶିଳା ବରଷଣ 
ଲୁହା ଶାବଳ ପିଟନ୍ତି କେ ଲଭେ କଷଣ । 
ଅଗ୍ନି ଗଦାରେ କେ ହୋଇଯାଏ ଭସ୍ମୀଭୂତ 
କାହା ମୁଣ୍ଡରେ ବରଷା ହୁଏ ଅସିପତ୍ର । 
କାହା ମୁଣ୍ତରେ ହୁଏ ବିଷ ଜଳଧାରା ବୃଷ୍ଟି 
ତପ୍ତ କଡ଼ାଇ ତଇଳେ କେହୁ ଯାଏ ଲୋଟି । 
ଲବଣ କୁଣ୍ଡରେ ପଡ଼ି ସଢ଼ଇ କେ ପାପୀ 
ତପ୍ତ ଲୌହ ପିଶ୍ଡରେ କେ ହୁ ଅନ୍ତି ସନ୍ତାପି । 
ମହାରୋଷଭରେ ତହିଁ ଯମଦୂତଗଣ 

ମାର ମାର ବୋଲି ଡାକୁଥାନ୍ତି ଘନଘନ । 


ଖେଞ୍ଚଣା ଧରି କେଞ୍ଚନ୍ତି କେବଣ ପାପୀଙ୍କି 
ଖେଙ୍କାରି ହୋଇ କରନ୍ତି ଜାରେ ଧ୍‌କିମିକି । 
କାହାକୁ ଖତାଇ ହୋଇ ମାରନ୍ତି ଶାବଳୀ 
କାହାର ଛାତିରେ ଚଢ଼ି ପକାବନ୍ତି ଦଳି । 
କାହାକୁ ବାନ୍ଧନ୍ତି ନେଇ ଶିମୁଳି ଗନ୍ଥରେ 
କାମୁଡ଼ା କୁତା ଲଗାନ୍ତି କାହାର ପଛରେ । 
କାହା ଚୂଟି ଧରି ବିଧା ମାରନ୍ତି ପିଠିରେ 
କାହାକୁ ପ୍ରହାରୁଥାନ୍ତି ଲୁହାର ଯଷ୍ଟିରେ । 


। ଥୋଡ଼ିଆ ବଳଦ ପରି କାହାକୁ ବୁହାନ୍ତି 


କେଉଁ ମହାପାପୀ ଦେହୁ ରକ୍ତଧାରା ଗଳେ । 
ପରିତ୍ରାଣ ହେତୁ କେହୂ ପାଦତଳେ ଲୋଟେ 
ଦୋଷ କ୍ଷମା କର ବୋଲି କେ ଚରଣେ ଖଟେ 
କେବଣ ପାପୀ ମୁଣ୍ଡରେ ଯମଦୂତମାନେ 
ଗୋଇଠା ମାରନ୍ତି ଆଣ୍ଟେ କର୍କଶ ବଚନେ । 
କେଉଁ ପାପୀ ମଳମୂତ୍ରେ ହୋଇ ଲଟପଟ 
ମଳମୂତ୍ର ଭକ୍ଷୁଥାଇ ଭରି ନିଜ ପେଟ । 
କେଉ ପାପୀ ଅନାହାରେ ଛାଢ଼ୁଥାଇ ଡକା 
କେଉଁ ପାପୀ ରଡ଼ି ଛାଡ଼ି ହୁଅଇ ତାଟକା । 
କେଉଁ ପାପୀ ତାତିଲା ବାଲିରେ ପଡ଼ି ଗଡ଼େ 
କେଉଁ ପାପୀ କଲବଲେ ତହୁଁ ଉଠେ ପଡ଼େ ` 
କେଉଁ ପାପୀ ତୃଷା ଆର୍ତଭେ ଜଳପାନ ଇଚ୍ଛେ 


କାହା ବୁକୁରେ ପଥର ମଡ଼ାଇ ଦି ଅନ୍ତି । 
କେଉଁ ପାପୀକୁ କରତେ ଚିରି ପକାବନ୍ତି 
ତପ୍ତ ଶାବଳ ନେଇ କା ପାଟିରେ ଭରନ୍ତି । 
ଶୂଳରେ ନେଇ କାହାକୁ ଦିଅନ୍ତି ବସାଇ 
ଚିରନ୍ତି କାହାକୁ ରୋଷେ ଧରି ଗୋଡ଼ଦୁଇ । 
ଘଣା ପେଲାନ୍ତି କାହାକୁ ଲଗାଇ ଦଉଡ଼ି 

। କୂପେ ପଡ଼ି କେଉଁ ପାପୀ ଛାଡ଼ୁଥାଏ ରଡ଼ି । 
କେବଣ ପାପୀକି ଧରି ଅଗ୍ନିରେ ପକାନ୍ତି 
ବୃକ୍ଷ ଡାଳରେ କାହାକୁ ଲଟକାଇ ଦ୍ୟନ୍ତି । 
ଏହିରୂପେ ନାନା କଷ୍ଟ ପାନ୍ଚି ପାପୀଗଣ 
କେତେ ବା କହିବି ସେହି ଶାସ୍ତିର ବିଧାନ । 
ବିଚାରି ପାପକୁ ଦଣ୍ଡ ବିହିଛନ୍ତି ଯମ 


କେଉଁ ପାପୀ କାନ୍ଦୁଥାଇ ବନ୍ଧାହୋଇ ଗଛେ । 


ଯେବଣ ପାପୀ ଶୋଷରେ ମାଗୁଥାଇ ପାଣି 
ଯମଦୂତମାନେ ସର୍ବେ ଦେଖାଇଣ ଠାଣି । 
ସେକାଳେ ଗରଳ ନେଇ ତା ମୁଖେ ଭରନ୍ତି 
ବିକଟ ତୁଣ୍ଡେ ସେ ତାହା କରୁଥାଏ ବାନ୍ତି । 
ସ୍ଥାନେ ସ୍ଥାନେ କେତେ ପାପୀ ଭାସନ୍ତି ରୂଧ୍‌ରେ 
ପ୍ରଖର ଅଗ୍ନି ତାପେ କେ ହାହା ହୁହୁ କରେ 


ସେ ନରକ ଶାସ୍ତିମାନ ବଡ଼ଇ ବିଷମ । 
ଏମନ୍ତେଣ ସୂତରଷି ବ୍ୟାସଙ୍କର ଶିଷ୍ୟ 


ବଖାଣିଲେ ପାପ ଭେଦେ ଦଣ୍ଡ ଯେ ବିଶେଷ । 


ଶ୍ରବଣ କରି ଶୌନକ ଆଦି ମୁନିଗଣ 
କର୍ଣ୍ରେ ହାତ ନିବେଶିଲେ ଚିନ୍ତି ନାରାୟଣ । 
ହେ ପ୍ରଭୁ ଜଗତନାଥ ପତିତତାରଣ 

ଏ ସଂସାର ଯାତନାରୁ କର ପରିତ୍ରାଣ ।. 

୧୨୪ 


ଶରଣ ରକ୍ଷଣ ଭକ୍ତବସ୍ଥଳ ଶ୍ରୀହରି 
ଯମଦଶଣ୍ଡ ବାଧା ହର ଅନୁକମ୍ପା କରି । 
ତବ ଲୀଳା ଗୁଣ ଯେହ୍ନେ ନୋହୂ ବିସ୍ମରଣ 
ଏହି ଭିକ୍ଷା ପାଦପଦ୍ଧେ ହେ ରମାରମଣ । 
ଅଗ୍ନିପୁରାଣ କଥନ ମହାପୁଣ୍ୟମୟ 
ସାଧୁଜନମାନେ ଶୁଣି ପାପ କର କ୍ଷୟ । 
ଇଷ୍ଟଦେବୀ ଭଗବତୀ ପାଦେ କରି ଆଶ 
ମାଗୋ ପୂର୍ଣ୍ରକର ଦାସ କ୍ଷେତ୍ର ଅଭିଳାସ । 


ଇତି ଶ୍ରୀ ଅଗ୍ନିପୁରାଣେ ପାପୀଙ୍କ ଯମଦଣ୍ଡ 
ଭୋଗ ବଣ୍ଠନେ ନାମ 
ଚତୁଃଶ୍ଚତ୍କାରିଂଶୋଃଧ୍ଖାୟଃ । 
©= 
ପଞ୍ଚ ଚତ୍ଵାରିଂଶ ଅଧ୍ୟାୟ 
( ପାପୀମାନଙ୍କର ପରାୟଶ୍ିତ କଥନ ) 
ଶୌନକ ଉବାଚ 
ଶୌନକ ମୁନି କହନ୍ତି ସୂତଙ୍କ ଆଗର 
ଆହେ ପୌରାଣିକ ସୂତ ରଷି ବିଜ୍ଞବର । 
ଶୁଣାଇଲ ଯାହା ପାପୀମାନଙ୍କର ଶାସ୍ତି 
ଶ୍ରବଣ କରି ଆମ୍ଭର ଥରୁ ଅଛି ଛାତି । 
ଆଉ ନ କହ ପାପୀଙ୍କ କଥା ଆମ୍ଭ ଆଗେ 
ପାପର ଯେ ପ୍ରାୟଶ୍ଚିତ୍ତ କହ ତା ସରାଗେ । 
କେବଣ ପାପକୁ ଅଛି କେଉଁ ପ୍ରାୟଶ୍ଚିତ 
ସଞ୍ଚପି ପ୍ରକାଶ କର ତାହା ଯଥୋଚିତ । 
ସୂତ ଉବାଚ 
ସୂତ ବୋଲନ୍ତି ଶୁଣିମା ହେଉ ତପୋଧନ 
ପାପଭେଦ ପ୍ରାୟଶ୍ଚିତ୍ତ ଯେମନ୍ତ ବିଧାନ । 
ପ୍ରାୟଶ୍ଚିତ୍ତର ଲକ୍ଷଣ ରହିଛି.ଯେମନ୍ତ 
ପ୍ରଥମେ ସଞ୍ଚପି ତାହା କରୁଛି ବ୍ୟକତ । 
ଶୁଦ୍ଧିରେ ସଞ୍ଚୁତ ପାପ ବିନାଶ ହୁଅଇ 
ସକଳ ଶାସ୍ତ୍ର ତାହାକୁ ପ୍ରାୟଶ୍ଚିତ୍ତ କହି । 
ବ୍ରତ ଦାନ ଯଜ୍ଞ ଆଦି ଯେ କାର୍ଯ୍ୟ ସମସ୍ତ 
ସଞ୍ଚ୍‌ତ ପାପକୁ ନାଶ କରଇ ତ୍ଵରିତ । 
କ୍ଷାର ସଂଯୋଗେ ଅଗ୍ନିର ଉତ୍ତାପ ବଳରେ 
ପ୍ରକ୍ଷାଳନ ବସ୍ତୁ ଯେହ୍ନେ ସୁନିର୍ମଳ କରେ । 
ତେସନେ ତପସ୍ୟା ଦାନ ବ୍ରତ ଯଜ୍ଞ କର୍ମେ 
ଶୁଦ୍ଧ ଲଭନ୍ତି ଅବଶ୍ୟ ମହାପାପୀମାନେ । 


ଅଗ୍ନି ପୁରାଣ 


ଜଳରେ ଯେପରି ଦେହ ମଳି ହୁଏ ଦୂର 
ଅଗ୍ନିଜାଳିଲେ ପଳାଏ ଯେହେ ଅନ୍ଧକାର । 
ତେସନେକ ଆଚରିଲେ ଦାନ ତପ ବ୍ରତ 
ସକଳ ପ୍ରକାର ପାପ ହୁଏ ଦୂରୀଭୂତ । 
ପାପ ନାଶକ କର୍ମର ନାମ ପ୍ରାୟଶ୍ଚିତ୍ତ 
ଅଶ୍ଵମେଧ ଯଜ୍ଞ ଆଦି ପାପ କରେ ହତ । 
ବ୍ରତ ଉପବାସ ଦିନ ଯଜ୍ଞ ତପସ୍ୟାରେ 
ପାପୀ ପାପରୁ ମୁକୁଳି ଯାନ୍ତି ସ୍ଵର୍ଗପୁରେ । 
ଦର୍ଶଯଜ୍ଞ ପୌଣ୍ଣଠରମାସ ଯାଗ ଅନୁଷ୍ଠାନେ 


.। ଅଗ୍ିଯାଗ ଆଚରିଲେ ଉତ୍ତମ ବିଧାନେ | 


ଗୋହତ୍ୟା ବ୍ରହ୍ମ-ହତ୍ୟାଦି ମହାପାପଚୟ 
ଅବିଳମ୍ଭେ ପ୍ରାଣୀଙ୍କର ହୋଇଯାଏ କ୍ଷୟ । 
ଅମାବାସ୍ୟା ତିଥ୍‌ ଆଉ ପୂର୍ଣ୍ରିମା ତିଥ୍‌ରେ 
ଆଗ୍ନେୟ ଅଷ୍ଟକପାଳ ଯଜ୍ଞ ଆରମ୍ଭରେ । 
ଉପାଂଶୁ ଯଜ୍ଞେ ବିନାଶ ହୁଏ ମହାପାପ 


. ` ଏଥରେ ସଂଶୟ ନାହିଁ ହେ ମୁନି କଳାପ | 


ଏଣୁ ଉପାଂଶୁ ଆଗ୍ନେୟ ଯଜ୍ଞ ସୁକର୍ତବ୍ୟ 
ଅଗ୍ନି ସୋମ ଦେବତାଙ୍କ ପୂଜନ ପ୍ରସ୍ତାବ । 
ଅଗ୍ନି ସୋମଦେବଙ୍କର ଉଦ୍ଦେଶ୍ୟରେ ଜାଣ 
* ପୂର୍ଣିମା ଦିବସେ ମହା ପାପକାରୀ ଜନ । 
ଏକାଦଶ କପାଳ ନାମକ ଯଜ୍ଞ କଲେ 
ମହା ମହା ପାତକରୁ ମୁକୁଳନ୍ତି ଭଲେ । 
ଅମାବାସ୍ୟା ତିଥୁରେ ଯେ ପୀାତକୀ ମାନବେ 
ଷନ୍ଦ୍ର ଦଧ୍‌ ଏଁନ୍ଦ୍ରପୟ ଯଜ୍ଞ ଆରମ୍ଭିବେ । 
ଆଗ୍ଵନେୟ ଅଷ୍ଟକପାଳ ନାମେ ଯଜ୍ଞ ସାର 
ଏନ୍ଦ୍ର ଦଧ୍‌ ଏନ୍ଦ୍ର ପୟ ଯଜ୍ଞ ଯେ ଆବର । 
ବିଧାନେ ଉପାଂଶୁ ଯାଗ କଲେ ଅନୁଷ୍ଠାନ 
ସକଳ ମହାପାତକ ହୁଅଇ ମୋଚନ । 

ଅଗ୍ନି ସୋମୀୟ ଯେ ଏକାଦଶାହ କପାଳ 
ଏ ଯଜ୍ଞ କଲେ ପାପୀଏ ତରନ୍ତି ତତ୍କାଳ । 
ପ୍ରଯାଜାଦି ପାଞ୍ଚଗୋଟି ଯାଗ ଅଛି ପୂଣ 
ତାହାର ନାମ କହୁଛି ମନଦେଇ ଶୁଣ । 
ସମିଧ ଯାଗ ତନୂତପାତ ଯାଗ ବେନି 
ଇଡ଼ା ଯାଗ ବହିର୍ଯାଗ ସ୍ଵାହାକାର ଘେନି । 
ଏହି ପାଞ୍ଚଯାଗ କଲେ ମହା ପାପୀନରେ 
କିଞ୍ଚୁତେ ପାତକ ନ ରହଇଟି ଦେହରେ । 


× ପୌ ଣ୍ତମାସ୍ୟାଂ ପ୍ରାଯଚ୍ଛତ୍ତ ଏଁ ନ୍ଦ ଦଧ୍ଯାମାବାସ୍ୟା ୟାମୈନ୍ଦ୍ୟ ପୟୋଏମାବାସ୍ୟା ୟାମିତି । 

ଉତ୍ତର ଖଣ୍ଡ 


ନାନାରୂପେ ବ୍ରହ୍ମବଧଜନିତ ପାତକ 
ନାଶହେବା ଉଦ୍ଦେଶ୍ୟରେ ପ୍ରାୟଶ୍ଚିତ ଠିକ । 
ତନ୍ତ୍ରତାନୂସାରେ କଲେ ମହାପାପୀଜନ 
ସବୁ ବ୍ରହ୍ମ ହତ୍ୟା ପାପ ହୁଅଇ ଖଣ୍ଡନ । 
ବ୍ରହ୍ମବଟ ପାତକ ଯେ ନାଶନ ପ୍ରସଙ୍ଗେ 
ଭବିଷ୍ୟ ପୁରାଣେ କହିଛନ୍ତି ଅନୁରାଗେ । 


କ୍ଷମାବତୀ ନାମେ ଯାଗ କଲେ ପାପୀ ଜନ 


ସକଳ ମହାପାତକ ହୁଏ ବିନାଶନ । 
ତନ୍ନ୍ରତା ଆଶ୍ରୟ ଯାଗକଲେ ପାପୀନର 
ପାତକ ନ ରହେ ଅଙ୍ଗେ ଜାଣ ମୁନିବର । 
ଅରୁଣ ଉଦୟ କାଳେ ସ୍ନାନବିଧ୍‌ ସାରି 
ଯାଗ ଆରମ୍ଭ କରିବେ ସର୍ବପାପକାରୀ । 
ସୂର୍ଯ୍ୟ କିରଣ ସ୍ଵସରଶେ ନଦୀ ଆଦି ଜଳ 
ପରମ ପବିତ୍ର ହୁଏ ହେ ମୁନି ଶାର୍ଦୁଳ । 
ଏମନ୍ତ କାଳରେ ପାପୀ ମହାପାପୀମାନେ 
ସ୍ନାନକ୍ରିୟା ଆଚରିବେ ଶାସ୍ତ୍ରର ବିଧାନେ । 
ସ୍ନାନ ଅନ୍ତେ ଯାଗ କର୍ମ ଆରମ୍ଭ କରିବେ 
ବିନାଆଚମନେ କର୍ମ ନିଷ୍ଫଳ ଜାଣିବେ । 
ବାୟୁ ପୁରାଣରେ କହିଅଛନ୍ତି ଏସନ 

ବିନା ଆଚମନରେ ଯେ ନାସ୍ତିକ ଦୁର୍ଜନ । 
ଯାଗକର୍ମ ଆରମ୍ଭଇ ପାପନାଶ ଅର୍ଥେ 

ତା କର୍ମ ସଫଳ ନ ହୁଅଇ କଦାଚିତେ । 
ମନୁ ଅଙ୍ଗିରା ଆବର ଅତ୍ରି ବୃହସ୍ପତି 

ଏ ବିଷୟେ ସର୍ବେ ବୁଝାଇଣ କହିଛନ୍ତି । 
କାମ୍ୟଯାଗ ନିତ୍ୟଯାଗ ଆଗ୍ନେୟ ଯାଗରେ 
ମହାପାତକରୁ ମୁକ୍ତ ହୋନ୍ତି ପାପୀନରେ । 
ଦ୍ଵାଦଶ ବାର୍ଷିକ ବ୍ରତ ଆଚରିଲେ ପାପୀ 
ସକଳ ପାପରୁ ତରି ହୁ ଅନ୍ତି ନିଷ୍ପାପୀ । 
ଚାନ୍ଦ୍ରାୟଣ ବ୍ରତେ ପାପ ହୁଅଇ ବିନାଶ 
ଏଣୁ ପାପୀ ଚାନ୍ଦ୍ରାୟଣ କରିବେ ଅବଶ୍ୟ 1 
ପ୍ରାୟଶ୍ଚିତ୍ତକାରୀ ମହାପାପୀ ପ୍ରାଣୀମାନେ 
ତ୍ରିକାଳେ ହୋମ କରିବେ ଉଚିତ ବିଧାନେ । 
ଧେନୁଦାନ ବୂହଦାନ ମୁଣ୍ଡନ ବ୍ୟବସ୍ଥା 
ପାପର ଯେ ପ୍ରାୟଶ୍ଚିତ୍ତ ରହିଛି ସର୍ବଥା । 
ଗୋବଧ, ମନୁଷ୍ୟ ବଧ ଆଦି ମହାପାପେ 
ପ୍ରାୟଶ୍ଚିତ୍ତର ବ୍ୟବସ୍ଥା କ୍ରହିବି ସଂକ୍ଷେପେ । 
ପାପଭେଦ ପ୍ରାୟଶ୍ଚିତ୍ତ ରହିଛି ଅନେକ 
କହିଲିଟି ବାଛି କିଛି କରି ଠିକ ଠିକ | 


ଏମନ୍ତେଣ ସୁତ ରଷି ପରକାଶ କଲେ 
ଅଧର୍ମ କ୍ଷେତ୍ର ମୋହନ ଗୀତରେ ଭଣିଲେ । 


ଇତି ଶ୍ରୀ ଅଗ୍ନି ପୁରାଣେ ପାପ ଭେଦେ 
ପ୍ରାୟଶ୍ଚିତ୍ତ ସଂକ୍ଷିପ୍ତ ଵର୍ଣ୍ଣନେ ନାମ 
ପଞ୍ଚଚତ୍କାରିଂଶୋଃଧ୍ଯାୟଃ ॥ 
ଏ = 

ଷଟ୍‌ ଚତ୍ସାରିଂଶ ଅଧ୍ୟାୟ 

(ଗୋବଧପାପର ପ୍ରାୟଶ୍ଚିତ୍ତ ନିରୂପଣ କଥନ ) 
ଶୌନକ ଉବାଚ 
ଶୌନକ ମୁନି ଯେ ପୁଚ୍ଛାକଲେ ଏଥୁଅନ୍ତେ 
ହେ ସର୍ବଜ୍ଞ ସୂତ କହ ଆମ୍ଭର ଅଗ୍ରତେ । 
ପାପୀ ମହା ପାପୀ ମାନେ ଅସଂଖ୍ୟ ଜଗତେ 
କେଉଁ ପାପ ନାଶ ହୁଏ ] କେଉଁ ପ୍ରାୟଶ୍ଚିତ୍ତେ । 
ଯହିଁରେ ଭୋଗନ୍ତି ନାହିଁ ଯମର ଯାତନା 
ସେ କଥା ପ୍ରକାଶ କର ଆହେ ମହାମନା । 
ଶୌନକ ମୁନିଙ୍କ ମୁଖୁଁ ଏହି ପ୍ରଶ୍ନ ଶୁଣି 
ପୁରାଣ ବକତା ସୂତ ବଖାଣିଲେ ପୁଣି । 
ସୂତ ଉବାଚ ` 

ବୁଝି ଘେନ ହେ ତାପସେ ମନକଣ୍ଠ ଦେଇ 
ପାତକ ମହାପାତକମାନ ଅଟେ ଯେହି । 
ଆବର ଅନୁପାତକ ଯେମନ୍ତ ପ୍ରକାର 
ସକଳ କହିବି ଏବେ ଗୌଚରେ ତୁମ୍ଭର । 
ଆନ୍ତ୍ୟଜ ନାରୀ ହରଣ କଲେ ଯେଉଁ ପାପ 
ମହାପାତକରେ ଗଣା ହେ ମୁନିକଳାପ । 
ଅପାଳନ ନିମିତ୍ତକ ଗୋବଧ ପାତକ 
ମହାପାଷ ବୋଲି ଶାଘ୍ତ୍ରେ ଅଛି ସିଦ୍ଧ ବାକ୍ୟ । 
ଅପ୍ରହୃତ ଦ୍ରବ୍ୟ କ୍ରୟକଲେ କେହି ଜନ 
ମହ୍ଲାପାପରେ ସେ ପାପ ହୁଅଇ ଗଣନ । 
ଉଛିଷ୍ଟ ଚଣ୍ଡାଳ ଆଦି ସ୍ପର୍ଶ ପାପ ଯେହି 
ମହାପାପ ବୋଲିଣ ଯେ ତାହାକୁଟି କହି । 
ଉପବୀତ ଛିଣ୍ଡାଇଲେ ବ୍ରାହ୍ମଣ ନନ୍ଦନ 
ମହାପାତକ ଘୋଟିଇ ତାହାକୁ ସେକ୍ଷଣ । ` 
ଗର୍ଭବତୀ ନାରୀକି ଯେ ବଧକରେ ଜାଣି 
ଗୋବଧ ସମାନ ମହାପାପୀ ସେହି ପ୍ରାଣୀ । 
ଗୋମାଂସ ଭକ୍ଷଣକାରୀ ମହାପାପୀ ହୁଏ 
ଗୋବଧ ପାତକ ତାକୁ ଲାଗଇ ନିଶ୍ଚୟେ । 
ଚାଣ୍ଡାଳ ଅନ୍ନ ଭକ୍ଷଣେ ଘୋଟେ ମହାପାପ 


ଚାନ୍ଦ୍ରାୟଣ ବ୍ରତ କଲେ ହୁଅନ୍ତି ନିଷ୍କାପ । 

ତୀର୍ଥ ପ୍ରତିଗ୍ରହ ନିନ୍ଦା ବିପ୍ର ନିନ୍ଦାକାରୀ 
ବ୍ରହନ୍ପହତ୍ୟା ମହାପାପ ହୁଅଇ ତାହାରି । 
ନରବଧ ମହାପାପ ଅଟଇ ନିଶ୍ଚୟ 
ଏଥ୍‌ପାଇଁ ପ୍ରାୟଶ୍ଚିତ୍ଭ ହୋଇଅଛି ଥୟ । 
ପ୍ରାୟଶ୍ଚିତ୍ତ ଅକରଣେ ଘଟେ ମହାଦୋଷ 
ତେଣୁ ସିନା ନରକରେ ଲଞୁଥାନ୍ତି କ୍ଳେଶ । 
ରଜସ୍ଵଳା ରମଣୀଙ୍କୁ ଛୁଇଲେ ମାନବ 
ମହାପାପରେ ଅବଶ୍ୟ କାରେଣି ହୋଇବ । 
ରେତମୁଦ୍ରାଦି ଭକ୍ଷଣେ ମହାପାପ ଘାରେ 
ଏ ନିମନ୍ତେ ପ୍ରାୟଶ୍ଚିତ୍ତ ରହିଛି ଶାସ୍ତ୍ରରେ । 
ଭାର୍ଯ୍ୟାକୁ ମାତୃତ୍ଵ ଆଦି ସମ୍ବୋଧନ କଲେ 
ମହାପାପୀ ହୁଏ ନର ସର୍ବଶାସ୍ପ୍ରେ ବୋଲେ । 
ସଗର୍ଭ ଗୋବଧ ପାପ ଅଟଇ ବିଷମ 
ବଧକାରୀକି ପାତକ ଘୋଟେ ଦୁଇଗୁଣ । 
ପଘାରେ ବାନ୍ଧି ଗୋରୁକୁ ବଧକରେ ଯେହି 
ତତକ୍ଷଣେ ମହାପାପ ତାହାକୁ ଘୋଟଇ । 
.ଲଙ୍ଗଳ, ଶଗଡ଼ ଯୋଚି ଗୋରୁ ପୀଡ଼ନରେ 
ଯେବେ ଗୋରୁ ମରିଯାଏ ମହାପାପ ଧରେ । 
ଦଣ୍ଡରେ ଆଘାତ କରି ଗୋରୁକୁ ଯେ ବଧେ 
ମହାପାପ ବହଇ ସେ ଅଛି ଶାସ୍ତ୍ର ମଧ୍ଷେ । 
ଏଥ୍‌ପାଇଁ ପ୍ରାୟଶ୍ଚିତ କରିବ ଅବଶ୍ୟ 
ତେବେଟି ମେଣ୍ଟିବ ସେହି ଗୋବଧ କଳୁଷ । 
ଯେବେ ଗୋରୁ ମରିଯାଏ ହୋଇ ଅବରୋଧ 
ଏମନ୍ତ ଗୋବଧ ପାପ ଲାଗେ ଏକ ପାଦ । 
ପଘା ବନ୍ଧନରେ ଗୋରୂ ଯଦି ଯାଏ ମରି 
ଦୁଇପାଦ ଦୋଷ ଭାଗୀ ସେ ବନ୍ଧନକାରୀ । 
ଲଙ୍ଗଳ ଶକଟ ବୁହାଣିରେ ଗୋରୁ ମଲେ 
ତିନିପାଦ ଦୋଷ ଲାଗେ କରତାକୁ ଭଲେ । 
ଏଥ୍‌ପାଇଁ ପ୍ରାୟଶ୍ଚିତ୍ତ କରିବାକୁ ବିଧ୍‌ 
ସକଳ ଶାସ୍ତ୍ର ପୁରାଣେ ହୋଇଅଛି ସିଵି । 
ପାଞ୍ଚଣ ଦଣ୍ଡ ପ୍ରହାରି ବଧ୍ଲେ ଗୋରୁକୁ 
ଚାରିପାଦ ଦୋଷ ଲାଗେ ନିଶ୍ଚେ କରତାକୁ । 
ସମ୍ପୂର୍ଣ ପ୍ରାୟଶ୍ଚିତ ଯେ କରିବ ଏଥ୍‌କି 
ତେବେ ପାପରୁ ସେ ପ୍ରାଣୀ ଲଭିବ ମୁକ୍ତିକି । 
ପାଦ ପ୍ରାୟଶ୍ଚିତ୍ତ ନ କରଇ ଯେଉଁ ପାପୀ 
ବହୁ ଜନ୍ମଯାଏ ତାକୁ ପାପ ଯାଏ ବ୍ୟାପି । 
ବିଶେଷ ପ୍ରାୟଶ୍ଢିତ୍ତ ଯେ ଗୋବଧ ପାପରେ 
କଥ୍ତ ହୋଇଛି ନାନା ଶାସ୍ତ୍ର ପୁରାଣରେ | 


ଅଗ୍ନି ପୁରାଣ 


ଆହାର ନ ଦେଇ ଯେହୁ ଗୋରୁ ବଧକରେ 
ଚାରିପାଦ ପ୍ରାୟଶ୍ଚିତ୍ତ ଉଚିତ ତାହାରେ । 
ଅଧ୍କ ଚାଳନ କରି ଶକଟ ଲଙ୍ଗଳେ 
ଗୋରୁକୁ ବଧ୍‌ଲେ ପାପ ଚାରିପାଦ ଫଳେ । 
ଗୋହତ୍ୟାର ପ୍ରାୟଶ୍ଚିତ୍ତ ଟ୍ୟବନଙ୍କ ଭାଷ 
ଦୁଇଗୋଟି ପ୍ରଜାପତି କରିବ ଅବଶ୍ୟ । 
ଅବରୋଧ, ବନ୍ଧନ, ଲଙ୍ଗଳ ଯୋଚନରେ 
କେବେ ଯଦି କଷ୍ଟପାଇ କେହି ଗୋରୁ ମରେ । 
ତେବେ ଯଥାକ୍ରମେ ଏକପାଦ ବୃଦ୍ଧିକରି 
ପ୍ରାୟଶ୍ଚିତ୍ତ କରିବ ସେ ମହାପାପକାରୀ । 
ଏକପାଦ ପ୍ରାୟଶ୍ଚିତ୍ତେ ପାପକାରୀ ଜନ 
କେବଳମାତ୍ର କରିବ ନଖ କରତନ । 
ଦୁଇପାଦେ ନଖ ଲୋମ କରଉ୍ତନ କରିବ 
ତିନିପାଦେ ନଖ ଲୋମ କେଶକୁ ମୁଣ୍ଡିବ । 
ସମ୍ପୂର୍ଣ୍ଣ ପ୍ରାଜାପତ୍ୟ ଯେ ଚାରିପାଦେ ଦୋଷେ 
ନଖ ଲୋମକୁ କାଟିବ ପାପକ୍ଷୟ ଆଶେ । 
ଶିଖା ସହିତ ହୋଇବ ମତସ୍ତକ ମୁଣ୍ଡନ 
ଗୋଗଣ ଅନୁଗମନ, ତ୍ରିସନ୍ଧ୍ୟାରେ ସ୍ନାନ । 
ଗୋରୁମାନଙ୍କ ସହିତ ଏକତ୍ଵ ଶୟନ 
ଗୋରୁଙ୍କୁ ପଥେ ଚରାଇ ଘାସ ଦେବ ପୁଣ । 
ବ୍ରତ ଅନ୍ତେ କରାଇବ ବ୍ରାହ୍ମଣ ଭୋଜନ 
ଉଚିତ ବିଧାନେ ଦେଇ ଦକ୍ଷିଣା ବହନ । 
ଯଶ୍ଚି ପ୍ରହାର ବଧରେ ଚାରିପାଦ ପାପ 
ସମ୍ପୂର୍ଣ୍ଣ ପ୍ରାଜାପତ୍ୟ ଯେ ଏଥ୍‌ ଯଥାରୂପ । 
ଅଜ୍ଞାନକୃତ ଗୋବଧେ ଦଣ୍ଡାଦି ପ୍ରହାରେ 
ସମ୍ପୂର୍ଣ୍ଣ କୃଚ୍ଛୁ ବ୍ରତହିଁ ଆଚରିବେ ନରେ । 
ନାସିକା ଛେଦନ କଣ୍ଠ ଛେଦନ ଗୋରୁର 
ଦାହ, ବନ୍ଧନ, ଅତ୍ୟନ୍ତ ବୁହାଇବା ଭାର | 
ଅଧ୍କ ଦୋହନ ଏହି କାର୍ଯ୍ୟମାନଙ୍କରେ 
ଯଦି କଷ୍ଟ ପାଇବାରେ କେଉଁ ଗୋରୁ ମରେ । 
ଏମନ୍ତ ଗୋବଧ ସ୍ଥଳେ ଚାନ୍ଦ୍ରାୟଣ ବ୍ରତ 
ସକଳ ଶାସ୍ତ୍ରେ ଏ କଥା ହୋଇଛି ବ୍ୟକତ । 
ଅସ୍ତ୍ରେ ଶସ୍ତ୍ରେ କେହି ଯଦି କରେ ଗୋରୁବଧ 
ଅଥବା କୂପରେ ଠେଲି ଗୋରୁ ମାରେ ମଧ୍ଯ । 
ଚାରିପାଦ ପ୍ରାୟଶ୍ଚିତ୍ତ ଏ ପାପକୁ ଲେଖେ 
ବୃହସ୍ପତି ବାକ୍ୟ ଆନ କରି ପାରିବ କେ । 
ମନୁ ଅଙ୍ଗିରା, ଆବର ଆପସ୍ତସ୍ଵ ମୁନି 

ଏ ବିଷୟେ କହିଛନ୍ତି ଯେଝା ମତ ଘେନି । 

ଉତ୍ତର ଖଣ୍ଡ 


ମୁଷ୍ଟ, ପଥର, ଲଗୁଡ଼ ପ୍ରହାରି କେ ଜନ 
ଗୋବଧ କରଇ ଯେବେ ଆହେ ତପୋଧନ । 
କି ଅବା ବିଷ ଦେଇଣ ଗୋରୁକୁ ମାରଇ 
ଅଥବା ଅଗ୍ନି ଲଗାଇ ବଧ କରେ କେହି । 
ଚାରିପାଦ ପ୍ରାୟଶ୍ଚିତ୍ତ ତାପକ୍ଷେ ଉଚିତ 
ଶୂଳପାଣି ଆଦି ରଷିମାନଙ୍କ କଥ୍ତ | 
ବ୍ୟାସଙ୍କ ବଚନ ଏଥ୍‌ପାଇଁ ଯାହାଅଛି 

ତୁମ୍ଭ ଆଗରେ ହେ ମୁନି ସେ କଥା କହୁଛି । 
ଶାଳ ତାଳ ନାରିକେଳ ମୌଞ୍ଚାରଜ୍ଜୁ ଦେଇ 
କିମ୍ବା ଲୁହା ଶିକୁଳିରେ କେ ଗୋରୁ ବାନ୍ଧଇ 
ଗୋହତ୍ୟା ପାତକ, ତାକୁ ଲାଗେ ଚାରିପାଦ 
ସମ୍ପୂର୍ଣ୍ଣ ଚାନ୍ଦରରାୟଣ ଯେ ଏଥ୍ପାଇଁ ସିଦ୍ଧ । 
ଦୋଷଶୂନ୍ୟ ଲାଗି ଗୋରୁ ବାନ୍ଧିବ ଯହିରେ 
ସେକଥା ଶ୍ରବଣ କର କଥା ଉଚିତରେ । 
କୁଶ ଘାସରେ ନିର୍ମିତ ପଘାରେ ବାନ୍ଧିଲେ 
ସମ୍ପୂର୍ଣ ଦୋଷ ନ ଲାଗେ କାଳେ ଗୋରୁମଲେ 
ଅପାଳନ ନିମିତ୍ତକ ଯେ ଗୋବଧ ଦୋଷ 
ଚାରିପାଦ ପ୍ରାୟଶ୍ଚିତ ସେଥ୍‌କି ଅବଶ୍ୟ । 
ଶୀତ, ବୀତରେ ଆଘାତ ହୋଇ ମଲେଗୋରୁ 
ଗଳାରେ ଦଉଡ଼ି ଛନ୍ଦି ହୋଇ ମରିବାରୁ । 
ପାଳନକାରୀର ଉପେକ୍ଷାରେ ଶୂନ୍ୟ ଘରେ 
ଆହାରାଦିର ଅଭାବେ.ଯଦି ଗୋରୁ ମରେ | 
ତେବେ ପ୍ରାଜାପତ୍ୟ ବ୍ରତ କରିବୀର ବିଧ୍‌ 
ସକଳ ଶାସ୍ତ୍ରରେ ଏହା ହୋଇଅଛି ସିଵି । 
ଉତ୍ତମରୂପେ ଗୋରୁକୁ ରଖିବା ଅଭାବେ 
ଗୋଚାରଣକାଳେ ନିରୁଦ୍ଦିଷ୍ଟ ହୋଇ ଯେବେ 
ଅଗାଧ ଜଳ ମଧ୍ଯରେ ବୁଡ଼ିଯାଇ ମରେ 
ଅଥବା ମରଇଗୋରୁ ସର୍ପ ଦଂଶନରେ । 
କିମ୍ବା ବିଦ୍ୟୁତ୍ଵ୍‌ପାତରେ ଗୋରୁ ହୁଏ ହତ 
ଯଦି ମରେ ଗତ୍ତମଧ୍ଷେ ହୋଇଣ ପତିତ । 
ଅକସ୍ମାତ ହିଂସ୍ରପଶୁ ବ୍ୟାଘ୍ର ଯଦି ଖାଏ 
ତେବେ ସେ ଗୋରୁପାଳକ ମାନବ ନିଶ୍ଚୟେ 
ଉତ୍ତମ ରୂପେ କରିବ ପ୍ରାଜାପତ୍ୟ ବ୍ରତ 
ନୋହିଲେ ପାପରେ ମଗ୍ନ ହୋଇବ ନିଶ୍ଚିତ । 
ପ୍ରାଜାପାତ୍ୟ ଅନୁଷ୍ଠାନ ପୂର୍ବରୁ ସେ ଜନ 
ଶିରେ ଶିଖା ରଖି ଭଲେ ହୋଇବ ମୁଣ୍ଡନ । 
ତ୍ରିସନ୍ଧ୍ୟା ସ୍ବାନ କରିବା କର୍ତବ୍ୟ ତାହାର 
ଆଉ ଯାହା ବିଧ୍‌ ଅଛି ଶୁଣ ମୁନିବର । 


୧୨୭ 


ବ୍ରତ ଅନୁଷ୍ଠାନର ସମୟେ ପାପକାରୀ 
ପୂର୍ବକ୍ତୋରୂପେ ଗୋରୁର ଶୃଙ୍ଗ ଖୁରା ଚାରି । 
ଲାଙ୍ଗୁଳ କର୍ଣ୍ରୀଦି ଚିହ୍ନ ଯୁକ୍ତ ଆର୍ଦ୍ର ଚର୍ମେ 
ଦେହ ଆବରଣ କରି ସେ ଯଥା ନିୟମେ । 
ଗୋରୁର ପଛରେ ଅନୁଗମନ କରିବ 
ରାତ୍ରିରେ ଗୋଶାଳୀ ମଧ୍ଯେ ବାସ ଆତରିବ । 
ଦିବସେ ଗୋରୁଙ୍କ ପଛେ ଗମନ କରିବ 
ବ୍ରାହ୍ମଣ କ୍ଷତ୍ରିୟ ବୈଶ୍ୟଙ୍କର ଏହା ଧ୍ରୁବ । 
ପ୍ରାୟଶ୍ଚିତ୍ର ଅନୁଷ୍ଠାନ ଅନ୍ତେ ପାପୀଜନ 
ଯଥାବିଧ୍‌ କରାଇବ ବ୍ରାହ୍ମଣ ଭୋଜନ । 
ଗୋଟିଏ ବୃଷଭ ସଙ୍ଗେ ଏକଗୋଟି ଗାର 
ଦାନ କରିଣ ଦକ୍ଷିଣା ଦେବ ବିପ୍ରକୁହିଁ । 
ପାଳନ ବିହୀନ ଗୋରୁ ଯଦ୍ବି ସମୟରେ 
କୂପ ଖାତ ଆଦି ଜଳାଶୟେ ପଡ଼ି ମରେ । 
କି ଅବା ବ୍ୟାଘ୍ର ମୁଖରେ ହୁଅଇ ଭକ୍ଷିତ 
ତେବେ ଗୋରୁସ୍ଵାମୀ ପକ୍ଷେ ଅର୍ଦ୍ଁ ପ୍ରାଜାପତ୍ୟ । 
ପାଳକ ହସ୍ତରେ ସେହି ଗୋରୁ ନ୍ୟସ୍ତ ଥଲେ 
ଗୋରୁସ୍ଵାମୀଠାରେ ଦୋଷ ନ ଲାଗିବ ଭଲେ । 
ନଦୀଜଳ ସ୍ରୋତେ ପଡ଼ି ଗୋରୁ ଯଦି ମରେ 
କି ଅବା ଗୋରୁ ପଡ଼ିଲେ ବାଘର ମୁଖରେ । 
ସର୍ପାଦି ଦଂଶନେ କିମ୍ବା ରଜ୍ଛୁ ବନ୍ଧନରେ 
କାଳେ ଯଦି କେଉଁଗୋରୁ ଜୀବନକୁ ହାରେ । 
ତିନିପାଦ ପ୍ରାୟଶ୍ଚିତ୍ତ କରିବ ଅବଶ୍ୟ 


.। ତେବେ ସେ ଗୋବଧ ପାପ ହୋଇଯିବ ନାଶ । 


ଶୂନ୍ୟ ଗୁହାଳରେ ଅବା କେଉଁ ଉପଦ୍ରବେ 
ଅଥବା ରକ୍ଷକ ଅପାଳନ ହେତୁ କେବେ । 
ଗୋରୁ ମରିଗଲେ କୁଚ୍ଛ ବ୍ରତ ଆଚରିବ 
ଯେହେତୁ ତ୍ରିପାଦ ଦୋଷ କର୍ତାକୁ ଲାଗିବ । 
ରକ୍ଷଣ ଅଭାବେ ଯେବେ ଗୋରୁ ମରିଯାଏ 
ଭାର ବହନରେ ଅସମର୍ଥେ ମରେ ଛାଏ । 
ପାଦ ପ୍ରାୟଣ୍ଚିତ୍ତ କର୍ତ୍ତା ପକ୍ଷରେ ଲେଖଇ 
ପ୍ରାଜାପତ୍ୟର ହେ ଏକ ପାଦ କର୍ଭ୍ାଠାଇ । 
ବହୁ କର୍ତ୍ତକ ଗୋବଧ ଘଟେ ଯଦି କାଳେ 
ପ୍ରତ୍ୟେକଙ୍କର ଦ୍ଧିପାଦ ପ୍ରାୟଶ୍ଚିତ୍ତ ବୋଲେ । 
ଗୋବଧ ବିଷୟେ ଅଛି ବିଶେଷ ଯେ ବିଧୁ 
ପରାଶର କହିଛନ୍ତି ସେ ସକଳ ସିଦ୍ଧି । 
ଯେଉଁପରି ଗୋବଧରେ ପ୍ରାୟଶ୍ଚିତ୍ତ ନାହିଁ 
ତାହା ମୁଁ ତୁମ୍ଭ ଆଗରେ କହୁଛି ବୁଝାଇ । 

୧୨୮ 


ରୋଗ ବ୍ୟାଧ୍‌ରେ ଯଦ୍ୟପି କେଉଁ ଗୋରୁ ମରେ 
ଦୋଷ ନ ଘଟେ ପାଳନକର୍ତ୍ରାର ଉପରେ ।. 
ଉଦରୁ ମଲା ବାଛୁରୀ କାଢ଼ିବା ସମୟେ 
ଯେବେ ସେହି ଗାଇଗୋଟା ଛାଏଁ ମରିଯାଏ । 
ଏପରି ସ୍ଥଳେ କର୍ତାକୁ ପାପ ନ ଲାଗଇ 
ତେଣୁକରି ପ୍ରାୟଶ୍ଚିତ୍ତ ନାହିଁ ଏଥ୍‌ପାଇଁ । 
ପୀଡ଼ନ ଗୋରୁକୁ ଦେବକାଳରେ ଓଷଧ 
ଯଦି ସେହି ଗୋରୁ ଜୀବନରେ ହୁଏ ବଧ । 
ତେବେ ସେଥରେ କର୍ତତାକୁ .ପାପ ଲାଗେ ନାହିଁ 
ପ୍ରାୟଶ୍ଚିତ୍ତ କରିବାର ଉଚିତ ନୁହଇ । 
ଗୋରୁଙ୍କ ହିତ ନିମନ୍ତେ ବାଛିବାର କାଳେ 
ଯେବେ କେଉଁଗୋରୁ ମରେ ଚିକିତ୍ସାର ବେଳେ 
ସେଥ୍ପାଇଁ ପାପ ନ ଲାଗଇ କର୍ଭାଠାରେ ` 
ପ୍ରାୟଶ୍ଚିତ୍ତ ନାହିଁ କେବେ ଏମନ୍ତ ବିଧ୍‌ରେ । 
ଏହିପରି ନାନା ଉକ୍ତି ଗୋବଧ ବିଷୟେ 
ଅଛି ଶାସ୍ତ୍ରମାନଙ୍କରେ କହିଲି ଥୋକାଏ । 
ବରାହପୁରାଣେ ଆଉ ଭବିଷ୍ୟ ପୁରାଣେ 
ଗୋବଧ ବିଷୟେ ବ୍ୟାସମୁନି ଯେ ଆପଣେ । 
କରି ଅଛନ୍ତି ବିସ୍ତାର ଭାବରେ ବଣ୍ଣନ 
ଅନ୍ୟାନ୍ୟ ପୁରାଣେ ସୃକ୍ଷ୍ମେ ଅଛି ନିରୂପଣ । 
ଏ ଯେ ଆଗ୍ରେୟ ପୁରାଣେ ବ୍ୟାସ ବିରଚିତ ` 
ସଂକ୍ଷେପେ ଗୋବଧ କଥା ହୋଇଛି ବର୍ଣ୍ରିତ । 
ତହୁଁ ସରୋଦ୍ଧାରେ ବଖାଣିଲି ତୁମ୍ଭ ଆଗେ 
ଶ୍ରବଣ କଲ ତ ସର୍ବେ ଏକଥା ସରାଗେ । 
ମୁନି ସମାଜେ ଏମନ୍ତେ କହିଲେକ ସୂତ 
କ୍ଷେତ୍ର ମୋହନ କରଇ ଭାଷାରେ ବ୍ୟକତ । 


ଇତି ଶ୍ରୀ ଅଗ୍ନି ପୁରାଣେ ଗୋବଧ ପାତକେ 
ଉପଯୁକ୍ତ ପ୍ରାୟଶ୍ଚିତ୍ତ ନିରୁପଣେ ନାମ 
ଷଟ୍‌ଚତ୍ଵାରିଂଶୋଃଧ୍ଯାୟଃ । 
±: 9 =¬. 
ସପ୍ତଚତ୍ପାରିଂଶ ଅଧ୍ୟାୟ 
( ବ୍ରହ୍ମହତ୍ୟାଦି ପାପର ପ୍ରାୟଶ୍ଚିତ ) 
ଶୌନକ ଉବାଚ- 
' ପୁଛିଲେ` ଶୌନକ ମୁନି ଏଥୁ ଅନନ୍ତରେ 
ହେ ସୂତ ସର୍ବଜ୍ଞ ରଷି କହ ଯଥାର୍ଥରେ । 
ବ୍ରହ୍ମବଧ ପାପମାନଙ୍କର ପ୍ରାୟଶ୍ଚିତ 
ଅଟଇ କେମନ୍ତ ତାହା କରନ୍ତୁ ବ୍ୟକତ । 


ଅଗ୍ନି ପୁରାଣ 


କିପରି ଭାବରେ ବ୍ରାହ୍ମଣର ମୃତ୍ୟୁ ହେଲେ 

ବଧକାରୀକି ସେ ଦୋଷ ନଲାଗଇ ଭଲେ । 

କିପର୍ରି ବ୍ରାହୁଣବଧେ ଲାଗଇ ପାତକ 

କେଉଁ କେଉଁ ପ୍ରାୟଶ୍ଚିତ ବ୍ରହ୍ମବଧେ ଠିକ । 
ସଂକ୍ଷିପ୍ତେ ପ୍ରକାଶ କର ଏ ସମସ୍ତ ଗୀର 

କରିବୁ ଶ୍ରବଣ ଆମ୍ଭେ ସର୍ବ ରଷିବର । 

ଶୌନକ ମୁନିଙ୍କ ମୁଖୁଁ ଶୁଣି ଏ ବଚନ 

କହି ଆରମ୍ଭିଲେ ସୂତ ସଧୀରେ ତକ୍ଷଣ । 

ସୂତ ଉବାଚ 

ଶୁଣ ହେ ସକଳ ମୁନି ହୋଇ ଏକମନ 

ବ୍ରହ୍ମବଧ ପାପ କଥା କରୁଛି ୧ ବର୍ଣ୍ଣନ । 

ପୂର୍ବେ ଯାଜ୍ଞବଳ୍‌କ୍ୟ ଆଦି ରଷିମାନେ ସର୍ବେ 

ଯାହା ଯାହା କହିଛନ୍ତି ପୁରାଣ ପ୍ରସ୍ତାବେ । 

ଠିକେ ଠିକେ ସେହି କଥା କହିବଇଁ ମୂହିଁ 


ଅଧ୍‌କ ବର୍ଣ୍ଣନେ କିଛି ପ୍ରୟୋଜନ ନାହିଁ । 


ଉପକାର ଅର୍ଥେ ବିପ୍ରେ କରନ୍ତେଣ ସେବା 


। ସେ ବ୍ରାହ୍ମଣ ସେ ମଧ୍ଯରେ ମରଇ ଯଦିବା । 


ସେ ସ୍ଥଳେ ଜାଣ ହେ ସେହି ସେବାକାରୀ. ଲୋକ 
ମୁଣ୍ଡାଇବ ନାହିଁ ବ୍ରହମବଧର ପାତକ । 
ବ୍ରାହ୍ମଣକୁ ଯେ ଭୋଜନ ଦେବ ସମୟରେ 
ବହୁତ ଆହାର କରି ସେ ବିପ୍ର ଲୋଭରେ । 
ଉଦର ଫୁଲାରେ ଯେବେ ମୃତ୍ୟୁ ଘଟେ ତାର 
ତହିଁରେ ପାତକ ହୋଇ ନ ପାରେ ତାହାର । 
କେହି କ୍ରୋଧୀ ମାନବ ଆକ୍ରୋଶ ସହକାରେ 
କାହାକୁ ମାରଇ ଯଦି ଖଡ଼ଗାଦି ପ୍ରହାରେ । 
ତାହାର ମୃତ୍ୟୁ ପୂର୍ବରୁ ବିନୟ ଭାବରେ 
ସନ୍ତୁଷ୍ଟ କରଇ ଯେବେ ଧନ ପଦାର୍ଥରେ । 
ସବଜନ ସମକ୍ଷରେ ମାଡ଼ଖିଆ ପ୍ରାଣୀ 
ଉଚ୍ଚକଣ୍ଠେ ଶବଦାଇ କହେ ଏହି ବାଣୀ । 
ପ୍ରହାରକାରୀର ଏଥ୍‌ କିଛି ନାହିଁ ଦୋଷ 
ତେବେ ନ ଲାଗିବ ପ୍ରହର୍ତାକୁ ସେ କଳୁଷ । 


¦ ଏହି ବିଷୟରେ ନିଜେ ବିଷ୍ଣୁ କୃହିଛନ୍ତି 
.। ସାବଧାନେ କଣ୍ଠଡେରି । ଶୁଣ ହେ ସୁମତି 


“କେବଣ ପ୍ରାଣୀର ପ୍ରତି କେହି କ୍ରୁଦ୍ଧହୋଇ 
ଖଡ଼ଗ ଆଦିରେ ଯେବେ ପ୍ରହାର କରଇ । 
ସେ ଯଦି ଧନାଦି ଲଭେ ସନ୍ତୋଷ ହୋଇଣ ` 
ଆପଣା ମୁଖେ ଉଚ୍ଚରେ କରଇ ଘୋଷଣ । 


* ଉଦ୍ଦିଶ୍ଯ କୁପିତୋ ହତ୍ସା ତୋଷିତଃ ଶ୍ରାବୟେତ୍‌ ପୁନଃ । 
ତସ୍ମିନବମୃତେ ନ ଦୋଷୋଏଃସ୍ତ ଦ୍ଵୟୋ ରଚ୍ଛାବଣେକୃତେ । 

ଉତ୍ତର ଖଣ୍ଡ 


ପ୍ରହାରକାରୀ ନିର୍ଦ୍ଦୋଷ ବୋଲି ଏହି ବାଣୀ 
କିଛି ସମୟ ଉତ୍ତାରେ ମରଇ ସେ ପ୍ରାଣୀ । 
କିଞ୍ଚୁତେ ଦୋଷ ନ ଲାଗେ ପ୍ରହାରିବା ଜନେ 
ପ୍ରାୟଶ୍ଚତ୍ତ ନ କରିବ ସେହୁ ' କଦାଚନେ । 
ବ୍ରାହ୍ମଣକୁ ଯେବେ କେହି କା” ହସ୍ତେ ମରାଏ 
ଅର୍ଦ ବ୍ରହ୍ମହ ତ୍ୟା ପାପ ସେହି ଜନ ପାଏ । 
ଏଥ୍‌ପାଇଁ ପ୍ରାୟଶ୍ଚିତ୍ତ ଅଛି ନିରୂପଣ 
ଭୋଜନ କରାଇବ ସେ ସହସ୍ର ବ୍ରାହ୍ମଣ । 
ବିଧାନରେ ଆଚରିବ ତପ୍ତ କୃଚ୍ଛ, ବ୍ରତ 
ଚାରିଗୋଟି ଧେନୁ ଦାନ ବାଛୁରୀ ସହିତ । 
ଏହାର ଅନୁକଳ୍ପରେ ହତ୍ୟାକାରୀ ଜନ 
ଦାନ କରିବ କଉଡ଼ି ଏଗୀର କାହାଣ । 
ନିଜେ ବ୍ରାହ୍ମଣ ବ୍‌ଧ୍‌ଲେ କେହି ଦୁଷ୍ଟ ନର 
ତହିଁପାଇଁ ପ୍ରାୟଶ୍ଚିତ୍ତ ଶୁଣ ମୁନିବର । 
ଅଶ୍ଵମେଧ ଅନୁକନଳ୍ଥେ ଚାନ୍ଦ୍ରାୟଣ ବ୍ରତ 
ତାହା ଅନୁକଳ୍ରେ ଆଠ ଧେନୁ ଦାନ ମାତ୍ର । 
ଅଥବା କଉଡ଼ିଦାନ ବାଇଶ କାହାଣ 

ତିନି ହଜାର ସଂଖ୍ୟାରେ ବ୍ରାହ୍ମଣ ଭୋଜନ । 
ଅଗ୍ନିରେ ଆହୁତି ଦେବ ସଦ୍ୟ ଗବ୍ୟଘୃତ 
ଲକ୍ଷେକ ସଂଖ୍ୟା ହୋମ ଯେ ଅଟଇ ବିହିତ । 
ସାବକ ଭକ୍ଷଣ କରି ତ୍ରିମାସ ପର୍ଯ୍ୟନ୍ତ 
ଜୀବନ ରଖିବ ସେହି ପାପୀ ପ୍ରାଣୀ ମାତ୍ର 
ତେବେ ସେ ବ୍ରହ୍ମହତ୍ୟାରୁ ଲଭିବ ମୁକତ 
ଏଥ୍‌ରେ ସଂଶୟ ନାହିଁ ଆହେ ତପୋବନ୍ତ । 
ଯଦି ଗୁଣବାନ ବିପ୍ର ଅଜ୍ଞାନ ପଣରେ 
ଗୁଣହୀନ ବ୍ରାହ୍ମଣକୁ କେବେ ବଧକରେ । 
ତିନୋଟି ଅଶ୍ବମେଧର ଅବଭୁୂତ ସ୍ନାନ 
ଯଥାକାଳେ ଆଚରିବ ଜାଣ ତପୋଧନ । 
ଅୟୁତ ସଂଖ୍ୟାରେ ସେହୁ ଗାୟତ୍ରୀ ଜପିବ 
ଏକଲକ୍ଷ ସଂଖ୍ୟା । ଅଗ୍ନିମୁଖେ ଘୃତ ଦେବ | ` 
ଯବ ଆହାର କରିବ ଛଅମାସ ଯାଏଁ 
ତେବେ ସେ ବ୍ରହ୍ମବଧରୁ ଭଲେ ମୁକ୍ତି ପାଏ । 
ସଂକ୍ଷେପରେ କହିଲିଟି କରି ସାରୋଦ୍ଧାର 
ପ୍ରାୟଶ୍ଚିତ୍ତ ବିଧ୍‌ ବ୍ରହ୍ମହତ୍ୟା.ପାତକର । 
ଅନ୍ୟାନ୍ୟ ପାପ ବିଷୟେ ପ୍ରାୟଶ୍ଚିତ ଯାହା 
ଏଥୁଅନ୍ତେ ତୁମ୍ଭ ଆଗେ କହିବି ମୁଁ ତାହା । 
ଏମନ୍ତେଣ ସୂତ ରଷି ମୁନିଗଣ ମେଳେ 


.ନୈମିଷାରଣ୍ଯରେ ବଖାଣିଲେ ଯଥାକାଳେ 1 


ଆଗ୍ନେୟ ପୁରାଣ କଥା ପାତକ ନାଶନ 
ପଢ଼ି ଶୁଣି ପାପ ତାପ ଛ୍ରେଦ ବିଜ୍ଞଜନ । 
ବ୍ୟାସଙ୍କ ବିରଚିତ ଏ ଗ୍ରନ୍ଥ ମନୋହର 
ଭାଷାପ୍ରବନ୍ଧରେ ବାଛି ଲେଖିଲି ମୁଁ ସାର । 
ଆହେ ନରନାରୀମାନେ ଏ ପୁରାଣ ଶୁଣି. 
ଯମଦଣ୍ଡ ବାଧା ହର ଏତେ ମୋ ମାଗୁଣି । 
ମହାମାୟାଙ୍କର ପାଦେ କରି ନମସ୍କାର 
ଭଣେ ଅକିଞ୍ଚନ ଦୀନ କ୍ଷେତ୍ରବାସୀ ଛାର । 
ଇତି ଶ୍ରୀ ଅଗ୍ନି ପୁରାଣେ ବ୍ରହ୍ମହତ୍ୟା ପାପ 
ପ୍ରାୟଶ୍ଚିତ୍ତ ବର୍ଣ୍ଣନେ ନାମ 
ସପ୍ତଚତ୍ସାରିଂଶୋଃଧ୍ଯାୟଃ । 
ର = 
ଅଷ୍ଟଚତ୍ସାରିଂଶ ଅଧ୍ୟାୟ 
{ ଅଗ୍ନିଙ୍କର ଜନ୍ମୋତ୍ସବ ବିବରଣ ) 
ଶୌନକ ଉବାଚ 
ଏଥୁ ଅନନ୍ତରେ ଯେ ଶୌନକ ମୁନିବର 
ପୁରାଣ ବସ୍ତା ସୂତଙ୍କୁ ପୁଛିଲେ ଆବର .| 
ବୋଇଲେ ହେ ବ୍ୟାସଙ୍କର ଯୋଗ୍ୟତମ ଶିଷ୍ୟ 
ଗୋବଧାଦି ପ୍ରାୟଶ୍ଚିତ କଲ ଯା ପ୍ରକାଶ । 
ଶ୍ରବଣ କରିଣ ସେହି ସକଳ ବିଷୟ 
ସମସ୍ତ ମୁନି ଉଲ୍ଲାସ ହେଲୁ ଅତିଶୟ । 
ଏବେ ଅଗ୍ନିଙ୍କ ବିଷୟେ କହ ସମାଚାର 
କେବଣ ଯୁଗରେ ଅବତୀର୍ଣ୍ଣ ବୈଶ୍ଵାନର । 
ଯେଉଁ ଯୁଗେ ଜନମିଲେ ଦେବ ହୁତାଶନ 
ସେ ଯୁଗରେ କେଉଁ ଅବତାର ଭଗବାନ | 
କେଉଁ ମାସ କେଉଁ ତିଥ୍‌ କେଉଁ ବାରେ ବହ୍ନି 
ଜନମ ଲଭିଣ ଥୁଲେ ବ୍ରହ୍ମତେଜ ଘେନି । 
ତାହାଙ୍କର ଜନ୍ମମହୋତ୍ସବ ବିଧ୍‌ ଯଥା 
ଆମ୍ଭ ଆଗରେ ବୁଝାଇ କହ ସେହି କଥା । 
ଶୌନକ ମୁଖୁ ଏସନ ଶୁଣି ଆନନ୍ଦିତେ 
ସୂତ ବଖାଣି ବସିଲେ ବିଷ୍ଣୁ ଚିନ୍ତି ଚିତ୍ତେ । 
ସୂତ ଉବାଚ 

ଶୁଣ ହୋ ତାପସ ଶ୍ରେଷ୍ଠ ମନକର୍ଣ୍ଣ ଦେଇ 
ଯାହା ପଚାରିଲ ତୁମ୍ଭେ ଶ୍ରଦ୍ଧାଯୁକ୍ତ ହୋଇ । 
କହୁଛି ସେ ସମାଚାର ଠିକେ ଠିକେ ଆଜ 
ହେତୁ କର ଯଥାର୍ଥରେ ହେ ମୁନି ସମାଜ । 
ବୈଶାଖ ମାସ ଯେ ଶୁକ୍ଳ ତୃତୀୟା ତିଥ୍‌ରେ 
ସତ୍ୟଯୁଗଟି ଉପ୍ପଭ୍ି ଭାସ୍କରଙ୍କ ବାରେ । 

ସେ ଯୁଗରେ ବିଷ୍ଣୁଙ୍କର ଚାରି ଅବତାର 
ମତ୍ସ୍ୟ କୁର୍ମ ବରାହ ଯେ ନୃସିଂହ ଆବର । 
ସମ୍ପୂର୍ଣ୍ଣ ରୂପରେ ପୁଣ୍ୟ ସତ୍ୟଯୁଗେ ଜାଣ 
ଲେଶମାତ୍ରେ ନ ଥୁଲା ଯେ ପାପ ପରିମାଣ । 
ସତ୍ୟରେ ପ୍ରଧାନ ତୀର୍ଥ କୁରୁକ୍ଷେତ୍ର ନାମେ 
ଚାରିପାଦ ଧର୍ମ ଥ୍ଲୀ ଏହି ଧରାଧାମେ । 
ମାନବମାନେ ଯେ ସର୍ବେ ମଜାଗତ ପ୍ରାଣ 
ସକଳେ ଲଭନ୍ତି ନିଜ ଇଚ୍ଛାରେ ମରଣ । 
ନରଦେହ ପରିମାଣ ଏକବିଂଶ ହାତ 
ଲକ୍ଷବର୍ଷ ପରମାୟୁ ବହନ୍ତି ସମସ୍ତ । 
ସତ୍ୟକଥା ବିନୁ ମିଥ୍ୟା ନ ଥ୍ଲା ଯେ ଦେଖା 
ଯଶ କୀରତି ଯେସନ କେ କରିବ ଲେଖା । 
ଭୋଜନ ପାତ୍ର ସବୁରି ସୁବଣ୍ଟ୍ରେ ନିର୍ମିତ 
ବିପୁଳ ସମ୍ପଦେ ସର୍ବେ ମହା ବଳବନ୍ତ । 
ବଳି ବେଣୁ ମାନ୍ଧାତା ଯେ ପୁରୁରବା ଖ୍ୟାତି 
ଧୁନ୍ଧମାର କୀର୍ତବୀର୍ଯ୍ୟ ରାଜଚକ୍ରବର୍ତୀ ! 

ଏ ସତ୍ୟ ଯୁଗ ଲକ୍ଷଣ କହୁଅଛି ଶୁଣ 

* ସକଳ ମାନବେ ସତ୍ୟ ଧର୍ମ ପରାୟଣ | 
ତୀର୍ଥମାନେ ସର୍ବେଥ୍‌ଲେ ମହା ପୁଣ୍ୟମୟ 
ଧାର୍ମିକମାନେ ସର୍ବଦା ଧର୍ମର ଆଶ୍ରୟ । 
ଦେବତାମାନେ ନ୍ୟାୟରେ ଚଳୁଥ୍‌ଲେ ସର୍ବେ 
ସତ୍ୟବାଦୀ ଜିତେନ୍ଦ୍ରିୟ ସକଳ ମାନବେ । 
ଏମନ୍ତ ଯୁଗ ଆରମ୍ଭେ ସର୍ବଶୁଭ ବେଳେ 
ମହାବିଷ୍ଣୁଙ୍କ ମୁଖରୁ ଅଗ୍ନି ଜନ୍ମିଥ୍‌ଲେ । 

ବ୍ରହ୍ମା ବିଷ୍ଣୁ ମହେଶ୍ଵର ଯେ କାଳେ ଉଦ୍ଭବ 
ତଦନ୍ତେ ଅଗ୍ନିଦେବତାଙ୍କର ଆବିର୍ଭାବ । 
କଳିରେ ଜନ୍ମଦିବସ ଅଗ୍ନିଦେବଙ୍କର 

ମାଘ ପୌଣ୍ଣ୍ରମାସୀ ତିଥ୍‌ ଜାଣ ମୁନିବର !: 
ସେହିହେତୁ ସେ ପୂର୍ଣ୍ଣିମା ସନ୍ଧ୍ୟାକାଳ ଅନ୍ତେ 
ଅଗ୍ନିଙ୍କ ମହା ଉତ୍ସବ କରିବେ ଜଗତେ । ` 
ଅଗ୍ନି ଉତ୍ସବ ପୂର୍ଣ୍ଣିମା ତେଣୁ ତାର ନାମ 
ଅଗ୍ନିଙ୍କୁ ପୂଳିଲେ ନରେ ପୁରେ ନମସ୍କାମ । 


ଅଗ୍ନି ପୁରାଣ 


ଶୌନକ ଉବାଚ 
ଶୌନକ ବୋଲନ୍ତି ପୁଣି ସୂତଙ୍କୁ ଏସନ 
ସଂଶୟ ଲାଗୁଛି ଶୁଣି ତୁମ୍ଭର ବଚନ । 
ସତ୍ୟଯୁଗେ ଯଦି ଅଗ୍ନିଙ୍କର ଆବିଦ୍ଭାବ 
ବୈଶାଖ ଶୁକ୍ଳ ତୃତୀୟା ତିଥ୍‌ରେ ସମ୍ଭବ । 
ମାଘ ପୂର୍ଣ୍ଣିମାରେ କିମ୍ପା ଜନ୍ମୋତ୍ସବ ହୁଏ 
ଏକଥା ଶ୍ରବଣେ ଆମ୍ଭେ ପଡ଼ିଛୁଁ ସଂଶୟେ । 
ସୂତ ଉବାଚ 
ସୂତ ବୋଲନ୍ତି ହେ ତପୋଧନ ମହାଶୟ 
ଏକଥାରେ ତୁମ୍ଭେ ମନେ ନକର ସଂଶୟ | 
କଳିକି ମେଷରୂପରେ ବଳି ବାନ୍ଧିଥ୍‌ଲେ 
ମାଘପୂର୍ଣ୍ି ମାରେ ହରି ତାକୁ ମୁକ୍ତ କଲେ । 
ଦୁଷ୍ଟ କଳି ପକ୍ଷୀରୂପେ ତହୁଁ ଉଡ଼ିଗଲା 
କୃଷ୍ଣ ଯିବା ପଥେ ବଟ ବୃକ୍ଷରେ ବସିଲା । 
ଜଗନ୍ନାଥ ପ୍ରବେଶନ୍ତେ ସେ ବୃକ୍ଷର କତି 
ତାହାଙ୍କ ମସ୍ତକେ କଳି ପକାଇଲା ମୁତି । 
ସେହିକାଳେ ଶ୍ରୀଗୋବିନ୍ଦ ଆପଣା ବଦନୁ 
ଅଗ୍ନିଜାତ କରି ଦହିଦେଲେ କଳିତନୁ । _ 
ଦରପୋଡ଼ା ହୋଇ କଳି ବିନାଶ ନୋହିଲା 
ଶ୍ରୀହରିଙ୍କ ପାଦତଳେ ସାଷ୍ଟାଙ୍ଗେ ଶୋଇଲା । 
ଶରଣାଗତ କଳିକି ପ୍ରଭୁ ଦୟାକଲେ 
କର ତୋ ଶାସନ ବୋଲି ରାଜପଦ ଦେଲେ । 
ଅଗ୍ନିକି ବୋଇଲା ହରି କରି ସମ୍ବୋଧନ 
ଆଜ ମୋ ବଦନୁ ତୁମ୍ଭେ ହେଲ ଉତପନ୍ନ । 
ଏ ହେତୁରୁ ପ୍ରତି ମାଘମାସ ପୂଣ୍ଠି ମାରେ 
ତୁମ୍ଭର ଜନ୍ମଉତ୍ସବ ଭିଆଇଲେ ନରେ । 
କଳିଯୁଗାଦି ବିହିତ ସ୍ନାନ ଦାନ ଅନ୍ତେ 
ହୋମ ଯାଗ ଆରମ୍ଭିବେ ମାନବ ସମସ୍ତେ । 
ତୃଣ କାଷ୍ଠ ଆଦି ନାନାଦ୍ରବ୍ୟ ସହିତରେ 
ତୁମ୍ଭ ମୁଖେ ସମର୍ପିବେ ସର୍ବ ନାରୀନରେ । 
ଯେଉଁ ପ୍ରାଣୀ ତୁମ୍ଭ ଜନ୍ମ ବିଧ୍‌ ନ ପାଳିବ 
ତାର ବାସଗ୍ବହ ତୁମ୍ଭେ ଭକ୍ଷଣ କରିବ । 


× ସତ୍ୟେ ଧର୍ମରତା ନିତ୍ୟେଂ ତୀର୍ଥାନାଂ ଚ ସଦାଶ୍ରୟଃ । ନିନ୍ଦନ୍ତି ଦେବତା ସର୍ବଃ ସତ୍ୟେ 
ସତ୍ୟ ପରାନରାଃ ॥ 

ଉତ୍ତର ଖଣ୍ଡ ୧୩୧ 


ଆହେ ଅଗ୍ନିଦେବ ଜାଣ ମୋର ଏହି କଥା ଉନପଞ୍ଚାଶତମ ଅଧ୍ୟାୟ 
` ୫ । । ( ଅଗ୍ନିଙ୍କ ସ୍ତବ ପଠନେ ଫଳାଫଳ ନିର୍ଣ୍ଣୟ ) 
£ ଥ୍‌ ସୂତ ଉବାଚ 
ଯୁଧ୍‌ଷ୍ପରଙ୍କୁ ସମ୍ବୋଧ୍‌ କହିଲେ ଏ ବାଣୀ । ଓଁ ଅଗ୍ନେୟ ତୋଜୋଃଧ୍ପତୟେ 
ହେ ରାଜନ ମାଘମାସ ପୂର୍ଣ୍ଣିମା ଦିବସେ ମେଷାରୁଢ଼ାୟ କପିଳ ବଣ୍ଣ୍ରାୟ 
ଅଗ୍ନ ଉତ୍ସବ ଭିଆଣ କର ନଗ୍ର ଦେଶେ । ଶକ୍ତି ହସ୍ତାୟ ସପରିବାରାୟ ନମଃ । 
କୃଷ୍ଣଙ୍କ ଆଦେଶେ ଧର୍ମରାଜ ଯୁଧ୍ଶ୍ଚିର । ଶୁଣ ସର୍ବ ମୁନିଗଣ ଦେଇ ମନକର୍ଣ୍ବ 
ଅଗ୍ନିଜନ୍ମ ମହୋତ୍ସବେ ହୋଇଲେ ତପ୍ପର । । ଅଗ୍ନିଦେବତାଙ୍କ ସ୍ତବ ଯେମନ୍ତ ବିଧାନ । 
ପ୍ରଜାମାନେ ଭଲେ ଅଗ୍ନି ଉତ୍ସବ ହିଁ କଲେ । ବ୍ରତ ହୋମ ଯାଗ ଆଦି ପୁଣ୍ୟ କର୍ମକାଳେ 
ମାଘବ୍ରତ ଯଥାବିଧ୍‌ ସର୍ବେ ସମାପିଲେ । । ଅଗ୍ନିଙ୍କ ସ୍ତବ ପଢ଼ିବ ଯଥା ଯଜ୍ଞଶାଳେ । 
ସେହିଦିନୁ ଅଦ୍ୟାବଧ୍‌ ଦେଶଦେଶାନ୍ତରେ । ଭକତିଭାବେ ପ୍ରଥମେ ଯୋଡ଼ି ବେନିକର 
ଅଗ୍ନି ଉତ୍ସବ କରନ୍ତି ସର୍ବ ନାରୀନରେ । । ନଷ୍ଚିଳ ମାନସେ ଆଚରବ ନମସ୍କାର । 
ଶୁଣିଲ ତ ଅଗ୍ନି ମହୋତ୍ସବ ବିବରଣ କରିବ ତଦନ୍ତେ ଧ୍ଯାନ ଯଥା ଉଚିତରେ 
ଠିକେ ବୁଝାଇ କହିଲେ ଯଥାର୍ଥ କାରଣ । ଦା ୩ ୩୦୩ 


୬” ଧ୍ଵାନଂ ଯଥା - 

ଏମନ୍ତେଣ ସୂତ ଗଞ୍ଜ ପୁରାଣ ବକତୀ ସ୍ବର୍ବଲକ୍ଷଣ ସମ୍ପନ୍ନଂ ଜଟାମୁକୁଟ ମିଶ୍ରିତ 
ବଖାଣିଲେ ମୁନିମେଳେ ଅଗ୍ନିଜନ୍ମକଥା । । ଶୁଦ୍ଧଚାମୀକରଭାସଂ ସ୍ପେରାସ୍ଯଂ ମଧୁରାଧରଂ । 
ଶ୍ରବଣକରି ଶୌନକ ଆଦି ତପଚାରୀ ପ୍ରୀତାମ୍ବର ପରିଧାନଂ ସର୍ବାଭରଣ ଭୂଷିତଂ 
ଆନନ୍ଦନୀରେ ମହିଲେ ଚିନ୍ତି ଚକ୍ରଧାରୀ । । ସ୍ମତପଦ୍ନାସନଂ ଶାନ୍ତଂମେଷାରୁଢ଼ଂ ସୁରୋତ୍ତମଂ 
ଅଗ୍ନି ପୂଜନରେ ସବେ ହେଲେ ଉଦଯୋଗୀ ଚତୁଃଶ୍ରେତଂଦ୍ଧ ନାସଂଚଷଡ଼ଲୋଚନବିରାଜିତଂ 
ଯଜ୍ଞକର୍ମେ ରତହେଲେ ଯେତେ ମୁନିଯୋଗୀ । । ସପ୍ତ ହସ୍ତଂ ଚତୁଃଶୃଙ୍ଗ ସପ୍ତଜିହ୍ସଂ ଦ୍ବିଶୀର୍ଷକ 
ଅଗ୍ନି ହୋତ୍ରୀ ବ୍ରହ୍ମଚାରୀ ଅଟନ୍ତି ସକଳେ । ପ୍ରସନ୍ନମନିଶଂ ଧ୍ଯାୟେତ୍ସର୍ବ କାମାର୍ଥ ସିଦ୍ଧିଦମ୍‌ 
ବୈଷ୍ଣବ ଧର୍ମେ ନିପୁଣ ସିଦ୍ଧ ସାଧୁକୁଳେ । 


ସର୍ବଲକ୍ଷଣ ସମ୍ପର୍ଣ୍ଣ ଦେବ ସ୍ଵାହାକାନ୍ତ 
ଧନ୍ୟ ସେ ନୈମିଷାରଣ୍ୟବାସୀ ତପିଗଣେ । ଅପୂର୍ବ ମୂରତି ଜଟା ମୁକୁଟ ମଣ୍ଡିତ । 
ଅଗ୍ନିଙ୍କି ପୂଜନ୍ତି କରି ଶ୍ରୀବିଷ୍ଣୁ ସ୍ମରଣେ । । ଶୁଦ୍ଧ ସୁବସ୍ତର ଜ୍ୟୋତ ହସତ ବଦନ 
ନିରନ୍ତର ହରିକଥା ଶ୍ରବଣ କୀଉ୍ତ୍ନେ ସୁମଧୁର ବମ୍ବାଧର ତ୍ରପୁର ଶୌଭନ 1 
କାଳହରଣ କରନ୍ତି ଆନନ୍ଦିତ ମନେ । 


ଝୀନ ପୀତାମ୍ବର କଟୀତଟରେ ରାଜଇ 
ମି = ' ଷିତ ରନ୍ଧ ଆଭରଣ ମୋହି । 
ସେହିସିଦ୍ଧ ସାଧୁମାନଙ୍କର ପାଦଧୂଳି ପା 
ଅଜ୍ଞାନ କ୍ଷେତ୍ଵମୋହନ ଶିରର ସଙ୍ଖାଳି । 


ଶ୍ଵେତପଦ୍ମ ଆସନରେ କର ବିରାଜିତ 
© ମେଷଧ୍ଵଜ ଅମର ଉତ୍ତମ ମହାଶାନ୍ତ । 
ଇତି ଶ୍ରୀ ଅଗ୍ନି ପୁରାଣେ ଅଗ୍ନି ଜନ୍ମୋତ୍ସବ । ଚ଼ାରିକର୍ଣ୍ଣ ବେନି ନାସା ଷଡ଼ନେତ୍ର ଶୋଭା 
ବିବରଣେ ନାମ 
ଅଷ୍ଟଚତ୍ସାରିଂଶୋଃଧ୍ଯାୟଃ । 


ସପ୍ତ ହସ୍ତ ଚାରିଶ୍ଚଙ୍ଗ ଜନମନ ଲୋଭା । 
= ଓ -- 


ସପତ ଜିହ୍କା ବଦନେ ଯୁଗଳ ମସ୍ତକ 
ସର୍ବଦା ପ୍ରସନ୍ନ ମୂର୍ଭି ଶୋଭେ ଅତିରେକ । 

୧୩୨ 


ସର୍ବକାମ ଅର୍ଥ ସିଦ୍ଧି ଦାତା ହୃତାଶନ 
ତେଜ ଅଧ୍ପତି ଦେବ କପିଳ ବରନ | 
ଶକ୍ତି ଅସ୍ତ୍ରଧାରୀ ହେ ଜାତୀୟ ଦିଗପାଳ 
ସପରିବାରେ ଅପୂର୍ବ ଦୃଶ୍ୟ ସୁମଞ୍ଜୁଳ । 
ଧ୍ଧାନ କରିବ ଏମନ୍ତେ ଭକ୍ତି ସହକାରେ 
ବାରମ୍ବାର ଓଳଗିବ ଅଗ୍ନିଙ୍କ ପୟରେ । 
ସଂକ୍ଷେପେ କହିଲି ଅଗ୍ନି ଦେବତାଙ୍କ ସ୍ତବ 
ଏବେ ପୁରାଣ ମାହାତ୍ମ୍ୟ ଶୁଣ ମୁନି ସର୍ବ । 
ସର୍ବସିଦ୍ଧି ଦାୟକ ଏ ଆଗ୍ନେୟ ପୁରାଣ 
ପଢ଼ିଲେ ଶୁଣିଲେ ବାଞ୍ଚା ହୁଅଇ ପୂରଣ । 
ଯଃ ଶୃଣୋତି ଭକ୍ତାତ 

ଧନଧାନ୍ୟପ୍ରଦଂ ଶୁଭମ୍‌ । 
.ଷୂରାଣ ଆଗ୍ନେୟାଖ୍ୟାନଂ _ 

ସ ଯାତି ବ୍ରାହ୍ମଣ ପଦମ୍‌ । 
ସର୍ବ ମଙ୍ଗଳମୟ ଯେ ଏ ଗ୍ରନ୍ଥ ଚରିତ 
ସର୍ବ ପାପ ଅପସରେ ପାଠକଲେ ନିତ୍ୟ । 
ଭକ୍ତିଭାବେ ଏ ପୁରାଣ ଶୁଣନ୍ତେ ଶ୍ରବଣେ 
ଅନ୍ତକାଳେ ପ୍ରାଣୀ ଯାନ୍ତି ବ୍ରହ୍ମନିକେତନ । 
ଧନ୍ୟ ଧାନ୍ୟ ପୁତ୍ର ପୌତ୍ର ହୁଅନ୍ତି ବର୍ଵିତ 
ଇହଲୋକେ ସୁଖୀ ହୋଇ ଅର୍ଜନ୍ତି ସୁକୃତ 4 
ଏ ପୁରାଣ ଶୁଣେ ଯେବେ ସୁରାପାନକାରୀ 
ନିଶ୍ଚେ ସେ ମହାପାପରୁ ଯାଏ .ସେହୁ ତରି | 
` ଅପୁତ୍ରଜନର ପୁତ୍ର ଦରିଦ୍ରର ଧନ 
କାରାବନ୍ଧନୁ ବନ୍ଦୀର ହୁଅଇ ମୋର୍ଚନ । 
ଯଥା ବିଧ୍‌ରେ ଶ୍ରବଣ କରି ଏ ପୁରାଣ 
ଅଗ୍ନିମୁଖେ ହୋମ କର୍ମେ ଘୃତ ଦେବ ଜାଣ । 
ପୁରାଣ ପାଠକ ଜନେ ଦକ୍ଷିଣା ଯେ ଦେବ 
ବିବିଧ ମିଷ୍ଟାନ ଭୋଜନହିଁ କରାଇବ । 
ନୂତନ ବସନ ସଙ୍ଗେ ପୁଷ୍ପମାଲ୍ୟ ଦେଇ 
ଯଥାଶକ୍ତିରେ ସନ୍ତୋଷ ତାହାଙ୍କୁ କରାଇ । 
ଦ୍ଵାଦଶ ବିଷ୍ଣୁ ଭକ୍ତଙ୍କୁ ନିମନ୍ତ୍ରଣ କରି' 


ସନ୍ତୋଷ କରିବ ବିଷ୍ଣୁ ନୈବେଦ୍ଯ ବିତରି । . 


ଏମନ୍ତ ବିଧାନେ କଲେ ପୁରାଣ ଶ୍ରବଣ 
ଶ୍ରୋତାଙ୍କର ମନବାଞ୍ଚା ନିଶ୍ଚେ ହେବ ପୂର୍ଣ୍ର । 


ଅଗ୍ନି ପୁରାଣ 


ସୂତଙ୍କ ଭାଷଣ ଏ ଯେ ଆଗ୍ରେୟ ପୁରାଣ 
ପଡ଼ି ପାପ ତାପ ନାଶ ନର ନାରୀଗଣ । 
ଏ ମିଥ୍ୟା ସଂସାରେ କେହି ନୁହେଟି କାହାର ` 
ଭବାବ୍‌ଧ୍ତରଣେ ଏକା ହରି ନାମ ସାର | 
ଏ ପୁରାଣ କଥା ଶୁଣି ଶ୍ରୀହରି ସୁମରି ' 
ସଂସାର ସାଗରୁ ତର ହୋମ ଯଜ୍ଞ କରି । 
ହରିନାମ ମହାଯଜ୍ଞ ଅଗ୍ନିପୂଜା କର 

ଅଖଣ୍ଡ ଘୃତ ପ୍ରଦୀପେ ତୋଷ ବୈଶ୍ଵାନର । 
ଅଗ୍ନି ସନ୍ତୋଷ ହୋଇଲେ ହୋମଯଜ୍ଞ କର୍ମେ 
ସକଳ ଦେବତା ତୋଷ ହୋନ୍ତି ଇଷ୍ଟଧର୍ମେ । 


. । ଯେଉଁଦିନ ଏ ପୁରାଣ ପଢ଼ି ପଢ଼ାଇବ 


ହୋମକରି ବିଷ୍ଣୁମନ୍ତ୍ରେ ଦେବଙ୍କୁ ତୋଷିବ । 
ଅଗ୍ନିହୋତ୍ରୀ ବ୍ରାହ୍ମଣଙ୍କୁ କରି ନିମନ୍ତ୍ରଣ 
ଦାନ କରିବ ଦକ୍ଷିଣା ଭୋଜନ ଅନ୍ତେଣ । 
ଆଗନ୍ତୁକ ଅତିଥ୍‌ଙ୍କି ଭକ୍ତି ସହକାରେ 

ବିଷ୍ଣୁ ନିବେଦିତ ଅନ୍ନ ଅର୍ପିବ ସାଦରେ । 
ଅତିଥ୍‌ ସନ୍ତୋଷ ହେଲେ ପରମ ମଙ୍ଗଳ 
ଅତିଥ୍‌ ନିରାଶେ ଘଟେ ନାନା ଅମଙ୍ଗଳ । 
ଏ ହେତୁ ପୁରାଣବଢ଼ା ଦିବସରେ ଭଲେ 
ବ୍ରାହ୍ମଣ ଅତିଥ୍‌ ସେବା କରିବ କୁଶଳେ । 
ପୁରାଣମାହାତ୍ମ୍ୟ ଫଳଶ୍ରୁତି ଶୁଣି ଜନେ 
ହରି ହରି ବୋଲ ସର୍ବେ ଆନନ୍ଦିତ ମନେ । 
ଆଗ୍ନେୟ ପୁରାଣ ଫଳଶ୍ରୁତି କଥା ଠିକେ 


.ବଖାଣିଲି ଭାଷାଛନ୍ଦେ ସଞ୍ଚପିଣ ଥୋକେ । 


ପରମ ବୈଷ୍ଣବୀ ଭଗବତୀର ପ୍ରସାଦେ 
ଶ୍ରୀଗୁରୁ ଦେବଙ୍କ ପଦ ଚିନ୍ତି ଅପ୍ରମାଦେ । 
ଉନପଞ୍ଚାଶ ଅଧ୍ଯାୟେ ରଚିଲି ଏ ଗ୍ରନ୍ଥ 
ଦୋଷଥ୍ଲେ ମା ଗୁ ଅଛି ମୁହିଁ ଯୋଡ଼ି ହସ୍ତ । 
ତେଣୁ ସାଧୁଜନମାନେ ଦୋଷ ନ ଧରିବ 


`ପଦଧୂଳିଦାନେ କ୍ଷେତ୍ରେ କୃତାର୍ଥ କରିବ । 


ଇତି ଶ୍ରୀ ଅଗ୍ନିପୂରାଣେ ଅଗ୍ନିସ୍ତବ ପ୍ରସଙ୍ଗେ 

